



महाभारते

हरिवंशः ।

विष्णुपर्व ।

—२—

नारदागमनम् १

नारायणं नमस्कृत्य नरं चैव नरोत्तमम् । देवीं सरस्वतीं चैव ततो जयमुदीरयेत् १

वैशम्पायन उवाच ।

ज्ञात्वा विष्णुं क्षितिगतं

भागांश्च त्रिदिवौकसाम् ।

विनाशशंसी कंसस्य

नारदो मथुरां ययौ ॥१॥

त्रिविष्टपादापतितो मथुरोपवने स्थितः ।

प्रेषयामास कंसस्य उग्रसेनसुतस्य वै ॥२॥

स दूतः कथयामास मुनेरागमनं वने ।

स नारदस्यागमनं श्रुत्वा त्वारितविक्रमः ॥३॥

निर्जगामासुरः कंसः स्वपुत्र्याः पद्मलोचनः ।

स ददर्शातिथिं श्लाघ्यं देवर्षिं वीतकल्मषम् ४

तेजसा ज्वलनाकारं वपुषा सूर्यवर्चसम् ।

सोऽभिवाद्यर्षये तस्मै पूजां चक्रे यथाविधि

आसनं चाग्निवर्णाभं विसृज्योपजहार सः ।

निषसादासने तस्मिन्स वै शक्रसखो मुनिः

उवाच चोग्रसेनस्य सुतं परमकोपनम् ।

पूजितोऽहं त्वया वीर विधिदृष्टेन कर्मणा ७

गते त्वेवं मम वचः श्रूयतां गृह्यतां त्वर्या ।

अनुसृत्य दिवोलोकानहं ब्रह्मपुरोगमान् ॥८॥

गतः सूर्यसखं तात विपुलं मेरुपर्वतम् ।

स नन्दनवनं चैव दृष्ट्वा चैत्ररथं वनम् ॥९॥

आप्लुतं सर्वतीर्थेषु सरित्सु सह दैवतैः ।

दिव्या त्रिधारादृष्ट्वा ये पुण्या त्रिपथगा नदी

स्मरणादेव सवेषामहसां या विभेदिनी ।

उपस्पृष्टं च तीर्थेषु दिव्येषु च यथाक्रमम् ॥

दृष्टं मे ब्रह्मसदनं ब्रह्मर्षिगणसेवितम् ।

देवगन्धर्वनिर्घोषैरप्सरामिश्र नादितम् ॥१२॥

सोऽहं कदाचिद्देवानां समाजे मेरुमूर्धनि ।

संगृह्य वीणां संसक्तामगच्छं ब्रह्मणः सभाम्

सोऽहं तत्र सितोष्णीषान्नानारत्नविभूषितान्

दिव्यासनगतान्देवानपश्यं सपितामहान् ॥

तत्र मन्त्रयतामेवं देवतानां मया श्रुतं ।

भवतः सानुगस्यैव वधोपायः सुदारुणः १५

१

॥ श्रीगणेशाय नमः ॥ अथ श्रीमहाभारते

हरिवंशे विष्णुपर्व प्रारभ्यते—

अमुष्मिन्प्रथमेऽध्याये

स्वर्गादभ्येत्य नारदः ॥

कंसायाकथयत्तस्य

कृष्णान्मृत्युरितीर्यते ॥ १ ॥

ज्ञात्वोति । प्रेषयामास दूतमिति शेषः ॥२॥ विसृज्य

प्रकल्प्य ॥ ६ ॥

१ ख. 'स्य दूतं स मुनिपुङ्गवः । स' । २ ख. 'नं नृपे । स । ३ ख. 'र वै । नि' । ४ क. 'तां च वै' ख. 'तां च तत्' । अ० । ५ ख. 'तं मे सुतीर्थेषु स' । ६ क. ख. 'ष्टा मे । ७ ख. मे गङ्गा त्रिपथगामिनी । स्म' । ८ क. 'नं महर्षि' । ९ ख. 'वै देव' । १० क. 'या श्रुतम् । स' । ११ क. ख. 'गस्येह व' ।

तत्रैषा देवकी या ते
मथुरायां लघुस्वसा ।
योऽस्यां गर्भोऽष्टमः कंस
स ते मृत्युर्भविष्यति ॥१६॥
देवानां स तु सर्वस्वं त्रिदिवस्य गतिश्च सः ।
परं रहस्यं देवानां स ते मृत्युर्भविष्यति ॥
परंश्चैवापरस्तेषां स्वयंभूश्च दिवौकसाम् ।
ततस्ते तन्महद्भूतं दिव्यं च कथयाम्यहम् ॥१८॥
इलायश्च स हि ते मृत्युर्भूतपूर्वश्च तं स्मर ।
यत्नश्च क्रियतां कंस देवक्या गर्भकृन्तने ॥१९॥
एषा मे त्वद्गता प्रीति-
र्यदर्थं चाहमागतः ।
भुज्यन्तां सर्वकामार्थाः
स्वस्ति तेऽस्तु ब्रजाम्यहम् ॥२०॥
इत्युक्त्वा नारदे याते तस्य वाक्यं विचिन्तयन्
जहासोच्चैस्ततः कंसः प्रकाशदशनश्चिरम् ॥
प्रोवाच सस्मितं चैव भृत्यानामग्रतः स्थितः ।
हास्यः खलु स सर्वेषु नारदो न विशारदः ॥
नाहं भीषयितुं शक्यो देवैरपि सवासवैः ।
आसनस्थः शयानो वा प्रमत्तो मत्त एव च ॥२३॥

योऽहं दोर्भ्यामुदाराभ्यां
क्षोभयेयं धरामिमाम् ।
कोऽस्ति मां मानुषे लोके
यः क्षोभयितुमुत्सहेत् ॥२४॥
अद्यप्रभृति देवानामेष देवानुवर्तिनाम् ।
नृपक्षिपशुसंधानां करोमि कद्वं महत् ॥ २५॥
आज्ञाप्यतां हयः केशी प्रलम्बो धेनुकस्तथा ।
अरिष्टो वृषभश्चैव पूतना कालियस्तथा ॥ २६॥
अटध्वं पृथिवीं कृत्स्नां यथेष्टं कामरूपिणः ।
प्रहरध्वं च सर्वेषु येऽस्माकं पक्षदूषकाः ॥ २७॥
गर्भस्थानामपि गतिर्विज्ञेया चैवं देहिनाम् ।
नारदेन हि गर्भेभ्यो भयं नः समुदाहृतम् ॥
भवन्तो हि यथाकामं मोदन्तां विगतज्वराः
मां च वो नाथमाश्रित्य नास्ति देवकृतं भयम्
स तु केलिकिलो विप्रो भेदशीलश्च नारदः
सुदिलोऽनपि लोकेस्मिन्भेदयल्लभते रतिम् ॥
कण्डूयमानः सततं लोकानटति चञ्चलः ।
घटमोनो नरेन्द्राणां तन्नैवैराणि चैव हि ॥ ३१॥
एवं स विलपन्नेव वाङ्मात्रेणैव केवलम् ।
विवेश कंसो भवनं दह्यमानेन चेतसा ॥३२॥

इति श्रीमहाभारते खिलेषु हरिवंशे विष्णुपर्वणि नारदागमने कंसवाक्ये
प्रथमोऽध्यायः ॥ १ ॥

कंससंकेतः आर्यानुशासनं च ।

२

वैशम्पायन उवाच ।

सोऽज्ञापयत संरब्धः सचिवानात्मनो हितान् । यत्ता भवत सर्वे वै देवक्या गर्भकृन्तने ॥१॥

लघुस्वसा कनिष्ठभगिनी तवैवेति शेषः । अन्ये तु पितृस्व-
सेति पाठं प्रकल्प्य पितृसंबन्धिनी स्वसा व्यवहितभगिनीति
व्याचख्युः ॥ १६ ॥ परो मोक्षः अपरः स्वर्गः तत्प्रद इत्यर्थः
॥ १८ ॥ स्वास्ति शोभनम् ॥ २० ॥ कद्वं पीडनम् ॥ २५ ॥
केलिकिलः युद्धोत्सुकः सुल्लिष्टान् स्निग्धान् ॥ ३० ॥ कण्डू-
यमानः संघर्षणं जनयन् तन्त्रैः उपायैः ॥ ३१ ॥ इति
श्रीहरिवंशे विष्णुपर्वणि टीकायां प्रथमोऽध्यायः ॥ १ ॥

२

अस्मिन्निर्वाये ह्यध्याये
कंसस्याकुलतोच्यते ।

विष्णुना योगमायायै
देवकार्यानुशासनम् ॥ १ ॥

आज्ञापयत आज्ञापितवान् । संरब्धः क्रुद्धः ॥ १ ॥

१ ख. हि । २ क. 'स्य वेदानां स । ३ ख. परतोऽपि परस्ते' । ४ क. 'स गर्भेषु यदि शक्यते । ए' । ५ क. ख.
'तित्तिर्यथे' वा । ७ क. भुज्यतां स' । * 'वैशम्पायन उवाच' इति खपुस्तकेऽधिकः पाठः । ७ ख. 'व स भृत्या-
नग्रतः स्थितान् । हा' । ८ ख. आहवस्थः श' । ९ क. ख. 'व वा । यो' । १० ख. 'ति भूतानामहं दे' । ११ क. ख.
'या भुवि दे' । १२ ख. 'न्तोऽपि य' । १३ ख. 'दिल्लमपि लोकेषु मे' । १४ ख. घट्या' । १५ क. ख. 'व ह । १६
क. ख. 'त्रेण तु के' । १७ ख. 'श भवने कंसो द' ।

प्रथमादेव हन्तव्या गर्भास्ते सप्त एव हि ।
 मूलादेव तु हन्तव्यः सोऽनर्थो यत्र संशयः ॥
 देवकी च गृहे गुप्ता प्रच्छन्नैर्भिरक्षिता ।
 स्वैरं चरतु विश्रब्धा गर्भकाले तु रक्ष्यताम् ॥
 मासान्धै पुष्पमासादीन्नाणयन्तु मम स्त्रियः ।
 परिणामे तु गर्भस्य शेषं ज्ञास्यामहे वयम् ॥४॥
 वसुदेवस्तु संरक्ष्यः स्त्रीसनाथासु भूमिषु ।
 अप्रमत्तैर्मम हितै रात्रावहनि चैव हि ।
 स्त्रीभिर्वर्षवैश्चैव वक्तव्यं न तु कारणम् ॥ ५ ॥
 एष मानुष्यको यत्नो मानुषैरेव साध्यते ।
 श्रूयतां येन दैवं हि मद्विधैः प्रतिहन्यते ॥ ६ ॥
 मन्त्रग्रामैः सुविहितैरौषधैश्च सुयोजितैः ।
 यत्नेन चानुकूलेन दैवमप्यनुलोम्यते ॥ ७ ॥
 वैशम्पायन उवाच । *

एवं स यत्नवान्कंसो देवकीगर्भकृन्तने ।
 भयेन मन्त्रयामास श्रुतार्थो नारदात्स वै ॥ ८ ॥
 एवं श्रुत्वा प्रयत्नं वै कंसस्यारिष्टसंज्ञितम् ।
 अन्तर्धानं गतो विष्णुश्चिन्तयामास धीर्यवान् ।
 सप्तेमान्देवकीगर्भान्भोजपुत्रो वधिष्यति ।
 अष्टमे च मया गर्भे कार्यमौघानमात्मनः १० ॥
 तस्य चिन्तयतस्त्वेवं पातालमगमन्मनः ।
 यत्र ते गर्भशयनाः षड्गर्भा नाम दानवाः ॥ ११ ॥
 विज्ञान्तवपुषो दीप्तास्तेऽमृतप्राशनोपमाः ।
 अमरप्रतिमा युद्धे पुत्रा वै कालनेमिनः ॥ १२ ॥
 ते ततः ततातं संत्यज्य हिरण्यकशिपुं पुरा ।
 उपासांचक्रिरे दैत्याः पुरा लोकपितामहम् ॥

प्रथमात् प्रथमं जन्मदिनं प्रायेत्यर्थः । सोऽष्टमो मूलादग-
 र्भधारणादेवौषधैरुपयैर्हन्तव्य इत्यर्थः ॥ २ ॥ प्रच्छन्नै-
 रन्तःपुररक्षकैः ॥ ३ ॥ परिणामे दशममासादौ ॥ ४ ॥
 स्त्रीसनाथासु अन्तःपुरभूमिषु वर्षवैः नपुंसकैः वसुदेवस-
 त्रिधौ प्रसवे सति स गर्भमन्यत्र मा नयत्वित्येतदर्थं सोऽपि
 रक्ष्य इत्यर्थः ॥ ५ ॥ अनुलोम्यते अनुकूलं क्रियते ॥ ७ ॥
 श्रुतार्थः ज्ञातप्रयोजनः ॥ ८ ॥ अरिष्टम् अक्षेममिति संज्ञि-
 तम् उत्पातरूपमित्यर्थः ॥ ९ ॥ आधानं स्थापनम् ॥ १० ॥

तप्यमानास्तपस्तीव्रं जटामण्डलधारिणः ।
 तेषां प्रीतोऽभवद्ब्रह्मा षड्गर्भाणां वरं ददौ १४
 ब्रह्मोवाच ।

भो भो दानवशार्दूलास्तपसाहं सुतोषितः
 ब्रूत वो यस्य यः कामस्तस्य तं तं करोम्यहम्
 ते तु सर्वे समानार्था दैत्या ब्रह्माणमब्रुवन् ।
 यदि नो भगवान्प्रीतो दीयतां नो वरो वरः
 अवध्याः स्याम भगवन्दैवतैः समहोरगैः ।
 शापप्रहरणैश्चैवं स्वस्ति नोऽस्तु महर्षिभिः
 यक्षगन्धर्वपतिभिस्सिद्धचारणमानवैः ।
 मा भूद्वधो नो भगवन्ददासि यदि नो वरम्
 तानुवाच ततो ब्रह्मा सुप्रीतेनान्तरात्मना ।
 भवद्भिर्यदिदं प्रोक्तं सर्वमेतद्ब्रविष्यति ॥ १९ ॥
 षड्गर्भाणां वरं दत्त्वा स्वयंभूस्त्रिदिवं गतः ।
 ततो हिरण्यकशिपुः सरोषो वाक्यमब्रवीत्
 मामुत्सृज्य वरो यस्माद्भूतो वः पद्मसंभवात् ।
 तस्माद्ब्रह्मजितः स्नेहः शत्रुभूतास्त्यजाम्यहम्
 षड्गर्भा इति योऽयं वः शब्दः पित्राऽभिवर्धितः
 स एव वो गर्भगताम्पिता सर्वान्वधिष्यति
 षडेव देवकीर्गर्भाः षड्गर्भा वै महासुराः ।
 भविष्यथ ततः कंसो गर्भस्थान्वो वधिष्यति
 वैशम्पायन उवाच ।

जगामाथ ततो विष्णुः पातालं यत्र तेऽसुराः
 षड्गर्भाः संयताः सन्ति जले गर्भगृहेशयाः २४
 संदर्श जले सुप्तान्षड्गर्भान्गर्भसंस्थितान् ।
 निद्रया कालरूपिण्या सर्वानन्तर्हितान्त्स वै

गर्भशयनाः जलगर्भशायिनः षड्गर्भा नामतः नाम्ना ।
 “ हंसः सुविक्रमः काथो दमनो रिपुमर्दनः ।
 क्रोधहन्तेति विख्याताः षड्गर्भा नाम दानवाः ”
 इति पुराणप्रसिद्धाः ॥ ११ ॥ अमृतप्राशनोपमाः देव-
 तुल्या अमरकल्पा इत्यर्थः ॥ १२ ॥ ताततातं स्वपितामहम् ।
 लोकपितामहं ब्रह्माणम् ॥ १३ ॥ वरः श्रेष्ठः वरः
 प्रार्थितोऽर्थः ॥ १६ ॥ वो युष्माभिः ॥ १९ ॥ संयताः
 हिरण्यकशिपुशापेन निरुद्धाः ॥ २४ ॥ संदर्श सः विष्णुः २५

१ ख. 'स्ते सर्व ए' । २ ख. तु । ३ ख. हि ह' । ४ ख. 'च्छन्नमभि' । ५ क. 'श्रम्मात् ग' । ६ क. ख. व
 र' । ७ ख. 'मे हि ग' । ८ क. ख. 'वक्ष्य सं' । ९ ख. ह । स्त्री । १० ख. 'च' । ११ ख. 'कूलेन । वैशम्पायन
 उवाचेति कपुस्तके नास्ति । १२ ख. 'वक्ष्य ग' । १३ क. ख. 'र्धानग' । १४ ख. 'र्यसाधन' । १५ ख. 'माः सर्वे
 पु' । १६ ख. 'तेऽयं वै परित्य' । १७ क. तं वै' । १८ ख. 'तं ददाम्य' । १९ ख. 'णैश्चापि नियतैः परमर्षि' । २० ख.
 कीर्णैर्ष' । २१ ख. संयुताः । २२ क. ख. स ददर्श ज' । २३ ख. 'तानि व । स्व' ।

स्वप्नरूपेण तेषां वै विष्णुर्देहानथाविशत् ।
 प्राणेश्वरांश्च निष्कृष्य निद्रायै प्रददौ तदा २६
 तां चोवाच ततो निद्रां विष्णुः सत्यपराक्रमः
 गच्छ निद्रे मयोत्सृष्टा देवकीभवनान्तिकम्
 इमान्प्राणेश्वरान्गृह्य षड्भर्मान्दानवोत्तमान् ।
 सर्वप्राणेश्वरांश्चैव षड्भर्त्राम देहिनः । *
 षड्भर्तृदेवकीगर्भे योजयस्व यथाक्रमम् २८
 जातेष्वेतेषु गर्भेषु नीतेषु च यमक्षयम् ।
 कंसस्य विफले यत्ने देवक्याः सफले श्रमे २९
 प्रसादं ते करिष्यामि मत्प्रभावसमं भुवि ।
 येन सर्वस्य लोकस्य देवि देवी भविष्यसि
 सप्तमो देवकीगर्भो योऽशः सौम्यो ममाग्रजः
 स संक्रामयितव्यस्ते सप्तमे मासि रोहिणीम्
 संकर्षणात्तु गर्भस्य स तु संकर्षणो युवा ।
 भविष्यत्यग्रजो भ्राता मम शीतांशुदर्शनः ३२
 पतितो देवकीगर्भः सप्तमोऽयं भयादिति ।
 अष्टमे मयि गर्भस्थे कंसो यत्नं करिष्यति ३३
 या तु सा नन्दगोपस्य दयिता भुवि विश्रुता
 यशोदा नाम भद्रं ते भार्या गोपकुलोद्भवा ३४
 तस्यास्त्वं नवमो गर्भः
 कुलेऽस्माकं भविष्यसि ।
 नवम्यामेव संजाता
 कृष्णपक्षस्य वै तिथौ ॥३५॥
 अहं त्वभिजितो योगे निशार्या यौवने स्थिते
 अर्धरात्रे करिष्यामि गर्भमोक्षं यथासुखम् ३६

अष्टमस्य तु मासस्य जातावावां ततः समम् ।
 प्राप्स्यावो गर्भव्यत्यासं प्राप्ते कंसस्य नाशने
 अहं यशोदां यास्यामि
 त्वं देवि भर्ज देवकीम् ।
 आर्वयोर्गर्भसंयोगे
 कंसो गच्छतु मूढताम् ॥ ३८
 ततस्त्वां गृह्य चरणे शिलायां पीतयिष्यति ।
 निरस्यमाना गगने
 स्थानं प्राप्स्यसि शाश्वतम् ॥३९॥
 मच्छवीसदृशी कृष्णा संकर्षणसमानना ।
 विभ्रती विपुलौ बाहू मम बाहूपमौ दिधि ४०
 त्रिशिखं शूलमुद्यम्य खड्गं च कनकत्सरम् ।
 पार्त्रां च पूर्णौ मधुना पङ्कजं च सुनिर्मलम् ४१
 नीलकौशेयसंवीता पीतनोत्तरवाससा ।
 शशिरश्मिप्रकाशेन हारेणोरसि राजता ४२
 दिव्यकुण्डलपूर्णाभ्यां श्रवणाभ्यां विभूषिता
 चन्द्रसापत्नभूतेन मुखेन त्वं विराजिता ॥४३॥
 मुकुटेन विचित्रेण केशबन्धेन शोभिना ।
 भुजङ्गाभैर्भुजैर्भूमैर्भूषयन्ती दिशो दश ॥ ४४
 ध्वजेन शिखिबर्हेण उच्छ्रितेन विराजिता ।
 अङ्गजेन मयूराणामङ्गदेन च भास्वता ॥ ४५
 कीर्णा भूतगणैर्घोरैर्मन्त्रियोगानुवर्तिनी ।
 कौमारं व्रतमास्थाय त्रिदिवं त्वं गमिष्यसि
 तत्र त्वां शतदृक्छक्रो मत्प्रदिष्टेन कर्मणा ।
 अभिषेकेण दिव्येन दैवतैः सह योक्ष्यसे ॥४७॥

स्वप्नेति । ब्रह्मवरदानाद्विनष्टस्थूलदेहानामेव तेषां
 विष्णुमायाबलेन स्वप्नवज्जन्मान्तरप्रतिभासो हिरण्य-
 कशिपुशापनिमित्तो लवणस्येव जात इत्यर्थः । प्राणेश्वरान्
 जीवान् । नन्वेवं स्वदेहाद्बहिर्गतैः पुरुषैर्देशान्तरे स्वप्नप्रपञ्चो
 जाग्रद्वत्सत्यत एव प्रतीयत इति दर्शितम् । तेन अस्मद्-
 दृष्टया षड्भर्त्राणां जन्म योगमायाकृतत्वादिन्द्रजालपुरवत्
 व्यावहारिकम् । षड्भर्तृदृष्ट्या तु स्वप्नवत्प्रातिभासिकमिति
 सिद्धेर्न कश्चिदोषः ॥ २६ ॥ उत्सृष्टा आज्ञता ॥ २७ ॥
 देवी पूज्या ॥ ३० ॥ सप्तम इति । सप्तमस्य गर्भस्य यद्यपि
 प्रसवे जीवनमविरुद्धं तथापि रोहिण्युदरे प्रवेशस्तस्यां गर्भ-

संक्रमश्च मायाबलादेवेति ज्ञेयम् ॥ ३१ ॥ नवमत्वं कृष्ण-
 मनु तस्या अपि देवक्युदरे स्वल्पकालं प्रवेशेऽस्तीति
 सिद्धयति । नवम्यामिति त्वष्टम्यां कृष्णजन्म तदनन्तरं
 देव्या इति युक्तम् । एकस्यामपि रात्रौ तात्कालिकतिथि-
 भेदसंभवात् ॥ ३५ ॥ अभिजितो निशार्या अष्टममुहूर्त्तस्य
 गर्भमोक्षम् उदराभिर्गमम् ॥ ३६ ॥ व्यत्यासमेवाह—
 अहमिति । गर्भसंयोगे अन्योन्यव्यत्यासे ॥ ३८ ॥
 निरस्यमाना आस्फाल्यमाना ॥ ३९ ॥ कनकत्सरं सुवर्ण-
 मुष्टिम् ॥ ४१ ॥ अङ्गजेन पिच्छेन ॥ ४५ ॥ कीर्णा परितृता
 कौमारं कुमारीयोग्यम् ॥ ४६ ॥ शतदृक् सहस्राक्षः ॥ ४७ ॥

१ ख. 'भर्त्रामदेहिनः । षट्सु गर्भेषु देवक्या योज' । * सर्वेति श्लोकार्थं खपुस्तके नास्ति । २ ख. 'वि देवो
 भविष्यति । स' । ३ ख. 'स्य बभूवुर्देवानुगत्य वै । य' । ४ क. 'ता कंसगोपतेः । य' । ५ ख. 'जिते यो' । ६ क.
 'शाया यौवने गते । अ' । ७ क. ख. 'स्य शासने । ८ क. 'वि व्रज दे' । ९ ख. 'योगर्भव्यत्यासा'क' । १०
 ख. 'यां निरसिष्य' । ११ ख. इन्द्रोः सपत्नभू' । १२ ख. 'मैर्भौष' । १३ क. 'न समीपतः । अङ्ग' ।

तत्रैव त्वां भगिन्यर्थे ग्रहीष्यति स वासवः ।
कुशिकस्य तु गोत्रेण कौशिकी त्वं भविष्यसि
स ते विन्ध्ये नगश्रेष्ठे स्थानं दास्यति शाश्वतम्
ततः स्थानसहस्रैस्त्वं पृथिवीं शोभयिष्यसि
त्रैलोक्यचारिणी सा त्वं भुवि सत्योपयाचना
चरिष्यसि महाभागे वरदा कामरूपिणी ५०
तत्र शुम्भनिशुम्भौ द्वौ दानवौ नगचारिणौ ।
तौ च कृत्वा मनसि मां सानुगौ नाशयिष्यसि

कृत्वाऽनुयात्रां भूतस्त्व सुरामांसबलिप्रिया ।
तिथौ नवम्यां पूजां त्वं प्राप्स्यसे सपशुक्रियाम्
ये च त्वां मत्प्रभावज्ञाः प्रणमिष्यन्ति मानवाः
तेषां न दुर्लभं किञ्चित्पुत्रतो धनतोऽपि वा
कान्तारेष्ववसन्नानां मग्नानां च महार्णवे ।
दस्युभिर्वा निरुद्धानां त्वं गतिः परमा नृणाम्
त्वां तु स्तोष्यन्ति ये भक्त्या स्तवेनानेन वै शुभे
तस्याहं न प्रणश्यामि स च मे न प्रणश्यति

इति श्रीमहाभारते खिलेषु हरिवंशे विष्णुपर्वणि भारवतरणे निद्रासंविज्ञाने
द्वितीयोऽध्यायः ॥ २ ॥



आर्यास्तवः ।

३

वैशम्पायन उवाच ।
आर्यास्तवं प्रवक्ष्यामि यथोक्तमृषिभिः पुरा
नारायणीं नमस्यामि देवीं त्रिभुवनेश्वरीम् १
त्वं हि सिद्धिर्धृतिः कीर्तिः
श्रीर्विद्या सन्नतिर्मतिः ।
संध्या रात्रिः प्रभा निद्रा
कालरात्रिस्तथैव च ॥ २ ॥
आर्या कात्यायनी देवी कौशिकी ब्रह्मचारिणी
जननी सिद्धसेनस्य उग्रचारी महाबलौ ॥ ३ ॥
जया च विजया चैव पुष्टिस्तुष्टिः क्षमा दया

ज्येष्ठा यमस्य भगिनी नीलकौशेयवासिनी ४
बहुरूपा विरूपा च अनेकविधिचारिणी ।
विरूपाक्षी विशालाक्षी भक्तानां परिरक्षिणी
पर्वताग्रेषु घोरेषु नदीषु च गुहासु च ।
वासस्ते च महादेवि वनेषूपवनेषु च ॥ ६ ॥
शबरैर्वर्चैश्चैव पुलिन्दैश्च सुपूजिता ।
मयूरपिच्छध्वजिनी लोकान्क्रीमसि सर्वशः ७
कुक्कुटैश्छागलैर्मेषैस्सिंहैर्द्वैस्समाकुला ।
घण्टानिनादबहुलौ विन्ध्यवासिन्यभिधुता ८

सत्या अवश्यफला उपयाचना ममेदम् ईप्सितं कुरु अहं
त्वां पूजयिष्यामीत्येवंरूपा प्रार्थना सत्या उपयाचना यस्यां
सा तथा ॥ ५० ॥ पुत्रतः पुत्रप्रभृतीत्यर्थः ॥ ५३ ॥ गतिः
आपन्निवारयित्री ॥ ५४ ॥ अनेन वक्ष्यमाणेन तस्य स्तोतु-
रहं न प्रणश्यामि अदृश्यो न भवामि । स नित्यं मङ्गलं
लभतेऽहं च तं न त्यजामीत्यर्थः ॥ ५५ ॥ इति श्रीहरिवंशे
विष्णुपर्वणि टीकायां द्वितीयोऽध्यायः ॥ २ ॥

३

अस्मिंस्तृतीये त्वध्याये
विष्णुना प्रभविष्णुना ।

आर्यास्तव उपन्यस्तो
जगद्धित इतीर्यते ॥ १ ॥

आर्यास्तवम् अनेनेति प्राक्कृतम् ॥ १ ॥ सिद्धिर्धृतिर्वि-
तिर्जीवनम् ॥ २ ॥ सिद्धसेनस्य स्कन्दस्य । उग्रचारी
उग्रेण कर्मणा चरतीत्युग्रचारिणी पुंस्त्वमार्षम् ॥ ३ ॥
यमस्य भगिनी मृत्युः ॥ ४ ॥ छागलैर्मेषविशेषैः ॥ ८ ॥

१ क. ख. कृतानु । २ क. ख. 'स्त्वं नित्यं मां' । ३ ख. 'त्रिस्त्वमेव च । आ' । ४ क. ख. 'हातपाः । ज' ।
५ क. 'ष्टिश्च त्वं क्ष' । ६ क. 'विधवा', ख. 'विधरूपिणी' । ७ क. ख. 'रिक्क्षणी' । ८ ख. वससि त्वं म' । ९
क. ख. 'रपक्ष' । १० क. 'कान्कम' । ११ क. 'ला विधुता विन्ध्यवासिनी, ख. 'ला विन्ध्ये वससि सर्वदा । त्रि' ।

त्रिशूली पट्टिशधरा सूर्यचन्द्रपताकिनी ।
 नवमी कृष्णपक्षस्य शुक्लस्यैकादशी तथा ॥९॥
 भगिनी बलदेवस्य रजनी कलहप्रिया ।
 आवासः सर्वभूतानां निष्ठा च परमा गतिः
 नन्दगोपसुता चैव देवानां विजयावहा ।
 चीरवासाः सुवासार्थं रौद्री संध्याचरी निशा
 प्रकीर्णकेशी मृत्युश्च सुरामांसबलिप्रिया ।
 लक्ष्मीरलक्ष्मीरूपेण दानवानां वधाय च ॥१२॥
 सावित्री चापि देवानां माता मन्त्रगणस्य च
 कन्यानां ब्रह्मचर्यत्वं सौभाग्यं प्रमदासु च ॥१३॥
 अन्तर्बदी च यज्ञानामृत्विजां चैव दक्षिणा ।
 कर्षुकाणां च सीतेति भूतानां धरणीति च
 सिद्धिः^१ सांयात्रिकाणां तु
 वेला त्वं सागरस्य च ।
 यक्षाणां प्रथमा यक्षी
 नागानां सुरसेति च ॥ १५ ॥
 ब्रह्मवादिन्यथो दीक्षा शोभा च परमा तथा ।
 ज्योतिषां त्वं प्रभा देवि नक्षत्राणां च रोहिणी
 राजद्वारेषु तीर्थेषु नदीनां सङ्गमेषु च ।
 पूर्णा च पूर्णिमा चन्द्रे कृत्तिवासा इति स्मृता
 सरस्वती च वात्सर्गिके स्मृतिर्द्वैपायने तथा ।
 ऋषीणां धर्मबुद्धिस्तु देवानां मानसी तथा ।
 सुरा देवी तु भूतेषु स्तूयसे त्वं स्वकर्मभिः ॥१८॥
 इन्द्रस्य चारुदृष्टिस्त्वं सहस्रनयनेति च ।
 तापसानां च देवी त्वमरणी चाग्निहोत्रिणाम्
 क्षुधा च सर्वभूतानां तृप्तिस्तैव देवतेषु च ।
 स्वाहा तृप्तिर्धृतिर्मेधा वसूनां त्वं वसूमती ॥२०॥

त्रिशूलीत्यादिषु पुंस्त्वमार्थम् ॥ ९ ॥ निष्ठा मरणम् । परमा
 गतिर्भुक्तिः ॥ १० ॥ सीता लाङ्गलपद्धतिः धरणी धरित्री
 ॥ १४ ॥ प्रथमा यक्षी कुबेरमाता सांयात्रिकाणां पोतवाणि-
 काम् ॥ १५ ॥ राजद्वारादिषु पूर्णा लक्ष्मीरिति शेषः

आशौ त्वं मानुषाणां च पुष्टिश्च कृतकर्मणाम्
 दिशश्च विदिशश्चैव तथा ह्यग्निशिखा प्रभा ॥
 शकुनी पूतना त्वं च रेवती च सुदारुणा ।
 निर्द्रोऽपि सर्वभूतानां मोहिनी^२ क्षत्रिया तथा
 विद्यानां ब्रह्मविद्या त्वमोङ्कारोऽथ वषट् तथा
 नारीणां पार्वती च त्वां पौराणीमृषयो विदुः
 अरुन्धती च साध्वीनां प्रजापतिवचो यथा ।
 यथार्थनामभिर्दिव्यैरिन्द्राणी चेति विश्रुता ॥
 त्वया व्यासमिदं सर्वं जगत्स्थावरजङ्गमम् ।
 संग्रामेषु च सर्वेषु^३ अग्निप्रज्वलितेषु च ।
 नदीतीरेषु चौरैषु कान्तारेषु भयेषु च ॥ २५ ॥
 प्रवासे राजबन्धे च शत्रूणां च प्रमर्दने ।
 प्राणालयेषु सर्वेषु त्वं हि रक्षा न संशयः ॥२६॥
 त्वयि मे हृदयं देवि त्वयि चित्तं मनस्त्वयि ।
 रक्ष मां सर्वपापेभ्यः प्रसादं कर्तुमर्हसि ॥२७॥
 इमं यः सुस्तवं दिव्यामिति व्यासप्रकल्पितम् ।
 यः पठेत्प्रातरुत्थाय शुचिः प्रयतमानसः ॥२८॥
 त्रिभिर्मासैः काङ्क्षितं च
 फलं वै संप्रयच्छसि ।
 षड्भिर्मासैर्वरिष्ठं तु
 वरमेकं प्रयच्छसि ॥ २९ ॥
 अर्चितौ तु त्रिभिर्मासैर्दिव्यं चक्षुः प्रयच्छसि
 संवत्सरेण सिद्धिं तु यथाकामं प्रयच्छसि ॥३०॥
 सत्यं ब्रह्म च दिव्यं च द्वैपायनवचो यथा* ।
 नृणां बन्धं बधं घोरं पुत्रनाशं धनक्षयम् ॥३१॥
 व्याधिमृत्युभयं चैव पूजिता शमयिष्यसि ।
 भविष्यसि महाभागे वरदा कामरूपिणी =


॥ १७ ॥ मानसी सत्यसंकल्पात्मिका चेतोवृत्तिः ॥ १८ ॥
 वसूमतीति दैर्घ्यं वृत्तानुषधतः ॥ २० ॥ व्यासप्रक-
 ल्पितं विष्णुना कृतमपि व्यासेन पद्यरूपेण रचि-
 तम् ॥ २८ ॥

१ क. 'त्रिशूला पट्टिशी चैव सू', ख. 'त्रिशूलपाट्टि' । २ ख. 'वदेवी त्वमपराजिता ची' । ३ क. 'श्च
 रात्रिः से' । ४ ख. 'द्री संध्या त्वमेव च प्र' । ५ क. 'श्च तथा मांसौदनप्रिया । ल' । ६ क. 'त्री चैव
 वेदानां, ख. 'त्री चासि वेदानां । ७ ख. 'ता भूतग' । ८ ख. 'दीषु य' । ९ ख. 'कर्षका' । १० ख. 'द्विश्च
 देवि यात्राणां वे' । ११ ख. 'षु दुर्गेषु न' । १२ ख. 'द्विस्त्वं दे' । १३ ख. 'सिस्त्वं च दिवौकसाम् । स्वा' ।
 १४ ख. 'हा तुष्टिर्धृतिश्चैव वसू' । १५ ख. 'आशा चासि मनुष्याणां तुष्टिश्च कृ' । १६ क. ख. 'द्वा च स' । १७ क. ख.
 'मोहनी क्ष' । १८ ख. 'तौ तु त्वां । १९ क. ख. 'अरुन्धत्येकमर्तृणां प्र' । २० क. 'पर्यायनामभिर्दिव्यै', ख. 'भेदो विवाद-
 शीलानां त्वमिन्द्राणीति वि' । २१ ख. 'षु वन्दिप्रज्वलिते तथा । न' । २२ ख. 'षु वनेषु च गुहासु च । प्र' । २३ ख. 'ग्नि
 बुद्धिर्मे' २४ क. 'दं च कारिष्यसि इ' । २५ ख. 'इमं देव्याः स्तवं पुण्यामितिहाससमान्वितम् । यः प' । २६ क. ख.
 'च्छति । ष' । २७ ख. 'षण्मासान्पठते यस्तु काङ्क्षितं च लभते सः । अ' । २८ क. ख. 'ता नवभिर्मासैर्दि' । २९ क. ख.
 'च्छति । सं' । ३० क. ख. 'च्छति । *सत्येति श्लोकार्थं खपुस्तके नास्ति । =भविष्यसीति श्लोकार्थं खपुस्तके नास्ति ।

मोहायित्वा च तं कंसमेका त्वं भोक्ष्यसे जगत्
अहमप्यात्मनो वृत्तिं विधास्ये गोषु गोपवत्
स्ववृत्त्यर्थमहं चैव करिष्ये कंसगोपताम् ३३
एवं तां सै समादिश्य गतोऽन्तर्धानमीश्वरः

सा चापि तं नमस्कृत्य
तथास्त्विति च निश्चिता ॥ ३४
यश्चैतत्पठते स्तोत्रं शृणुयाद्वाऽप्यभीक्ष्णशः ।
सर्वार्थसिद्धिं लभते नरो नास्त्यत्र संशयः +

इति श्रीमहाभारते खिलेषु हरिवंशे विष्णुपर्वणि स्वप्नगर्भविधाने आर्यास्तुतौ
तृतीयोऽध्यायः ॥ ३ ॥



विष्णवतारवर्णनम् ।

४

वैशम्पायन उवाच ।

कृते गर्भविधाने तु देवकी देवतोपमा ।
जग्राह सप्त तान्गर्भान्यथावत्समुदाहृतान् १
वङ्गर्भान्निस्सृतान्कंसस्ताञ्जघान शिलातले ।
आपन्नं सप्तमं गर्भं सा निनायाथ रोहिणीम्
अर्धरात्रे स्थितं गर्भं पातयन्ती रजस्वला ।
निद्रया सहसाऽऽविष्टा पपात धरणीतले ॥३॥
सा स्वप्नमिव तं दृष्ट्वा स्वे गर्भे गर्भमादधत् ।
अपश्यन्ती च तं गर्भं मुहूर्ते व्यथिताऽभवत्
तामाह निद्रा संविप्रां नैशे तमसि रोहिणीम्
रोहिणीमिव सोमस्य वसुदेवस्य धीमतः ॥५॥

कर्षणेनास्य गर्भस्य स्वर्गर्भे चाहितस्य वै ।
संकर्षणो नाम सुतः शुभे तव भविष्यति ॥ ६
सा तं पुत्रमवाप्यैवं दृष्ट्वा किञ्चिद्वात्सल्या ।
विवेश रोहिणी वेश्म सुप्रभा रोहिणी यथा
तस्य गर्भस्य मार्गेण गर्भमाधत्त देवकी ।
यदर्थं सप्त ते गर्भाः कंसेन विनिपातिताः ॥८॥
तं तु गर्भं प्रयत्नेन ररक्षुस्तस्य मन्त्रिणः ।
सोऽप्यत्र गर्भवसतौ वसत्यात्मेच्छया हरिः
यशोदाऽपि समाधत्त
गर्भं तदहरेव तु ।
विष्णोः शरीरजां निद्रां
विष्णुनिर्देशकारिणीम् ॥ १०

इति श्रीहरिवंशे विष्णुपर्वणि टीकायां तृतीयोऽध्यायः ॥३॥

४

अस्मिन्शतुर्थे त्वध्याये

देवक्यां वसुदेवतः ।

श्रीकृष्णस्योच्यते तावत्

जन्म लोकविडम्बनम् ॥ १ ॥

कृते गर्भविधाने गर्भविधाने । समुदाहृतान् योगमायायै
विष्णुना प्रोक्तान् ॥ १ ॥ आपन्नं देवक्यां प्राप्तं सा
योगमाया रोहिणीं प्रति नीतवती अथ देवक्याः सप्तमो
गर्भो गलित इति लोकप्रवादानन्तरम् ॥ २ ॥ रजस्वला

रोहिणीस्त्रोदरे स्थितं गर्भं पातयन्ती पपात ॥३॥ पतितमापि
गर्भम् अपश्यन्ती योगमायाया तस्यान्तर्धानं नीतत्वात्
॥४॥ अथैतां योगनिद्रा समाश्वासयदित्याह-तामिति ।
रोहिणीं वंशवृद्धिकरीम् ॥५॥ कर्षणेनेति । पूर्वं देवक्या
स्वे गर्भे आहितस्य गर्भस्य संप्रति त्वदुदरं प्रापितस्य
गर्भस्य कर्षणेन आकर्षणाद्धेतोस्तव संकर्षणो नाम पुत्रो
भविष्यति ॥ ६ ॥ रोहिणीं सोमपत्नीं यथा बुधकोडा
तद्वत् ॥७॥ मार्गेण मार्गेण सप्तमो गर्भो देवक्याः क
गतः कदा पतित इति मार्गमाणेष्वेव कंसो येषु अष्टमं
नूतनं गर्भं देवकी आधत् ॥ ८॥ अत्र काले ॥ ९ ॥

१ ख. 'द्वयर्थं तथा चै' । २ ख. 'तु स' । ३ ख. 'थास्त्विति विनिश्चिता । + यश्चैतत्पठते स्तोत्रमित्यर्थं
लोकः क. ख. पुस्तकयोर्न विद्यते । ४ ख. 'प्र इव । ५ क. 'ष्ट्वा गर्भं निःसृतमात्मनः । अ' । ६ क. 'स्य रोहिणी ।
क' । ७ ख. 'स्वर्गर्भविधावित' । ८ क. 'श्म सपुत्रा रो' । ९ ख. 'स्य रक्षिणः । १० क. ख. स तत्र गर्भ' ।

गर्भकाले त्वसंपूर्णे अष्टमे मासि ने स्त्रियौ ।
 देवकी च यशोदा च सुषुवाते समं तदा ११
 यामेव रजनीं कृष्णो जज्ञे वृष्णि कुलोद्बहः ।
 तामेव रजनीं कन्यां यशोदाऽपि व्यजायत
 नन्दगोपस्य भार्यैका वसुदेवस्य चापरा ।
 तुल्यकालं च गर्भिण्यौ यशोदा देवकी तथा
 देवक्यजनयद्विष्णुं यशोदा तां तु दारिकाम्
 मुहूर्तेऽभिजिति प्राप्ते सार्धरात्रे विभूषिते ॥
 सागराः समकम्पन्त चेलुश्च धरणीधराः ।
 जज्वलुश्चाग्नयः शान्ता जायमाने जनार्दने ॥
 शिवाश्च प्रववूर्वाताः प्रशान्तमभवद्रजः ।
 ज्योतींष्यतिव्यकाशन्त जायमाने जनार्दने ॥
 अभिजिन्नाम नक्षत्रं जयन्ती नाम शर्वरी ।
 मुहूर्तो विजयो नाम यत्र जातो जनार्दनः ।
 अत्यक्तः शाश्वतः सुक्ष्मो हरिर्नारायणः प्रभुः
 जायमानो हि भगवान्नयनैर्मोहयन्प्रभुः ।
 अनाहता दुन्दुभयो देवानां प्राणदन्दिनि १८
 आकाशात्पुष्पवृष्टिं च ववर्ष त्रिदशेश्वरः ।
 गीर्म्ममङ्गलयुक्ताभिः स्तुवन्तो मधुसूदनम् १९
 महर्षयः सगन्धर्वा उपतस्थुः सहाप्सरसाः ।
 जायमाने हृषीकेशे प्रहृष्टमभवज्जगत ॥२०॥
 इन्द्रश्च त्रिदशैः सार्धं तुष्टाव मधुसूदनम् ।
 वसुदेवश्च तं रात्रौ जातं पुत्रमधोक्षजम् ॥ २१
 श्रीवत्सलक्षणं दृष्ट्वा युतं दिव्यैश्च लक्षणैः ।
 उवाच वसुदेवस्तु रूपं संहर वै प्रभो ॥२२॥
 भीतोऽहं देव कंसस्य तस्मादेवं ब्रवीम्यहम्
 मम पुत्रा हतास्तेन तव ज्येष्ठाम्बुजेक्षण ॥२३॥

वैशम्पायन उवाच *

वसुदेववचः श्रुत्वा रूपं चाहरदंभ्युतः ।
 अनुज्ञाप्य पितृत्वेन नन्द गोपगृहं नय ॥ २४
 वसुदेवस्तु संगृह्य दारकं क्षिप्रमेव च ।
 यशोदाया गृहं रात्रौ विवेश सुतवत्सलः २५
 यशोदायास्त्वविज्ञातस्तत्र निक्षिप्य दारकम्
 प्रगृह्य दारिकां चैव देवकीशयनेऽन्यसत् ॥२६॥
 परिवर्ते कृते ताभ्यां गर्भाभ्यां भयविक्रवः ।
 वसुदेवः कृतार्थो वै निर्जगाम निवेशनात् २७
 उग्रसेनसुतोऽयथ कंसायानकदुन्दुभिः ।
 निवेदयामास तदा तां कन्यां वरवर्णिनीम् ॥
 तच्छ्रुत्वा त्वरितः कंसो रक्षिभिः सह वेगिभिः
 आजगाम गृहद्वारं वसुदेवस्य वीर्यवान् ॥२९॥
 स तत्र त्वरितं द्वारि किं जातमिति चाब्रवीत्
 दीयतां शीघ्रमित्येवं वाग्भिः समभितर्जयत् ॥
 ततो हाहाकृताः सर्वा देवकीभवने स्त्रियः ।
 उवाच देवकी दीना बाष्पेण हृदया गिरा ॥३१॥
 दारिका तु प्रजातेति कंसं समभियाचती ।
 श्रीमन्तो मे हताः सप्त पुत्रगर्भास्त्वया विभो ॥
 दारिकेयं हतैवैषा पश्यस्व यदि मन्यसे ।
 दृष्ट्वा कंसस्तु तां कन्यां माकृष्यत मुदा युतः ॥
 हतैवैषा यदा कन्या जातेत्युक्त्वा वृथामति-
 सा गर्भशयने क्लिष्टा गर्भाम्बुक्लृप्तमूर्धजा ॥
 कंसस्य पुरतो न्यस्ता पृथिव्यां पृथिवीसमा ॥
 सै चैनां गृह्य पुरुषः समाविध्यावधूय च ३५

देवकी विष्णुम् अभिजिति मुहूर्तेऽजनयत् । विभूषिते विभोः
 विष्णोः उषिते प्रोषिते व्रजं प्रति प्रवासे जाते सति सार्ध-
 रात्रे चतुर्भागायाः रात्रेः सार्धभागेऽवाशिष्टे सति यशोदा तां
 कन्यकामजनयदित्यर्थः । अर्धरात्रे जातस्य विष्णोर्यशोदां
 प्रति आनयने अर्धयाममात्रं जातं तदानयनसमकालमेव
 यशोदा दारिकामसूत अत एव तस्याः जन्म नवम्यामिति
 प्रागुक्तं संगच्छते ॥ १४ ॥ समकम्पन्त उद्विक्तजला
 बभूवुस्तत्र हेतुश्चेति । धरणीधराः शेषादयश्चेतुः

भगवतो भोरेणेति भावः ॥ १५ ॥ अप्सरा इत्यदन्त-
 त्वमार्षम् । सुराङ्गना इति पाठः ॥ २० ॥ वसुदेवश्च तुष्टा-
 वेत्यनुषङ्गः ॥ २१ ॥ तव ज्येष्ठाः । सन्धिरार्षः ॥ २३ ॥
 रूपं चतुर्भुजम् अहरत् तिरोहितं कृतवान् ॥ २४ ॥ ताभ्यां
 तयोरित्यर्थः । निवेशनात्सुतिकागृहात् ॥ २७ ॥ तु प्रजा-
 तेत्यत्र पुत्रजातेति पाठे पुत्रवज्जाता परिवर्तितेति गूढोऽभि-
 सन्धिः, पुत्रेति संबोधनं वा ॥ ३२ ॥ गृह्य गृहीत्वा
 आविध्य भ्रामयित्वा अवधूय तुच्छीकृत्य ॥ ३५ ॥

१ ख. ० नीं विष्णुर्जज्ञे वृष्णि कुले प्रभुः । ता । २ क. ख. कन्यकाम् । सु । ३ क. जातमात्रस्तु भगवानन्द-
 यन्मोहयज्जगत । ४ ख. ० नां प्राणदंस्तदा । आ । ५ ख. ० ववर्ष च । व । ६ ख. ० वस्तुतं । ७ क. ख. ० वस्तं ० ।
 ८ क. ० देतद्वक्त्रस्य । ख. ० वं वदाम्य । *वैशम्पायन उवाचेति कपुस्तके नास्ति । ९ क. ० व तु । १० क. गृहे रा ।
 ११ ख. गृहीत्वा दारिकां तां च दे । १२ क. ० सुतस्याथ क । १३ ख. ० गितः । आ । १४ क. ० स्य धीमतः । १५ क.
 ख. ० यन् । ता । १६ क. ख. ० भाविक्रवया गिरा । १७ क. ख. ० का पुत्र जाते । १८ क. कन्यां प्राहृष्यत समूढधीः ।
 १९ क. ० वा तदा क । २० क. ख. ० यनक्ति । २१ ख. पादे तां गृ । २२ क. ० हा पद ।

उद्यच्छेव सहसा शिलायां समपोथयत् ।
 सावधूता शिलापृष्ठेऽनिष्पिष्टा दिवमुत्पतत्
 हित्वा गर्भतनुं सा तु सहसा मुक्तमूर्धजा ।
 जगाम कंसमादिश्य दिव्यस्त्रगनुलेपना ॥ ३७ ॥
 हारशोभितसर्वाङ्गी मुकुटोज्ज्वलभूषिता ।
 कन्यैव साऽभवन्नित्यं दिव्या देवैरभिष्टुता ॥
 नीलपीताम्बरधरा गजकुम्भोपमस्तनी ।
 रथविस्तीर्णजघना चन्द्रवक्त्रा चतुर्भुजा ॥ ३९ ॥
 विद्युद्विस्पष्टवर्णाभा बालार्कसदृशेक्षणा ।
 पयोधरस्तनवती संध्येव सपयोधरा ॥ ४० ॥
 सा वै निशि तमोग्रस्ते वैभौ भूतगणाकुले ।
 नृत्यती हसती चैव विपरीतेन भास्वती ॥ ४१ ॥
 विहायसि गता रौद्रा पपौ पानमनुत्तमम् ।
 जहास च महाहासं कंसं च रुषिताऽब्रवीत् ॥
 कंसं कंसात्मनाशाय यदहं घातिता त्वया ।
 सहसा च समुत्क्षिप्य शिलायामभिपोथिता
 तस्मात्तवान्तकालेऽहं कृष्यमाणस्य शत्रुणा ।
 पाटयित्वा करैर्देहमुष्णं पास्यामि शोणितम्
 पवमुक्त्वा वचो धोरं सा यथेष्टेन वर्त्मना ।
 खं सा देवालयं देवी सगणा विचचार ह ४५
 सा कन्या ववृधे तत्र वृष्णसंघसुपूजिता ।
 पुत्रवत्पाल्यमाना सा वसुदेवाज्ञया तदा ॥
 विद्धि चैनामथोत्पन्नामंशाद्देवीं प्रजापतेः ।
 एकानंशां योगकन्यां रक्षार्थं केशवस्य तु ॥
 तां वै सर्वे सुमनसः पूजयन्ति स्म यादवाः ।
 देवैर्बहिर्द्वयवपुषा कृष्णः संरक्षितो यथा ॥ ४८ ॥

तस्यां गतायां कंसस्तु तां मेने मृत्युमात्मनः
 विविक्ते देवर्का चैव व्रीडितः सैमभाषत ॥ ४९ ॥
 कंस उवाच ।

मृत्योः स्वसुः कृतो यत्नस्तव गर्भा मया हताः
 अन्य एवान्यता देवि मम मृत्युरुपास्थितः ॥ ५० ॥
 नैराश्येन कृतो यत्नः स्वजने प्रहृतं मया ।
 दैवं पुरुषकारेण न चातिक्रान्तवानहम् ॥ ५१ ॥
 त्यज गर्भकृतां चिन्तां संतापं पुत्रजं त्यज ।
 हेतुभूतस्त्वहं तेषां सति कालविपर्यये ॥ ५२ ॥
 काल एव नृणां शत्रुः कालश्च परिणामकः ।
 कालो नयति सर्वं वै हेतुभूतस्तु मद्विधः ॥ ५३ ॥
 आगमिष्यन्ति वै देवि यथाभागमुपद्रवाः ।
 इदं तु कष्टं यज्जन्तुः कर्ताऽहमिति मन्यते ५४

मा कार्षीः पुत्रजां चिन्तां

विलापं शोकजं त्यज ।

एवंप्राप्यो नृणां योनि-

र्नास्त कालस्य संस्थितिः ॥ ५५ ॥

एष ते पादयोर्मूर्ध्ना पुत्रवत्तव देवकि ।
 मद्रतस्त्यज्यतां रोषो जानाम्यपकृतं त्वयि ॥
 इत्युक्तवन्तं कंसं सा देवकी वाक्यमब्रवीत् *
 साश्रुपूर्णमुखा दीना भर्तारमुपवीक्षती ।
 उत्तिष्ठोत्तिष्ठ वत्सेति कंसं मातेव जल्पती
 देवक्युवाच ।

ममाग्रतो हता गर्भा ये त्वया कामरूपिणा
 कारणं त्वं न वै पुत्र कृतान्तोऽप्यत्र कारणम्
 गर्भकर्तृनमेतन्मे सहनीयं त्वया कृतम् ।
 पादयोः पतता मूर्ध्ना स्वं च कर्म जुगुप्सता

उत्पतत् उदपतत् अनिष्पिष्टेति च्छेदः ॥ ३६ ॥ आदिश्य तिर-
 स्कृत्य जगाम खमिति शेषः ॥ ३७ ॥ निशि काले इति शेषः ।
 विपरीतेन विशेषेण परितः प्रसर्पणेन ॥ ४१ ॥ एका चासा-
 वन्तंशेति एकानंशा भगवता एका सती अविभक्ता अज्ञस्तु-
 तेनैकः सन्नपि स्वाविधया ततो विभक्तो भवति इयं तु
 न तथा यतः योगकन्या योगेन कन्याभूता चित्कलैवेय-
 मित्यर्थः । इति तां विद्धि ॥ ४७ ॥ सुमनसः सुराः यादवाः
 यदुषु जाताः ॥ ४८ ॥ मृत्योः परिहारार्थमिति शेषः

॥ ५० ॥ नैराश्येन कार्कश्येन ॥ ५१ ॥ हेतुभूतः शत्रुः
 वत्कालाख्यस्य ईश्वरस्य प्रयोज्यः ॥ ५२ ॥ यथाभागं
 यथाकर्मैत्यर्थः । तेन ईश्वरेऽपि न दोषः । यथोक्तम्—
 “स्वकर्मैव नरं हन्ति न शस्त्ररिपुमृत्यव-
 न भेतव्यं न वा सभ्यं चोरहत्यावलम्बते”
 इति । एवं सति मयि दोषो नासज्जनीय इति भावः
 ॥ ५४ ॥ संस्थितिः खण्डनम् ॥ ५५ ॥ वत्सेति
 संबोधनात् कंसादियं ज्येष्ठेति गम्यते ॥ ५७ ॥
 सहनीयं सोढव्यं क्षन्तव्यमित्यर्थः ॥ ५९ ॥

१ ख. 'गामाकाशमाविश्य दि' । २ क. 'ज्ञौ मुकुटोपभू' । ३ ख. 'व चाभवत्सा तु दि' । ४ ख. 'रस्वन्नव' ।
 ५ क. ख. 'स्ते सर्वभू' । ६ क. 'नृत्यन्ती ह' । ७ क. ख. 'रौद्री प' । ८ क. ख. 'सा दे' । ९ ख. 'णिमन्त्रिणी पू' । १०
 क. 'ना तु देवी देवा' । ख. 'सा देवदेवाज्ञया त' । ११ ख. 'स्य च । तां' । १२ ख. 'देवीं च दि' । १३ क. 'तः प्रत्य-
 भा' । १४ क. 'त्युः समुत्थितः । नै' । १५ क. ख. 'भगतां चि' । १६ ख. 'भूतास्तु मद्विधाः । आ' । १७ 'क.
 ख. 'ष्टं यच्छत्रुः क' । १८ क. ख. 'वंप्राया नृ' । १९ क. ख. 'पतामि पा' । *इत्युक्तेति श्लोकार्थं कपुस्तके नास्ति ।
 २० क. ख. 'भमिन्मि' । २१ क. ख. 'भक्तन्त' । २२ क. मर्मा पदभ्यां नियतजा स्वं च कर्म जुगुप्सता ।

गर्भे तु नियतो मृत्युर्बाल्येऽपि न निवर्तते ।
 युवापि मृत्योर्वशगः स्थविरो मृत एव तु ६०
 कालभूतमिदं सर्वं हेतुभूतंस्तु त्वद्विधः* ।
 अजाते दर्शनं नास्ति यथा वायुस्तथैव च ६१
 जातोऽप्यजाततां याति विधात्रा यत्र नीयते
 तद्गच्छ पुत्र मा ते भूमद्रतं मृत्युकारणम् ६२
 इति श्रीमहाभारते खिलेषु हरिवंशे विष्णुपर्वणि श्रीकृष्णजन्मनि

चतुर्थोऽध्यायः ॥ ४ ॥

मृत्युनाऽपहते पूर्वं शेषो हेतुः प्रवर्तते ।
 विधिना पूर्वदृष्टेन प्रजासर्गेण तत्त्वतः ॥ ६३
 मातापित्रोस्तु कार्येण जन्मतस्तूपपद्यते ।
 वैशम्पायन उवाच ।
 निशम्य देवकीवाक्यं स कंसः स्वं निवेशनम्
 प्रविवेश स संरब्धो दह्यमानेन चेतसा ।
 कृत्ये प्रतिहते दीनो जगाम विमना भृशम्
 इति श्रीमहाभारते खिलेषु हरिवंशे विष्णुपर्वणि श्रीकृष्णजन्मनि

नन्दव्रजगमनम् ।

५

वैशम्पायन उवाच ।

प्रागेव वसुदेवस्तु व्रजे शुश्राव रोहिणीम् ।
 प्रजातां पुत्रमेवाग्रे चन्द्रात्कान्ततराननम् ॥ १
 स नन्दगोपं त्वरितः प्रोवाच शुभया गिरा ।
 गच्छानया सहैव त्वं व्रजमेव यशोदया ॥ २
 तत्र तौ दारकौ गत्वा जातकर्मादिभिर्गुणैः ।
 योजयित्वा व्रजे तात संवर्धय यथासुखम् ॥ ३
 रौहिणेयं च पुत्रं मे परिरक्ष शिशुं व्रजे ।

अहं वाच्यो भविष्यामि पितृपक्षेषु पुत्रिणाम्
 योऽहमेकस्य पुत्रस्य न पश्यामि शिशोर्मुखम्
 चिह्नयते हि बलात्प्रज्ञा प्राज्ञस्यापि सतो मम
 अस्माद्धि मे भयं कंसान्निर्घृणाद्वै शिशोर्विधे ।
 तद्यथा रौहिणेयं त्वं नन्दगोपं ममात्मजम् ६
 गोपायसि यथा तात तत्त्वान्वेषी तथा कुरु
 विघ्ना हि बहवो लोके बालानुत्त्रासयन्ति हि ॥

मृत्योर्देन्यस्य कारणं मद्गतं ते तव हृदि मा भूदित्यर्थः ॥ ६२ ॥
 विधिना गर्भाधानादिसंस्कारेण पूर्वदृष्टेन जन्मान्तरीयेण
 कर्मणा प्रजाः सृजतीति प्रजासर्गः कालस्तेन तत्त्वतः लोकदृष्ट-
 निमित्तेन स्तेयादिना ॥ ६३ ॥ कार्येण दुरक्षादिसेवनेन जन्मतः
 जातिगुणेन च उपपद्यते परद्रोहादिकम् एतैः कारणैस्तेऽपि
 मृताः एतैरेव कारणैस्त्वं च कारित इति नात्र तव दोष
 इति भावः ॥ ६४ ॥ इति हरिवंशे विष्णुपर्वणि टीकायां
 चतुर्थोऽध्यायः ॥ ४ ॥

अथास्मिन्पञ्चमेऽध्याये

वसुदेवोपदेशतः ।

सकुटुम्बस्य नन्दस्य

व्रजे गमनमीर्यते ॥ १ ॥

प्रागेव प्रसवात्पूर्वमेव व्रजे प्रेषितामिति शेषः ॥ १ ॥
 नन्दगोपं सपुत्रत्वाकं मथुरां प्रति करं प्रदातुमागतामित्यर्थात्
 भागवताच्च गम्यते ॥ २ ॥ गुणैर्जातकर्मादिसंस्कारैर्लिप्या-
 दभ्यासैश्च ॥ ३ ॥ प्रज्ञा दैवाधीनमिदमिति धीः हियते
 भयादिनेति शेषः ॥ ५ ॥ तत्त्वान्वेषी यथावदालोचयन् ।
 बालद्रोहिणां स्वरूपमिति शेषः ॥ ७ ॥

१ ख. 'भे च नि' । २ ख. 'व च' । ३ ख. 'लपकामि' । ४ ख. 'तत्त्वमेव तु । अ' । *कालभूतेति श्लोकार्थं
 कपुस्तके नास्ति । ५ क. ख. 'व सः । जा' । ६ क. ख. 'तं मन्युका' । ७ क. 'ना प्रह' । X वैशम्पायनेति ख. ग. घ.
 पुस्तकेषु नास्ति । ८ क. ख. 'श सुस' । ९ क. तत्रैतौ दा' । ख. तत्रैमौ दा' । १० ख. यथा च रौ' । ११ ख.
 'सि शिशु ता' । १२ ख. 'न्ति ह' ।

स च पुत्रो मम ज्यायान्कनीयांश्च तवाप्ययम्
 उभावपि समं नाम्ना निरीक्षस्व यथासुखम् ८
 वर्धमानावुभावेतौ समानवयसौ यथा ।
 शोभेतां गोव्रजे तस्मिन्नन्दगोप तथा कुरु ॥ ९
 बाल्ये केलिकिलः सर्वो बाल्ये मुह्यति मानवः
 बाल्ये चण्डतमः सर्वस्तत्र यत्नपरो भव ॥ १०
 न च वृन्दावने कार्यो गवां घोषः कथंचन ।
 भेतव्यं तत्र वसतः केशिनः पापदर्शिनः ॥ ११
 सरीसृपेभ्यः कीटेभ्यः
 शकुनिभ्यस्तथैव च ।
 गोष्ठेषु गोभ्यो वत्सेभ्यो
 रक्ष्यौ ते द्वाविमौ शिशू ॥ १२
 नन्दगोप गता रात्रिः शीघ्रयानो ब्रजाशुभः ।
 इमे त्वां व्याहरन्तीव पक्षिणः सद्यदक्षिणम्
 रहस्यं वसुदेवेन सोऽनुज्ञातो महात्मना ।
 यानं यशोदया सार्धमारुरोह मुदान्वितः ॥ १४
 कुमारस्कन्धवाह्यायां शिबिकायां समाहितः
 संवेशयामास शिशुं शयनीयं महामतिः ॥ १५
 जगाम च विविक्तेन शीतलानिलसर्पिणा ।
 बहूदकेन मार्गेण यमुनातीरगामिना ॥ १६

स ददर्श शुभे देशे गोवर्धनसमीपगे ।
 यमुनातीरसंबद्धशीतमारुतसेवितम् ॥ १७
 विरहितश्वापदै रम्यं लतावल्लीमहाद्रुमम् ।
 गोभिस्तृणविलग्नाभिः स्यन्दन्तीभिरलंकृतम्
 समप्रचारं च गवां समतीर्थजलाशयम् ।
 वृषाणां स्कन्धघातैश्च विषाणोद्घुष्टपादपम्
 भासामिषादानुसृतैः श्येनैश्चामिषगृध्रैर्भुभिः ।
 सृगालमृगसिंहैश्च वसामैर्दाशिभिर्वृतम् ॥ २०
 शार्दूलशब्दाभिरुतं नानापक्षिसमाकुलम् ।
 स्वादुवृक्षफलं रम्यं पर्याप्ततृणवीरुधम् ॥ २१
 गोव्रजं गोस्तं रम्यं गोपनारीभिरावृतम् ॥
 हम्भारचैश्च वत्सानां सर्वतः कृतनिःस्वनम् २२
 शकटावर्तविपुलं कण्टकीवाटसंकुलम् ।
 पर्यन्तेष्वावृतं वन्यैर्बृहद्भिः पतितैर्दुर्मैः ॥ २३
 वत्सानां रोपितः कलैर्दामभिश्च विभूषितम्
 करीषाकीर्णवसुधं कटच्छन्नकुटीमठम् ॥ २४
 क्षेम्यप्रचारबहुलं हृष्टपुष्टजनावृतम् ।
 दामनीपाशबहुलं गर्गरोद्गारनिःस्वनम् ॥ २५ ॥
 तक्रानिःस्त्रावमलिनं दधिमण्डार्द्रमृत्तिकम् ।
 मन्थानवलयोद्गारैर्गोपीनां जनितस्वनम् २६

नाम्ना नामार्थेन निरीक्षस्व यथा कृष्णस्तव चित्तं कर्षति
 स्नेहातिशयाद्वशीकरोति तथा संकर्षणोऽपि त्वां रमयत्वित्यर्थः
 ॥ ८ ॥ केलिकिलः स्वेच्छाविहारी ॥ १० ॥ घोषो गोपग्रामः
 ॥ ११ ॥ शिबिकायाम् आन्दोलिकायां शिबिकायां सुखरूपायामिति प्राञ्चः ।
 मृदुतूलिकायामिति तस्यार्थः कशिपुशब्दसाह-
 स्यात् ॥ १५ ॥ बहूदकत्वात् शीतलोऽनिलः सर्पत्यास्मिन् तेन
 शीतलानिलसर्पिणा ॥ १६ ॥ स ददर्श गोव्रजमिति पञ्चद-
 शगतेनान्वयः ॥ १७ ॥ विशिष्टं स्तं येषां तैः श्वापदैर्वि-
 रुतश्वापदैः लता भुवि प्रसर्पन्त्यः कूष्माण्डादयो वल्लयः
 आरोहणसापेक्षा द्राक्षादयः तत्सहिता महान्तो द्रुमा
 यस्मिन् । स्यन्दन्तीभिः प्रखवंतीभिः ॥ १८ ॥ समानि
 तीर्थानि जलावतरणमार्गा येषु तादृशा जलाशया यत्र ॥ १९ ॥

भासाः गृध्राः तदनुसृतैः श्येनैः । आमिषादा वनविडाला-
 दयस्तदनुसृतैस्ततोऽधिकबलैः सृगालादिभिश्च । वृतम् ।
 मृगश्चित्रव्याघ्रः ॥ २० ॥ हम्भारवैर्गोशब्दैः ॥ २२ ॥ वाटो
 वृत्तिस्थानं कण्टकपरिधिः । “ वाटो मार्गवृत्तिस्थाने ”
 इति मेदिनी ॥ २३ ॥ करीषं शुष्कगोमयचूर्णम्
 ॥ २४ ॥ क्षेम्या लब्धलक्षणाद्वाः भटास्तत्प्रचारेण बहुलं
 समृद्धिमत् । दामिनी स्थूणद्रव्याकान्तप्रान्ता स्थूलरज्जुः
 यस्यां दामान्यासज्यन्ते । गर्गरो मन्थनकुम्भः । “ गर्गरो
 मीनभेदे स्यान्मन्थन्यामपि गर्गरी ” इति विश्वः ॥ २५ ॥
 तक्रेत्यन्तं गोरसाधिक्यमुक्तम् । निःस्त्रावो रचनप्रणा-
 लिका तद्देशे शैवालेन मालिनं मण्डम् उपर्यागतः सारः
 ॥ २६ ॥

१ क. 'श्च तवात्मजः । उ' । २ क. 'थातथम् । वर्ध' । ३ ख. 'ति मानुषः । बा' । ४ ख. 'षः कदाचन ।
 तत्र वासे तु भेतव्यं केशि' । ५ ख. 'जान्वितः । इ' । ६ ख. 'मे त्वां त्वरयन्तीव प' । ७ क. ख. 'क्षिणाः । रं' । ८
 क. ख. 'दायुतः । ९ क. 'सारं स्क' । १० ख. 'शिबिकायां म' । ११ क. 'हामनाः । ज' । १२ ख. 'नवनोप' । १३
 क. ख. 'बद्धं शी' । १४ ख. 'विगतश्वा' । १५ ख. 'नुसृतं श्ये' । १६ क. 'गृद्धिभिः । सृ' । १७ ख. 'वशामे' ।
 १८ क. 'मेदोशि' । १९ क. ख. 'प्रसंस्तम् । गोव्र' । २० क. ख. 'स्तशिखं गोप' । २१ क. 'श्च निषेवितम् । क' ।
 २२ क. 'कविता' । २३ ख. 'वबहुलं द' ।

काकपक्षधरैर्बालैर्गोपालक्रीडनाकुलम् ।
सार्गलद्वारगोवाटं मध्ये गोस्थानसंकुलम् ॥ २७
सर्पिषा पच्यमानेन सुरभीकृतमारुतम् ।
नीलपीताम्बराभिश्च तरुणीभिरेलंकृतम् ॥ २८
वन्यपुष्पावतंसाभिर्गोपकन्याभिरावृतम् ।
शिरोभिर्धृतकुम्भाभिर्वज्रैरप्रस्तनाम्बरैः ॥ २९

यमुनातीरमार्गेण जलहारीभिरावृतम् ।
स तत्र प्रविशन्हृष्टो गोव्रजं गोपनादितम् ॥
प्रत्युद्गतो गोपवृद्धैः स्त्रीभिर्वृद्धाभिरेव च ।
निवेशं रोचयामास परिवर्ते सुखाश्रये ॥ ३१
सा यत्र रोहिणी देवी वसुदेवसुखावहा ।
तत्र तं बालसूर्याभं कृष्णं गूढं न्यवेशयत् ॥ ३२

इति श्रीमहाभारते खिलेषु हरिवंशे विष्णुपर्वणि गोव्रजगमनं नाम
पञ्चमोऽध्यायः ॥ ५ ॥



शकटभङ्गपूतनावधौ

६

वैशम्पायन उवाच ।

तत्र तस्यासतः कालः सुमहानत्यवर्तत ।
गोव्रजे नन्दगोपस्य बलवत्त्वं प्रकुर्वतः ॥ १
दारकौ कृतनामानौ ववृधाते सुखं च तौ ।
ज्येष्ठः संकर्षणो नाम कनीयान्कृष्ण एव तु २
मेघकृष्णस्तु कृष्णोऽभूद्देहान्तरगतो हरिः ।
व्यवर्धत गवां मध्ये सागरस्य इवांबुदः ॥ ३
शकटस्य त्वधः सुप्तं कदाचित्पुत्रगृद्धिनी ।
यशोदा तं समुत्सृज्य जगाम यमुनां नदीम्
शिशुलीलां ततः कुर्वन्स हस्तचरणौ क्षिपन् ।

रुरोद मधुरं कृष्णः पादावूर्ध्वं प्रसारयन् ॥ ५
स तत्रैकेन पादेन शकटं पर्यवर्तयत् ।
न्युब्जं पयोधराकांक्षी चकार च रुरोद च ॥ ६
एतस्मिन्नन्तरे प्राप्ता यशोदा भयविह्वला ।
स्नाता प्रस्नवदिग्धाङ्गी बद्धवत्सेव सौरभी ७
सा ददर्श विपर्यस्तं शकटं वायुना विना ।
हाहेति कृत्वा त्वरिता दारकं जगृहे तदा ८
न सा बुबोध तत्त्वेन शकटं परिवर्तितम् ।

स्वस्ति मे दारकायेति

प्रीता भीता च साऽभवत् ॥ ९

गोपाः क्रीडन्त्यस्मिन्निति क्रीडास्थानम् अखाडा इति
भाषाप्रसिद्धम् ॥ २७ ॥ अप्रस्तनाम्बरैः काञ्चोली इति भाषा-
प्रसिद्धैः कञ्चुकैरुपलक्षिताः ॥ २९ ॥ परिवर्ते शकटादि-
प्रकारे सुखकरे आश्रयस्थाने ॥ ३१ ॥ इति श्रीहरिवंशे
विष्णुपर्वणि टीकायां पञ्चमोऽध्यायः ॥ ५ ॥

६

षष्ठे त्वथैतदध्याये

कृष्णेनाधःस्थितानसः ।

भञ्जनं पूतनायाश्च

शोषणं समुदीर्यते ॥ १ ॥

तत्र असतः अप्रकाशमानस्य । बलवत्त्वं गोपत्वम् ॥ १ ॥

“पृथुरथो दक्षिणाया अयोज्यैनं देवासो
अमृतासो अस्थुः । कृष्णादुदस्थादर्या ३
विहायाश्चित्सन्ती मानुषाय श्रयायैतेन”

इति मन्त्रोक्तमर्थमुपबृंहयति-शकटस्येति । मन्त्रार्थस्तु-
पृथुर्महान् रथः शकटं दक्षिणायाः दिशः संबन्धी मृत्युकर-
मित्यर्थः । अयोजि योजितः शत्रुभिरित्यर्थाल्लभ्यते तमेन
रथं देवासो देवाः अमृतासो अमृता आसमन्तात् अस्थुः परि-
वार्य स्थितवन्तः । एतस्मिन्नन्तरे सः रथः कृष्णात् कृष्णं प्राप्य
तत्प्रेरणेन उदस्थात् उत्थितः विहायाः आकाशाश्रितः विशेषे-
ण हयते गच्छतीति वा यन्त्रोत्क्षिप्तगोलकवदाकाशमार्गेणो-
त्थाय पतितः सन्नष्ट इत्यर्थः । ततश्च अर्या ईश्वरी स्वामिनी
माता तत्रत्यप्रजा वा । चिकित्सन्ती संशयवन्ती मानुषाय
मानुषस्य क्षयाय नाशाय एतेन पतता रथेनायं बालकः
कथं न नाशित इत्यत्र कारणविशेषमपश्यन्ती संदिहानैवाति-
ष्ठन्न त्वीश्वरकृत्यमेतादित्यवेदीदिति भावः । एवमेव
सर्वेषामर्थानां प्रत्यक्षश्रुतिमूलकत्वमुक्तेयं वेदोपबृंहणत्वादस्य
शास्त्रस्य । पुत्रेत्यत्र कर्मेति पाठे कर्मगृद्धिनी स्नानैकचित्तां
॥ ३ ॥ विपर्यस्तं विपरीतस्थितम् ॥ ८ ॥

१ क. ० सिः समंततः । व० । २ ख. ० व च । ३ ख. ० चिकित्सन्ती । ४ ख. ० दा शोभनविक्रमा । स्तां । ५ ख.
० त्वा त्वरितं दा । ६ ख. ० ध तत्केन श० ।

किं तु वक्ष्यति ते पुत्र पिता परमकोपनः ।
 त्वय्यधः शकटे सुप्ते अकस्माच्च विलोडिते १०
 किं मे स्नानेन दुःस्नानं किं च मे गमने नदीम्
 पर्यस्ते शकटे पुत्र या त्वां पश्याम्यपावृतम्
 एतस्मिन्तरे गोभिराजगाम वनेचरः ।
 काषायवाससी विभ्रन्नन्दगोपो व्रजान्तिकम्
 स ददर्श विपर्यस्तं भिन्नभाण्डघटीघटम् ।
 अपास्तधूमिभिर्नाशं शकटं चक्रमोलिनम् १३
 भीतस्त्वरितमौगत्य सहसा साश्रुलोचनः ।
 अपि मे खस्ति पुत्रायेत्यसकृद्वचनं वदन् ॥ १४
 पिबन्तं स्तनमालक्ष्य पुत्रं स्वस्थोऽब्रवीत्पुनः ।
 वृषयुद्धं विना केन पर्यस्तं शकटं मम ॥ १५
 प्रत्युवाच यशोदा तं भीता गद्गदभाषिणी ।
 न विजानाम्यहं केन शकटं परिवर्तितम् १६
 अहं नदीं गता सौम्य चैलप्रक्षालनार्थिनी ।
 आगता च विपर्यस्तमपश्यं शकटं भुवि ॥ १७
 तयोः कथयतोरैवमबुवस्तत्र दारकाः ।
 अनेन शिशुना यानमेतत्पादेन लोडितम् १८
 अस्माभिः संपतद्भिश्च दृष्टमेतद्यदृच्छया ।
 नन्दगोपस्तु तच्छ्रुत्वा विस्मयं परमं ययौ १९
 ग्रहृष्टश्चैव भीतश्च किमेतदिति चिन्तयन् ।
 न च ते श्रद्धधुर्यगोपाः सर्वे मानुषबुद्धयः ॥ २० ×
 आश्चर्यमिति ते सर्वे विस्मयोत्फुल्ललोचनाः ।

स्वे स्थाने शकटं स्थाप्य चक्रबन्धमकारयन्* ॥
 वैशम्पायन उवाच ।

कस्यचित्स्वथ कालस्य शकुनी वेषधारिणी
 धात्री कंसस्य भोजस्य पूतनेति परिश्रुता २२
 पूतना नाम शकुनी घोरा प्राणभयङ्करी ।
 आजगामार्द्धरात्रे वै^१ पक्षौ क्रोधाद्विधुन्वती ॥
 ततोऽर्द्धरात्रसमये पूतना प्रत्यदृश्यत ।
 व्याघ्रगम्भीरनिर्घोषं व्याहरन्ती पुनः पुनः ॥ २४
 निलिल्ये शकटस्याक्षे प्रस्रवोत्पीडवर्षिणी ।
 ददौ स्तनं च^२ कृष्णाय तस्मिन्सुप्ते जने निशि
 तस्याः स्तनं पपौ कृष्णः प्राणैः सह विनद्य च
 छिन्नस्तनीं तु^३ सहसा पपात शकुनी भुवि २६
 तेन शब्देन वित्रस्तास्ततो बुबुधिरे भयार्तं ।
 स नन्दगोपो गोपा वै^४ यशोदा च सुविक्रवा
 ते तामपश्यन्पतितां विसंज्ञां विपयोधराम् ।
 पूतनां पतितां भूमौ वज्रेणैव विदारिताम् २८
 इदं किं त्विति संव्रस्ताः कस्येदं कर्म चेत्यपि
 नन्दगोपं पुरस्कृत्य गोपास्ते पर्यवारयन् ॥ २९
 नाध्यगच्छन्त च तदा हेतुं तत्र कदाचन ।
 आश्चर्यमाश्चर्यमिति ब्रुवन्तोऽनुययुर्गृहान् ॥ ३०
 गतेषु तेषु गोपेषु विस्मितेषु यथागृहम् ।
 यशोदां नन्दगोपस्तु पप्रच्छ गतसंभ्रमः ॥ ३१


गमने प्रयोजनमिति शेषः ११ भिन्नानि भाण्डादीनि येन तम्
 भाण्डं चक्रोपरितनो व्यूहः पात्राख्यः घटी धुरोऽग्रभागकलशः
 घटा घटना च भिन्नानि तानि यस्येति । चक्रमोलिनं चक्रं
 मौलाविवोपरि यस्य तम् । ग्रीवादिवादिनि ॥ १३ ॥
 लोडितम् उन्मथितम् ॥ १८ ॥ सर्वे सर्वात्मनीश्वरे । “सर्वे
 समाप्रोषि ततोऽसि सर्वः” इति निर्वचनात्संज्ञाशब्दोऽयमतो
 नात्र सर्वनामसंज्ञा ॥ २० ॥ शकुनी पाक्षिणी बकानुजात्वात्
 वेषधारिणी मनुष्यवेषधारिणीति कंसस्य धात्रीति व्रजस्यैः
 श्रुता ॥ २२ ॥ प्रस्रवोत्पीडवर्षिणी प्रस्रवेण क्षीराधिक्येन यः
 स्तनयोत्पीडः पीडा तेन वर्षिणी ॥ २५ ॥ तत्र पूतनावधे

हेतुं कारणं नाध्यगच्छन्त नाधिगतवन्तः नन्दादयः गोपा
 बालरूपा देवास्तु जानन्त्येवेत्याह मन्त्रः—“हेतिः पाक्षिणी
 न दम्नात्यस्मानाष्ट्र्यां पदं कृणुते अभिधाने । शत्रो गोभ्यश्च
 पुरुषेभ्यश्चास्तु मा नो हिंसीदिह देवाः कपोतः” इति ।
 हेतिरायुधवद्वधकारिणी पाक्षिणी पूतनारूपा अस्मान् व्रज-
 स्थान् न दम्नाति नाभिभवति प्रत्युत अभिधाने जाठरा-
 मेधाने निमित्ते शिशोर्जाठरमग्निं स्तनदानेन तर्पयितुम्
 आष्ट्र्याम् “आष गतिदीप्त्यादानेषु” आषयति परलोकं
 गमयति मृत्युना ग्राहयति वा देहं दीपयति वा आष्ट्री कृष्ण-
 तनुस्तस्यां पदं स्थानं कृणुते कृष्णं पाययितुं स्वमृत्युरूपां तां
 तनुं स्पृशति स्मेत्यर्थः ॥ ३० ॥

१ ख. °स्मात्तु वि° । २ ख. °नं नद्याश्च गमनेन किम् । प° । ३ ख. “टे तात यत्त्वां प° । ४ क. ख. °विभ्रान्नाशं
 ° । ५ ख. °गम्य स° । ६ ख. °मालोक्य पु° । ७ ख. न हि जा° । ८ क. ख. शकटं भुवि पातित° । ९ ख. °हं
 गता नदीमार्यं चै° । १० क. °त्र बालकाः । अ° । ११ ख. °न पातितम् । अ° । १२ ख. °नन्दगोपस्त्विति श्लोकार्धत्रयं
 खपुस्तके नास्ति । *अत्र खपुस्तकेऽध्यायसमाप्तिः ॥ १२ क. °त्रे तु प° । १३ ख. °घोषा व्या° । १४ ख. °कटाक्षे सा प्र° ।
 १५ ख. °नं सा कृ° । १६ ख. °सुप्तजने नि° । १७ ख. °ह ननाद च । १८ ख. °नी सा य° । १९ ख. °रेजनाः । स
 नं° । २० ख. °पाश्र्वय° ।

कोऽयं विधिर्न जानामि विस्मयो मे महानयम्
पुत्रस्य मे भयं तीव्रं भीरुत्वं समुपागतम् ३२
यशोदा त्वन्नवीक्षिता
नार्यं जानामि किं त्विदम् ।

इति श्रीमहामारते खिलेषु हरिवंशे विष्णुपर्वणि शिशुचर्यायां शकटभङ्गपूतनावधे
षष्ठोऽध्यायः ॥ ६ ॥



यमलार्जुनभङ्गः

७

वैशम्पायन उवाच ।

काले गच्छति तौ सौम्यौ दारकौ कृतनामकौ
कृष्णसंकर्षणौ चोभौ रिङ्गिणौ समपद्यताम् १
तावन्योन्यगतौ बालौ बाल्यादेवैकतां गतौ
एकमूर्तिधरौ कान्तौ बालचन्द्रार्कवर्चसौ २
एकनिर्माणनिर्मुक्तावेकशय्यासनाशनौ ।
एकवेषधरावेकं पुण्यमाणौ शिशुव्रतम् ॥ ३ ॥
एककार्यान्तरगतावेकदेहौ द्विधाकृतौ ।
एकचर्यौ महावीर्यावेकस्य शिशुतां गतौ ॥ ४ ॥
एकप्रमाणौ लोकानां देववृत्तान्तमानुषौ ।
कृत्स्नस्य जगतो गोपा संवृत्तौ गोपदारकौ ५
अन्योन्यव्यतिषक्ताभिः क्रीडाभिरभिषोमितौ
अन्योन्यकिरणप्रस्तौ चन्द्रसूर्याविवाम्बरे ६
विसर्पन्तौ तु सर्वत्र सर्पभोगभुजावुभौ ।
रेजतुः पांसुदिग्धाङ्गौ दसौ कलभकाविव ॥ ७ ॥
कच्चिद्भस्मप्रदीप्ताङ्गौ करीषप्रोक्षितौ क्वचित् ।
तौ तत्र पर्यधावेतां कुमारविवपावकी ॥ ८ ॥
कच्चिज्जानुभिरुद्घृष्टैः सर्पमाणौ विरेजतुः ।

क्रीडन्तौ वत्सशालासु शकृद्दिग्धाङ्गमूर्धजौ ॥
शुश्रुमाते श्रिया जुष्टवानन्दजननौ पितुः ।
जनं च विप्रकुर्वाणौ विहसन्तौ क्वचित्क्वचित्
तौ तत्र कौतूहलिनौ मूर्धजव्याकुलेक्षणौ ।
रेजतुश्चन्द्रवदनौ दारकौ सुकुमारकौ ॥ ११ ॥
अतिप्रसक्तौ तौ दृष्ट्वा सर्वव्रजविचारिणौ ।
नाशकतौ वारयितुं नन्दगोपः सुदुर्मदौ ॥ १२ ॥
ततो यशोदा संक्रुद्धा कृष्णं कमललोचनम् ।
आनाय्य शकटीमूले भर्त्सयन्ती पुनः पुनः ॥ १३ ॥
दाक्षा चैवोदरे बद्ध्वा
प्रत्यबन्धदुलूखले ।
यदि शक्तोऽसि गच्छेति
तमुक्त्वा कर्म साऽकरोत् ॥ १४ ॥
व्यग्रायां तु यशोदायां निर्जगाम ततोऽङ्गणात्
शिशुलीलां ततः कुर्वन्कृष्णो विस्मापयन्व्रजम्
सोऽङ्गणाभिस्सुतः कृष्णः कर्षमाण उलूखलम्
यमलाभ्यां प्रवृद्धाभ्यामर्जुनाभ्यां चरन्वने
मध्याभिश्चक्राम तयोः कर्षमाण उलूखलम् ॥ १६ ॥

इति श्रीहरिवंशे विष्णुपर्वणि टीकायां षष्ठोऽध्यायः ॥ ६ ॥

७

अथास्मिन्सप्तमेऽध्याये यमलार्जुनयोर्भिदा
मध्यगतेन कृष्णेन ध्वस्तावेवेति वर्ण्यते ॥

काले रिङ्गिणौ जानुभ्यां स्हणशीलौ ॥ ११ ॥ अन्योन्यगतौ
रस्परस्मिन्नन्तर्भूतौ एकमूर्तिधरौ एकशरीराविव ॥ २ ॥
एकरूपौ अभिषौ सन्तौ निर्माणनिर्मुक्तौ जन्महीनौ ॥ ३ ॥
एकस्य कार्यस्य अन्तरं रहस्यं गतौ प्राप्तौ एककार्यनिष्ठावि-

त्यर्थः ॥ ४ ॥ देवानां वृत्तान्तः सिद्धान्तः पापिष्ठा हन्तव्या
यज्ञदानादिकं च प्रवर्तनीयमित्येवंरूपस्तदर्थं मानुष्यभूतौ
देववृत्तान्तमानुषौ ॥ ५ ॥ व्यतिषक्ताभिर्मिश्राभिः । प्रस्तौ
पूर्णमास्यां चन्द्रोदये सूर्यस्यास्तमयः तदुदये इन्दोरिति
तयोरन्योन्यकिरणप्रस्तत्वम् ॥ ६ ॥ सर्पभोगभुजौ सर्पदेह-
तुल्यबाहू । कलभसदृशौ कलभकाविव स्वार्थे वा कः ॥ ७ ॥
पावकी अभिपुत्रौ द्वौ कार्तिकेयाविवेत्यभूतोपमा ॥ ८ ॥
विप्रकुर्वाणौ नवनीतचौर्यादिना उपकारं कुर्वाणौ ॥ १० ॥

१. क. ख. '०' मीरं भी' । २. ख. '०' कार्या म' । ३. क. '०' क्षकौ । रे. '०' । ४. क. ख. सुदुर्मदौ । त' । ५. ख.
'०' न्वने वि' । ६. ख. '०' वृत्ताभ्या' । ७. ख. '०' भ्यां निवारितः । म' । ८. क. मध्ये निष्कामति शिशुः क' ।

तत्तस्य कर्षतो बद्धं तिर्यग्गतमुलूखलम् ।
 लग्नं ताभ्यां समूलाभ्यामर्जुनाभ्यां चकर्ष च ॥
 तावर्जुनौ कृष्यमाणौ तेन बालेन रंहसा ।
 समूलविट्पौ भग्नौ स तु मध्ये जहास वै १८
 निदर्शनार्थं गोपानां दिव्यं स्वबलमास्थितः
 तदाम तस्य बालस्य प्रभावादभवद्दृढम् १९
 यमुनातीरमार्गस्था गोप्यस्तं ददृशुः शिशुम् ।
 क्रन्दन्त्यो विस्मयन्त्यश्च यशोदां यथुरङ्गनाः
 तास्तु संभ्रान्तवदना यशोदामूचुरङ्गनाः ।
 एह्यागच्छ यशोदे त्वं संभ्रमार्त्तिक विलम्बसे
 यौ तावर्जुनवृक्षौ तु व्रजे सत्योपयाचनौ ।
 पुत्रस्योपरि ताव्रेतौ पतितौ ते महीरुहौ २२
 दृढेन दाम्ना तत्रैव बद्धो वत्स इवोदरे ।
 जहास वृक्षयोर्मध्ये तव पुत्रः स बालकः ॥२३
 उत्तिष्ठ गच्छ दुर्मध्ये मूढे पण्डितमानिनि ।
 पुत्रमानय जीवन्तं मुक्तं मृत्युमुखादिव ॥२४॥
 सा भीता सहस्रोत्थाय हाहाकारं प्रकुर्वती ।
 तं देशमगमद्यत्र पातितौ तावुभौ द्रुमौ ॥२५॥
 सा ददर्श तयोर्मध्ये द्रुमयोरात्मजं शिशुम् ।
 दाम्ना निबद्धमुदरे कर्षमाणमुलूखलम् ॥२७॥
 सा गोपी गोपवृद्धश्च समुवाच व्रजस्तदा ।

पर्यागच्छन्त ते द्रष्टुं गोपेषु महद्द्रुतम् ॥२७॥
 जजल्पुस्ते यथाकामं गोपा वनविचारिणः ।
 केनेमौ पातितौ वृक्षौ घोषस्यायतनोपमौ ॥
 विना वातं विना वर्षं विद्युत्प्रपतनं विना ।
 विना हस्तिकृतं दोषं केनेमौ पातितौ द्रुमौ ×
 अहो बत न शोभेतौ विमूलावर्जुनाविभौ ।
 भूमौ निपतितौ वृक्षौ वितोयौ जलदाविव ।
 यदीमौ घोषरचितौ घोषकल्याणकारिणौ †
 नन्दगोप प्रसन्नौ ते द्रुमावेवं गतावपि ।
 यच्च ते दारको मुक्तो विपुलाभ्यामपि क्षितौ
 औत्पातिकमिदं घोषे तृतीयं वर्तते त्विह ।
 पूतनाया विनाशश्च द्रुमयोः शकटस्य च ३२
 अस्मिन्स्थाने च वासोऽयं
 घोषस्यास्य न युज्यते ।
 उत्पाता ह्यत्र दृश्यन्ते
 कथयन्तो न शोभनम् ३३
 नन्दगोपस्तु सहसा मुक्त्वा कृष्णमुलूखलात्
 निवेश्य चाङ्के सुचिरं मृतं पुनरिवागतम् ॥
 नातृप्यत्प्रेक्षमाणो वै कृष्णं कमललोचनम् ।
 ततो यशोदां गर्हन्वै नन्दगोपो विवेश ह ।
 स च गोपजनः सर्वो व्रजमेव जगाम ह ॥३५॥

तत्तस्येति । अर्जुनाभ्याम् अर्जुनौ उद्धर्तुमित्यर्थः ।
 अत्रेदमन्नायते—“ यत्र मन्थां विबध्नते रश्मीन् यमितवा
 इव । उलूखलसुतानामवेन्द्रिन्द्र जलगुलः । ता नो अथ
 वनस्पतौ ऋष्यावृषेभिः सोतृभिः । इन्द्राय मधुमत्सुतम् ”
 इति । यत्र उलूखले मन्थां मन्थानामिव मन्थानं लोकक्षेश-
 करं मां विबध्नते विशेषेण बध्नन्ति मातरः रश्मीनादाय
 रश्मिभिरित्यर्थः । यमितवा इव विनिग्रहीतुमिव न तु
 वस्तुतो निग्रहीतुं मातृत्वेन मयि स्निग्धत्वात् तेन उलूख-
 लेन सुतानां पीडितानां कर्मणि षष्ठी उलूखलपीडितान्
 अस्मान् हे इन्द्र मोचनसमर्थ अव रक्ष । पादादित्वादाबु-
 दात्तमाख्यातम् । इन्दु एवमेव त्वं जलगुलोऽसि एनं मुञ्चा-
 मीति जल्पितुं मां च गोपितुं त्रातुं लातुम् आदातुं स्वाधीनं

कर्तुं च समर्थोऽसि यतः अतोऽव मामित्यर्थः । एवं यदा
 सर्वान् प्रार्थयन्नपि न मोचनं लभते तदा वनस्पत्योरन्तरा
 गत्वा बन्धनदाम त्रोटितुं यावद्दलं करोति तावद्वनस्पती एव
 उन्मूलितौ दृष्ट्वा वदति । ता नो इति । त्रातौ नोऽस्माकं
 व्रजवासिनां वनस्पतिभूतौ अतिप्रासिद्धौ यमलौ अर्जुन-
 जातीयौ भो वनस्पती अथ इन्द्राय इन्द्रं प्रति गन्तुं सुतं
 तदुन्मूलनेन आत्मानं पीडयन्तं तदेव मधुमत् अमृतयुक्तम्
 अतिसम्यगित्यर्थः । यतः ऋष्यो गतिमन्तौ युवां स्थावरत्वा-
 न्मुक्तौ स्थ इत्यर्थः । ऋषेर्भिर्गतिमद्भिर्जज्ञमैः जनैः सोतृ-
 भिरस्मद्वन्धनकरैरुपलक्षितौ ॥ १७ ॥ सत्योपयाचनौ
 प्रार्थितप्रदत्तेन देवताभूतौ ॥ २२ ॥ विपुलाभ्यामर्जुनाभ्याम्
 ॥ ३१ ॥

१ ख. ०र्ष सः । २ ख. ०स च म० । ३ क. ०स च । ४ क. ०नार्थे गो० । ५ ख. ०दानिकटं ययुः । ता० । ६ क.
 ०तौ तौ म० । ७ क. ०स मध्ये वृक्षाणां त० ८ क. ०छत्ततो द० । ९ क. ख. ०पुत्र य० × विना वर्षमिति पद्यं
 धर्मवैतिविरचिते रूपावतारे कारकप्रकरण उद्धृतं वर्तते । १० ख. ०भेते वि० । † यदीमाविति
 श्लोकार्थे कपस्तके नास्ति । ११ क. यदाभ्यां दा० । १२ ख. ०भ्यामविक्षतः । औ० । १३ क. ख. ०ने निवा० ।

स च तेनैव नाम्ना तु
कृष्णो वै दामवन्धनात् ।
गोष्ठे दामोदर इति

इति श्रीमहाभारते हरिवंशे विष्णुपर्वणि शिशुचर्यायां यमलार्जुनभङ्गे नाम
सप्तमोऽध्यायः ॥७॥

••❖❖••

वृकदर्शनम्

८

वैशम्पायन उवाच ।

एवं तौ बाल्यमुत्तीर्णौ कृष्णसंकर्षणाबुभौ ।
तस्मिन्नेव व्रजस्थाने सप्तवर्षौ बभूवतुः ॥ १
नीलपीताम्बरधरौ पीतश्वेतानुलेपनौ ।
बभूवतुर्वत्सपालौ काकपक्षधराबुभौ ॥ २
पर्णवाद्यं श्रुतिसुखं वाद्यन्तौ वराननौ ।
शुश्रुभते वनगनौ त्रिशीर्षाविव पन्नगौ ॥ ३
मयूराङ्गदकैर्णौ तु पल्लवापीडधारेणौ ।
वनमालाकुलोरस्कौ द्रुमपोताविबोद्धतौ ॥ ४
अरविन्दकृतापीडौ रज्जुयज्ञोपवीतनौ ।

गोपीभिः परिगीयते ॥ ३६
एतदाश्चर्यभूतं हि बालस्यासीद्विचेष्टितम् ।
कृष्णस्य भरतश्रेष्ठ घोषे निवसतस्तदा ॥ ३७

सशिक्यतुम्बकरकौ गोपवेणुप्रवादकौ ॥ ५
क्वचिद्धसन्तावन्योन्यं क्रीडमानौ क्वचित्क्वचित्
पर्णशय्यासु संसुप्तौ क्वचिन्निद्रान्तरेक्षणौ ॥ ६
एवं वत्सान्पालयन्तौ शोभयन्तौ महावनम्
चञ्चूर्यन्तौ रमन्तौ स्म किशोराविव चञ्चलौ
अथ दामोदरः श्रीमान्संकर्षणमुवाच ह । *
आर्यनास्मिन्वने शक्यं गोपालैः सह क्रीडितुम्
अवगीतमिदं सर्वमावाभ्यां भुक्तकाननम् ।
प्रक्षीणतृणकाष्ठं च गोपैर्मथितपादपम् ॥ ९

एतदिति । एवमादीत्यर्थः । अत्र तृणावर्तवधोऽपि
पुराणान्तरादुपसंहृतव्यः । तदुपवृद्धिका श्रुतिस्तु-“साकं
यक्ष्म प्रयत चाषेण किकिदीविना । साकं वा तस्य ध्राज्या
साकं नश्य निहाकया” इति । खेचरत्वेन यक्षे पूज्यमिवा-
त्मानं मनुते मिमीते तोलयति वा यक्ष्मः हे यक्ष्म राक्षस
तद्वत्पीडकेति वा चाषेण तद्वर्णेन हरिणा तव हन्त्रा साकं
प्रयत भूमाविति शेषः । किकिदीविना ज्ञः सन् दीव्यतीति
किकिदीविः । किधातोर्बाहुलकात् किप्रत्यये लिङ्भावे च
किकिर्विद्वान् तेन वा तस्य बायोर्ध्राज्या गत्या यया धूलिवा-
त्यारूपया एनम् उपरि नीतवानसि तथा साकं नश्य नाशं
प्राप्नुहि । निहाकया गत्या च साकं वा साहित्यं पतन
एव न तु नाशे अतस्तेन सह पतितः सन् स्वयमेक एव
नाशं प्राप्नुहीत्यर्थः । एवं देवैरुक्ते तृणावर्तः पपात ममारे-
त्यर्थः ॥ ३७ ॥ इति श्रीहरिवंशे विष्णुपर्वणि टीकायां
सप्तमोऽध्यायः ॥ ७ ॥

अस्मिन्वनाष्टमेऽध्याये वनान्तरमियासतः ।

तनूरुहसमुत्पन्ना वृकाः कृष्णस्य वर्ण्यते १

एवं तावित्यध्यायः “सुदेवो अथ प्रपतेदनावृत्परावतं
परमां गन्तवा उ । अघाशयीत निर्ऋतेरुपस्थे धेनं वृका
रभसासौ अयुः” इत्यस्य मन्त्रस्योपबृंहणार्थः । मन्त्रार्थः-
पुरुवरसं प्रत्युर्वशी वदति । सुदेवः शोभनस्वामिको व्रजः
आद्यक्षरलोपेन वासुदेवो वा अथ प्रपतेत् अथैव उपद्रवसम-
कालं गच्छेत् अनावृत् नास्ति आवृत् निरोधको यस्य
तादृशोऽपि परावतं परमात् दूराद् दूरतरं गन्तवै गन्तुम् उ
निश्चितं प्रपतेदित्यन्वयः । अथ पक्षान्तरे यदि सुदेवो न प्रपते-
त्तर्हि निर्ऋतेरुपस्थे शयीत अथ अथवा एनं व्रजं वासुदेव-
परिजनं रभसासौ रभसाः वेगवन्तः वृकाः अयुः भक्षयेयुः
तस्माद्वासुदेवो वा तत्परिग्रहीतो व्रजो वा वृकेभ्यो बिभेति
अतस्त्वादृशेनापि इन्द्रियवृत्तेभ्यः सुतरां भेतव्यामिति भावः ।
इतः स्पष्टार्थं मूलम् ॥ १ ॥ पणवो हि तुम्बाफलोपेतो
वाद्यविशेषः । आद्यपदात्तादृशं रुद्रवीणादिकं पणवाद्यमत
एवं त्रिशीर्षाविवेति दृष्टान्तः संगच्छते । पर्णवाद्यमित्यपि
पाठः ॥ ३ ॥ चञ्चूर्यन्तौ अत्यन्तं संचरन्तौ किशोराविव
अश्वपोताविव ॥ ७ ॥ अवगीतं नाशितं भुक्तभोगं काननम्
॥ ९ ॥

१ क. °दकण्ठौ तौ प°, ख. °दकण्ठौ तौ प°. २ क. ख. °न्तरेषिणौ । ए°. ३ ख. °णमभाषत । आ° ।
अत्र कपुलके-भगवन्तुवाज इत्यधिकः पाठः । ४ ख. °भ्यां भक्त° ।

घनीभूतानि यान्यास-

न्काननानि वनानि च ।

तान्याकाशनिकाशानि

दृश्यन्तेऽद्य यथासुखम् ॥ १०

गोवाटेष्वपि ये वृक्षाः परिवृत्तार्गलेषु च ।

सर्वे गोष्ठाग्निषु गताः क्षयमक्षयवर्चसः ॥ ११

संनिकृष्टानि यान्यासन्काष्ठानि च तृणानि च

तानि दूरावकृष्टासु मार्गितव्यानि भूमिषु ॥ १२

अरण्यमिदमल्पोदमल्पकक्षं निराश्रयम् ।

अन्वेषितव्यविश्रामं दारुणं विरलद्रुमम् ॥ १३

अकर्मण्येषु वृक्षेषु स्थितविप्रं स्थितद्विजम् ।

संवासस्यास्य महतो जनेनोत्सादितद्रुमम्

निरानन्दं निरास्वादं निष्प्रयोजनमारुतम् ।

निर्विहङ्गमिदं शून्यं निर्व्यञ्जनमिवाशनम् ॥ १५

विक्रीयमाणैः काष्ठैश्च शाकैश्च वनसंभवेः ।

उच्छिन्नसंचयतृणैर्घोषोऽयं नगरायते ॥ १६

शैलानां भूषणं घोषो घोषाणां भूषणं वनम् ।

वनानां भूषणं गावस्ताश्चास्माकं परा गतिः

तस्मादन्यद्वनं यामः प्रत्यग्रयवसेन्धनम् ।

इच्छन्त्यनुपभुक्तानि गावो भोक्तुं तृणानि च

तस्माद्वनं नवतृणं गच्छन्तु धनिनो व्रजाः ।

न द्वारबन्धावरणा न गृहक्षेत्रिणस्तथा ।

प्रशस्ता वै व्रजा लोके यथा वै चक्रचारिणः

शङ्खमूत्रेषु तेष्वेव जातक्षाररसायनम् ।

न तृणं भुञ्जते गावो नापि तत्पयसे हितम्

स्थलीप्रायासु रथ्यासु नवासु वनराजिषु ।

चरावः सहितौ गोभिः क्षिप्रं संवाह्यतां व्रजः

श्रूयते हि वनं रभ्यं पर्याप्तं तृणसंस्तरम् ।

नास्मा वृन्दावनं नाम स्वादुवृक्षफलोदकम् ॥ २२

अश्लिष्टकण्टकवनं सर्वैर्वनगुणैर्युतम् ।

कदम्बपादपप्रायं यमुनातीरसंश्रितम् ॥ २३

स्निग्धशीतानिलवनं सर्वर्तुनिलयं शुभम् ।

गोपीनां सुखसंचारं चारुचित्रवनान्तरम् ॥ २४

तत्र गोवर्धनो नाम नातिदूरे गिरिर्महान् ।

भ्राजते दीर्घशिखरो नन्दनस्येव मन्दरः ॥ २५

मध्ये चास्य महाशाखो

न्यग्रोधो योजनोच्छ्रितः ।

भौण्डीरो नाम शुशुभे

नीलमेघ इवाम्बरे ॥ २६

मध्येन चास्य कालिन्दी सीमन्तमिव कुर्वती

प्रयाता नन्दनस्येव नलिनी सरितां वरा ॥ २७

तत्र गोवर्धनं चैव

भौण्डीरं च वनस्पतिम् ।

कालिन्दीं च नदीं रम्यां

द्रक्ष्यावश्चरतः सुखम् ॥ २८

तत्रायं कल्पितां घोषस्त्यज्यतां निर्गुणं वनम्

संज्ञासयावो भद्रं ते किञ्चिदुत्पाद्य कारणम्

एवं कथयतस्तस्य वासुदेवस्य धीमतः ।

प्रादुर्बभूवुः शतशो रक्तमांसवसाशनाः ॥ ३०

घोराश्विन्तयतस्तस्य स्वतनूरुहजास्तदा ।

विनिष्पेतुर्भयकराः सर्वशः शतशो वृकाः ॥ ३१

निष्पतन्ति स्म बहवो व्रजस्योत्सादनाय वै

वृकान्निष्पातितान्दृष्ट्वा गोषु वत्सेष्वथो नृषु ॥ ३२

गोपीषु च यथाकामं व्रजे त्रासोऽभवन्महान्

ते वृकाः पञ्चवद्धाश्च दशवद्धास्तथा परे ॥ ३३

त्रिंशद्विंशतिवद्धाश्च शतवद्धास्तथा परे ।

निश्चेरुस्तस्य गात्रेभ्यः श्रवित्सकृतलक्षणाः ॥

काननानि उद्यानानि वनानि अरण्यानि आकाशनिकाशानि

पत्रादिना शून्यानि ॥ १० ॥ परितो वृत्तचक्राकारः परिधिः

अर्गलाश्च येषु तेषु परिवृत्तार्गलेषु ॥ ११ ॥ निर्व्यञ्जनं शाक-

रूपादिहीनम् ॥ १५ ॥ कर्तव्यमाह—तस्मादिति

॥ १८ ॥ ननु पितृपर्यागता भूमिर्निर्धनाऽपि सुखवहेत्युक्तेः

कथं पूर्वस्थानं त्याज्यमित्याह—न द्वावेति । चक्रेण समुदा-

येन चरन्ति ते चक्रचारिणो हंससारसादयः अनिकेता

इत्यर्थः ॥ १९ ॥ शङ्खमूत्रेषु तेष्वेव तृणेषु पतितेषु सत्सु

॥ २० ॥ स्थलीप्रायासु समभूमितुल्यासु निस्तृणास्वित्यर्थः

॥ २१ ॥ स्निग्धवनं शीतानिलं चेति संबन्धः ॥ २४ ॥

चरतो मृगादीनिति शेषः ॥ २८ ॥ पञ्चवद्धाः पञ्चादिसंख्यया

संहताः ॥ ३३ ॥

१ ख. 'न्ते स य' । २ ख. 'टेषु च ये' । ३ क. 'ष्टानि मा' । ४ क. उत्सर्ज' । ५ ख. यावः प्र' । ६ ख. 'नि वै । ७ क. ख. 'सु रम्यासु । ८ ख. 'ता गो' । ९ क. 'र्यासु' । १० ख. 'र्यासुतृणसंचयम् । ना' । ११ ख. मण्ड' । १२ ख. 'व मण्ड' । १३ ख. 'यं वसतां घो' । * निष्पतन्ति स्मेति श्लोकार्थं खपुस्तके नास्ति ।

कृष्णस्य कृष्णवदना गोपानां भयवर्धनाः ।
भक्षयद्भिश्च तैर्वत्सांस्त्रासयद्भिश्च गोव्रजान् ॥
निशि बालान्हरद्भिश्च वृकैरुत्साद्यते व्रजः ।
न वने शक्यते गन्तुं न गाश्च परिरक्षितुम् ॥

न वनार्तिकचिदाहर्तुं न च वा तरितुं नदीम् ।
व्रस्ता ह्युद्विग्नमनसोऽगतास्तस्मिन्वनेऽवसन्
एवं वृकैरुदीर्णैस्तु व्याघ्रतुल्यपराक्रमैः ।
व्रजो निष्पन्दचेष्टस्य एकस्थानचरः कृतः ३८

इति श्रीमहाभारते खिलेषु हरिवंशे विष्णुपर्वणि शिशुचर्यायां वृकदर्शनेऽ-

ष्टमोऽध्यायः ॥८॥



वृन्दावनप्रवेशः

९

वैशम्पायन उवाच ।

एवं वृकांश्च तान्दृष्ट्वा वर्धमानान्दुरासदान् ।
सखीपुमान्स घोषो वै समस्तोऽमन्त्रयत्तदा
स्थाने नेह न नः कार्यं व्रजामोऽन्यन्महद्वनम्
याच्छिवं च सुखोष्यं च गवां चैव सुखावहम्
अद्यैव किं चिरेण स्म व्रजामः सह गोधनैः ।
यावद्वृकैर्वधं घोरं न नः सर्वो व्रजो व्रजेत
एषां धूम्रारुणाङ्गानां दंष्ट्रिणां नखकर्षिणाम् ।
वृकाणां कृष्णवक्राणां बिभीमो निशि गर्जताम्
मम पुत्रो मम भ्राता मम वत्सोऽथ गौर्मम ।
वृकैर्व्यापादितां ह्येवं क्रन्दन्ति स्म गृहे गृहे ॥
तासां रुदितशब्देन गवां हंभारवेण च ।
व्रजस्योत्थापनं चक्रुर्घोषवृद्धाः समागताः ॥६॥
तेषां मतमथाज्ञाय गन्तुं वृन्दावनं प्रैति ।
व्रजस्य विनिवेशाय गवां चैव हिताय च ॥७॥
वृन्दावननिर्वासाय ताञ्छात्वा कृतनिश्चयान्
नन्दगोपो बृहद्वाक्यं बृहस्पतिरिवाददे ॥८॥
अद्यैव निश्चयप्राप्तिर्यदि गन्तव्यमेव नः ।
शीघ्रमाज्ञाप्यतां घोषः सज्जीभवत मा चिरम्
ततोऽवधुष्यत तदा
घोषे तत्प्राकृतैर्जनैः ।

शीघ्रं गावः प्रकल्प्यन्तां

भाण्डं समभिरोप्यताम् ॥१०॥

वत्सयूथानि काल्यन्तां

युज्यन्तां शकटानि च ।

वृन्दावनमितः स्थाना-

न्निवेशाय च गम्यताम् ॥११॥

तच्छ्रुत्वा नन्दगोपस्य वचनं साधु भाषितम्
उदात्तेष्टद्वजः सर्वः शीघ्रं गमनलालसः ॥१२॥
प्रयाह्युत्तिष्ठ गच्छामः किं शेषे साधु योजय ।
उत्तिष्ठति व्रजे तस्मिन्गोपकोलाहलो ह्यभूत्
उत्तिष्ठमानः शुश्रूषे शकटीशकटस्तु सः ।
व्याघ्रघोषमहाघोषो घोषः सागरघोषवान् ॥
गोपीनां गर्गरीमिश्र मृद्धिं चोत्तम्मिदैर्घटैः ।
निष्पपात व्रजात्पांक्तिस्तारापङ्क्तिरिवाम्बरात्
नीलपीतारुणैस्तासां वल्लैरग्रस्तनोच्छ्रितैः ।
शक्रचापायते पङ्क्तिर्गोपीनां मार्गगामिनी ॥
दामनी दामभारैश्च कैश्चित्कायावलम्बिभिः
गोपा मार्गगता भान्ति सावरोहा इव द्रुमाः
स व्रजो व्रजना भाति शकटीधेन भास्वता ।
पोतैः पवनविक्षिप्तैर्निष्पतद्भिरिवार्णवः ॥१८॥

अगताः असेचाराः ॥ ३७ ॥ तदेवाह-एवमिति ॥३८॥
इति श्रीहरिवंशे विष्णुपर्वणि टीकायामष्टमोऽध्यायः ॥ ८ ॥

९

एतस्मिन्नवमेऽध्याये रामकृष्णेच्छया पुनः

वृन्दावनप्रवेशश्च व्रजस्याद्भुत ईर्यते ॥ १ ॥

एवं वृकान् ॥ १ ॥ सुखोष्यं सुखावासम् ॥ २ ॥

एषाम् एभ्यः सकाशात् ॥ ४ ॥ अवधुष्यत घोषो जातः ।

भाण्डं शकटेष्विति शेषः ॥ १० ॥ पोतैः नौकाभिः ॥१८॥

१ ख. 'व्रजम्' । २ क. ख. 'दितेत्येवं क्र' । ३ ख. 'नं वनम्' । ४ क. 'स्य च निवे' । ५ ख. 'स्य च निव्रास्य श' । ६ ख. 'च निवेशाय ता' । ७ ख. 'वि याहि यो' । ८ क. 'अग्रगोपी सगोपालो घो' । ९ क. ख. 'श्च कैचित्का' ।

क्षणेन तद्भजस्थानमीरिणं समपद्यत ।
 द्रव्यावयवनिर्धूतं कीर्णं वायसमण्डलैः ॥१९॥
 ततः क्रमेण घोषः स प्राप्नो वृन्दावनं वनम् ।
 निवेशं विपुलं चक्रे गवां चैव हिताय च २०
 शकटावर्तपर्यन्तं चन्द्रार्द्धाकारसंस्थितम् ।
 मध्ये योजनविस्तीर्णं तावद्दिगुणमायतम् २१
 कण्टकीभिः प्रवृद्धाभिस्तथा कण्टकितद्रुमैः ।
 निखातोच्छ्रितशाखाग्रैरभिगुप्तं समन्ततः २२
 मन्थैरारोप्यमाणैश्च मन्थबन्धानुकर्षणैः ।
 अद्भिः प्रक्षाल्यमानाभिर्गर्गरीभिरितस्ततः २३
 कीलैरारोप्यमाणैश्च दामनीपाशपाशितैः ।
 स्तम्भनीभिर्धृताभिश्च शकटैः परिवर्तितैः ॥
 नियोगपाशैरासक्तैर्गर्गरीस्तम्भमूर्धसु ।
 छादनार्थं प्रकीर्णैश्च कटकैस्तृणसंकटैः ॥२५॥
 शाखाविटङ्कैर्वृक्षाणां क्रियमाणैरितस्ततः ।
 शोध्यमानैर्गवां स्थानैः स्थाप्यमानैरुलूखलैः
 प्राङ्मुखैः सिच्यमानैश्च संदीप्यद्भिश्च पावकैः

सवत्सचर्मास्तरणैः पर्यङ्कैश्चावरोपितैः ॥२७॥
 तोयमुत्तारयन्तीभिः प्रेक्षन्तीभिश्च तद्वनम् ।
 शाखाश्चाकर्षमाणाभिर्गोपीभिश्च समन्ततः ॥
 युवभिः स्थविरैश्चैव गोपैर्घृणैश्चैर्भृशम् ।
 विशसद्भिः कुठारैश्च काष्ठान्यपि तरुनपि ॥
 तद्भजस्थानमधिकं शुशुभे काननावृतम् ।
 रम्यं वननिवेशं वै स्वादुमूलफलोदकम् ३०
 तास्तु कामदुघा गावः सर्वपक्षिरुतं वनम् ।
 वृन्दावनमनुप्राप्ता नन्दनोपमकाननम् ॥३१॥
 पूर्वमेव तु कृष्णेन गवां वै हितकारिणा ।
 शिवेन मनसा दृष्टं तद्वनं वनचारिणा ॥३२॥
 पश्चिमे तु ततो रूक्षे धर्मे मासे निरामये ।
 वर्षतीवामृतं देवे तृणं तत्र व्यवर्धत ॥३३॥
 न तत्र वत्साः सीदन्ति न गावो नेतरे जनाः
 यत्र तिष्ठति लोकानां भवाय मधुसूदनः ॥३४॥
 तार्श्च गावः स घोषस्तु स च संकर्षणो युवा
 कृष्णेन विहितं वासं तमध्यासत निर्वृताः ॥

इति श्रीमहाभारते खिलेषु हरिवंशे विष्णुपर्वणि वृन्दावनप्रवेशे
 नवमोऽध्यायः ॥ ९ ॥

प्रावृड्वर्णनम्

१०

वैशम्पायन उवाच ।

तौ तु वृन्दावनं प्राप्नो वसुदेवसुतावुभौ ।
 चेरतुर्वत्सयूथानि चारयन्तौ सुरुपिणौ ॥१॥
 पूर्णस्तु घर्मसमयस्तयोस्तत्र वने सुखम् ।
 क्रीडतोः सह गोपालैर्युनां चावगाहतोः ॥२॥
 ततः प्रावृडनुप्राप्ता मनसः कामदीपिनी ।
 प्रववर्षुर्महामेघाः शक्रचापांकितोदराः ॥३॥

बभूवादृशनः सूर्यो भूमिश्चोदृशना तृणैः ।
 पतता मेघवातेन नवनोयानुकर्षिणा ॥४॥
 संमार्जिततला भूमिर्यौवनस्थेव लक्ष्यते ।
 न ववर्षावसिक्तानि शक्रगोपकुलानि च ।
 नष्टदावाग्निधूमानि वनानि प्रचकाशिरे ॥६॥
 नृत्यव्यापारकालश्च मयूराणां कलापिनाम् ।
 मदरक्ताः प्रवृत्ताश्च केकाः पटुरवास्तथा ॥ ७

ईरणम् ऊषरं शून्यमित्यर्थः ॥ १९ ॥ नियोगपाशैः
 मन्थनभाण्डस्थूणाया मन्थदण्डेन संयोजनार्थैः पाशैः मांजे-
 रेति महाराष्ट्रप्रसिद्धैः शिक्कैर्वा कटकैर्घटाधारकतृणैः सहि-
 ताभिः तृणसंकटैः तृणमयीभिराच्छादनीभिः ॥ २५ ॥
 शाखासु विटंकाः पक्ष्युपवेशनस्थानानि तैः क्रियमाणैः
 ॥ २६ ॥ घर्मे ग्रीष्मे तत्रापि पश्चिमे आषाढे ॥ ३३ ॥

अध्यासत अध्यासितवन्तः ॥ ३५ ॥ इति श्रीहरिवंशे विष्णु-
 पर्वणि टीकायां नवमोऽध्यायः ॥ ९ ॥

१०

एतस्मिन्दशमेऽध्याये प्रावृड्वर्णनमुच्यते ।
 श्रीनिवासनिवासेन घोषोत्कर्षस्तथा दिवः
 ताविति ॥ १ ॥

१ घ. मीरिणं स^० । २ ख. ^०न महत् । नि^० । ३ क. विस्तारं ता^० । ४ क. ^०रधिगु^० । ५ ख. ^०श्च कटैश्च तृ^० ।
 ६ ख. ^०घर्ममा^० । ७ ख. ^०नां हिताय म^० । ८ क. ख. तास्तु गा^० । ९ ख. ^०षश्च स । १० ख. ^०र्णश्च घ^० । ११ ख.
^०श्चादर्शयत्तृणम् । महता मे^० । १२ क. ख. ^०मिमार्गाणि व^० ।

नवप्रावृषि कान्तानां षट्पदाहारदायिनाम् ।
 यौवनस्थकदम्बानां नवाभ्रैर्भाजते वपुः ॥ ८
 हासितं कुटजैर्वृक्षैः कदम्बैर्वासितं वनम् ।
 नाशितं जलदैरुष्णं तोषिता वसुधा जलैः ।
 संतप्ता भास्करकरैरभितप्ता दवाग्निभिः ९
 जलैर्बलाहकोत्सृष्टैरुल्लसन्तीव पर्वताः ।
 महावातसमुद्भूतं महामेघगणोर्पितम् ।
 मही महाराज पुरैस्तुल्यमापद्यते नभः ॥ १०
 क्वचित्कदम्बहासाढ्यं शिलीन्ध्राभरणं क्वचित्
 संप्रदीप्तमिवाभाति फुल्लनीपद्रुमं वनम् ॥ ११
 पेन्द्रेण पयसा सिक्तं मारुतेन च विस्तृतम् ।
 पार्थिवं गन्धमाघ्राय लोकः क्षुभितमानसः १२
 दृप्तसारङ्गनादेन दर्दुरव्याहतेन च ।
 नवैश्च शिखिविकुष्ठैरवकीर्णं वसुधरा ॥ १३
 भ्रमत्तूर्णमहावर्ता वर्षप्राप्तमहारयाः ।
 हरन्त्यस्तीरजान्वृक्षान्विस्तारं याति निम्नगाः
 सन्ततासारनिर्यत्नाः क्लिन्नयन्तोत्तरच्छदाः ।
 न त्यजन्ति नगाग्राणि भ्रान्ता इव पतत्रिणः
 तोयगम्भीरलम्बेषु स्रवत्सु च नदत्सु च ।
 उदरेषु नवाभ्राणां मज्जतीव दिवाकरः ॥ १६
 महीरुहैरुत्पतितैः सलिलोत्पीडसंकुला ।
 अन्विष्यमार्गं वसुधा भाति शाद्वलमालिनी
 वज्रेणैवावरुणानां नगानां नगशालिनाम् ।
 स्रोतोभिः परिकृत्तानि पतन्ति शिखराण्यधः

पतता मेघवर्षेण यथा निम्नानुसारिणा ।
 पल्वलोत्कीर्णमुक्तेन पूर्यन्ते वनराजयः ॥ १२
 हस्तोच्छ्रितमुखा वन्या मेघनादानुसारिणः ।
 भ्रान्तातिवृष्ट्या मातङ्गा गां गता इव तोयदाः
 प्रावृट्प्रवृत्तिं सदृश्य दृष्ट्वा चाम्बुधरान्धनान् ॥
 रौहिणेयो मिथः काले कृष्णं वचनमब्रवीत् २१
 पश्य कृष्ण घनान्कृष्णान्वलांकोज्ज्वलभूषणान्
 गगने तव गात्रस्य वर्णचौरान्समुच्छ्रितान् २२
 तव निद्राकरः कालस्तव गात्रोपमं नभः ।
 त्वभिवाज्ञातवसतिं चन्द्रो वसति वार्षिकीम्
 एतन्नीलाम्बुदश्यामं नीलोत्पलदलप्रभम् ।
 संप्राप्ते दुर्दिने काले दुर्दिनं भाति वै नभः २४
 पश्य कृष्ण जलोदग्रैः कृष्णैरुदग्रधितैर्धनैः ।
 गोवर्धनो यथा रम्यो भाति गोवर्धनो गिरिः
 पतितेनाम्भसा ह्येते समन्तान्मददर्पिताः ।
 भ्राजन्ते कृष्णसारङ्गाः काननेषु मुदोन्विताः
 एतान्यम्बुप्रहृष्टानि हरितानि सृदूनि च ।
 तृणानि शतपत्राक्ष पत्रैर्हन्ति मेदिनीम् ॥ २७
 क्षरज्जलानां शैलानां वनानां जलदागमे ।
 ससस्यानां च सीमानां न लक्ष्मीर्व्यतिरिच्यते
 शीघ्रवातसमुद्भूताः प्रोषितौत्सुक्यकारिणः ।
 दामोदरोद्दामरवाः प्रागल्भ्यं यान्ति तोयदाः
 हरे हर्यश्वापेन त्रिवर्णेन त्रिविक्रम ।
 विबाणज्येन रचितं तवेदं मध्यमं पदम् ॥ ३०

कान्तानां कदम्बानामिति सामानाधिकरण्यम् ॥ ८ ॥
 हासितं विकशितम् ॥ ९ ॥ उच्छ्रसन्तीव बाष्पमुद्गि-
 रन्तीत्यर्थः । मही पुरैस्तुल्यं वपुरापद्यते तत्र दृष्टान्तो
 महावाताः पताकाः महामेघा महाप्रासादाः ॥ १० ॥
 शिलीन्ध्राः छत्राकाः ॥ ११ ॥ क्षुभितमानसः कामातुरोऽभूत्
 ॥ १२ ॥ दृप्तसारङ्गनादेन मत्तभ्रमरश्चनिना दर्दुरा मेकाः धव-
 कीर्णा व्याप्ता ॥ १३ ॥ संततो य आसारो धारासम्पातस्तेन
 निर्यत्नाः जडीकृताः । नगाग्राणि वृक्षशाखाग्राणि ॥ १५ ॥
 तोयेन गम्भीराणि निविडानि लम्बानि विस्तृतानि च तेषू-
 दरेषु ॥ १६ ॥ महीरुहैर्मार्गचिह्नभूतैरन्वेष्टो जलच्छन्नो
 मार्गो यस्याः सा ॥ १७ ॥ पल्वलेभ्य उत्कीर्णम् उत्सिक्तं

यतोयं तेन वर्षेण ॥ १९ ॥ हस्तः शुण्डा तथा सह
 उच्छ्रितं मुखं येषां ते हस्तोच्छ्रितमुखाः ॥ २० ॥ चन्द्रो
 नभोवसतिं वसति आस्ते वार्षिकी वर्षाभवाम् ॥ २३ ॥
 दुर्दिने मेघच्छन्नेऽहि काले प्रावृट्काले दुर्दिनं मैत्रैरुच्छ्रम्
 ॥ २४ ॥ गोवर्धनो नामतः गोवर्धनो गवां वर्धयिता
 ॥ २५ ॥ कृष्णसारङ्गा भ्रमराः ॥ २६ ॥ गूहन्त्याच्छाद-
 यन्ति ॥ २७ ॥ सीमानां कृष्टभूमीनां त्रयाणामपि लक्ष्मीर्न
 व्यतिरिच्यते नाधिका भवत्यपि तु समानैवेत्यर्थः ॥ २८ ॥
 प्रोषितानां प्रवासिनाम् औत्सुक्यं गृहगमने तत्कारिणः
 ॥ २९ ॥ हर्यश्वापेन इन्द्रधनुषा रचितं मिश्रितं मध्यमं
 पदमन्तरिक्षम् ॥ ३० ॥

१ क. ख. 'नस्यं क' । २ क. 'णार्थितम् । म' । ३ क. 'ते वपुः । क' । ४ क. ख. 'षु प्रस्रवत्सु न' । ५ ख.
 'लोकाङ्गदम्' । ६ ख. 'व गात्राणां व' । ७ क. ख. 'र्ण चौरा' । ८ ख. 'रानिवोत्थितान्' । ९ क. 'तन्नीलोत्पलश्या' ।
 १० ख. 'पु मदा' । ११ ख. 'नां च घनागमे । स' । १२ ख. 'न विव' ।

नभस्येष नभश्चक्षुर्न भान्त्येव चरन्नभः ।
 मेघैः शीतातपकरो विरश्मिरिव रश्मिवान्
 द्यावापृथिव्योः संसर्गः सततं विततैः कृतः ।
 अव्यवच्छिन्नधारौघैः समुद्रौघसमैर्घनैः ॥ ३२ ॥
 नीपार्जुनकदम्बानां पृथिव्यां चातिवृष्टिभिः ।
 गन्धैः कोलाहला वान्ति वाता मदनदीपनाः
 संप्रवृत्तमहावर्षं लम्बमानं महान्बुधम् ।
 भात्यगाधमपर्यन्तं ससागरमिवाम्बरम् ॥ ३४ ॥
 धारानिर्मलनाराचं विद्युत्कवचवर्मिणम् ।
 शक्रचापायुधधरं युद्धसज्जमिवांबरम् ॥ ३५ ॥
 शैलानां च वनानां च द्रुमाणां च वराननम्
 प्रतिच्छन्नानि भासन्ते शिखराणि घनैर्घनैः
 गजानीकैरिवाकीर्णं सलिलोद्गारिभिर्घनैः ।

वर्णसारूप्यतां याति गगनं सागरस्य च ३७
 समुद्रोद्धूतजनिता लोलशाङ्कुलकम्पिनः ।
 शीताः सपृषतोद्दामाः कर्कशा वान्ति भारताः
 निशासु सुतचन्द्रासु मुक्ततोयासु तोयदैः ।
 मग्नसूर्यस्य नभसो न विभान्ति दिशो दश
 चेतनं पुष्करं कोशैः क्षुब्धाध्मातैः समन्ततः ।
 न घृणीनां न रम्याणां विवेकं यांति कृष्टयः
 घर्मदोषपरित्यक्तं भेद्यतोयविभूषितम् ।
 पश्य वृन्दावनं कृष्ण वनं चैत्ररथं यथा ॥ ४१ ॥
 एवं प्रावृष्टुणान्सर्वाङ्गीमान्कृष्णस्य पूर्वजः ।
 कथयन्नेव बलवान्ब्रजमेव जगाम ह ॥ ४२ ॥
 अन्योन्यं रममाणौ तु कृष्णसंकर्षणाबुधौ ।
 तत्कालज्ञानिभिः सार्द्धं चेतुस्तद्वनं महत् ४३

इति श्रीमहाभारते खिलेषु हरिवंशे विष्णुपर्वणि प्रावृद्धर्णने

दशमोऽध्यायः ॥ १० ॥

यमुनावर्जनम् ।

११

वैशम्पायन उवाच ।

कदाचित्तु तदा कृष्णो विना संकर्षणेन वै ।
 चचार तद्वनं रम्यं कामरूपी वराननः ॥ १ ॥
 काकपक्षधरः श्रीमाञ्जुधामः पद्मदलेक्षणः ।

श्रीवत्सेनोरसा युक्तः शशाङ्क इव लक्ष्मणा २
 साङ्गदेनाग्रहस्तेन पङ्कजोद्भिन्नवर्चसा ।
 सुकुमाराभिताम्रेण कान्तविक्रान्तगामिना ३

नभसि श्रावणे नभश्चक्षुः सूर्यः ३१ संसर्गः संबन्धः समुद्रौ-
 घानिभैः क्षुब्धैरित्यर्थः ३२ नीपाः कदम्बानामवान्तरजातयः
 पृथिव्यां सृष्टिरिति शेषः । कोलाहलाः कलकलाः ॥ ३३ ॥
 यैर्विशुक्कवचैर्मैवैर्मिणं वर्मवत्पुंस्त्वमार्षम् ॥ ३५ ॥ घनैर्नि-
 बिडैर्मैघैः ॥ ३६ ॥ गजा जलगजास्तेषामनीकैः ॥ ३७ ॥
 उद्धूतम् उद्धूतनम् । कम्पिनः कम्पहेतवः सपृषतः सवि-
 न्दवः उद्दामाः महान्तः । सपृषतोद्दामा इति सन्धिरार्षः
 ॥ ३८ ॥ सुप्तो अदृश्यः चन्द्रो यासु ॥ ३९ ॥ चेतन-
 मिति । क्षुब्धाध्मातैर्वायुना पूरितैः कोशैश्चर्मकोशसदृशैर्मैघै-
 रुपलक्षितं पुष्करमम्बरं चेतनमिव भातीति लुप्तोपमा । सर्व-
 तश्चलद्भिर्मैघैर्नमोऽपि चलतीवेत्यर्थः । एवमपि कृष्टयः
 अजाः रम्याणां रात्रीणां घृणीनां दिवसानां च विवेकम्

अन्योन्यतः पृथक्त्वं न यान्तीति न अपि तु यान्त्येवेति
 योजना । मेघोत्थान्धकारावृतानि दिनानि रात्रिकल्पान्य-
 भूवन्नित्यर्थः ॥ ४० ॥ तत्कालज्ञानिभिः न तु यादववज्जन्म-
 शातिभिः ॥ ४३ ॥ इति श्रीहरिवंशे विष्णुपर्वणि टीकायां
 दशमोऽध्यायः ॥ १० ॥

११

अस्मिन्नेकादशेऽध्याये वनक्रीडा निरूप्यते
 कालियक्ष्वेडदग्धीययमुनादर्शनं हरेः ॥ १ ॥
 कदाचिदिति ॥ १ ॥ श्रीवत्सेन उरसा धृतेनेति शेषः ।
 तृतीयान्तानां पञ्चमस्थेन रराजेत्यनेनान्वयः ॥ २ ॥ हस्तेन
 पङ्कजोद्भिन्नं विकसत्कमलं तत्तुल्यतेजसा कान्तं विक्रान्तं
 गमनं यस्य तादृशेन गामिना गमनस्वभावेन पादेन ॥ ३ ॥

१ क. 'स्येव न', ख. 'स्ये च न' । २ क. 'त्येष च' । ३ क. ख. 'मेघैः शी' । ४ क. 'व्यां चाभिवृष्ट्या'
 ग', ख. 'व्यां वातवृष्ट्या' । ५ ख. ग', 'नमिवा' । ६ ख. 'धवरं यु' । ७ क. ख. 'नन' । ८ क. ख. 'स्य वै'
 स' । ९ क. ख. 'तजनना लो' । १० ख. 'षुद्दामाः क' । ११ ख. 'तौ रामयन्तावन्योन्यं कृष्ण' । १२ ख.
 'उत्तन्महावनम्' । १३ ख. 'व लक्ष्यते' । १४ ख. 'प्रपादेन प' ।

पीते प्रीतिकरे नृणां पद्मकिञ्चलकंसप्रभे ।
सूक्ष्मे वसानो वसने ससंध्य इव तोयदः ॥ ४
वत्सव्यापारयुक्ताभ्यां
व्यग्राभ्यां गण्डरज्जुभिः
मुजाभ्यां साधुवृत्ताभ्यां
पूजिताभ्यां दिवौकसैः ॥ ५

सदृशं पुण्डरीकस्य गन्धेन कमलस्य च ।
रराज चास्य तद्बाल्ये रुचिरौष्ठपुटं मुखम् ॥ ६
शिखाभिस्तस्य मुक्ताभी रराज मुखपङ्कजम् ।
वृत्तं षट्पदपंक्तीभिर्यथा स्यात्पञ्चमण्डलम् ७
तस्यार्जुनकदम्बाढ्या नीपकन्दलमालिनी ।
रराज माला शिरसि नक्षत्राणीं यथा दिवि ८
स तथा मालया वीरः शुशुभे कण्ठसक्तया ।
मेघमालाम्बुदश्यामो नभस्य इव भूर्तिमान् ९
एकेनामलपत्रेण कण्ठसूत्रावलम्बिता ।
रराज बहिपत्रेण मन्दमारुतकम्पिता ॥ १०
क्वचिद्वायन्कचित्क्रीडंश्चञ्चूर्यश्च क्वचित्क्वचित् ।
पर्णवाद्यं श्रुतिसुखं वादयंश्च क्वचिद्वने ॥ ११
गोपवेणुं सुमधुरं कामात्तमपि वादयन् ।
प्रह्लादनार्थं च गवां क्वचिद्वनगतो युवा ॥ १२
गोकुलेऽम्बुधरश्यामश्चचार द्युतिमान्प्रभुः ।
रेमे च तत्र रम्यासु चित्रासु वनराजिषु ॥ १३
मयूररवघुष्टासु मदनोद्दीपनीषु च ।
मेघनादप्रतिव्यूहैर्नादितासु समन्ततः ॥ १४
शाड्वलच्छन्नमार्गासु शिलीन्ध्राभरणासु च
कन्दलामलपत्रासु स्रवन्तीषु नवं जलम् ॥ १५
केसराणां नवैर्गन्धैर्मदनिःश्वसितोपमैः ।
अभीक्ष्णं निःश्वसन्तीषु कामिनीष्विव नित्यशः
सेव्यमानो नवैर्वार्तैर्द्रुमसंघातनिःसृतैः ।

तासु कृष्णो मुदं लेभे सौम्यासु वनराजिषु १७
स कदाचिद्वने तस्मिन्गोभिः सह परिभ्रमन्
ददर्श विपुलोद्ग्रं शाखिनं शाखिनां वरम् १८
स्थितं धरण्यां मेघाभं निविडं दलसंचयैः ।
गगनार्धोच्छ्रिताकारं पर्वताभोगधारिणम् १९
नीलचित्राङ्गवर्णैश्च सेवितं बहुभिः खगैः ।
फलैः प्रवालैश्च घनैः सेन्द्रचापघनोपमम् २०
भवनाकारविटपं लतापुष्पसुमण्डितम् ।
विशालमूलावनतं पवनाम्भोदधारिणम् २१
आधिपत्यमिवान्येषां तस्य देशस्य शाखिनाम्
कुर्वाणं शुभकर्माणं निरावर्षमनातपम् ॥ २२
न्यग्रोधं पर्वताग्राभं भाण्डीरं नाम नामतः ।
दृष्ट्वा तत्र मार्तिं चक्रे निवासाय ततः प्रभुः २३
स तत्र वयसा तुल्यैर्वत्सपालैः सहानघ ।
रेमे वै वासैरं कृष्णः पुरा स्वर्गगतो यथा २४
तं क्रीडमानं गोपालाः कृष्णं भाण्डीरवासिनम्
रमयन्ति स्म बहवो वन्यैः क्रीडनकैस्तदा २५
अन्ये स्म परिगायन्ति गोपा मुदितमानसाः
गोपालाः कृष्णमेवान्ये गायन्ति स्म रतिप्रियाः
तेषां स गायतामेव वादयामास वीर्यवान् ।
पर्णवाद्यान्तरे वेणुं तुम्बीवीणां च तत्र ह २७
कदाचिच्चारयन्नेव गाः स गोवृषभेक्षणः ।
जगाम यमुनातीरं लतालंकृतपादपम् ॥ २८
तरङ्गापाङ्गकुटिलां वारिस्पर्शमुखानिलाम् ।
तां च पञ्चोत्पलवर्ती ददर्श यमुनां नदीम् २९
सुतीर्थी स्वादुसलिलां हृदिर्ना वेगगामिनीम्
तोयवातोद्यतैर्वैशैरवनामितपादपाम् ॥ ३०
हंसकारण्डबोघुद्घां सारसैश्च निर्नादिताम्
अनर्घमिथुनैश्चैव सेवितां मिथुनेचरैः ३१

दिवौकसैः देवैः ॥ ५ ॥ बाल्ये “पौगण्डं दशमावधि”
इत्युक्तेः पौगण्डे ॥ ६ ॥ नीपाः कदम्बपुष्पाणि कन्दला नवा-
कुराः तैः शोभमाना नीपकन्दलमालिनी ॥ ८ ॥ नभस्यो
भाद्रपदः ॥ ९ ॥ अमलं दिव्यं पत्रं दलं यस्य तेन बहिपत्रेण
मयूरपिच्छेन शुशुभे इत्यनुषङ्गः ॥ १० ॥ प्रतिव्यूहैः प्रति-
ध्वनिभिः ॥ ११ ॥ कन्दलानि नवाङ्कुरितानि अमलानि च

पत्राणि यासु । “कन्दलं तु कपोले स्यादुपराने नवाङ्कुरे ।”
इति विश्वः ॥ १५ ॥ कामिनीष्विवेति स्रवन्तीनामुपमा
॥ १६ ॥ शाखिनं वटम् ॥ १८ ॥ चित्राङ्गवर्णैर्मयूरैः ॥ २० ॥
निरावर्षं वर्षवारणम् । अनातपम् आतपनिवारणम् ॥ २२ ॥
क्रीडनकैः क्रीडासाधनैः ॥ २५ ॥ तरङ्गा एवापाङ्गाः कटा-
क्षास्तैः कुटिलं तीरम् ॥ २९ ॥ मिथुनेचरैश्चक्रवाकादिभिः ३१

१ ख. ० लकसन्निभे । सू० । २ ख. ० भ्यां सदाऽमरैः । स० । ३ क. ० खमण्डलम् । वृ० । ४ ख. ० त्राणि य० । ५
ख. ० मे सर्वपुष्पया । मेघकालाम्बु० । ६ ख. ० लदन्तीषु स्र० । ७ ख. ० पु याषित्स्विव समन्ततः । से० । ८ क. ० दमे शा० ।
९ ख. ० ङं पत्रसंचयैः । ग० । १० ख. ० य तदा प्र० । ११ ख. दिवसं कृ० । १२ क. ० कैस्तथा । अ० । १३ क. ० श्व
विना० । १४ क. ख. घ. अन्योन्यमिथुनै० ।

जलजैः प्राणिभिः कीर्णं जलजैर्भूषितां गुणैः
जलजैः कुसुमैश्चित्रां जलजैर्हरितोदकाम् *३२
प्रसृतस्रोतचरणां पुलिनश्रोणिमण्डलाम् ।
आवर्तनाभिगम्भीरां पैशरोमानुरञ्जिताम् ३३
तदच्छेदोदरां कान्तां त्रितरङ्गवलीधराम् ।
फेनप्रहृष्टवदनां प्रसन्नां हंसहासिनीम् ॥ ३४
रुचिरोत्पलरक्तोष्ठीं नतभ्रूं जलजेक्षणाम् ।
हृददीर्घललाटान्तां कान्तां शैवलमूर्द्धजाम् ३५
चक्रवाकस्तनतटीं तीरपाश्वर्यताननाम् ।
दीर्घस्रोतायतभुजामाभोगश्रवणायताम् ३६
कारण्डवाकुण्डलिनीं श्रीमत्पङ्कजलोचनाम् ।
तटजाभरणोपेतां मीननिर्मलमेखलाम् ॥ ३७
वारिप्लवप्लवक्षौमां सारसारवनूपुराम् ।
काशचामीकरं वासो वसानां हंसलक्षणाम्
भीमनैकानुलिसङ्गीं कूर्मलक्षणभूषिताम् ।
निपातश्वापदापीडां नृभिः पीनपयोधराम् ३९
श्वापदोच्छिष्टसलिलामाश्रमस्थानसंकुलाम्
तां समुद्रस्य महिषाभीक्ष्माणः समन्ततः ४०
चचार रुचिरं कृष्णो यमुनामुपशोभयन् ।
तां चरन्स नदीं श्रेष्ठां ददर्श हृदमुत्तमम् ४१
दीर्घं योजनविस्तारं दुस्तरं त्रिदशैरपि ।
गम्भीरमक्षोभ्यजलं निष्कम्पमिव सागरम् ४२
तोयजैः श्वापदैस्त्यक्तं शून्यं तोयचरैः खगैः ।
अगाधेनाम्भसा पूर्णं मेघपूर्णमिवाम्बरम् ४३
दुःखोपसर्प्य तीरेषु ससर्पैर्विपुलैर्विलैः ।
विषारणिभवस्याग्नेर्धूमेन परिवेष्टितम् ॥ ४४
अभोज्यं तत्पशूनां हि अपेयं च जलार्थिनाम् ।
उपभोगैः परित्यक्तं सुरैस्त्रिषवणार्थिभिः ४५

आकाशादप्यसंचार्य खगैराकाशगोचरैः ।
तृणेष्वपि पतत्स्वप्सु ज्वलन्तमिव तेजसा ४६
समन्ताद्योजनं साग्रं देवैरपि दुरासदम् ।
विषानलेन घोरेण ज्वालाप्रज्वलितं द्रुमम् ४७
व्रजस्योत्तरतस्तस्य क्रोशमात्रे निरामये ।
तं दृष्ट्वा चिन्तयामास कृष्णो वै विपुलं हृदम्
अगाधं द्योतमानं च कस्यैयं महतो नृदः ।
अस्मिन्स कालियो नाम कालाञ्जनचयोपमः
उरगाधिपतिः साक्षाद्भद्रे वसति दारुणः ।
उत्सृज्य सागरावासं यो मया विदितः पुरा
भयात्पतगराजस्य सुपर्णस्योरगाशिनः ।
तेनेयं दूषिता सर्वा यमुना सागरङ्गमा ५१
भयैर्त्तस्योरगपतेनार्यं देशो निषेद्यते ।
तदिदं दारुणाकारमरण्यं रूढशाङ्कलम् ॥ ५२
सावरोहद्रुमं घोरं कीर्णं नानालताद्रुमैः ।
रक्षितं सर्पराजस्य सचिवैरासत्कारिभिः ५३
वनं निर्विषयाकारं विषान्नमिव दुःस्पृशम् ।
तैरासत्कारिभिर्नित्यं सर्वतः परिरक्षितम् ५४
शैवालनलिनैश्चापि वृक्षैः क्षुद्रैलताकुलैः ।
कर्तव्यमार्गो भ्राजेते नृदस्यास्य तदाबुभौ ५५
तदस्य सर्पराजस्य कर्तव्यो निग्रहो मया ।
यथेयं सरिदम्भोदा भवेच्छिवजलाशया ॥ ५६
व्रजोपभोग्या च यथा नागे च दमिते मया ।
सर्वत्रै सुखसञ्चारा सर्वतीर्थसुखाश्रया ॥ ५७
एतदर्थं च वांसोऽयं व्रजेऽस्मिन्गोपजन्म च ।
अमीषामुत्पथस्थानां निग्रहार्थं दुरात्मनाम् ५८
एनं कदम्बमारुह्य तदेव शिशुलीलया ।
विनिपत्य नृदे घोरे दमयिष्यामि कालियम्

जलजैर्मानवैः जलजैर्गुणैः शीतलत्वनिर्मलत्वाद्यैः जलजैः
पद्मैः जलजैः शैवालैः ॥ ३२ ॥ स्त्रीरूपेण वर्णयति-
प्रसृतेति । स्रोतःशब्दे सकारलोप आर्षः ॥ ३३ ॥ तट-
च्छेदः प्रवाहस्य मध्ये कार्यम् । तिस्रः तरङ्गा एव वलयः
तासां धरां तरङ्गत्रिवलीधराम् ॥ ३४ ॥ आभोगश्रवणायताम्
आभोगस्तटस्योभयतः पूर्णता सैव श्रवणे आयते यस्यास्ताम्
॥ ३६ ॥ वारिणि प्लवन्ते विस्तारं यान्ति शैवालाः कमलिनी-

दलानि वा तेषां यः प्लवः विपुलता सैव क्षौमम् अतसीसूत्र-
मयं वासो यस्यास्ताम् ॥ ३८ ॥ निपातं पशूनां पानस्थलं तत्र
ये श्वापदास्त एवापीडो भूषा यस्यास्ताम् ॥ ३९ ॥ विषा-
रण्यः सर्पाः ॥ ४४ ॥ आकाशादपि आकाशमार्गेऽपि ४६
निर्विषयाकारम् आकाशवन्निरालम्बनम् ॥ ५४ ॥ कर्तव्यौ न
तु स्वतःसिद्धौ मार्गौ ययोस्तौ ॥ ५५ ॥

* जलजैरिति श्लोकः खपुस्तके नास्ति । १ ख. प्रास्थित^० । २ ख. पङ्करो^० । ३ क. ख. रुचिरोत्प^० । ४ ख.
पारि^० । ५ क. ख. मत्स्यन^० । ६ ख. पीतां नृ^० । ७ ख. अभोज्यं त^० । ८ क. ख. घ. क्तं षड्भिरि^० । ९ ख. अं
तीरेष्वपि । १० ख. लितोदकम् । ११ ख. कस्येदं सुमहद्भद्रम् । अ^० । १२ ख. यादस्यो^० । १३ ख. क्षैः क्षुपल^० ।
१४ क. वेत्तुसु । १५ ख. सो मे व्र^० । १६ ख. एतं क^० ।

* एवं कृते बाहुवीर्यं लोके ख्यातिं गमिष्यति

॥६०

इति श्रीमहाभारते खिलेषु हरिवंशे विष्णुपर्वणि बालचरिते यमुनावर्णनं
नामैकादशोऽध्यायः ॥ ११ ॥

कालियदमनम् ।

१२

वैशम्पायन उवाच ।

सोपसृत्य नदीतीरं बद्धा परिकरं दृढम् ।
आरोहञ्चपलः कृष्णः कदम्बशिखरं मुदा ॥ १
कृष्णः कदम्बशिखराल्लम्बमानो घनोत्कृतिः ।
ऋद्धमध्येऽकरोच्छब्दं निपतन्नम्बुजेक्षणः २
कृष्णेन तत्र पतता क्षुभितो यमुनाऽहदः ।
संप्रासिच्यत वेगेन भिद्यमान इवांबुदः ॥ ३
तेन शब्देन संक्षुब्धं सर्पस्य भयं महत् ।
उद्वेगिष्ठज्जलात्सर्पं रोषपर्याकुलेक्षणः ॥ ४
स चोरगपतिः क्रुद्धो मेघराशिसमप्रभः ।
ततो रक्तान्तनयनः कालियः समदृश्यत ॥ ५
पञ्चास्यः पावकोत्सवसञ्जलज्जिह्वोऽनलाननः
पृथुभिः पञ्चभिर्घोरैः शिरोभिः परिवारितः
पूरयित्वा ऋद्धं सर्वं भोगेनानलवर्चसा ।
स्फुरन्निव च रोषेण ज्वलन्निव च तेजसा ७
क्रोधेन ज्वलतस्तस्य जलं शृतमिवाभवत् ।
प्रतिस्नोताश्च भीतेव जगाम यमुना नदी ॥ ८
तस्य क्रोधाग्निपूर्णेभ्यो वक्त्रेभ्योऽभूच्च मारुतः
दृष्ट्वा कृष्णं ऋद्धगतं क्रीडन्तं शिशुलीलया ९
सधूमाः पन्नगेन्द्रस्य मुखान्निश्चरुर्विषः ।
सृजता तेन रोषाग्निं समीपे तीरजा दुमाः १०

क्षणेन भस्मसाम्नीता युगान्तप्रतिमेन वै ।
तस्य पुत्राश्च दाराश्च भृत्याश्चान्ये महोरगाः
वमन्तः पावकं घोरं वक्त्रेभ्यो विषसम्भवम्
सधूमं पन्नगेन्द्रास्ते निपेतुरमितौजसः ॥ १२
प्रवेशितश्च तैः सर्पैः स कृष्णो भोगबन्धनम् ।
निर्यत्नचरणाकारस्तस्थौ गिरिरिवाचलः १३
अदशन्दशनैस्तीक्ष्णैर्विषोत्पीडजलाविलैः ।
ते कृष्णं सर्पपतयो न ममार च वीर्यवान् ॥ १४
एतस्मिन्नन्तरे भीता गोपालाः सर्व एव ते ।
क्रन्दमाना व्रजं जग्मुर्बाष्पगद्गदया गिरा १५
गोपा ऊचुः ×
एष मोहं गतः कृष्णो मग्नो वै कालिये ऋद्धे
भक्ष्यते सर्पराजेन तदागच्छत मा चिरम् १६
नन्दगोपाय वै क्षिप्रं सबलाय निवेद्यताम् ।
एष ते कृष्यते कृष्णः सर्पेणेति महाऋद्धे १७
नन्दगोपस्तु तच्छ्रुत्वा वज्रपातोपमं वचः ।
आर्तः स्खलितविक्रान्तस्तं जगाम ऋद्धोत्तमम्
सबालयुवतीपृष्ठः स च संकर्षणो युवा ।
आक्रीडं पन्नगेन्द्रस्य जलस्थं समुपागमत् १९
नन्दगोपमुखा गोपास्ते सर्वे साश्रुलोचनाः ।
हाहाकारं प्रकुर्वन्तस्तस्थुस्तीरे ऋद्धस्य वै २०

इति श्रीमत्पद० नीलकण्ठकृतौ भारतभावप्रदीपे हरिवं-
शार्थप्रकाशे विष्णुपर्वणि टीकायामैकादशोऽध्यायः ॥ ११ ॥

१२

अमुष्मिन्नादशोऽध्याये कालियस्य फणोपरि।
नृत्यं चक्रे हरिश्चेति यमुना निर्विषोच्यते ॥ १
सोपसृत्येत्याहृत्य “योऽहन्नहिर्मन्वपस्ततर्हेत्यपादहस्तो
अपृतन्यदिन्द्रम्” इति चोपदिष्टं कालियदमनम् उपबृंहयति।
तत्र मन्त्रावयवयोनर्थस्तु-योऽहिः सर्पो मन्वपः यमुना-

जलानि ततर्द विषसंपर्केण नाशितवान् तमिन्द्रो अहन्
हिसितवान् । पीडनमात्रमत्र हन्त्यर्थः । स च अत्रिः
अपाद् पादहीनः अहस्तः श्वसन् इन्द्रम् अपृतन्यत् अयोधय-
दिति एतेनास्य सर्वरूपत्वमुक्तमतोऽहिर्दृष्टाख्यो यत्राप्य-
बन्धस्तत्रायमेव बोद्धव्यः ॥ ११ ॥ लम्बमानः अधः पतन्
॥ १२ ॥ पञ्चास्यः पञ्चवदनः ॥ १६ ॥ भोगेन देहेन ॥ १७ ॥ शतं
कथितं प्रतिस्नोताः विपरीतप्रवाहाः ॥ १८ ॥ तेऽदशजिति
पूर्वेण संबन्धः ॥ १९ ॥

* एवमिति श्लोकार्थं कपुस्ते नास्ति । १ क. ० नोऽम्बुदाकृ० । २ क. ख. स कृष्णेनाभिपतता क्षोभि० । ३ क.
उत्तस्यावुदकात्स० । ४ क. ० व स रो० । × गोपा ऊचुरिति कपुस्तके नास्ति । ५ ख. ० ते पुत्रः स० । ६ क. ० स्वरिति० ।

व्रीडिता विस्मिताश्चैव शोकातांश्च पुनःपुनः
 केचित्तु पुत्र हा हेति हा धिगित्यपरे पुनः २१
 अपरे हा हताः स्मेति रुरुदुर्भृशदुःखिताः ।
 स्त्रियश्चैव यशोदां तां हा हताऽसीति चुकुशुः
 या पश्यसि प्रियं पुत्रं सर्पराजवशं गतम् ।
 स्पन्दितं सर्पभोगेन कृष्यमाणं यथा मृतम् २३
 अश्मसारमयं नूनं हृदयं ते विलक्ष्यते ।
 पुत्रं कथमिमं दृष्ट्वा यशोदे नावदीर्यसे ॥ २४
 दुःखितं वत पश्यामो नन्दगोपं नृदान्तिके ।
 न्यस्य पुत्रमुखे दृष्टिं निश्चेतनमवस्थितम् ॥ २५
 यशोदामनुगच्छन्त्यः सर्पावासमिमं नृदम्
 प्रविशामो न यास्यामो विना दामोदरं व्रजम्
 दिवसः को विना सूर्यं विना चन्द्रेण का निशा
 विना वृषेण का गावो विना कृष्णेन को व्रजः
 विना कृष्णं न यास्यामो विवत्सा इव धेनवः
 तासां विलपितं श्रुत्वा तेषां च व्रजवासिनाम्
 विलापं नन्दगोपस्य यशोदारुदितं तथा ॥ २८
 एकभावशरीरज्ञ एकदेहो द्विधा कृतः ।
 संकर्षणस्तु संकुद्धो बभौषे कृष्णमव्ययम् ॥ २९
 कृष्ण कृष्ण महाबाहो गोपानां नन्दवर्द्धन ।
 गम्यतामेष वै क्षिप्रं सर्पराजो विषायुधः ३०
 इमे नो बान्धवास्तात त्वां मत्वा मानुषं विभो
 परिदेवन्ति करुणं सर्वं मानुषबुद्धयः ॥ ३१
 तच्छ्रुत्वा रौहिणेयस्य वाक्यं संज्ञासमीरितम्
 विक्रम्यास्फोटयद्वाहू मित्वा तन्नागबन्धनम्
 तस्य पङ्क्यामथाक्रम्य भोगराशिं जलोत्थितम्
 शिरस्तु कृष्णो जग्राह स्वहस्तेनावनाम्य च
 तस्यारुरोह सहसा मध्यमं तन्महच्छिरः
 सोऽस्य मूर्ध्नि स्थितः कृष्णो ननर्त रुचिरांगदः
 मृद्यमानः स कृष्णेन शान्तमूर्ध्ना भुजंगमः ।

आस्यैः सरुधिरोद्गारैः कातरो वाक्यमब्रवीत्
 अविज्ञानान्मया कृष्ण रोषोऽयं संप्रदर्शितः ।
 दमितोऽहं हतविषो वशगस्ते वरानन ॥ ३६
 तदाज्ञापय किं कुर्यां सदा सापत्यबान्धवः ।
 कस्य वा वशतां यामि जीवितं मे प्रदीयताम्
 पञ्चमूर्धनतं दृष्ट्वा सर्पं सर्पारिकेतनः ।
 अकुद्ध एव भगवान्प्रत्युवाचोरगेश्वरम् ॥ ३८
 तवास्मिन्मनातोये नैव स्थानं ददाम्यहम् ।
 गच्छार्णवजलं सर्पं सभार्यः सहबान्धवः ३९
 यश्चेह भूयो दृश्येत स्थाने वा यदि वा जले ।
 तव भृत्यस्तनूजो वा क्षिप्रं वध्यः स मे भवेत्
 शिवं चास्य जलस्यास्तु त्वं च गच्छ महार्णवम्
 स्थाने त्विह भवेद्दोषस्तवान्तकरणो महान्
 मत्पदानि च ते सर्पं दृष्ट्वा मूर्धसु सागरे ।
 गरुडः पन्नगरिपुस्त्वयि न प्रहरिष्यति ॥ ४२
 गृह्य मूर्ध्ना तु चरणौ कृष्णस्योरगपुङ्गवः ।
 पश्यतामेव गोपानां जगामादर्शनं नृदात् ४३
 निर्जिते तु गते सर्पे कृष्णमुत्तीर्य धिष्ठितम् ।
 विस्मितास्तुष्टुवृगोपाश्चक्रुश्चैव प्रदक्षिणम् ४४
 ऊचुः सर्वे च संप्रीता नन्दगोपं वनेचराः ।
 धन्योऽस्यनुगृहीतोऽसि यस्य ते पुत्र ईदृशः
 अद्यप्रभृति गोपानां गवां गोष्ठस्य चानघ ।
 आपत्सु शरणं कृष्णः प्रभुश्चायतलोचनः ॥ ४६
 जाता शिवजला सर्वा यमुना मुनिसेविता ।
 तीरे चास्याः सुखं गावो विचरिष्यन्ति नः सदा
 व्यक्तमेव वयं गोपा वने यत्कृष्णमीदृशम् ।
 महद्भूतं न जानीमश्छन्नमग्निमिव व्रजे ॥ ४८
 एवं ते विस्मिताः सर्वे स्तुवन्तः कृष्णमव्ययम्
 जग्मुर्गोपगणा घोषं देवाश्चैत्ररथं यथा ॥ ४९

इति श्रीमहाभारते खिलेषु हरिवंशे विष्णुपर्वणि शिशुचर्यायां कालियदमने
 द्वादशोऽध्यायः ॥ १२ ॥

सर्पभोगेन सर्पभोगबन्धेन स्पन्दितं किञ्चिच्चालितं धैर्यादिति
 शेषः ॥ २३ ॥ परिदेवन्ति शोचन्ति ॥ ३१ ॥ स्थाने अवस्थितौ
 ॥ ४१ ॥ नन्वन्यत्र गरुडो मां हनिष्यति अत्र तु मुनिशापा-

शयातीति चेतत्राह-मत्पदानीति ॥ ४२ ॥ धिष्ठितं
 तीरेऽवस्थितम् ॥ ४४ ॥ इति श्रीमत्पदं नालकण्ठकृतौ भारत-
 भा० हरिवंशे विष्णुपर्वणि टीकायां द्वादशोऽध्यायः ॥ १२ ॥

१ ख. संदि० । २ ख. ०था मृगम् । अ० । ३ क. ख. ०तेऽमिल० । ४ ख. ०नमिव स्थि० । ५ ख. ०न्यामः
 सर्वा दा० । ६ ख. ०रं विना । दि० । * विलापमिति पदार्थं कपुस्तके नास्ति । ७ क. नन्दि० । ८ क. ख. विक्रीडथा-
 स्फोट० । ९ ख. ०त्वा तं भोगव० । १० क. ख. तं दृष्ट्वा पञ्चमूर्धनं सर्वं सर्पारि० । ११ ख. ०त स्थले वा य० । १२ ख.
 ०र्ध्ना वचस्तस्य कृ० । १३ क. सर्वैस्तथैः सु० । १४ ख. ०व वने जाता वयं यत्कृ० ।

धेनुकवधः ।

१३

वैशम्पायन उवाच ।

दमिते सर्पराजे तु कृष्णेन यमुनान्हदे ।
 तमेव चेरतुर्देशं सहितौ रामकेशवौ ॥ १ ॥
 आजगमस्तौ सहितौ गोधनैः सह गोमिनौ ।
 गिरिं गोवर्द्धनं रम्यं वसुदेवसुतावुभौ ॥ २ ॥
 गोवर्द्धनस्योत्तरतो यमुनातीरमाश्रितम् ।
 ददृशाते च तौ वीरौ रम्यं तालवनं महत् ॥ ३ ॥
 तौ तालपर्णप्रतप्तौ रम्ये तालवने रतौ ।
 चेरतुः परमप्रीतौ वृषपोताविवोद्धतौ ॥ ४ ॥
 स तु देशः सदा स्निग्धो लोष्ठपाषाणवर्जितः ।
 दर्भप्रायस्थलीभूतः सुमहान्कृष्णमृत्तिकः ॥ ५ ॥
 तालैस्तैर्विपुलस्कन्धैरुच्छ्रितैः श्यामपर्वभिः ।
 फलाग्रशाखिभिर्भाति नागहस्तैरिवोच्छ्रितैः ।
 तत्र दामोदरो वाक्यमुवाच वदतां वरः ।
 अहो तालफलैः पक्वैर्वसितेयं वनस्थली ॥ ७ ॥
 स्वादून्यार्य सुगन्धीनि श्यामानि रसवन्ति च ।
 पक्वतालानि सहितौ पातयामो लघुक्रमौ ॥ ८ ॥
 यद्येषामीदृशो गन्धो माधुर्यघ्राणतर्पणः ।
 रसेनामृतकल्पेन भवितव्यं च मे मतिः ॥ ९ ॥
 दामोदरवचः श्रुत्वा रौहिणेयो हसन्निव ।
 पातयन्पक्वतालानि चालयामास तांस्तरुन् ॥ १० ॥
 तत्तु तालवनं नृणामसेव्यं दुरतिक्रमम् ।
 निर्माणभूतमिरिणं पुरुषादालयोपमम् ॥ ११ ॥
 दारुणो धेनुको नाम दैत्यो गर्दभरूपधृक् ।
 खरयूथेन महता वृत्तः समनुसेवते ॥ १२ ॥
 स तु तालवनं घोरं गर्दभः परिरक्षति ।

नृपक्षिश्वापदगणांस्त्रासयानः सुदुर्मतिः ॥ १३ ॥
 तालशब्दं स तं श्रुत्वा संघुष्टं फलपातनात् ।
 नामर्षयत्सं संकुद्धस्तालस्वनमिव द्विपः ॥ १४ ॥
 शब्दानुकीर्य संकुद्धो दर्पाविद्धसटाननः ।
 स्तब्धाक्षो हेषितपटुः खुरैर्निर्दारयन्महीम् ॥ १५ ॥
 आविद्धपुच्छो हृषितो व्यात्तानन इवान्तकः ।
 आपतन्नेव ददृशे रौहिणेयमुपस्थितम् ॥ १६ ॥
 तालानां तमधो दृष्ट्वा स ध्वजाकारमव्ययम् ।
 रौहिणेयं खरो दुष्टः सोऽदशदशानायुधः ॥ १७ ॥
 पञ्चासुभाभ्यां च पुनः पश्चिमाभ्यां पराङ्मुखः ।
 जघानोरसि दैत्येन्द्रो रौहिणेयं निरायुधम् ।
 ताभ्यामेव स जग्राह पञ्चां तं दैत्यगर्दभम् ।
 आवर्जितमुखस्कन्धं प्रेरयंस्तालमूर्धनि ॥ १९ ॥
 संभ्रान्तेरुक्कटिग्रीवो भग्नपृष्ठो दुराकृतिः ।
 खरस्तालफलैः सार्धं पपात धरणीतले ॥ २० ॥
 तं गतासुं गतश्रीकं पतितं वीक्ष्य गर्दभम् ।
 ज्ञातींस्तथापरांस्तस्य तृणराजनि सोऽक्षिपत् ।
 सा भूर्गर्दभदेहैश्च तालैः पक्वैश्च पातितैः ।
 बभासे छन्नजलदा द्यौरिवाव्यक्तशरदी ॥ २२ ॥
 तस्मिन्गर्दभदैत्ये तु सानुगे विनिपातिते ।
 रम्यं तालवनं तद्धि भूयो रम्यतरं बभौ ॥ २३ ॥
 विप्रमुक्तमयं शुभ्रं विविक्ताकारदर्शनम् ।
 चरन्ति स्म सुखं गावस्तत्तालवनमुत्तमम् ॥ २४ ॥
 ततः प्रविष्टास्ते सर्वे गोपा वनविचारिणः ।
 वीतशोर्केभयायासाश्चञ्चूर्यन्ते समन्ततः ॥ २५ ॥

१३

अथ त्रयोदशोऽध्याये धेनुकस्योच्यते वधः ।
 बलदेवेन तच्चक्रे क्षेमं तालवनं यथा ॥ १ ॥
 दमिते इत्यध्याये “समिन्द्रगर्दभः समृण” इत्यमुं
 मन्त्रमुपबृंहयति-हे इन्द्र गर्दभं समृण मारयेति मन्त्रपादार्थः
 ॥ १ ॥ स देशो भातीत्युत्तरस्थेनान्वयः ॥ ५ ॥ लघुक्रमौ

शीघ्रक्रियौ ॥ ८ ॥ निर्माणभूतं सारभूतम् । “निर्माणं
 निर्मितौ सारे” इति मेदिनी । अथापि “इरिणं तूषरे इत्ये”
 इति मेदिनी ॥ ११ ॥ तालस्वनम् आस्फोटनध्वनिम् ॥ १४ ॥
 दर्पाविद्धसटाननः मदनाविद्धा भ्रामिताः सटाः केसरा
 यस्मिन् तथाभूतम् आननं यस्य ॥ १५ ॥ आविद्धम् ऊर्ध्व-
 कृतं पुच्छं येन ॥ १६ ॥ ताभ्यां तयोरेव पदयोर्जग्राह आव-
 र्जितं भ्रामितं मुखस्कन्धं यस्य ॥ १९ ॥

१ क. घ. ० हगामि ० । २ ख. ० ते ततो वी ० । ३ क. ० प्रकरे ० । ४ क. ख. ० शः समः स्निग्धः सुमहान्कृष्ण-
 मृत्तिकः । ५ क. ख. ० भूतो लोष्ठपाषाणवर्जितः । ता ० । ६ ख. ० पवान् । ख ० । ७ ख. ० ता वृत्तो बलवतां वरः ।
 ८ क. सलताल ० । ९ ख. ० सयश्चरतिदर्शितः । १० क. ० यत सं ० । ११ क. ख. ० दानुसरी सं ० । १२ ख. ० दैत्योऽसौ रौ ० ।
 १३ ख. स भ ० । १४ क. ० शोका वनं सर्वे चञ्चूर्यन्तः सं ० ।

ततः सुखं प्रकीर्णासु गोषु नागेन्द्रविक्रमौ । दुमपर्णासनं कृत्वा तौ यथार्हं निषीदतुः २६
इति श्रीमहाभारते खिलेषु हरिवंशे विष्णुपर्वणि शिशुचर्यायां धेनुकवधे
त्रयोदशोऽध्यायः ॥ १३ ॥



प्रलम्बवधः ।

१४

वैशम्पायन उवाच ।

अथ तौ जातहर्षौ तु वसुदेवसुताबुभौ ।
तत्तालवनमुत्सृज्य भूयो भाण्डीरमागतौ १
चारयन्तौ विवृद्धानि गोधनानि शुभानि च
स्फीतसस्यप्ररूढानि वीक्षमाणौ वनानि च २
क्ष्वेडयन्तौ प्रगायन्तौ प्रचिन्वन्तौ च पादपान्
नामभिर्व्याहरन्तौ च सवत्सा गाः परंतपौ ३
नियोगपाशैरासक्तैः स्कन्धाभ्यां शुभलक्षणौ ।
वनमालाकुलोरस्कौ बालशृङ्गाविवर्षभौ ४
सुवर्णाञ्जनचूर्णाभावन्योन्यसदृशाम्बरौ ।
महेन्द्रायुधसंसक्तौ शुकृकुष्णाविवाम्बुदौ ५
कुशाप्रकुसुमानां च कर्णपूरौ मनोरमौ ।
वनमार्गेषु कुर्वाणौ वन्यवेषधराबुभौ ६
गोवर्धनस्यानुचरौ वने सानुचरौ तु तौ ।

चेरतुल्लोकसिद्धाभिः क्रीडाभिरपराजितौ ॥७
तावेवं मानुषीं दीक्षां बहन्तौ सुरपूजितौ ।
तज्जातिगुणयुक्ताभिः क्रीडाभिश्चेरतुर्वनम् ॥ ८
तौ तु भाण्डीरमाश्रित्य बालक्रीडानुवर्तिनौ
प्राप्तौ परमशाखाढ्यं न्यग्रोधं शाखिनां वरम्
तत्र स्पन्दोलिकाभिश्च युद्धमार्गविशारदौ ।
अश्मभिः क्षेपणीयैश्च तौ व्यायाममकुर्वताम्
युद्धमार्गैश्च विविधैर्गोपालैः सहिताबुभौ ।
मुदितौ सिंहविक्रान्तौ यथाकामं विचेरतुः ११
तयो रमयतोरेवं तल्लिप्सुरसुरोत्तमः ।
प्रलम्बोऽभ्यागमत्तत्र छिद्रान्वेषी तयोस्तदा
गोपालवेषमास्थाय वन्यपुष्पविभूषितः ।
लोभयानः स तौ वीरौ हास्यैः क्रीडनकैस्तथा

इति श्रीहरिवंशे विष्णुपर्वणि टीकायां त्रयोदशोऽध्यायः ॥ १३ ॥

१४

अस्मिंश्चतुर्दशेऽध्याये प्रलम्बवध इर्यते ।

तेनैव बलभद्रेण कृष्णादेशेन तिष्ठता ॥१॥

क्ष्वेडयन्तौ बाहू आस्फोटयन्तौ व्याहरन्तौ आचारयन्तौ
॥ ३ ॥ नियोगपाशैः अन्नशिक्यैः ॥४॥ अन्योन्य-
सदृशाम्बरौ अन्योन्यदीप्तिस्वलेनेन सदृशाम्बराविव ॥५॥
कुसुमानां कुसुमैः कर्णपूरौ कुर्वाणौ ॥ ६ ॥ दीक्षां रीतिम्
॥ ८ ॥ स्पन्दोलिकाभिर्दोलवलम्बैः क्षेपणीयैर्वीरिकाद्यैः
॥ १० ॥ “विष्टम्भो दिवो धरुणाः पृथिव्या विश्वा उत
क्षितयो हस्ते अस्य, असत् उत्सो गृणते नियुत्वान्मध्वो
अंशुः पवत इन्द्रियाय” इत्येतं मन्त्रमुपबृंहयति—तयो-
रमयतोरेवमित्यादिना । मन्त्रार्थस्तु हे सोम ते तव

मध्वो ब्रह्मस्वरूपिणः अंशुरिवांशुः अंशः पृथिव्या धरुणः
भूमेर्धर्ता रामरूपधारी शेषः ते त्वया असत् अन्तर्यामिणा
प्रबोधितः सन्दीप्यमानः अत एव उत्सः त्वदाज्ञाकरणे
उत्कण्ठितः नियुत्वान् जगतः प्राणवायुर्वा सूत्रात्मा सन्
गृणते आत्मनः स्वरूपं त्वद्वाक्यादवगतं भावयति अहं परमे-
श्वरादनन्योऽस्मि देवकार्यार्थमवतर्णोऽस्मीत्यालोचयतीत्यर्थः ।
ततो हेतोः दिवः बुलोकमण्डपस्य विष्टम्भः स्तम्भा इव
भवन्ति ते विष्टम्भः क्तिन्तस्येदं द्वितीयाबहुवचनम् । अत्यु-
च्छ्रितान् प्रलंबादीन् । बहुत्वं विभूत्यर्थे । इन्द्रियाय तद्वधेन
स्वीर्यं प्रदर्शयितुं पवते गच्छन्ति । किमस्यायुधं तदाह—
विश्वा इति । सर्वाः क्षितयः नाशसाधनान्यायुधानि
अस्य हस्त एव सन्ति अतो मुष्टिमात्रेण तं जघानेत्यर्थः ।
विष्णोः सर्वदेवतामयत्वाद्वा सोमरूपेणैवास्य स्तुतिर्बोद्धव्या ।
एवमन्यत्रापि । श्लोकार्थः स्पष्टः ॥ १२ ॥

१ क. ख. ० नि शुमाननौ । स्फी० । २ क. ख. स्फीतशष्पप्र० । ३ क. नियोग० । ४ ख. ० ग्राभ्याव० । ५
ख. ० पूरम० । ६ क. ख. ० रौ च तौ । ७ क. ख. ० मुचिते काले क्री० । ८ ख. ० त्र स्पन्दो० । ९ क. ० द्वमार्गैश्च
दंशितौ । अ० । १० क. ख. ० यानः स्म तौ । ११ ख. ० कैस्तदा । सो० ।

सोऽवगाहत निश्शङ्कस्तेषां मध्यममानुषः ।
 मानुषं वपुरास्थाय प्रलम्बो दानवोत्तमः ॥ १४
 प्रक्रीडिताश्च ते सर्वे सह तेनामरारिणा ।
 गोपालवपुषं गोपा मन्यमानाः स्वबान्धवम्
 स तु छिद्रान्तरप्रेक्षुः प्रलम्बो गोपतां गतः
 दृष्टिं प्रणिदधे कृष्णे रौहिणेये च दारुणाम् ॥ १६
 अविषह्यं ततो मत्वा कृष्णमद्भुतविक्रमम् ।
 रौहिणेयवधे यत्नमकरोद्दानवात्तमः ॥ १७
 हरिणाक्रीडनं नाम बालक्रीडनकं ततः ।
 प्रक्रीडितास्तु ते सर्वे द्वौ द्वौ युगपदुत्पतन् ॥ १८
 कृष्णः श्रीदामसहितः पुलुवे गोपसुनुना ।
 संकर्षणस्तु प्लुतवान्प्रलम्बेन सहानघ ॥ १९
 गोपालास्त्वपरे द्वन्द्वं गोपालैरपरैः सह ।
 प्रभुता लङ्घयन्तौ वै तेऽन्योन्यं लघुविक्रमाः
 श्रीदाममजयत्कृष्णः प्रलम्बं रौहिणीसुतः ।
 गोपालैः कृष्णपक्षीयैर्गोपालास्त्वपरे जिताः
 ते बाहयन्तस्त्वन्योन्यं संहर्षात्सहसा द्रुताः
 भाण्डीरस्कन्धमुद्दिश्य मर्यादां पुनरागमन् ॥ २२
 संकर्षणं तु स्कन्धेन शीघ्रमुत्क्षिप्य दानवः ।
 द्रुतं जगाम विमुखः सचन्द्र इव तोयदः ॥ २३
 स भारमसहंस्तस्य रौहिणेयस्य धीमतः ।
 चवृधे सुमहाकायः शक्राक्रान्त इवाम्बुदः ॥ २४
 स भाण्डीरवटप्रस्थं दग्ध्वाञ्जनगिरिप्रभम् ।
 स्वं वपुर्दर्शयामास प्रलम्बो दानवोत्तमः ॥ २५
 पञ्चस्तवैकलम्बेन मुकुटेनार्कवर्चसा ।
 दीप्यमानाननो दैत्यः सूर्याक्रान्त इवाम्बुदः ॥ २६
 महाननो महाग्रीवः सुमहानन्तकोपमः ।
 रौद्रः शकटचक्राक्षो नमयंश्चरणैर्महीम् ॥ २७
 स्रग्दामलम्बाभरणः प्रलम्बास्वरभूषणः ।
 वीरः प्रलम्बः प्रययौ लम्बतोय इवाम्बुदः ॥ २८
 स जहाराथ वेगेन रौहिणेयं महासुरः ।
 सागरोपप्लवगतं कृत्स्नं लोकमिवान्तकः ॥ २९

हियमाणः प्रलम्बेन स तु संकर्षणो बभौ ।
 उह्यमान इवाकाशे कालमेघेन चन्द्रमाः ॥ ३०
 स संदिग्धमिवात्मानं मेने संकर्षणस्तदा ।
 दैत्यस्कन्धगतः श्रीमान्कृष्णं चेदमुवाच ह ॥ ३१
 ह्रियेऽहं कृष्ण दैत्येन पर्वतोदग्रवर्ष्मणा ।
 प्रदर्शयित्वा महतीं मायां मानुषरूपिणीम् ॥ ३२
 कथमस्य मया कार्यं शासनं दुष्टचेतसः ।
 प्रलम्बस्य प्रवृद्धस्य दर्पाद्दिगुणवर्चसः ॥ ३३
 तमाह सस्मितं कृष्णः साक्षा हर्षाकुलेन वै ।
 अभिज्ञो रौहिणेयस्य वृत्तस्य च बलस्य च ॥ ३४
 अहोऽयं मानुषो भावो व्यक्तमेवानुपालयते ।
 यस्त्वं जगन्मयं देवं गुह्यादुह्यतरं गतः ॥ ३५
 स्मर नारायणात्मानं लोकानां त्वं विपर्यये ।
 अवगच्छात्मानात्मानं समुद्राणां समागमे ॥ ३६
 पुरातनानां देवानां ब्रह्मणः सलिलस्य च ।
 आत्मवृत्तप्रभावाणां संस्मराद्यं च वै वपुः ॥ ३७
 शिरः खं ते जलं मूर्तिः क्षमा भूर्दहनो मुखम्
 वायुर्लोकायुक्त्वा सो मनस्त्रष्टा ह्यभूत्तव ॥ ३८
 सहस्रास्यः सहस्राङ्गः सहस्रचरणेक्षणः ।
 सहस्रपद्मनाभस्त्वं सहस्रांशुधरोऽरिहा ॥ ३९
 यत्त्वया दर्शितं लोके तत्पश्यन्ति दिवौकसः
 यत्त्वया नोक्तपूर्वं हि कस्तदन्वेष्टुमर्हति ॥ ४०
 यद्वेदितव्यं लोकेऽस्मिन्स्तत्त्वया समुदाहृतम् ।
 विदितं यत्तवैकस्य देवा अपि न तद्विदुः ॥ ४१
 आत्मजं ते वपुर्नोऽस्मिन् पश्यन्त्यात्मसंभवम्
 यन्तु ते कृत्रिमं रूपं तदर्चन्ति दिवौकसः ॥ ४२
 देवैर्न दृष्टश्चान्तस्ते तेनानन्त इति स्मृतः ।
 त्वं हि सुक्ष्मो महानकः सुक्ष्मैरपि दुरासदः ॥
 त्वय्येव जगतः स्तम्भे
 शाश्वती जगती स्थिता ।
 अचला प्राणिनां योनि-
 धारयत्यखिलं जगत् ॥ ४४

देहावेशात् प्रमाद्यतीति न्यायेन सूत्रांशोऽपि रामो मुमोहेत्याह
 स संदिग्धमिति ॥ ३१ ॥ श्रीकृष्णस्त्वेन पूर्वरूपस्मरणेन-
 प्रबोधयतीत्याह-तमाहेत्यादिना ॥ ३४ ॥ अस्यैव सूत्रा-
 त्मत्वं विवृणोति-शिरः खम् इत्यादिना ॥ ३८ ॥

“प्राणस्य प्राणमुत चक्षुषश्चक्षुः” इत्यादिश्रुति-
 प्रसिद्धं शुद्धं ब्रह्मापि त्वमेवासीत्याह-यत्त्वयेति ।
 यत्त्वया नोक्तेत्यादिनाऽस्य वेदकर्तृत्वमुक्तम् ॥ ४० ॥
 शेषरूपेण वर्णयति-त्वय्येवेति ॥ ४४ ॥

१ ख. ०तास्तु ते । २ ख. ०क्रीडितं ना० । ३ ख. ०यन्तौ वै । ४ ख. ०हयं क्षिप्या० । ५ ख. घ. ०कयुक्तेन मु० ।
 ६ ख. धीरः प्र० । ७ ख. ०हयैव वै० । ८ ख. ०दर्शयित्वा सुम० । ९ ख. ०तत्प्रवृत्तं च सं० । १० क. ते जगन्मू० ।

चतुःसौगरभोगस्त्वं चातुर्वर्ण्यविभागवित् ।
चतुर्थ्युगेषु लोकानां चातुर्होत्रफलाशनः ॥ ४५
यथाऽहमपि लोकानां तथा त्वं तच्च मे मतम्
उभावेकशरीरौ स्वो जगदर्धे द्विधाकृतौ ॥ ४६

अहं वा शाश्वतः कृष्ण-
स्त्वं वा शेषः पुरातनः* ।
लोकानां शाश्वतो देव-
स्त्वं हि शेषः सनातनःX ।
आवयोर्देहमात्रेण
द्विधेदं धार्यते जगत् ॥ ४७

अहं यः स भवानेव यस्त्वं सोऽहं सनातनः ।
द्वावेव विहितौ ह्यावामेकदेहौ महाबलौ ॥ ४८
तदास्से मूढवत्त्वं किं प्राणेन जहि दानवम् ।
मूर्ध्नि देवरिपुं देव वज्रकल्पेन मुष्टिना ॥ ४९
वैशम्पायन उवाच + ।

संस्मारितस्तु कृष्णेन रौहिणेयः पुरातनम् ।
बलेनापूर्यत तदा त्रैलोक्यान्तरचारिणा ॥ ५०

इति श्रीमहाभारते खिलेषु हरिवंशे विष्णुपर्वणि शिशुचर्यायां प्रलम्बवधे
चतुर्दशोऽध्यायः ॥ १४ ॥

कृष्णं प्रति गोपवाक्यम् ।

१५

वैशम्पायन उवाच ।

तयोः प्रवृत्तयोरेवं कृष्णस्य च बलस्य च । वने विचरतोर्मासौ व्यतियातौ स्म वार्षिकौ

यथेति-अहम् अन्तर्यामी त्वं सूत्रात्मा सर्वज्ञत्वादिकं द्वयोः
सममेवेत्यर्थः ॥ ४६ ॥ अत्यन्तं साम्यलक्षणमभेदमाह—
अहमिति ॥ ४८ ॥ संस्मारित इति । उक्तिमात्रेण
बलदेववत् विशुद्धान्तःकरण आत्मनो ब्रह्मभावमवगच्छती-
त्यर्थः ॥ ५० ॥ इति श्रीमहाभारते खिलेषु हरिवंशे विष्णु-
पर्वणि टीकायां चतुर्दशोऽध्यायः ॥ १४ ॥

१५

अथ पञ्चदशोऽध्याये
गोपानिन्द्रमखोऽसुकान् ।

कृष्णः पप्रच्छ तज्जेतुं

शुश्रावाथ तदुत्तरम् ॥ १ ॥

तयोः प्रवृत्तयोरित्यध्यायद्वयम्—

“आग्रावभिरह्न्येभिरक्तभिर्वरिष्ठं

वज्रमाजिघर्ति मायिनि ।

शतं वा यस्य प्रचरन् स्वेदमे

संवर्तयन्तो विवर्तयन्नहः” ॥

इति मन्त्रस्योपबृंहणार्थं मन्त्रार्थमाह—यस्य वज्रिणः स्वेदमे
स्वगृहे वायुर्वेन्द्रो वाऽन्तरिक्षस्थान इत्युक्तेरन्तरिक्षे शतं वा

१ घ. १ गरयोनिस्त्वं । २ क. ख. ० गेशो लो ० । * एतदग्रे-स्वबलेन भवान्पूर्णत्रैलोक्यान्तरदर्शनः । इत्यधिकं
खपुस्तके । X लोकानामिति पदार्थं कपुस्तके नास्ति । ३ ख. बलेन ज ० । + अयं पाठः कपुस्तके नास्ति । ४ ख. ० रितः
स कृ ० । ५ ख. स बलेन तदा पूर्णत्रैलो ० । ६ ख. ० चैनमताडयत् । ७ ख. ० भ्या च ह ० । ८ ख. “स्य देह ० । घ.
तस्य देहो बभौ त ० । ९ क. संनि ० । १० ख. ० विष्ठाश्च दि ० । * एतत्पदार्थं खपुस्तके नास्ति । ११ घ. प्रलम्बे नि ० ।

व्रजमाजग्मतुस्तौ तु व्रजे शुश्रुवतुस्तदा ।
 प्राप्तं शक्रमहं वीरौ गोपांश्चोत्सवलालसान् २
 कौतूहलादिदं वाक्यं कृष्णः प्रोवाच तत्र तान्
 कोऽयं शक्रमहो नाम येन वो हर्ष आगतः ३
 तत्र वृद्धतमस्त्वेको गोपो वाक्यमुवाच ह ।
 श्रूयतां तात शक्रस्य यदर्थं ध्वज इज्यते ॥ ४
 देवानामीश्वरः शक्रो मेघानां चारिसूदन ।
 तस्य चायं महः कृष्ण लोकनाथस्य शाश्वतः
 तेन संचोदिता मेघास्तस्य चायुधभूषिताः ।
 तस्यैवाज्ञाकराः सस्यं जनयन्ति नवाम्बुभिः ६
 मेघस्य पयसो दाता पुरुहूतः पुरन्दरः ।
 संप्रहृष्टस्य भगवान्प्रीणयत्याखिलं जगत् ॥ ७
 तेन संपादितं सस्यं वयमन्ये च मानवाः ।
 वर्तयामोपयुज्जानास्तर्पयामश्च देवताः ॥ ८
 देवे वर्षति लोकेऽस्मिन्ततः सस्यं प्रवर्धते ।
 पृथिव्यां तर्पितायां तु सामृतं लक्ष्यते जगत् ९
 श्रीरवत्यस्त्विमा गावो वत्सवत्यश्च निर्वृताः
 तेन संवर्धितास्तात तृणैः पुष्टाः सपुङ्गवाः १०
 नासस्या नातृणा भूमिर्न बुभुक्षार्दितो जनः ।

इति श्रीमहाभारते खिलेषु हरिवंशे विष्णुपर्वणि शिशुचर्यायां गोपवाक्ये
 पञ्चदशोऽध्यायः ॥ १५ ॥



ततोऽधिकं वा संवर्तयन्तः संवर्तं प्रलयं कुर्वन्तः सांवर्तका नाम
 मेघाः प्रचरन् प्राचरन् संचारं कृतवन्तः सः मायिनि माया-
 मनुष्ये श्रीकृष्णे वरिष्ठं प्रेष्ठतमं वज्रम् अशनिं तद्वर्तौ महावृष्टिम्
 आजिघर्षति क्षरति । अक्तभी रात्रिभिः सप्तभिरिति पुराणतः
 सप्तरात्रं वज्रधारेण पर्जन्येन वर्षत्यर्थः । तत्र हेतुमाह—आग्रा-
 वभिरहन्येभिरिति । ग्रावभिरिति । समुदायिभिः ग्रावसमुदायः
 शिलोच्चयो लक्ष्यते यैः अहन्येभिः अहः क्रतुमर्हन्ति तेऽहन्या-
 स्तैः पर्वते क्रतुभाजि सतीत्यर्थः । मायी पुनः किं चकारेत्यत
 आह—विवर्तयन्नाह इति च अनन्तरं मायी अहः क्रतून् विवर्त-
 यन् विपरीतं वर्तयन्नास्ते इति शेषः । इन्द्रयागार्थमाहूतैः संभारै-
 र्गिरियाणां प्रवर्तयति मायिनि इन्द्रो महर्तौ वृष्टिं चकारेत्यर्थः ।
 तयोः प्रवृत्तयोः तयोः प्रवर्तमानयोः व्यतियातौ व्यतिक्रान्तौ
 १ व्रजं गोपसमाजं शक्रमहम् इन्द्रोत्सवम् २ शाश्वतः कुलपर-
 म्परागतः ॥ ५ ॥ मेघस्य मेघसंबन्धिनः ॥ ७ ॥ सस्यं

दृश्यते यत्र दृश्यन्ते वृष्टिमन्तो बलाहकाः ११
 दुदोह सवितुर्गा वै शक्रो दिव्याः पयस्विनीः
 ताः क्षरन्ति नवं क्षीरं मेध्यं मेघौघधारितम् ॥
 वाय्वीरितं तु मेघेषु करोति निर्नदं महत् ।
 जवेनावर्तितं चैव गर्जतीति जना विदुः १३
 तस्य चैवोद्यमानस्य वायुमुक्तैर्बलाहकैः ।
 वज्राशनिसमाः शब्दाः श्रूयन्ते नगभेदिनः १४
 तज्जलं वज्रनिष्पेषैर्विमुञ्चति नभोगतैः ।
 बहुभिः कामगैर्मैघैः शक्रो भृत्यैरिवेश्वरः ॥ १५
 क्वचिद्वादिनसंकाशैः क्वचिच्छिन्नाभ्रसंनिभैः ।
 क्वचिद्भिन्नाज्ञनाकारैः क्वचिच्छीकरवर्षिभिः ॥
 मण्डयतीव देवेन्द्रो विश्वमेवं नभो घनैः ।
 क्वचिच्छीकरमुक्ताभ कुरुते गगनं घनः १७
 एवमेतत्पयो दुग्धं गोभिः सूर्यस्य वारिर्दः ।
 पर्जन्यः सर्वभूतानां भवाय भुवि वर्षति ॥ १८
 यस्मात्प्रावृडियं कृष्ण शक्रस्य भुवि भाविनी
 तस्मात्प्रावृषि राजानः सर्वे शक्रं मुदा युताः
 महैः सुरेशमर्चन्ति वयमन्ये च मानवाः ॥ १९

धान्यं वर्तयामो जीवामः उपयुज्जानाः भक्षयन्तः । सन्धि-
 रार्थः ॥ ८ ॥ सामृतं सजलम् ॥ ९ ॥ सपुङ्गवाः वावृषाः
 ॥ १० ॥ दुदोहेति—गाः सूर्यरश्मीन् । पयस्विनीरिति
 ब्रीत्वं लोकात् । अयमर्थः—यथाऽस्माकं जठराग्निः प्राण-
 सहायो जलं शोषयति तच्चास्माभिर्बलसाध्ये कर्मणि क्रिय-
 माणे रोमकूपद्वारा प्रस्वेदरूपेण वमति । एवं वायुसहायः
 सूर्यः भूम्यादिगतं जलं शोषयति तच्चेन्द्रेण बलसाध्ये निर-
 न्तरभ्रमिरूपकर्मणि प्रयुक्तः सन् किरणद्वारा चर्मकोशरू-
 पेण मेघेषु वमति ततस्तान् मेघानिन्द्रो भिन्दन् वृष्टिं प्रवर्त-
 यतीति ॥ १२ ॥ पयो जलं गोभिः रश्मिभिः पर्जन्य इन्द्रः
 ॥ १८ ॥ शक्रस्य विभाविनी पूजयित्री पूजाकाल इत्यर्थः ।
 महैः उत्सवैः ॥ १९ ॥ इति श्रीहरिवंशे विष्णुपर्वणि टीकायां
 पञ्चदशोऽध्यायः ॥ १५ ॥

१ क. ०त्र वै । २ घ. म. ख. कृ० । ३ ख. ०न्ये च दोहिनः । ४ क. ०वर्तते । पृ० । ५ ख. ०यस्वलाः । ६ ख.
 ०ति कदमं म० । ७ क. क्वचिच्छीकरवर्णाभं कुर्वद्भिर्गगनं तथा । एव ८ ख. ०स्य शाश्वतम् । प० ।

शरद्वर्णनम् ।

१६

वैशम्पायन उवाच ।

गोपवृद्धस्य वचनं
श्रुत्वा शक्रपरिग्रहे ।

प्रभावज्ञोऽपि शक्रस्य

वाक्यं दामोदरोऽब्रवीत् ॥ १

वयं वनचरा गोपाः सदा गोधनजीविनः ।
गावोऽस्मद्वैतं विद्धि गिरयश्च वनानि च २
कर्षुकाणां कृषिवृत्तिः पण्यं विपणिजीविनाम्
गावोऽस्माकं परा वृत्तिरेतच्चैविद्यमुच्यते ॥ ३

विद्यया यो यया युक्त-

स्तस्य सा दैवतं परम् ।

सैव पूज्याऽर्चनीया च

सैव तस्योपकारिणी ।

योऽन्यस्य फलमश्नानः

करोत्यन्यस्य सत्क्रियाम् ॥ ४

द्वावनथौ स लभते प्रेत्य चेह च मानवः ।
कृष्यन्ता प्रथिता सीमा सीमान्तं श्रूयते वनम्
वनान्ता गिरयः सर्वे सा चास्माकं गतिर्भुवा
श्रूयन्ते गिरयश्चापि वनेऽस्मिन्कामरूपिणः ।
प्रविश्य तास्तास्तनवो रमन्ते स्वेषु सानुषु ६
भूत्वा केसरिणः सिंहा व्याघ्राश्च नखिनां वराः
वनानि स्वानि रक्षन्ति त्रासयन्तो वनच्छिदः
यदा चैषां विकुर्वन्ति ते वनालयजीविनः ।
घ्नन्ति तानेव दुर्वृत्तान्पौरुषादेन कर्मणा ॥ ८

१६

एतस्मिन्षोडशोऽध्याये युक्तिभिर्मखभेदनम्
उपेन्द्रेण महेन्द्रस्य शरदो वर्णनं तथा ॥ १ ॥

गोपवृद्धस्य वचनं श्रुत्वा शक्रपरिग्रहे इन्द्रमहोत्सवस्वीकारे
॥ १ ॥ पण्यं विक्रेयं द्रव्यं विपणिजीविनां विपणिं त्रैविध्यं
वार्तारूपायाः विद्यायाः भेदत्रयम् ॥ ३ ॥ विद्यया वार्तया
॥ ४ ॥ तनवस्तनूः ॥ ६ ॥ एषां वनानां विकुर्वन्ति
विकारं जनयन्ति । वनालया भिन्नायाः वनजीविनो गोप-

मन्त्रयज्ञपरा विप्राः

सीतायज्ञाश्च कर्षुकाः ।

गिरियज्ञास्तथा गोपा

इज्योऽस्माभिर्गिरिवने ॥ ९

तन्मह्यं रोचते गोपा गिरियज्ञः प्रवर्तताम् ।
कर्म कृत्वा सुखस्थाने पादपेष्वथवा गिरौ १०
तत्र हत्वा पशून्मेध्यान्वितत्यायतने शुभे ।
सर्वघोषस्य संदोहः क्रियतां किं विचार्यते ११
तं शरत्कुसुमापीडाः परिवार्यं प्रदक्षिणम् ।
गावो गिरिवरं सर्वास्ततो यान्तु पुनर्वर्जम् १२
प्राप्ता किलेयं हि गवां स्वादुतोयतृणा गुणैः ।
शरत्प्रमुदिता रम्या गतमेघजलाशया ॥ १३
प्रियकैः पुष्पितैर्गौरं श्यामं बाणासनैः क्वचित्
कठोरतृणमाभाति निर्मयूरस्तं वनम् ॥ १४
विजला विमला व्योम्नि विबलाका विविद्युतः
विवर्धन्ते जलधरा विदन्ता इव कुक्षराः १५
पटुना मेघर्भादेन नवतोयानुकर्षिणा ।
पर्णोत्करघनाः सर्वे प्रसादं यान्ति पादपाः ॥
सितवर्णांभुदोष्णीषं हंसचामरवीजितम् ।
पूर्णचन्द्रामलच्छत्रं साभिषेकमिवाम्बरम् १७
हंसैः प्रहसितानीव समुत्कृष्टानि सारसैः ।
सर्वाणि तनुतां यान्ति जलानि जलदक्षये १८
चक्रवाकस्तनतटाः पुलिनश्रोणिमण्डलाः ।
हंसलक्षणहासिन्यः पार्ति यान्ति समुद्रगाः १९
कुमुदोत्फुल्लमुदकं ताराभिश्चित्रमम्बरम् ।
सममभ्युत्समयन्तीव शर्वरीष्वितरेतरम् ॥ २०

तक्षायाः ॥ ८ ॥ कर्म स्वस्तिवाचनादिकं सुखस्थाने पाद-
पादिसन्निधौ समे देशे ॥ १० ॥ वितत्य कुण्डमण्डपादिकं
विस्तार्य क्रियताम् । एकत्रेति शेषः ॥ ११ ॥ प्रमुदिता
प्रमुदितजनत्वात् ॥ १३ ॥ प्रियकैः कदम्बभेदैः बाणासनैः
क्षिण्टीपुच्छैः निर्मयूरस्तं वर्षापगमात् ॥ १४ ॥ बलाकैव
बलाका आकस्मिकपाताऽशानिः तद्रहिताः विबलाकाः ॥ १५ ॥
साभिषेकमिव पद्माभिषिक्तपार्ति तुल्यम् ॥ १७ ॥ अभ्यु-
त्समयन्ति गर्वमाविष्कुर्वन्ति । बहुत्वमार्षम् ॥ २० ॥

१ क. ख. कर्षका^० । २ क. ^०रिका । यो^० । ३ क. ख. कर्षकाः । ४ ख. ^०ज्ञा वयं गो^० । ५ क. ख. ^०वर्त-
ताम् । ६ ख. ^०नर्वनम् । ७ क. ख. विवर्तन्ते ज^० । ८ ख. ^०घवातेन ।

मत्तकौञ्चावधुष्टेषु कलमापकपाण्डुषु ।
 निर्विघ्नरमणीयेषु वनेषु रमते मनः ॥ २१
 पुष्करिण्यस्तङ्गागानि
 वार्यश्च विकचोत्पलाः ।
 केदाराः सरितश्चैव
 सरांसि च श्रियाऽज्वलन् ॥ २२
 पङ्कजानि च ताम्राणि
 तथाऽन्यानि सितान्यपि ।
 उत्पलानि च नीलानि
 मेजिरे वारिजां श्रियम् ॥ २३
 मदं जहुः सितापाङ्गा मन्दं ववृधिराऽनिलाः
 अभवद्व्यभ्रमाकाशमभूच्च निभृतोऽर्णवः २४
 ऋतुपर्यायशिथिलैर्वृत्तनृत्यसमुज्झितैः ।
 मयूराङ्गरुहैर्भूमिर्वहुनेत्रैव लक्ष्यते ॥ २५
 स्वपङ्कमलिनैस्तरैः काशपुष्पलताकुलैः ।
 हंससारसविन्यासैर्यमुना भाति शोभना २६
 कलमापाकरम्येषु केदारेषु जनेषु च ।
 सस्यादा जलजादाश्च मत्ता विरुसुः खगाः
 सिषिचुर्यानि जलदा जलेन जलदागमे ।
 तानि सस्यानि बालानि कठिनत्वं गतानि वै
 त्यक्त्वा भेषमयं वासः शरद्वृणविदीपितः ।
 एष वै विमले द्योम्नि हृष्टो वसति चन्द्रमाः
 क्षीरिण्यो द्विगुणं गावः प्रमत्ता द्विगुणं वृषाः ।
 वनानां द्विगुणा लक्ष्मीः सस्यगुणवती मही ३०
 ज्योतीषि घनमुक्तानि पद्मवन्ति जलानि च ।
 मनांसि च मनुष्याणां प्रसादमुपयान्ति वै ३१
 असृजत्सविता द्योम्नि निर्मुक्तो जलदैर्भृशम् ।
 शरत्प्रज्वलितं तेजस्तीक्ष्णरश्मिर्विशोषयन् ॥
 नीराजयित्वा सैन्यानि
 प्रयान्ति विजिगीषवः

अन्योन्यराष्ट्राभिमुखाः
 पार्थिवाः पृथिवीक्षितः
 बन्धुजीवाभिताम्रासु बद्धपङ्कवतीषु च ।
 मनस्तिष्ठति कान्तासु चित्रासु वनराजिषु ३४
 वनेषु च विराजन्ते पादपा वनशोभिनः ।
 असनैः सप्तपर्णाश्च कोविदाराश्च पुष्पिताः ॥
 इषुसाह्या निकुम्भाश्च प्रियकाः स्वर्णकास्तथा ।
 सुमराः पेषुकाश्चैव केतक्यश्च समन्ततः ३६
 व्रजेषु च विशेषेण गर्गरोद्गारहासिषु ।
 शरत्प्रकाशयोषेव गोष्ठेष्वटति रूपिणी ॥ ३७
 नूनं त्रिदशभूयिष्ठं मेघकालसुखोषितम् ।
 पतत्रिकेतनं देवं बोधयन्ति दिवौकसः ॥ ३८
 शरद्येवं सुसस्यायां प्राप्तायां प्रावृषः क्षये ।
 नीलचन्द्रार्कवर्णैश्च रचितं बहुभिर्द्विजैः ॥ ३९
 फलैः प्रवालैश्च घनमिन्द्रचापघनोपमम् ।
 भवनाकारावितपं लतापरममण्डितम् ॥ ४०
 विशालमूलावनतं पवनाभोगमण्डितम् ।
 अर्चयामो गिरिं देवं गाश्चैव च विशेषतः ४१
 सावतंसैर्विषाणैश्च बर्हापीडैश्च दंशितैः ।
 घण्टाभिश्च प्रलम्बाभिः पुष्पैः शारदिकैस्तथा
 शिवाय गावः पूज्यन्तां
 गिरियज्ञः प्रवर्त्यताम् ।
 पूज्यतां त्रिदशैः शक्रो
 गिरिरस्माभिरिज्यताम् ॥ ४३
 कारयिष्यामि गोयज्ञं बल्लादपि न संशयः ।
 यद्यस्ति मयि वः प्रीतिर्यादि वा सुहृदो वयम्
 गावो हि पूज्याः सततं सर्वेषां नात्र संशयः ।
 यादे साम्ना भवेत्प्रीतिर्भवतां वैभवाय च ।
 एतन्मम वचस्तथ्यं क्रियतामविचारितम् ४५

कलमापकपाण्डुषु धान्यमञ्जरीपाकपिण्डेषु निर्विघ्नाः कृतविवा-
 हास्तद्वद्रमणीयेषु कौञ्चपुरुषयोः धान्यवराङ्गनयोश्च साम्यम्
 ॥ २१ ॥ सितापाङ्गाः मयूराः । निभृतः पूर्णः ॥ २४ ॥
 ऋतुपर्यायो वर्षापगमस्तेन शिथिलैः वृत्तं समस्तं यन्तृत्यं
 तदा समुज्झितैः ॥ २५ ॥ विन्यासैः उपवेशनस्थलैः
 ॥ २६ ॥ जलजादाः मत्स्याशिनः ॥ २७ ॥ विशोषयन् रसानिति

शेषः ॥ ३२ ॥ बन्धुजीवैः रक्तपुष्पैः अभितः ताम्रासु लोहितासु
 ॥ ३४ ॥ इषुसाह्याः बाणासनाः निकुम्भाः दन्तिविटपाः
 स्वर्णकाः स्वर्णपर्णाः पुष्पिता इति पूर्वैर्णान्वयः । सुमरा
 मृगविशेषाः तेषां शरदि दर्शनात् । पेषुकाः घूका इति
 केचित् ॥ ३६ ॥ सावतंसैः समुकुटैः बर्हापीडैः मयूरपत्र-
 भूषामिस्तत्रैव शृङ्गेषु दंशितैर्बदैः ॥ ४२ ॥

१ ख ० पु वप्रेषु र १ । २ ख, सुप ० । ३ क, ० ना तीरशो , ख, ० ना सातिशो ० । ४ ख, कालपक्षेषु र ० । ५ क, सस्या-
 न्यबा ० । ६ क, ख, अशनाः स ० । ७ ख, पेचिका ० । ८ ख, कुन्दियश्च स ० । ९ ख, ० गधारिणम् । अ ० । १० ख,
 लादेव न ।

इति श्रीमहाभारते खिलेषु हरिवंशे विष्णुपर्वणि शरद्वर्णने

षोडशोऽध्यायः ॥ १६ ॥

गोवर्धनमहोत्सवः

१७

वैशम्पायन उवाच ।

दामोदरवचः श्रुत्वा हृष्टास्ते गोषु जीविनः
तद्वागमृतमासाद्य प्रत्यूचुरविशङ्कया ॥ १
तवैषा बाल महती गोपानां हितवर्द्धिनी ।
प्रीणयत्येव नः सर्वान्बुद्धिर्वृद्धिकरी गवाम् २
त्वं गतिस्त्वं रतिश्चैव त्वं वेत्ता त्वं परायणम्
भयेष्वभयदस्त्वं नस्त्वमेव सुहृदां सुहृत् ॥ ३
त्वत्कृते कृष्ण घोषोऽयं क्षेमी मुदितगोकुलः ।
कृत्स्नो वसति शान्तारिर्यथा स्वर्गं गतस्तथा ॥

जन्मप्रभृति कर्मैत-

देवैरसुकरं भुवि ।

बोद्धव्याच्चाभिमानाच्च

विस्मितानि मनांसि नः ॥ ५

बलेन च परार्धेन यशसा विक्रमेण च ।
उत्तमस्त्वं मनुष्येषु देवेष्विव पुरन्दरः ॥ ६
प्रतापेन च तीक्ष्णेन दीप्त्या पूर्णतयाऽपि च ।
उत्तमस्त्वं च मर्त्येषु देवेष्विव दिवाकरः ॥ ७
कान्त्या लक्ष्म्या प्रसादेन वदनेन स्मितेन च ।
उत्तमस्त्वं च मर्त्येषु देवेष्विव निशाकरः ॥ ८
बलेन वपुषा चैव बाल्येन चारितेन च ।
स्यात्ते शक्तिधरस्तुल्यो न तु कश्चन मानुषः ॥ ९
यत्स्वयाऽभिहितं वाक्यं गिरियज्ञं प्रति प्रभो ।

कस्तलङ्घयितुं शक्तो वेलामिव महोदधिः १०
स्थितः शक्रमहस्तात श्रीमान्गिरिमहस्त्वयम् ।
त्वत्प्रणीतोऽद्य गोपानां गवां हेतोः प्रवर्त्यताम्
भोजनान्युपकल्प्यन्तां पयसः पेशलानि च ।
कुम्भाश्च विनिवेद्यन्तामुदपानेषु शोभनाः ॥
पूर्यन्तां पयसा नद्यो द्रोण्यश्च विपुलायताः
मक्ष्यं भोज्यं च पेयं च तत्सर्वमुपनीयताम् ॥
भाजनानि च मांसस्य न्यस्यन्तामोदनस्य च
त्रिरात्रं चैव संदोहः सर्वघोषस्य गृह्यताम् १४
विशस्यन्तां च पशवो भोज्या ये महिषादयः
प्रवर्त्यतां च यज्ञोऽयं सर्वगोपसुसंकुलः १५
आनन्दजननो घोषो महान्मुदितगोकुलः ।
तूर्यप्रणादघोषैश्च वृषभाणां च गर्जितैः ॥ १६
हम्भारवैश्च वत्सानां गोपानां हर्षवर्धनः ।
दध्नो हृदो घृतावर्तः पयःकुल्यासमाकुलः ॥
मांसराशिः प्रभूताढ्यः प्रकाशौदनपर्वतः ।
संप्रावर्तत यज्ञोऽस्य गिरेर्गोभिः समाकुलः १८
तुष्टगोपजनाकीर्णो गोपनारीमनोहरः ।
भक्ष्याणां राशयस्तत्र शतशश्चोपकल्पिताः ।
गन्धमाल्यैश्च विविधैर्धूपैरुच्चावचैस्तथा ॥ १९
अथाधिशृतपर्यन्ते संप्राप्ते यज्ञसंविधौ ।
यज्ञं गिरेस्तिथौ सौम्ये चक्रुर्गोपा द्विजैः सह ॥

इति श्रीहरिवंशे विष्णुपर्वणि टीकायां षोडशोऽध्यायः ॥ १६ ॥

१७

अथ सप्तदशोऽध्याये गोवर्धनमहोत्सवः ।

वर्णयते हरिणा कलसो दर्शनं तस्य चाद्भुतम् १

अविशङ्कया इन्द्रात् भयम् अशङ्कमाना इत्यर्थः ॥ १ ॥

अशङ्कया बीजमाहुस्त्वमिति-परायणम् आश्रयः ॥ ३ ॥

यथा स्वर्गं गतः स्वर्गस्थ इव ॥ ४ ॥ एतच्छकटमज्ञादि

कर्म दृष्टेति शेषः । बोद्धव्यात् द्रष्टुं योग्यात्तवाभिमानादहं-

कारादहं कारयिष्यामि गोयज्ञं बलादेतन्न संशय इत्येवंरूपात् ।
एकश्वकारः पादपूरणार्थः ॥ ५ ॥ ते त्वया तुल्यः शक्तिधरः
कार्तिकेयः ॥ ९ ॥ त्वत्प्रणीतस्त्वया प्रवर्तितः ॥ ११ ॥ नद्यः
सुधामय्यो दीर्घकुल्याः द्रोण्यस्तादृशानि कुण्डानि ॥ १३ ॥
संदोहः पयआदिः गृह्यतां न तु विक्रेयः ॥ १४ ॥ दध्नो
हृदः घृतावर्तः साररूपेण घृतं यत्रोपर्यावर्तते स तथा ॥ १७ ॥
प्रभूतश्चासौ आढ्यश्च भूयान्संस्कारकद्रव्यसंयुक्तश्च यस्मिन्नि-
त्यर्थः ॥ १८ ॥ अधिशृतानि बह्विस्थानि चरुस्थाल्यादीनि
पर्यन्तानि समीपे आसादितानि यस्मिन् ॥ २० ॥

१ ख. 'तमश्रानाः प्र' । २ ख. 'हृदो व' । ३ ख. 'भाज' । ४ क. 'वर्ततां' । ५ ख. 'यज्ञः स गि' ।

* भक्ष्याणामित्यादि पद्यं खपुस्तके नास्ति ।

यजनान्ते तदन्नं तु तत्पयो दधि चोत्तमम् ।
 मांसं च मायया कृष्णो गिरिभृत्वा समश्नुते ॥
 तर्पिताश्चापि विप्राश्चास्तुष्टाः संपूर्णमानसाः ॥
 उत्सृष्ट्युः प्रीतमनसः स्वस्ति वाच्यं यथासुखम्
 भुक्त्वा चावभृथे कृष्णः
 पयः पीत्वा च कामतः ।
 संतृप्तोऽस्मीति दिव्येन
 रूपेण प्रजहास वै ॥ २३
 तं गोपाः पर्वताकारं दिव्यस्त्रगनुलेपनम् ।
 गिरिमूर्धनि स्थितं दृष्ट्वा कृष्णं जग्मुः प्रधानतः
 भगवानपि तेनैव रूपेणाच्छादितः प्रभुः ।
 सहितैः प्रणतो गोपैर्वन्द्यत्मानमात्मना २५
 तमूचुर्विस्मिता गोपा देवं गिरिवरे स्थितम् ।
 भगवंस्त्वद्वशे युक्ता दासाः किं कुर्म किङ्कराः
 स उवाच ततो गोपान्गिरिप्रभवया गिरा ।
 अद्यप्रभृति चेज्योऽहं गोषु यद्यस्तु वो दया ॥
 अहं वः प्रथमो देवः सर्वकामकरः शुभः ।
 मम प्रभावाच्च गवामयुतान्येव भोक्ष्यथ ॥ २८
 शिवश्च वो भविष्यामि मङ्गलानां वने वने ।
 रंस्ये च सह युष्माभिर्यथा दिविगतस्तथा २९

ये चेमे प्रथिता गोपा नन्दगोपपुरोगमाः ।
 एषां प्रीतः प्रयच्छामि गोपानां विपुलं धनम्
 पर्याप्नुवन्तु क्षिप्रं मां गावो वत्ससमाकुलाः ।
 एवं मम परा प्रीतिर्भविष्यति न संशयः ॥ ३१
 ततो नीराजनार्थं हि वृन्दशो गोकुलानि तं
 परिवव्रुर्गिरिवरं सवृषाणि समन्ततः ॥ ३२
 ता गावः प्रवृत्ता दृष्ट्वा सापीडस्तबकाङ्गदाः
 सस्रजापीडशृङ्गाग्राः शतशोऽथ सहस्रशः ३३
 अनुजग्मुश्च गोपालाः कालयन्तो धनानि च ।
 भक्तिच्छेदानुलिप्ताङ्गा रक्तपीतसिताम्बराः ॥
 मयूरचित्राङ्गादिनो भुजैः प्रहरणावृतैः ।
 मयूरपत्रवृन्तानां केशबन्धैः सुयोजितैः ॥ ३५
 बभ्राजुरधिकं गोपाः समवाये तदाद्भुते ।
 अन्ये वृषानारुरुहुर्नृत्यन्ति स्म परे मुदा ॥ ३६
 गोपालास्त्वपरे गाश्च जगृहुर्वेगगामिनः ।
 तस्मिन्पर्यायनिवृत्ते गवां नीराजनोत्सवे ३७
 अन्तर्धानं जगामाशु तेन देहेन सोऽचलः ।
 कृष्णोऽपि गोपसाहितो विवेश व्रजमेव ह ॥
 गिरियज्ञप्रवृत्तेन तेनाश्रयेण विस्मिताः ।
 गोपाः सवालवृद्धा वै तुष्टुर्मुमुक्षुदनम् ॥ ३९ ॥

इति श्रीमहाभारते खिलेषु हरिवंशे विष्णुपर्वणि गिरियज्ञप्रवर्तने
 सप्तदशोऽध्यायः ॥ १७ ॥

गोवर्धनधारणम् ।

१८

वैशम्पायन उवाच ।

महे प्रतिहते शक्रः सक्रोधस्त्रिदशेश्वरः । सांवर्तकं नाम गणं तोयदानामथाब्रवीत् ॥ १ ॥

प्रधानतः मुख्यास्तत्त्वज्ञाः जग्मुः शरणमिति शेषः ॥ २४ ॥
 तं गिरिशिखरस्थम् ॥ २६ ॥ पर्याप्नुवन्तु प्रदक्षिणं कुर्वन्तु
 ॥ ३१ ॥ सापीडाः सशिरोभूषणाः ताश्च ताः स्तबकाङ्गदाः
 पुष्पगुच्छाकाराणि बाहुभूषणानि यासां ताः । स्रजश्च
 आपीडाः शृङ्गारभूषणानि तैश्च सहितानि सस्रजापीडानि
 शृङ्गाग्राणि यासां ताः ॥ ३३ ॥ कालयन्तो नियमयन्तः
 धनानि गोधनानि भक्तिच्छेदैर्विभागभेदैः अनुलिप्ताङ्गाः

नानावर्णैरनुलेपितानि पृथक् पृथगङ्गानि यैस्तादृशा इत्यर्थः
 ॥ ३४ ॥ प्रहरणावृतैः सायुधैः मयूरपत्राणां वृन्तानि मध्य-
 शङ्खवः तेषाम् ॥ ३५ ॥ इति श्रीहरिवंशे विष्णुपर्वणि
 टीकायां सप्तदशोऽध्यायः ॥ १७ ॥

१८

अस्मिन्पञ्चादशोऽध्याये आसारात्पीडिते व्रजे
 दक्षे कृष्णो गिरिं प्रौढ्या सप्ताहमिति वर्णयते १

१ ख. 'र्णमोजनाः । उत्त' । २ ख. 'तान्युपभो' । ३ ख. 'स्येऽहं स' । ४ क. ख. 'र्थं वै वृ' । ५ ख. 'नि च' ।
 ६ ख. 'मयूरचित्रपत्रैस्तु केश' । ७ ख. 'स्माप' । ८ ख. 'गा वै ज' । ९ ख. 'अस्मि' । १० क. ख. 'संव' ।

भो बलाहकमातङ्गाः श्रूयतां मम भाषितम् ।
यदि वो मत्प्रियं कार्यं राजभक्तिपुरस्कृतम् ॥
एते वृन्दावनगता दामोदरपरायणाः ।
नन्दगोपादयो गोपा विद्विषन्ति ममोत्सवम् ॥
आजीवो यः परस्तेषां गोपत्वं च यतः स्मृतम्
ता गावः सप्तरात्रेण पीड्यन्तां वर्षमारुतैः ॥ ४
ऐरावतगतश्चाहं स्वयमेवाम्बुदारुणम् ।
स्नक्ष्यामि वृष्टिं वातं च वज्राशनिसमप्रभम् ५
भवद्भिश्चण्डवर्षेण
चरता मारुतेन च ।

हतास्ताः सप्तगा गावः-

स्त्यक्ष्यन्ति भुवि जीवितम् ॥ ६
एवमाज्ञापयामास सर्वाञ्जलधरान्प्रभुः ।
प्रत्याहते वै कृष्णेन शासने पाकशासनः ॥ ७
ततस्ते जलदाः कृष्णा घोरनादा भयावहाः
आकाशं छादयामासुः सर्वतः पर्वतोपमाः ॥
विद्युत्संपातजननाः शक्रचापविभूषिताः ।
तिमिरावृतमाकाशं चक्रुस्ते जलदास्तदा ॥ ९
गजा इवान्यसंयुक्ताः केचिन्मकरवर्चसः ।
नागा इवान्ये गगने चेरुर्जलदपुङ्गवाः ॥ १० ॥
तेऽन्योन्यं वपुषा बद्धा नागयूथायुतोपमाः ।
दुर्दिनं विपुलं चक्रुश्छादयन्तो नभस्तलम् ॥ ११
नृहस्तनागहस्ताभ्यां वेणूनां चैव सर्वतः ।
धाराभिस्तुल्यरूपाभिर्ववृषुस्ते बलाहकाः ॥
समुद्रं मेनिरे तं हि खमारुढं नृचक्षुषः ।
दुर्विगाह्यमपर्थन्तमगाधं दुर्दिनं महत् ॥ १३ ॥
नैवापतन्वै खगमा दुद्रुमुर्गजातयः ।

पर्वताभेषु मेघेषु खे नदत्सु समन्ततः ॥ १४ ॥
नष्टसूर्येन्दुसदृशैर्मैघैर्नभसि दारुणैः ।
अतिवृष्टेन लोकस्य विरूपमभवद्वपुः ॥ १५ ॥
मेघौघैर्निष्प्रभाकारमदृश्यग्रहतारकम् ।
चन्द्रसूर्याशुरहितं खं बभूवातिनिष्प्रभम् ॥ १६
वारिणा मेघमुक्तेन मुच्यमानेन चासकृतम् ।
आवभौ सर्वतस्तत्र भूमिस्तोयमयी यथा ॥
विनेदुर्वर्हिणस्तत्र तोककल्परुताः खगाः ।
विवृद्धिं निम्नगा याताः प्लवगाः संप्लवं गताः
गर्जितेन च मेघानां पर्जन्यनिनदेन च ।
तर्जितानीव कम्पन्ते तृणानि तरुभिः सह ॥

प्राप्तोऽन्तकालो लोकानां

व्यक्तमेकार्णवा मही ।

इति गोपगणा वाक्यं

व्याहरन्ति भयार्दिताः ॥ २० ॥

तेनोत्पातांबुवर्षेण गावो विप्रहता भृशम् ।
हम्भारवैः क्रन्दमाना न चेलुः स्तम्भितोपमाः
निष्कम्पसक्थिचरणा निष्प्रयत्नखुराननाः ।
दृष्टरोमार्द्रतनवः क्षामकुक्षिपयोधराः ॥ २२ ॥

काश्चित्प्राणाञ्जुः श्रान्ता

निपेतुः काश्चिदातुराः ।

काश्चित्सवत्साः पतिता

गावः शीकरवेजिताः ॥ २३ ॥

काश्चिदाक्रम्य क्रोडेन वत्सांस्तिष्ठन्ति मातरः
विमुखाः श्रान्तसक्थ्यश्च
निराहाराः कृशोदराः

महे प्रतिहते शक्र इत्यध्याये—

“तमस्य राजा वरुणस्तमश्चिनौ

क्रतुं सचन्त मारुतस्य वेधसः ।

दाधार दक्षमुत्तममहर्विदं

व्रजं च विष्णुः सखिर्वा अपोर्णुते”

इत्येतं मन्त्रमुपवृंहयति । मन्त्रार्थस्तु—अस्य विष्णोस्तं
पर्वतार्थं कृतं स्वं स्वेन संपादितं क्रतुं यज्ञं वरुणोऽश्विनौ
च सचन्त अन्वमोदन्त मारुतस्य वायोरपि वेधसः स्रष्टुः ततश्च
स्वमखभङ्गे कृते इन्द्रे कुपिते सति विष्णुः उत्तमं श्रेष्ठं दक्षं
वृष्टिनिवारणक्षमम् अहर्विदं क्रतुर्लब्धं पर्वतं दाधार दधार

धृतवान् यतः सखिवान् महान् व्रजाख्यसखिसमुदायवान्
व्रजम् अपोर्णुते तेनाहर्विदा शैलेन आच्छादयतीति ॥ १ ॥
दुर्दिनं दुःस्थं दिनम् ॥ ११ ॥ नृहस्तनागहस्ताभ्यां तुल्यरू-
पाभिर्धाराभिरिति संबन्धः ॥ १२ ॥ दुर्दिनं मेघच्छन्नमहः
॥ १३ ॥ नष्टसूर्येन्दुः कल्पान्तः तत्कालसदृशः ॥ १५ ॥
खं कृष्णरात्रौ इति शेषः ॥ १६ ॥ तोयमयी सरसी ॥ १७ ॥
तोककल्परुताः अत्यल्पशब्दाः प्लवगाः प्रवाहेण गच्छन्ति
ते तीररुहादयः संप्लवं प्रवाहम् ॥ १८ ॥ विशेषेण प्रहता
विप्रहताः ॥ २१ ॥ दृष्टरोमाश्च ता आर्द्रतनवश्च ताः ॥ २२ ॥
शीकरवेजिताः अम्बुकणैश्चलितास्तेभ्यो भीता वा ॥ २३ ॥

१ क. स्मृतैः । २ ख. दास्ततः । ३ ग. ३ ख. ०स्तानां वे० । ४ ख. ०र्वशः । ५ ख. ०रे तद्धि ख० । ६ ख. ०न्दुनक्षत्रैर्मे० । ७ ख. ०न्ता निषेदुःका० ।

पेतुरार्ता वेपमाना गावो वर्षपराजिताः ।

वत्साश्चोन्मुखका बाला

दामोदरमुखाः स्थिताः ।

त्राहीति वदनैर्दानैः

कृष्णमृचुरिवादिताः ॥ २५

गवां तत्कदनं दृष्ट्वा दुर्दिनागमजं महत् ।

गोपोंश्चासन्ननिधनान्कृष्णः कोपं समादधे ॥

स चिन्तयित्वा संरब्धो

दृष्टो योगो मयेति च ।

आत्मानमात्मना वाक्य-

मिदमृचे प्रियंवदः ॥ २७ ॥

अद्याहमिममुत्पाटय सकाननवनं गिरिम् ।

कल्पयेयं गवां स्थानं वर्षत्राणाय दुर्धरम् ॥ २८

अयं धृतो मया शैलः पृथ्वीगृहनिभोपमः ।

त्रास्यते सत्रजा गा वै मद्भक्ष्यश्च भविष्यति ॥

एवं स चिन्तयित्वा तु कृष्णः सत्यपराक्रमः ॥

बाहोर्बलं दर्शयिष्यन्समीपं तं महीधरम् ॥ ३०

दोर्भ्यामुत्पाटयामास कृष्णो गिरिमिवाचलः

स धृतः सङ्गतो मेघैर्गिरिः सव्येन पाणिना ।

गृहभावं गतस्तत्र गृहाकारेण वर्चसा ॥ ३१ ॥

भूमेरुत्पाट्यमानस्य तस्य शैलस्य सानुषु ।

शिलाः प्रशिथिलाश्चेलुर्विनिष्पेतुश्च पादपाः ॥

शिखरैर्घूर्णमानैश्च सीदमानैश्च पादपैः ।

विधूतैश्चोच्छ्रितः शृङ्गेरगमः खगमोऽभवत् ॥

चलत्प्रस्रवणैः पार्श्वैर्मैघैर्धैरेकतां गतैः ।

भिद्यमानाश्मनिचयश्चाल धरणीधरः ॥ ३४

न मेधानां प्रवृष्टानां न शैलस्याश्मवर्षिणः ।

विविदुस्ते जना रूपं वायोस्तस्य च गर्जतः ॥

मेघैः संशैलसंस्थानैर्नलैः प्रस्रवणार्पितैः ।

मिश्रीकृत इवाभाति गिरिरुहामबर्हवान् ॥ ३६

आप्लुतोऽयं गिरिः पक्षैरिति विद्याधरोरगाः

गन्धर्वाप्सरसश्चैव वाचो मुञ्चन्ति सर्वशः ॥ ३८

सहस्ततलविन्यस्तो मुक्तमूलः क्षितेस्तलात् ।

रीतीर्निर्वृतयामास काञ्चनाञ्जनराजतीः ॥ ३८

कानिचिच्छिथिलानीव

संच्छिन्नार्द्रानि कानिचित् ।

गिरैर्मैघप्रवृष्टानि

तस्य शृङ्गाणि चाभवन् ॥ ३९

गिरिणा कम्पमानेन

कम्पितानां तु शाखिनाम् ।

पुष्पमुच्चावचं भूमौ

व्यशीर्यत समन्ततः ॥ ४०

निःसृताः पृथुमूर्धानः स्वस्तिकार्धविभूषिताः

द्विजिह्वपतयः क्रुद्धाः खेचराः खे समन्ततः ४१

आर्तिं जग्मुः खगगणा वर्षेण च भयेन च ।

उत्पत्योत्पत्य गगनात्पुनः पेतुरवाङ्मुखाः ४२

रेसुरारोषिताः सिंहाः सजला इव तोयदाः ।

गर्गरा इव मथ्यन्तो नेदुः शार्दूलपुङ्गवाः ४३

विषमैश्च समीभूतैः समैश्चात्यन्तदुर्गमैः ।

व्यावृत्तदेहः स गिरिरन्य एवोपलक्ष्यते ॥ ४४

अतिवृष्टस्य तैर्मैघैस्तस्य रूपं बभूव ह ।

स्तम्भितस्येव रुद्रेण त्रिपुरस्य विहायसि ४५

बाहुदण्डेन कृष्णस्य विधृतं सुमहत्तदा ।

नीलाभ्रपटलच्छन्नं तद्गिरिच्छत्रमाबभौ ॥ ४६

समायमानो जलदैर्निमीलितगुहामुखः ।

बाहूपधाने कृष्णस्य प्रसुप्त इव खे गिरिः ४७

निर्विहङ्गरुतैर्वृक्षैर्निर्मथूरुतैर्वनैः ।

निरालम्ब इवाभाति गिरिः स्वशिखरैर्वृतः

पर्यस्तैर्घूर्णमानैश्च प्रचलाद्भिश्च सानुभिः ।

सज्वराणीव शैलस्य वनानि शिखराणि च

इमं गोवर्धनसंज्ञम् ॥ २८ ॥ अगमः पर्वतो अचलोऽपि

खगमः खग इवाभूदित्यर्थः ॥ ३३ ॥ स शैलो मेघैर्मिश्री-

कृतः बर्हवान् मयूरः स इव भार्ताति योजना ॥ ३६ ॥

आप्लुतः ख उत्पतितः पक्षैर्मैघरूपैरित्यर्थः ॥ ३७ ॥ रीतीः

गैरिकादिधातून् निर्वर्तयामास प्रावर्तयत् ॥ ३८ ॥ पुष्पं

पुष्पजातिः ॥ ४० ॥ रेसुः शब्दं चक्रुः । गर्गराः मन्थन-

स्थाल्यः ॥ ४३ ॥ वृष्टस्य वर्षणक्लिप्तस्य ॥ ४५ ॥ जलदैः

प्रावरणभूतैः पक्षे ताव्यप्रदैः श्रमैः गुहामुखानि कन्दरा-

द्वाराणि पक्षे हृदयगुहाया मुखानि इन्द्रियाणि ॥ ४७ ॥

वनैः वृतः शिखरैरिति संबन्धः ॥ ४८ ॥

१ क. 'वां तु क' । २ ख. घ. 'गिरिवापरः । स' । ३ क. प्रवृष्टानां न शै' । ४ क. ख. न विदुस्ते ज' । ५

क. ख. मेघैश्च शै' । ६ क. गिरिमध्ये प्रविष्टा' । ७ क. चेलुश्च शै' । ८ क. अभिवृ' । ९ क. 'रुतैर्वनैः । नि'

१० ख. 'ति स गिरिः शिख' ।

उत्तमाङ्गतास्तस्य मेघाः पवनवाहनाः ।
 त्वर्यमाणा महेन्द्रेण तोयं मुमुचुरक्षयम् ॥ ५०
 स लम्बमानः कृष्णस्य भुजाग्रे सघनो गिरिः
 चक्रारूढ इवाभाति देशो नृपतिपीडितः ॥ ५१
 स मेघनिचयस्तस्थौ गिरिं तं परिवार्य ह ।
 पुरं पुरस्कृत्य यथा स्फोटो जनपदो महान् ॥
 निवेद्य तं करैः शैलं तोलयित्वा च सस्मितम्
 प्रोवाच गोप्ता गोपानां प्रजापतिरिव स्थितः ॥
 एतदेवैरसंभाष्यं दिव्येन विधिना मया ।
 कृतं गिरिगृहं गोपा निर्वातं शरणं गवाम् ॥ ५४
 क्षिप्रं विशन्तु यूथानि गवामिह हि शान्तये ।
 निर्वातेषु च देशेषु निवसन्तु यथासुखम्
 यथाश्रेष्ठं यथायूथं यथासारं यथासुखम् ॥ ५५
 विमज्ज्यतामयं देशः कृतं वर्षनिवारणम् ।
 शैलोत्पादनभूरेषा महती निर्मिता मया ॥ ५६
 पञ्चक्रोशप्रमाणेन क्रोशैकविस्तरो महान्* ।
 त्रैलोक्यमप्युत्सहते रक्षितुं किं पुनर्व्रजम् ॥ ५७
 ततः किलकिलाशब्दो गवां हम्भारवैः सह
 गोपानां तुमुलो जज्ञे मेघनादश्च बाह्यतः ॥ ५८

प्रीतिशान्त ततो गावो गोपैर्युथप्रकलिताः ।
 तस्य शैलस्य त्रिपुलं प्रदरं गह्वरोदरम् ॥ ५९ ॥
 कृष्णोऽपि मूले शैलस्य शैलस्तम्भ इवोच्छ्रितः
 दधारैकेन हस्तेन शैलं प्रियमिवातिथिम् ॥ ६० ॥
 ततो व्रजस्य भाण्डानि युक्तानि शकटानि च
 विविशुर्वर्षमीतानि तद्वृहं गिरिर्नीमतम् ॥ ६१ ॥
 आतिदैवं तु कृष्णस्य दृष्ट्वा तत्कर्म वज्रभृत् ।
 मिथ्याप्रतिज्ञो जलदानवारयामास वै विभुः
 सप्तरात्रे तु निर्वृत्ते धरण्यां विगतोत्सर्वः ।
 जगाम संवृतो मेघैर्वृत्रहा स्वर्गमुत्तमम् ॥ ६३ ॥
 निवृत्ते सप्तरात्रे तु निष्प्रयत्ने शतक्रतौ ।
 गताग्रे विमले व्योम्नि दिवसे दीप्तभास्करे ॥
 गावस्तेनैव मार्गेण परिजग्मुर्मुखागतम् ।
 स्वं च स्थानं ततो घोषः प्रत्ययात्पुनरेव सः
 कृष्णोऽपि तं गिरिश्रेष्ठं
 स्वस्थाने स्थावरात्मवान् ।
 प्रीतो निवेशयामास
 शिवाय वरदो विभुः ॥ ६६ ॥

इति श्रीमहाभारते खिलेषु हरिवंशे विष्णुपर्वणि गोवर्धनोद्धरणे

अष्टादशोऽध्यायः ॥ १८ ॥

गोविन्दाभिषेकः ।

१९

वैशम्पायन उवाच ।

धृतं गोवर्द्धनं दृष्ट्वा परित्रातं च गोकुलम् ।
 कृष्णस्य दर्शनं शक्रो रोचयामास विस्मितः
 स निर्जलाम्बुदाकारं मत्तं मदजलोक्षितम् ।
 आरुह्यैरावतं नागमाजगाम महीतलम् ॥ २ ॥
 स ददशोपविष्टं वै गोवर्द्धनशिलातले ।
 कृष्णमक्लिष्टकर्माणं पुरुहूतः पुरंदरः ॥ ३ ॥

तं वीक्ष्य बालं महता तेजसा दीप्तमव्ययम् ।
 गोपवेषधरं विष्णुं प्रीतिं लेभे पुरन्दरः ॥ ४ ॥
 तं सोऽम्बुजदलयामं कृष्णं श्रीवत्सलक्षणम्
 पर्याप्तनयनः शक्रः सर्वैर्नैत्रैरुदक्षत ॥ ५ ॥
 दृष्ट्वा चैनं श्रिया जुष्टं मर्त्यलोकेऽमरोपमम् ।
 सूपविष्टं शिलापृष्ठे शक्रः स व्रीडितोऽभवत् ॥

चक्रारूढः परचक्रवशात् स्थशकटाद्यारूढ पलायमानो यथाऽऽ-
 लम्बते तद्वदित्यर्थः ॥ ५१ ॥ दिव्येन विधिना अलौकिकेन
 प्रभावेण ॥ ५४ ॥ महती पर्वतबुध्नादपि पुष्कलकुक्षिः ॥ ५६ ॥
 श्रदरं गर्तमुखं गह्वरोदरं विशालगर्भम् ॥ ५९ ॥ स्थावरात्म-
 वान् अकम्प इत्यर्थः ॥ ६६ ॥ इति श्रीहरिवंशे विष्णुपर्वणि

टीकायामष्टादशोऽध्यायः ॥ १८ ॥

१९

एकोनविंशोऽध्याये सुरभिर्ब्रह्मचोदितः
 इन्द्रोऽभिषिक्तवान्कृष्णं गवामैन्द्रे निरूप्यते
 धृतमिति ॥ १९ ॥ पर्याप्तनयनः संप्राप्तनेत्रफलः ॥ ५५ ॥

१ घ. करैः शै । २ क. ख. 'लं तुलयित्वा च संमितम् । प्री' । * पञ्चक्रोशेति पदार्थं कव्यपुस्तकयोर्नास्ति ।
 ३ क. ख. प्रविशन्ति त' । ४ क. 'लं विवरं ग', ख. 'लं विमलं ग' । ५ ख. 'ते मर' । ६ क. ख. 'तस्ये । ज' ।
 ७ ख. 'गर्भमेव च । नि' । ८ ख. 'मुमुचुरक्षयः । स्वं' । ९ ख. 'स ध्रुवाय व' । १० क. ख. 'धनधारणे । ११ क. ख.
 तं साम्बुजलया' ।

तस्योपविष्टस्य मुखं पक्षाभ्यां पक्षिपुङ्गवः ।
अन्तर्द्धानं गतश्छायां चकारोरगभोजनः ॥७॥
तं विविक्ते वनगतं लोकवृत्तान्ततत्परम् ।
उपतस्थे गजं हित्वा कृष्णं बलनिषूदनः ॥८॥
स समीपगतस्तस्य दिव्यस्त्रगनुलेपनः ।
रराज देवराजो वै वज्रपूर्णकरः प्रभुः ॥९॥
किरीटेनार्केतुल्येन विद्युदुद्द्योतकारिणा ।

कुण्डलाभ्यां स दिव्याभ्यां

सततं शोभिताननः ॥ १०

पञ्चस्तवकलम्बेन हारेणोरसि भूषितः ।
सहस्रपत्रकान्तेन देहभूषणकारिणा ।
ईक्षमाणः सहस्रेण नेत्राणां कामरूपिणाम् ॥११॥
त्रिदशाज्ञापनार्थेन मेघनिर्घोषकारिणा ।
अथ दिव्येन मधुरं व्याजहार स्वरेण तम् ॥१२॥
इन्द्र उवाच ।

कृष्ण कृष्ण महाबाहो ज्ञातीनां नन्दिवर्द्धन
अतिदिव्यं कृतं कर्म त्वया प्रीतिमता गवाम्
मयोत्सृष्टेषु मेघेषु युगान्तावर्तकारिषु ।
यत्त्वया रक्षिता गावस्तेनास्मि परितोषितः
स्वायंभुवेन योगेन यश्चायं पर्वतोत्तमः ।
धृतो वेदमवदाकाशे को ह्येतेन न विस्मयेत्
प्रतिषिद्धे मम महे मयेयं रुषितेन वै ।
अतिवृष्टिः कृता कृष्ण गवां वै साप्तरात्रिकी
सा त्वया प्रतिषिद्धेयं मेघवृष्टिर्दुरासदा ।
देवैः सदा नवगणैर्दुर्निवार्या मयि स्थिते ॥१७॥
अहो मे सुप्रियं कृष्ण यत्त्वं मानुषदेहवान् ।
समग्रं वैष्णवं तेजो विनिगूहासि रोषितः ॥१८॥

साधितं देवतानां हि मन्येऽहं कार्यमव्ययम् ॥
त्वयि मानुष्यमापन्ने युक्ते चैव स्वतेजसा ॥१९॥
सेत्स्यते सर्वकार्यार्थो न किञ्चित्पारिहास्यते
देवानां यद्भवाच्चेता सर्वकार्यपुरोगमः ॥ २०॥
एकस्त्वमासि देवानां लोकानां च सनातनः ।
द्वितीयं नात्र पश्यामि यस्तेषां च धुरं बहेत् ॥
यथा हि पुङ्गवः श्रेष्ठो ह्यग्रे धुरि नियोज्यते ।
एवं त्वमासि देवानां मग्नानां द्विजवाहनः ॥ २२॥
त्वच्छरीरगतं कृष्ण जगत्प्रकरणं त्विदम् ।
ब्रह्मणा साधु निर्दिष्टं धातुभ्य इव काञ्चनम् ॥
स्वयं स्वयंभूर्भगवान्बुद्ध्याऽथ वयसापि वा
न त्वानुगन्तुं शक्नोति पङ्क्तुर्दुर्गतगतिं यथा ॥ २४॥
स्थाणुभ्यो हिमवाञ्छ्रेष्ठो हृदानां वरुणालयः ।
गरुत्मान्पक्षिणां श्रेष्ठो देवानां च भवान्वरः
अपामधस्तालोको वै तस्योपरि महीधराः ।
नागानामुपरिष्ठाद्भूः पृथिव्युपरि मानुषाः ॥ २६॥
मनुष्यलोकादूर्ध्वं तु खगानां गतिरुच्यते ।
आकाशस्योपरि रविर्द्वारं स्वर्गस्य भानुमान्
देवलोकः परस्तस्माद्विमानगमनो महान् ।
यत्राहं कृष्ण देवानामैन्द्रे विनिहितः पदे ॥ २८॥
स्वर्गादूर्ध्वं ब्रह्मलोको ब्रह्मर्षिगणसेवितः ।
तत्र सोमगतिश्चैव ज्योतिषां च महात्मनाम् ॥

तस्योपरि गवां लोकः

साध्यास्तं पालयन्ति हि ॥

स हि सर्वगतः कृष्ण

महाकाशगतो महान् ॥ ३०

लोकवृत्तान्ततत्परं लोकव्यवहारतत्परम् ॥ ८॥ पञ्चभिः स्तवकै-
र्महागुच्छैर्लम्बते इति तेन पञ्चस्तवकलम्बेन ॥ ११॥ स्वार्थभुवेन
योगेन हैरण्यगर्भ्या धारयता तस्यां हि क्रियमाणायां गुरुत-
रोऽपि लघुर्भवति कृष्णवृत्तगोवर्धनवत् विपुलतरोऽप्यल्पो भव-
त्यगस्त्यपीतसमुद्रवत् ॥ १५॥ गवां कोपेनेति शेषः ॥ १६॥
रोषितः व्रजपक्षपातेन मयि क्रुद्धः सन् पूर्णस्वं स्वस्याच्छा-
दयसीत्यर्थः ॥ १८॥ पुङ्गवः महोक्षः ॥ २२॥ प्रकरणं
श्रवणेन रचनम् । पाठान्तरे प्रवहणं सृष्टिप्रवाहः ॥ २३॥

स्थाणुभ्यः पर्वतेभ्यः ॥ २५॥ गोलोकस्य श्रेष्ठत्वं वर्तु-
पीठिकामाह-अपामिति । अपां लोकोऽधस्तात् तस्यो-
पर्यप्सु प्लवन्तो महीधराः पर्वताः समुद्रे मग्नान्युपरिदण्डानि
लोहलाङ्गलानि नावमिव महौ धारयन्तः अत एव नागा-
नामुपरिष्ठाद्भूः स्मृता भुवश्चोपरि नगा दृश्यन्ते ॥ २६॥
सोमगतिस्तावतीत्यर्थः । कर्मफलं तावदेवेत्यर्थः ॥ २९॥
गोलोकस्तु गोपालोपासनागम्यस्ततोऽप्युपरीत्याह-तस्येति
॥ ३०॥

१ क. ख. अतिदैवं कृ० । २. ख. जैवं स्व० । ३ क. ख. ० तै कीर का० । ४ ख. ० यं-नानुप० । ५ क. ख. ० मि-
धुरं यत् समुद्रहेतुं । य० । ६ ख. ० गणूजितः । त० । ७ ख. ० न्ति ह ।

उ पर्युपरि तत्रापि गतिस्तव तपोमयी ।
यां न विद्मो वयं सर्वे पृच्छन्तोऽपि पितामहम्
लोकस्त्वधो दुष्कृतिनां नागलोकस्तु दारुणः
पृथिवी कर्मशीलानां क्षेत्रं सर्वस्य कर्मणः ३२
खमस्थिराणां विषयो वायुना तुल्यवृत्तिनाम्
गतिः शमदमाख्यानां स्वर्गः सुकृतकर्मणाम् ३३
ब्राह्मे तपसि युक्तानां ब्रह्मलोकः परा गतिः ।
गवामेव तु गोलोको दुरारोहा हि सा गतिः

स तु लोकस्त्वया कृष्ण
सीदमानः कृतात्मना ।

धृतो धृतिमता वीर

निघ्नतोपेद्रवान्गवाम् ॥ ३५

तदहं समनुप्राप्तो गवां वाक्येन चोदितः ।
ब्रह्मणश्च महाभाग गौरवात्तव चांगतः ॥ ३६
अहं भूतपतिः कृष्ण देवराजः पुरंदरः ।
अदितेर्गर्भपर्याये पूर्वजस्ते पुराकृतः ॥ ३७
स्वतेजस्तेजसा चैव यत्ते दर्शितवानहम् ।
देव रूपेण तत्सर्वं क्षन्तुमर्हसि मे विभो ॥ ३८
एवं क्षान्तमनाः कृष्णः स्वेन सौम्येन तेजसा
ब्रह्मणः शृणु मे वाक्यं गवां च गजविक्रम ३९
आह त्वां भगवान्ब्रह्मा गावश्चाकाशगा दिवि
कर्मभिस्तोषिता दिव्यैस्तव संरक्षणादिभिः ४०
भवता रक्षिता गावो गोलोकश्च महानयम् ।

यद्वयं पुङ्गवैः सार्द्धं वर्द्धामः प्रसवैस्तथा ॥ ४१
कर्षुकान्पुङ्गवैर्बाह्यैर्मध्येन हविषा सुरान् ।
श्रियं शकृत्प्रवृत्तेन तर्पयिष्यामं कामर्गाः ४२
तदस्माकं गुरुस्त्वं हि प्राणदश्च महाबलः ।
अद्यप्रभृति नो राजा त्वमिन्द्रो वै भव प्रभो
तस्मात्त्वं काञ्चनैः पूर्णैर्दिव्यस्य पयसो घटैः ।
एभिरद्याभिषिञ्चस्व मया हस्तावनामितैः ४४
अहं किलेन्द्रो देवानां त्वं गवामिन्द्रतां गतः

गोविन्द इति लोकास्त्वां

स्तोष्यन्ति भुवि शाश्वतम् ४५

ममोपरि यथेन्द्रस्त्वं स्थापितो गोभिराश्वरः ।
उपेन्द्र इति कृष्ण त्वां गास्यन्ति दिवि देवताः
ये चेमे वार्षिका मासाश्चत्वारो विहिता मम
एषामर्द्धं प्रयच्छामि शरत्कालं तु पश्चिमम् ४७
अद्यप्रभृति मासौ द्वौ ज्ञास्यन्ति मम मानवाः ।
वर्षार्द्धं च ध्वजो महां ततः पूजामवाप्स्यसि
ममाभ्युपभवं दर्पं तदा त्यक्ष्यन्ति बर्हिणः ४८
अल्पवाचो गतमदा ये चान्ये मेघनादिनः ।
शान्तिं सर्वे गमिष्यन्ति मम कालविचारिणः
त्रिशङ्कगस्त्यचरितामाशां च प्रचरिष्यति ।
सहस्ररश्मिरादित्यस्तापयन्त्वेन तेजसा ॥ ५०
ततः शरदि युक्तायां मौनकामेषु बर्हिषु ।
याचमाने खगे तोयं विप्लुतेषु प्लवेषु च ॥ ५१

तत्रापि गोलोकेऽपि न विद्मः कुतो लभेमेत्यर्थः ॥ ३१ ॥
गवामेवेत्यन्येषां तपआदिनाऽपि दुष्प्राप इत्यर्थः ॥ ३४ ॥
स एव गोलोकस्त्वया सह भूमावागतः सन् सीदमाना-
वस्थायां त्वयैव त्रातः । तथा च मन्त्रवर्णः-

“ ता वां वास्तून्युश्मसि गमध्वै
यत्र गावो भूरिशृङ्गा अयासः ।

अत्राह तदुरुगायस्य वृष्णः

परमं पदमवभाति भूरि ” इति ।

ता तानि वां युवयोः रामकृष्णयोर्वास्तूनि रम्यस्थानानि
गमध्वै गन्तुम् उश्मसि उश्मः कामयामहे न तु तत्र गन्तुं
प्रभवामः यत्र येषु वास्तुषु भूरिशृङ्गाः महाशृङ्गवत्यो गावः
अयासः संचरन्ति । अत्र भूलोके अहं निश्चितं तत् गोलो-
काख्यं परमं पदं भूरि अत्यन्तं मुख्यादपि विशिष्टम् अव-

भाति अत्यन्तं शोभते । वृष्णः आनन्दवर्षुकस्य उरुगायस्य
महाकीर्तित्यर्थः ॥ ३५ ॥ मे मुखादिति शेषः ॥ ३९ ॥
अभिषिञ्चस्व आत्मानमिति शेषः । अभिषेकादिकं भगवान-
जीवकारेत्याह मन्त्रः-

“ ऋषभं ना समानानां
सपत्नानां विषासहिम् ।

हन्तारं शशूणां कृधि

विराजं गोपतिं गवाम् ” इति

विषासहिं सहनसमर्थम् ॥ ४४ ॥ ममेति इन्द्रादु-
परीति विप्रहे रिलोपेन उपेन्द्रेति नाम निष्पन्नमित्यर्थः
॥ ४६ ॥ वर्षार्द्धं आश्विनशुक्लप्रतिपदि । ध्वजः व्रतसमाप्ति-
चिह्नम् ॥ ४८ ॥ आशां दक्षिणां दिशम् ॥ ५० ॥ खगे
चातकेः क्रेषु नदीतरणसाधनेषु विगतपूरासु नदीधित्यर्थः ५१

१ क. ० तोपद्रवान् बहून् । त०, ख. ० तोपद्रवं गवाम् । २ ख. ० व चानघ । ३ क. ख. ० रातनः । ४ क. ख.
मेघरू० । ५ क. ख. ० ता लोका गो० । ६ क. ख. कर्षका० । ७ ख. ० ध्यामि का० । ८ ख. ० मदाः । ९ क. तेषां । १० क. ख. ० शङ्कुचरितामाशामगस्त्यो विच० ।

हंससारसपूर्णेषु नदीनां पुलिनेषु च ।
 मत्तकौश्रप्रणादेषु प्रमत्तवृषभेषु च ॥ ५२
 गोषु चैव प्रहृष्टासु क्षरन्तीषु पयो बहु ।
 निवृत्तेषु च मेघेषु निर्यात्य जगतो जलम् ॥ ५३
 आकाशे शस्त्रसंकाशे हंसेषु च चरत्सु च ।
 जातपद्मेषु तोयेषु वापीषु च सरत्सु च ॥ ५४
 तडागेषु च कान्तेषु तोयेषु विमलेषु च ।
 कलमावनताग्रासु कृष्णकेदारपङ्क्तिषु ॥ ५५ ॥
 मध्यस्थं सलिलारम्भं कुर्वन्तीषु नदीषु च
 सुसस्यायां च सीमायां मनोहर्या मुनेरपि ॥
 पृथिव्यां पृथुराष्ट्रायां रम्यायां वर्षसंक्षये ।
 श्रीमत्सु पङ्क्तिमार्गेषु फलवत्सु तृणेषु च ।
 इक्षुमत्सु च देशेषु प्रवृत्तेषु मखेषु च ॥ ५७
 ततः प्रवत्स्यते पुण्या शरत्सुप्तोत्थिते त्वयि ।
 लोकेऽस्मिन्कृष्ण निखिले यथैव त्रिदिवे तथा
 नरास्त्वां चैव मां चैव
 ध्वजाकारासु यष्टिषु ।
 महेन्द्रं चाप्युपेन्द्रं च
 महयन्ति महीतले ॥ ५९

ये चावयोः स्थिरे वृत्ते महेन्द्रोपेन्द्रसंज्ञिते ।
 मानवाः प्रणमिष्यन्ति तेषां नास्त्यनयागमः
 ततः शक्रस्तु तान्गृह्य घटान्दिव्यपयोधरान्
 अभिषेकेण गोविन्दं योजयामास योगवित् ॥
 दृष्ट्वा तमभिषिक्तं तु गावस्ताः सह यूथपैः ।
 स्तनैः प्रस्नवयुक्तैश्च सिषिचुः कृष्णमव्ययम् ॥
 मेघाश्च दिवि युक्ताभिः सामृताभिः समन्ततः
 सिषिचुस्तोयधाराभिरभिषिच्य तमव्ययम् ॥
 वनस्पतीनां सर्वेषां सुस्त्रावेन्दुनिभं पयः ।

ववर्षुः पुष्पवर्षं च नेदुस्तूर्याणि चाम्बरे ॥ ६४
 अस्तुवन्मुनयः सर्वे वाग्भिर्मन्त्रपरायणाः ।
 एकार्णवे विवित्तं च दधार वसुधा वपुः ॥
 प्रसादं सागरा जग्मुर्ववुर्वाता जगद्धिताः ।
 मार्गस्थोऽपि बभौ भानुश्चन्द्रो नक्षत्रसंयुतः ॥
 ईतयः प्रशमं जग्मुर्निर्वैररचना नृपाः ।
 प्रवालपत्रशबलाः पुष्पवन्तश्च पादपाः ॥ ६७
 मदं प्रसुप्नुवुर्नागा यातास्तोषं वने मृगाः ।
 अलंकृता गात्ररुहैर्धातुभिर्मान्ति पर्वताः ॥ ६८
 देवलोकोपमो लोकस्तृप्तोऽमृतसैरिव ।
 आसीत्कृष्णामिषेको हि दिव्यस्वर्गरसोक्षितः
 अभिषिक्तं तु तं गोभिः शक्रो गोविन्दमव्ययम् ।
 दिव्यमालयाम्बरधरं देवदेवोऽब्रवीदिदम् ॥
 एष ते प्रथमः कृष्ण नियोगो गोषु यः कृतः ।
 श्रूयतामपरं कृष्ण ममागमनकारणम् ॥ ७१
 क्षिप्रं प्रसाध्यतां कंसः केशी च तुरगाधमः ।
 अरिष्टश्च मर्दाविष्टो राजराज्यं ततः कुरु
 पितृष्वसारि जातस्ते ममांशोऽहमिव स्थितः ।
 स ते रक्ष्यश्च मान्यश्च सख्ये च विनियुज्यताम्
 त्वया ह्यनुगृहीतस्य तव वृत्तानुवर्तकः ।
 त्वद्वशे वर्तमानश्च प्राप्स्यते विपुलं यशः ॥
 भारतस्य च वंशस्य स वरिष्ठो धनुर्धरः ।
 भविष्यत्यनुरूपश्च त्वद्वते न च रंस्यते ॥ ७५
 भारतं त्वयि चायत्तं तस्मिंश्च पुरुषोत्तमे ।
 उभाभ्यामपि संयोगे यास्यन्ति निधनं नृपाः
 प्रतिज्ञातं मेयां कृष्ण ऋषिमध्ये सुरेषु च ।
 मया पुत्रोऽर्जुनो नाम सृष्टः कुन्त्यां कुलोद्बहः

निर्यात्य विरेच्य ॥ ५३ ॥ शस्त्रसंकाशे कृष्णभाम्वरे
 वा निर्मले ॥ ५४ ॥ कलमानां शालिकणिशानाम्
 अवनतानि अग्राणि यासु तासु ॥ ५५ ॥ मखेषु आप्रयण-
 वाजपेयादिषु ॥ ५७ ॥ महयन्ति पूजयन्ति ॥ ५९ ॥
 स्थिरे शाश्वते वृत्ते महाख्ये आचारे ॥ ६० ॥ दिव्यं पयो
 मन्दाकिनीजलं तस्य धरान् ॥ ६१ ॥ ताः गावः स्वर्गस्थाः

॥ ६२ ॥ ववर्षुः देवाः । नेदुः स्वयमेव ॥ ६४ ॥ एका-
 र्णवाद्विवित्तं पृथग्भूतं क्षीरोदमध्यं क्षीरोदतुल्या पृथिव्यमव-
 दित्यर्थः ॥ ६५ ॥ ईतयोऽतिवृष्ट्याद्याः ॥ ६७ ॥ गात्र-
 रुहैर्नक्षत्रादिभिः ॥ ६८ ॥ नियोगः कृत्योपदेशः ॥ ७१ ॥
 प्रसाध्यतां वच्यताम् ॥ ७२ ॥ ममांशोऽर्जुनः ॥ ७३ ॥
 भारतं भरतानां युद्धम् ॥ ७६ ॥

१ क. ख. ० बु विच ० २ ख. ० सु पक्के ० ३ क. ० वतीषु ४ ख. च पूजयन्तु म ० ५ ख. ० द्वाभिषिच्यमानं
 ते गा ० ६ क. ख. ० वसंयुक्तैः सि ० ७ क. ख. स्तुवन्ति सु ० ८ क. ख. ० स्थो विबभौ भा ० ९ क. ख. ० नुः
 सोमो न ० १० ख. ० रं चापि म ० ११ ख. ० प्रसंसा ० १२ क. ख. ० श्व सदारिष्ठो रा ० १३ क. ख. ० गृहीतः
 सत ० १४ ख. ० तं च मेक ० १५ क. ख. मम पुत्रो ० १६ क. ० म जातः कु ०

सोऽस्त्राणां पारतत्त्वज्ञः श्रेष्ठश्चापाविकर्षणे ।
तं प्रवेक्ष्यन्ति वै सर्वे राजानः शस्त्रयोधिनः
अक्षौहिणीस्तु शूराणां राज्ञां संग्रामशालिनाम्
सं एकः क्षत्रधर्मेण योजयिष्यति मृत्युना ॥

तस्यास्त्रचरितं मार्गं

धनुषो लाघवेन च ।

नानुयास्यन्ति राजानो

देवा वा त्वां विना प्रभो ॥८०॥

स ते बन्धुः सहायश्च संग्रामेषु भविष्यति ।
तस्य योगो विधातव्यस्त्वया गोविन्द मत्कृते
द्रष्टव्यश्च यथाऽहं वै त्वया मान्यश्च नित्यशः ।
ज्ञाता त्वमेव लोकानामर्जुनस्य च नित्यशः
त्वया च नित्यं संरक्ष्य आहवेषु महत्सु सः
रक्षितस्य त्वया तस्य न मृत्युः प्रभविष्यति

अर्जुनं विद्धि मां कृष्ण

मां चैवात्मानमात्मना ।

आत्मा तेऽहं यथा शश्व-

त्तथैव तव सोऽर्जुनः ॥ ८४ ॥

त्वया लोकानिमाञ्जित्वा

बलेर्हस्ताक्षिभिः क्रमैः ।

देवतानां कृतो राजा

पुरा ज्येष्ठक्रमादहम् ॥८५॥

त्वां च सत्यमयं ज्ञात्वा सत्येष्टं सत्यविक्रमम् ।
सत्येनोपेत्य देवा वै योजयन्ति रिपुक्षये ॥८६॥
सोऽर्जुनो नाम मे पुत्रः पितुस्ते भगिनीसुतः ।
इह सौहार्दमायातु भूत्वा सहचरः पुरा ॥८७॥
तस्य ते युध्यतः कृष्ण स्वस्थानेऽपि गृहेऽपि वा
वोढव्या पुङ्गवेनेव धूः सदा रणमूर्धनि ॥ ८८ ॥

कंसे विनिहते कृष्ण त्वया भाव्यर्थदर्शिना ।
अभितस्तन्महद्युद्धं भविष्यति महीक्षिताम् ॥
तत्र तेषां नृवीराणामतिमानुषकर्मणाम् ।
विजयस्यार्जुनो भोक्ता यशसा त्वं च योक्ष्यसे
एतन्मे कृष्ण कात्स्न्येन कर्तुमर्हसि भाषितम्
यद्यहं ते सुराश्चैव सत्यं च प्रियमच्युत ॥९१॥
शक्रस्य वचनं श्रुत्वा कृष्णो गोविन्दतां गतः ।
प्रीतेन मनसा युक्तः प्रतिवाक्यं जगाद ह ॥
प्रीतोऽस्मि दर्शनाद्देवं तव शक्र शचीपते ।
यत्त्वयाऽभिहितं चेदं न किञ्चित्परिहास्यते ॥
जानामि भवतो भावं जानाम्यर्जुनसंभवम् ।
जाने पितृष्वसारं च पाण्डोर्दत्तां महात्मनः ॥
युधिष्ठिरं च जानामि कुमारं धर्मनिर्मितम् ।
भीमसेनं च जानामि वायोः संतानजं सुतम् ॥
अश्विभ्यां सार्धं जानामि सृष्टं पुत्रद्वयं शुभम्
नकुलं सहदेवं च माद्रीकुक्षिगतावुभौ ॥९६॥
कानीनं चापि जानामि सवितुः प्रथमं सुतम्
पितृष्वसारि कर्णं वै प्रसूतं सुततां गतम् ॥ ९७ ॥
धार्तराष्ट्राश्च मे सर्वे विदिता युद्धकाङ्क्षिणः
पाण्डोरुपरमं चैव शापाशनिनिपातजम् ९८
तद्रूच्छ त्रिदिवं शक्र सुखाय त्रिदिवीकसाम्
नार्जुनस्य रिपुः कश्चिन्ममाग्रे प्रभविष्यति ॥
अर्जुनार्थं च तान्सर्वान्पाण्डवानक्षतान्युधि ।
कुन्त्या निर्यातयिष्यामि निवृत्ते भारते मृधे
यच्च वक्ष्यति मां शक्र तनूजस्तव सोऽर्जुनः ।
भृत्यवत्तत्करिष्यामि तव स्नेहेन यन्त्रितः १०१
सत्यसन्धस्य तच्छ्रुत्वा प्रियं प्रीतस्य भाषितम्
कृष्णस्य साक्षान्निदिवं जगाम त्रिदशेश्वरः ॥२॥

इति श्रीमहाभारते खिलेषु हरिवंशे विष्णुपर्वणि गोविन्दाभिषेके

एकोनविंशोऽध्यायः ॥ १९ ॥



योगोऽध्यात्मविद्या विधातव्यः अज्ञातो ज्ञापनीयः ॥ ८९ ॥
कानीनं कन्यायां भवम् ॥ ९७ ॥ निर्यातयिष्यामि प्रत्यर्प-

यिष्यामि ॥ १०० ॥ यन्त्रितः बद्धः ॥ १०१ ॥ इति
श्रीहरिवंशे विष्णुपर्वणि टीकायामेकोनविंशोऽध्यायः ॥ १९ ॥

१ ख. ०मयोधिनाम् । २ क. सैकः क्ष० । ३ ख. ०वस्य च । ४ क. ख. ०व्यः स य । ५ क. ज्ञास्ये स० । ६
ख. ०चरस्तव । ७ ख. स्वे स्थानेऽथ गृ० । ८ ख. ०तस्त्वां म । ९ क. ख. ०नादेव त । १० ख. ०भ्यां चैव जा० । ११

हल्लीसक्रीडनम् ।

२०

वैशम्पायन उवाच ।

गते शक्रे ततः कृष्णः पूज्यमानो ब्रजालयैः ।
 गोवर्धनधरः श्रीमान्विवेश ब्रजमेव ह ॥ १
 तस्य वृद्धाभिनन्दन्ति ज्ञातयश्च सहोषिताः ।
 धन्याः स्मोऽनुगृहीताः स्मस्त्वद्वृत्तेन नयेन च
 गावो वर्षभयात्तीर्णा वयं तीर्णा महाभयात् ।
 तव प्रसादाद्रोविन्द देवतुल्यपराक्रम ॥ ३
 अमानुषाणि कर्माणि तव पश्याम गोपते ।
 धारणेनास्य शैलस्य विघ्नस्त्वां कृष्ण दैवतम्
 कस्त्वं भवसि रुद्राणां मरुतां च महाबलः ।
 वसूनां वा किमर्थं च वसुदेवः पिता तव ॥ ५

बलं च बाल्ये क्रीडा च
 जन्म चास्मासु गर्हितम् ।

कृष्ण दिद्या च ते चेष्टा

शङ्कितानि मनांसि नः ॥ ६

किमर्थं गोपवेषेण रमसेऽस्मासु गर्हितम् ।

लोकपालोपमश्चैव गास्त्वं किं परिरक्षसि ॥ ७

देवो वा दानवो वा त्वं
 यक्षो गन्धर्व एव वा ।

अस्माकं बान्धवो जातो

योऽसि सोऽसि नमोऽस्तु ते ॥ ८

केनचिद्यदि कार्येण वससीह यदृच्छया ।

वयं तवानुगाः सर्वे भवन्तं शरणं गताः ॥ ९

वैशम्पायन उवाच* ।

गोपानां वचनं श्रुत्वा

कृष्णः पद्मदलेक्षणः ।

प्रत्युवाच स्मितं कृत्वा

ज्ञातीन्सर्वान्तसमागतान् ॥ १०

मन्यन्ते मां यथा सर्वे भवन्तो भीमविक्रमम्

तथाहं नावमन्तव्यः स्वजातीयोऽस्मि बान्धवः

यदि त्ववश्यं श्रोतव्यं कालः संप्रतिपालयताम्

ततो भवन्तः श्रोष्यन्ति मां च द्रक्ष्यन्ति तत्त्वतः

यद्ययं भवतां श्लाघ्यो बान्धवो देवसप्रभः ।

परिज्ञानेन किं कार्यं यद्येषोऽनुग्रहो मम ॥ १३

एवमुक्तास्तु ते गोपा वसुदेवसुतेन वै ।

बद्धमौना दिशः सर्वे भेजिरे पिहिताननाः

कृष्णस्तु यौवनं दृष्ट्वा निशि चन्द्रमसो वर्नम्

शारदं च निशां रम्यां मनश्चक्रे रतिं प्रति

स करीषाङ्गरागासु ब्रजरथ्यासु वीर्यवान् ।

वृषाणां जातदर्पाणां युद्धानि समयोजयत् ॥ १६

गोपालांश्च बलोदग्रान्योधयामास वीर्यवान्

वने स वीरो गाश्चैव जग्राह ग्राहवद्विभुः ॥ १७

युवतीर्गोपकन्याश्च रात्रौ संकाल्य कालवित्

कैशोरकं मानयन्वै सह ताभिर्मुमोद ह ॥ १८

तास्तस्य वदनं कान्तं कान्ता गोपस्त्रियो निशि

पिबन्ति नयनाक्षेपैर्गां गतं शशिनं यथा ॥ १९

हरितालार्द्रपीतेन सकौशेयेन वाससा ।

वसानो भद्रवसनं कृष्णः कान्ततरोऽभवत् ॥ २०

स बद्धाङ्गदनिर्व्यहश्चित्रया वनमालया ।

शोभमानो हि गोविन्दः शोभयामास तद्भजम्

नाम दामोदरेत्येवं गोपकन्यास्तदाब्रुवन् ।

विचित्रं चरितं घोषे दृष्ट्वा तत्तस्य भास्वतः ॥ २२

२०

अस्मिन्विशे त्वथाध्याये

गोपैः कृष्णप्रशंसनम् ।

गोपीसंकीडनं वाऽथ

कृतं रात्रावुदीर्यते ॥ १ ॥

गते ब्रजालयैर्गोपैः सह ॥ १ ॥ वृद्धा अभीति च्छेदः ।

सन्धिरार्षः ॥ २ ॥ यौवनं कान्तिमत्त्वम् ॥ १५ ॥

संकाल्य स्ववशे कृत्वा कैशोरं वयो दशवर्षावधि तस्य कम

उपरिभागम् एकादशमारभ्येत्यर्थः । प्रागुपनयनात् काम

चाराद्यनुज्ञाऽस्तीति वाक्यं मानयन् ॥ १८ ॥ हरितालस्य

आर्द्रपङ्कः ॥ २० ॥ तद्भजं तासां कदम्बम् ॥ २१ ॥

१ ख. 'माङ्गलाम्' । २ क. तं स वृद्धा^०, ख. तं तु वृ^० । ३ ख. 'तां वा म^० । *वैशम्पायन उवाचेति कपुस्तके नास्ति । ४ क. ख. 'विक्रमाः । त^० । ५ क. 'नावगन्त^० । ६ ख. 'क्तास्ततो गो^० । ७ ख. 'शः सर्वा भे^० । ८ क. ख. 'सो नैवम्' । ९ ख. 'भाषतः' ।

तास्तं पयोधरोत्तङ्गैरुभिः समपीडयन् ।
 आमेताक्षैश्च वदनैर्निरीक्षन्ते वराङ्गनाः ॥२३॥
 ता वार्यमाणाः पतिभिर्मातृभिर्भ्रातृभिस्तथा ।
 कृष्णं गोपाङ्गना रात्रौ मृगयन्ते रतिप्रियाः ॥
 तास्तु पङ्क्तीकृताः सर्वा रमयन्ति मनोरमम् ।
 गायन्त्यः कृष्णचरितं द्वन्द्वशो गोपकन्यकाः ॥
 कृष्णलीलानुकारिण्यः कृष्णप्रणिहितेक्षणाः
 कृष्णस्य गतिगामिन्यस्तरुण्यस्ता वराङ्गनाः
 वनेषु तालहस्ताः कूजयन्त्यस्तथाऽपराः ।
 चेरुर्वै चरितं तस्य कृष्णस्य व्रजयोषितः २७
 तास्तस्य नृत्यं गीतं च विलासस्मितवीक्षितम्
 मुदिताश्चानुकुर्वन्त्यः क्रीडन्ति व्रजयोषितः
 आवनिस्पन्दमधुरं गायन्त्यस्ता वराङ्गनाः ।

व्रजं गताः सुखं चेरुर्दामोदरपरायणाः ॥ २९
 करीषपांसुदिग्धाङ्गयस्ताः कृष्णमनुवागिरे ।
 रमयन्त्यो यथा नागं संप्रमत्तं करेणवः ॥ ३०
 तमन्या भावविकचैर्नैत्रैः प्रहसिताननाः ।
 पिवन्त्यतृप्तवनिताः कृष्णं कृष्णमृगेक्षणाः ३१
 सुखमस्याब्जसंकाशं तृषिता गोपकन्यकाः ।
 रत्यन्तरगता रात्रौ पिवन्ति रसलालसाः
 हा हेति कुर्वतस्तस्य प्रहृष्टास्ता वराङ्गनाः ।
 जगृहुर्निस्सृतां वाणीं नाम्ना दामोदरेस्ताम्
 तासां ग्रथितसीमंता रतिं नीत्वाऽऽकुलीकृताः
 चारु चिस्संसिरे केशाः कुचाग्रे गोपयोषिताम्
 एवं स कृष्णो गोपीनां चक्रवालैरलंकृतः ।
 शारदीषु सचन्द्रासु निशासु मुमुदे सुखी ३५

इति श्रीमहाभारते खिलेषु हरिवंशे विष्णुपर्वणि हल्लीसकक्रीडने

विंशोऽध्यायः ॥ २० ॥



अङ्गीकृताः मण्डलाकारं पङ्क्तिरूपेण स्थिताः । द्वन्द्वशो
 द्वाभ्यां प्रदेशाभ्यां वर्तते गोपः कृष्णो यासां ताः द्वन्द्वशो
 गोपास्ताश्च ताः कन्यकाश्चेत्यर्थः । मनोरमं मण्डलमध्यस्थं
 च रमयन्तीत्यर्थः । यथोक्तम् “अङ्गनामङ्गनामन्तरे माधवो
 माधवं माधवं चान्तरे चाङ्गनाः । इत्यमाकल्पिते मण्डले
 मध्यगः सज्जगौ वेणुना देवकीनन्दनः ॥” इति । श्रुतिश्च—

“पद्या वस्ते पुरुषा वपुंभ्यूर्ध्वा

तस्थौ त्र्ययं रेरिहाणा ।

श्रुतस्य सद्य विचरामि

विद्वान्महद्देवानामसुरत्वमेकम्” इति ।

पद्या पत्तुम् अभिसारिणीभिर्गोपीभिर्भिसर्तुं योग्या कृष्ण-
 मूर्तिः पुरुषा बहुधा वपुषि बहुनि वस्ते परिधत्ते बहुधात्वं
 गतेत्यर्थः । तथाऽप्यन्या ऊर्ध्वा गोपीसंपर्कं विना तस्थौ
 स्थिता मध्ये इति शेषः । कौटिली त्र्ययं त्रीन् देशान्
 पार्श्वद्वयं पुरस्ताच्च अवति प्रकाशत इति त्र्ययिः त्रेधाभूतां
 दृष्टिं रेहिहाणा गिलन्ती । उक्तरूपे रासमण्डले हि एकैकस्या
 गोप्या उभयतः कृष्णद्वयं पुरस्तादेकः सर्वसाधारणां त्रिधा-
 भूतामपि दृष्टिं प्रदेशत्रयस्थः कात्स्न्येन गिलति ततोऽन्यत्र

नापैतीत्यर्थः । सा मूर्तिर्कृतस्य धर्मस्य सद्यभूता तामनुचिन्त्य
 विचरामि त्वद्विद्युक्ता सती विद्वीति कृष्णलीलानुकारात्पुं-
 स्त्वम् आरोपयन्ती काऽप्यवदत् । देवानां कृष्णादीनाम-
 न्येषां वा कृष्णेन विधेयताम् । असुरत्वं निर्दयत्वं महत्
 एकं मुख्यं कस्याश्चिद्रासक्रीडायां तिरोहिते कृष्णे इदं वाक्यम्
 ॥ २५ ॥ भावः कृष्णे प्रेमातिशयः तस्य निस्पन्देन बहिरा-
 विष्करणेन मधुरं व्रजमण्डलं गताः प्राप्ताः ॥ २९ ॥ अनुव-
 गिरे परितः वृत्तवत्यः ॥ ३० ॥ हा हेति । हा राधे हा
 चन्द्रमुखि इत्यादिशब्दैः स्वस्य विरहात्पुत्रत्वं कुर्वतः
 आविष्कुर्वतः ॥ ३३ ॥ चक्रवालैः मण्डलैः हल्लीसकक्रीडनम्
 एकस्य पुंसो बहुभिः स्त्रीभिः क्रीडनं सैव रासक्रीडा ।
 “गोपीनां मण्डलीनृत्यबन्धने हल्लीसकं विदुः” । इति
 कोशात् तल्लक्षणं तु—

“पृथुं सुव्रतं मसृणं वितस्ति-

मात्रोन्नतं कौ विनिखन्य शङ्कुम् ।

आक्रम्य पद्मयामितरेतरं तु

हस्तैर्भ्रमोऽयं खलु रासगोष्ठी” ॥ ३५ ॥

इति श्रीहरिवंशे विष्णुपर्वणि टीकायां विंशोऽध्यायः ॥ २० ॥

वृषभासुरवधः ।

२१

वैशम्पायन उवाच ॥

प्रदोषार्द्धे कदाचित् कृष्णे रतिपरायणे ।
 त्रासयन्तसमदो गोष्ठमरिष्टः प्रत्यदृश्यत ॥१॥
 निर्वाणांगारमेघाभस्तीक्ष्णशृङ्गोऽर्कलोचनः ।
 क्षुरतीक्ष्णाग्रचरणः कालः काल इवापरः ॥२॥
 लेलिहानः सनिष्पेषं जिह्वयोष्ठौ पुनः पुनः ।
 गर्विताविद्धलांगूलः कठिनस्कन्धबन्धनः ॥३॥
 ककुदोदग्रनिर्माणः प्रमाणादुरतिक्रमः ।
 शकुन्मूत्रोपलिप्तांगो गवामुद्वेजनो भृशम् ॥४॥
 महाकटिः स्थूलमुखो दृढजानुर्महोदरः ।
 विषाणावलिंगतगतिलम्बता कण्ठचर्मणा ॥५॥
 गवारोहेषु चपलस्तरुघाताङ्किताननः ।
 युद्धसज्जविषाणाग्रो द्विषद्वृषभसूदनः ॥ ६॥
 अरिष्टो नाम हि गवामरिष्टो दारुणाकृतिः ।
 दैत्यो वृषभरूपेण गोष्ठान्विपरिधावति ॥७॥
 पौतयानो गवां गर्भान्द्रो गच्छत्यनार्तवम् ।
 लूम्भमाणश्च चपलो गृष्टीः संप्रचचार ह ॥ ८॥
 शृगप्रहरणो रौद्रः प्रहरणेषु दुर्मदः ।
 गोष्ठेषु न रतिं लेभे विना युद्धेन गोवृषः ॥९॥
 कस्यचित्त्वथ कालस्य स वृषः केशवाग्रतः ।
 आजगाम बलोदग्रो वैवस्वतवशे स्थितः ॥
 स तत्र गास्तु प्रसभं बाधमानो मदोत्कटः ।

चकार निर्वृषं गोष्ठं निर्वत्सशिशुपुंगवम् ॥१॥
 एतस्मिन्नेव काले तु गावः कृष्णसर्मापगाः ।
 त्रासयामास दुष्टात्मा वैवस्वतवशे स्थितः
 सेन्द्राशानिर्वाम्भोदो नर्दमानो महासुरः *
 तालिशब्देन तं कृष्णस्सिंहनोदैश्च मोहयन् ॥
 अभ्यधावत गोविन्दो दैत्यं वृषभरूपिणम् ।
 स कृष्णं गोवृषो दृष्ट्वा दृष्टलांगूललोचनः ॥ १५॥
 रोषितस्तालशब्देन युद्धाकांक्षी ननर्द ह ।
 तमापतन्तं दुर्वृत्तं दृष्ट्वा वृषभरूपिणम् ।

तस्मात्स्थानान्न व्यचल-

कृष्णो गिरिरिवाचलः ॥ १५॥

स कुक्षौ वृषभो दृष्टिं प्रणिधाय धृताननः ।
 कृष्णस्य निधनाकांक्षी तूर्णमभ्युत्पपात ह ॥
 तमापतन्तं प्रमुखे प्रतिजग्राह दुर्द्धरम् ।
 कृष्णः कृष्णाञ्जननिर्भो वृषं प्रतिवृषोपमः ॥१७॥
 स संसक्तस्तु कृष्णो वै वृषेणेव महावृषः ।
 मुमोच वक्रजं फेनं नस्तश्चाथ सशब्दवत् ॥
 तावन्त्योन्यावरुद्धाङ्गौ युद्धे कृष्णवृषावुभौ ।
 रेजतुर्मेघसमये संसक्ताविव तोयदौ ॥१९॥
 तस्य दर्पबलं हत्वा कृत्वा शृङ्गान्तरे पदम् ।
 अपीडयदारिष्टस्य कण्ठं किलन्नमिवांबरम् ॥

२१

अथैकविंशे ह्यध्याये अरिष्टं वृषरूपिणम् ।
 देवशत्रुं दुराधर्षं कृष्णोऽहनदितिर्यते ॥१॥
 प्रदोषार्द्धे इति ॥१॥ निर्वाणाङ्गारः इङ्गालः मेघश्च
 तदुभयामः कालः कृष्णवर्णः कालयिता संहर्ता वेत्यर्थः ॥२॥
 गर्वितं दर्पः तेन आविद्धं आमितं लाङ्गूलं येन सः कठिनं
 स्कन्धबन्धनं ककुदस्य ॥३॥ ककुदेति । ककुदाघातेन


उदग्रम् अग्रनिहितं कृतं निर्माणं महाप्रासादादिरचनं येन
 स तथा । ककुदाघातेन ताडिते वृक्षप्रासादमूले सर्वमपि
 तद्गज्यत इत्यर्थः ॥ ४॥ गृष्टीः सद्यः प्रसूताः गाः संप्रच-
 चार जगाम । रेतःसेकायेत्यर्थः ॥ ८॥ गावः गाः ।
 वैवस्वतवशे स्थितः आसन्नमृत्युः ॥ १२॥ दृष्टम् उत्फलितं
 लाङ्गूलं लोचने च येन सः ॥ १४॥ संप्रहर्तुकाम इति
 शेषः ॥ १६॥ प्रमुखे मुखे ओष्ठयोरित्यर्थः । वेगेन इति
 वा पाठः ॥ १७॥ नस्तः नासिकातः ॥ १८॥

१ ख. ०र्माणं प्र० । २ ख. ०वारुहेषु च० । ३ ख. पातयन् स गवां ग० । ४ क. ख. भजमानश्च । ५ क. ०वृषैः ।
 * कस्यचित्त्वथेति पठ्यं कखपुस्तकयोर्नास्ति । ६ ख. ०स्तु सततं वा० । ७ ख. गा वै कृ० । ८ ख. ०तपथे स्थि० । ९
 ख. ०हावृषः । * एतदग्रे—'तमायान्तं महाकायं नर्दमानं महावृषम्' इति श्लोकार्धं खपुस्तकेऽधिकं वर्तते । १०
 क. ०तल० । ११ क. ०नादेन मो० । १२ ख. ०न्तं वेगेन प्र० । १३ क. ख. ०निभं वृ० । १४ क. अपी० । ख. सो
 पीड० ।

शृङ्गं चास्य पुनः सव्यमुत्पाद्य यमदण्डवत् ।
तेनैव प्राहरद्वके स ममार भृशं हतः ॥२१॥
स भिन्नशृङ्गो भग्नास्यो भग्नस्कन्धश्च दानवः ।
पपात रुधिरोद्गारी साम्बुधर इवाम्बुदः ॥२२॥
गोविन्देन हतं दृष्ट्वा दत्तं वृषभदानवम् ।

साधु साध्विति भूतानि तत्कर्मास्याभितुष्टुः
स चोपेन्द्रो वृषं हत्वा कान्तचन्द्रे निशामुखे
अरविन्दाभनयनः पुनरेव ररास ह ॥ २४ ॥
तेऽपि गोवृत्तयः सर्वे कृष्णं कमललोचनम् ।
उपासांचक्रिरे हृष्टाः सर्वे शक्रमिवामराः ॥२५॥

इति श्रीमहाभारते खिलेषु हरिवंशे विष्णुपर्वणि वृषभासुरवधे
एकविंशोऽध्यायः ॥२१॥



अक्रूरप्रस्थानम् ।

२२

वैशम्पायन उवाच ॥

कृष्णं व्रजगतं श्रुत्वा वर्धमानभिवानलम् ।
उद्वेगमगमत्कंसः शङ्कमानस्ततो भयम् ॥ १ ॥
पूतनायां हतायां च कालिये च पराजिते ।
धेनुके प्रलयं नीते प्रलम्बे च निपातिते ॥ २ ॥
धृते गोवर्धने शैले विफले शक्रशासने ।
गोषु त्रातासु च तथा स्पृहणीयेन कर्मणा ॥३॥
ककुब्धिनि हतेऽरिष्टे गोपेषु मुदितेषु च ।
दृश्यमाने विनाशे च संनिक्ते महाभये ॥ ४ ॥
कर्षणे वृक्षयोश्चैव शकटस्य तथैव च ।
अचिन्त्यं कर्म तच्छ्रुत्वा वर्धमानेषु शत्रुषु ॥ ५ ॥
प्रासारिष्टमिवात्मानं मेने स मथुरेश्वरः ।
विसंज्ञेन्द्रियभूतात्मा गतासुप्रतिमो बभौ ॥६॥
ततो ज्ञातीन्समानाथ्य पितरं चाग्रशासनः ।

निशि स्तिमितमूकायां मथुरायां जनाधिपः
वसुदेवं च देवाभं कङ्कं चाहूय यादवम् ।
सत्यकं दारुकं चैव कङ्कावरजमेव च ॥ ८ ॥
भोजं वैतरणं चैव विकटुं च महाबलम् ।
भयंशङ्कं च धर्मज्ञं विपृथुं च पृथुश्रियम् ॥ ९ ॥
बभुं दानपतिं चैव कृतवर्माणमेव च ।
भूरितेजसमक्षोभ्यं भूरिश्रवसमेव च ॥ १० ॥
एतान्स यादवान्सर्वानाभाष्य शृणुतेति च ।
उग्रसेनसुतो राजा प्रोवाच मथुरेश्वरः ॥ ११ ॥
भवन्तः सर्वकार्यज्ञा वेदेषु परिनिष्ठिताः ।
न्यायवृत्तान्तकुशलास्त्रिवर्गस्य प्रवर्तकाः ॥
कर्तव्यानां च कर्तारो लोकस्य विबुधोपमाः
तस्थिवांसो महावृत्ते निष्कम्पा इव पर्वताः ॥

गोवृत्तयो गोपाः । अयं चार्थो दाशतप्याम्—

“प्रनेमस्मिन् ददशे सोमो अन्त-

गोपानेममाविरस्था कृणोति ।

स तिग्मशृङ्गं वृषभं युयुत्स-

न्दुहस्तस्थौ बहुले बद्धो अन्तः” ॥

इति मन्त्रेणोपबृंहितः । मन्त्रार्थस्तु—अन्तर्गोपाः अन्तः
स्थित्वा गोपायन्नन्तर्यामी नेमस्मिर्बद्धप्रपञ्चे स्थावरे सोमः
सोमादिरूपः प्रददशे प्रकर्षेण दृष्टः नेममर्द्धं प्रपञ्चम् अस्था
अस्थिरं जङ्गमम् आविः कृणोति प्रकटीकरोति । स तिग्म-
शृङ्गं वृषभं युयुत्सन् योद्धुमिच्छन् दृष्ट्वा मन्त्रेण भस्मार्कितुं
शक्तोऽपि लीलया तेन सह युयुत्सन् द्रुहः द्रोहं कृतवान् तं

हतवानित्यर्थः । ततश्च बहुले व्रजे अन्तः रासमण्डलमध्ये
बद्धः भक्तजनेन प्रेमपाशेन बद्धः सन् तस्थौ क्रीडितुमिति
शेषः ॥ २५ ॥ इति श्रीहरिवंशे विष्णुपर्वणि टीकायामेक-
विंशोऽध्यायः ॥ २१ ॥

२२

द्वाविंशतितमेऽध्याये कंसेनाहूय यादवान्
वसुदेवमधिक्षिप्य अक्रूरः प्रेषितो व्रजम् ॥१॥
कृष्णमिति ॥ १ ॥ प्रासारिष्टं प्राप्तमृत्युम् अत एव
विसंज्ञानि इन्द्रियाणि भूतात्मा जीवश्च यस्य ॥ ६ ॥
स्तिमितं निद्रया मूकायामिव रात्रौ निःशब्दे काले इत्यर्थः
॥ ७ ॥ बभुरेव दानपतिस्तमक्रूरम् ॥ १० ॥ आभाष्य
प्रत्येकं संबोध्य ॥ ११ ॥ महावृत्ते महत्याचारे ॥ १३ ॥

१ क. ०र वृषो वरः, ख. ०र वृषो हतः । २ क. ख. रराम ह । ३ ख. ते तु गो० । ४ क. ख. ०ष्टाः स्वर्गे श० ।
५ ख. वृक्षयोः कर्षणेनापि श० । ६ क. ०श्चैव बालेनाबालकर्मणा । ७ क. ख. भयेसखं च राजानं वि० । ८ ख.
पर्वता इव निष्कम्पा वृत्ते महति तस्थुषः । अ० ।

अदम्भवृत्तयः सर्वे सर्वे गुरुकुलोपेताः ।
 राजमन्त्रधराः सर्वे सर्वे धनुषि पारगाः ॥१४॥
 यशःप्रदीपा लोकानां वेदार्थानां विवक्षवः ।
 आश्रमाणां निसर्गज्ञा वर्णानां क्रमपारगाः ॥
 प्रवक्तारः सुनियतां नेतारो नयदर्शनाम् ।
 भेत्तारः परराष्ट्राणां त्रातारः शरणार्थिनाम् ॥
 एवमश्वत्थारिचैः श्रीमद्भिरुदेतोदैतैः ।
 द्यौरप्यनुगृहीता स्याद्भवद्भिः किं पुनर्मही ॥
 ऋषीणामिव वो वृत्तं प्रभावो मरुतामिव ।
 रुद्राणामिव वः क्रोधो दीप्तिराङ्गिरसामिव ॥
 व्यावर्तमानं सुमहद्भवद्भिः ख्यातकीर्तिभिः ।
 धृतं यदुकुलं वीरैर्भूतलं पर्वतैरिव ॥ १९ ॥
 एवं भवत्सु युक्तेषु मम चित्तानुवर्तिषु ।
 वर्धमानो ममानर्थो भवद्भिः किमुपेक्षितः ॥
 एष कृष्ण इति ख्यातो नन्दगोपसुतो व्रजे ।
 वर्धमान इवाम्भोधैर्मूलं नः पारेकुन्तति ॥२१॥
 अनमात्यस्य शून्यस्य चारान्धस्य ममैव तु ।
 कारणाच्चन्दगोपस्य स सुतो गोपितो गृहे ॥
 उपेक्षित इव व्याधिः पूर्यमाण इवाम्बुदः ।
 नन्दमेघ इवोष्णान्ते स दुरात्मा विवर्धते ॥
 तस्य नाहं गतिं जाने न योगं न पराक्रमम् ।
 नन्दगोपस्य भवने जातस्याद्भुतकर्मणः ॥२४॥
 किं तद्भूतं समुद्भूतं देवापत्यं न विद्महे ।
 अतिदेवैरमानुषैः कर्मभिः सोऽनुमीयते ॥२५॥
 पूतना शकुनी बाल्ये शिशुनोत्तानशायिना ।
 स्तनपानेषुना पीता प्राणैः सह दुरासदा ॥

यमुनाया हृदे नागः कालियो दमितस्तथा ।
 रसातलचरो नीतः क्षणेनादर्शनं हृदात् ॥२७॥
 नन्दगोपसुतो योगं कृत्वा स पुनरुत्थितः ।
 धेनुकस्तालाशिखरात्पातितो जीवितं विना
 प्रलम्बं यं मृधे देवा न शेकुंरतिवर्तितुम् ।
 बालेन मुष्टिनैकेन स हतः प्राकृतो यथा ॥ २९ ॥
 वासवस्योत्सवं भङ्ग्यत्वा वर्षं वासवरोषजम्
 निजित्य गोगृहार्थाय धृतो गोवर्धनो गिरिः
 हतस्त्वारिष्टो बलवान्निःशृङ्गश्च कृतो व्रजे ।
 अबालो बाल्यमास्थाय रमते शिशुलीलया ॥
 प्रबन्धः कर्मणामेवं तस्य गोव्रजवासिनः ।
 सन्निकृष्टं भयं चैव केशिनो मम च ध्रुवम् ॥
 भूतपूर्वश्च मे मृत्युः सततं पूर्वदैहिकः ।
 युद्धाकांक्षी च स यथा तिष्ठतीह ममाग्रतः
 क्व च गोपत्वमशुभं मानुष्यं मृत्युदुर्बलम् ।
 क्व च देवप्रभावेण क्रीडितव्यं व्रजे मया ॥ ३४ ॥
 अहो नीचेन वपुषाच्छादयित्वाऽऽत्मनो वपुः
 कोऽप्येष रमते देवः श्मशानस्थ इवानलः ३५ ॥
 श्रूयते हि पुरा विष्णुः सुराणां कारणान्तरे
 वामनेन तु रूपेण जहार पृथिवीमिमाम् ॥ ३६ ॥
 कृत्वा केसरिणो रूपं विष्णुना प्रभविष्णुना ।
 हतो हिरण्यकशिपुर्दानवानां पितामहः ॥ ३७ ॥
 अचिन्त्यरूपमास्थाय श्वेतशैलस्य मूर्धनि ।
 भवेन ख्याविता दैत्याः पुरा तन्निपुरे घ्नता
 चालितो गुरुपुत्रेण भार्गवोऽङ्गिरसेन वै ।
 प्रविश्य दार्दुरीं मायामनावृष्टिं चकार ह ॥ ३९ ॥

निसर्गज्ञाः स्वाभाविककर्मज्ञाः ॥१५॥ सुनियतां शोभनानां
 विधानाम् ॥१६॥ उदितोदैतैः कथाप्रसङ्गेन उद्भूतैः ॥१७॥
 अङ्गिरसाम् अग्रोनाम् ॥ १८ ॥ व्यावर्तमानं श्रयत्
 ॥ १९ ॥ शून्यस्य हृदयशून्यस्य चारान्धस्य चारचक्षुर्व-
 र्जितस्य । “राजानश्चारचक्षुषः” इत्युक्तेः । मम
 कारणात् मदीयात्प्रभावात् नन्दगोपस्य गृहे वसुदेवस्य सुतो
 गोपितः ॥२२॥ पूर्यमाणः पूर्वाणि अम्बुदः समुद्रः ॥२३॥ गतिं
 सत्त्वं योगं वशोकणोपायम् ॥२४॥ देवैरपीति । देवैर्भ्योऽ-
 प्यधिक इति सोऽनुमीयते ॥ २५ ॥ योगं नागपाशबन्धं
 कृत्वा छित्वा ॥ २८ ॥ प्रबन्धः घटनाप्रकारः ॥ ३२ ॥
 मृत्युदुर्बलं मृत्युयोगेन दुर्बलम् ॥ ३४ ॥ भवेन स्वरूपिणा

विष्णुना तत्प्रसिद्धं ब्रह्मणो वरदानादभेद्यमासीत्तदित्यर्थः
 ॥ ३८ ॥ चालित इति । गुरुपुत्रेण कचेन भार्गवः
 शुक्रः चालितः मृतसंजीविनीं विद्यां कस्मैचिदपि न दास्या-
 मीत्येतस्मात्प्रियमात् भ्रंशितः । कथमित्यत आह-दार्दुरीं
 मायां प्रविश्येति । यथा दूर्दुरो मृत्वा पुनः पुनरुत्तिष्ठति
 एवं कचोऽपि दानवेभ्योऽसकृन्मृत्युमासाद्य गुरुदरं प्रवेशित-
 स्ततो गुरोः सकाशात् विद्यां प्राप्य तदुदरं भित्त्वा पुनरु-
 त्थितः मृतं च गुरुं पुनर्जीवितवान् । ततस्तामेव दानवैः
 कृतां कचहत्यां निमित्ताकृत्य दानवेषु देवो न वर्धेत्यर्थः ।
 एवं दानवानां विनाशः रुद्रद्वारा त्रिपुरस्यैव कचद्वाराऽप्य-
 नेनैव कृत इति भावः ॥ ३९ ॥

१ ख. दार्दुरीं वि० । २ ख. ०नियमा ने । ३ ख. पुण्यकी । ४ क. समवि० । ५ ख. ०रभिवर्ति० । ६ क.
 ख. स नूनं पूर्वदैहि० । ७ ख. ०त्यदुर्लभम् । ८ क. ख. ०जे मम । ९ ख. प्रविष्टो दा० ।

अनन्तः शाश्वतो देवः सहस्रशिरसोऽव्ययः ।
 वाराहं रूपमास्थाय प्रोज्जहारार्णवान्महीम् ४०
 अमृते निर्मिते पूर्वे विष्णुः स्त्रीरूपमास्थितः
 सुराणामसुराणां च युद्धं चक्रे सुदारुणम् ४१
 अमृतार्थं पुरा चापि देवदैत्यसमागमे ।
 दधार मंदरं विष्णुरकूपार इति श्रुतिः ४२
 वेपूर्वामनमास्थाय नन्दनीयं पुरा बले ।
 त्रिभिः क्रमैस्तु त्रील्लोकाञ्जहार त्रिदिवालयम्
 चतुर्धा तेजसो भागं कृत्वा दाशरथे गृहे ।
 स एव रामसंज्ञो वै रावणं व्यनशत्तदा ४४
 एवमेष निकृत्या वै तत्तद्रूपमुपागतः ।
 साधयित्वाऽऽत्मनः कार्यं सुराणामर्थसिद्धये
 तदेष नूनं विष्णुर्वा शक्रो वा मरुतां पतिः ।
 मत्साधनेच्छया प्राप्तो नारदो मां प्रयुक्तवान्
 अत्र मे शङ्कते बुद्धिर्वसुदेवं प्रति ध्रुवा ।
 अस्य बुद्धिविशेषेण वयं कातरतां गताः ॥ ४७
 अहं हि खट्वाङ्गवने नारदेन समागतः ।
 द्वितीयं स हि मां विप्रः पुनरेवाब्रवीद्वचः ४८
 यस्त्वया हि कृतो यत्नः कंस गर्भकृते महान्
 वसुदेवेन ते रात्रौ तत्कर्म विफलीकृतम् ॥ ४९
 दारिका या त्वया रात्रौ शिलायां कंस पातिता
 तां यशोदासुतां विद्धि कृष्णं च वसुदेवजम् ।
 रात्रौ व्यावर्तितावेतौ गर्भौ तव वधाय वै ।
 वसुदेवेन संघाय मित्ररूपेण शत्रुणा ॥ ५१
 सा तु कन्या यशोदाया विन्ध्ये पर्वतसत्तमे
 हत्वा शुम्भनिशुम्भौ द्वौ दानवौ नगचारिणौ
 कृताभिषेका वरदा भूतसंघनिषेविता ।
 अर्च्यते दस्युभिर्घोरैर्महाबलिपशुप्रिया ॥ ५३
 सुरापिशितपूर्णाभ्यां कुम्भाभ्यामुपशोभिता
 मयूराङ्गदचित्रैश्च बर्हभारैर्विभूषिता ॥ ५४

हृष्टकुक्कुटसंनादं वनं वायसनादितम् ।
 मृगसंघैश्च संपूर्णमविरुद्धैश्च पक्षिभिः ॥ ५५
 सिंहव्याघ्रवराहाणां नादेन प्रतिनादितम् ।
 वृक्षगम्भीरनिबिडं कान्तारैः सर्वतो वृतम् ५६
 दिव्यभृङ्गारुचमरैरादर्शैरुपशोभितम् ।
 देवतूर्यनिनादैश्च शतशः प्रतिनादितम् ॥ ५७
 स्थानं तस्या नगे विन्ध्ये निर्मितं स्वेन तेजसा
 रिपूणां त्रासजननी नित्यं तत्र मनोरमे ५८
 वसते परमप्रीता देवतैरपि पूजिता ।
 यस्त्वयं नन्दगोपस्य कृष्ण इत्युच्यते सुतः ॥
 अत्र मे नारदः प्राह सुमहत्कर्मकारणम् ।
 द्वितीयो वसुदेवाद्धै वासुदेवो भविष्यति ६०
 स हि ते सहजो मृत्युबान्धवश्च भविष्यति ।
 स एव वासुदेवो वै वसुदेवसुतो बली ।
 बान्धवो धर्मतो मह्यं हृदयेनान्तको रिपुः ६१
 यथा हि वायसो मूर्ध्नि पद्भ्यां यस्यावतिष्ठति
 नेत्रे तुदति तस्यैव वक्त्रेणामिषगृद्धिना ॥ ६२
 वसुदेवस्तथैवायं सपुत्रज्ञातिबान्धवः ।
 छिनत्ति मम मूलानि भुङ्क्ते च मम पार्श्वतः
 भ्रूणहत्याऽपि संतार्या
 गोवधः स्त्रीवधोऽपि वी ।
 न कृतघ्नस्य लोकोऽस्ति
 बान्धवस्य विशेषतः ॥ ६४
 पतितानुगतं मार्गं निषेवत्यचिरेण सः ।
 यः कृतघ्नोऽनुबन्धेन प्रीतिं वहति दारुणाम् ॥
 नरकाध्युषितः पन्था गन्तव्यस्तेन दारुणः ।
 अपापे पापहृदयो यः पापमनुतिष्ठति ॥ ६६
 अहं वा स्वजनः श्लाघ्यः स वा श्लाघ्यतरः सुतः
 नियमैर्गुणवृत्तेन त्वया बान्धवकाम्यया ॥ ६७

सहस्रशिरस इत्यदन्तत्वमार्थम् ॥ ४० ॥ चक्रे कारितवान् ॥ ४१
 अकूपारे समुद्रे कच्छपो भूत्वेति शेषः ॥ ४२ ॥ लोकान्
 आक्रममाणत्रिदिवालयं स्वर्गं जहारा ॥ ४३ ॥ व्यनशत् विना-
 शितवान् ॥ ४४ ॥ निकृत्या छलेन ॥ ४५ ॥ मत्साधने-
 च्छया मद्वेच्छया ॥ ४६ ॥ द्वितीयं द्वितीयवारम् ॥ ४८ ॥

मृत्तारुः कनकपात्रं गडुकम् ॥ ५७ ॥ महतां कर्मणां
 पूतनावधादीनां कारणं हेतुम् । द्वितीय इति रामापेक्षया
 सोऽपि वसुदेवाज्जात इति वासुदेवो भवत्येव ॥ ६० ॥
 अनुबन्धेन कार्यानुरोधेन । दारुणां दारुणोदकम् ॥ ६५ ॥
 बान्धवकाम्यया मित्रेच्छया मित्रकामेनेत्यर्थः ॥ ६७ ॥

१ ख. सैव वा^० । २ क. ख. साधयत्यात्म^० । ३ क. ख. मां यदुक्त^० । ४ ख. 'ति ध्रुवम् । अ^० । ५ क. ख.
 'हापशुबलिप्रिया । ६ ख. कुण्डाभ्यामु^० । ७ क. ख. हस्तकु^० । ८ ख. 'शैश्च विभूषितम् । ९ घ. 'रमा । १०
 'वतिष्ठते । ११ क. 'पि न ।

हस्तिनां कलहे घोरे वधमृच्छन्ति वीरुधः ।
 युद्धव्युपरमे ते तु सहाश्रान्ति महावने ॥ ६८
 बान्धवानामपि तथा भेदकाले समुत्थिते ।
 बध्यते योऽन्तरप्रेक्षुः स्वजनो यदि वेतरः ६९
 कालस्त्वं हि विनाशाय मया पुष्टो विजानता
 वसुदेवकुलस्यास्य यद्विरोधयसे भृशम् ॥ ७०
 अमर्षो वैरशीलश्च सदा पापमतिः शठः ।
 स्थाने यदुकुलं मूढ शोचनीयं त्वया कृतम् ॥
 वसुदेव वृथा वृद्ध यन्मया त्वं पुरस्कृतः ।
 श्वेतेन शिरसा वृद्धो नैव वर्षशतैर्भवेत् ॥ ७२
 यस्य बुद्धिः परिणता स वै वृद्धतरो नृणाम् ।
 (न तेन वृद्धो भवति येनास्य पलितं शिरः) X
 त्वं च कर्कशशीलश्च बुद्ध्या च न बहुश्रुतः ।
 केवलं वयसा वृद्धो यथा शरदि तोयदः ॥ ७४
 किं च त्वं साधु जानीषे वसुदेव वृथामते ।
 मृते कंसे मम सुतो मथुरां पालयिष्यति ॥ ७५
 छिन्नाशस्त्वं वृथावृद्धो
 मिथ्या त्वेवं विचारितम् ।
 जिजीविषुर्न सोऽप्यस्ति
 योऽवतिष्ठेन्ममाग्रतः ॥ ७६
 प्रहर्तुकामो विश्वस्ते यस्त्वं दुष्टेन चेतसा ।
 तत्ते प्रतिकरिष्येऽहं पुत्रयोस्नव पश्यतः ॥ ७७
 न मे वृद्धवधः कश्चिद्विजस्त्रीवध एव च ।
 कृतपूर्वः करिष्ये वा विशेषेण तु बान्धवे ७८
 इह त्वं जातसंवृद्धो मम पित्रा विवर्धितः ।

पितृष्वसु मे भर्ता यदूनां प्रथमो गुरुः ॥ ७९
 कुले महति विख्यातः प्रथिते चक्रवर्तिनाम् ।
 गुर्वर्थं पूजितः सद्भिर्महद्भिर्धर्मबुद्धिभिः ॥ ८०
 किं करिष्यामहे सर्वे सत्सु वक्तव्यतां गताः ।
 यदूनां यूथमुख्यस्य यस्य ते वृत्तमीदृशम् ॥ ८१
 मद्रघो वा जयो वाऽथ वसुदेवस्य दुर्नयैः ।
 सत्सु यास्यन्ति पुरुषा यदूनामवगुण्ठिताः ८२
 त्वया हि मद्रघोपायं
 तर्कमाणेन वै मृधे ।
 अविश्वास्यं कृतं कर्म
 वाच्याश्च यदवः कृताः ॥ ८३
 अशाम्यं वैरमुत्पन्नं मम कृष्णस्य चोभयोः ।
 शान्तिमेकतरे शान्तिगते यास्यन्ति यादवाः
 गच्छ दानपते क्षिप्रं ताविहानयितुं व्रजात् ।
 नन्दगोपं च गोपांश्च करदान्मम शासनात् ८५
 वाच्याश्च नन्दगोपो वै करमादाय वार्षिकम् ।
 शीघ्रमागच्छ नगरं गोपैः सह समन्वितः ८६
 कृष्णसङ्कर्षणौ चैव वसुदेवसुताबुभौ ।
 द्रष्टुमिच्छति वै कंसः सभृत्यः सपुरोहितः ८७
 एतौ युद्धाविदौ रङ्गे कालनिर्माणयोधिनौ ।
 ददौ च कृतिनौ चैव शृणोमि व्यायतोद्यमौ
 अस्माकमपि मल्लौ द्वौ सज्जौ युद्धकृतोत्सवौ
 ताभ्यां सह नियोत्स्येते तौ युद्धकुशलाबुभौ
 द्रष्टव्यौ च मयाऽवश्यं बालौ तावमरोपमौ ।
 पितृष्वसुः सुतौ मुख्यौ व्रजवासौ वनेचरौ ९०

हस्तिनामिति । यथा हस्तिनां कलहे वीरुधो नश्यन्ति ।
 न तु हस्तिनः एवं मम च कृष्णस्य च कलहे वसुदेवादय एव
 नश्यन्ति न त्वावामिति श्लोकद्वयस्यार्थः ॥ ६८ ॥ शठो
 मिथ्याविनीतश्च । “शठो गूढापराधकृत्” इति कोशात् ।
 त्वया कुलं यत् शोचनीयं तत्स्थाने युक्तमित्यर्थः ॥ ७१ ॥
 हे वृद्ध यत् यतो मया त्वं पुरस्कृतोऽतोऽहं वृथा व्यर्थजन्मा-
 स्मीत्यर्थः ॥ ७२ ॥ मे मया ॥ ७८ ॥ जातश्चासौ संवृद्धश्च
 जातसंवृद्धः । पितृष्वसुरिति पितृव्यसंबन्धिन्याः स्वसुरिति
 ॥ ७९ ॥ चक्रवर्तिनां-

“यस्य मूर्धनि दृश्येत विना छत्रेण भूपतेः ।
 पद्मानुकारिणी छाया तमाहुश्चक्रवर्तिनम्” ॥

इत्युक्तलक्षणानाम् ॥ ८० ॥ जयो वाऽस्त्विति शेषः ।
 उभयथा विलज्जया अवगुण्ठिता आच्छादितमुखाः यदूनां
 पुरुषा यास्यन्ति । एकेन कपटिना सर्वेषु कपटित्वापवा-
 दप्रसङ्गादिति भावः ॥ ८२ ॥ तदेवाह-त्वयोति ।
 वाच्या निन्याः ॥ ८३ ॥ दानपते हे अक्रूर ॥ ८५ ॥
 वाच्यस्त्वया वक्तव्यः ॥ ८६ ॥ कालनिर्माणयोधिनौ
 समयानुसारियुद्धकुशलौ व्यायतोद्यमौ दीर्घयत्नौ ॥ ८८ ॥
 मल्लौ चाणूरमुष्टिकौ नियोत्स्येते युद्धं करिष्यतः ॥ ८९ ॥
 पितृष्वसुरिति पितृव्यसंबन्धिन्याः स्वसुरिति ज्ञेयम् । काल-
 भेदेन यथाश्रुतमेवास्तु ॥ ९० ॥

१ घ. शीलस्य स० । २ घ. शती म० । X न तेनेति श्लोकार्धं केवलं घपुस्तके एव वर्तते प्रक्षिप्तं च बाभाति ।
 ३ क. त्वं तु क० । ४ ख. हते क० । ५ क. म्या ह्येवं विचारितम्, ख. म्या ह्येतद्विचारितम् । ६ क. सो ह्यस्ति । ७ ख.
 छल्यर्थं दानपतिः क्षि० । ८ ख. पैः सर्वैः स० । ९ ख. दृढततोद्यमौ । ता० ।

वक्तव्यं च व्रजे तस्मिन्समीपे व्रजवासिनाम् ।
 राजा धनुर्मखं नाम कारयिष्यति वै सुखी ९१
 सन्निकृष्टं वने ते तु निवसन्तु यथासुखम् ।
 जनस्यामन्त्रितस्यार्थे यथा स्यात्सर्वमव्ययम्
 ययसः सर्पिषश्चैव दध्ने दध्युत्तरस्य च ।
 यथाकामप्रदानाय भोज्याधिश्रयणाय च ९३
 अक्रूर गच्छ शीघ्रं त्वं तावानय ममाज्ञया
 संकर्षणं च कृष्णं च द्रष्टुं कौतूहलं हि मे ॥ ९४
 तयोरागमने प्रीतिः परमा मत्कृता भवेत् ।
 दृष्ट्वा तु तौ महावीर्यौ तद्विधास्यामि यद्वितम्
 शौसनं यदि वा श्रुत्वा मम तौ परिभाषितम्
 नागच्छेतां यथाकालं निग्राह्यावपि तौ मम ॥
 सान्त्वमेव तु बालेषु प्रधानं प्रथमो नयः ।
 मधुरेणैव तौ मन्दौ स्वयमेवानयाशु वै ९७

इति श्रीमहाभारते खिलेषु हरिवंशे विष्णुपर्वणि अक्रूरप्रस्थाने
 द्वाविंशोऽध्यायः ॥ २२ ॥

अक्रूर कुरु मे प्रीतिमेतां परमदुर्लभाम् ।
 यदि वा नोपजप्तोऽसि वसुदेवेन सुव्रत ॥ ९८
 तथा कर्तव्यमेतद्धि यथा तावागमिष्यतः ।
 एवमौक्षिष्यमाणोऽपि वसुदेवो वसूपमः ।
 सागराकारमात्मानं निष्प्रकम्पमधारयत् ९९
 वाक्छलयैस्ताड्यमानस्तु कंसेनादीर्घदर्शिना
 क्षमां मनसि संधाय नोत्तरं प्रत्यभाषत १००
 ये तु तं ददृशुस्तत्र क्षिप्यमाणमनेकधा ।
 धिग्धिगित्यसकृत्ते वै शनैरुचुरवाङ्मुखाः ॥ १
 अक्रूरस्तु महातेजा जानन्दिव्येन चक्षुषा ।
 जलं दृष्ट्वैव तृषितः प्रेषितः प्रीतिमानभूत् ॥ २
 तस्मिन्नेव मुहूर्ते तु मथुरायाः स निर्ययौ ।
 प्रीतिमान्पुण्डरीकाक्षं द्रष्टुं दानपातिः स्वयम्

अन्धकवाक्यम् ।

२३

वैशम्पायन उवाच ।

क्षिप्रं यदुवृषं दृष्ट्वा सर्वे ते यदुपुङ्गवाः ।
 निपीड्य श्रवणान्हस्तैर्मैनिरे तं गतायुषम् ॥
 अन्धकोऽनुद्विग्नमना धैर्यादविकृतं वचः ।
 प्रोवाच वदतां श्रेष्ठः समाजे कंसमोजसा ॥ २
 अश्लाघ्यो मे मतः पुत्र तवायं वाक्परिश्रमः ।

अयुक्तो गार्हितः सद्भिर्बान्धवेषु विशेषतः ॥ ३
 अयादवो यदि भवाञ्जृणु तावद्यदुच्यते ।
 न हि त्वां यादवं वीर बलात्कुर्वन्ति यादवाः
 अश्लाघ्या वृष्णयः पुत्र येषां त्वमनुशासिता
 इक्ष्वाकुवंशजो राजा विनिवृत्तः स्वयं सकृत्

दध्युत्तरस्य दधिमण्डस्य तक्रस्य वा भोज्याधिश्रयणाय च
 भोज्यं पायसवदन्नं कर्तुं यत् अधिश्रयणं क्षीरस्य तस्मै ॥ ९३ ॥
 उपजप्तो भेदितः ॥ ९८ ॥ सागराकारम् अतिगम्भीरम् ।
 आत्मानं मनः ॥ ९९ ॥ तस्मिन्नेव मुहूर्ते मध्यरात्रे ॥ १०३ ॥
 इति श्रीहरिवंशे विष्णुपर्वणि टीकायां द्वाविंशोऽध्यायः ॥ २२ ॥

२३

त्रयोविंशोऽस्मिन्नध्याये उग्रसेनापितामहः
 कङ्कः कंसं विनिर्भर्त्स्य हितमाहेति वर्णयते १
 क्षिप्रमिति ॥ १ ॥ अन्धकः कङ्कापरनामा उग्रसेनस्य
 पितामह इति प्राञ्चः ॥ २ ॥ इक्ष्वाकुवंशजो असमञ्जाः
 यथा प्रजापीडकः सकृद्विनिवृत्तो जातः स एव त्वं पुनर्जात
 इत्यर्थः ॥ ५ ॥

१ क. ख. 'त्रिकृष्टे व्रजास्तत्र निवसन्तु य' । २ क. ख. परा मम कृता भवेत् । दृ' । ३ ख. स्यान्नाम तौ श्रुत्वैव
 मम तौ परि' । ४ क. ख. 'माणस्तु वसु' । ५ ख. '११ प्रत्यपद्यत । ये' । ६ क. 'अन्धकस्तद्विग्नमनस्य वै', ख.
 'अन्धस्त्वनाविग्नम' । ७ घ. 'ध्यो महता पुत्र' । ८ क. ख. 'च्यसे । न' । ९ ख. 'दवम् ।

भोजो वा यादवो वाऽसि
कंसो वाऽसि यथा तथा
सहजं ते शिरस्तात

जटी मुण्डोऽपि वा भव
उग्रसेनस्त्वयं शोच्यो योऽस्माकं कुलपांसनः
दुर्जतीयेन येन त्वमीदृशो जनितः सुतः ॥ ७
न चात्मनो गुणांस्तात प्रवदन्ति मनीषिणः
परेणोक्ता गुणा गौण्यं यान्ति वेदार्थसंमिताः
पृथिव्यां यदुवंशोऽयं निन्दनीयो महीक्षिताम्
बालः कुलान्तकृन्मूढो येषां त्वमनुशासिता
असाधुमद्भिर्वाक्यैश्च त्वया साध्विति भाषितैः
न चाप्यासादितं कार्यमात्मा च विवृतः कृतः
गुरोरनवल्लिप्तस्य मान्यस्य महतामपि ।
क्षेपणं कः शुभं मन्ये द्विजस्येव वधे कृते ॥ ११
मान्याश्चैवाभिगम्याश्च वृद्धास्तात यथाग्नयः ।
क्रोधो हि तेषां प्रदहेल्लोकानन्तर्गतानपि ॥ १२
बुधेन तात दान्तेन नित्यमभ्युच्चितात्मना ।
धर्मस्य गतिरन्वेष्ट्या मत्स्यस्य गतिरप्स्वि ॥
केवलं त्वं तु दर्पेण वृद्धानग्निसमानिह ।
वाचा तु दासि मर्मध्या अमत्रोक्ता यथाऽऽहुतिः
वसुदेवं च पुत्रार्थे यदिमं परिगृह्णसि ।
तत्र मिथ्या प्रलापन्ते निन्दामि कृपणं वचः
दारुणे च पिता पुत्रे नैव दारुणतां व्रजेत् ।
पुत्रार्थे ह्यापदः कष्टाः पितरः प्राप्नुवन्ति हि
छादितो वसुदेवेन यदि पुत्रः शिशुस्तदा ।

मन्यसे यद्यकर्तव्यं तत्पृच्छ पितरं स्वकम् ॥ १७
गर्हता वसुदेवं च यदुवंशं च निन्दता ।
त्वया यादवपुत्राणां वैरजं विषमर्जितम् ॥ १८
अकर्तव्यं यदि कृतं वसुदेवेन पुत्रजम् ।
किमर्थमुग्रसेनेन शिशुस्त्वं न विनाशितः ॥ १९
पुत्रास्त्रो नरकात्पुत्रो यस्मात्प्राप्ता पितृस्तदा ।
तस्माद् भुवन्ति पुत्रेति पुत्रं धर्मविदो जनाः ॥
जात्यां हि यादवः कृष्णः स च सङ्कर्षणो युवा
त्वं चापि विधृतस्ताभ्यां जातवैरेण चेतसा ॥ २१
उद्धतानीह सर्वेषां यदूनां हृदयानि वै ।
वसुदेवे त्वयाऽऽक्षिप्ते वासुदेवे च कोपिते ॥ २२
कृष्णे च भवतो द्वेष्टे वसुदेवविगर्हणात् ।
शंसन्ति चेमानि भयं निमित्तान्यशुभानि ते ॥
सर्पाणां दर्शनं तीव्रं दुःखमानां निशाक्षये ।
पुर्यां वैधव्यशंसीनि कारणैरनुमीमहे ॥ २४
एष घोरो ग्रहः स्वातीमुल्लिखन्खे गभस्तिभिः
चक्रमङ्गारकश्चके चित्रायां घोरदर्शनः ॥ २५
बुधेन पश्चिमा सन्ध्या व्याप्ता घोरेण तेजसा
वैश्वानरपथे शुक्रो ह्यतिचारं चचार ह ॥ २६
केतुना धूमकेतोस्तु नक्षत्राणि त्रयोदश ।
भरण्यादीनि भिन्नानि नानुयान्ति निशाकरम्
प्राक्सन्ध्या परिघग्रस्ता
भाभिर्बाधति भास्करम् ।
प्रतिलोमं च यान्त्येव
व्याहरन्तो मृगद्विजाः ॥ २८

सहजम् अविच्छिन्नं ते तव शिरः उत्तमाङ्गं बद्ध-
कुण्डलं जटी मुण्ड इति लक्षणया मूर्द्धन्यान् बद्धोपच्छिन्धि
वैत्यर्थः ॥ ६ ॥ गौण्यं साफल्यम् ॥ ८ ॥ असाधुमद्भिः
निन्दादियुक्तैः विवृतः स्पष्टीकृतः ॥ १० ॥ अन्तर्गतान्
योगबलार्जितानपि ॥ १२ ॥ जात्यां हि उत्पत्तावेव त्वया
जातवैरेण चेतसा कृष्णः संकर्षणश्च धृतः ताभ्यां च त्वमपि
तथैव जातवैरेण चेतसा धृत इति त्वमेव बालः प्रथमोऽप-
राधी इत्यर्थः ॥ २१ ॥ उद्धृतानि अतिकम्पितानि ॥ २२ ॥
एष इति । सर्वतोभद्रचके कंसस्य जन्मनक्षत्रं मृगशिरः ।
ततो दशमं चित्रा तस्यैव नक्षत्रम् । तत्र घोरो ग्रहः राहुः
कूरोऽस्ति । कुजश्च वक्राभूय तत्रैवागतोऽस्ति । ताभ्यां
कर्मभं व्याप्य जन्मभं विद्धमिति तव जीवनाथो यत्नः

सर्वो निष्फलो भविष्यति देहश्च नङ्क्ष्यतीति भावः ॥ २५ ॥
एवं पश्चिमायामुदितो बुधोऽपि राज्यमङ्गदित्याह-बुधे-
नेति । अतिचारं सूर्यमुल्लिख्य गमनं यथा च बुधसूर्य-
शुक्राणाम् अत्यन्तं पृथग्दर्शनं महते नाशाय भवतीति भावः
॥ २६ ॥ केतुना पुच्छेन धूमकेतोरुत्पातविशेषस्य भरण्या-
दीनि कंसस्य जन्मकर्मभे धूमकेतुना तृतीयेन उपग्रहेणापि
विद्धे इत्यर्थः । नानुयान्ति निशाकरमित्यनेन चित्रास्ते
राहौ चित्रातः उत्तराणि त्रयोदश नक्षत्राणि जीवपक्षे
सति पूर्वाणि त्रयोदशनक्षत्राणि मृत्युपक्षे पातितानि ।
अतस्तत्रत्यः चन्द्रोऽपि न तैर्नक्षत्रैरुत्तमफलकरत्वेनानुगम्यत
इत्यर्थः ॥ २७ ॥ परिधो रविमण्डले तिर्यग्वृत्तिर्दण्डः
बाधति बाधते ॥ २८ ॥

१ ख. 'न्ति सर्वार्थसं' । २ ख. 'चाप्यवसितं का' । ३ क. ख. 'भ्युत्थिता' । ४ क. 'रुणोऽपि पि', ख-
'रुणोऽपि पि' । ५ ख. 'शिशुः पुत्रा' । म' । ६ क. ख. वक्रम' ।

शिवा श्मशानान्निष्क्रम्य
निःश्वासाङ्गारवर्षिणी ।
उभे सन्ध्ये पुरीं घोरा
पर्येति बहु वाशती ॥ २९
डल्का निर्घातनादेन पपात धरणीतले ।
चलत्यपर्वणि मही गिरीणां शिखराणि च ॥
ग्रस्तः स्वर्भानुना सूर्यो दिवा नक्तमजायत ।
धूमोत्पातैर्दिशो द्याप्ताः शुष्काशनिसमाहताः
प्रस्रवन्ति घना रक्तं साशानिस्तनयितनवः ।
चालिता देवताः स्थानात्यजन्ति विहगा नगान्
यानि राजविनाशाय दैवज्ञाः कथयन्ति ह ।
तानि सर्वाणि पश्यामो निमित्तान्यशुभानि वै
त्वं चापि स्वजनद्वेषी राजधर्मपराङ्मुखः ।
अनिमित्तागतक्रोधः सन्निकृष्टभयो ह्यसि ३४
यस्त्वं देवोपमं वृद्धं वसुदेवं वसूपमम् ।

मोहात्क्षिपसि दुर्बुद्धे कुतस्ते शान्तिरात्मनः
त्वद्गतो यो हि नः स्नेहः ॥ ३५
स्तं त्यजामोऽद्य वै वयम् ।
अहितं स्वस्य वंशस्य
न त्वां क्षणमुपास्महे ॥ ३६
स हि दानपतिर्धन्यो यो द्रश्यति वने गतम् ।
पुण्डरीकाविशालाक्षं कृष्णमल्लिष्टकारिणम् ॥
छिन्नमूलो ह्ययं वंशो
यदूनां त्वत्कृते कृतः ।
कृष्णो ज्ञातीन्समानाथ्य
स सन्धानं करिष्यति ॥ ३८
क्षान्तमेव तवानेन वसुदेवेन धीमता ।
कालसम्यक्परिज्ञानो ब्रूहि त्वं यद्यदिच्छसि
मह्यं तु रोचते कंस वसुदेवसहायवान् ।
गच्छ कृष्णस्य निलयं सन्धिस्तेन च रोचताम्

इति श्रीमहाभारते खिलेषु हरिवंशे विष्णुपर्वणि अन्धकवचने

त्रयोविंशोऽध्यायः ॥ २३ ॥



केशिवधः ।

२४

वैशम्पायन उवाच ।

अन्धकस्य वचः श्रुत्वा कंसः संरक्तलोचनः
न किञ्चिद्ब्रवीत्क्रोधाद्विवेश स्वं निकेतनम् १
ते च सर्वे यथावेश्म यादवाः श्रुतविस्तराः ।
जग्मुर्विगतसङ्कल्पाः कंसधैकृतशंसिनः ॥ २
अक्रूरोऽपि यथाऽऽज्ञप्तः कृष्णदर्शनलालसः ।
जगाम रथमुख्येन मनसा तुल्यगामिना ॥ ३
कृष्णस्यापि निमित्तानि शुभान्यङ्गगतानि वै

पितृतुल्येन शंसन्ति बान्धवेन समागमम् ॥ ४
प्रागेव च नरेन्द्रेण माथुरेणोग्रसेनिना ।
केशिनः प्रेषितो दूतो वधायोपेन्द्रकारणात् ५
स च दूतवचः श्रुत्वा केशी केशकरो नृणाम् ।
वृन्दावनगतो गोपान्बाधते स्म दुरासदः ॥ ६
मानुषं मांसमश्नानः क्रुद्धो दुष्टपराक्रमः ।
दुर्दान्तो वाजिदैत्योऽसावकरोत्कदनं महत् ७

पर्येति परिक्रामति । वाशती शब्दं कुर्वाणा ॥ २९ ॥ अप-
र्वणि अकाण्डे अकस्मादिति यावत् ॥ ३० ॥ देवताः देव-
ताप्रतिमाः ॥ ३२ ॥ त्वत्कृते त्वदर्थं त्वयैवेत्यर्थः संधानम्
इतस्ततो विप्रकीर्णानां यादवानामानयनेन एकीकरणम् ३८
कालेन सम्यक् परिगतं नष्टं ज्ञानं यस्य सः । कालः सम्यक्
परिज्ञातः इति पाठान्तरम् ॥ ३९ ॥ इति श्रीमहाभारते

हरिवंशे विष्णुपर्वणि टीकायां त्रयोविंशोऽध्यायः ॥ २३ ॥

२४

चतुर्विंशो त्वथाध्याये अक्रूरागमनात्पुरा
केशिनो हयिरूपस्य कृष्णाश्च वध उच्यते ॥ १ ॥
अन्धकस्येति ॥ १ ॥ प्रागेव अक्रूरप्रेषणात् केशिन-
निकटे इति शेषः ॥ ५ ॥ वाजिरूपो दैत्यः ॥ ७ ॥

निघ्नगा वै सगोपालान् गवां पिशितभोजनः
 दुर्मदः कामचारी च स केशी निरवग्रहः ॥ ८
 तदरण्यं श्मशानाभं नृणां मांसास्थिभिर्वृतम् ।
 यत्रास्ते स हि दुष्टात्मा केशी तुरगदानवः ॥ ९
 खुरैर्दारयते भूमिं वेगेनारुजते द्रुमान् ।
 हेषितैः स्पर्द्धते वायुं प्लुतैर्लघयते नभः ॥ १०
 अतिप्रवृद्धो मत्तश्च दुष्टोऽध्वो वनगोचरः ।
 आकम्पितसटो रौद्रः कंसस्य चरितानुगः ॥ ११
 ईरिणं तद्वनं सर्वं तेनासीत्पापकर्मणा ।
 कृतं तुरगदैत्येन सर्वान्गोपाज्जिघांसता ॥ १२
 तेन दुष्टप्रचारेण दूषितं तद्वनं महत् ।
 न नृभिर्गोधनैर्वापि सेव्यते वनवृत्ताभिः ॥ १३
 निःसम्पातः कृतः पन्थास्तेन तद्विषयांश्रयः ।
 मदाच्चलितवृत्तेन नृमांसान्यश्रता भृशम् ॥ १४
 नृशब्दानुसरः क्रुद्धः स कदाचिद्वनागमे ।
 जगाम घोषसंवासं चोदितः कालधर्मणा ॥ १५
 तं दृष्ट्वा दुद्रुवुर्गोपाः स्त्रियश्च शिशुभिः सह ।
 क्रन्दमाना जगन्नाथं कृष्णं नाथमुपाश्रिताः ॥ १६
 तासां रुदितशब्देन गोपानां क्रन्दितेन च ।
 दत्त्वाऽभयं तु कृष्णो वै केशिनं सोऽभिदुद्रुव
 केशी चाप्युन्नतग्रीवः प्रकाशदशनेक्षणः ।
 हेषमाणो जवोदग्रो गोविन्दाभिमुखो ययौ ॥
 तमापतन्तं संप्रेक्ष्य केशिनं हयदानवम् ।
 प्रत्युज्जगाम गोविन्दस्तोयदः शशिनं यथा ॥ १९
 केशिनस्तु तमभ्याशे दृष्ट्वा कृष्णमवस्थितम् ।
 मनुष्यबुद्धयो गोपाः कृष्णमृचुर्हितैषिणः ॥ २०

कृष्ण तात न खल्वेष सहसा ते हयाधमः ।
 उपसर्गो भवान्बालः पापश्चैव दुरासदः ॥ २१
 एष कंसस्य सहजः प्राणस्तात बाहेश्वरः ।
 उत्तमश्च हयेन्द्राणां दानवोऽप्रातेमो युधि ॥ २२
 त्रासनः सर्वभूतानां तुरगाणां महाबलः ।
 अवध्यः सर्वभूतानां प्रथमः पापकर्मणाम् ॥ २३
 गोपानां तद्वचः श्रुत्वा वदतां मधुसूदनः ।
 केशिना सह युद्धाय मार्ते चक्रेऽरिसूदनः ॥ २४
 ततः सव्यं दाक्षिणं च मण्डलं स पारिभ्रमन् ।
 पद्मथामुभाभ्यां स हयः क्रोधेनारुजते द्रुमान्
 मुखे लम्बसटे चास्य स्कन्धे केशघनावृते ।
 बलयोऽभ्रतरङ्गाभाः सुत्रुवुः क्रोधजं जलम् ॥ २६
 स फेनं वक्रजं चैव ववर्ष रजसावृतम् ।
 हिमकाले यथा व्योम्नि नीहारमिव चन्द्रमाः
 गोविन्दमरविन्दाक्षं हेषितोद्गारशीकरैः ।
 स फेनैर्वक्रनिर्गणैः प्रोक्षयामास भारत ॥ २८
 खुरोद्भूतावासितेन मधुकक्षोदपाण्डुना ।
 रजसा स हयः कृष्णं चकारारुणमूर्धजम् ॥ २९
 प्लुतवाह्येन तपादस्तु तक्षमाणो धरां खुरैः ।
 दन्ताभिर्दशमानस्तु केशी कृष्णमुपाद्रवत् ॥ ३०
 स संसक्तस्तु कृष्णेन केशी तुरगसत्तमः ।
 पूर्वाभ्यां चरणाभ्यां वै कृष्णं वक्षस्यताडयत्
 पुनः पुनः स च बली प्राहिणोत्पार्श्वतः खुरान्
 कृष्णस्य दानवो घोरं प्रहारममितौजसः ॥ ३२
 वक्रेण चास्य घोरेण तीक्ष्णदंष्ट्रायुधेन वै ।
 अदशद्वाहुशिखरं कृष्णस्य रुषितो हयः ॥ ३३

निरवग्रहः उच्छृङ्खलः ८ ईरिणं शून्यम् ॥ १२ ॥ निःसम्पातः
 अगम्यः ॥ १४ ॥ नृशब्दानुसरः मनुष्यशब्दानुसारी । काल-
 धर्मणा मृत्युना ॥ १५ ॥ जवोदग्र उग्रः ॥ १८ ॥ बलयो
 ललाटस्थाः क्रोधजं क्रोधात् प्रसिद्धम् ॥ २६ ॥ रजसा
 खुरोद्भूतेन वृत्तं मिश्रं फेनम् । अयथेति व्योम्नो विशेषणम् ।
 असुषिरे गाढेन रजसा व्याप्ते इत्यर्थः । नीहारम् अवश्या-
 यम् । एतेनान्यं मन्त्र उपबृंहितः—

“न ता अर्वा रेणुककाटो अश्नुते
 न संस्कृतत्रमुपयन्ति ता अभि ।
 उरुगायमभयं तस्य ता अनु

गावो मर्तस्य विचरन्ति यज्वनः” इति ।

ताः गा अर्वा अश्वरूपी असुरः रेणुककटिति अतिशयेन
 वर्षति तेन वा आवृणोति विश्वमिति रेणुककाटः । “कटे
 वर्षावरणयोः” इत्यस्मात् यल्लुकि घञ् । न श्रुतेन व्याप्नोति
 संस्कृतः संस्कारो दाहच्छेदौषधपानादिस्तेन त्रायत इति
 संस्कृतत्रो वैद्यस्तं प्रत्यपि ता गावः न अभ्युपयन्ति निर्वाध-
 त्वात् यतस्ताः गावः मर्तस्य यज्वनः नन्दादेः संबन्धिन्यः
 अभयम् उरुगायं महाकीर्तिम् अनुलक्ष्य कृत्य चरन्तीति
 मन्त्रार्थः ॥ २७ ॥ खुरोद्भूतं च तदवसितं व्याप्तं तेन
 मधुकक्षोदो मधुयष्टिचूर्णं यद्वत्पाण्डुना रजसा ॥ २९ ॥

स लम्बकेसरसदः कृष्णेन सह सङ्गतः ।
 रराज केशी मेघेन संसर्क्तः ख इवांशुमान् ३४
 उरस्तस्योरसा हन्तुमियेष बलवान्हयः ।
 वेगेन वासुदेवस्य क्रोधाद्द्विगुणविक्रमः ॥ ३५
 तस्योत्सिक्तस्य बलवान्
 कृष्णोऽप्यभितविक्रमः ।
 बाहुमाभोगिनं कृत्वा
 मुखे क्रुद्धः समादधत् ॥ ३६
 स तं बाहुमशक्तो वै खादितुं भेत्तुमेव च ।
 दशनैर्मूलनिर्मुक्तैः सफेनं रुधिरं वमन् ॥ ३७
 विपाटिताभ्यामोष्ठाभ्यां कटाभ्यां विदलीकृतः
 अक्षिणी विकृते चक्रे विस्सृते मुक्तबन्धने ॥ ३८
 निरस्तहनुराविष्टः शोणिताक्तविलोचनः ।
 उत्कर्णो नष्टचेतास्तु स केशी बह्वचेष्टत ॥ ३९
 उत्पतन्नसकृत्पादैः शकुन्मूत्रं समुत्सृजन् ।
 खिन्नाङ्गरोमा श्रान्तस्तु निर्यत्नचरणोऽभवत् ४०
 केशिवक्त्रविलग्नस्तु कृष्णबाहुरशोभत ।
 व्याभुग्न इव घर्मान्ते चन्द्रार्धकिरणैर्धनः ॥ ४१
 केशी च कृष्णसंसक्तः शान्तगात्रो व्यरोचत ।
 प्रभातावनतश्चन्द्रः श्रान्तो मेरुमिवाश्रितः ४२
 तस्य कृष्णभुजोद्धृताः केशिनो दशना मुखाव
 पेतुः शरदि निस्तोयाः सिताम्रावयवा इव ४३
 स तु केशी भृशं शान्तः कृष्णेनाक्लिष्टकर्मणा
 खंभुजं स्वायत्तं कृत्वा पाटितो बलवत्तदा ४४
 स पाटितो भुजेनाजौ कृष्णेन विकृताननः ।
 केशी नदन्महानादं दानवो व्यथितस्तदा ४५
 विधूर्णमानस्वस्ताङ्गो मुखाद्बुधिरमुद्रमन् ।
 भृशं व्यङ्गीकृतवपुर्निकृत्तार्द्ध इवाचलः ॥ ४६
 व्यादितास्यो महारौद्रः सोऽसुरः कृष्णबाहुना
 निपपात यथा कृत्तो नागो हि द्विदलीकृतः ॥
 बाहुना कुत्तदेहस्य केशिनो रूपमाबभौ ।

पशोरिव महाघोरं निहतस्य पिनाकिना ॥ ४८
 द्विपादपृष्ठपुच्छार्द्धे श्रवणैकाक्षिनासिके ।
 केशिनस्तद्विधाभूते द्वे चार्धे रेजतुः क्षितौ ४९
 केशिदन्तक्षतस्यापि कृष्णस्य शुशुभे भुजः ।
 वृद्धः साल इवारण्ये गजेन्द्रदशनाङ्कितः ॥ ५०
 तं हत्वा केशिनं युद्धे कल्पयित्वा च भागशः
 कृष्णः पद्मपलाशाक्षो हसस्तत्रैव तस्थिवान् ॥
 तं हतं केशिनं दृष्ट्वा गोपा गोपस्त्रियस्तथा ।
 बभूवुर्मुदिताः सर्वे हतविघ्ना गतक्लमाः ॥ ५२
 दामोदरं तु श्रीमन्तं यथास्थानं यथावयः ।
 अभ्यनन्दन्प्रियैर्वाक्यैः पूजयन्तः पुनः पुनः ५३

गोपा ऊचुः । ×

अहो तात कृतं कर्म हतोऽयं लोककण्टकः ।
 दैत्यः क्षितिचरः कृष्ण हयरूपं समास्थितः ५४
 कृतं वृन्दावनं क्षेमं सेव्यं नृमृगपक्षिणाम् ।
 भ्रता पापमिमं तात केशिनं हयदानवम् ॥ ५५
 हता नो बहवो गोपा गावो वत्सेषु वत्सलाः
 नैके चान्ये जनपदा हताऽनेन दुरात्मना ॥ ५६
 एष संवर्तकं कर्तुमुद्यतः खलु पापकृत ।
 नृलोकं निर्नरं कृत्वा चर्तुकामो यथासुखम् ५७
 नैतस्य प्रमुखे स्थातुं कश्चिच्छक्तो जिजीविषुः ।
 अपि देवसमूहेषु किं पुनः पृथिवीतले ॥ ५८

वैशम्पायन उवाच । *

अथाहान्तर्हितो विप्रो

नारदः खगमो मुनिः ।

प्रीतोऽस्मिन् विष्णो देवेश

कृष्ण कृष्णेति चाब्रवीत् ॥ ५९

नारद उवाच । §

यदिदं दुष्करं कर्म कृतं केशिजिघांसया ।
 त्वय्येव केवलं युक्तं त्रिदिवे ज्यम्बकस्य वा ॥

आभोगिनम् अतिवृद्धम् ॥ ३६ ॥ कटाभ्यां गण्डाभ्याम्
 ॥ ३८ ॥ उत्कर्णः ऊर्ध्वकर्णः उत्क्षिप्त इति वा ॥ ३९ ॥ व्याभुग्न
 इव वक्त्रेण मण्डलेन वेष्टितार्द्ध इत्यर्थः ॥ ४१ ॥ अवनतो


मन्दतेजाः ॥ ४२ ॥ स्वायत्तम् अतिपुष्टम् ॥ ४४ ॥
 पशोर्मेहिषरूपस्य ॥ ४८ ॥ हता अनेनेति च्छेदः । सन्निव-
 र्णः ॥ ५६ ॥ संवर्तकं प्रलयम् ॥ ५७ ॥

१ ख. संयुक्तः ख इ० १२ क. ख. उरश्चास्यो० । ३ ख. ०व वा । ४ क. निःसृते मु० । ५ क. तं मु० । ६ घ.
 हि कदली० । ७ ख. द्वे त्वर्थे ३० । ८ क. ख. ०तश्चापि कृ० । ९ क. ख. ०दस्ताल इ० । × गोपा ऊचुरिति
 कपुस्तके नास्ति । १० क. त्रिलो० । * वैशम्पायन उवाच इति क. ग. घ. पुस्तकेषु नास्ति । § नारद उवाचेति क. ख.
 पुस्तकयोर्न ।

अहं युद्धोत्सुकस्तात त्वद्भूतेनान्तरात्मना
इदं नरहयं युद्धं द्रष्टुं स्वर्गादिहागतः ॥ ६१
पूतनानिधनादीनि कर्माणि तव दृष्टवान् ।
अहं त्वनेन गोविन्द कर्मणा परितोषितः ६२
हयादस्मान्महेन्द्रोऽपि विभेति बलसूदन ।
कुर्वाणाच्च वपुर्घोरं केशिनो दुष्टचेतसः ॥ ६३
यत्त्वया पाटितो देहो
भुजेनायतपर्वणा ।
एषोऽस्य मृत्युरन्ताय
विहितो विश्वयोनिना ॥ ६४
यस्मात्त्वया हतः केशी
तस्मान्मच्छासनं शृणु ।
केशवो नाम नाम्ना त्वं
ख्यातो लोके भविष्यसि ॥ ६५
स्वस्त्यस्तु भवतो लोके
साधु याम्यहमाश्रुगः ।
कृत्यशेषं च ते कार्यं
शक्तस्त्वमसि मा चिरम् ॥ ६६
त्वयि कार्यान्तरगते नरा इव दिवौकसः ।
विडम्बयन्तः क्रीडन्ति लीलां त्वद्वलमाश्रिताः
अभ्याशे वर्तते कालो भारतस्याहवोदधेः ।

हस्तप्राप्तानि युद्धानि राज्ञां त्रिदिवगामिनाम् ॥
पन्थानः शोधिता व्योम्नि
विमानारोहणोर्ध्वगाः ।
अवकाशा विभज्यन्ते
शकलोके महीक्षिताम् ॥ ६९
उग्रसेनसुते शान्ते पदस्थे त्वयि केशव ।
अभितस्तन्महद्युद्धं भविष्यति महीक्षिताम् ॥
त्वां चाप्रतिमकर्माणं संश्रयिष्यन्ति पांडवाः
भेदकाले नरेन्द्राणां पक्षग्राहो भविष्यसि ॥
त्वयि राजासनस्थे हि
राजश्रियमनुत्तमा ।
शुभां त्यक्ष्यन्ति राजान-
स्त्वत्प्रभावान्न संशयः ॥ ७२
एष मे कृष्ण सन्देशः श्रुतिभिः ख्यातिमेष्यति
देवतानां दिविस्थानां जगतश्च जगत्पते ॥ ७३
दृष्टं मे भवतः कर्म दृष्टश्चासि मया प्रभो ।
कंसे भूयः समेष्यामि साधिते साधु याम्यहम्
एवमुक्त्वा तु स तदा नारदः खं जगाम ह ।
नारदस्य वचः श्रुत्वा देवसंगीतयोनिनः ॥ ७५
तथेति स समाभाष्य पुनर्गोपान्तसमासदत्त +
गोपाः कृष्णं समासाद्य विशिष्टवर्जमेव ह ७६

इति श्रीमहाभारते खिलेषु हरिवंशे विष्णुपर्वणि केशिवधे
चतुर्विंशोऽध्यायः ॥ २४ ॥



केशिनं वाति हिनस्तीति केशवः मत्वर्थीयलोप आर्षः ॥ ६५ ॥
कृत्यशेषं कंसवधादि ॥ ६६ ॥ अभ्याशे समीपे ॥ ६८ ॥ अभितः
सर्वतः ॥ ७० ॥ एष मे इति संदेशज्ञापकं वाक्यं श्रुतिभिः
वेदैरुक्तमपि इतः प्रभृति ख्यातिमेष्यति श्रुतयश्च । “अहश्च
कृष्णमहरजुनं च विवर्तते रजसी वेद्याभिः । वैश्वानरो जाय-
मानो न राजा वातिरज्ज्योतिषामिस्तमांसि” इत्याद्याः ।
अहः युद्धयज्ञः कृष्णम् अनु एकः विवर्तते विशेषेण जायते ।
तथा अर्जुनम् अनु अहविवर्तते एकश्चकारोऽन्वाचये अपरः
समुच्चये । तेन कृष्णार्जुनाभ्यां विभज्य समुच्चित्य वा
क्रियमाणौ द्वौ युद्धयज्ञौ विवर्तते इत्यर्थः । उभे अप्यहनी

रजसी रजोगुणकार्ये वेद्याभिः लब्धुं योग्याभिः श्रीभिर्हेतुभू-
ताभिः लक्ष्म्यर्थं युद्धानि जायन्त इत्यर्थः । ताभ्यां च
सहायाभ्यां वैश्वानरो विश्वेषां नृणाम् इष्टफलप्रापको धर्मः
स्वयमदृष्टरूपोऽपि जायमान आविर्भवन् । वाशब्द इवार्थः ।
राजा जायमानः संस्तमांसि अधर्मरूपाणि असुरान्धकाराणि
अवातिरत्तिरस्कृतवान् । केन अभिरज्ज्योतिषे अभिना
ज्योतिषेत्यर्थः । खाण्डवदाहे अभिना दत्ते चक्रगाण्डीवे
तद्रूपेण ज्योतिषेति भावः ॥ ७३ ॥ साधिते हते ॥ ७४ ॥
सङ्गीतस्य योनिर्गान्धर्वशास्त्रं तद्वत् देवसङ्गीतयोनिनः ॥ ७५ ॥
इति श्रीहरिवंशे विष्णुपर्वणि टीकायां चतुर्विंशोऽध्यायः ॥ २४ ॥

१ घ. त्वद्भूतेना^० । २ क. ^०प्रा वै ख्या^० । ३ घ. क्रीणन्ति । ४ क. ख. ^०रोहिणोऽध्वगाः । + तथेति पदार्थं
कृष्णस्य नास्ति ।

अक्रूरागमनम् ।

२५

वैशम्पायन उवाच ।

अथास्तं गच्छति तदा मन्दरश्मौ दिवाकरो
सन्ध्यारक्ततले व्योम्नि शशाङ्के पाण्डुमण्डले
नीडस्थेषु विहङ्गेषु सत्सु प्रादुष्कृताग्निषु ।
ईषत्तमःसंचृतासु दिक्षु सर्वासु सर्वशः ॥ २
घोषवासिषु सुप्तेषु वाशन्तीषु शिवासु च ।
नक्तचरेषु दृष्टेषु पिशिताशनकाङ्क्षिषु ॥ ३
शक्रगोपाह्वयामोदे प्रदोषेऽभ्यासतस्करे ।
सन्ध्यामर्यामिव गुहां संप्रतिष्ठे दिवाकरो*॥४
अधिश्रयणवेलायां प्राप्तायां गृहमेधिनाम् ।
बन्धैर्वैखानसैर्मन्त्रैर्हूयमाने हुताशने ॥ ५
उपावृत्तासु वै गोषु दुह्यमानासु च व्रजे ।
असकृद्वाहरन्तीषु बद्धवत्सासु धेनुषु ॥ ६
प्रकीर्णदामनीकेषु गास्तथैवाह्वयत्सु च ।

सनिनादेषु गोपेषु काल्यमाने च गोधने ॥ ७
करीषेषु प्रकल्लेपेषु दीप्यमानेषु सर्वशः ।
काष्ठभारानतस्कन्धैर्गोपैरभ्यागतैस्तथा ॥ ८
किञ्चिदभ्युद्यते सोमे मन्दरश्मौ विराजति ।
ईषद्विगाहमानायां रजन्यां दिवसे गते ॥ ९
प्राप्ते दिनव्युपरमे प्रवृत्ते क्षणदामुखे ।
भास्करे तेजसि गते सौम्ये तेजस्युपस्थिते ॥
अग्निहोत्राकुले काले सौम्येन्दौ समुपस्थिते ।
अग्नीषोमात्मके संधौ वर्तमाने जगन्मये ॥ ११
पश्चिमेनाग्निदीप्तेन पूर्वणोत्पलवर्चसा ।
दग्धाद्रिसदृशे व्योम्नि किञ्चित्तरागणाकुले ॥
वयोभिर्वासमुशतां बन्धुभिश्च समागमम् ।
शंसद्भिः स्यन्दनेनाशु प्राप्नो दानपतिव्रजम् ॥ १३

२५

पञ्चविंशे त्वथाध्याये कृष्णस्मरणविक्रवः ।
नानाभिलाष आयातः सायं व्रजमितीर्यते ॥ १
अथास्तमिति ॥ १ ॥ सत्सु याज्ञिकेषु प्रादुष्कृताग्निषु
सायमग्निहोमार्थं प्रकटीकृताग्निषु ॥ २ ॥ घोषवासिषु घोषगतेषु
सुप्तेषु अव्यक्तशब्देषु शुकबालकादिषु इति शेषः ॥ ३ ॥
शक्रगोपाह्वयामोदे इन्द्रगोपानामातपतप्तानामत्यन्तं सुखकरे
अभ्यासतस्करे स्वाध्यायानिर्वर्तके आसन्नान्धकारे वा ॥ ४ ॥
अधिश्रयणम् अग्निहोत्रार्थस्य पयसोऽग्नौ स्थापनं, बन्धैः
नीवारणैः वैखानसैर्वानप्रस्थैः ॥ ५ ॥ प्रकीर्णां विस्तृताः
दामन्यो दीर्घगोबन्धनरज्जवो यैस्तेषु काल्यमाने बन्धनार्थं
नियम्यमाने ॥ ७ ॥ करीषेषु शुकगोमयचूर्णेषु ॥ ८ ॥
सौम्येन्दौ श्वोभूते मृगाशिरसि चन्द्रे उपस्थिते सति तादृ-
कंसस्य जन्मनक्षत्रं राहुकुजधूमकेतुभिश्चित्रास्थैः प्रागुक्त-
रीत्या सर्वतोमद्रचके विद्धं सत् चन्द्रयोगे मृत्युकरं तेन
उदिते मृत्युयोगे सद्यः परेषु कालान्तरे वा मृत्युर्भवतीति
अभिप्रेत्य पुराणान्तरे उक्तम्—“रौद्रे तद्रजकं हत्वा-
दित्ये कंसो निपातितः” इति । सन्धिरत्रार्थः ।
अग्नीषोमात्मके रात्रौ तयोरेव प्रकाशमानत्वात् सन्धौ

संबन्धे जगन्मय इति तयोरेव भोक्तृभोग्यात्मकत्वं दर्शितम्
॥ ११ ॥ पश्चिमेन पश्चिमतः अग्निवदीप्तेन पूर्वण पूर्वतः
उत्पलवद्रक्तेन भागेन दग्धाद्रिसदृशे उभयतो दह्यमानादग्नि-
तुल्ये सूर्यास्तस्य चन्द्रोदयस्य चासन्नसमयत्वात् ॥ १२ ॥
वासं गृहम् उशतां कामयमानानां पान्थानां बन्धुभिः
सह समागमं शंसद्भिर्वयोभिः पक्षिभिः सह दानपतिरक्षूरो
व्रजं प्रातः । वेदे तु—“देवानां दूतः पुरुधः प्रसू-
तोऽनागाग्नौ वोचतु सर्वताता” इत्यादिः ।
“सदा सुगः पितुमानस्तु पन्थाः” इति “उद्रायो
अश्यां सदनं पुरुक्षोः” इत्यकूरस्य मनोरथो वर्णितः ।
देवानां कंसं हन्तुकामानां कंसवागाद्यभिमानिनामग्न्यादीना-
महं दूतोऽस्मि कृष्णं प्रति गन्तुं प्रस्थितोऽस्मि पुरुधः
बहुप्रकारैः प्रसूतो निमृष्टः कंसेन नोऽस्मान्प्रति अनागान्
निष्पापान् सर्वताता सर्वस्य विस्तारकर्ता हरिः वोचतु
वदतु अस्माभिः सह संभाषणं करोतु । तथा पन्थाः अपि
सदासुगः सुगम्यः पितुमान् अन्नवान् अस्तु मार्गेऽप्यन्तरायो
मा भूदित्यर्थः । पुरुक्षोः बहूनां क्षयं कर्तुः सदनं गृहम्
अश्यां व्याप्नुयाम् उद्राय उत्कटसम्पदः इति मन्त्रपदानामर्थः
॥ १३ ॥

१ क. ख. 'तामिषका' । २ क. संप्रविष्टे दि' । * संध्येति श्लोकार्थं खपुस्तके नास्ति । ३ क. ख. 'दभ्युत्थिते सो' । ४ ख. दग्धार्धस' ।

प्रविशन्नेव पप्रच्छ सान्निध्यं केशवस्य सः ।
 रौहिणेयस्य चाक्रूरो नन्दगोपस्य चासकृत् १४
 स नन्दगोपस्य गृहं वासाय विबुधोपमः ।
 अवतीर्य ततो यानात्प्रविवेश महाबलः १५
 हर्षपूर्णं वक्त्रेण साश्रुनेत्रेण चैव हि ।
 प्रविशन्नेव च द्वारि ददर्शादोहने गधाम् १६
 वत्समध्ये स्थितं कृष्णं सवत्समिव गोवृषम् ।
 स तं हर्षपरीतेन वचसा गद्गदेन वै १७
 एहि केशव तातोति प्रव्याहरत धर्मवित् ।
 उत्तानशायिनं दृष्ट्वा पुनर्दृष्ट्वा श्रियां वृतम् १८
 अव्यक्तयौवनं कृष्णमक्रूरः प्रशशंस ह ।
 अयं स पुण्डरीकाक्षः सिंहशार्दूलविक्रमः १९
 संपूर्णजलमेघाभः पर्वतप्रवराकृतिः ।
 मुधेष्वधर्षणीयेन सश्रीवत्सेन वक्षसा ।
 द्विषन्निधनदक्षाभ्यां भुजाभ्यां साधु भूषितः ॥
 मूर्तिमान्स रहस्यात्मा
 जगतोऽयस्य भाजनम् ।
 गोपवेषधरो विष्णु-
 रुद्रग्राभ्यतनूरुहः ॥ २१
 किरीटलाञ्छनेनापि शिरसा छत्रवर्चसा ।
 कुण्डलोत्तमयोग्याभ्यां श्रवणाभ्यां विभूषितः
 हाराह्णेन च पीनेन
 सुविस्तीर्णेन वक्षसा ।
 द्वाभ्यां भुजाभ्यां वृत्ताभ्यां
 दीर्घाभ्यामुपशोभितः ॥ २३
 स्त्रीसहस्रोपचर्येण वपुषा मन्मथाधिना ।
 पीते वसानो वसने सोऽयं विष्णुः सनातनः

धरण्याश्रयभूताभ्यां
 चरणाभ्यामरिन्दमः ।
 त्रैलोक्याक्रान्तिभूताभ्यां

भुवि पद्भ्यां व्यवस्थितः ॥ २५

रुचिराग्रकरश्चास्य चक्राङ्कित इवेक्षते ।
 द्वितीय उद्यतश्चापि गदासंयोगमिच्छति २६
 अवतीर्णो भवायेह प्रथमं पदमात्मनः ।
 शोभतेऽद्य भुवि श्रेष्ठस्त्रिदशानो धुरन्धरः २७
 अयं भविष्ये कथितो भविष्यकुशलैर्नरैः ।
 गोपालो यादवं वंशं क्षीणं विस्तारयिष्यति
 तेजसा यादवाश्चास्य शतशोऽथ सहस्रशः ।
 वंशमापूरयिष्यन्ति ह्योघा इव महार्णवम् २९
 अर्क्ष्येदं शासने सर्वं जगत्स्थास्यति शाश्वतम्
 निहतामित्रसामन्तं स्फीतं कृतयुगे तथा ॥ ३०
 अयमास्थाय वसुधां स्थापयित्वा जगद्भूषे ।
 राज्ञां भविष्यत्युपरि न च राजा भविष्यति ॥
 नूनं त्रिभिः क्रमैर्जित्वा यथाऽनेन प्रभुः कृतः ।
 पुरा पुरन्दरो राजा देवतानां त्रिविष्टपे ॥ ३२
 तथैव वसुधां जित्वा जितपूर्वा त्रिभिः क्रमैः ।
 स्थापयिष्यति राजानमुग्रसेनं न संशयः ३३
 प्रसृष्टवैरगाधोऽयं प्रश्नैश्च बहुभिः श्रुतः ।
 ब्राह्मणैर्ब्रह्मवादैश्च पुराणोऽयं हि गीयते ॥ ३४
 स्पृहणीयो हि लोकस्य भविष्यति च केशवः
 तथा ह्यस्योत्थिता बुद्धिर्मानुष्यमुपजीवितुम्
 अहं त्वस्याद्य वसतिं पूजयिष्ये यथाविधि ।
 विष्णुत्वं मनसा चैव पूजयिष्यामि मन्त्रवत्

सान्निध्यं स्थानम् ॥ १४ ॥ प्रव्याहरत उक्तवान् ।
 उत्तानशायिनं कल्पान्ते बालं वटपत्रशायिनं श्रिया त्रैलो-
 क्यक्रमणलक्ष्म्या वामनं वटुम् ॥ १८ ॥ अव्यक्तयौवनं वयः-
 सन्धिगतम् ॥ १९ ॥ रहस्यात्मा औपनिषदः पुरुषः अयस्य
 प्रथमपूजादेः भाजनं पात्रम् । उद्ग्राभ्यतनूरुह ऊर्ध्वाग्राः
 श्रेष्ठाश्च केशा यस्य । भक्तदर्शनमात्रेण रोमाञ्चितगात्र
 इत्यर्थः ॥ २१ ॥ मन्मथाधिना मन्मथः आधीयतेऽस्मि-
 न्निति तथाभूतेन यौवनपौगण्डसन्धिगतेनेत्यर्थः ॥ २४ ॥ धर-
 णीति । येन प्रागुक्तेन एकार्णवेः उत्तानशायिना पादाग्रे-


णैव पृथ्वी धृता तथा बटुना पादाभ्यां क्रमणाभ्यां लोकान्त-
 रसहिता आक्रान्ता सा इदानीं तेन वयःसन्धिगतेन अस्म-
 दादिनेन श्रीयत इत्यत्यन्तमाश्चर्यमित्यर्थः ॥ २५ ॥
 अग्रक्रूरो दक्षिणहस्तः द्वितीयो वामः ॥ २६ ॥ आत्मनो
 विश्वतैजसप्राज्ञतुरीयाख्यपादचतुष्टयवत् उत्पत्तिक्रमापेक्षया
 प्रथमं पदं निर्गुणं ब्रह्मेत्यर्थः ॥ २७ ॥ जित्वा त्रैलोक्यमिति
 शेषः ॥ ३३ ॥ प्रसृष्टस्य वैरस्य गाधः पारोऽयं शमकामादी-
 नामन्योन्यविरोधोऽस्मिन् प्राप्ते नश्यतीत्यर्थः । अत एवायं
 प्रश्नोपनिषदि षड्भिः प्रश्नैः श्रुतः तत्पूर्वकं प्रतिपादितः ॥ ३४ ॥

१ क. ख. ०य वसुदेव ० । २ ख. ०न च । ३ ख. ०यान्वितम् । अ । ४ ख. ०भ्यां विशेषतः । ५ क. ०लेद्विजैः ।
 ६ ख. अस्यैव शा ० ।

यच्च ज्ञातिपरिज्ञानं प्रादुर्भावश्च वै नृषु ।
अमानुषं वेष्टि चैनं ये चान्ये दिव्यचक्षुषः ३७
सोऽहं कृष्णेन वै रात्रौ
संमन्य विदितात्मना ।

सहानेन गमिष्यामि
सब्रजो यदि मंस्यते ॥ ३८
एवं बहुविधं कृष्णं दृष्ट्वा हेत्वर्थकारणैः ।
विवेश नन्दगोपस्य कृष्णेन सह संसदम् ॥ ३९

इति श्रीमहाभारते खिलेषु हरिवंशे विष्णुपर्वणि अक्रूरगमने
पञ्चविंशोऽध्यायः ॥ २५ ॥



अक्रूरदर्शनम् ।

२६

वैशम्पायन उवाच ।
स नन्दगोपस्य गृहं प्रविष्टः सहकेशवः ।
गोपवृद्धान्समानीय प्रोवाचामितदक्षिणः ॥ १
कृष्णं चैवाब्रवीत्प्रीत्या रौहिणेयेन सङ्गतम् ।
श्वः पुरीं मथुरां तात गमिष्यामः सुखाय वै २
यास्यन्ति च ब्रजाः सर्वे
गोपालाः सपरिग्रहाः ।
कंसाज्ञया समुचितं
करमादाय वार्षिकम् * ॥ ३
समृद्धस्तत्र कंसस्य
भविष्यति धनुर्महः ।
तं द्रक्ष्यथ समृद्धं च
स्वजनैश्च समेष्यथ ॥
पितरं वसुदेवं च सततं दुःखभाजनम् ।
दीनं पुत्रवधश्चान्तं युवामद्य समेष्यथः ॥ ४
सततं पीड्यमानं च कंसेनाशुभबुद्धिना ।
दशान्ते शोषितं वृद्धं दुःखैः शिथिलतां गतम्
कंसस्य भयसंश्रुतं भवद्भ्यां च विना कृतम्
दह्यमानं दिवा रात्रौ सोत्कण्ठेनान्तरात्मना

तां च द्रक्ष्यसि गोविन्द पुत्रैरमृदितस्तनीम् ।
देवकीं देवसङ्काशां सीदन्तीं विहतप्रभाम् ८
पुत्रशोकेन शुष्यन्तीं त्वद्दर्शनपरायणाम् ।
वियोगशोकसंतप्तां विवत्सामिव सौरभीम् ९
उपप्लुतेक्षणां दीनां नित्यं मलिनवाससम् ।
स्वर्भानुवदनग्रस्तां शशाङ्कस्य प्रभामिव ॥ १०
त्वद्दर्शनपरां नित्यं तवागमनकाङ्क्षिणीम्
त्वत्प्रवृत्तेन शोकेन सीदन्तीं वै तपस्विनीम् ॥
त्वत्प्रलापेष्वकुशलां
त्वया बाल्ये वियोजिताम् ।
अरूपज्ञां तव विभो
वक्रस्यास्येन्दुवर्चसः ॥ १२
यदि त्वां जनयित्वा सा देवकी तात तप्यते
अपत्यार्थो नु कस्तस्या वरं ह्येवानपत्यता १३
अपुत्राणां हि नारीणामेकः शोको विधीयते
सपुत्रा त्वफले पुत्रे धिक्प्रजातेन तप्यते ॥ १४
त्वं तु शक्रसमः पुत्रो यस्यास्त्वत्सदृशो गुणैः
परेषामप्यभयदो न सा शोषितुमर्हति ॥ १५
वृद्धौ तवाम्बापितरौ परभृत्यत्वमागतौ ।
भर्त्सितौ त्वत्कृते नित्यं कंसेनाशुभबुद्धिना ॥

इति श्रीमहाभारते खिलेषु हरिवंशे विष्णुपर्वणि टीकायां
पञ्चविंशोऽध्यायः ॥ २५ ॥

२६

षड्विंशतितमेऽध्याये सर्वगोपनिमन्त्रणम् ।

दर्शनं वैष्णवं चाम्भस्यक्रूरस्येति वर्ण्यते ॥ १ ॥
स नन्दगोपस्य । अमितदक्षिणो दानपतिः ॥ १ ॥
दशान्ते वार्द्धक्ये शोषितं क्षीणरक्तमांसं यतो वृद्धं जराग्रस्तम्
॥ ६ ॥ पुत्रैरमृदितस्तनीमिति कंसापराधं सद्योजातशिशु-
वधरूपं सूचयति क्रोधोद्दीपनाय ॥ ८ ॥

१ ख. 'प्रीतो रौ' । * एतदग्रे खपुस्तके-वयं चैव प्रगन्तारो रथमारुह्य संगताः । इति पदार्थमाधिकम् । २ क.
'वामपि स', ख. 'वामथ स' । ३ ख. 'त्यार्थोऽत्र क' । ४ क. 'ते तेन कं' ।

यादि ते देवकी मान्या
पृथिवी वाऽऽत्मधारिणी ।
तां शोकसालिले मग्ना-
मुत्तारयितुमर्हासि ॥ १७

तं च वृद्धं प्रियसुतं वसुदेवं सुखोचितम् ।
पुत्रयोगेन संयोज्य कृष्ण धर्ममवाप्स्यसि ॥ १८
यथा नागः सुदुर्वृत्तो दमितो यमुनाह्वे ।
विमूलः स कृतः शैलो यथा वै भूधरस्त्वया ॥
दपोत्सिक्तश्च बलवानारिष्टो विनिपातितः ।
परप्राणहरः केशी दुष्टात्मा च हयो हतः ॥
एतेनैव प्रयत्नेन वृद्धाबुद्धयः दुःखितौ ।
यथा धर्ममवाप्नोषि तत्कृष्ण परिचिन्त्यताम् ।
निर्मत्स्यमानो यैर्दृष्टः पिता ते कंससंसदि ।
ते सर्वे चक्रुरश्रूणि नेत्रैर्दुःखान्विता भृशम् ॥ २२
गर्भावकर्तृनादीनि दुःखानि सुबहून्वपि ।
माता ते देवकी कृष्ण कंसस्य सहतेऽवशा ॥
मातापितृभ्यां सर्वेण जातेन तनयेन वै ।
ऋणं वै प्रतिकर्तव्यं यथायोगमुदाहृतम् ॥ २४
एवं ते कुर्वतः कृष्ण मातापित्रोरनुग्रहम् ।
परित्यजेतां तौ शोकं स्याच्च धर्मस्तवानघ ॥
वैशम्पायन उवाच ।

कृष्णः सुविदितार्थो वै तमाहामितं विक्रमम् ।
बाढमित्येव तेजस्वी न च क्रोधवशं गतः ॥ २६
ते च गोपाः समागम्य नन्दगोपपुरःसराः ।
अक्रूरवचनं श्रुत्वा चेलुः कंसस्य शासनात् ॥
गमनाय च ते सज्जा बभूवुर्वजवासिनः ।
सज्जं चोपायनं कृत्वा गोपवृद्धाः प्रतस्थिरे ॥ २८
करं चानडुहः सर्पिर्महिषांश्चोपनायिकान् ।
यथासारं यथायूथमुपानीय पयो दधि ॥ २९
तं सज्जयित्वा कंसस्य करं चोपायनानि च ।
ते सर्वे गोपपतयो गमनायोपतस्थिरे ॥ ३०

अक्रूरस्य कथामिच्छ सह कृष्णेन जाग्रतः ।
रौहिणेयतृतीयस्य सा निशा व्यत्यवर्तत ॥ ३१
ततः प्रभाते विमले पक्षिव्याहारसंकुले ।
नैशाकरे रश्मिजाले क्षणदाक्षयसंहते ॥ ३२
नभस्यरुणसंस्तीर्णे पर्यस्ते ज्योतिषां गणे ।
प्रत्यूषपवनासारैः क्लेदिते धरणीतले ॥ ३३
क्षीणाकारास्तु तारास्तु सुप्तनिष्प्रतिभास्तु च ।
नैशमन्तर्दधे रूपमुद्रच्छति दिवाकरे ॥ ३४
शीतांशुः शान्तकिरणो निष्प्रभः समपद्यत ।
एको नाशयते रूपमेको वर्धयते वपुः ॥ ३५
गोमिश्र समकीर्णास्तु व्रजनिर्याणभूमिषु ।
मन्थनावर्तपूर्णेषु गर्गरेषु नदत्सु च ॥ ३६
दामभिर्दम्यमानेषु वत्सेषु तरुणेषु च ।
गोपैरापूर्यमाणास्तु घोषरथ्यास्तु सर्वशः ॥ ३७
तत्रैव गुरुकं भाण्डं शकटारोपितं बहु ।
त्वरिताः पृष्ठतः कृत्वा जग्मुः स्यन्दनवाहनाः ।
कृष्णोऽथ रौहिणेयश्च स चैवामितदक्षिणः ।
त्रयो रथगता जग्मुस्त्रिलोकपतयो यथा ॥ ३९
अथाह कृष्णमक्रूरो यमुनातीरमाश्रितः ।
स्यन्दनं चात्र रक्षस्व यत्नं च कुरु वाजिषु ४०
हयेभ्यो यवसं दत्त्वा हयभाण्डं रथे तथा ।
प्रगाढं यत्नमस्थाप्य क्षणं तात प्रतीक्ष्यताम् ॥
यमुनाया ह्वे ह्यस्मिन्स्तोष्यामि भुजगेश्वरम् ।
दिव्यैर्भागवतैर्मन्त्रैः सर्वलोकप्रभुं यतः ॥ ४२
गुह्यं भागवतं देवं सर्वलोकस्य भावनम् ।
श्रीमत्स्वस्तिकमूर्द्धानं प्रणमिष्यामि भोगिनम् ।
सहस्रशिरसं देवमनन्तं नीलवाससम् ॥ ४३
धर्मदेवस्य तस्याथ यद्विषं प्रभाविष्याति ।
सर्वं तदमृतप्रख्यमशिष्याभ्यमरो यथा ॥ ४४
स्वस्तिकायतनं दृष्ट्वा द्विजिह्वं श्रीविभूषितम् ।
समाजस्तत्र सर्पाणां शान्त्यर्थं वै भाविष्याति

जीवतो वाक्यकरणाहणं प्रतिकर्तव्यमित्यर्थः ॥ २४ ॥ चेलुः
प्रस्थानं चक्रुः ॥ २७ ॥ औपनायिकान् उपहारार्थान् ॥ २९ ॥
नाशयते अदर्शनं नयति । वपुस्तेजः ॥ ३५ ॥ गुरुकं भारयुक्तं
भाण्डम् उपकरणसामग्री ३८ हयभाण्डे अश्वभूषणादौ ॥ ४१ ॥

भुजगेश्वरं शेषमनन्ताख्यम् ॥ ४२ ॥ धर्मदेवस्य धर्माधिष्ठातुः
अनुग्रहवशात् विषस्याप्यमृतम् ॥ ४४ ॥ स्वस्तिकस्यायतनभूतं
स्वस्तिकायतनं शेषं तत्र शेषसमीपे ॥ ४५ ॥

१ ख. °लक्ष कृ° । २ ख. °वातुलः । ३ क. ख. °तदक्षिणम् । ४ क. ख. चुक्रोध केशवः । ५ ख. °यो
द्वृतम् । ६ क. ख. °धामिस्तु स° । ७ क. ख. °पमुदागच्छद्विवाकरः । शी° । ८ ख. °मादाय क्ष° । ९ क. ख. °त
प्रतीक्ष माम् ।

आस्तां मां समुदीक्षन्तौ भवन्तौ सङ्गतावुभौ।
निवृत्तो भुजगेन्द्रस्य यावदस्मि हृदोत्तमात् ॥

तमाह कृष्णः संहृष्टो

गच्छ धर्मिष्ठ मा चिरम् ।

आवां खलु न शक्तौ स्व-

स्त्वया हीनावुपासितुम् ॥ ४७

स हृदे यमुनायास्तु ममज्जामितदक्षिणः ।

रसातले स ददृशे नागलोकमिमं यथा ॥ ४८

तस्य मध्ये सहस्रास्यं हेमतालोच्छ्रितध्वजम् ।

लाङ्गलासक्तहस्ताग्रं मुसलोपाश्रितोदरम् ४९

असिताम्बरसंवीतं पाण्डुरं पाण्डुरासनम् ।

कुण्डलैकधरं मत्तं सुप्तमम्बुरुहेक्षणम् ॥ ५०

भोगोत्करासने शुभ्रे

स्वेन देहेन कल्पिते ।

स्वासीनं स्वस्तिकाभ्यां च

वराहाभ्यां महीधरम् ॥ ५१

किञ्चित्सव्यापवृत्तेन मौलिना हेमचूलिना ।

जातरूपमयैः पद्ममालयाच्छन्नवक्षसम् ॥ ५२

रक्तचन्दनदिग्धाङ्गं दीर्घबाहुमरिन्दमम् ।

पद्मनाभसिताभ्राभं भाभिर्ज्वलिततेजसम् ५३

ददर्श भोगिनां नाथं स्थितमेकार्णवेश्वरम् ।

पूज्यमानं द्विजिह्वेन्द्रैर्वासुकिप्रमुखैः प्रभुम् ५४

कम्बलाश्वतरौ नागौ तौ चामरकरावुभौ ।

अधीजयेतां तं देवं धर्मासनगतं प्रभुम् ॥ ५५

तस्याभ्याशगतो भाति वासुकिः पद्मगेश्वरः ।

वृत्तोऽन्यैः सचिवैः सपैः कर्कोटकपुरःसरैः ५६

तं घटैः काञ्चनैर्दिव्यैः पङ्कजच्छन्नमस्तकैः ।

राजानं स्नापयामासुः स्नातमेकार्णवाम्बुभिः ॥

तस्योत्सङ्गं घनश्यामं

श्रीवत्साच्छादितोरसम् ।

पीताम्बरधरं विष्णुं

सूपाविष्टं ददर्श ह ॥

अपरं चैव सोमेन तुल्यसंहननं प्रभुम् ।

सङ्कर्षणमिवासीनं तं दिव्यं विष्टरं विना

स कृष्णं तत्र सहसा व्याहर्तुमुपचक्रमे ।

तस्य संस्तम्भयामास वाक्यं कृष्णः स्वतेजसा

सोऽनुमूय भुजङ्गानां तं भागवतमव्ययम् ।

उदतिष्ठत्पुनस्तोयाद्विस्मितोऽमितदक्षिणः ६१

स तौ रथस्थावासीनौ तत्रैव बलकेशवौ ।

निरीक्ष्यमाणावन्योन्यं ददर्शाद्भुतरूपिणौ ६२

अथामज्जत्पुनस्तत्र तदाक्रूरः कुतूहलात् ।

इज्यते यत्र देवोऽसौ नीलवासाः सिताननः ॥

तथैवासीनमुत्सङ्गे सहस्रास्यधरस्य वै ।

ददर्श कृष्णमक्रूरः पूज्यमानं तदा प्रभुम् ॥ ६४

भूयश्च सहस्रोत्थाय तं मन्त्रं मनसा जपन् ।

रथं तेनैव मार्गेण जगामामितदक्षिणः ॥ ६५

तमाह केशवो हृष्टः स्थितमक्रूरमागमत् ।

कीदृशं नागलोकस्य वृत्तं भागवते हृदे ॥ ६६

चिरं च भवता कालौ व्याक्षेपेण विलम्बितः

मन्ये दृष्टं त्वयाश्चर्यं हृदयं ते यथाऽचलम् ६७

प्रत्युवाच स तं कृष्णमाश्चर्यं भवता विना ।

किं भविष्यति लोकेषु स्थावरेषु चरेषु च ६८

तत्राश्चर्यं मया दृष्टं कृष्ण यद्भुवि दुर्लभम्

तदिहापि यथा तत्र पश्यामि च रमामि च

संगतश्चापि लोकानामाश्चर्येणेह रूपिणा ।

अतः परतरं कृष्ण नाश्चर्यं द्रष्टुमुत्सहे ॥ ७०

तस्योत्सङ्गं इत्यादिग्रन्थः—

“सप्त ते सप्त शाकिन एकमेकाशता ददुः

यमुनायामधिष्ठुतमुद्राधो गव्यं

मृजे निराधो अश्व्यं मृजे”

इत्येतं मन्त्रमुपबृंहयति । मन्त्रार्थस्तु मारुतं सूक्तम्

अघमर्षणकाले भगवन्तं दृष्ट्वा तद्देवतां मरुतम् एवं स्तौति ।

सप्तसप्तएकोनपञ्चाशत् शाकिनः शक्नुवन्ति ते इति वा शक्नु-

वन्त्येतैरिति वा शाकिनः शक्तिमन्तः शक्तिप्रदा वा मरुतः

एकमेका प्रत्येकं शता शतमैश्वर्यं भवतीति यास्कः । ऐश्व-

र्याणि ददुः यतोऽहं श्रुतम् एवास्य परमा सम्पदिति वेद-

शिरोभ्य आकर्णितं राधो धनं सूत्रान्तर्यामिरूपं यमुनायाम्

अधि मध्ये मृजे मृगयामि पश्यामीत्यर्थः । तदेव राधः उत्

ऊर्ध्वं गव्यं गोषु सूर्यरश्मिषु स्थितं गव्यं मृजे तथा अश्व्यम्

अश्ववति रथे स्थितं च देवराजनि मृजे अधोऽपि भूलोके

पश्यामीत्यर्थः ॥ ५८ ॥ विष्टरम् आसनं विना भूमावेव ॥ ५९ ॥

व्याक्षेपेण व्यासङ्गेन ॥ ६७ ॥ रूपिणा मूर्तिमता ॥ ७० ॥

तदागच्छ गमिष्यामः कंसराजपुरीं प्रभो । यावच्चास्तं ब्रजत्येष दिवसान्ते दिवाकरः ॥ ७१
इति श्रीमहाभारते खिलेषु हरिवंशे विष्णुपर्वणि अक्रूरकृतनागलोककथने
षड्विंशोऽध्यायः ॥ २६ ॥

कंसधनुर्भङ्गः ।

२७

वैशम्पायन उवाच ।

ते तु युद्धकृत्वा रथवरं सर्वं एवामितौजसः
कृष्णेन सहिताः प्रायस्तथा संकर्षणेन च ॥
आसेदुस्ते पुरीं रम्यां मथुरां कंसपालिताम् *
विविशुस्ते पुरीं रम्यां काले रक्तदिवाकरे २
तौ तु स्वभवनं वीरौ कृष्णसंकर्षणानुभौ ।
प्रवेशितौ बुद्धिमता ह्यक्रूरेणाकैवर्चसौ ॥ ३
तावाह वरवर्णाभौ भीतौ दानपतिस्तदा ।
त्यक्तव्या तात गमने वसुदेवगृहे स्पृहा ४
युवयोर्हि कृते वृद्धः कंसेन स निरस्यते ।
भत्स्यते च दिवा रात्रौ नेह स्थातव्यमित्यपि
तद्युवाभ्यां हि कर्तव्यं पित्रर्थं सुखमुत्तमम् ।
यथा सुखमवाप्नोति तद्वै कार्यं हितान्वितम् ६
तमुवाच ततः कृष्णो यास्यावावामतर्कितौ ।
प्रेक्षन्तौ मथुरां वीर राजमार्गं च धार्मिक ।
तस्यैव तु गृहं साधो गच्छावो यदि मन्यसे ७

वैशम्पायन उवाच ।

अक्रूरोऽपि नमस्कृत्य मनसा कृष्णमव्ययम् ।
जगाम कंसपार्श्वं तु प्रहृष्टेनान्तरात्मना ॥ ८
अनुशिष्टौ च तौ वीरौ प्रस्थितौ प्रेक्षकावुभौ
आलानाभ्यामिवोन्मुक्तौ कुञ्जरौ युद्धकाक्षिणौ
तौ तु मार्गगतं दृष्ट्वा रजकं रङ्गकारकम् ।

अयाचेतां ततस्तौ तु वासांसि रुचिराणि वै
रजकः स तु तौ प्राह युवां कस्य वनेचरौ ।
राजवासांसि यौ मौढ्याद्याचेथां निर्भयावुभौ
अहं कंसस्य वासांसि नानादेशोद्भवानि वै
कामरागाणि शतशो रञ्जयामि विशेषतः १२
युवां कस्य वने जातौ मृगैः सह विवर्द्धितौ ।
जातरागाविदं दृष्ट्वा रक्तमाच्छादनं बहु १३
अहो वां जीवितं त्यक्तं यौ भवन्ताविहागतौ
मूर्खौ प्राकृतधिज्ञानौ वासो याचितुमिच्छतः
तस्मै चुकोप वै कृष्णो रजकायाल्पमेधसे ।
प्राप्सारिष्ठाय मूर्खाय सृजते बाह्म्यं विषम्
तलेनाशनिकल्पेन स तं मूर्धन्यताडयत् ।
स गतासुः पपातोऽर्यो रजको व्यस्तमस्तकः
तं हतं परिदेवन्त्यो भार्यास्तस्य विचुक्रुशुः ।
त्वरितं मुक्तकेयश्च जग्मुः कंसनिवेशनम् १७
तावप्युभौ सुवसनौ जग्मतुर्मात्यकारणात्
वीथीमालयापणानां वै गन्धाघ्रातौ द्विपाविव
गुणको नाम तत्रासीन्माल्यवृत्तिः प्रियंवदः ।
प्रभूतमालयापणवल्लुक्ष्मीवान्प्रियदर्शनः ॥ १९
तं कृष्णः शृङ्गण्या वाचा माल्यार्थमभिसृष्ट्या
देहीत्युवाच तत्काले मालाकारमकातरम् २०

इति श्रीमहाभारते खिलेषु हरिवंशे विष्णुपर्वणि टीकायां
षड्विंशोऽध्यायः ॥ २६ ॥

२७

सप्तविंशोऽस्मिन्निशेन रजको निहतः पुरा
कुञ्जास्वानुग्रहो भङ्गो धनुषश्चात्र वर्ण्यते १
ते तु इति । प्रायन्मथुरां प्राप्ताः ॥ १ ॥ यास्यावेति

लोडुत्तमद्विवचनम् । आवामिति च्छेदः । यास्यावो वामिति
पाठं प्रकल्प्य आकारलोपे आर्ष इति प्राञ्चो व्याचक्षुः
तस्यैव कंसस्यैव ॥ ७ ॥ अनुशिष्टौ आज्ञितौ आलानाभ्यां
गजबन्धानाभ्याम् ॥ ९ ॥ वां युवयोः त्यक्तं नष्टम् ॥ १४ ॥
व्यस्तः पृथग्भूतः मस्तको यस्य ॥ १६ ॥ परिदेवन्त्यः
शोचन्त्यः ॥ १७ ॥ गुणको ग्रथको नामतस्तु श्रीदामाख्यः १९ ॥

१ ख. स तु पुं । २ ख. 'न सार्धं' संप्रायात्तथा । ३ ख. आससाद पुं । * आसेदुरिति श्लोकार्थं कपुस्तके
नास्ति । ४ क. ख. 'कैतेजसा । ता' । ५ अक्रूरोपीति पद्यं खपुस्तके नास्ति । ६ ख. 'तस्तानि वासां' । ६ क. 'चेथे
नि' । ७ क. 'च्छयः । ८ क. चुकोप वै ।

ताभ्यां प्रीतो ददौ माल्यं प्रभूतं माल्यजीवनः
भवतोः स्वमिदं चेति प्रोवाच प्रियदर्शनौ २१
प्रीतः सुमनसा कृष्णो गुणकाय वरं ददौ ।
श्रीस्त्वां मत्संभवा सौम्य धनौघैरभिपत्स्यते
स लब्ध्वा वरमव्यग्रो माल्यवृत्तिरधोमुखः ।
कृष्णस्य पतितो मूर्ध्ना प्रतिजग्राह तं वरम्
यक्षाविमाविति तदा स मेने माल्यजीवकः ।
स भृशं भयसंविशो नोत्तरं प्रत्यपद्यत ॥ २४
वसुदेवसुतौ तौ च राजमार्गगतावुभौ ।
कुब्जां ददृशुर्भूयः सानुलेपनभाजनाम् २५
तामाह कृष्णः कुब्जेति कस्येदमनुलेपनम् ।
नयस्यम्बुजपत्राक्षि क्षिप्रमाख्यातुमर्हसि २६
सस्मिता संमुखी भूत्वा प्रत्युवाचाम्बुजेक्षणम्
कृष्णं जलदगम्भीरं विद्युत्कुटिलगामिनी २७
राज्ञः स्नानगृहं यामि तद्गृहाणानुलेपनम् ।
दृष्ट्वै त्वाऽऽरविन्दाक्ष विस्मिताऽस्मि वरानन
यत्त्वमिच्छसि मे वीर त्वं गृहाणानुलेपनम् ।
स्थिताऽस्म्यागच्छ भद्रं ते हृदयस्यासि मे प्रियः
कुतश्चागम्यते सौम्य यन्मां त्वं नावबुध्यसे ।
महाराजस्य दयितां नियुक्तामनुलेपने ॥ ३०
तामुवाच हसन्ती तु
कृष्णः कुब्जामवस्थिताम् ।
आवयोगात्रसदृशं
दीयतामनुलेपनम् ॥ ३१
वयं हि देशातिथयो मल्लाः प्राप्ता वरानने ।
द्रष्टुं धनुर्महद्दिव्यं राष्ट्रे चैव महर्धिमत् ३२
प्रत्युवाचाथ सा कृष्णं प्रियोऽसि मम दर्शने
राजार्हमिदमव्यग्रं तद्गृहाणानुलेपनम् ३३
तावुभावनुलिप्ताङ्गौ चारुगात्रौ विरेजतुः ।

तीर्थगौ पङ्कदिग्धाङ्गौ यमुनायां यथा वृषौ ।
तां च कुब्जां स्थगोर्मध्ये द्रव्यङ्गुलेनाग्रपाणिना
शनैः संपीडयामास कृष्णो लीलाविधानवित्
सा च मग्नं स्थगुं मत्वा स्वायताङ्गी शुचिस्मिता
जहासोच्चैः स्तनतटी ऋजुयष्टिर्लता यथा ३६
प्रणयाच्चापि कृष्णं सा वभाषे मत्तकाशिनी ।

क यास्यसि मया रुद्धः

कान्त तिष्ठ गृहाण माम् ॥ ३७
तौ जातहासावन्योन्यं सतलाक्षेपमव्ययौ ।
वीक्षमाणौ प्रहसितौ कुब्जायाः श्रुतिविस्तरौ
कृष्णस्तु कुब्जां कामार्तां सस्मितं विससर्ज ह
ततस्तौ कुब्जया मुक्तौ प्रविष्टौ राजसंसदम्
तावुभौ व्रजसंवृद्धौ गोपवेषविभूषितौ ।
गूढचेष्टाननौ भूत्वा प्रविष्टौ नृपवेदम् ततः ४०
धनुःशालां गतौ तत्र बालावपरितर्कितौ ।
हिमवद्वनसंभूतौ सिंहाविव मदोत्कटौ ४१
दिदृक्षन्तौ महत्तत्र धनुरायोगभूषितम् ।
पप्रच्छतुश्च तौ वीरावायुधागारिकं तदा ४२
भोः कंसधनुषां पाल श्रयतामावयोर्ध्वजः ।
कतरत्तद्वनुः सौम्य महोऽयं यस्य वर्तते ४३
आयोगभूतं कंसस्य दर्शयस्व यदीच्छसि ।
स तयोर्दर्शयामास तद्वनुः स्तम्भसन्निभम् ४४
अनारोप्यमसंभेद्यं देवैरपि सवासवैः ।
तद्गृहीत्वा तदा कृष्णस्तोलयामास वीर्यवान्
दोभ्यां कमलपत्राक्षः प्रहृष्टेनान्तरात्मना ।
तोलयित्वा यथाकामं तद्वनुदैत्यपूजितम् ४६
आरोपयामास बली नामयामास चासकृत् ।
आनाम्यमानं कृष्णेन प्रकर्षादुरगोपमम् ४७

भवतोः । स्वं भवदीयमेतद्धनम् ॥ २१ ॥ मत्सं-
भवा मत्प्रीणनप्रभवा ॥ २२ ॥ उत्तरं कर्तव्यं कंसभयात्
ज्ञातवान् मौढ्यादित्यर्थः ॥ २४ ॥ तीर्थगौ जलान्तर्गतौ
अत एव तत्पङ्केन दिग्धाङ्गौ ॥ ३४ ॥ स्थगयति नाभि-
माच्छादयतीति स्थगुः भुमं पृष्ठं स्थङ्गु इति टवर्गायोपधपाठे
तु मूलं मृग्यम् । तस्य मध्ये उन्नते देशे शनैः संपीडयामास
संताडयामासेति पाठेऽपि स एवार्थः । “तुड भेदने” इति

धातुः । संतोलयामासेति पाठेऽपि विषमं पृष्ठं समतया मितवान्
॥ ३५ ॥ अत एव मग्नमन्तर्हितम् ॥ ३६ ॥ सतलाक्षेपम्
अन्योन्यं दत्ततालं यथा स्यात्तथा श्रुतौ श्रोत्रगतौ विस्त्रो
गुणकलापो ययोस्तौ ॥ ३८ ॥ राजसंसदम् उपग्रहम् ॥ ३९ ॥
गूढचेष्टाननौ गुप्तचेष्टाप्रारम्भौ ॥ ४० ॥ आ समन्तात्
युज्यन्ते योधा अस्मात् इत्यायो गो विख्यातिः तथा भूषितम्
॥ ४२ ॥ आयोगभूतं प्रख्यातं धनुर्महानिमित्तमित्यर्थः ॥ ४४ ॥

द्विधाभूतमभूमध्ये धनुरायोगभूषितम् ४७ ॥
 भङ्क्त्वा तु तद्धनुः श्रेष्ठं कृष्णस्त्वरितविक्रमः
 निश्चक्राम महावेगः स च संकर्षणो युवा ४८
 धनुषो भङ्गनादेन वायुनिर्घोषकारिणा ।
 चचालान्तःपुरं सर्वं दिशश्चैव पुष्परिरे ॥ ४९
 निर्गम्य त्वायुधागाराज्जग्मतुर्गोपसन्निधौ ।
 वेगेनायुधपालस्तु गच्छन्संभ्रान्तमानसः ५०*
 समीपं नृपतेर्गत्वा काकोच्छ्वासोऽभ्यभाषत ।
 क्षूयतां मम विज्ञाप्यमाश्रयं धनुषो गृहे ॥ ५१
 निर्वृत्तमस्मिन्काले यज्जगतः संभ्रमोपमम् ।
 नरौ कस्योप्यसदृशौ शिखाविततमूर्ध्वजौ ५२
 नीलपीताम्बरधरौ पीतश्वेतानुलेपनौ ।
 तावन्तःपुरमज्ञातौ प्रविष्टौ कामवेषिणौ ।
 देवपुत्रोपमौ वीरौ बालाविव हुताशनौ ५३
 स्थितौ धनुर्गृहे सौम्यौ सहसा खादिवागतौ
 मया दृष्टौ परिदृश्यक्तं रुचिराच्छादनस्रजौ ५४
 तयोरेकस्तु पद्माक्षः श्यामः पीताम्बरस्रजः ।

जग्राह तद्धनूरत्नं दुर्ग्राह्यं दैवतैरपि ॥ ५५
 तस्यै बालो महच्चापं बलाद्यन्त्रमिवायसम् ।
 आरोपयित्वा वेगेन नामयामास लीलया ५६
 आकृष्यमाणं तत्तेन विबाणं बाहुशालिनं ।
 मुष्टिदेशे विकूजित्वा द्विधाभूतमभज्यत ५७
 ततः प्रचलिता भूमिनैव भाति च भास्करः ।
 धनुषो भङ्गनादेन भ्रमतविव नभस्तलम् ॥ ५८
 तदद्भुतं महद्दृष्ट्वा विस्मयं परमं गतः ।
 भयाद्भयदशत्रुभ्यस्तदिहाख्यातुमागतः ।
 न जानामि महाराज कौ तावमितविक्रमौ
 एकः कैलाससंकाश एकोऽञ्जनगिरिप्रभः ।
 स तु तच्चापरत्नं वै भङ्क्त्वा स्तम्भमिव द्विपः
 निष्पपातानिलगतिः सानुगोऽमितविक्रमः ।
 अगमत्तं द्विधा कृत्वा न जानै कोऽप्यसौ नृप
 श्रुत्वैव धनुषो भङ्गं कंसो विदितविस्तरः ।
 विसृज्यायुधपालं वै प्रविवेश गृहोत्तमम् ६२

इति श्रीमहाभारते खिलेषु हरिवंशे विष्णुपर्वणि कंसधनुर्भङ्गे
 सप्तविंशोऽध्यायः ॥२७॥

कंसस्य जन्मादि वृत्तम् ।

२८

वैशम्पायन उवाच ।

स चिन्तयित्वा धनुषो भङ्गं भोजविवर्धनः । बभूव विमना राजा चिन्तयन्भृशदुःखितः १

काक एव काकः भयचकितत्वेन चञ्चलदृष्टिः उच्छ्वसि-
 तीत्युच्छ्वासश्चेति समासः । कातरश्च सोच्छ्वासश्चेत्यर्थः
 ॥ ५१ ॥ संभ्रमोपमम् प्रलयतुल्यम् ॥ ५२ ॥ आयसामिव
 अनाम्यम् ॥ ५६ ॥ इति श्रीमहाभारते खिलेषु हरिवंशे
 विष्णुपर्वणि टीकायां सप्तविंशोऽध्यायः ॥२७॥

२८

अष्टाविंशे त्वथाध्याये
 मञ्जानां रचनोच्यते
 महामात्राय कंसस्य
 स्वजन्माथ चिकीर्षितम् ॥१॥

पूर्वेणाध्यायेन,
 “युवं वस्त्राणि पीवसा वसाथे
 युवोरच्छिद्रा मन्तवो ह सर्गाः”
 इत्यर्थार्थं उपवृंहितः । यस्यार्थस्तु युवं युवां पीवसा
 बलेन रजकं हृत्वेत्यर्थः । वस्त्राणि वसाथे युवोः युवयोः
 मन्तवो मानयेतारः मालाकारकुब्जाप्रभृतयः सर्गाः सृजन्ति
 माल्यानुलेपनादिकं ते सर्गाः अच्छिद्राः नीचत्वकुब्जत्वा-
 दिदोषहीना भवन्तीति ।

“अवातिरतमनृतानि विश्वा
 ऋतेन मित्रावरुणा सचेथे”

इत्यस्योपवृंहणार्थं उत्तरो ग्रन्थः । तत्र अथादवोऽपि कंसो

* निर्गम्येति पद्यं कखपुस्तकयोर्नास्ति, किंतु ‘स त्वायुधागारनरो भीतस्त्वरितविक्रमः’ इत्यर्थपद्यं कख पुस्तकयोर्व-
 स्ते । १ क. ख. ‘स्यापि सहितौ शि’ । २ ख. तत् स बालो मह’ । ३ ख. स धनुस्ताद्विधाकृ’ । ४ ख. न जाने कापि
 निर्गतः । श्रु’ ।

कथं बालो विगतभीरवमत्य महाबलम् ।
प्रेक्षमाणस्तु पुरुषैर्धनुर्भङ्क्त्वा विनिर्गतः ॥२॥
यस्यार्थे दारुणं कर्म कृतं लोकविगर्हितम् ।
पितृस्वस्मात्मान्वीरान्पडेवाहं न्यपोथयम् ३
दैवं पुरुषकारेण न शक्यमतिवर्तितम् ।
नारदोक्तं च वचनं नूनं मह्यमुपस्थितम् ॥ ४

एवं राजा विचिन्त्याथ

निष्क्रम्य स्वगृहोत्तमात् ।

प्रेक्षागारं जगामाशु

मञ्चानामवलोककः ॥ ५

स दृष्ट्वा सर्वनिर्मुक्तं प्रेक्षागारं नृपोत्तमः ।
श्रेणीनां दृढनिर्युक्तैर्मञ्चवाटैर्निरन्तरम् ॥ ६
सोत्तमागारयुक्ताभिर्वलभीभिर्विभूषितम् ।
छदीभिः संप्रवृद्धाभिरेकस्तम्भैर्विभूषितम् ७
सर्वतः सारनिर्व्यूहं स्वायत्तं सुप्रतिष्ठितम् ।
उदग्राक्लिष्टसुक्लिष्टं मञ्चारोहणमुत्तमम् ॥ ८
नृपासनपरिक्षिप्तं संचारपथसंकुलम् ।
छन्नं तद्वेदिकाभिश्च मार्तण्डौघभरक्षमम् ॥ ९
स दृष्ट्वा भूषितं रङ्गमाज्ञापयत् बुद्धिमान् ।
श्वः सचित्राः समालयाश्च सपताकास्तथैव च
सुवासिता वपुष्मन्त उपनीतोत्तरच्छदाः ।

क्रियन्तां मञ्चवाटाश्च वलभ्यो वीथयस्तथा ११
रङ्गवाटे करीषस्य कल्प्यन्तां राशयोऽव्ययाः
पटास्तरणशोभाश्च वलयश्चानुरूपतः १२
स्थाप्यन्तां सुनिखाताश्च पानकुम्भा यथाक्रमम्
उदभारसहाः सर्वे सकाञ्चनघटोत्तमाः १३
वलयश्चोपकल्प्यन्तां कषायाश्चैव कुम्भशः ।
प्राश्रिकाश्च निमन्त्र्यन्तां श्रेण्यश्च सपुरोगमाः
आज्ञा च देया मल्लानां प्रेक्षकाणां तथैव च ।
समाजे मञ्चवाटाश्च कल्प्यन्तां सूपकलिपताः
एवमाज्ञाप्य राजा स समाजविधिमुत्तमम् ।
समाजवाटान्निष्क्रम्य विवेश स्वं निवेशनम्
आह्वानं तत्र संचक्रे तस्य मल्लद्वयस्य वै ।
चाणूरस्याप्रमेयस्य मुष्टिकस्य तथैव च ॥ १७
तौ तु मल्लौ महावीर्यौ बलिनौ बाहुशालिनौ
कंसस्याज्ञां पुरस्कृत्य दृष्टौ विविशतुस्तदा १८
तौ समीपगतौ दृष्ट्वा मल्लौ जगति विश्रुतौ ।
उवाच कंसो नृपतिः सोपन्यासमिदं वचः १९
भवन्तौ मम विख्यातौ मल्लौ वीरध्वजोच्छ्रितौ
पूजितौ च यथान्यायं सत्काराहौ विशेषतः
तन्मत्तो यदि सत्कारः स्मर्यते सुकृतानि चै ।
कर्तव्यं मे^१ महत्कर्म भवद्भ्यां स्वेन तेजसा २१

यदूनामाधिपत्यमिच्छन्नृतः तेन प्रयुक्तानि मल्लादीनां अमृ-
तानि विश्वा सर्वाणि तानि अवातिरतं तिरस्कृतवन्तौ, ऋतेन
सत्येनैव यादवत्वेन गोपत्वाच्छादिततया प्रागप्रसिद्धेन मित्रा-
वरुणौ सूत्रान्तर्यामिणौ रामकृष्णौ सचेथे संगच्छेथे युवाम् ।
तत्र कंसस्यानृतत्वमत्र महामात्रकथया उपबृंह्यते—स
चिन्तयित्वेति । भोजविवर्धनो भोजच्छेदी ॥ १ ॥
यस्यार्थे यक्षिमितम् ॥ ३ ॥ वचनं न वसुदेवयत्नो रात्रा-
वेव विकलीकृत इत्येवंरूपम् ॥ ४ ॥ प्रेक्षागारं धनुर्महप्रेक्षार्थं
कृतं स्थानम् ॥ ५ ॥ निर्युक्तं निष्पन्नं, श्रेणीनाम् एकशिल्यो-
पजीविनां, दृढं नियुक्तैर्दृढसंयुक्तैः दृढबद्धैः ॥ ६ ॥ स एको
मञ्चारोहणं दृष्ट्वा रङ्गमाज्ञापयतेति व्यवहितेन संबन्धः ।
वलभीभिः उभयतो नमत्पक्षद्वयाभिः । छदीभिः षट्स्त-

म्भाभिः । कुटीभिरिति पाठे कोष्ठकोष्ठकैः सप्तच्छदिकैः
चतुःस्तम्भैः ॥ ७ ॥ सारनिर्व्यूहं दृढं नागदन्ता गृहान्निर्ग-
तदारूपाणि यत्र । उदग्रम् उच्चम् अक्लिष्टम् असंकुचितं
सुक्लिष्टं च मञ्चारोहणं सोपानपङ्क्तिर्यत्र ॥ ८ ॥ परिक्षिप्तम्
व्याप्तम् ॥ ९ ॥ रङ्गधनुर्महम् आज्ञापयत् आज्ञापितवान् ।
सचित्रा इत्यादि मञ्चवाटानां विशेषणम् ॥ १० ॥ वपुष्म-
न्तश्चित्रपुरुषादियुक्ताः उत्तरच्छदा महास्तरणानि ॥ ११ ॥
करीषस्य शुष्कगोमयचूर्णस्य राशयः मल्लानां स्वेदापमार्जनार्थं
मल्लार्थं वा ॥ १२ ॥ पानकुम्भा घटोच्छ्रायिकाः ॥ १३ ॥
कषायाः रसाः, प्राश्रिकाः युद्धधर्मविदः ॥ १४ ॥ प्रेक्षकाणां
युद्धसाक्षिणाम् ॥ १५ ॥ सोपन्यासं सोपपतिकम् ॥ १६ ॥
वीरध्वजः खोत्कर्षसूचकं तोडरादि, तेन उच्छ्रितौ ॥ २० ॥

१ ख. 'र्म कृत्वा लो' । २ क. ख. 'जान्भीमः ष' । ३ क. ख. तु । ४ क. ख. 'दसंयुक्तैर्म' । ५ क. ख.
कुटीभिश्च प्र' । ६ क. ख. 'स्तम्भैश्च भू' । ७ ख. 'निर्युक्तं' । ८ क. ख. मानवौघ' । ९ क. घंटास्तरणशो',
ख. घंटातोरणशो' । १० क. ख. 'टोत्तराः । ब' । ११ ख. 'द्वशोभाश्च क' । १२ ख. तौ मल्लौ सुमहा' । १३ क-
वै, ख. वा । १४ क. 'व्यं च म' ।

यावेतौ मम संवृद्धौ व्रजे गोपालकावुभौ ।
संकर्षणश्च कृष्णश्च बालावपि जितश्रमौ २२
एतौ रङ्गगतौ युद्धे युद्धयमानौ वनेचरौ ।
निपातानन्तरं शीघ्रं हन्तव्यौ नात्र संशयः २३
बालाविमौ सुचपलावक्रियाविति सर्वथा ।
नावज्ञा तत्र कर्तव्या कर्तव्यो यत्न एव हि २४
ताभ्यां युधि निरस्ताभ्यां
गोपाभ्यां रङ्गसन्निधौ ।

आयत्यां च तदात्वे च
श्रेयो मम भविष्यति ॥ २५

नृपतेः स्नेहसंयुक्तैर्वचोभिर्हृष्टमानसौ ।
ऊचतयुद्धसंमत्तौ मल्लौ चाणूरमुष्टिकौ ॥ २६
यद्यावयोस्तौ प्रमुखे स्थास्येते गोपकिलिबधौ
हतावित्येव मन्तव्यौ प्रेतरूपौ तपस्विनौ २७
यद्यावां प्रतियोत्स्येते तावरिष्टपरिप्लुतौ ।
आवाभ्यां रोषयुक्ताभ्यां प्रमुखे तौ वनेचरौ
एवं वाविषमुत्सृज्य तावुभौ मल्लपुङ्गवौ ।
अनुज्ञातौ नरेन्द्रेण स्वे गृहे तौ प्रजग्मतुः २९
महामात्रं ततः कंसो बभाषे हस्तिजीविनम् ।
हस्ती कुवलयपीडः समाजद्वारि तिष्ठतु ॥ ३०
बलवान्मदलोलाक्षश्चपलः क्रोधनो नृपु ।
दानोत्कटकटश्चण्डः प्रतिवारणरोषणः ॥ ३१
स संनोदयितव्यस्ते तावुद्दिश्य वनौकसौ ।
वसुदेवसुतौ वीरौ यथा स्यातां गतायुषौ ३२
त्वया चैव गजेन्द्रेण यदि तौ गोष्ठजीविनौ ।
भवेतां पतितौ रङ्गे पश्येयमहमुत्कटौ ॥ ३३
ततस्तौ पतितौ दृष्ट्वा वसुदेवः सवान्धवः ।
छिन्नमूलो निरालम्बः सभार्यो विनशिष्यति
ये चेमे यादवा मूर्खाः सर्वे कृष्णपरायणाः ।
विनशिष्यन्ति छिन्नाशा
दृष्ट्वा कृष्णं निपातितम् ॥ ३५

एतौ हत्वा गजेन्द्रेण मल्लैर्वा स्वयमेव वा ।
पुरीं निर्यादवर्षा कृत्वा विचरिष्याम्यहं सुखी
पितौ हि मे परित्यक्तौ यादवानां कुलोद्भवः ।
शेषाश्च मे परित्यक्ता यादवाः कृष्णपक्षिणः ३७
न चाहमुग्रसेनेन जातः किल सुतार्थिना ।
मानुषेणात्पवीर्येण यथा मामाह नारदः ३८
महामात्र उवाच ।

कथमुक्तं नारदेन राजन्देवर्षिणा पुरा ।
आश्चर्यमेतत्कथितं त्वत्तः श्रुतमरिदम् ॥ ३९
कथमन्येन जातस्त्वमुग्रसेनात्पितुर्विना ।
तव मात्रा कथं राजन्कृतं कर्मदमीदृशम् ४०
अन्यापि प्राकृता नारी
न कुर्याच्च जुगुप्सितम् ।
विस्तरं श्रोतुमिच्छामि
ह्येतत्कौतूहलं हि मे ॥ ४१
कंस उवाच ।

यथा कथितवान्विप्रो महर्षिनारदः प्रभुः ।
तथाऽहं संप्रवक्ष्यामि यदि ते श्रवणे मतिः ४२
आगतः शकसदनात्स वै शकसखो मुनिः ।
चन्द्रांशुशुक्लवसनो जटामण्डलमुद्रहन् ॥ ४३
कृष्णाजिनोत्तरीयेण रुक्मयज्ञोपवीतवान् ।
दण्डी कमण्डलुधरः प्रजापतिरिवापरः ॥ ४४
गाता चतुर्णां वेदानां विद्वान्गान्धर्ववेदवित्
स नारदोऽथ देवर्षिर्ब्रह्मलोकचरोऽव्ययः ४५
तमागतमृषिं दृष्ट्वा पूजयित्वा यथाविधि ।
पाद्यार्घमासनं दत्त्वा संप्रवेश्योपविश्य ह ४६
सुखोपविष्टोऽथ मुनिः पृष्ट्वा च कुशलं मम ।
उवाच च प्रीतमना देवर्षिर्भावितात्मवान् ॥
नारद उवाच ।*
पूजितोऽहं त्वया वीर विधिदृष्टेन कर्मणा ।
इदमेकं मम वचः श्रूयतां प्रतिगृह्यताम् ॥ ४८

जितश्रमौ कदाचिदपि न श्रमवन्तौ ॥ २२ ॥ निपातानन्तरं
संबन्धमात्रेणेत्यर्थः ॥ २३ ॥ अक्रियौ अशिक्षितौ ॥ २४ ॥
आयत्याम् उत्तरकाले तदात्वे वर्तमानकाले ॥ २५ ॥
प्रमुखे तौ निहन्तव्याविति शेषः ॥ २८ ॥ दानोत्कटकटः

मदोत्कटकण्डः ॥ ३१ ॥ संमुखं गत्वा संप्रवेश्य गृहं ततः
पाद्यसहितम् अर्घ्यं दत्त्वा आचमनं च दत्त्वा तत्सन्निधौ
स्वयमुपविश्य ॥ ४६ ॥ भावितात्मवान् पूतचित्तः ॥ ४७ ॥

१ ख 'विमौ चपलकाव' । २ क, ख, 'तावित्यवगन्तव्यौ प्रे' । ३ क, ख, वनौकसौ । ए' । ४ क, ख, 'ण
युद्धं प्रतिजग्मतुः । ५ ख, 'णवारणः । स सं' । ६ क, ख, 'तौ नीचौ य' । ७ ख, ते न शिष्यन्ति छि' । ८ ख,
'ताऽपि मे । ९ क, ज्ञातः कि' । १० ख, च । * नारद उवाचेति कखपुस्तकयोर्नास्ति ।

गतोऽहं देवसदनं सौवर्णं मेरुपर्वतम् ।
सोऽहं कदाचिद्देवानां समाजे मेरुमूर्धनि ४९
तत्र मन्त्रयतामेवं देवतानां मया श्रुतः ।
भवतः सानुगस्यैव वधोपायः सुदारुणः ५०
तत्र यो देवकीगर्भो विष्णुर्लोकनमस्कृतः ।

योऽस्या गर्भोऽष्टमः कंस

स ते मृत्युर्भविष्यति ॥ ५१

देवानां स तु सर्वस्वं त्रिदिवस्य गतिश्च सः ।
परं रहस्यं देवानां स ते मृत्युर्भविष्यति ५२
यत्नश्च क्रियतां कंस गर्भाणां पातनं प्रति ।
नावज्ञा रिपवे कार्या दुर्बले स्वजनेऽपि वा ५३
न चायमुग्रसेनः स पिता तव महाबलः ।
द्रुमिलो नाम तेजस्वी सौमस्य पतिरूर्जितः
श्रुत्वाहं तद्वचस्तस्य किञ्चिद्रोषसमन्वितः ।
भूयोऽपृच्छं कथं ब्रह्मद्रुमिलो नाम दानवः
मम मात्रा कथं तस्य ब्रूहि विप्र समागमः ।
एतदिच्छाम्यहं श्रोतुं विस्तरेण तपोधन ५६

नारद उवाच ।

हन्त ते कथयिष्यामि शृणु राजन्यथार्थतः ।
द्रुमिलस्य च मात्रा ते संवादं च समागमम्
सुयामुनं नाम नगं तव माता रजस्वला ।
प्रेक्षितुं सहिता स्त्रीभिर्गता वै सा कुतूहलात्
सा तत्र रमणीयेषु रुचिरद्रुमसानुषु ।
चचार नगशृङ्गेषु कन्दरेषु नदीषु च ॥ ५९
किन्नरोद्गीतमधुराः प्रतिश्रुत्यभिनादिताः ।
शृण्वन्ती कामजननीर्वाचः श्रोत्रसुखावहाः
बहिर्णां चैव विरुतं खगानां च विकूजितम् ।
अभीक्ष्णमभिःशृण्वन्ती स्त्रीधर्ममभिरोचयत्
एतस्मिन्नन्तरे वायुर्वनराजिविनिःसृतः ।
हृद्यः कुसुमगन्धाढ्यो ववौ मन्मथबोधनः ६२
द्विरेफाभरणाश्चैव कदम्बा वायुघट्टिताः ।
मुमुचुर्गन्धमधिकं संततासारमूर्छिताः ॥ ६३
कसराः पुष्पवर्षैश्च ववृषुर्मदबोधनाः ।

नीपा दीपा इवाभान्ति पुष्पकण्टकधारिणः
मही नवतृणच्छन्ना शक्रगोपविभूषिता ।

यौवनस्थेव वनितां स्वं दधारार्तवं वपुः ६५
अथ सौभपतिः श्रीमान्द्रुमिलो नाम दानवः ।
भविष्यद्देवयोगेन विधात्रा तत्र नीयते ॥ ६६
कामगेन रथेनाश्रु तरुणादित्यवर्चसा ।

यदृच्छया गतस्तत्र सुयामुनदिदृक्षया ॥ ६७
विहायसा कामगमो मनसोऽप्याश्रुगामिना ।
स तं प्राप्य पर्वतेन्द्रमवतीर्य रथोत्तमात् ॥ ६८
पर्वतोपवने न्यस्य रथं पररथारुजम् ।

अथाऽसौ सूतसहितश्चचार नगमूर्धनि ॥ ६९
ततो बहून्यपश्येतां काननानि वनानि च ।

सर्वर्तुगुणसंपन्नं नन्दनस्येव काननम् ॥ ७०
चेरतुर्नगशृङ्गेषु कन्दरेषु नदीषु च ।

नानाधातुपिनद्धैश्च शृङ्गैर्वहुभिरुच्छ्रितैः ॥ ७१
नानारत्नविचित्रेषु काञ्चनाञ्जनराजतान् ।

नानाकुसुमगन्धाढ्यान्नासासत्त्वगणैर्युतान् ७२
नानाद्विजगणैस्तुष्टान्नापुष्पफलद्रुमान् ।

नानौषधिसमायुक्तानुषिसिद्धानुसेधितान् ७३
विद्याधरान्किपुरुषानृक्षवानरराक्षसान् ।

सिंहान्वाघ्रान्बराहान्

महिषाञ्छरभान्छशान् ॥ ७४

सृमरांश्चमरान्यङ्कूमातङ्गान्यक्षराक्षसान्
एवं बहुविधान्पश्यंश्चरमाणो नगोत्तमम् ७५

दूराद्दर्शं नृपतिर्देवीं देवसुतोपमाम् ।
क्रीडमानां सखीभिश्च पुष्पं चैव विचिन्वतीम्

ततश्चरन्तीं सुश्रोणीं सखीभिः सह संवृताम्
दृष्ट्वा सौभपतिर्दूराद्विस्मयन्सूतमब्रवीत् ॥ ७७

कस्येयं मृगशावाक्षी वनान्तरविचारिणी ।
रूपौदार्यगुणोपेता मन्मथस्य रतिर्यथा ॥ ७८

शचीव पुरुहूतस्य उताहो वा तिलोत्तमा ।
नारायणोऽहं निर्भिद्य संभूता वरवर्णिनी ।

पेलस्य दयिता देवी योषिद्रत्नं किमुर्वशी ७९

अस्याः देवक्याः ॥ ५१ ॥ रिपवे रिपौ ॥ ५३ ॥ कथं
कीदृशो द्रुमिलः ॥ ५५ ॥ स्त्रीधर्मम् अष्टगुणकामवत्त्वम्
॥ ६१ ॥ नीयते अनियत, नीत इत्यर्थः ॥ ६६ ॥ विहा-

यसा आकाशमार्गेण कामगमः इच्छया गन्तुं शीलः ॥ ६८ ॥
काननानि अरोपितवृक्षाणि । वनानि रोपितवृक्षाणि ॥ ७० ॥
नारायणोऽहं निर्भिद्य जाता उर्वशी ॥ ७९ ॥

१ क. ख. 'गस्येह व' । २ क. ख. 'तत्रैष दे' । ३ क. वेदानां । ४ क. ख. 'नस्तु पि' । ५ ख. वर्तयिष्यामि ।
शृ० । ६ ख. 'ता संस्था' । ७ क. ख. 'नने' । ८ क. 'चित्रैश्च, ख. नानावर्णविचित्रैश्च । ९ क. ख. 'व प्रचिन्वतीम्' ।

स्त्रीरार्णवे मथ्यमाने सुरासुरगणैः सह ।
 मन्थानं मन्दरं कृत्वाऽमृतार्थमिति नः श्रुतम्
 ततोऽमृतात्समुत्तस्थौ देवी श्रीलोकभाविनी
 नारायणाङ्गलुलिता किं श्रीरेषा वराङ्गना ८१
 नीलमेघान्तरगता द्योतयन्त्यचिरप्रभा ।
 तथा योषिद्विषणान्मध्ये रूपं प्रद्योतयद्वनम् ८२
 अतीव सुकुमाराङ्गी
 सुप्रभेन्दुनिभानना ।
 दृष्ट्वा रूपमनिन्द्याङ्गया
 विभ्रान्तो व्याकुलेन्द्रियः ॥ ८३
 कामस्य वशमापन्नो मनो विह्वलतीव मे ।
 भृशं कृन्तति मेऽङ्गानि सायकैः कुसुमायुधः
 भित्त्वा हृदि शैरान्पञ्च निर्दयं हन्ति मे मनः
 हृदयाग्निर्वर्धयति आज्यसिक्त इवानलः ।
 कथमद्य भवेत्कार्यं शमार्थं मन्मथाग्निना ८५
 केनोपायेन किं कुर्मो भजेन्मां मन्त्रगामिनी ।
 एवं बहु चिन्तयानो नोपलभ्य च दानवः ८६
 सूतमाह मुहूर्तं तु तिष्ठस्व त्वमिहानघ ।
 अहं यास्यामि तां द्रष्टुं कस्येयमिति योषितम्
 प्रतीक्षमाणस्तिष्ठस्व
 यावदागमनं मम ।
 श्रुत्वा तु वचनं तस्य
 तथास्तिवति वचोऽब्रवीत् ॥ ८८
 एवमुक्त्वा दानवेन्द्रो गमनाय मनो दधे* ।
 वार्थुपस्पृश्य बलवान्ध्यानमेवान्वचिन्तयत्
 मुहूर्तं ध्यानमात्रेण दृष्टं ज्ञानबलात्ततः ।
 उग्रसेनस्य पत्नीति ज्ञात्वा हर्षमुपागतः ९०
 उग्रसेनस्य रूपं वै कृत्वा स्वं परिवर्त्य सः ।

उपासर्पन्महाबाहुः प्रहसन्दानवेश्वरः ९१
 स्मयमानश्च शनकैर्जग्राहामितवीर्यवान् ।
 उग्रसेनस्य रूपेण मातरं ते दयधर्षयत् ॥ ९२
 सा पतिस्त्रिगुह्यदया तं भावेनोपसर्पती ।
 शङ्किता चाभवत्पश्चात्तस्य गौरवदर्शनात् ९३
 सा तमाहोत्थिता भीता न त्वं मम पतिर्ध्रुवम्
 कस्य त्वं विकृताचारोयेनास्मि मलिनीकृता
 एकभर्तृव्रतमिदं मम संदूषितं त्वया ।
 पत्युर्मे रूपमास्थाय नीच नीचेन कर्मणा ९५
 किं मां वक्ष्यन्ति रुषिता
 बान्धवाः कुलपांसनीम् ।
 जुष्टसिता च वत्स्यामि पतिपक्षैर्निराकृता
 धिक्त्वामीदृशमक्षान्तं
 दुष्कुलं द्युत्थितेन्द्रियम् ।
 अबिश्वास्यमनार्युष्यं
 परदाराभिमर्शनम् ॥ ९७
 स तामाह प्रसज्जन्ती क्षितः क्रोधेन दानवः
 अहं वै दुर्मिलो नाम सौमस्य पतिरुजितः ९८
 किं मां क्षिपसि रोषेण मूढे पण्डितमानिनि
 मानुषं पतिमाश्रित्य नीचं मृत्युवशे स्थितम्
 व्यभिचारात् दुष्यन्ति स्त्रियः स्त्रीमानगर्विते ।
 न ह्यासां नियता बुद्धिर्मानुषीणां विशेषतः
 श्रयन्ते हि स्त्रियो बह्व्यो व्यभिचारव्यतिक्रमैः
 प्रसूता देवसंकाशान्पुत्रान्निश्चलविक्रमान् १
 अतीव हि त्वं स्त्रीलोके पतिधर्मवती सती ।
 शुद्धकेशान्विधुन्वन्ती भाषसे यद्यदिच्छसि २
 कस्य त्वमिति यच्चाहं त्वयोक्तो मत्तकाशिनि
 कंसस्तस्माद्रिपुध्वंसी तव पुत्रो भविष्यति ॥ ३

अचिरप्रभाविद्युदिव योषिद्विषणान्योषिद्विषणानाम् । यद्वा गणा-
 न्वनं च प्रद्योतयत् रूपं दधानेति शेषः ॥ ८२ ॥ निर्दयं यथा
 स्यात्तथा मे मां हृदयामिः कामाग्निः वर्धयति छिनत्ति
 दहतीत्यर्थः । मन्मथाग्निना षष्ठ्यर्थे तृतीया ॥ ८५ ॥
 नोपलभ्य अनुपलभ्य धैर्यमिति शेषः ॥ ८६ ॥ गौरव-
 दर्शनात् स्तेः स्पर्शगौरवानुभवात् ॥ ९३ ॥ अक्षान्तम्
 अक्षणांम् इन्द्रियाणाम् अन्तो नाशो यस्य तम् ॥ ९७ ॥

प्रसज्जन्ती कलहायमानां क्षितः धिक्कृतः ॥ ९८ ॥
 व्यभिचारादमानुषसंबन्धजात् चित्तस्य चञ्चलत्वात्स्वप्राप्ते-
 चारवदयममानुषजो व्यभिचारस्तव न दोषायेत्यर्थः
 ॥ १०० ॥ स्त्रियः कुन्ती-मदयन्तीप्रभृतयः ॥ १ ॥ शुद्ध-
 केशान् “यानि कानि च पापानि केशानाश्रित्य तिष्ठन्ति”
 इति वचनात् निष्पापान् अस्मानपि विधुन्वन्ती भर्त्सयन्ती
 यदिच्छसि तद्भाषसे यथेष्टं प्रलपसि मौढ्यादित्यर्थः ॥ २ ॥

१ ख. ‘तन्तीवाचिर’ । २ ख. शरः पञ्च निर्दयं हन्ति मे तनुम् । हृच्छयामि । ३ ख. ‘मस्य । ४ ख. त्वं ।
 ५ ख. ‘ष्ठ स्वैरमि’ । ६ ख. ‘तिष्ठदरी । * एतदग्रे-हृच्छयाविष्टहृदयो दृष्ट्वा तामसितेक्षणां । इत्यधिकं खपुस्तके । ७
 ८ ख. ‘धर्मवाप सः । उ’ । ८ ख. ‘त्यं च । ९ ख. कश्च त्वं । १० ख. ‘नार्यं च प’ । ११ ख. शुद्धा के’ ।

सा सरोषा पुनर्भूत्वा निन्दन्ती तस्य तं वरम्
उवाच व्यथिता देवी दानवं धृष्टवादिनम् ४
धिकते वृत्तं सुदुर्वृत्तयः सर्वा निन्दसि स्त्रियः
सन्ति स्त्रियो नीचवृत्ताः सन्ति चैव पतिव्रताः
यास्त्वेकपत्न्यः श्रूयन्तेऽरुन्धतीप्रमुखाः स्त्रियः
धृता याभिः प्रजाः सर्वा लोकाश्चैव कुलाधम
यस्त्वया मम पुत्रो वै दत्तो वृत्तविनाशनः ।
न मे बहुमतस्त्वेष शृणु चापि यदुच्यते ॥ ७
उत्पत्स्यति पुमान्नीचः पतिवंशे ममाद्य यः ।
भविष्यति स ते मृत्युर्यश्च दत्तस्त्वया सुतः ८
द्रुमिलस्त्वेवमुक्तस्तु जगामाकाशमेव तु ।
तेनैव रथमुख्येन दिव्येनाप्रतिगामिना ॥ ९
जगाम च पुरीं दीना माता तदहरेव ते ।
मामेवमुक्त्वा भगवान्नारदो मुनिसत्तमः १०
दीप्यमानस्तपोवीर्यात्साक्षादग्निरिव ज्वलन्

वल्लर्की वाद्यमानो हि सप्तस्वरविमूर्च्छिताम्
गायनो लक्ष्यवीथीं स जगाम ब्रह्मणोन्तिकम्
शृणुष्वेदं महामात्र निबोध वचनं मम ॥ १२
तथ्यं चोक्तं नारदेन त्रैलोक्यज्ञेन धर्मिता ।
अलं बलेन वीर्येणानयेन विनयेन च ॥ १३
प्रमाणैर्वाऽपि वीर्येण तेजसा विक्रमेण च ।
सत्येन चैव दानेन नान्योऽस्ति सदृशः पुमान्
विदित्वा सर्वमात्मानं वचनं श्रद्धाभ्यहम् ।
क्षेत्रजोऽहं सुतस्तस्य उग्रसेनस्य हस्तिप १५
मातापितृभ्यां संत्यक्तः स्थापितः स्वेन तेजसा
उभाभ्यामपि विद्विष्टो बान्धवैश्च विशेषतः ।
एतानपि हनिष्यामि यादवैर्नृक्षपक्षिणः ।
तदिमौ घातयित्वा तु हस्तिना गोपकिल्बिषौ
तद्रूच्छ गजमारुह्य सांकुशप्रासतोमरः ।
स्थिरो भव महामात्र समाजद्वारि मा चिरम्

इति श्रीमहाभारते खिलेषु हरिवंशे विष्णुपर्वणि
कंसवाक्येऽष्टाविंशोऽध्यायः ॥ २८ ॥



कुवल्यापीडमारणम् ।

२९

वैशम्पायन उवाच ।

तस्मिन्नहनि निर्वृत्ते द्वितीये समुपस्थिते ।
आपूर्यत महारङ्गः पौरैर्युद्धदिदृक्षुभिः ॥ १
सचित्राष्टास्त्रिचरणाः सार्गलद्वारवेदिकाः ।
सगवाक्षार्धचन्द्राश्च सुतल्पोत्तमभूषिताः ॥ २

प्राङ्मुखैश्चारुनिर्मुक्तैर्माल्यदामावतंसितैः
अलंकृतैर्विराजद्भिः शारदैरिव तोयदैः ॥ ३
मञ्चागारैः सुनिर्युक्तैर्युद्धाय सुविभूषितैः ।
समाजवाटः शुशुभे समेधौघ इवार्णवः ॥ ४

धिगिति । कुन्त्यादीनामप्यापद्धर्मापेक्षया पुरुषान्तर-
संबन्धो न कामविकारेणेत्यर्थः । स त्वं तु सर्वासां निन्दां
कुर्वन् पापतमोऽसीत्यर्थः ॥ ५ ॥ पुमान् ईश्वरः ते तव
त्वत्पुत्रस्य च मयि जातस्य ॥ ८ ॥ वाद्यमानः वादयन्
॥ ११ ॥ लक्ष्यवीथीं ब्रह्मलोकमार्गं देवयानम् ॥ १२ ॥
सदृशो मयेति शेषः ॥ १४ ॥ इति श्रीहरिवंशे विष्णुपर्वणि
टीकायामष्टाविंशोऽध्यायः ॥ २८ ॥

२९

एकोनविंशे कंसेभप्रमुखस्याथ मारणम् ।

श्रीकृष्णेन कुवल्यापीडनाम्नो निरूप्यते १
तस्मिन् इति ॥ १ ॥ यत्र मन्त्राः भान्ति स समाज-
वाटः, प्राङ्मुखैर्मञ्चागारैः शुशुभे इति पञ्चमचतुर्थतृतीयस्थानां
पादानां संबन्धः । तत्र मन्त्राः कीदृशा इत्यत आह—द्वितीयेन
श्लोकेन—सचित्रेति । चित्रसहिताः सचित्राः अष्टास्रयो
अष्टकोणाश्चरणा येषां ते सचित्राष्टास्त्रिचरणाः ॥ २ ॥
निर्मुक्तैः विरलतन्तुभिरन्तःपटैर्युक्तानि मञ्चागाराणि येषु
स्थिताः राजदाराः सर्वे बहिःस्थं पश्यन्ति बाह्याश्च ताव
पश्यन्ति तादृशैश्चारुनिर्मुक्तैः ॥ ३ ॥ सुनिर्युक्तैः शोभना
निर्युक्ताः मल्लादयो येषु तैः ॥ ४ ॥

१ ख. °च्यसे । २ ख. °नाकाशगामिना । ३ ख. °यमातन्वन्तस्वरविमूर्च्छनात् । गा° । ४ ख. °तस्त्वेव
उ° । ५ क. °मि हत्वा गोपकुलावुभौ । ख. °मि हत्वा वनचरावुभौ । तद्रूच्छ ।

स्वकर्मद्रव्ययुक्ताभिः पताकाभिर्निरन्तरम् ।
 श्रेणीनां च गणानां च मञ्चा भान्त्यचलोपमाः ।
 अन्तःपुरचराणां च प्रेक्षागाराण्यनेकशः ।
 रेजुः काञ्चनचित्राणि रत्नज्वालाकुलानि च ।
 तानि रत्नौघकृतानि ससानुप्रग्रहाणि च ।
 रेजुर्जवनिकाक्षैः सपक्षा इव खे नगाः ॥ ७
 तत्र चामरहारैश्च भूषणानां च सिञ्चितैः ।
 वाणीनां च विचित्राणां विचित्राश्चरार्चिषः ८
 गणिकानां पृथङ्मञ्चाः शुभैरास्तरणाम्बरैः ।
 शोभिता वारमुख्याभिर्विमानप्रतिमौजसः ९
 तत्रासनानि ख्यातानि पर्यकाश्च हिरण्यमयाः ।
 प्रकीर्णाश्च कुशाश्चित्राः सपुष्पस्तवकैर्वृताः १०
 सौवर्णाः पानकुम्भाश्च पानभूस्यश्च शोभिताः ।
 फलावदंशपूर्णश्च चाङ्गेर्यः पानयोजिताः ११
 अन्ये च मञ्चा बहवः काष्ठसञ्चयबन्धनाः ।
 रेजुः प्रस्तरणास्तत्र शतशोऽथ सहस्रशः १२
 उत्तमागारिकाश्चैव सूक्ष्मजालावलोकितः ।
 स्त्रीणां प्रेक्षागृहा भान्ति राजहंसा इवांवरे
 प्राङ्मुखश्चारुनिर्युक्तो मेरुशृङ्गसमप्रभः ।
 रुक्मपत्रनिभस्तम्भश्चित्रनिर्योगशोभितः १४
 प्रेक्षागारः स कंसस्य प्रचकाशोऽधिकं श्रिया
 शोभितो माल्यदामैश्च निवासकृतलक्षणः १५
 तस्मिन्नाजनाकीर्णं जनौघप्रतिनादिते ।
 समाजवाटे संस्तब्धे कम्पमानार्णवप्रभे १६
 राजा कुवल्यापीडः समाजद्वारि कुञ्जरः ।
 तिष्ठद्विविधः समाज्ञाप्य प्रेक्षागारमुपाययौ १७
 स शुक्ले वाससी विभ्रच्छ्वेतद्वयजनचामरः ।

शुशुभे श्वेतमुकुटः श्वेताम्न इव चन्द्रमाः १८
 तस्य सिंहासनस्य सुखासीनस्य धीमतः ।
 रूपमप्रतिमं दृष्ट्वा पौराः प्रोचुर्जयाशिषः ॥ १९
 ततः प्रविविशुर्मल्ल रङ्गमावलिताम्बराः ।
 तिस्रश्च भागशः कक्षाः प्राविशन्बलशालिनः ।
 ततस्तूर्यनिनादेन क्ष्वेडितास्फोटितेन च ।
 वसुदेवसुतौ दृष्ट्वा रङ्गद्वारमुपस्थितौ ॥ २१
 बलवौ वल्लसंवीतौ सुरवन्दनभूषितौ ।
 ऊर्ध्वपीडौ स्रगापीडौ बाहुशस्त्रकृतौ यमौ
 आस्फोटयन्तावन्योन्यं बाहू चैवार्गलोपमौ*
 तावापतन्तौ त्वरितौ प्रतिषिद्धौ वराननौ ।
 तेन मत्सेन नागेन चोद्यमानेन वै भृशम् ॥ २३

स मत्तहस्ती दुष्टात्मा

कृत्वा कुण्डलिनं करम् ।

चकार चोदितो यत्नं

निहन्तुं बलकेशवौ ॥ २४

ततः प्रहसितः कृष्णस्त्रास्यमानो गजेन वै ।
 कंसस्य तन्मतं चैव जगर्ह स दुरात्मनः ॥ २५
 त्वरते खलु कंसोऽयं गन्तुं वैवस्वतक्षयम् ।
 यो मामनेन नागेन प्रधर्षयितुमिच्छति ॥ २६
 सन्निकृष्टे ततो नागे गर्जमाने तथा घने ।
 सहस्रोत्पत्य गोविन्दश्चक्रे तालस्वनं प्रभुः २७
 क्ष्वेडितास्फोटितरवं कृत्वा नागस्य चाग्रतः
 करं ससीकरं तस्य प्रतिजग्राह वक्षसा २८
 विषाणान्तरगो भूत्वा पुनश्चरणमध्यगः ।
 बबाधे तं गजं कृष्णः पवनस्तोयदं यथा ॥ २९

स्वकर्मद्रव्ययुक्ताभिः यस्य शिल्पवतो यदुपकरणद्रव्यं तेन
 चिह्निताभिः, श्रेणीनाम् अनेकजातीनामप्येकशिल्पोपजीविनां
 गणानाम् एकजातीनाम् ॥ ५ ॥ तानीति। जवनिकारूपैराक्षिपै-
 रन्तर्दिकैरैस्तिरोहिताधोभागानि रत्नौघैः कृतानि कृतानि
 प्रेक्षागाराणि ससानुप्रग्रहाणि उपरिदेशे सपताकानि खे सपक्ष-
 पर्वतवद्भ्रान्तीत्यर्थः ॥ ७ ॥ तत्र प्रेक्षागारेषु ॥ ८ ॥ कुशाः आस्त-
 रणविशेषाः ॥ १० ॥ फलावदंशः जम्बीराद्युपदंशास्तैः पूर्णाः
 चाङ्गेर्यः चुम्बिकादिपानरसाः पानयोजिताः पानार्थं स्थापिताः

॥ ११ ॥ प्रस्तरणाः प्रकृष्टास्तरणाः ॥ १२ ॥ उत्तमागारिकाः
 गृहोपरि गृहं यत्तदुत्तमागारं तत्र भवाः । सूक्ष्मजालद्वाराव-
 लोको यस्तद्वन्तः । प्रेक्षागृहाः प्रेक्षार्था गृहाः ॥ १३ ॥
 प्राङ्मुखः प्रेक्षागारः कंसस्य चकाशे इति द्वयोः संबन्धः
 ॥ १४ ॥ राजा कंसः ॥ १७ ॥ आवलितानि प्रस्फुरितानि
 अम्बराणि येषाम् ॥ २० ॥ क्ष्वेडितं तत्सहितेन आस्फोटि-
 तेन आस्फालनेन उपलक्षितौ ॥ २१ ॥ करं शुण्डादण्डम्
 ॥ २४ ॥ तालस्वनं गजं कोपयितुं करतालिकाध्वनिम्
 ॥ २७ ॥ बबाधे व्याकुलं चकार ॥ २९ ॥

१ ख. 'रगतानां च' । २ क. 'प्यदूरतः । रे' । ३ ख. 'हासैश्च भू' । ४ क. ख. 'नि मुख्यानि प' । ५ ख. 'लक्षणा' । ६ ख. 'त्यदामौघैर्निवा' । ७ क. ख. 'ताद्राविव चन्द्र' । * बलवावित्यारभ्य चैवार्गलोपमौ इत्यन्तः सार्धः
 श्लोकः कखपुस्तकयोर्नि विद्यते । ८ ख. 'स्य सोप्रतः । क' ९ क. बबाध तं ।

स हस्ताग्राद्विनिष्क्रान्तो
विषाणाग्राच्च दन्तिनः ।
विमुक्तः पदमध्याच्च
कृष्णो द्विपमपोथयत् ॥ ३०
सोऽतिकायस्तु संमूढो हन्तुं कृष्णमशक्नुवन्
गजः स्वेष्वेव गात्रेषु मथ्यमानो ररास ह ३१
पपात भूमौ जानुभ्यां दशनाभ्यां तुतोद च ।
मदं सुस्त्राव रोषाच्च घर्मापाये यथा घनः ३२
कृष्णस्तु तेन नागेन कीडित्वा शिशुलीलया
निधनाय मर्ति चक्रे कंसद्विष्टेन चेतसा ॥ ३३
स तस्य प्रमुखे पादं कृत्वा कुम्भादनन्तरम् ।
दोभ्यां विषाणमुत्पाट्य तेनैव प्राहरत्तदा ३४
स तेन वज्रकल्पेन स्वेन दन्तेन कुञ्जरः ।
हन्यमानः शकृन्मूत्रं मुमोचार्तो ररास ह
कृष्णजर्जरिताङ्गस्य कुञ्जरस्यार्तचेतसः ।
कटाभ्यामति सुस्त्राव वेगवद्भूरि शोणितम्
लाङ्गूलं चास्य वेगेन निश्चर्ष हलायुधः ।

शैलपृष्ठार्धसंलीनं वैनतेय इवोरगम् ॥ ३७
तेनैव गजदन्तेन कृष्णो हत्वा तु दन्तिनम् ।
जघानैकप्रहारेण गजारोहणमुल्बणम् ॥ ३८
सोर्तनादं महत्कृत्वा विदन्तो दन्तिनां वरः ।
पपात स महामात्रो वज्रभिन्न इवाचलः ॥ ३९
ततस्तौ तोरणाङ्गानि प्रगृह्य रणकर्कशौ ।
गजस्य पादरक्षांश्च जघ्नतुः पुरुषर्षभौ ॥ ४०
तांश्च हत्वा विविशतुर्मध्यं रङ्गस्य तावुभौ ।
नासत्यावश्विनौ स्वर्गादवतीर्णाविवेच्छया
वृष्ण्यन्धकाश्च भोजाश्च ददृशुर्वनमालिनौ ।
क्ष्वेडितोर्लङ्घनादेन बाह्वोरास्फोटितेन च ।
सिदनादैश्च तालैश्च हर्षयामासतुर्जनम् ॥ ४२
तौ दृष्ट्वा भोजराजस्तु विषसाद वृथामतिः ।
पौराणामनुरागं च हर्षं चालक्ष्य भारत ४३
तं हत्वा पुण्डरीकाक्षो नदन्तं दन्तिनां वरम्
अवतीर्णोऽर्णवाकारं समाजं सहपूर्वजः ॥ ४४

इति श्रीमहाभारते खिलेषु हरिवंशे विष्णुपर्वणि कुवलयपीडवधे
एकोनत्रिंशोऽध्यायः ॥ २९ ॥

कंसवधः ।

३०

वैशम्पायन उवाच ।
प्रविशन्तं तु वेगेन मारुतावलितांबरम् ।
पूर्वजं पुरतः कृत्वा कृष्णं कमललोचनम् ॥ १

गजदन्तकृतोल्लेखं सुभुजं देवकीसुतम् ।
लीलाकृताङ्गदं वीरं मदेन रुधिरेण च ॥ २

अपोथयत् उच्चाकर्षणेन भूमौ धर्षितवान् ॥ ३० ॥ संमूढः
व्याकुलः ररास शब्दं कृतवान् ॥ ३१ ॥ दशनाभ्यां मूलतो
भ्रमाभ्यां तुतोद व्यथां प्राप ॥ ३२ ॥ प्रमुखे भूमध्यदेशे
विषाणं दन्तम् ॥ ३४ ॥ सोर्तति सन्धिरार्धः । 'सोऽचीति'
वा सोर्लोपः । महन्महान्तम् ॥ ३९ ॥ तोरणस्य बहिर्द्वारस्य
अज्ञानि स्तम्भादीनि तोरणं वाहनं गजस्तस्याज्ञानीति
दन्तद्वये द्वाभ्यां गृहीतमित्यन्ये ॥ ४० ॥ भोजराजः कंसः
विषसाद विषादं प्राप । तत्र हेत्वन्तरं पौराणामनुरागं च

कृष्णे आलक्ष्य ॥ ४३ ॥ इति श्रीमहाभारते खिलेषु हरि-
वंशे विष्णुपर्वणि टीकायामेकोनत्रिंशोऽध्यायः ॥ २९ ॥

३०

त्रिंशोऽमुष्मिन्नाध्याये मलयुद्धं परस्परम् ।
मल्लानां हननं प्रोक्तं कंसस्य सानुगस्य च १
प्रविशन्तं पूर्वजं पुरतः कृत्वा प्रविशन्तमित्यन्वयः ॥ १ ॥
मदेन हस्तिबन्धिना लिप्तबाहुदेशमित्यर्थः ॥ २ ॥

१ क. एतेन व' । २ क. ख. तु कुञ्जरम् । ३ ख. 'स्तौ तु गजाज्ञानि प्र' । ४ क. 'डितो कुष्ट' । ५ क.
'काक्षौ । ६ घ. युद्धसमर्दयोगेन म' ।

बलगमानं यथा सिंहं व्यूहमानं यथा घनम् ।
 बाहुशब्दप्रहारेण चालयन्तं वसुधराम् ॥ ३
 औग्रसेनिः समालोक्य दन्तिदन्तोद्यतायुधम्
 कृष्णं भूशायस्तमुखः सरोषं समुदैक्षत ॥ ४
 भुजासक्तेन शुशुभे गजदन्तेन केशवः ।
 चन्द्रार्धबिम्बसंसक्तो यथैकाशिखरो गिरिः ५
 बलगमाने तु गोविन्दे स कृत्स्नोरगसागरः ।
 जनौघप्रतिनादेन पूर्यमाण इवाबभौ ॥ ६
 ततः क्रोधाभिताम्राक्षः कंसः परमकोपनः ।
 चाणूरमादिशयुद्धे कृष्णस्य सुमहाबलम् ॥ ७
 अन्ध्रं मल्लं च निकृतिं मुष्टिकं च महाबलम् ।
 बलदेवाय सक्रोधो दिदेशाद्रिचयोपमम् ॥ ८
 कंसेनापि समाज्ञप्तश्चाणूरः पूर्वमेव तु ।
 योद्धव्यं सह कृष्णेन त्वया यत्नवतेति वै ९
 स रोषेण तु चाणूरः कषायीकृतलोचनः ।
 अभ्यावर्तत युद्धार्थमपां पूर्णो यथा घनः १०
 अवघुष्टे समाजे तु निश्शब्दस्तिमिते जने ।
 यादवाः सहितास्तत्र इदं वचनमब्रुवन् ॥ ११
 बाहुयुद्धमिदं रंगे सप्राश्रिकमकातरम् ।
 क्रियाबलसमाज्ञातमशस्त्रं निर्मितं पुरा १२
 अद्भिश्चातिश्रमो नित्यं विनेयः कालदर्शिभिः
 करीषेण च मल्लस्य सततं सत्क्रिया स्मृता
 स्थितो भूमिगतेनैव यो यथा मार्गतः स्थितः
 संयुज्यतश्च पर्यायः प्राश्रिकैः समुदाहृतः १४
 बालो वा यदि वा वृद्धो
 मध्यो वाऽपि कृशोऽपि वा ।

बलस्थो वा स्थितो रंगे

ज्ञेयः कक्षान्तरेण वै ॥ १५

बलतश्च क्रियातश्च बाहुयुद्धविशारदैः ।
 निपातानन्तरं किञ्चिन्न कर्तव्यं विज्ञानता १६
 तदिदं प्रस्तुतं रंगे युद्धं कृष्णान्ध्रमल्लयोः ।
 बालः कृष्णो महानन्ध्रः कथं न स्याद्विचारणा
 ततः किलकिलाशब्दः समाजे समवर्तत ।
 प्रावल्गत च गोविन्दो वाक्यं चेदमुवाच ह

अहं बालो महानन्ध्रो वपुषा पर्वतोपमः ।
 युद्धं ममानेन सह रोचते बाहुशालिना ॥ १९
 युद्धव्यतिक्रमः कश्चिन्न भविष्यति मत्कृतः ।
 न ह्यहं बाहुयोधानां दूषयिष्यामि यन्मतम् २०
 योऽयं करीषधर्मश्च तोयधर्मश्च रंगजः ।
 कषायस्य च संसर्गः समयो ह्येष कल्पितः २१

संयमः, स्थिरता, शौर्यं,

व्यायामः, सत्क्रिया, बलम् ।

रंगे च नियता सिद्धि-

रेतयुद्धविदां मतम् ॥ २२

अवैरमेवं यदयं सवैरं कर्तुमुद्यतः ।
 अत्र वै निग्रहः कार्यस्तोषयिष्याम्यहं जगत्
 करुषेषु प्रसृतोऽयं चाणूरः नाम नामतः ।
 बाहुयोधी शरीरेण कर्मभिश्चानु चिन्त्यताम्
 एतेन बहवो मल्ला निपातानन्तरं हताः ।
 रङ्गप्रतापकामेन मल्लमार्गश्च दूषितः ॥ २५

व्यूहमानं कंसं हन्तुं विशेषतः तर्कयन्तं तं घनमिव संचरन्तम् ।
 वा पक्षे ॥ ३ ॥ आयस्तमुखः म्लानमुखः ॥ ४ ॥ अन्ध्रम्
 अन्धयितारं चाणूरापरनामानं कृष्णाय दिदेशेति संबन्धः ।
 बलदेवाय मुष्टिकमिति च निकृतिं कपटवन्तमित्युभयत्र
 संबन्धनीयम् ॥ ८ ॥ अवघुष्टे राजाज्ञया निःशब्दा भव-
 तेति श्राविते ॥ ११ ॥ सप्राश्रिकं सपरीक्षकम् अकातरं
 भीरुरहितं निर्मितं विधिना ॥ १२ ॥ विनेयः परिहर्तव्यः
 ॥ १३ ॥ स्थितः स्थितेन संयुज्यतो नियुद्धयतः ॥ १४ ॥
 एवं बालो बालेनेत्यादिकक्षान्तरेण स्वस्वकक्षामथ्यत एवे-
 त्यर्थः ॥ १५ ॥ प्रकृते विशेषमाह-तदिदमिति ॥ १७ ॥

एवं संदिहानं जनं भगवानाश्वासयति-अहमिति ॥ १९ ॥
 य इति। करीषेणोद्वर्तनं जलेन क्षालनं कषायेण गैरिकेण-
 नुलेपनं चेति मल्लानां संप्रदाय इत्यर्थः ॥ २१ ॥ संयमः
 अन्योन्यम् अपसारणम् । स्थिरता अनपसारणं व्यायामः
 स्थिरयोरपि हस्तपादादिबालनं सत्क्रिया चालनेऽपि मर्मा-
 स्पर्शित्वं सत्क्रियायामपि बलाधिक्येन रङ्गे नियता सिद्धि-
 र्जायाख्या षड्भिः साधनैर्भवतीत्यर्थः ॥ २२ ॥ यद्यपि
 रङ्गयुद्धमवैरं तथाप्ययम् अन्ध्रः। कंसो वा सवैरं कर्तुमुद्यतोऽ-
 तोऽस्य वधेनैव जगत्तोषयामि मा विषादं कुरुतेति भावः २३
 निपातानन्तरं न हन्तव्यमिति नियममातिक्रम्य हताः ॥ २५ ॥

१ क. चलमा^१ । २ क. ख. ^१श्वापि श्रु^० । ३ क. ख. ^१गतश्चैव यो य^० । ४ क. ख. नियुद्धयत^१ । ५ ख. ^१द्विविधयुधि । निपा^० । ६ ख. ^१व्यं कदाचन । त^० । ७ क. घ. ^१न्ध्रस्तत्र न स्या^० । ८ क. करीषे^० । ९ क. ख. ^१बाह्व नि^० ।

शस्त्रसिद्धिस्तु योधानां संग्रामे शस्त्रयोधिनाम्
रङ्गसिद्धिस्तु मल्लानां प्रतिमल्लनिपातजा ॥ २६
रणे विजयमानस्य कीर्तिर्भवति शाश्वती ।
हृतस्यापि रणे शस्त्रैर्नाकपृष्ठं विधीयते ॥ २७
रणे ह्यभयतः सिद्धि-
हृतस्येह धनतोऽपि वा ।
साहि प्राणान्तिकी यात्रा
महद्भिः साधुपूजिता ॥ २८
अयं तु मार्गो बलतः क्रियातश्च विनिःसृतः ।
मृतस्य रङ्गे कैस्वर्गो जयतो वा कुतो रतिः २९
ये तु केचित्स्वदोषेण राज्ञः पण्डितमानिनः ।
प्रतापार्थं हता मल्ला मल्लहन्तुर्वधो हि सः ३०
एवं सज्जलपतामेव ताभ्यां युद्धं सुदारुणम् ।
उभाभ्यामभवद्भोरं वारणाभ्यां यथा वने ३१
कृतप्रतिकृतैश्चित्रैर्बाहुभिश्च सकण्टकैः ।
सन्निपातावधूतैश्च प्रमाथोन्मथनैस्तथा ॥ ३२
तावुभावपि संश्लिष्टौ यथा शैलमयौ तथा ।
क्षेपणैर्मुष्टिभिश्चैव वराहोद्धूतनिःस्वनैः ॥ ३३
कीलैर्वज्रनिपातैश्च प्रसृष्टाभिस्तथैव च ।
शलाकानखपातैश्च पादोद्धूतैश्च दारुणैः ॥ ३४
जानुभिश्चाश्मनिर्घोषैः शिराभ्यां चावघट्टितैः
तद्युद्धमभवद्भोरमशस्त्रं बाहुतेजसा ॥ ३५
बाहुघ्राणेन शूराणां समाजोत्सवसन्निधौ ।
अरज्यत जनः सर्वः सोत्कृष्टनिनदोत्थितः ३६
साधुवादांश्च मञ्चेषु घोषयन्त्यपरे जनाः ।
ततः प्रस्विन्नवदनः कृष्णप्रणिहितेक्षणः ।
न्यवारयत तूर्याणि कंसः सद्येन पाणिना ३७

प्रतिषिद्धेषु तूर्येषु मृदङ्गादिषु तेषु वै ।
खे सङ्गतान्यवाद्यन्त देवतूर्याण्यनेकशः ॥ ३८
युद्धस्थमाने दृषाकेशे पुण्डरीकनिभेक्षणे ।
स्वयमेव प्रवाद्यन्त तूर्यघोषास्तु सर्वशः ॥ ३९
अन्तर्धानगता देवा विमानैः कामरूपिभिः
चेरुर्विद्याधरैः सार्द्धं कृष्णस्य जयकांक्षिणः
जयस्व कृष्ण चाणूरं दानवं मल्लरूपिणम् ।
इति सप्तर्षयः सर्वे ऊचुश्चैव नभोगताः ॥ ४१
चाणूरेण चिरं कालं क्रीडित्वा देवकीसुतः ।
बलमाहारयामास कंसस्याभावदर्शिवान् ४२
ततश्चचाल वसुधा मञ्चाश्चैव जुघूर्णिरे ।
मुकुटाच्चापि कंसस्य पपात मणिरुत्तमः ॥ ४३
दोर्भ्यामानस्य कृष्णस्तु चाणूरं शीर्णजीवितम्
प्राहरन्मुष्टिना मूर्ध्नि वक्षस्याहत्य जानुना ४४
निस्सृते साश्रुरधिरे तस्य नेत्रे सबन्धने ।
तापनीये यथा घण्टे कक्षोपरि विलम्बिते ४५
पपात स तु रङ्गस्य मध्ये निःसृतलोचनः ।
चाणूरो विगतप्राणो जीवितान्ते महीतले ४६
देहेन तस्य मल्लस्य चाणूरस्य गतायुषः ।
सन्निरुद्धो महारङ्गः स शैलेनेव लक्ष्यते ॥ ४७
रौहिणेयो हते तस्मिन्चाणूरे बलदर्पिते ।
जग्राह मुष्टिकं रंगे कृष्णस्तोशलकं पुनः ॥ ४८
सन्निपाते तु तौ मल्लौ प्रथमे क्रोधमूर्च्छितौ ।
समेयातां रामकृष्णौ कालस्य वशवर्तिनौ ४९
निर्घातावनतौ भूत्वा रङ्गमध्ये ववल्गतुः ।
कृष्णस्तोशलमुद्यम्य गिरिशृङ्गोपमं बली ।
भ्रामयित्वा शतगुणं निष्पिपेष महीतले ॥ ५०

तदेवाह—शस्त्रेति । शस्त्रं शस्त्रोर्विदारणं तदेव
सिद्धिः । मल्लानां तु पातनमात्रं सिद्धिर्न वध इत्यर्थः
॥ २६ ॥ हन्तुः प्रयोज्यस्य प्रयोजकस्य वधो वधजं
पापम् ॥ ३० ॥ ताभ्यां तयोः ॥ ३१ ॥ कङ्कटः आलि-
ङ्गनेनावरोधसंनिपातः उभाभ्यां वक्षःसंश्लेषणावरोधः
अवधूतं तयोर्बलवता अन्यस्य दूरीकरणं प्रमाथो भूमौ
पातनम् उन्माथ उद्धृत्य निपातनम् ॥ ३२ ॥ शैलमयौ
पण्डशैलोपमौ कठिनौ । क्षेपणैरास्फालनैः मुष्टिभिः मुद्रि-

काङ्गुलिभिर्हस्तप्रैः वराहोद्धूतं पादयोर्मध्ये प्रविश्यापक्षे-
पणम् । निःस्वनः विहीनस्वनो वाचा न्यकरणं तैः ॥ ३३ ॥
कीलवज्रनिपातः कूर्परजानुभ्यामाघातः । प्रसृष्टः अन्यो-
न्यमङ्गुलिप्रदाः शलाका नखपाताः जत्रुदेशे अङ्गुष्ठेन
कुक्षिदेशे इतराङ्गुलिभिश्च सहाकर्मण पादोद्धूतैः तिर्यक्पाद-
प्रक्षेपेण शस्त्रोश्चालनं स्थानात् ॥ ३४ ॥ अवघट्टितैः तिर्य-
गास्फालितैः ॥ ३५ ॥ तापनीये सौवर्णमये नेत्रे नेत्र-
पिण्डौ ॥ ४५ ॥

१ क. ख. 'द्विश्च यो' ॥ २ ख. 'गे कः स्व' ॥ ३ क. तु कश्चित्स्व' ॥ ४ ख. 'त्यतस्तस्य ता' ॥ ५ क. ख.
'हुप्राणे' ॥ ६ क. ख. रूपिणः । ने' ॥ ७ क. ख. 'णश्च चा' ॥ ८ क. ख. 'रं पूर्णजी' ॥ ९ ख. 'रिकटोप' ।

तस्य कृष्णाभिपन्नस्य पीडितस्य बलीयसः ।
 सुखाद्बुधिरमत्यर्थमुज्जगाम मुमूर्षतः ॥ ५१
 संकर्षणस्तु सुचिरं योधयित्वा महाबलः ।
 अन्ध्रमल्लं महामल्लो मण्डलानि व्यदर्शयत्
 मुष्टिनैकेन तेजस्वी साशनिस्तनयितुना ।
 शिरस्यभ्यहनद्वीरो वज्रेणेव महानिरिम् ॥ ५२
 स निष्पतितमस्तिष्को विस्त्रस्तनयनो भुवि
 पपात निहतरतेन ततो नादो महानभूत् ॥ ५३
 अन्ध्रतोशलकौ हत्वा कृष्णसंकर्षणाबुभौ ।
 क्रोधसंरक्तनयनौ रंगमध्ये ववलगतुः ॥ ५४
 समाजवाटो निर्मलः सोऽभवद्भीमदर्शनः ।
 अन्ध्रे तदा महामल्ले मुष्टिके च निपातिते ५५
 ये च संप्रेक्षका गोपा नन्दगोपपुरोगमाः ।
 भयक्षोभितसर्वाङ्गाः सर्वे तत्रावतस्थिरे ॥ ५६
 हर्षजं वारि नेत्राभ्यां वर्षमाणा प्रवेपती ।
 प्रस्रवोत्पीडिता कृष्णं देवकी समुदैक्षत ॥ ५७
 कृष्णं दर्शनजातेन बाष्पेणाकुलितेक्षणा ।
 वसुदेवो जरां त्यक्त्वा स्नेहेन तरुणायते ५८
 वारमुख्याश्च ताः सर्वाः कृष्णस्य मुखपङ्कजम्
 पपुर्हि नेत्रभ्रमरैर्निमेषान्तरगामिभिः ॥ ५९
 कंसस्याथ मुखे स्वेदो भूभेदान्तरगोचरः ।
 अभवद्रौषणिर्यासः कृष्णसंदर्शनेरितः ॥ ६०
 केशवायसधूमेन रोषनिश्वासवायुना ।
 दीप्तमन्तर्गतं तस्य हृदयं मानसग्निना ॥ ६१
 तस्य प्रस्फुरितौष्ठस्य स्विन्नालिकतलस्य वै ।
 कंसवक्त्रस्य रोषेण रक्तसूर्यायते वपुः ॥ ६२
 क्रोधरक्ताङ्गमुखात्तस्य निःसृताः स्वेदविन्दवः
 यथा रविकरस्पृष्टा वृक्षावश्यायविन्दवः ॥ ६३

सोऽज्ञापयत संकुद्धः पुरुषान्वयायतान्वहन्
 गोपावेतौ समाजौघान्निष्क्राम्येतां वनेचरौ
 न चैतौ द्रष्टुमिच्छामि विकृतौ पापदर्शनौ ।
 गोपानामपि मे राज्ये न कश्चित्स्थातुमर्हति ।
 नन्दगोपश्च दुर्मेधाः पापेष्वभिरतो मम ।
 आयसैर्निगडाकारैर्लोहपाशैर्निगृह्यताम् ६४
 वसुदेवश्च दुर्वृत्तो नित्यं द्वेषकरो मम ।
 अवृद्धाह्णेन दण्डेन क्षिप्रमद्यैव शास्यताम् ६५
 ये चेमे प्राकृता गोपा दामोदरपरायणाः ।
 द्वियन्तां गाव एतेषां यच्चास्ति वसुकिञ्चन ६६
 एवमाज्ञापयानं तं कंसं परुषभाषिणम् ।
 ददर्शयिस्तनयनः कृष्णः सत्यपराक्रमः ॥ ६७
 क्षिप्ते पितरि चुक्रोध नन्दगोपे च केशवः ।
 ज्ञातीनां च व्यथां दृष्ट्वा विसंज्ञां चैव देवकीम्
 स सिंह इव वेगेन केशवो जातविक्रमः ॥ ६८
 आरुरुक्षुर्महाबाहुः कंसनाशार्थमच्युतः ॥ ६९
 रङ्गमध्यादुत्पपात कृष्णः कंसासनान्तिकम् ।
 असज्जद्वायुनाक्षिप्तो यथा खस्थो घनाघनः
 ददृशुर्न हि तं सर्वे रङ्गमध्यादवप्लुतम् ।
 केवलं कंसपार्श्वस्थं ददृशुः पुरवासिनः ॥ ७०
 सोऽपि कंसस्तथायस्तः परीतः कालधर्मणा
 आकाशादिव गोविन्दं मेने तत्रागतं प्रभुम् ७१
 स कृष्णेनायतं कृत्वा बाहुं परिघसन्निभम् ।
 मूर्धजेषु परामृष्टः कंसो वै रङ्गसंसदि ॥ ७२
 मुकुटश्चापतत्तस्य काञ्चनो वज्रभूषितः ।
 शिरसस्तस्य कृष्णेन परामृष्टस्य पाणिना ७३
 सैः ग्रहप्रस्तकेशश्च कंसो निर्यत्नतां गतः ।
 तथैव च विसंमूढो वैकल्यं समपद्यत ॥ ७४

मस्तिष्कौ गण्डप्रदेशस्थौ मांसपिण्डौ ॥ ५४ ॥ भूभेदो
 भूद्वयान्तरं मध्यं तद्रौचस्तत्रोद्भूतः रोषाग्नेर्निर्यासो ज्वाला-
 कलाप इवेत्यर्थः ॥ ५९ ॥ मानसाग्निना क्रोधाग्निना केश-
 वायसधूमेन केशवे यत् आयसं काठिन्यप्रकटीकरणं तदेव
 धूमवत् गमकं यस्य तेन केशवायसधूमेन रोषः द्विषोऽ-
 पकारक्षमत्वेन यस्तापः स एव निश्वासवायुर्यस्य ॥ ६२ ॥

स्विन्नालिकतलस्य प्रस्विन्नललाटस्य ॥ ६३ ॥ यथा वृक्षप-
 त्रगताः अवश्यायविन्दवो बालसूर्यकरस्पृष्टा भान्ति तद्वदि-
 त्यर्थः ॥ ६४ ॥ आज्ञापयत आज्ञापितवान्सन्धिरार्षः ॥
 व्यायतान् अतिघोरान् ॥ ६५ ॥ पापेषु कपटेषु निगडाकारैः
 ॥ ६६ ॥ आयस्तनयनः क्रोधप्रसारितनेत्रः ॥ ७० ॥
 घनाघनः महामेघः ॥ ७३ ॥ आयस्तः व्याकुलीकृतः ॥ ७४ ॥

१ क. 'लीयसा । मु' । २ क. आन्ध्र' । ३ क. 'यन् । मु' । ४ ख. 'यनाननः । प' । ५ क. ख. 'नमु-
 क्तन' । ६ क. ख. 'क्षणः । व' । ७ क. ख. 'स्य प्रसृ' । ८ ख. 'नैवैतौ । ९ क. ख. 'नित्यमज्ञचरौ म' । १० ख.
 'नितिके' । ११ क. ख. 'तं विसुम् । १२ क. ख. 'हस्तप्रस्तके' ।

निगृहीतश्च केशेषु गतासुरिव निःश्वसन् ।
 न शशाकं मुखं द्रष्टुं कंसः कृष्णस्य वै तदा ७९
 विकुण्डलाभ्यां कर्णाभ्यां छिन्नहारेण वक्षसा
 प्रलम्बाभ्यां च बाहुभ्यां गात्रैर्विस्तृतभूषणैः ।
 अंशितेनोत्तरीयेण सहसावेलिताननः ।
 चेष्टमानः समाक्षितः कंसः काष्णेन तेजसा
 चर्कष च महारङ्गे मञ्चान्निष्क्रम्य केशवः ।
 केशेषु तं बलाद्गृह्य कंसं क्लेशार्हतां गतम् ८२
 कृष्यमाणः स कृष्णेन भोजराजो महाद्युतिः
 समाजवाटे परिखां देहकृष्टां चकार ह ॥ ८३
 समाजवाटे क्रीडित्वा विकृष्य च गतायुषम् ।
 कृष्णो विसर्जयामास कंसदेहमदूरतः ॥ ८४
 धरण्यां मृदितः शिश्यैः तस्य देहः सुखोचितः
 क्रमेण विपरीतेन पांसुभिः परुषीकृतः ॥ ८५
 तस्य तद्वदनं श्यामं सुप्ताक्षं मुकुटं विना ।

न विभाति विपर्यस्तं विपलाशं यथाऽम्बुजम्
 असंग्रामहतः कंसः स बाणैरपरिक्षितः ।
 केशग्राहान्निरस्तासुर्वीरमार्गान्निराकृतः ८७
 तस्य देहे प्रकाशन्ते सहसा केशवार्पिताः ।
 मांसच्छेदघनाः सर्वे नखाग्रा जीवितच्छिदः ॥
 तं हत्वा पुण्डरीकाक्षः प्रहर्षाद्विगुणप्रभः ।
 वचन्दे वसुदेवस्य पादौ निहतकण्टकः ॥ ८९
 मातुश्च शिरसा पादौ निपीड्य यदुनन्दनः ।
 साऽसिञ्चत्प्रस्रवोत्पीडैः कृष्णमानन्दनिःसृतैः
 यादवांश्चैव तान्सर्वान्यथास्थानं यथावयः ।
 पप्रच्छ कुशलं कृष्णो दीप्यमानः स्वतेजसा
 बलदेवोऽपि धर्मात्मा कंसभ्रातरमूर्जितम् ।
 बाहुभ्यामेव तरसा सुनामानमपोथयत् ॥ ९२
 तौ जितारी जितक्रोधौ चिरविप्रोषितौ ब्रजे
 स्वपितुर्भवनं वीरौ जग्मतुर्हृष्टमानसौ ॥ ९३

इति श्रीमहाभारते खिलेषु हरिवंशे विष्णुपर्वणि कंसवधे

त्रिंशोऽध्यायः ॥ ३० ॥

कंसयोषितां विलापः ।

३१

वैशम्पायन उवाच

भर्तारं पतितं दृष्ट्वा क्षीणपुण्यमिव ग्रहम् ।
 कंसपत्न्यो हतं कंसं समन्तात्पर्यवारयन् ॥ १
 तं महीशयने सुप्तं क्षितिनाथं गतायुषम् ।
 भार्याः स्म दृष्ट्वा शोचन्ति मृग्यो मृगपतिं यथा

हा हताः स्म महाबाहो हताशा हतहतबांधवाः
 वीरपत्न्यो हते वीरे त्वयि वीर व्रतप्रिये ॥ ३
 इमामवस्थां पश्यन्त्यः पश्चिमां तव नैष्ठिकीम्
 कृपणं राजशार्दूल विलपामः सबान्धवाः ॥ ४

विसृतभूषणैः अग्राभरणैः ॥ ८० ॥ उत्तरीयेण वलितं वेष्टितम्
 आननं कण्ठो यस्य ॥ ८१ ॥ मञ्चान्निष्क्रम्य अधस्तान्निपात्य
 तदुपरि स्वयं च निपत्य केशेषु तं गृह्य चर्कष ८२ देहकृष्टां देहेन
 लाञ्छलेनैव कर्षिताम् ॥ ८३ ॥ गतायुषमिति । गतासुरपि
 कर्षणं मित्राणां सन्तोषार्थमित्यर्थः ॥ ८४ ॥ विपरीतेन
 शरानर्हेण क्रमेण प्रकारेण ॥ ८५ ॥ विपर्यस्तं कन्धराया-
 स्तुष्टितत्वेनान्यथाभूतम् ॥ ८६ ॥ असंग्रामेति । स्वर्गः
 कौत्सिश्च वीरमार्गः तदुभयभ्रष्ट इत्यर्थः ॥ ८७ ॥ अथाप्यस्य
 सद्गतिरस्तीत्याह—तस्येति ॥ ८८ ॥ प्रस्रवोत्पीडैः प्रस-

वस्यातिभरैः ॥ ९० ॥ कंसभ्रातरं दुर्मिलोत्पन्नमेव कंस-
 मित्रीभूतं न त्वौप्रसेनिम् ॥ ९२ ॥ ताविति । बाह्या-
 भ्यन्तरक्षत्रजयिनाविति विशेषणद्वयार्थः ॥ ९३ ॥ इति
 श्रीहरिवंशे विष्णुपर्वणि टीकायां त्रिंशोऽध्यायः ॥ ३० ॥

३१

अथैकत्रिंशे त्वध्याये विलापः कंसयोषिताम् ।
 मातुश्च मन्त्रणं पत्युर्विज्ञप्तिः कंसघातिनः ॥
 भर्तारं पतितं दृष्ट्वेत्यादि । स्पष्टार्थः ॥ १ ॥

छिन्नमूलाः स्म संवृत्ताः

परित्यक्तास्त्वया विभो ।

त्वयि पञ्चत्वमापन्ने

नाथेऽस्माकं महाबले ॥ ५

को नः कोपपरीताङ्गी रतिसंसर्गलालसाः ।

लता इव विचेष्टन्तीः शयनीयानि नेष्यति ६

इदं तेऽसदृशं सौम्य हृद्यनिश्वासमारुतम् ।

दहत्यर्को मुखं कान्तं निस्तोयमिव पङ्कजम्

इमे ते श्रवणे शून्ये न शोभेते विकुण्डले ।

शिरोधरायां सलीने सततं कुण्डलप्रिये ॥ ८

कृते स मुकुटो वीर सर्वरत्नविभूषितः ।

अन्यथ शिरसो लक्ष्मीं यो दधारार्कसप्रभां

अनेन हि कलत्रेण तवान्तःपुरशोभिना ।

कथं दीनेन कर्तव्यं त्वयि लोकान्तरं गते १०

ननु नाम स्त्रियः साध्यः प्रियभोगेष्ववश्रिताः

पतीनामपरित्याज्याः स त्वं नस्त्यज्य गच्छसि

अहो कालो महावीर्यो येन पर्यायकर्मणा ।

कालतुल्यः सपत्नानां त्वं क्षिप्रमपनीयसे ॥ १२

वयं दुःखेष्वनुचिताः सुखेष्वेव त्वयैधिताः ।

कथं वत्स्याम विधवा नाथ कार्पण्यमाश्रिताः

स्त्रीणां चारित्र्यलुब्धानां पतिरेकः परा गतिः

त्वं हि नः सा गतिश्छिन्ना

कृतान्तेन बलीयसा ॥

वैधव्येनाभिभूताः स्मः शोकसंतप्तमानसाः ।

रोदितव्यं हृदे मग्नाः क्व गच्छामस्त्वया विना

सह त्वया गतः कालस्त्वदङ्के कीडितं कुंतम्

क्षणेन तद्विहीनाः स्म अनित्या हि नृणां गतिः

अहो बलविहीनाः स्म विपन्ने त्वयि मानद ।

एकदुष्कृतकारिण्यः सर्वा वैधव्यलक्षणाः १७

त्वया स्वर्गप्रतिच्छन्दैर्लालिताः स्म रतिप्रियाः

त्वयि कामवशाः सर्वाः

स नस्त्यज्य क्व गच्छसि १८

अस्माकं त्वमनाथानां नाथो ह्यसि सुरोपम ।

आसां विलपमानानां कुररीणामिव प्रभो ।

प्रतिवाक्यं जगन्नाथ दातुमर्हसि मानद ॥ १९

एवमार्तकलत्रस्य शाम्यमानेषु बन्धुषु ।

गमनं ते महाभाग दारुणे प्रतिभाति नः २०

नूनं कान्ततराः कान्त परलोके वरस्त्रियः ।

यतस्त्वं प्रस्थितो वीर विहायेमं गृहे जनम् २१

किं नु ते कारणं वीर भार्यास्वेतासु भूरिदं ।

आर्तनादं रुदन्तीषु यन्मोहान्नावबुध्यसे ॥ २२

अहो निष्करुणा यात्रा नराणामौर्ध्वदेहिनी ।

यत्परित्यज्य दारान्त्स्वान्निरपेक्षा व्रजन्ति हि २३

अपतित्वं स्त्रियाः श्रेयो न तु शूरैः पतिः स्त्रियाः

खर्गस्त्रीणां प्रियाः शूरास्तेषामपि च ताः प्रियाः

अहो क्षिप्रमदृश्येन नयतां त्वां रणप्रियम् ।

प्रहृतं नः कृतान्तेन सर्वसामन्तरात्मसु ॥ २५

हत्वा जरासन्धबलं जित्वा यक्षांश्च संयुगे ।

कथं मानुषमात्रेण हतस्त्वं जगतीतले ॥ २६

इन्द्रेण सह संग्रामं कृत्वा सायकविग्रहम् ।

अमर्यैरजितो युद्धे मर्येनासि कथं हतः ॥ २७

त्वया सागरमक्षोभ्यं विश्वोभ्य शरवृष्टिभिः ।

रत्नसर्वस्वहरणं जित्वा पाशधरं कृतम् २८

त्वया पौरजनस्यार्थे मन्दं वर्षति वासवे ॥

सायकैर्जलदाक्षित्वा बलाद्वर्षं प्रवर्तितम् २९

प्रतापावनताः सर्वे तव तिष्ठन्ति पार्थिवाः ।

प्रेषयन्तो वरार्हाणि रत्नान्याच्छादनानि च

तवैवं देवकल्पस्य दृष्टव्यस्य शत्रुभिः ।

कथं प्राणान्तकं घोरमीदृशं भयमागतम् ॥ ३१

प्राप्ताः स्मो विधवाशब्दं त्वयि नाथे निपातिते

अप्रमत्ताः प्रमत्तेन कृतान्तेन निराकृताः ॥ ३२

यद्येवं नाथ गन्तव्यं यदि वा विस्मृता वयम्

वाङ्मात्रेणापि यामीति वक्तव्ये कः परिश्रमः

प्रसीद नाथ भीताः स्म पादौ ते याम मूर्द्धभिः

अलं दूरप्रवासेन निवर्तस्व नराधिप ॥ ३४

अहो वीर कथं शेषे निषण्णस्तृणपांसुषु ।

शयानस्य हि ते भूमौ कस्मान्नोद्विजते वपुः

१ घ. 'नि चेष्टते । इ' । २ क. ख. 'प्रमः । अ' । ३ क. 'न स्त्रीसहस्रेण त' । ४ क. ख. 'दितव्ये ध्रुवे म' ।

५ क. ख. गतम् । ६ क. ख. 'णेनाथ विहीनाः स्म । ७ क. ख. 'हो बत वि' । ८ क. 'सि सुहृत्तम । आ' । ९ क.

ख. 'हाराज दा' । १० क. ख. 'रिषु । आ' । ११ ख. 'न्ति ह । अ' । १२ क. 'रः प्रियः पतिः । १३ क.

'प्रिय । प्र' । १४ क. ख. 'तीपते । इ' । १५ ख. 'ह गङ्गायां कु' । १६ क. ख. 'तं मथुराधि' ।

केन सुप्तप्रहारोऽयं दत्तोऽस्माकमतर्कितः ।
 प्रदत्तं केन सर्वासु नारीष्वेवं सुदारुणम् ॥३६॥
 रुदितानुशयो नार्या जीवन्त्याः परिदेवनम्
 किं वयं सति गन्तव्ये सह भर्त्रा रुदामहे ३७
 एतस्मिन्नन्तरे दीना कंसमाता प्रवेपती ।
 क मे वत्सः क मे पुत्र इति रोरुयती भृशम्
 साऽपश्यन्निहतं पुत्रं निष्प्रभं शशिनं यथा ।
 हृदयेन विदीर्णेन भ्रास्यमाणा पुनः पुनः ॥३९॥
 पुत्रं समभिर्वीक्षन्ती हा हताऽस्मीति वाशती
 स्नुषाणामार्तनादेन विललाप करोद च ॥४०॥
 सा तस्य वदनं दीनमुत्संगे पुत्रगृद्धिनी ।
 कृत्वा पुत्रेति कारुण्यं विललापार्तया गिरा
 पुत्र शूरव्रते युक्त ज्ञातीनां नन्दिवर्द्धन ।
 किमिदं त्वरितं वत्स प्रस्थानं कृतवानसि ४२
 प्रसुप्तश्चातिविवृते किं पुत्र नियमं विना ।
 वत्स नैवंविधा भूमौ शेरते कृतलक्षणाः ४३
 रावणेन पुरा गीतः श्लोकोऽयं साधुसंमतः ।
 बलज्येष्ठेन लोकेषु राक्षसानां समागमे ॥ ४४
 “एवमूर्जितवीर्यस्य मम देवनिघातिनः ।
 बान्धवेभ्यो भयं घोरं दुर्निवार्यं भविष्यति ”
 तथैव ज्ञातिलुब्धस्य मम पुत्रस्य धीमतः ।
 ज्ञातिभ्यो भयमुत्पन्नं शरीरान्तकरं महत् ४६
 सा पतिं भूपतिं वृद्धमुग्रसेनं विचेतसम् ।
 उवाच रुदती वाक्यं विवत्सा हरिणी यथा
 एह्येहि राजञ्छुद्धात्मन्पश्य पुत्रं जनेश्वरम् ।

शयानं वीरशयने वज्राहतमिवाचलम् ॥ ४८
 अस्य कुर्मो महाराज निर्याणसदृशीं क्रियाम्
 प्रेतत्वमुपपन्नस्य गतस्य यमसादनम् ॥४९॥
 वीरभोग्यानि राज्यानि वयं चापि पराजिताः
 गच्छ विज्ञाप्यतां कृष्णः कंससत्कारकारणात्
 मरणान्तानि वैराणि शान्ते शान्तिर्भविष्यति
 प्रेतकार्याणि कार्याणि मृतः किमपराध्यते ॥
 एवमुक्त्वा पतिं भोजं केशानारुज्य दुःखिता
 पुत्रस्य मुखमीक्षन्ती विललापैव सा भृशम् ॥
 इमास्ते किं करिष्यन्ति

भार्या राजन् सुखोषिताः ।


त्वां पतिं सुपतिं प्राप्य

या विपन्नमनोरथाः ॥ ५३

इमं ते पितरं वृद्धं कृष्णस्य वशवर्तिनम् ।
 कथं द्रक्ष्यामि शुष्यन्तं कासारसलिलं यथा ॥
 अहं ते जननी पुत्र किमर्थं नाभिभाषसे ।
 प्रस्थितो दीर्घमध्वानं परित्यज्य प्रियं जनम् ॥
 अहो वीराल्पभाग्यायाः कृतान्तेनाभिवर्तिना
 आच्छिद्य मम संदायो नीयसे नयकोविदैः
 दानमानगृहीतानि^१ तृप्तान्येतानि^२ तैर्गुणैः ।
 रुदन्ति तव भृत्यानां कुलानि कुलयूथप^३ ॥
 उत्तिष्ठ नरशार्दूल दीर्घबाहो महाबल ।
 त्राहि दीने जने सर्वं पुरमन्तःपुरं यथा ॥ ५८
 रुदतीनां भृशार्तानां कंसस्त्रीणां सुविस्तरम् ।
 जगामास्तं दिनकरः संध्यारागेण रञ्जितः ॥५९॥

इति श्रीमहाभारते खिलेषु हरिवंशे विष्णुपर्वणि कंसस्त्रीविलापे

एकार्त्रिशोऽध्यायः ॥३१॥



उग्रसेनाभिषेकः ।

३२

वैशम्पायन उवाच ।

उग्रसेनस्तु कृष्णस्य समीपं दुःखितो ययौ । पुत्रशोकामिसंतप्तो विषपीत इव श्वसन् ॥ १

रुदिते अनुशयः आशयोऽन्तःकरणं रुदितानुशयः ॥ ३७ ॥

इति श्रीहरिवंशे विष्णुपर्वणि टीकायामेकार्त्रिशोऽध्यायः ॥३१॥

३२

द्वार्त्रिशोऽस्मिन्नध्याये राज्ञो विज्ञप्तिरुच्यते ।
 उग्रसेनाभिषेकश्च कंससंस्कारपूर्वकः ॥१॥

उग्रसेनः विषपीतः पीतविषः ॥ १ ॥

१ क. ख. प्रहृतं के^१ । २ क. ख. ^०ज्या^१ । ३ क. ^०विद । ४ क. ^०नि हृद्यान्येता^१ । ५ क. ख. ^०नि ते गु^१ । ६ क. ^०थपः । ७ ख. एवं विलपतीनां तु कंस^१ ।

स ददर्श गृहे कृष्णं यादवैः परिवारितम् ।
 पश्चानुतापाद्धायन्तं कंसस्य निधनाविलम्
 कंसनारीविलापांश्च श्रुत्वा स करुणान्वहून्
 गर्हमाणस्तथात्मानं तस्मिन्यादवसंसदि ॥ ३ ॥
 अहो मयातिबाल्येन रोषाद्दोषानुवर्तिना ।
 वैधव्यं स्त्रीसहस्राणां कंसस्यास्य वधे कृतम्
 कारुण्यं खलु नारीषु प्राकृतस्यापि जायते ।
 एवमार्तं रुदन्तीषु मया भर्तरि पातिते ॥ ५ ॥
 परिदेवितमात्रेण शोकः खलु विधीयते ।
 कृतान्तस्यानभिज्ञानां स्त्रीणां कारुण्यसंभवः
 कंसस्य हि वधः श्रेयान्प्रागेवाभिमतो मम ।
 सतामुद्वेजनीयस्य पापेष्वाभिरतस्य च ॥ ७ ॥
 लोके पतितवृत्तस्य परुषस्याल्पमेधसः ।
 अक्लिष्टं मरणं श्रेयो न विद्विष्टस्य जीवितम्
 कंसः पापपरश्चैव सार्धूनामप्यसंमतः ।
 धिक्छब्दपतितश्चैव जीविते चास्य का दया
 स्वर्गं तपोभृतां वासः फलं पुण्यस्य कर्मणः ।
 इहापि यशसा युक्तः स्वर्गस्थैरवधार्यते ॥ १० ॥
 यदि स्युर्निर्वृता लोकाः स्युश्च धर्मपराः प्रजाः
 नरा धर्मप्रवृत्ताश्च न राज्ञामनयः स्पृशेत् ॥ ११ ॥
 निग्रहे दुष्टवृत्तीनां कृतान्तः कुरुते फलम् ।
 इष्टधर्मे लोकेषु कर्तव्यं पारलौकिकम् ॥ १२ ॥
 अतीव देवा रक्षन्ति नरं धर्मपरायणम् ।
 कर्तारः सुलभा लोके दुष्कृतस्य हि कर्मणः ॥
 हतः सोऽयं मया कंसः साध्वेतदवगम्यताम् ।
 मूलच्छेदः कृतस्तस्य विपरीतस्य कर्मणः ॥ १४ ॥
 तदेष सान्त्वयतां सर्वः शोकार्तः प्रमदाजनः ।
 पौरांश्च पुर्यांश्चैव सान्त्वयन्तां सर्व एव हि
 एवं ब्रुवति गोविन्दे विवेशावनताननः ।
 उग्रसेनो यदुन्मूह्य पुत्रकिल्बिषशङ्कितः ॥ १६ ॥
 स कृष्णं पुण्डरीकाक्षमुवाच यदुसंसदि ।
 बाष्पसादिग्धया वाचा दीनया सज्जमानया ॥
 पुत्रो नियोपितः क्रोधान्नीतो याम्यां दिशं रिपुः

खधर्माधिगता कीर्तिर्नाम विश्रावितं भुवि ।
 स्थापितं सत्सु माहात्म्यं शङ्किता रिपवः कृताः
 स्थापितो यादवो वंशो गर्विताः सुहृदः कृताः
 सामन्तेषु नरेन्द्रेषु
 प्रतापस्ते प्रकाशितः ।
 मित्राणि त्वां भजिष्यन्ति
 संश्रयिष्यन्ति पार्थिवाः ॥ २० ॥
 प्रकृतयोऽनुयास्यन्ति
 स्तोष्यन्ति त्वां द्विजातयः ।
 संधिविग्रहमुखास्त्वां
 प्रणमिष्यन्ति मन्त्रिणः ॥ २१ ॥

हस्त्यश्वरथसंपूर्णं पदातिगणसंकुलम् ।
 प्रतिगृहाण कृष्णदेवं कंसस्य बलमव्ययम् २२
 धनं धान्यं च यतिकश्चिद्रत्नान्याच्छादनानि च
 प्रतीच्छन्तु नियुक्ता वै त्वदीयाः कृष्ण पूरुषाः
 स्त्रियो हिरण्यं यानानि यदन्यद्रसु किंचन ।
 एवं हि विहिते योगे पर्याप्ते कृष्ण विग्रहे ॥
 प्रतिष्ठितायां मेदिन्यां यदूनां शत्रुसूदन ।
 त्वं गतिश्चागतिश्चैव यदूनां यदुनन्दन ॥ २५ ॥
 कृष्णश्च वदतां वीर कृपणानामिदं वचः ।
 अस्य त्वत्कोपदग्धस्य कंसस्याशुभकर्मणः ॥
 तव प्रसादाद्गोविन्द प्रेतकार्यं क्रियेत ह ।
 तस्य कृत्वा नरेन्द्रस्य विपन्नस्यैध्वदेहिकम्
 सस्नुषोऽहं सभार्यश्च चरिष्यामि मृगैः सह ।
 प्रेतसत्कारमात्रेण कृते बान्धवकर्मणि ॥ २८ ॥
 आनृण्यं लौकिकं कृष्ण गताः किल भवन्ति हि
 तस्याग्निं पश्चिमं कृत्वा चित्तिस्थाने विधानतः
 तोयप्रदानमात्रेण कंसस्यानृण्यमाप्नुयाम् ॥
 एतत्ते कृष्ण विज्ञाप्यं स्नेहोऽत्र मयि युज्यताम्
 प्राप्नोति सुगार्तं तत्र कृपणः पश्चिमां क्रियाम्
 एतच्छ्रुत्वा वचस्तस्य कृष्णः परमविस्मितः
 प्रत्युवाचोग्रसेनं वै सान्त्वपूर्वमिदं वचः ॥ ३१ ॥

पश्चानुतापात्पश्चात्तापाच्छान्दसस्तकारलोपः ॥ २ ॥ तस्मिन्
 तस्याम् ॥ ३ ॥ स्त्रीणां परिदेवितमात्रेण कृतान्तस्यापि
 शोको विधीयत इति योजना ॥ ६ ॥ स्वर्गस्थैस्तुल्य इति

शेषः ॥ १० ॥ राज्ञां नृपान् ॥ ११ ॥ कुरुते ददाति ॥ १२ ॥
 विपरीतस्य पापस्य ॥ १४ ॥ प्रतीच्छन्तु अङ्गीकुर्वन्तु ॥ २३ ॥

१ ख. 'न नवरोषानुवर्तिना । २ ख. 'स्य निधनः श्रे' । ३ क. ख. 'परचित्' । ४ क. 'धूनां चाप्य' ५
 ख. 'स्यैरपयुज्यते । ६ ख. स्युः स्वकर्मपरायणाः । न० । ७ ख. 'ते वधम् । ८ क. ख. 'र्यातितः क्रोषो नीतो या' ।
 ९ क. ख. यच्चान्यद्र' । १० क. ख. 'तन्मे कृ' ।

कालयुक्तामिदं तात तवैतद्यत्प्रभाषितम् ।
 सदृशं राजशार्दूल वृत्तस्य च कुलस्य च ॥३२॥
 यत्स्वमेवंविधो ब्रूषे गतेऽर्थे दुरतिक्रमे ।
 प्राप्स्यते नृपसत्कारं कंसः प्रेतगतोऽपि सन्
 कुले महति ते जन्म वेदान्विदितवानसि ।
 कथं न ज्ञायते तात नियतिर्दुरतिक्रमा ॥३४॥
 स्थावराणां च भूतानां जङ्गमानां च पार्थिव
 पूर्वजन्मकृतं कर्म कालेन परिपच्यते ॥ ३५॥
 श्रुतवन्तोऽर्थवन्तश्च दातारः प्रियदर्शनाः ।
 ब्रह्मण्या नयसंपन्ना दीनानुग्रहकारिणः ॥३६॥
 लोकपालसमास्तात महेन्द्रसमविक्रमाः ।
 क्षितिपालाः कृतान्तेन नीयन्ते नृपसत्तम ॥
 धार्मिकाः सर्वभावज्ञाः प्रजापालनतत्पराः ।
 क्षत्रधर्मपरा दान्ताः कालेन निधनं गताः ॥
 स्वयमात्मकृतं कर्म शुभं वा यदि वाऽशुभम् ।
 प्राप्ते काले तु तत्कर्म दृश्यते सर्वदेहिनाम् ॥
 एषा ह्यन्तर्हिता माया दुर्विज्ञेया सुरैरपि ।
 यथाऽयं मुह्यते लोको ह्यत्र कर्मैव कारणम् ॥
 कालेनाभिहतः कंसः पूर्वकर्मप्रचोदितः ।
 न ह्यहं कारणं तत्र कालः कर्म च कारणम् ॥
 सूर्यसोममयं तात कृत्स्नं स्थावरजङ्गमम् ।
 कालेन निधनं गत्वा कालेनैव च जायते ॥
 स कालः सर्वभूतानां निग्रहानुग्रहे रतः ।
 तस्मात्सर्वाणि भूतानि कालस्य वशगानि वै
 स्वदोषेणैव दग्धस्य सूनोस्तव नराधिप ।
 नाहं वै कारणं तत्र कालस्तत्र च कारणम् ॥
 अथवाऽहं भविष्यामि कारणं नात्र संशयः
 परायणपरः कालः किं करिष्यत्यकारणः ॥

कालस्तु बलवान्राजन्दुर्विज्ञेया हि सा गतिः
 परावरविशेषज्ञा यां यान्ति समदर्शिनः ॥
 गतिः कालस्य सा येन सर्वं कालस्य गोचरम्
 ब्रवीमि यदहं तात तदनुष्ठीयतां वचः ॥४७॥
 न हि राज्येन मे कार्यं नाप्यहं नृप काङ्क्षितः
 न चापि राज्यलुब्धेन मया कंसो निपातितः
 किं तु लोकहितार्थाय कीर्त्यर्थं च सुतस्तव ॥
 व्यङ्गभूतः कुलस्यास्य सानुजो विनिपातितः ।
 अहं स एव गोमध्ये गोपैः सह वनेचरः ॥
 प्रीतिमान्विचरिष्यामि कामचारी यथा गर्जः
 एतावच्छतशोऽप्येवं सत्येनैतद्ब्रवीमि ते ।
 न मे कार्यं नृपत्वेन विज्ञाप्यं क्रियतामिदम् ॥
 भवान्राजाऽस्तु मान्यो मे यदूनामग्रणीः प्रभुः
 विजयायाभिषिच्यस्व स्वराज्ये नृपसत्तम ॥
 यदि ते मत्प्रियं कार्यं यदि वा नास्ति ते व्यथा
 मया निसृष्टं राज्यं स्वं चिराय प्रतिगृह्यताम्
 वैशम्पायन उवाच ।

एतच्छ्रुत्वा तु वचनं नोत्तरं प्रत्यभाषत ।

ब्रीडिताधोमुखं तं तु राजानं यदुसंसदि ॥५४॥
 अभिषेकेन गोविन्दो योजयामास धर्मवित् ।
 स बद्धमुकुटः श्रीमानुग्रसेनो महौद्युतिः ।
 चकार सह कृष्णेन कंसस्य निधनक्रियाम् ॥
 तं सर्वं यादवा मुख्या राजानं कृष्णशासनात्
 अनुजग्मुः पुरीमार्गे देवा इव शतक्रतुम् ॥५६॥
 रजन्यां तु निवृत्तायां ततः सूर्ये विराजिते ।
 पश्चिमं कंससंस्कारं चक्रुस्ते यदुपुङ्गवाः ॥५७॥
 शिबिकायामथारोप्य कंसदेहं यथाक्रमम् ।
 नैष्ठिकेन विधानेन चक्रुस्ते कंससत्क्रियाम् ॥

दृश्यते भोगेनानुभूयते ॥ ३९ ॥ परायणपरः परस्य
 कर्मणोऽयनं गमनं तत्परस्तदर्शनः कालोऽपि कर्मार्थिनः
 तेन स्वकर्मणैवायं मृत इत्यर्थः । अहं तु निमित्तमात्रं शस्त्र-
 वदिति भावः । यथोक्तम्-

“स्वकर्मैव नरं हन्ति न शस्त्ररिपुमृत्यवः ।

न भेतव्यं न वा सभ्यं चोरहत्यावलम्बते”
 इति ॥ ४५ ॥ सा गतिः या कालात्परा मोक्षरूपा
 ॥ ४६ ॥ येन कर्मणा तत् वचः वचनप्रतिपाद्यं कर्मानुष्ठी-
 यताम् ॥ ४७ ॥ काङ्क्षितः काङ्क्षा सज्जाता यस्य तादृशः
 ॥ ४८ ॥ ब्रीडितश्चासौ अधोमुखश्च तम् ॥ ५४ ॥ पुरी-
 मार्गे पुरप्रवेशमार्गे ॥ ५६ ॥

१ ख. ‘तत्प्रतिभा’ । १ क. ख. ‘विधं ब्रू’ । ३ क. ख. ‘न्म वेधं विदित’ । ४ ख. स्वयमेव कृ’ । ५ ख.
 प्राप्तकालस्य तत्कर्म दृश्यते खलु देहिनाः । ए’ । ६ क. ख. कालस्तु सर्वभू’ । ७ क. ख. तु । ८ ख. ‘स्य ये सिद्धा
 मोक्षतत्त्वस्य पारगाः । ब्र’ । ९ ख. ‘नुगो वि’ । १० क. घ. ‘था खगः । ११ क. ख. ‘ज्ये राजस’ । १२ ख. ‘नो
 महीपतिः । च’ ।

स नीतो यमुनातीरमुत्तमं नृपतेः सुतः ।
सत्कृतश्च यथान्यायं नैधनेन चिताग्निना ॥
तथैव भ्रातरं चास्य सुनामानं महाभुजम् ।
संस्कारं लम्भयामासुः सह कृष्णेन यादवाः ॥
ताभ्यां ते सलिलं चक्रुर्वृष्ण्यन्धकपुरोगमाः ।
अक्षयं चास्तु प्रेतेभ्यो भाषमाणाः पुनःपुनः ॥

हिरण्यस्य सुवर्णस्य दश कोटीस्तथा हरिः ।
गावो रत्नानि वासांसि ग्रामान्नगरसंमतान्
ददौ कंसं समुद्दिश्य ब्राह्मणेभ्यो नृपोत्तमः ।
अक्षयं चापि विप्रेभ्यो भाषमाणाः पुनःपुनः *
तयोस्ते सलिलं दत्त्वा यादवा दीनमानसाः
पुरस्कृत्योग्रसेनं वै विविशुर्मथुरां पुरीम् ॥ ६४

इति श्रीमहाभारते खिलेषु हरिवंशे विष्णुपर्वणि उग्रसेनाभिषेककंससंस्कारकथने
द्वात्रिंशोऽध्यायः ॥ ३२ ॥



रामकृष्णयोर्विद्यासंपादनम् ।

३३

वैशम्पायन उवाच ।
स कृष्णस्तत्र बलवान्पौहिणेयेन संगतः ।
मथुरां यादवाकीर्णौ पुरीं तां सुखमावसत् १
प्राप्तयौवनदेहस्तु युक्तो राजश्रिया ज्वलन् ।
चचार मथुरां वीरः स रत्नाकरभूषणाम् ॥२॥
कस्यचित्त्वथ कालस्य सहितौ रामकेशवौ ।
गुरुं सान्दीपनिं काश्यपमवन्तिपुरवासिनम् ॥३॥
धनुर्वेदचिकीर्षार्थमुभौ तावभिजग्मतुः ।
निवेद्य गोत्रं स्वाध्यायमाचारेणाभ्यलंकृतौ ॥
शुश्रूषु निरहंकाराबुभौ रामजनार्दनौ ।
प्रतिजग्राह तौ काश्यो विद्याः प्रादाच्च केवलाः
तौ च श्रुतिधरौ वीरौ यथावत्प्रतिपद्यताम् ।
अहोरात्रैश्चतुष्पष्ट्या साङ्गवेदमधीयताम् ॥६॥
चतुष्पादं धनुर्वेदं शस्त्रग्रामं ससंग्रहम् ।
अचिरेणैव कालेन गुरुस्तावभ्यशिक्षयत् ॥ ७ ॥
अतीवामानुषीं मेधां चिन्तयित्वा तयोर्गुरुः ।

मेने तावागतौ वीरौ देवौ चन्द्रदिवाकरौ ॥
ददर्श च महात्मानाबुभौ तावपि पर्वसु ।
पूजयन्तौ महादेवं साक्षाद्विष्णुं व्यवस्थितम्
गुरुं सान्दीपनिं कृष्णः कृतकृत्योऽभ्यभाषत
गुर्वर्थं किं ददानीति रामेण सह भारत ॥१०॥
तयोः प्रभावं स ज्ञात्वा गुरुः प्रोवाच हृष्टवान्
पुत्रमिच्छाम्यहं दत्तं यो मृतो लवणाम्भसि ॥
पुत्र एकोऽपि मे जातः स चापि तिमिना हतः
प्रभासे तीर्थयात्रायां तं मे त्वं पुनरानय ॥१२॥
तथेत्येवाब्रवीत्कृष्णो रामस्यानुमते स्थितः ।
गत्वा समुद्रं तेजस्वी विवेशान्तर्जलं हरिः ॥
समुद्रः प्राञ्जलिर्भूत्वा दर्शयामास स्वं तदा ।
तमाह कृष्णः कासौ भोः पुत्रः सांदीपनरेति ॥
समुद्रः प्रत्युवाचेदं दैत्यः पञ्चजनो महाव्र ।
तिमिरूपेण तं बालं ग्रस्तवानिति माधव ॥१५॥

इति श्रीहरिवंशे विष्णुपर्वणि टीकायां द्वात्रिंशोऽध्यायः ॥ ३२ ॥

३३

त्रयस्त्रिंशे त्वथाध्याये
विद्यां पुत्रं गुरोर्मुखात् ।
लब्ध्वा तस्मै वरं दत्त्वा

प्रत्यायातावितीर्यते ॥ १ ॥

स कृष्ण इति ॥ १ ॥ काश्यं काशिदेशजम् ॥ ३ ॥
श्रुतिधरौ श्रवणमात्रप्राहिणौ ॥ ६ ॥ चतुष्पादं दीक्षासंग्रह-
सिद्धिप्रयोगाख्यैश्चतुर्भिः पादैरुपेतम् । ससंग्रहं सरहस्यम् ॥ ७ ॥
तयोश्चन्द्रसूर्यत्वमनुमाय तदाराध्यत्वेन कृष्णं प्रत्यक्षेणैव
ददर्शत्याह-ददर्श चेति ॥ ९ ॥ तं मृतं मे ॥ १२ ॥

१ क. ख. सत्कारं । * हिरण्यस्येति श्लोकद्वयं क. ख. पुस्तकयोर्नास्ति । २ क. ख. 'सः । ३ क. ख. 'ध्रुवत् ।
४ क. ख. 'को हि मे । ५ क. ख. 'स तं त' । ६ ख. भारत ।

उन्मथ्य सलिलादस्माद्ग्रस्तवानिति भारतः
 स पञ्चजनमासाद्य जघान पुरुषोत्तमः ।
 न चाससाद् तं बालं गुरुपुत्रं तदाऽच्युतः ॥१६॥
 स तु पञ्चजनं हत्वा शंखं लेभे जनार्दनः ।
 यस्तु देवमनुष्येषु पाञ्चजन्य इति श्रुतः ॥१७॥
 ततो वैवस्वतपुरं जगाम पुरुषोत्तमः ।
 ततो यमोऽभ्युपागम्य वचन्दे तं गदाधरम् *
 तमुवाचाथै वै कृष्णो गुरुपुत्रः प्रदीयताम् ।
 तैयोस्तत्र तदा युद्धमासीद्घोरतरं महत् ॥
 ततो वैवस्वतं धोरं निर्जित्य पुरुषोत्तमः ।
 आससाद् च तं बालं गुरुपुत्रं तदाऽच्युतः *॥
 आनिनाय गुरोः पुत्रं चिरं नष्टं यमक्षयात् ।
 ततः सान्दीपनेः पुत्रः प्रभावादाभितौजसः ॥
 दीर्घकालगतः प्रेतः पुनरासीच्छरीरवान् ।
 तदशक्यमचिन्त्यं च दृष्ट्वा सुमहदद्भुतम् ॥२२॥
 सर्वेषामेव भूतानां विस्मयः समजायत ।
 स गुरोः पुत्रमादाय पाञ्चजन्यं च माधवः ।
 रत्नानि च महार्हाणि पुनरायाज्जगत्प्रभुः ॥
 राक्षसैस्तस्य रत्नानि महार्हाणि बहूनि च ।
 आनाय्यावेदयामास गुरवे वासवानुजः ॥२४॥
 गदापरिघयुद्धेषु सर्वास्त्रेषु च तावुभौ ।
 अचिरान्मुख्यतां प्राप्नौ सर्वलोके धनुर्भूताम्
 ततः सान्दीपनेः पुत्रं तद्रूपवयसं तदा ।
 प्रादात्कृष्णः प्रतीतात्मा सह रत्नैरुदारधीः ॥
 चिरतष्टेन पुत्रेण काश्यः सान्दीपनिस्तदा ।
 समेत्य मुमुद् राजन्पूजयन् रामकेशवौ ॥२७॥
 कृतास्त्रौ तावुभौ वीरौ गुरुमामन्त्र्य सुव्रतौ ।
 आयातौ मथुरां भूयो वसुदेवसुतावुभौ ॥२८॥
 ततः प्रत्युद्ययुः सर्वे यादवा यदुनन्दनौ ।
 सबला दृष्टमनस उग्रसेनपुरोगमाः ॥२९॥

श्रेण्यः प्रकृतयश्चैवं मान्त्रिणः सपुरोहिताः ।
 सबालवृद्धा सा चैव पुरी समभिवर्तत ॥३०॥
 नन्दितूर्याण्यवाद्यन्त
 तुष्टुवुश्च जनार्दनम् ।
 रथ्याः पताकामालिन्यो
 भ्राजन्ते स्म समन्ततः
 प्रहृष्टमुदितं सर्वमन्तःपुरमशोभत ।
 गोविन्दागमनेऽत्यर्थं यथैवेन्द्रमहे तथा ॥३२॥
 मुदिताश्चाथ गायन्ति राजमार्गेषु गायकाः ।
 तत्रासीत्प्रथिता गाथा यादवानां प्रियङ्कराः
 “गोविन्दरामौ संप्राप्तौ भ्रातरौ लोकविश्रुतौ
 स्वे पुरे निर्भयाः सर्वे क्रीडध्वं सह बान्धवैः”
 न तत्र कश्चिदीनो वा मलिनो वा विचेतनः ।
 मथुरायामभूद्राजन्गोविन्दे समुपस्थिते ॥३५॥
 वयांसि साधुवाक्यानि प्रहृष्टा गोहयद्विपाः
 नरनारीगणाः सर्वे भेजिरे मनसः सुखम् ॥
 शिवाश्च वाताः प्रववुर्विरजस्का दिशो दश ।
 दैवतानि च दृष्टानि सर्वेष्वायतनेषु च ॥३७॥
 यानि लिङ्गानि लोकस्य चासङ्कृतयुगे पुरा
 तानि सर्वाण्यदृश्यन्त पुरीं प्राप्ते जनार्दने ॥
 ततः काले शिवे पुण्ये स्यन्दनेनारिमर्दनः ।
 हरियुक्तेन गोविन्दो विवेश मथुरां पुरीम् ॥
 विशन्तं मथुरां रम्यां तमुपेन्द्रमरिन्दमम् ।
 अनुजगमुर्यदुगणाः शक्रं देवगणा इव ॥४०॥
 वसुदेवस्य भवनं ततस्तौ यदुनन्दनौ ।
 प्रविष्टौ दृष्टवदनौ चन्द्रादित्याविवाचलम् ॥
 परेण तेजसोपेतौ सुरेन्द्राविव रूपिणौ ।
 तावायुधानि विन्यस्य गृहे स्वे स्वैरचारिणौ
 मुमुदाते यदुवरौ वसुदेवसुतावुभौ ।
 उद्यानेषु विचित्रेषु फलपुष्पावनामिषु ॥४३॥


रत्नानि च वैवस्वतेन दत्तानि ॥ २३ ॥ तस्य वैवस्वतस्य दासैरिति शेषः ॥ २४ ॥ यदुनन्दनौ यदुनामानन्दयितारौ
 प्रत्युद्ययुः संमुखमागमन् ॥ २९ ॥

‡ उन्मथ्येति श्लोकार्थं क. ख. पुस्तकयोर्नास्ति । १ क. ख. यः स देव^१ । २ क. ततो जगाम भगवान् वैव-
 स्वतपुरं महत् । शंखमापूर्य गोविन्दस्त्रासयामास वै जनम् । ततो वै^२ । * एतदग्रे-किमागमनकृत्यं ते किं करोमीति चा-
 ब्रवीत् इत्यधिकं खपुस्तके । ३ ख. ‘थ गोविन्दो गु^३ । ४ ख. श्रुत्वा न तद्वचो युद्धमकरोत्सुमहत्तदा । ततो वै^४ । ५
 ख. ‘तं देवं नि^५ । * आससादेति पदार्थं कपुस्तके नास्ति । ६ ख. प्रसादा^६ । ७ क. ख. ‘सैस्तत्र र^७ । ८ क. ख.
 ‘स्तथा । ९ क. ‘श्वैवं म^९ । १० क. ख. ‘श्रवाप्यगायन्त रा^{१०} । ११ क. ख. ‘यनाः । स्ववाशीः प्र^{११} । १२ क. ख.
 ‘तौ रवीन्द्राविव रू^{१२} ।

चेरतुः सुमहात्मानौ यादवैः परिवारितौ ।
रैवतस्य समीपेषु सरित्सु विमलासु च ॥४४॥

पद्मपत्रविवृद्धासु कारण्डवयुतासु च ।
एवं तावेकनिर्माणौ मथुरायां शुभाननौ ।
उग्रसेनानुगौ भूत्वा कांचिकाल मुमोदतुः ४५

इति श्रीमहाभारते खिलेषु हरिवंशे विष्णुपर्वणि रामकृष्णप्रत्यागमने
त्रयस्त्रिंशोऽध्यायः ॥ ३३ ॥



जरासंधेन मथुरोपरोधः ।

३४

वैशम्पायन उवाच ।

स कृष्णस्तत्र सहितो रौहिणेयेन संगतः ।
मथुरां यादवाकीर्णां पुरीं तां सुखमावसत ॥
प्राप्तयौवनदेहस्तु युक्तो राजश्रिया विभुः ।
चचार मथुरां प्रीतः स वनाकरभूषणाम् ॥२॥
कस्यचित्स्थित कालस्य राजा राजगृहेश्वरः ।
शुश्राव निहतं कंसं दुहितृभ्यां महीपतिः ॥३॥
ततो नातिचिरात्कालाजरासंधः प्रतापवान्
आजगाम षडङ्गेन बलेन महता वृतः ॥ ४ ॥
जिघांसुर्हि यदून्क्रुद्धः कंसस्यापचितिं स्मरन्
अस्ति प्राप्तिश्च नास्तीति ते भागधस्य सुते नृप ॥
जरासन्धस्य कल्याण्यौ पीनश्रोणिपयोधरे ।
उभे कंसस्य ते भार्ये प्रादाद्वार्हद्रथो नृपः ॥६॥
स ताभ्यां मुमुदे राजा बद्ध्वा पितरमाहुकम् ।
समाश्रित्य जरासन्धमनादृत्य च यादवान् ।
शूरसेनेश्वरो राजा यथा ते बहुशः श्रुतः ॥७॥
ज्ञातिकार्यार्थसिद्धयर्थमुग्रसेनहिते रतः ।
चसुदेवोऽभवन्नित्यं कंसो न ममृषे च तम् ॥८॥
रामकृष्णौ समाश्रित्य हते कंसे दुरात्मनि ।
उग्रसेनोऽभवद्राजा भोजवृष्ण्यन्धकैर्वृतः ॥
दुहितृभ्यां जरासन्धः प्रियाभ्यां बलवान् नृपः
नोर्दितो वीरपत्नीभ्यामुपायान्मथुरां ततः ॥

कृत्वा सर्वं समुद्योगं क्रोधादग्निसमो ज्वलन्
प्रतापावनता ये च जरासन्धस्य पार्थिवाः ॥१॥
मित्राणि ज्ञातयश्चैव संयुक्ताः सुहृदस्तथा ।
तमेवानुययुः सर्वे सैन्यैः समुदितैर्वृताः ॥१२॥
महेष्वासा महावीर्या जरासन्धप्रियैषिणः ।
कारुषो दन्तवक्त्रश्च चेदिराजश्च वीर्यवान् ॥
कालिङ्गाधिपतिश्चैव पौण्ड्रश्च बलिनां वरः ।
सांकृतिः केशिकश्चैव भीष्मकश्च नराधिपः
पुत्रश्च भीमकस्यापि रुक्मी मुख्यो धनुर्भृताम्
वासुदेवार्जुनाभ्यां यः स्पर्धते स महाहवे ॥
वेणुदारिः श्रुतर्वा च क्रथश्चैवांशुमानपि ।
अङ्गराजश्च बलवान्वङ्गानामधिपस्तथा ॥ १६ ॥
कौशल्यः काशिराजश्च दशार्णाधिपतिस्तथा
सुखेश्वरश्च विक्रान्तो विदेहाधिपतिस्तथा ॥
मद्राजश्च बलवांस्त्रिगर्तानामथेश्वरः ।
शाल्वराजश्च विक्रान्तो द्रुपश्च महाबलः ॥
यवनाधिपतिश्चैव भगदत्तश्च वीर्यवान् ।
सौवीरराजः शैब्यश्च पाण्ड्यश्च बलिनां वरः ॥
गान्धारराजः सुबलो नम्रजिच्च महाबलः ।
काश्मीरराजो गोन्दो द्रुपदाधिपतिर्नृपः ।
दुर्योधनादयश्चैव धार्तराष्ट्रा महाबलाः ॥२०॥

रैवतस्य पर्वतविशेषस्य ॥ ४४ ॥ इति श्रीहरिवंशे विष्णु-
पर्वणि टीकायां त्रयस्त्रिंशोऽध्यायः ॥ ३३ ॥

३४

अथाध्याये चतुस्त्रिंशे दुहितृभ्यां प्रचोदितः
जरासन्धो यदून्क्रुद्धं प्रवृत्त इति वर्णयते ॥१॥

स कृष्णः ॥ १ ॥ राजगृहेश्वरो जरासन्धः दुहितृभ्याम्
अस्तिप्राप्तिसंज्ञाभ्याम् कंसभार्याभ्यां निवेदिते सति ॥ ३ ॥
षडङ्गेन रथगजतुरगपदातिपण्यधान्यापणिकाख्यैः षड्भिरङ्गै-
रुपेत ॥ ४ ॥ अपचितिमानृष्यम् ॥ ५ ॥ बार्हद्रथो जरा-
सन्धः ॥ ६ ॥ सः कंसः विक्रान्तः आहुकपुत्रमुग्रसेनम् ७

१ क. 'त्रप्रवृ', ख. 'त्र समृद्ध' । २ ख. 'कालमथोषतु' । ३ ख. वीरः स^० । ४ क. ख. 'प्राऽऽस्ता-
मा' । ५ क. ख. 'ष्णौ व्यपाश्रित्य' । ६ क. ख. 'चोदि' । ७ क. ख. कलि^० । ८ क. ख. आहु^० ।

एते चान्ये च राजानो बलवन्तो महारथाः । ते शूरसेनानाविश्य प्रभूतयवसेन्धनान् ।
तमन्वयुर्जरासन्धं विद्विषन्तो जनार्दनम् ॥ ऊषुः संरुध्य मथुरां पुरस्कृत्य बलं तदा ॥ २२
इति श्रीमहाभारते खिलेषु हरिवंशे विष्णुपर्वणे मथुरोपरोधे
चतुर्विंशोऽध्यायः ॥ ३४ ॥

यादवमागधयुद्धम् ।

३५

वैशम्पायन उवाच ।
मथुरोपवने गत्वा निविष्टांस्तान्नराधिपान्
अपश्यन्वृष्णयः सर्वे पुरस्कृत्य जनार्दनम् ॥ १
ततो हृष्टमनाः कृष्णो रामं वचनमब्रवीत् ।
त्वरते खलु कार्यार्थो देवतानां न संशयः ॥ २
यथाऽयं संनिष्ठो हि जरासन्धो नराधिपः
लक्ष्यन्ते हि ध्वजाग्राणि रथानां वातरंहसाम्
एतानि शशिकल्पानि
नृपाणां विजिगीषताम्
छत्राण्यार्य विराजन्ते
प्रोच्छ्रितानि सितानि च
अहो नृपस्थोदग्रा विमलादछत्रपङ्क्तयः ।
अभिवर्तन्ति नः शुभ्रा यथा खे हंसपङ्क्तयः ॥ ५ ॥
काले खलु नृपः प्राप्तो जरासन्धो महीपतिः ।
आवयोर्धुद्धनिकषः प्रथमः समरातिथिः ॥ ६ ॥
आर्य तिष्ठाव सहितावनुप्राप्ते महीपतौ ।
युद्धारम्भः प्रयोक्तव्यो बलं तावद्विमृश्यताम्
एवमुक्त्वा ततः कृष्णः स्वस्थः संग्रामलालसः
जरासन्धबलं प्रेप्सुश्चकार बलदर्शनम् ॥ ८ ॥
वीक्षमाणश्च तान्सर्वान् नृपान्यदुवरोऽव्ययः ।
आत्मनैवात्मनो वाक्यमुवाच हृदि मन्त्रवित्

इमे ते पृथिवीपालाः पार्थिवे वर्त्मनि स्थिताः
ये विनाशं गमिष्यन्ति शास्त्रदृष्टेन कर्मणा ॥
प्रोक्षितान्खल्विमान्मन्ये मृत्युना नृपपुङ्गवान्
स्वर्गगामीनि चाप्येषां वपुषि प्रचकाशिरे ॥
स्थाने भारपरिश्रान्ता वसुधेयं दिवं गता ।
एषां नृपाणां मुख्यानां बलौघैरभिपीडिता ॥
मही निरन्तरा चेयं बलराष्ट्राभिसंवृता ।
स्वरूपेण खलु कालेन विविक्तं पृथिवीतलम् ॥
भविष्यति नरेन्द्रौघैः शतशो विनिपातितैः ।
वैशम्पायन उवाच ।

जरासन्धस्ततः क्रुद्धः प्रभुः सर्वमहीक्षिताम्
नराधिपसहस्रौघैरनुयातो महाद्युतिः ।
व्यायतोदग्रतुरगैः सुयानैः सुसमाहितैः ॥ १५ ॥
रथैः सांग्रामिकैर्युक्तैरसङ्गगतिभिः क्वचित् ।
हेमकक्षैर्महाघण्टैर्वारणैर्वारिदोपमैः ॥ १६ ॥
महामात्रोत्तमारूढैः कल्पितै रणकोविदैः
स्वारूढैः सादिभिर्युक्तैः प्रेक्षमाणैः प्रवर्णिगैः
वाजिभिर्मैघसंकाशैः प्लवङ्गिभिरिव पत्तिभिः ।
खड्गचर्मधरोद्ग्रैः पत्तिभिर्बलिनं वरैः ॥ १८ ॥
सहस्रसंख्यासंयुक्तैस्तपतद्गिरिवोरगैः ।
एवं चतुर्विधैः सैन्यैः कम्पमानैरिवाम्बुदैः ॥ १९ ॥

इति श्रीहरिवंशे विष्णुपर्वणि टीकायां चतुर्विंशोऽ-
ध्यायः ॥ ३४ ॥

३५

पञ्चविंशे त्वथाध्याये मथुरामेत्य मागधः ।
रुरोघ नगरं सैन्यैश्चतुरङ्गैरितीर्यते ॥ १ ॥
मथुरेत्यादि । निकषः खर्णनिकषवद्बलनिर्णयहेतुः

॥ ६ ॥ बलं परेषां सैन्यं गतायुः चिरायुर्वेति विमृश्यतां विचारणी-
यमित्यर्थः ॥ ७ ॥ पार्थिवे पृथ्वीस्थजनयोग्ये मृत्युमार्गे इत्यर्थः
॥ १० ॥ प्रोक्षितान्यज्ञपशुवदासञ्जमृत्युम् ॥ ११ ॥ स्थाने
युक्तम्, अस्याः भारवतरणमित्यर्थः । यतः इयं दिवं गता
दिवस्थं ब्रह्माणं प्रति शरणं गता ॥ १२ ॥ विविक्तं निर्ज-
नम् ॥ १३ ॥ हेमकक्षैः सुवर्णशृङ्खलैः ॥ १६ ॥ प्रेक्षमाणैः
कूर्दमानैः ॥ १८ ॥

नृपः प्रयातो बलवाञ्जरासन्धो धृतव्रतः ।
 स रथैर्मैघनिर्घोषैर्गजैश्च मेदसंयुतैः ॥२०॥
 हेषमूषैश्च तुरगैः क्ष्वेडमानैश्च पत्तिभिः ।
 नादयानो दिशः सर्वास्तस्याः पुर्या वनानि च
 स राजा सागराकारः ससैन्यः प्रत्यदृश्यत ।
 तद्वलं पृथिवीशानां दृष्टयोधजनाकुलम् ॥ २२
 क्ष्वेडितास्फोटितरवं मेघसैन्यामिवावभौ ।
 रथैः पवनसंपातैर्गजैश्च जलदोपमैः ।
 तुरगैश्च जवोपेतैः पत्तिभिः खगमोपमैः ॥ २३
 विमिश्रं सर्वतो भाति मत्तद्विपसमाकुलम् ।
 घर्मान्ते सागरगतं यथाभ्रपटलं तथा ॥ २४ ॥
 सबलास्ते महीपाला जरासन्धपुरोगमाः ।
 परिवार्य पुरीं सर्वे निवेशायोपचक्रिरे ॥ २५ ॥
 बभौ तस्य निविष्टस्य फलश्रीः शिबिरस्य वै ।
 शुक्लपर्यन्तपूर्णस्य यथा रूपं महोदधेः ॥ २६ ॥
 वीतरात्रे ततः काले समुत्तस्थुर्महीक्षितः ।
 आरोहणार्थं पुर्यास्ते समीयुर्बलालसाः ॥
 समवार्थीकृताः सर्वे यमुनामनु ते नृपाः ।
 निविष्टा मन्त्रयामासुर्बलकुतूहलाः ॥ २८ ॥
 तेषां सुतुमुलः शब्दः शुश्रुवे पृथिवीक्षिताम् ।
 युगान्ते भिद्यमानानां सागराणामिव स्वनः
 तेषां सकञ्चुकोष्णीषाः स्थविरा वेत्रपाणयः ।
 चेरुर्मा शब्द इत्येवं वेदन्तो राजशासनात् ॥
 तस्य रूपं बलस्यासीत् शब्दस्तिमितस्य वै ।
 लीनमीनग्रहस्येव निःशब्दस्य यथोदधेः ॥ ३१ ॥
 निःशब्दस्तिमिते तस्मिन्योगादिव महार्णवे ॥
 जरासन्धो बृहद्वाक्यं बृहस्पतिरिवाददे ॥ ३२ ॥
 शीघ्रं समभिवर्तन्तां बलानि पृथिवीक्षिताम्
 सर्वतो नगरां चेत्यं जनौघैः परिवार्यताम् ३३
 अश्मयन्त्राणि युज्यन्तां क्षेपणीयाश्च मुद्रराः

कार्या भूमिः समा सर्वा जलौघैश्च परिप्लुता*
 ऊर्ध्वं चापा निवाह्यन्तां प्रासावै तोमरास्तथा
 दार्थतां चैव दृष्ट्वाद्यैः खनित्रैश्च पुरीं द्रुतम् ।
 नृपाश्च युद्धमार्गज्ञा विन्यस्यन्तामदूरतः ३५
 अद्यप्रभृति सैन्यैर्मै पुरीरोधः प्रवर्त्यताम् ।
 यावदेतौ रणे गोपौ वसुदेवसुतावुभौ ॥ ३६ ॥
 संकर्षणं च कृष्णं च घातयामि शितैः शरैः ।
 आकाशमपि बाणौघैर्निःसंपातं यथा भवेत् ॥
 मयाऽनुशिष्टास्तिष्ठन्तु पुरीभूमिषु भूमिपाः ।
 तेषु तेष्ववकाशेषु शीघ्रमास्वतां पुरी ॥ ३८ ॥
 मद्रः कलिङ्गाधिपतिश्चेकितानः सबाह्विकः ।
 काश्मीरराजो गोनर्दः करुषाधिपतिस्तथा ॥
 द्रुमः किंपुरुषश्चैव पार्थतीयो ह्यनामयः ।
 नगर्याः पश्चिमं द्वारं शीघ्रमारोहयन्तिवति ४०
 पौरवो वैष्णुदारिश्च वैदर्भः सोमकस्तथा ।
 रुक्मी च भोजाधिपतिः सूर्याक्षश्च समालवः
 विन्दानुविन्दावावन्त्यौ दन्तवक्त्रश्च वीर्यवान्
 छागलिः पुरमित्रश्च विराटश्च महीपतिः ॥ ४२ ॥
 कौरव्यो मालवश्चैव शतधन्वा विदूरतः ।
 भूरिश्चवास्त्रिगर्तश्च बाणः पञ्चनदस्तथा ॥ ४३ ॥
 उत्तरं नगरद्वारमेते दुर्गसहा नृपाः
 आरुह्य चाभिमर्दन्तां वज्रप्रतिमगौरवाः ॥ ४४ ॥
 उलूकः कैतवश्चैव वीरश्चांशुमतः सुतः ।
 एकलव्यो बृहत्क्षत्रः क्षत्रधर्मा जयद्रथः ॥ ४५ ॥
 उत्तमौजाश्च शल्यश्च कौरवाः कैकयास्तथा ।
 धैदिशो वामदेवश्च सांकृतिश्च सिनीपतिः ४६
 पूर्वं नगरनिर्व्यूहमेतेष्वायत्तमस्तु नः ।
 दारयन्तो विधावन्तु वाता इव बलाहकान्
 अहं च दरदश्चैव चेदिराजश्च वीर्यवान् ।
 दक्षिणं नगरद्वारं पालयामः सुदंशिताः ४८

वनानि च नादयानः ॥ २१ ॥ विमिश्रं सैन्यमिति
 शेषः ॥ २४ ॥ निवेशाय स्थानपरिग्रहाय ॥ २५ ॥
 शिबिरस्य सेनागृहस्य पटमयस्य जालमिप्रायमेकवचनम्
 ॥ २६ ॥ सकञ्चुकोष्णीषाः प्रतीहाराः ॥ ३० ॥

योगात् वृत्तिनिरोधात् ॥ ३२ ॥ प्रासाः हस्तक्षेप्यमल्लाः ।
 ऊर्ध्वं दुर्गे प्राकारोपरि निवाह्यन्तां प्रापयन्तु ॥ ३४ ॥
 निःसंपातं कीलितमिव ॥ ३७ ॥ दुर्गसहा दुर्गशुद्धं कर्तुं
 क्षमाः ॥ ४४ ॥

१ क. ख. 'दसिञ्जितैः । हे' । २ क. नादयन्तो दि' । ३ क. ख. 'परथाकुलम् । घ' । ४ ख. 'हलात् । ते' ।
 ५ क. ख. 'षां स तु' । ६ ख. 'वं ब्रुवन्तो रा' । * कार्या भूमिरिति पदार्थं खपुस्तके नास्ति । ७ क. ख. 'ध्वं चापि
 नि' । ८ ख. 'दृष्ट्वाद्यैः ख' । ९ ख. 'पि दृष्ट्वाद्यैर्नि' । १० क. 'क्षत्रैव मा' । ११ क. ख. 'कौशाम्यो मा' । १२ क. ख.
 'दूरयः । भू' । १३ क. ख. 'कः कैतवेयश्च वी' । १४ ख. 'श्च साकेतश्च सि' । १५ क. 'राजेन संगताः । द' ।

एवमेषा पुरी क्षिप्रं समन्ताद्वेष्टिता बलैः ।
 वज्रावपातविषमं प्राप्नोतु तुमुलं भयम् ॥४९॥
 गदिनो ये गदाभिस्ते परिधैः परिघायुधाः ।
 अपरे विविधैः शस्त्रैर्दारयन्तु पुरीमिमाम् ५०
 अद्यैव नगरी ह्येषा विषमोच्चयसंकटा ।
 कार्या भूमिसमा सर्वा भवद्भिर्वसुधाधिपैः ॥
 चतुरङ्गबलैर्व्यूह्य जरासन्धो व्यवस्थितः ।
 अथाभ्ययाद्यदुर्गुहैः सह सर्वैर्नराधिपैः ॥ ५२
 प्रतिजगमुर्दशार्हास्तं व्यूढानीकाः प्रहारिणः ।
 तद्युद्धमभवद्भोरं तेषां देवासुरोपमम् ।
 अल्पानां बहुभिः सार्धं व्यतिषक्तस्थितिपम् ५३
 नगरान्निस्तृता दृष्ट्वा वसुदेवसुताबुधौ ।
 क्षुभितं नृवरानीकं त्रस्तसंमूढवाहनम् ॥५४॥
 रथस्थौ दंशितौ चैव चेरतुस्तत्र यादवौ ।
 मकराविव संरब्धौ समुद्रक्षोभणबुधौ ॥५५॥
 तयोः प्रयुध्यतोः संख्ये मतिरासीन्महात्मनोः
 आयुधानां पुराणानामादानकृतलक्षणा ॥५६॥
 ततः स्त्राक्षिपतन्ति स्म दिव्यान्याहवसंभवे
 लेलिहानानि दीप्तानि महान्ति सुदृढानि च
 क्रव्यादैरनुयातानि मूर्तिमन्ति बृहन्ति च ।
 तृषितान्याहवे भोक्तुं नृपमांसानि वैभृशम् ५८
 दिव्यस्त्रैर्गदामधारीणि त्रासयन्ति च खेचरान्
 प्रभया भासमानानि पतमानानि चाम्बरात्
 हलं संवर्तकं नाम सौनन्दं मुसलं तथा ।
 धनुषां प्रवरं शार्ङ्गं गदा कौमोदकी तथा ६०
 चत्वार्येतानि तेजांसि विष्णुप्रहरणानि च ।
 ताभ्यां समवतीर्णानि यादवाभ्यां महामृधे ॥
 जग्राह प्रथमं रामो ललामप्रतिमं हलम् ।
 सर्पन्तमिव सर्पेन्द्रं दिव्यमालाकुलं मृधे ६२
 सौनन्दं च ततः श्रीमान्निरानन्दकरं द्विषाम् ।
 सव्येन सात्वतां श्रेष्ठो जग्राह मुसलोत्तमम्
 दर्शनीयं च लोकेषु
 धनुर्जलदनिःस्वनम् ॥
 नाम्ना शार्ङ्गमिति ख्यातं
 कृष्णो जग्राह वीर्यवान् ॥ ६४॥

देवैर्निगदितार्थस्य

गदा तस्यापरे करे ।

निक्षिप्ता कुमुदाक्षस्य

नाम्ना कौमोदकीति सा ॥६५॥

तौ सप्रहरणौ वीरौ साक्षाद्विष्णुतनूपभौ ।
 समरे रामगोविन्दौ रिपूस्तान्प्रत्ययुद्धयताम्
 सायुधप्रग्रहौ वीरौ तावन्योन्याश्रयाबुधौ ।
 पूर्वजानुजसंज्ञौ तौ रामगोविन्दलक्षणौ ६७
 द्विषत्सु प्रतिकुर्वाणौ पराक्रान्तौ यथेश्वरौ ।
 विचेरतुर्थया देवौ वसुदेवसुताबुधौ ॥६८॥
 हलमुद्यम्य रामस्तु सर्पेन्द्रमिव कोपितः ।
 चचार समरे वीरौ विद्विषामन्तको यथा ६९
 विकर्षन् रथघुंदानि क्षत्रियाणां महात्मनाम् ।
 चकार रोषं सफलं नागेषु च हयेषु च ॥७०॥
 कुक्षराङ्गलक्षितान्मुसलाक्षेपताडितान् ।
 रामो विराजन्समरे निर्ममन्थ यथाऽचलान्
 ते वध्यमाना रामेण रणे क्षत्रियपुंगवाः ।
 जरासन्धान्तिकं भीताः समरात्प्रतिजगिरे ॥
 तानुवाच जरासन्धः क्षत्रधर्मं व्यवस्थितः ।
 धिगेतां क्षत्रवृत्तिं वः समरे कातरात्मनाम् ॥
 परावृत्तस्य समरे विरथस्य पलायतः ।
 भूणहत्यामिवासह्यां प्रवदन्ति मनीषिणः ७४
 भीताः कस्मान्निवर्तध्वं धिगेतां क्षत्रवृत्तिताम्
 क्षिप्रं सर्वे निवर्तध्वं मम वाक्येन चोदिताः ॥
 * 'अथवा तिष्ठत रथैः प्रेक्षकाः समवस्थिताः'
 यावदेतौ रणे गोपौ प्रेषयामि यमक्षयम् ॥७६॥
 ततस्ते क्षत्रियाः सर्वे जरासन्धेनं नोदिताः ।
 सृजन्तः शरजालानि दृष्ट्वा योद्धुं व्यवस्थिताः
 ते हयैः काञ्चनापीडै रथैश्चाम्बुदनादिभिः ।
 नैर्दैश्चाम्बुदसंकाशैर्महामात्रप्रचोदितैः ॥७८॥
 सतनुत्राः सनिस्त्रिशाः सपताकायुधध्वजाः ।
 स्वारोपितधनुष्मन्तः सतूणीराः सतोमराः ॥
 सच्छत्राः सादिनश्चैव चारुचामरवीजिताः ।
 रणे तेऽधिगता रेजुः स्यन्दनस्था महीक्षिताः

ताभ्यां तयोरर्थे ॥ ६१ ॥ ललामप्रतिमं ध्वजवदुच्छ्रितम् "ललामं लालने ध्वजे" इति मेदिनी ॥ ६२ ॥

१ क. ख. 'क्रुद्धः सह' । २ क. ख. 'व्यस्रगंधधा' । ३ क. 'न्योन्याशया', ख. 'न्योन्यमया' । ४ क. 'र
 युद्धकातराः । ५ * एतदर्थं क्वचित्पुस्तके न दृश्यते । ५ क. ख. 'न चोदि' । ६ क. नागैश्च । ७ ख. 'छत्रोत्सादिनः
 सर्वे चारु', क. 'छत्रोत्सेधिनः सर्वे वा' ।

ते युद्धरागा रथिनो व्यगाहन्त युधां वराः
 गदाभिश्चैव गुर्वीभिः क्षेपणीयैश्च मुद्गरैः ॥८१॥
 एतस्मिन्नन्तरे तत्र देवानां नन्दिवर्धनः ।
 सुपर्णध्वजमास्थाय कृष्णस्तु रथमुत्तमम् ॥८२॥
 समभ्ययाज्जरासन्धं शरैर्विव्याध चाष्टभिः ।
 सारार्थं चास्य विव्याध पञ्चभिर्निशितैः शरैः
 जघान तुरगांश्चाजौ यतमानस्य वीर्यवान् ।
 तं कृच्छ्रगतमाज्ञाय चित्रसेनो महारथः ॥८४॥
 सेनानीः कैशिकश्चैव कृष्णं विविधतुः शरैः ।
 त्रिभिर्विव्याध संसक्तं बलदेवं च कैशिकः ८५
 बलदेवो धनुश्चास्य भलेनाजौ द्विधाऽकरोत् ।
 जवेनाभ्यर्दयच्चापि तानरीञ्छरवृष्टिभिः ॥८६॥
 बहुभिर्बहुधा वीरान्समन्तात्स्वर्णभूषणैः ।
 तं चित्रसेनः संरन्ध्रो विव्याध नवभिः शरैः ॥
 कैशिकः पञ्चभिश्चापि जरासन्धश्च सप्तभिः
 त्रिभिस्त्रिभिश्च नाराचैस्तान्बिभेद जनार्दनः
 पञ्चभिः पञ्चभिश्चैव बलदेवः शितैः शरैः ।
 रथं चैवास्य चिच्छेद चित्रसेनस्य वीर्यवान् ।
 बलदेवो धनुश्चास्य भलेनाजौ द्विधाऽकरोत्
 स चिच्छन्नधन्वा विरथो गदामादाय वीर्यवान्
 अभ्यधावत्सुसंरन्ध्रो जिघांसुर्मुसलायुधम् ।
 सिस्क्षतस्तु नाराचांश्चित्रसेनवधैषिणः ।
 धनुश्चिच्छेद रामस्य जरासन्धो महाबलः ९१
 गदया च जघानाश्वान्क्रोधात्स मगधेश्वरः ।
 रामं चाभ्यद्रवद्बीरो जरासन्धो महाबलः ॥
 आदाय मुसलं रामो जरासन्धमुपाद्रवत् ।
 तयोस्तद्युद्धमभवत्परस्परवधैषिणोः ॥९३॥
 चित्रसेनस्तु संसक्तं दृष्ट्वा रामेण मागधम् ।
 रथमन्यं समारुह्य जरासन्धमवारयत् ॥९४॥
 ततो बलेन महता गजानीकेन चाप्यथ ।
 उभयोरन्तरे ताभ्यां संकुलं समपद्यत् ॥९५॥
 ततः सैन्येन महता जरासन्धोऽभिसंवृतः ।

रामकृष्णाग्रगान्भोजानाससाद् महाबलः ॥
 तत्र प्रक्षुभितस्यैव सागरस्य महास्वनः ।
 प्रादुर्बभूव तुमुलः सेनयोरुभयोरपि ॥९७॥
 वेणुभेरीमृदङ्गानां शङ्खानां च सहस्रशः ।
 उभयोः सेनयो राजन्प्रादुरासीन्महास्वनः ॥
 क्ष्वेडितास्फोटितोत्क्रुष्टैस्तुमुलः सर्वतोऽभवत्
 उत्पपात रजश्चापि खुरनेमिसमुद्धतम् ॥९९॥
 समुद्यतमहाशस्त्राः प्रगृहीतशरासनाः ।
 अन्योन्यमभिगर्जन्तः शूरास्तत्रावतस्थिरे १००
 रथिनः सादिनश्चैव पत्तयश्च सहस्रशः ।
 गजाश्चातिबलास्तत्र संमुत्पेतुः समन्ततः ॥१॥
 सर्वं सन्निपातस्तुमुलस्त्यक्त्वा प्राणानवर्तत ।
 वृष्णिभिः सह योधानां जरासन्धस्य दारुणः
 ततः शिनिरनाधृष्टिर्बभूवपृथुराहुकः ।
 बलदेवं पुरस्कृत्य सैन्यस्यार्द्धेन दंशिताः ॥३॥
 दक्षिणं पक्षमासेदुः शत्रुसैन्यस्य भारत ।
 पालितं चेदिराजेन जरासन्धेन वा विभो ॥
 उदीच्यैश्च महावीर्यैः शल्यशाल्वादिभिर्नृपैः ।
 मृजन्तः शरवर्षाणि समभित्यक्तजीविताः ॥५॥
 अवगाहः पृथुः कङ्कः शतद्युम्नो विदूरथः ।
 हृषीकेशं पुरस्कृत्य सैन्यस्यार्द्धेन दंशिताः ॥६॥
 भीष्मकेणाभिगुप्तश्चैव रुक्मिणा च महात्मना ।
 देवकेनापि राजेन्द्र तथा मद्रेश्वरेण च ॥७॥
 प्राच्यैश्च दाक्षिणात्यैश्च गुप्तवीर्यबलान्वितैः
 तेषां च युद्धमभवत्समभित्यक्तजीवितम् ।
 शक्त्यृष्टिप्रासबाणौघान्सृजतामशीनिस्वनान्
 सात्यकिश्चित्रकः श्यामो युयुधानश्च वीर्यवान्
 राजाधिदेवो मृदुरः श्वफल्कश्च महारथः ॥९॥
 सत्राजिच्च प्रसेनश्च बलेन महता वृताः ।
 व्यूहस्य पक्षं ते सर्वे प्रतीयुर्द्विषतां मृधे ॥११०॥
 व्यूहस्यार्द्धं समासेदुर्मुदुरेणाभिरक्षितम् ।
 राजभिश्चापि बहुभिर्वैष्णुदारिमुखैः सह ॥१११॥

इति श्रीमहाभारते खिलेषु हरिवंशे विष्णुपर्वणि मथुरोपरोधे युद्धवर्णने
 पञ्चत्रिंशोऽध्यायः ॥ ३५ ॥



इति श्रीहरिवंशे टीकायां पञ्चत्रिंशोऽध्यायः ॥ ३५ ॥

१ क. ख. 'गोप्रथि' । २ ख. 'तदाभ्य' । ३ क. 'कृष्ण ग' । ४ क. 'रथेषां चैव चि' । ५ क. ख. 'न्धमवा-
 रयत्' । त' । ६ क. ख. 'ततः प्रक्षु' । ७ क. 'त्र सन्निपेतुरभीतवत्' । ८ क. ख. 'स संप्रहारस्तुमुलस्त्य' । ९ ख. 'न च
 प्रभो' । उ' । १० क. 'गुप्तं तत् स' । ११ क. घ. 'सृजतां तुमुलं महत्' । १२ क. ख. 'स्यावै स' ।

जरासन्धापथानम् ।

३६

वैशम्पायन उवाच ॥

ततो युद्धानि वृष्णीनां बभूवुः सुमहान्त्यथा ।
 मागधस्य महामात्रैर्नृपैश्चैवानुयायिभिः ॥१॥
 रुक्मिणा वासुदेवस्य भीष्मकेणाहुकस्य च ।
 क्रथस्य वसुदेवेन कैशिकस्य तु बभ्रुणा ॥ २
 गदेन चेदिराजस्य दन्तवक्रस्य शङ्कुना ।
 तथान्यैर्वृष्णिवीराणां नृपाणां च महात्मनाम्
 युद्धमासीद्धि सैन्यानां सैनिकैर्मरतर्षभ ।
 अहानि पञ्च चैकं च षट् सप्ताष्टौ च दारुणम्
 गजैर्गजा हयैरश्वैः पदाताश्च पदातिभिः ।
 रथै रथा विमिश्राश्च योधा युयुधिरे नृप ॥५
 जरासन्धस्य नृपते रामेणासीत्समागमः ।
 महेन्द्रस्येव वृत्रेण दारुणो रोमहर्षणः ॥ ६
 अवैक्ष्य रुक्मिणीं कृष्णो
 रुक्मिणं न व्यपोथयत् ।
 उवलनार्काशुसंकाशा-
 नाशीविषविषोपमान् ॥७॥
 वारयामास कृष्णो वै शरास्तस्य तु शिक्षया
 इत्येषां सुमहानासीद्वलौघानां परिक्षयः ॥८॥
 उभयोः सेनयो राजन्मांसशोणितकर्दमः ।
 कबन्धानि समुत्तस्थुः सुबहूनि समन्ततः ॥९॥
 तस्मिन्निर्मदे योधानां संख्यावृत्तिकराणि च
 रथी रामो जरासन्धं शरैराशीविषोपमैः ॥१०॥
 आवृण्वन्नभ्ययाद्वीरस्तं च राजा स मागधः
 अभ्यवर्तत वेगेन स्यन्दनेनाशुगामिना ॥११॥
 अन्योन्यं विविधैरस्त्रैर्विद्धा विद्धा विनेदतुः
 तौ क्षीणशस्त्रौ विरथौ हताश्वौ हतसारथी ॥

गदे गृहीत्वा विक्रान्तावन्योन्यमभिधावतात्
 कम्पयन्तौ भुवं वीरौ तावुद्यतगदावुभौ ॥ १३
 ददर्शाते महात्मानौ गिरी सशिखराविव ।
 व्युपारमन्त युद्धानि पश्यतां तौ महाभुजौ ।
 संरन्धावभिधावन्तौ गदायुद्धेषु विश्रुतौ ॥१४॥
 उभौ तौ परमाचार्यौ लोके ख्यातौ महाबलौ
 मत्ताविव गजौ युद्धे तावन्योन्यमयुध्यताम् ॥
 ततो देवाः सगन्धर्वाः सिद्धाश्च समहर्षयः ।
 समन्ततश्चाप्सरसः समाजग्मुः सहस्रशः ॥१६॥
 तद्देवयक्षगन्धर्वमहर्षिभिरलंकृतम् ।
 शुशुभेऽभ्यधिकं राजन् दिवं ज्योतिर्गणैरिव
 अभिदुद्राव रामं तु जरासन्धो महाबलः ।
 सद्यं मण्डलमाश्रित्य बलदेवस्तु दक्षिणम् १८
 प्रहरन्तौ ततोऽन्योन्यं गदायुद्धविशारदौ ।
 दन्ताभ्यामिव मातङ्गौ नादयन्तौ दिशो दश
 गदानिपातो रामस्य शुश्रुवेऽशानिनिःस्वनः ।
 जरासन्धस्य चरणे पर्वतस्येव दीर्यतः ॥२०॥
 न स्म कम्पयते रामं जरासन्धकरच्युता ।
 गदा गदाभृतां श्रेष्ठं विन्ध्यं गिरिमिवानिलः
 रामस्य तु गदावेगं वीर्यात्स मगधेश्वरः ।
 सहे धैर्येण महता शिक्षया च व्यपोहयत् ॥२२॥
 एवं तौ तत्र संग्रामे विचरन्तौ महाबलौ ।
 मण्डलानि विचित्राणि विचरतुररिन्दमौ २३
 व्यायच्छन्तौ चिरं कालं परिश्रान्तौ च तस्थतुः
 समाश्वास्य मुहूर्तं तु पुनरन्योन्यमाहताम् ॥
 एवं तौ योधमुख्यौ तु समं युयुधतुश्चिरम् ।
 न च तौ युद्धवैमुख्यमुभावेव प्रजग्मतुः ॥२५॥

३६

षट्त्रिंशेऽथ जरासन्धो द्वन्द्वयुद्धे पराजितः
 बलमद्रेण तं हित्वा पलायित इतीर्यते ॥ १
 ततो युद्धानीति ॥ १ ॥ अहानि पञ्चेत्यादिसर्व-
 संख्यासंकलने सप्तविंशतिदिनानि युद्धमासीदित्यर्थः ॥ ४ ॥

अवैक्ष्य रुक्मिणीमित्यतो ज्ञायते इतः पूर्वं रुक्मिणीहरण-
 मिति । अनागतावेक्षणपरं वा इदम् ॥ ७ ॥ लक्ष्य
 वधे एकैकबन्धसमुत्थानम् । अत्र तु संख्याया आवृत्तिः ।
 कबन्धसंख्यैव कर्तुं न शक्या इत्यर्थः ॥ ९ ॥ दिवं
 स्थानम् ॥ १७ ॥ आहताम् आजगतुः ॥ २४ ॥

१ ख. काथेन वसुदेवस्य कौशिके । २ ख. घ. ० रे ततः । ३ क. ख. अन्येषां सु । ४ क. ख. ० ताम् । क ।
 ५ क. ० नि प्रेक्षतां तौ । ६ क. ख. ० श्व परमर्षयः । ७ क. ० जन्दिभ्यं ज्यो । ८ ख. प्राहरेतां तौ ।

अथापश्यद्गदायुद्धे विशेषं तस्य वीर्यवान् ।
 रामः क्रुद्धो गदां त्यक्त्वा जग्राह मुसलोत्तमम्
 तमु द्यन्तं तदा दृष्ट्वा मुसलं घोरदर्शनम् ।
 अमोघं बलदेवेन क्रुद्धेन तु महारणे ॥२७॥

ततोऽन्तरिक्षे वागासी-
 त्सुस्वरा लोकसाक्षिणी ।

उवाच बलदेवं तं

समुद्यतहलायुधम् ॥२८॥

न त्वया राम वध्योऽयमलं खेदेन मार्गधे ।
 विदितोऽस्य मया मृत्युस्तस्मात्साधु व्युपारम
 अचिरेणैव कालेन प्राणास्त्यक्ष्यति मागधः ॥
 जरासन्धस्तु तच्छ्रुत्वा विमनाः समपद्यत ।
 न प्रजह्ये ततस्तस्मै पुनरेव हलायुधः ॥३०॥
 तौ व्युपारमतां युद्धं वृष्णयस्ते च पार्थिवाः ।
 असक्तमभवद्युद्धं तेषामेव सुदारुणम् ॥३१॥
 दीर्घकालं महाराज निघ्नतामितरेतरम् ।
 पराजिते त्वपक्रान्ते जरासन्धे महीपतौ ॥३२॥

इति श्रीमहामारते खिलेषु हरिवंशे विष्णुपर्वणि जरासन्धापयानं नाम
 षट्त्रिंशोऽध्यायः ॥ ३६ ॥



हर्यश्वराजकथा यदोरुत्पत्तिश्च ।

३७

वैशम्पायन उवाच ।

स कृष्णस्तत्र बलवात्रौहिणेयेन संगतः ।
 मथुरां यादवाकर्णी पुरीं तां सुखमावसत ॥
 प्राप्तयौवनदेहस्तु युक्तो राजश्रिया विभुः ।
 चचार मथुरां प्रीतः सवनाकरभूषणाम् ॥२॥

कस्यचित्त्वथ कालस्य राजा राजगृहेश्वरः ।
 सस्मार निहतं कंसं जरासन्धः प्रतापवान् ×
 युद्धाय योजितो भूयो दुहितृभ्यां महीपतिः ।
 दश सप्त च संग्रामाञ्जरासन्धस्य यादवाः ।
 ददुर्न चैनं समरे हन्तुं शेकुर्महारथाः ॥ ४

असक्तं निरनुक्रोशं प्रशान्तमिति प्राञ्चः ॥३१॥ अक्षौहिण्य
 इति । “ सा सेनाऽक्षौहिणी नाम खाङ्गाष्टैकदिकैर्गजैः
 २१८९० । रथैरेतै २१८९० हयैस्त्रिभिः ६५६७० पञ्चवैश्व
 १०९४५० पदातिभिः ॥” इति ॥३८॥ अमिभूताः पुनः
 पुनरावेष्टिताः ॥ ३९ ॥ इति श्रीहरिवंशे विष्णुपर्वणि टीकायां

षट्त्रिंशोऽध्यायः ॥ ३६ ॥

३७

सप्तत्रिंशे त्वथाध्याये संबन्धाय विकट्टुणा
 सूर्यवंशाद्यदोर्वैशप्रसङ्गोऽथावतारितः १
 स कृष्णः संगतः सखीभूत इतरेषामित्यर्थात् ॥ १ ॥

१ क. ० न मानद । वि० । २ क. ख. विहितोऽस्य । ३ क. ख. ० तां युद्धे वृ० । ४ क. ख. ० हारथाः । अ० । ५
 क. ख. ० शक्तिर्भरतर्षभ । ज० । * भूयः कृत्वोद्यममिति पदार्थं क. ख. पुस्तकयोर्न विद्यते । × सस्येति पदार्थं
 कपुस्तके नास्ति ।

ततो मागधराद् श्रीमांश्चतुरङ्गबलान्वितः ।
 भूयोऽप्यष्टादशं कर्तुं संग्रामं स समारभत ॥५॥
 वैलक्ष्यात्पुनरेवासौ राजा राजगृहेश्वरः ।
 जरासन्धो बली श्रीमान्पाकशासनविक्रमः ॥६॥
 स साधनेन महता बृहद्रथसुतो बली ।
 कृष्णस्य वधमन्विच्छन्भूयो वै संन्यवर्तत ॥७॥
 तं श्रुत्वा सहिताः सर्वे निवृत्तं मगधेश्वरम्
 यादवा मन्त्रयामासुर्जरासन्धभयार्दिताः ॥८॥
 ततः प्राह महातेजा विकटुर्नयकोविदः ।
 कृष्णं कमलपत्राक्षमुग्रसेनस्य शृण्वतः ॥९॥
 श्रूयतां तात गोविन्द कुलस्यास्य समुद्भवः ।
 श्रूयतामभिधास्यामि प्राप्तकालमहं ततः ।
 युक्तं चेन्मन्यसे साधो करिष्यसि वचो मम
 यादवस्यास्य वंशस्य समुद्भवमशेषतः ।
 यथा मे कथितैः पूर्वैर्व्यासेन विदितात्मना
 आसीद्राजा मनोर्विशे श्रीमानिक्ष्वाकुसंभवः
 हर्यश्व इति विख्यातो महेन्द्रसमविक्रमः ॥१२॥
 तस्यासीद्वयिता भार्या मधोदैत्यस्य वै सुता ।
 देवी मधुमती नाम यथेन्द्रस्य शची तथा ॥१३॥
 सा यौवनगुणोपेता रूपेणाप्रतिमा भुवि ।
 मनोरथकरी राज्ञः प्राणेभ्योऽपि गरीयसी ॥१४॥
 दानवेन्द्रकुले जाता सुश्रोणी कामरूपिणी ।
 एकपत्नीव्रतधरा खेचरा रोहिणी यथा ॥१५॥
 सा तमिक्ष्वाकुशार्दूलं कामयामास कामिनी
 स कदाचिन्नरश्रेष्ठो भ्रात्रा ज्येष्ठेन माधव ॥१६॥
 राज्यान्निरस्तो विश्वस्तः
 सोऽयोध्यां संपरित्यजत् ।
 स तदाल्पपरीवारः
 प्रियया सहितो वने ॥ १७ ॥
 रेमे समेत्य कालङ्गः प्रोवाच कमलेक्षणः ।
 भ्रात्रा विनिष्कृतं राज्यात्प्रोवाच कमलेक्षणा
 पृह्यागच्छ नरश्रेष्ठ त्यज राज्यकृतां स्पृहाम्

गच्छावः सहितौ वीर मधोर्मम पितुर्गृहम् ॥
 रम्यं मधुवनं नाम कामपुष्पफलद्रुमम् ।
 सहितौ तत्र रंस्यावो यथा दिवि गतौ तथा
 पितुर्मै दयितस्त्वं हि मातुर्मम च पार्थिव ।
 मत्प्रियार्थं प्रियतरो भ्रातृश्च लवणस्य वै ॥२१॥
 रंस्यावस्तत्र सहितौ राज्यस्थाविव कामगौ
 तत्र गत्वा नरश्रेष्ठ ह्यमराविव नन्दने ।
 भद्रं ते विहरिष्यावो यथा देवपुरे तथा ॥२२॥
 तं त्यजाव महाराज भ्रातरं तेऽभिमानिनम् ।
 आवयोर्द्वेषिणं नित्यं मत्तं राज्यमदेन वै ॥२३॥
 धिगिमं गार्हितं वासं भृत्यवच्च पराश्रयम् ।
 गच्छावः सहितौ वीर पितुर्मै भवनान्तिकम्
 तस्य सम्यक्प्रवृत्तस्य पूर्वजं भ्रातरं प्रति ।
 कामार्तस्य नरेन्द्रस्य पत्न्यास्तदुरुचे वचः ॥
 ततो मधुपुरं राजा हर्यश्वः स जगाम च ।
 भार्यया सह कामिन्या कामी पुरुषपुङ्गवः ॥
 मधुना दानवेन्द्रेण स साम्ना समुदाहृतः ।
 स्वागतं वत्स हर्यश्व प्रीतोऽस्मि तव दर्शनात्
 यदेतन्मम राज्यं वै सर्वं मधुवनं विना ।
 ददामि तव राजेन्द्र वासश्च प्रतिगृह्यताम् ॥
 वनेऽस्मिँल्लवणश्चायं सहायस्ते भविष्यति ।
 अमित्रनिग्रहे चैव कर्णधारत्वमेष्यति ॥२९॥
 पालयैनं शुभं राष्ट्रं समुद्रानूपभूषितम् ।
 गोसमृद्धं श्रिया जुष्टमाभीरप्रायमानुषम् ॥३०॥
 अत्र ते वसतस्तात दुर्गं गिरिपुरं महत् ।
 भविता पार्थिवावासः सुराष्ट्रविषयो महान्
 अनूपविषयश्चैव समुद्रान्ते निरामयः ।
 आनर्तं नाम ते राष्ट्रं भविष्यत्यायतं महत् ॥
 तद्भविष्यमहं मन्ये कालयोगेन पार्थिव ।
 अध्यास्यतां यथाकालं पार्थिवं वृत्तमुत्तमम् ॥
 यायातमपि वंशस्ते समेष्यति च यादवम् ।
 अनु वंशं च वंशस्ते सोमस्य भविता किल ॥

पाठान्तरे अष्टादशमम् अष्टादशम् ॥५॥ वैलक्ष्यात् लजातः
 ॥ ६ ॥ संन्यवर्तत परावृत्तः ॥ ७ ॥ श्रूयतां शृण्वतां पुरः
 प्राप्तकालोचितम् ॥१०॥ मे ममाग्रे ॥११॥ विश्वस्तो ज्येष्ठे
 भ्रातारं लुब्धोऽपि श्रद्धावान् संपरित्यजत् संपरित्यजत् ॥१७॥

सम्यक्प्रवृत्तस्येत्यस्य श्वशुरपक्षबलेन भ्रातुर्वधमनिच्छत इत्यर्थः
 ॥ २५ ॥ यायातमपीति ॥ यादवं ययातिपुत्रस्य
 यदोः संबन्धिनं वंशं ते तव वंशः समेष्यति प्रवे-
 क्ष्यति । अत एव सोमस्य वंशम् अनु ते तव वंशो

१ क. 'ता प्रतापामितविक्रमः । कृ', ख. 'ता पाकशासनविक्रमः । कृ' । २ क. ख. 'ह रूप । यु' । ३ क.
 ख. 'यितः पू' । ४ ख. वनजाक्षी रतिप्रख्या सु' । ५ क. ख. 'ज्ञः प्रियया कम' । ६ क. ख. 'निष्कृतं रा' । ७ क.
 ख. 'मह । ८ क. 'द्रान्तो नि' ।

एष मे विभवस्तात तवेमं विषयोत्तमम् ।
 दत्त्वा यास्यामि तपसे सागरं लवणालयम् ॥
 लवणेन समायुक्तस्त्वमिमं विषयोत्तमम् ।
 पालयस्वाखिलं तात स्वस्य वंशस्य वृद्धये ॥
 बाढमित्येव हर्यश्वः प्रतिजग्राह तत्पुरम् ।
 स च दैत्यस्तपोवासं जगाम वरुणालयम् ३७
 हर्यश्वश्च महातेजा दिव्ये गिरिवरोत्तमे ।
 निवेशयामास पुरं वासार्थममरोपमः ॥ ३८ ॥
 आनर्तं नाम तद्राष्ट्रं सुराष्ट्रं गोधनायुतम् ।
 अचिरेणैव कालेन समृद्धं प्रत्यपद्यत ॥ ३९ ॥
 अनुपविष्ये चैव वेलावनविभूषितम् ।
 विचित्रं क्षेत्रसस्याढ्यं प्राकारग्रामसंकुलम् ॥
 शशासं नृपतिः स्फीतं तद्राष्ट्रं राष्ट्रवर्द्धनः ।
 राजधर्मेण यशसा प्रजानां नन्दिवर्द्धनः ४१
 तस्य सम्यक्प्रचारेण हर्यश्वस्य महात्मनः ।

व्यवर्धत तदक्षोभ्यं राष्ट्रं राष्ट्रगुणैर्युतम् ॥ ४२ ॥
 स हि राजा स्थितो राज्ये राजवृत्तेन शोभितः
 प्रातः कुलोचितां लक्ष्मीं वृत्तेन च नयेन च ॥
 तस्यैव च सुवृत्तस्य पुत्रकामस्य धीमतः ।
 मधुमत्यां सुतो जज्ञे यदुर्नाम महायशः ॥ ४४ ॥
 सोऽवर्धत महातेजा यदुर्दुन्दुभिनिःस्वनः ।
 राजलक्षणसंपन्नः सपत्नैर्दुरतिक्रमः ॥ ४५ ॥
 यदुर्नामाभवत्पुत्रो राजलक्षणपूजितः *
 यथाऽस्य पूर्वजो राजा पूरुः स सुमहायशः *
 स एक एव तस्यासीत्पुत्रः परमशोभनः ।
 ऊर्जितः पृथिवीभर्ता हर्यश्वस्य महात्मनः ४७
 दश वर्षसहस्राणि स कृत्वा राज्यमव्ययम्
 जगाम त्रिदिवं राजा धर्मेणाप्रतिमो भुवि ॥
 ततो यदुरदीनात्मा प्रजाभिस्त्वभ्यषिच्यत ।
 पितर्युपरते श्रीमान्क्रमेणार्क इवोदितः ॥ ४९

भविष्यति सूर्यवंशात् च्युतो भविष्यतीत्यर्थः । ननु इहैव
 यथातितो यदुः, यदोः क्रोष्टा, क्रोष्टुः देवमीढः, देवमीढात्
 शूरः, शूराद्वसुदेवो, वसुदेवात्कृष्णः इति वंशः प्रागुक्तः । पुनः
 सूर्यवंशीयात् हर्यश्वत् यदुर्य, दोर्माधवो, माधवात्सत्वान्,
 सत्वतो भीमः, भीमात् अन्धकः, अन्धकाद्रैवतो, रैवता-
 दक्षः, ऋक्षाद्विश्वगर्भः स्तस्मात् वसुः वसोः वसुदेवो, वसुदेवा-
 त्कृष्णः इति तत्कर्तृ यदोः षष्ठस्यैवैकादशत्वं न च कल्पमे-
 दाभिप्रायमिदम् । एकग्रन्थपठितत्वादिति दुःसमाधेयोऽयं
 विरोधः । सत्यम् । तथाऽप्ययमत्र समाधिः—यायातमपि
 वंशस्ते इत्येतस्मादेव वचनात् एक एव यदुः गृहात् गृहा-
 न्तरप्रवेशात् योगबलेन सूर्यवंशोऽपि आविर्भूय सूर्यवंशं
 स्वपक्षे आनीतवान् । यथा ब्रह्मणो मानसः पुत्रो वसिष्ठः
 केनचिन्निमित्तेन पुनर्मित्रावरुणाभ्यामपि जन्म लेभे वसि-
 ष्ठत्वं च न जहौ । एवं यदुरेक एव लीलावशात् क्रमेण
 देहद्वयं वृत्तवान् तावता द्वौ यदुः जातौ । ततश्च एक एव
 यदुर्द्वयोर्वंशयोः कर्ता । एवं वसुदेवोऽपि शूराच्च वसोश्चा-
 विर्भवन्नेक एव । कचिद्यदोः पञ्चमः कचिदशम इति यथा-
 योगं ज्ञेयम् । कृष्णस्तु वंशद्वयानुगताद्वसुदेवाज्जात एक एव
 सन् वसोरपि पौत्रः शूरस्य च पौत्रः । वसुशूरयोरपि पितृ-
 भेदाज्ञानभेदेऽपि स्कन्दसनत्कुमारवद्वयकृत्यैक्यं ज्ञेयम् । तेन
 पृथायाः पाण्डवमातुः शूरोत्पन्नत्वं वसुत्पन्नत्वं च संगच्छते ।
 एवमन्यत्रापि वंशविरोधेऽप्युक्तम् । यादवानां देवतात्वेन

एकस्याप्युभयसंबन्धस्य युगपत्संभवाच्चेति दिक् । अयमत्र
 संग्रहः—

“नामरूपे असत्यज्य यदुर्हर्यश्वतोऽभवत् ।
 स्वरूपेण वसुर्नाम शूरोऽभूद्विश्वगर्भतः ॥
 यदुद्युनद्या द्वौ जातौ वंशौ वै बहुधा ततौ
 द्विनाम्नि वसुदेवाय पितृतीर्थे च संगतौ”
 इति । अत एव वैकुण्ठस्येन्द्रस्य संसृजनां स्तूयमानस्य
 संबोधनं “वसूयवो वसुपते वसूनाम्” इति ।
 “विद्वा हि त्वा गोपतिं शूरगोनाम्”
 इति । “वसूनां वसुवंश्यानां वसुगोत्रे भवानां वसुपतेः
 मुख्यस्वामिन्” इति । शूरेति शूरगोत्रत्वेन च
 पृथक्संबोधनद्वयं मन्त्रवर्णः सूचयति । तथा इन्द्रवाक्यमपि
 “अहं भुवं वसुनः पूर्वस्पतिः ।” इति, “प्राश्ना-
 वयं शवसातुर्वंशं यदुम्” इति च। स्वस्य हर्यश्वस-
 न्तानजवसुसंबन्धित्वं तु वसुसहचरिततया तस्य यदुसंबन्धित्वं
 च दर्शयति । एते च मन्त्रा नामाजित्याः
 सत्यायाः पाणिग्रहणप्रसङ्गे व्याख्यास्यन्ते । वसुनः वसोः
 भुवम् अभूवम् ॥ ३४ ॥ विभवो मनोरथ । तमेवाह—
 तवेममिति ॥ ३५ ॥ यायातं वंशमित्यत्र सूचितमर्थं
 विवृणोति—तस्यैवमिति । तस्य पुत्रकामतामालक्ष्य
 यायातोऽयं यदुः स्वयमेव हर्यश्वस्य पुत्रो जज्ञे जातो योग-
 बलात्परचित्ताविज्ञत्वाच्च ॥ ४४ ॥

१ क. ख. ०ष्यं चै० । २ क. ख. निविष्टं क्षे० । ३ क. ख. ०स स नृपः स्फी० । ४ क. ख. ०स्यैवं सुप्र० । ५
 यदुर्नामेति पदार्थं कपुरतके नारित । × यदुर्नामेति श्लोकार्थं कपुरतके नारित । ५ क. ख. ०भेणास्तमितो भु० ।

शशास चेमां वसुधां प्रशान्तमयतस्कराम् ।
 यदुरिन्द्रप्रतीकाशो नृपो येनास्म यादवाः ॥
 स कदाचिन्नृपश्चक्रे जलक्रीडां महोदधौ ।
 दारैः सह गुणोदारैः सतार इव चन्द्रमाः ॥५१॥
 स तत्र सहसा क्षिप्तस्तितीर्षुः सागराम्भसि ।
 धूम्रवर्णेन नृपतिः सर्पराजेन वीर्यवान् ॥५२॥
 सोऽपाकृष्यत वेगेन जले सर्पपुरं महत् ।
 मणिस्तम्भगृहद्वारं मुक्तादामविभूषितम् ॥५३॥
 कीर्णं शङ्खकुलैः शुभ्रै रत्नराशिविभूषितम् ।
 प्रवालाङ्कुरपत्राढ्यैः पादपैरुपशोभितम् ॥५४॥
 कीर्णं पद्मगवयैर्धैः समुद्रोदरवासिभिः ।
 स्वर्णवर्णेन भास्वन्तं स्वस्तिकेनन्दुवर्चसा ॥५५॥
 स तं ददर्श राजेन्द्रो विमले सागराम्भसि ।
 पद्मगेन्द्रपुरं तोये जगत्यामिव निर्मितम् ॥५६॥
 स्वर्च्छश्चैव पुरे तत्र प्रविवेश नृपो यदुः ।
 अग्राधं तोयदाकारं पूर्णं सर्पवधूगणैः ॥ ५७॥
 तस्य दत्तं मणिमयं जलजं परमासनम् ।
 स्वास्तीर्णं पद्मपत्रैश्च पद्मसूत्रोत्तरच्छदम् ॥ ५८॥
 तमासीनं नृपं तत्र परमे पद्मगासने ।
 द्विजिह्वपतिरव्यग्रो धूम्रवर्णोऽभ्यभाषत
 पिता ते स्वर्गतिं प्राप्तः कृत्वा वंशमिमं महत्
 भवन्तं तेजसा युक्तमुत्पाद्य वसुधाधिपम् ६०
 यादवौनामयं वंशस्त्वन्नाम्ना यदुपुङ्गव ।
 पित्रा ते मङ्गलार्थाय स्थापितः पार्थिवाकरः ६१

वंशे चास्मिस्तव विभो देवानां तनयाद्ययाः
 ऋषीणामुरगाणां च उत्पत्स्यन्ते नृथोनिजाः
 तन्ममेमाः सुताः पञ्च कुमार्यो वृत्तसंमताः ।
 उत्पन्ना यौवनाइवस्य भगिन्यां नृपसत्तम ॥
 प्रतीच्छेमाः स्वधर्मेण प्राजापत्येन कर्मणा ।
 वरं च ते प्रदास्यामि वरार्हस्त्वमतो मम ६४
 भौमाश्च कुरुराश्चैव भोजाश्चान्धकयादवाः
 दाशार्हा वृष्णयश्चेति ख्यातिं यास्यन्ति सप्त ते
 स तस्मै धूम्रवर्णो वै कन्याः कन्याव्रते स्थिताः
 जलपूर्णेन योगेन ददाविन्द्रसमाय वै ॥६६॥
 वरं चास्मै ददौ प्रीतः स वै पद्मगपुङ्गवः ।
 श्रावयन्कन्यकाः सर्वा यथाक्रममदीनवत् ॥६७॥
 एतासु ते सुताः पञ्च सुतासु मम मानद ।
 उत्पत्स्यन्ते पितुस्तेजो मातुश्चैव समाश्रिताः ॥
 अस्मत्समयवद्धाश्च सलिलाभ्यन्तरेचराः ।
 तव वंशे भविष्यन्ति पार्थिवाः कामरूपिणः ।
 स वरं कन्यकाश्चैव लब्ध्वा यदुवरस्तदा ।
 उदतिष्ठत वेगेन सलिलाच्चन्द्रमा इव ॥ ७०॥
 स पञ्चकन्यामध्यस्थो ददृशे तत्र पार्थिवः ।
 पञ्चतारेण संयुक्तो नक्षत्रेणैव चन्द्रमाः ॥७१॥
 स तदन्तःपुरं सर्वं ददर्श नृपसत्तमः ।
 वैवाहिकेन वेषेण दिव्यस्त्रगनुलेपनः ॥७२॥
 समाश्वस्य च ताः सर्वाः सपत्नीः पावकोपमाः
 जगाम स्वपुरं राजा प्रीत्या परमया युतः ॥७३॥

इति श्रीमहाभारते खिलेषु हरिवंशे विष्णुपर्वणि विकट्टवाक्यं नाम

सप्तत्रिंशोऽध्यायः ॥ ३७ ॥

तनयाद्यया इति संधिरार्षः ॥६२॥ तन्ममेति यौवनाश्चस्य
 या भगिनी सा तत्कनिष्ठस्य हर्यश्चस्यापि भगिनीति यदोः सा
 पितृस्वसा तदीयां कुमारीं यदुः कथं परिणेतुं क्षमेत सापिण्ड्य-
 स्यानिवृत्तेरिति । तथापि मातुलदुहितुपरिणयनसमत्वेन विगीत-
 मपि वरलोभात्सर्पराजेन एतत्कारितं यदुना चात्यन्तदोषा-
 भावादभ्युपगतमिति मन्तव्यम् । यद्वा न्य एव स यौवनाश्च
 इति कल्प्यम् ॥ ६३ ॥ स्पष्टार्थोऽध्यायशेषः । प्राजापत्येन

विधिना विवाहविधिना ॥ ६४ ॥ जलपूर्णेन योगेन
 संकल्पेन ॥ ६६ ॥ एतासु मम सुतासु ते तव पञ्च सुताः
 उत्पत्स्यन्त इत्यन्वयः ॥ ६८ ॥ अस्मत्समयवद्धा अस्मद्वर-
 दानानुगृहीताः ॥ ६९ ॥ स यदुः ताः पत्नीः समाश्वास्य
 पितृगृहवियोगदुःखमपनीय ॥७३॥ इति श्रीमहाभारते खिलेषु
 हरिवंशे विष्णुपर्वणि टीकायां सप्तत्रिंशोऽध्यायः ॥ ३७ ॥

१ ख. येन स्म या^० । २ क. 'दवः । स क^० । ३ क. 'ह महोदा' । ४ क. ख. धूमव^० । ५ ख. 'गनयोच्चैः
 स' । ६ ख. 'रचारिभिः । स्व^० । ७ क. ध्वजेन मध्येभा^० । ख. स्वर्णेन मध्ये भा^० । ८ क. ख. स्वस्थश्चैव पु^० । घ.
 स्वच्छं चैव पुरं त^० । ९ ख. अगारं तोय^० । १० क. ख. धूमव^० । ११ क. यादवो नाम वंशोऽयं त्वन्नाम्ना यदुपुङ्गव । ख.
 यादवो नाम वंशोऽयं त्वन्नाम्ना वसुधाधिप पि^० । १२ ख. एता मम सुताः प^० । १३ क. वसु च । १४ क. भौमाश्च
 सात्वताश्चैव भोजाश्चान्धकया^० । ख. भोजाश्च कौकुराश्चैव भो^० । १५ क. ख. धूमव^० । + एतदग्रे—'स्वपरं तु ततो राजा
 गत्वा वै रमते भृशम्' इति क. ख. पुस्तकयोरधिकम् ।

यादवोत्पत्तिः तेषां पराक्रमादि च ।

३८

वैशम्पेयान उवाच ।

स तासु नागकन्यासु कालेन महता नृपः ।
जनयामास विक्रान्तान्पञ्च पुत्रान्कुलोद्बहान् ।
मुचुकुन्दं महाबाहुं पञ्चवर्णं तथैव च ।
माधवं सारसं चैव हरितं चैव पार्थिवम् ॥२॥
एतान्पञ्च सुतान्राजा पञ्चभूतोपमान्भुवि ।
ईक्षमाणो नृपः प्रीतिं जगामातुलविक्रमः ॥३॥
ते प्राप्तवयसः सर्वे स्थिताः पञ्च यथाऽद्रयः ।
तेजिता बलदर्पाभ्यामुचुः पितरमग्रतः ॥ ४ ॥
तात युक्ताः स्म वयसा बले महति संस्थिताः
क्षिप्रमाब्रून्तुमिच्छामः किं कुर्मस्तव शासनात् ।
स तान्नुपतिशार्दूलः शार्दूलानिव वेगिताम् ।
प्रीत्या परमया प्राह सुतान्वीर्यकुतूहलात् ॥६॥
विन्ध्यक्ष्वन्तावभितो द्वे पुत्रौ पर्वताश्रये ।
निवेशयतु यत्नेन मुचुकुन्दः सुतो मम ॥७॥
सह्यस्य चोपरिष्ठात्तु दक्षिणां दिशमाश्रितः ।
पञ्चवर्णोऽपि मे पुत्रो निवेशयतु मा चिरम् ॥
तत्रैव परतः कान्ते देशे चम्पकभूषिते ।
सारसो मे पुरं रम्यं निवेशयतु पुत्रकः ॥९॥
हरितोऽयं महाबाहुः सागरे हरितोदके ।
द्वीपं पन्नगराजस्य सुतो मे पालयिष्यति ॥१०॥
माधवो मे महाबाहुर्ज्येष्ठपुत्रश्च धर्मवित् ।
यौवराज्येन संयुक्तः स्वपुरं पालयिष्यति ॥११॥
सर्वे नृपश्रियं प्राप्ता अभिषिक्ताः सचामराः ।
पित्राऽनुशिष्टाश्चत्वारो लोकपालोपमा नृपाः
स्वं स्वं निवेशनं सर्वे भेजिरे नृपसत्तमाः ।

पुरस्थानानि-रम्याणि मृगयन्तो यथाक्रमम् ॥
मुचुकुन्दश्च राजर्षिर्विन्ध्यमध्यमरोचयत् ।
स्वस्थानं नर्मदातीरे दारुणोपलसंकटे ॥ १४ ॥
स च तं शोधयामास विविक्तं च चकार ह ।
सेतुं चैव समं चक्रे परिखाश्चाभितोदकाः ॥१५॥
स्थापयामास भागेषु देवतायतनान्यपि ।
रथ्या वीथीर्नृणां मार्गाश्चत्वरानि वनानि च ।
स तां पुरीं धनवतीं पुरुहूतपुरीप्रभाम् ।
नातिदीर्घेण कालेन चकार नृपसत्तमाः ॥१७॥
नाम चास्याः शुभं चक्रे निर्मितं स्वेन तेजसा ।
तस्याः पुत्र्यौ नृपश्रेष्ठो देवश्रेष्ठपराक्रमः ॥ १८ ॥
महाश्मसंघातवती ऋक्षवन्तमुपाश्रिता ।
माहिष्मती नाम पुरी प्रकाशमुपयास्यति १९ ॥
उभयोर्विन्ध्ययोः पादेनगयोस्तां महापुरीम्
मध्ये निवेशयामास श्रिया परमया वृत्ताम् २० ॥
पुरिकां नाम धर्मात्मा पुरीं देवपुरीप्रभाम् ।
उद्यानशतसंवाधां समुद्रापणचत्वराम् ॥ २१ ॥
ऋक्षवन्तं समभितस्तीरे तत्र निरामये ।
निर्मिता सा पुरी राज्ञा पुरिका नाम नामतः ॥
स ते द्वे विपुले पुत्रौ देवभोग्योपमे शुभे ।
पालयामास धर्मात्मा राजा धर्मे व्यवस्थितः
पञ्चवर्णोऽपि राजर्षिः सह्यपृष्ठे पुरोत्तमम् ॥
चकार नद्या वेणायास्तीरे तरुलताकुले ॥२४॥
विषयस्याल्पतां ज्ञात्वा संपूर्णं राष्ट्रमेव च ।
निवेशयामास नृपः स वप्रप्रायमुत्तमम् ॥ २५ ॥

३८

अष्टात्रिंशो त्वथाध्याये नागकन्यासु पञ्चसु
यदोः पञ्चाभवन्पुत्रा माधवप्रमुखा नृपाः १
स तासु इति ॥१॥ तेजिताः प्रोत्साहिताः ॥४॥
विन्ध्येति । विन्ध्यस्योत्तरतः ऋक्षवतो दक्षिणत इत्यर्थः
॥ ७ ॥ तत्रैव सह्यस्योपरिष्ठादेव परतः पश्चिमार्या दिशि
॥ ९ ॥ पन्नगराजस्य धूम्रवर्णाख्यस्य ॥ १० ॥ स्वपुरं

रैवताचलसमीपस्थम् ॥ ११ ॥ मृगयन्तो जिज्ञासमानाः
॥ १३ ॥ दारुणोपलसंकटे विषमाश्मदुर्गमे ॥ १४ ॥
महाश्मसंघातवतीति माहिष्मतीपदस्यावयवार्थो दर्शितः
॥ १९ ॥ राजा मुचुकुन्दः ॥२३॥ विषयस्येति । भूमा-
गस्याल्पत्वेऽपि अतिनिबिडतया तत्रैव कृत्स्नस्य राष्ट्रस्य
समावेशं कृत्वा तस्यैव महान्तं वप्रं महाप्राकारोपमं चकारे-
त्यर्थः ॥ २५ ॥

१ ख. विकद्रुत्वाच । स ता । २ ख. 'रि पुरी द' । ३ ख. 'रे सल्लोदरे । ४ ख. स तु तं शो' । † एत-
द्भे—'गोभिर्घनेन धान्येन संपूर्णो ध्वजमालिनीम्' इति क. ख. पुस्तकयोराधिकः पाठः । ५ ख. यथेयं विन्ध्यसानुगा
मा । ६ ख. 'या युताम् । ७ ख. 'त्मा राजधर्मेण वीर्यवान् । पश्य' ।

पद्मावतं जनपदं करवीरं च तत्पुरम् ।
निर्मितं पद्मवर्णेन प्राजापत्येन कर्मणा ॥२६॥
सारसेनापि विहितं रम्यं क्रौञ्चपुरं महत् ।
चम्पकाशोकबहुलं विपुलं ताम्रमृत्तिकम् ॥२७॥
वनवासीति विख्यातः स्फीतो जनपदो महान्
पुरस्य तस्य तु श्रीमान्द्रुमैः सार्वर्तुकैर्वृतः ॥२८॥
हरितोऽपि समुद्रस्य द्वीपं समभिपालयत् ।
रत्नसंचयसंपूर्णं नारीजनमनोहरम् ॥ २९॥
तस्य दाशा जले मग्ना मङ्गरा नाम विश्रुताः
ये हरन्ति सदा शङ्खान्समुद्रोदरचारिणः ३०
तस्यापरे दार्शजनाः प्रवालाञ्जनसंभवान् ।
संचिन्वन्ति सदा युक्ता जातरूपं च मौक्तिकम्
जलजानि च रत्नानि निषादास्तस्य मानवाः
प्रचिन्वन्तोऽर्णवे युक्ता नौभिः संयानगामिनः
मत्स्यमांसेन ते सर्वे वर्तन्ते स्म सदा नराः ।
गृह्णन्तः सर्वरत्नानि रत्नद्वीपनिवासिनः ॥३३॥
तैः संयानगतैर्द्रव्यैर्वणिजो दूरगामिनः ।
हरितं तर्पयन्त्येकं यथैव धनदं तथा ॥३४॥
एवमिक्ष्वाकुवंशान्तु यदुवंशो विनिःसृतः ।
चतुर्धा यदुपत्रैस्तु चतुर्भिर्भिद्यते पुनः ॥३५॥
स यदुर्मार्धवे राज्यं विसृज्य यदुपुङ्गवे ।
त्रिविष्टपं गतो राजा देहं त्यक्त्वा महीतले ॥
बभूव माधवसुतः सत्त्वतो नाम वीर्यवान् ।
सत्त्ववृत्तिर्गुणोपेतो राजा राजगुणे स्थितः ॥
सत्त्वतस्य सुतो राजा भीमो नाम महानभूत
येन भेमाः सुसंवृत्ताः सत्त्वतात्सात्त्वताः स्मृताः
राज्ये स्थिते नृपे तस्मिन्नामे राज्यं प्रशासति

शत्रुघ्नो लवणं हत्वा चिच्छेद स मधोर्वनम्
तस्मिन्मधुवने स्थाने पुरीं च मथुरामिमाम् ।
निवेशयामास विभुः सुमित्रानन्दवर्धनः ॥४०॥
पर्यये चैव रामस्य भरतस्य तथैव च ।
सुमित्रासुतयोश्चैव स्थानं प्राप्तं च वैष्णवम् ॥
भीमेनेयं पुरी तेन राज्यसंबन्धकारणात् ।
स्वशे स्थापिता पूर्वं स्वयमध्यासिता तथा ॥
ततः कुशे स्थिते राज्ये लवे तु युवराजनि ।
अन्धको नाम भीमस्य सुतो राज्यमकारयत्
अन्धकस्य सुतो जज्ञे रैवतो नाम पार्थिवः ।
ऋक्षोऽपि रैवताज्ज्ञे रम्ये पर्वतमूर्धनि ॥४४॥
ततो रैवत उत्पन्नः पर्वतः सागरान्तिके ।
नाम्ना रैवतको नाम भूमौ भूमिधरः स्मृतः ॥
रैवतस्यात्मजो राजा विश्वगर्भो महायशः
बभूव पृथिवीपालः पृथिव्यां प्रथितः प्रभुः ॥
तस्य तिसृषु भार्यासु दिव्यरूपासु केशव ।
चत्वारो जज्ञिरे पुत्रा लोकपालोपमाः शुभाः
वसुबन्धुः सुषेणश्च सभाक्षश्चैव वीर्यवान् ।
यदुप्रवीराः प्रख्याता लोकपाला इवापरे ॥४८॥

तैरयं यादवो वंशः

पार्थिवैर्बहुलीकृतः ।

यैः साकं कृष्ण लोकऽस्मि-

प्रजावन्तः प्रजेश्वराः*

वसोस्तु कुन्तिविषये वसुदेवः सुतो विभुः ।
ततः स जनयामास सुप्रभे द्वे च दारिके ॥५०॥
कुन्ती च पाण्डोर्महिषी देवतामिव भूर्चरीम्
भार्या च दमघोषस्य चेदिराजस्य सुप्रभाम्

प्राजापत्येन त्वष्टृसंबन्धिना कर्मणा शिल्पेन ॥ २६ ॥
क्रौञ्चपुरं वेणायाः दक्षिणे भागे ॥ २७ ॥ दाशाः
धीवराः ॥ ३० ॥ संचिन्वन्ति राशीन् कुर्वन्ति युक्ताः
सावधानाः जातरूपं दीप्तिमत् ॥ ३१ ॥ प्रचिन्वन्तोऽन्वेष-
यन्तः नौभिः महानौकाभिः संयानगामिनः क्षुद्रनौकागामिनः
क्षुद्रनौकाबलेनालोडय एकत्र महानौकायां प्रक्षिपन्तीत्यर्थः
॥ ३२ ॥ यदुवंशस्य द्विशाखत्वमुपसंहरति-एवमिति ।
चतुर्थेति माधवस्य मुख्यस्तम्भरूपत्वात् । शाखारूपेणैव
चतुर्धात्वं वंशस्येत्यर्थः ॥ ३५ ॥ तस्मिन् भीमे ॥ ३९ ॥
पर्यये अवतारोपरमे सति भीमेन वैष्णवं स्थानं मथुराख्यं

प्राप्तमित्युत्तरसहितस्यान्वयः ॥ ४१ ॥ राज्यसंबन्धकारणात्
मधोः पुत्रे लवणे नष्टे मधुदौहित्रा राज्यप्रार्थिनो भवन्तीति
शास्त्रीयसंबन्धात्तदौहित्रजत्वाच्च भीमस्येत्यर्थः ॥ ४२ ॥
राज्ये अयोध्यायामिति शेषः ॥ ४३ ॥ रैवताद्वैवतो रैवता-
द्विश्वगर्भ इत्यर्थः ॥ ४४ ॥ वसोरिति । वसोः शूरापरनाम्नः
सुतो वसुदेवोऽभवत् । ततो वसुदेवादनन्तरं स वसुदेवो दारिके
जनयामास । ते च पृथाश्रुतश्रवाख्ये कुन्तिविषये कुन्तिभो-
जस्य राज्ञो विषये गोचरे दुहितृत्वेन दत्तत्वात्तदधीने इति
यावत् ॥ ५० ॥

१ क. ख. 'शगणाः । २ क. ख. पर्याये चै' । ३ क. ख. 'ज्ञे रेव' । ४ ख. 'पि रेव' । * 'यस्मिन्ते कृष्ण
लोकेशाः सुप्रजाताः प्रजेश्वराः ।' इति ख-पाठः । ५ ख. 'तः संजन' । ६ ख. 'चराम्' ।

एष ते स्वस्य वंशस्य प्रभवः संप्रकीर्तितः ।
 श्रुतो मया पुरा कृष्ण कृष्णद्वैपायनान्तिकात्
 त्वं त्विदानीं प्रनष्टेऽस्मिन्वंशे वंशभृतां वर ।
 स्वयंभूरिव संप्राप्तो भवायास्मज्जयाय च ॥५३॥
 न तु त्वां पौरमात्रेण शक्ता गूहयितुं वर्यम् ।
 देवगुह्येष्वपि भवान्सर्वज्ञः सर्वभावनः ॥५४॥
 शक्तश्चापि जरासन्धं नृपं योधयितुं विभो ।
 त्वद्बुद्धिवशाः सर्वे वर्यं योधयन्ते स्थिताः
 जरासन्धस्तु बलवान् नृपाणां मूर्ध्नि तिष्ठति ।
 अप्रमेयबलश्चैव वर्यं च कृशसाधनाः ॥५५॥
 न चेयमेकाहमपि पुरी रोधं सहिष्यति ।
 कृशमकेन्द्वनक्षामा दुर्गैरपरिवेष्टिता ॥५६॥
 असंस्कृताम्बुपरिखा द्वारयन्त्रविवर्जिता ।
 वप्रप्रकारनिचया कर्तव्या बहुविस्तरा ॥५७॥
 संस्कृतायुधागारा योक्तव्या चेष्टिकाचयैः
 कंसस्य बलभोग्यत्वाञ्जातिगुप्ता पुरा जनैः

सद्यो निपतिने कंसे राज्येऽस्माकं न बोदये ।
 पुरी प्रत्यग्ररोधेन न रोधं विसहिष्यति ॥६०॥
 बलं संमर्दभग्नं च कृष्यमाणं परेण ह ।
 असंशयमिदं राष्ट्रं जनैः सह विनङ्क्ष्यति ॥६१॥
 यादवानां विरोधेन ये जिता राज्यकामुकैः ।
 ते सर्वे द्वैधमिच्छन्ति यत्क्षमं तद्विधीयताम्
 वञ्चनीया भविष्यामो नृपाणां नृपकारणात् ।
 जरासन्धमयार्तानां द्रवतां राज्यसंभ्रमे ॥६३॥
 आर्ता वक्ष्यन्ति नः सर्वे रुध्यमानाः पुरे जनाः
 यादवानां विरोधेन विनष्टाः स्मेति केशव ॥
 एतन्मम मतं कृष्ण विस्त्रभात्समुदाहृतम् ।
 त्वं तु विज्ञापितः पूर्वं न पुनः संप्रबोधितः ॥६५॥
 यदत्र वर्यं क्षमं कृष्ण तच्च वै संविधीयताम् ।
 त्वमस्य नेता सैन्यस्य वर्यं त्वच्छासने स्थिताः
 त्वन्मूलश्च विरोधोऽयं रक्षास्मानात्मना सह

इति श्रीमहाभारते खिलेषु हरिवंशे विष्णुपर्वणि विकट्टवाक्यं नाम
 अष्टात्रिंशोऽध्यायः ॥ ३८ ॥

जामदग्न्येन रामकृष्णयोः संगतिः ।

३९

वैशम्पायन उवाच ।
 विकट्टोस्तु वचः श्रुत्वा वसुदेवो महायशः
 परितुष्टेन मनसा वचनं चेदमब्रवीत् ॥ १ ॥
 राजा पाङ्गुर्ण्यवक्ता वै
 राजा मन्त्रार्थतत्त्ववित् ।
 सतत्त्वं च हितं चैव
 कृष्णोक्तं किल धीमता ॥२॥

भाषिता राजधर्माश्च सत्याश्च जगतो हिताः
 विकट्टाणा यदुश्रेष्ठ यद्वितं तद्विधीयताम् ॥+
 एतच्छ्रुत्वा पितुर्वाक्यं विकट्टोश्च महात्मनः ।
 विकट्टोस्तद्वचस्तथ्यं निशम्य यदुपुङ्गवः । *
 वाक्यमुत्तममेकाग्रो वभाषे पुरुषोत्तमः ॥४॥
 ब्रुवतां वः श्रुतं वाक्यं हेतुतः क्रमतस्तथा ।
 न्यायतः शास्त्रतश्चैव दैवं चैवानुपश्यताम् ॥

प्रनष्टे अभिभूते ॥ ५३ ॥ पौरमात्रेण पुरवासिलोकसाम्येन
 त्वां जरासन्धाद्गूहयितुं वर्यं क्षमा न । एतच्च सर्वज्ञत्वाद्ब-
 वानिव वेदेत्याह-देवेति । भावयतीति भावनः ज्ञाता
 ॥ ५४ ॥ अग्रं प्रतीति प्रत्यग्रं राजभागार्थं रोधो यस्याः सेवा
 यथाहि कर्षकग्रामं करार्थं राजभटा अवहन्ति तद्वत्
 ॥ ६० ॥ कामुकैरस्माभिः ॥ ६२ ॥ इति श्रीमहाभारते
 हरिवंशे विष्णुपर्वणि टीकायामष्टात्रिंशोऽध्यायः ॥ ३८ ॥

३९

एकोनचत्वारिंशोऽथ जरासन्धमयादुद्धृतिः
 उच्यते जामदग्न्येन संगती रामकृष्णयोः १
 विकट्टोरिति ॥ १ ॥ हेतुतः मन्त्रिमितं वैरमितं
 हेतुतः । क्रमतः शत्रोः पराक्रमतः । न्यायतः यन्त्रिमितं
 वैरं तस्यैव परिहारेणारिच्छान्तिः कर्तव्येति युक्तेः । शास्त्रतः
 अशक्तस्यापसरणानुज्ञावशात् दैवं भाविकार्यमनुपश्यताम् ॥५॥

१ क. वरः । २ ख. ० तु वनम् । ३ क. ख. ० श्वासि ज । ४ क. ख. ० रिनिष्ठिता । ५ ख. ० नमिगु । ६ क.
 ख. ० नः क्ष । ७ ख. ० द्रोस्तद्वचः । ८ क. ० प्यसीमा वै । + विकट्टणेति पठ्यार्थं क. ख. पुस्तकायोर्न * विकट्टो-
 स्तद्वचः इति श्लोकार्थं खपुस्तके नास्ति ।

श्रूयतामुत्तरं वाक्यं श्रुत्वा च परिगृह्यताम् ।
 नयेन द्यवहर्तव्यं पार्थिवेन यथाक्रमम् ॥६॥
 सन्धिं च विग्रहं चैव यानमासनमेव च ।
 द्वैधीभावं संश्रयं च षाड्गुण्यं चिन्तयेत्सदा ॥
 बलिनः सन्निकृष्टे तु न स्थेयं पण्डितेन वै ।
 अपक्रमोद्धि कालज्ञः समर्थो युद्धमुद्धहेत् ॥८॥
 अहं तावत्सहायैषं मुहूर्तेऽस्मिन्प्रकाशिते ।
 जीवितार्थं गमिष्यामि शक्तिमानप्यशक्तवत्
 ततः सहाचलश्रुतं सहायैणाहमक्षयम् ।
 आत्मद्वितीयः श्रीमन्तं प्रवेक्ष्ये दक्षिणापथम्
 करवीरपुरं चैव रम्यं क्रौञ्चपुरं तथा ।
 द्रक्ष्यावस्तत्र सहितौ गोमन्तं च नगोत्तमम् ॥
 आवयोर्गमनं श्रुत्वा जितकाशी स पार्थिवः ।
 अप्रविश्य पुरीं दर्पादनुसारं करिष्यति ॥ १२
 ततः सहावनेष्वेव राजा याति स सानुगः ।
 आवयोर्ग्रहेण चैव नृपतिः प्रयतिष्यति ॥ १३
 एषा नः श्रेयसी यात्रा भविष्यति कुलस्य वै
 पौराणामथ पुर्याश्च देशस्य च सुखावहा ॥१४
 न च शत्रोः परिभ्रष्टा राजानो विजिगीषवः ।
 परराष्ट्रेषु मृष्यन्ति मृधे शत्रोः क्षयं विना ॥१५
 एवमुक्त्वा तु तौ वीरौ कृष्णसंकर्षणाबुधौ ।
 प्रपेदतुरसंभ्रान्तौ दक्षिणौ दक्षिणापथम् ॥ १६
 तौ तु राष्ट्राणि शतशश्चरन्तौ कामरूपिणौ ।
 दक्षिणां दिशमास्थाय चेतुर्मार्गौ सुखम् ॥१७
 सहापृष्ठेषु रम्येषु मोदमानाबुधौ तथा ।
 दक्षिणापथगौ वीरावध्वानं सम्प्रपेदतुः ॥ १८
 तौ च स्वल्पेन कालेन सहाचलविभूषितम् ।
 करवीरपुरं प्राप्तौ सैववंशेन विभूषितम् ॥ १९
 तौ तत्र गत्वा वेणाया नद्यास्तीरान्तमाश्रितम्

आसेदतुः प्ररोहाढ्यं न्यग्रोधं तरुपुङ्गवम् ॥२०
 अधस्तात्तस्य वृक्षस्य मुनिं दीप्ततपोधनम्
 अंसावसक्तपरशुं जटाबलकलधारिणम् ॥ २१
 गौरमग्निशिखाकारं तेजसा भास्करोपमम् ।
 क्षत्रान्तकरमक्षोभ्यं वपुष्मन्तमिवार्णवम् ॥ २२
 न्यस्तसंकुचिताधानं काले हुतहुताशनम् ।
 क्लिप्तं त्रिषवणाभोभिराद्यं देवगुरुं यथा ॥ २३
 सवत्सां धेनुकां श्वेतां होमधुकामदोहनाम् ।
 क्षीरारणिं कर्षमाणं महेन्द्रगिरिगोचरम् ॥ २४
 ददशतुस्तौ सहितावपरिश्रान्तमव्ययम् ।
 भार्गवं राममासीनं मन्दरस्थं यथा रविम् ॥ २५
 न्यायतस्तौ तु तं दृष्ट्वा पादमूले कृतांसनौ ।
 वसुदेवसुतौ वीरौ सधिष्ययाविव पावकौ ॥ २६
 कृष्णस्तमृषिशार्दूलमुवाच वदतां वरः ।
 श्लक्ष्णं मधुरया वाचा लोकवृत्तान्तकोविदः
 भगवज्जामदश्रयं त्वामवगच्छामि भार्गवम् ।
 रामं मुनीनामृषभं क्षत्रियाणां कुलान्तकम् ॥ २८
 त्वया सायकवेगेन क्षिप्तो भार्गव सागरः ।
 इषुपातेन नगरं कृतं शूर्पारकं त्वया ॥ २९
 धनुःपञ्चशतायामभिषुपञ्चशतोच्छ्रयम् ।
 सहास्यं च निकुञ्जेषु स्फीतो जनपदो महान्
 अतिक्रम्योदधेर्वैलामपरान्ते निवेशितः ।
 त्वया तत्कार्तवीर्यस्य सहस्रभुजकाननम् ॥ ३१
 छिन्नं परशुनैकेन स्मरता निधनं पितुः ।
 इयमद्यापि रुधिरैः क्षत्रियाणां हतद्विषाम् ॥ ३२
 क्षिग्धैस्त्वत्परशूः सृष्टै रक्तपङ्का वसुंधरा ।
 रैणुकैः विजाने त्वां क्षिप्तौ क्षितिपरोषणम्
 परशुप्रग्रहे युक्तं यथैवेह रणे तथा ।
 तदिच्छावस्त्वया विप्र कंचिदर्थमुपश्रुतम् ॥ ३४

तत्र क्रमतः शास्त्रत इत्येतौ हेतू व्याचष्टे-बालिन इति ।
 सन्निकृष्टे निकटे ॥ ८ ॥ इतरयोर्हेत्वोत्तरमाह-अहमित्या-
 दिना ॥ ९ ॥ अनुसारं पृष्ठतो धावनम् ॥ १२ ॥ राजा जरा-
 सन्धः प्रयतिष्यति वेगेनागमिष्यति ॥ १३ ॥ शत्रोः शत्रुं प्राप्य
 परिभ्रष्टाः स्वराष्ट्रे स्थित्वा पृष्ठतः शत्रोर्वधमेव कामयन्ते न
 तु स्वराष्ट्ररक्षां तत्र सुखार्थिनः परस्याभिनिवेशाभावादि-
 त्यर्थः ॥ १५ ॥ दक्षिणौ समर्थौ ॥ १६ ॥ न्यस्तं समारो-

पितम् अत एव संकुचितम् आधानं त्रेतामिविस्तारो यस्य
 तम् । अथापि काले प्रादुर्भूतेष्वभिषु हुतहुताशनम्
 ॥ २३ ॥ होमार्थं दुहते सा होमधुक् सा चासौ कामदो-
 हना चेति समासः ॥ २४ ॥ सधिष्यौ सस्थानौ ॥ २६ ॥
 समुद्रात् भूमिषु पातमात्रं प्राप्य तत्र शूर्पारकं नाम नगरं
 कृतं कृत्स्नायाः क्षितेः काश्यपाय दानत्वात् ॥ २९ ॥ धनुश्च-
 तुर्हस्तं इषुर्दिहस्तः ॥ ३० ॥ अपरान्ते पश्चिमसमुद्रतीरे ॥ ३१ ॥

१ ख. 'वजरासंधोऽनुयास्यति । २ घ. सहृष्ट' । ३ क. 'पेततुः । ४ ख. तौ तु । ५ क. ख. स्ववंशजविभू' ।
 ६ क. ख. ददर्शतु' । ७ ख. 'ताजली । व' । ८ ख. 'कद्वान्तको' । ९ ख. 'तोद्यतम् । स' । १० क. ख. 'तौ क्षत्रि-
 यरोषणम् । ११ क. परशुप्र' ।

उत्तरं च श्रुतार्थेन प्रत्युक्तमविशङ्कया ।
 आवयोर्मथुरा राम यमुनातीरशोभिनी ॥ ३५
 यादवौ स्वो मुनिश्रेष्ठ यदि ते श्रुतिमागतौ ।
 वसुदेवो यदुश्रेष्ठः पिता नौ हि धृतव्रतः ॥ ३६
 जन्मप्रभृति चैवावां व्रजेष्वेव नियोजितौ ।
 तौ स्वः कंसभयात्तत्र शङ्कितौ परिवर्द्धितौ ॥
 वयश्च प्रथमं प्राप्तौ मथुरायां प्रवेशितौ ।
 तावावां द्युत्थितं हत्वा समाजे कंसमोजसा
 पितरं तस्यै तत्रैव स्थापयित्वा जनेश्वरम् ।
 स्वमेव कर्म चारब्धौ गवां व्यापारकारकौ ३९
 अथावयोः पुरं रोद्धुं जरासन्धो व्यवस्थितः ।
 संप्रामांसुबहून्कृत्वा लब्धलक्षावपि स्वयम्
 ततः स्वपुररक्षार्थं प्रजानां च धृतव्रत ।
 अकृतार्थावनुद्योगौ कर्तव्यबलसाधनौ ॥ ४१
 अरथौ पत्तिनौ युद्धे निस्तनुत्रौ निरायुधौ ।
 जरासन्धोद्यमभयात्पुराद्वावेव निःसृतौ ॥ ४२
 देवमावामनुप्राप्तौ मुनिश्रेष्ठ तवान्तिकम् ।
 आवयोर्मन्त्रमात्रेण कर्तुमर्हासि सत्क्रियाम् ४३
 श्रुत्वैतद्भार्गवो रामस्तयोर्वाक्यमनिन्दितम् ।
 रैणुकैः प्रतिवचो धर्मसंहितमब्रवीत् ॥ ४४
 अपरान्तादहं कृष्ण संप्रतीहागतः प्रभो ।
 एक एव विना शिष्यैर्युवयोर्मन्त्रकारणात् ४५
 विदितो मे व्रजे वासस्तव पद्मनिभेक्षण ।
 दानवानां वधश्चापि कंसस्यैपि दुरात्मनः ४६
 विग्रहं च जरासन्धे विदित्वा पुरुषोत्तम ।
 तव सम्राट्कस्येह संप्राप्तोऽस्मि वरानन ४७
 जाने त्वां कृष्ण गोप्तारं जगतः प्रभुमव्ययम् ।
 देवकार्यार्थसिद्धयर्थमबालं बालतां गतम् ४८
 न त्वयाऽविदितं किञ्चित्त्रिषु लोकेषु विद्यते ।
 तथापि भक्तिमात्रेण शृणु वक्ष्यामि ते वचः ४९
 पूर्वजैस्तव गोविन्द पूर्वं पुरमिदं कृतम् ।
 करवीरपुरं नाम राष्ट्रं चैव निवेशितम् ॥ ५०
 पुरेऽस्मिन्नृपतिः कृष्ण वासुदेवो महायशः ।

शृगाल इति विख्यातो नित्यं परमकोपनः ५१
 नृपेण तेन गोविन्द तव वंशमवा नृपाः ।
 दायादा निहताः सर्वे वीरद्वेषानुशायिना ५२
 अहंकारपरो नित्यमजितात्माऽतिमत्सरी ।
 राज्यैश्वर्यमदाविष्टः पुत्रेष्वपि च दारुणः ५३
 तन्नेह भवतः स्थानं रोचते मे नरोत्तम ।
 करवीरपुरं घोरे नित्यं पार्थिवदूषिते ॥ ५४
 श्रूयतां कथयिष्यामि यत्रोभौ शत्रुबाधनौ ।
 जरासन्धं बलोदग्रं भवन्तौ योधयिष्यतः ५५
 तीर्त्वा वेणामिमां पुण्यां नदीमद्यैव बाहुभिः
 विषयान्ते निवासाय गिरिं गच्छाम दुर्गमम्
 रम्यं यज्ञागिरिं नाम सहस्रस्य प्ररुहं गिरिम् ।
 निवासं मांसभक्षणां चौराणां घोरकर्मणाम्
 नानाद्रुमलतायुक्तं चित्रं पुष्पितपादपम् ।
 प्रोष्ये तत्र निशामेकां खट्वाङ्गं नाम निम्नगाम्
 भद्रं ते संतरिष्यामो निषेधोपलभूषणाम् ।
 गङ्गाप्रपातप्रतिमां भ्रष्टां च महतो गिरेः ॥ ५६

तस्याः प्रपातं द्रक्ष्याम-

स्तापसारण्यभूषणम् ।

उपभुज्य त्विमान्कामा-

न्गत्वा तान्धरणीधरान् ॥ ६०

द्रक्ष्यामस्तत्र तान्विप्रा-

ञ्छाम्यतो वै तपोधनान्*

रम्यं क्रौञ्चपुरं नाम

गमिष्यामः पुरोत्तमम् ॥ ६१

वंशजस्तत्र ते राजा कृष्ण धर्मरतः सदा ।

महाकपिरिति ख्यातो वनंवास्यजनाधिपः ॥

तमदृष्ट्वैव राजानं निवासाय गतेऽहनि ।

तीर्थमानडुहं नाम तत्रस्थाः स्याम संगताः ६३

ततश्च्युता गमिष्यामः सहस्रस्य विवरे गिरिम्

गोमन्तमिति विख्यातं नैकशृङ्गविभूषितम् ॥

खगतैकमहाशृङ्गं दुरारोहं खगैरपि ।

विश्रामभूतं देवानां ज्योतिर्मिरभिसंवृतम् ६५

कर्तव्यं संपादनीयं बलं सैन्यं साधनं धनादिकं ययोस्तौ
 ॥ ४९ ॥ द्वेषानुशायिना द्वेषमेवानुशेतेऽनुरुध्यते न तु धर्मतेन
 ॥ ५२ ॥ विषयान्ते देशसीमिनि निवासाय रात्रिवासाय ॥ ५६ ॥

प्ररुहम् उपगिरिम् ॥ ५७ ॥ श्राम्यतः श्रममाणान् वान-
 प्रस्थानिति यावत् ॥ ६१ ॥ वनमेव वास्यं वासाहं यस्य स
 वनवासः स चासौ जनश्च तस्याधिपतिः ॥ ६२ ॥

१ क. ख. रं तत्र तस्यैव स्था^० । २ ख. उभावावाम^० । ३ क. ख. कंसस्य च दु^० । ४ क. ख.
 अमानकामान्नाहान् ग^० । * तां तीर्त्वा निम्नगां तत्र तांश्च दृष्ट्वा तपोधनान् इत्यधिकं खपुस्तके । ५ ख. नस्यास्य
 ॥ ६ ख. म गमिष्यामः सनातनम् । तत^० ।

सोपानभूतं स्वर्गस्य गगनाद्रिमिवोच्छ्रितम् ।
तं विमानावतरणं गिरिं मेरुमिवापरम् ॥ ६६
तस्योत्तमे महाशृङ्गे भास्वन्तौ दैवरूपिणौ ।
उदयास्तमये सूर्यं सोमं च ज्योतिषां पतिम् ॥
ऊर्मिमन्तं समुद्रं च अपारद्वीपभूषणम् ।
प्रेक्षमाणौ सुखं तत्र नगाग्रे विचरिष्यथः ॥ ६८
शृङ्गस्थौ तस्य शैलस्य गोमन्तस्य वनेचरौ ।
दुर्गयुद्धेन धावन्तौ जरासन्धं विजेष्यथः ६९
तत्र शैलगतौ दृष्ट्वा भवन्तौ युद्धदुर्मदौ ।
आसक्तः शैलयुद्धे वै जरासन्धो भविष्यति ॥
भवतोरपि युद्धे तु प्रवृत्ते तत्र दारुणे ।
आयुधैः सह संयोगं पश्यामि न चिरादिव ॥
संग्रामश्च महान्कृष्ण निर्दिष्टस्तत्र दैवतैः ।
यदूनां पार्थिवानां च मांसशोणितकर्ममः ७२
तत्र चक्रं हलं चैव गदां कौमोदकीं तथा ।
सौनन्दं मुसलं चैव वैष्णवान्यायुधानि च ॥
दर्शयिष्यन्ति संग्रामे पास्यान्ति च महीक्षिताम्
रुधिरं कालयुक्तानां वपुर्भिः कालसंनिभैः ७४

स चक्रमुसलो नाम संग्रामः कृष्ण विश्रुतः ।
दैवतैरिह निर्दिष्टः कालस्यादेशसंज्ञितः ॥ ७५
तत्र ते कृष्ण संग्रामे सुव्यक्तं वैष्णवं वपुः ।
द्रक्ष्यन्ति रिपवः सर्वे सुराश्च सुरभावन ७६
तां भजस्व गदां कृष्ण चक्रं च चिरविस्मृतम्
भजस्व स्वेन रूपेण सुराणां विजयाय वै ७७
बलश्चायं हतं घोरं मुसलं चारिभेदनम् ।
वधाय सुरशत्रूणां भजतौल्लोकभावनः ॥ ७८
एष ते प्रथमः कृष्ण संग्रामो भुवि पार्थिवैः ।
पृथिव्यर्थे समाख्यातो भारवतरणे सुरैः ॥ ७९
आयुधावाप्तिरत्रैव वपुषो वैष्णवस्य च ।
लक्ष्म्याश्च तेजसश्चैव व्यूहानां च विदारणम्
अतःप्रभृति संग्रामो धरण्यां शस्त्रमूर्च्छितः ।
भविष्यति महान्कृष्ण भारतं नाम वैशसम्
तद्रच्छ कृष्ण शैलेन्द्रं गोमन्तं च नगोत्तमम्
जरासन्धमृधे चापि विजयस्त्वामुपस्थितः *
इदं चैवामृतप्रस्थं होमधेनोः पयोऽमृतम् ।
पीत्वा गच्छत भद्रं वो मयाऽऽदिष्टेन वर्त्मना

इति श्रीमहाभारते खिलेषु हरिवंशे विष्णुपर्वणि रामवाक्ये

एकोनचत्वारिंशोऽध्यायः ॥ ३९ ॥

गोमन्तारोहणम् ।

४०

वैशम्पायन उवाच ।

तत्तु धेन्वाः पयः पीत्वा बलदर्पसमन्वितौ ।
ततस्तौ रामसहितौ प्रस्थितौ यदुपुङ्गवौ ॥ १
गोमन्तं पर्वतं द्रष्टुं मत्तनागेन्द्रगामिनौ ।
जामदग्न्यप्रदिष्टेन मार्गेण वदतां वरौ ॥ २
जामदग्न्यतृतीयास्ते त्रयस्त्रय इवाग्नयः ।
शोभयन्ति स्म पन्थानं त्रिदिवं त्रिदश इव

ते चाध्वाविधिना सर्वे ततो वै दिवसक्रमात्
गोमन्तमचलं प्राप्ता मन्दरं त्रिदश इव ॥ ४
लताचारुविचित्रं च नानाद्रुमविभूषितम् ।
नानागुरापिनद्धाङ्गं चित्रं चित्रमनोहरैः ॥ ५
द्विरेफगणसंकीर्णं शिलासंकटपादपम् ।
मत्तबर्हिणनिर्घोषैर्नादितं मेघनादिभिः ॥ ६

दर्शयिष्यन्ति प्रकटीभविष्यन्ति ॥ ७४ ॥ भजस्व लभस्व
॥ ७७ ॥ व्यूहानां शत्रुसैन्यानाम् ॥ ८० ॥ इति श्रीमहा-
भारते खिलेषु हरिवंशे विष्णुपर्वणि टीकायामेकोनचत्वारिंशोऽ-
ध्यायः ॥ ३९ ॥

४०

चत्वारिंशत्तमेऽध्याये वर्ण्यते रामकृष्णयोः ।
गोमन्तारोहणं तस्मात्प्रत्यावृत्तिर्दिज्जनमनः १
अध्वाविधिना मानुषगत्या ॥ ४ ॥ चित्रैः मयूरैः ॥ ५ ॥

१ क. 'नि वै । २ क. ख. चारिमर्दनम् । ३ क. ख. 'जतां लो' । ४ ख. ततः प्र० । * जरासन्धं निमित्तानि
शंसन्ति समुपस्थितम् इत्यधिकं मयार्थं खपुस्तके । ५ घ. 'न कर्मणा । ६ क. ख. गन्धागुर० । ७ क. ख. 'नोरमैः । द्वि० ॥

वागनालप्रशिखरं जलदासक्तपादपम् ।
 मत्तद्विपविषाणां परिघृष्टोपलाङ्कितम् ॥ ७
 कूजाङ्गिश्चाण्डजगणैः समन्तात्प्रतिनादितम् ।
 दरीप्रपाताम्बुरवैश्छन्नं शार्दूलपल्लवैः ॥ ८
 नीलाश्मचयसंघातैर्बहुवर्णं यथा घनम् ।
 धातुविस्त्रावदिग्धाङ्गं सानुप्रस्त्रवभूषितम् ॥ ९
 कीर्णं सुरगणैः कान्तैर्मैनाकमिव कामगम् ।
 उच्छिन्नं सुविशालाग्रं समूलाम्बुपरिस्त्रवम् ॥ १०
 सकाननदरीप्रस्थं श्वेताभ्रगणभूषितम् ।
 पनसाम्रातकाम्रैर्धैर्वैत्रस्यन्दनचन्दनैः ॥ ११
 तमालैलावनयुतं मरीचक्षुपसंकुलम् ।
 पिप्पलीवल्लिकालिलं चित्रमिङ्गुदिपादपैः ॥ १२
 द्रुमैः सर्जरसानां च सर्वतः परिशोभितम् ।
 प्रांशुशालवनेयुक्तं बहुचित्रवनेयुतम् ॥ १३
 सर्जनिम्बार्जुनवनं पाटलीकुलसंकुलम् ।
 हिन्तालैश्च तमालैश्च पुन्नागैश्चोपशोभितम् ॥ १४
 जलेषु जलजैश्छन्नं स्थलेषु स्थलजैरपि ।
 पङ्कजैर्द्रुमखण्डैश्च सर्वतः प्रतिभूषितम् ॥ १५
 जम्बूजम्बूलवृक्षाढ्यं कद्रुकन्दलभूषितम् ।
 चम्पकाशोकवकुलं बिल्वतिन्दुकशोभितम् ॥ १६
 कुंजैश्च नागपुष्पैश्च समन्तादुपशोभितम् ।
 नागयूथसमाकीर्णं मृगसंघातशोभितम् ॥ १७
 सिद्धचारणरक्षोभिः सेवितप्रस्तरान्तरम् ।
 गन्धर्वैश्च समायुक्तं गुह्यकैः पक्षिभिस्तथा ॥ १८
 विद्याधरगणैर्नित्यमनुकीर्णशिलातलम् ।
 सिंहशार्दूलसन्नादैः सततं प्रतिनादितम् ।
 सेवितं वारिधाराभिश्चन्द्रपादैश्च शोभितम् ।
 स्तुतं त्रिदशगन्धर्वैरप्सरोगिरिलंकृतम् ।
 वनस्पतीनां दिव्यानां पुष्पैरुच्चावचैः श्रितम् ।
 शक्रवज्रप्रहाराणामनभिन्नं कदाचन ।
 दावाग्निभयनिर्मुक्तं महावातभयोज्झितम् ॥ १९
 प्रपातप्रभवामिश्च सरिद्धिरुपशोभितम् ।
 काननैराननाकारैर्विशेषाद्गिरिव श्रियम् ॥ २०

जलशैवलशृङ्गाग्रैरुन्मिषन्तमिव श्रिया ।
 स्थलीभिर्भृगजुष्टाभिः कान्ताभिरुपशोभितम् ।
 पार्श्वैरुपलकलमापैर्मैरिव विभूषितम् ।
 पादप्रच्छन्नभूमीभिः सपुष्पाभिः समन्ततः ॥ २१
 मण्डितं वनराजीभिः प्रमदाभिः पतित्यथा ।
 सुन्दरीभिर्दरीभिश्च कन्दराभिस्तथैव च ॥ २२
 तेषु तेष्ववकाशेषु सदारमिव शोभितम् ।
 औषधीदीप्तशिखरं वानप्रस्थनिषेवितम् ।
 जातरूपैर्वनोद्देशैः कृत्रिमैरिव भूषितम् ॥ २३
 मूलेन सुविशालेन शिरसाऽप्युच्छिन्नेन च ।
 पृथिवीमन्तरिक्षं च गाहयन्तमिव स्थितम् ॥ २४
 ते समासाद्य गोमन्तं रम्यं भूमिधरोत्तमम् ।
 रुचिरं रुच्युः सर्वे वासायामरसन्निभाः ॥ २५
 रुहुस्ते गिरिवरं खमूर्ध्वमिव पक्षिणः ।
 असज्जमाना वेगेन धैर्यतयपराक्रमाः ॥ २६
 ते तु तस्योत्तरं शृङ्गमारूढास्त्रिदश इव ।
 अगारं सहसा चक्रुर्मनसा निर्मितोपमम् ॥ २७
 निविष्टौ यादवौ दृष्ट्वा जामदग्न्यो महामतिः ।
 रामोऽभिमतमक्लिष्टमाप्रष्टुमुपचक्रमे ॥ २८
 कृष्ण यास्याम्यहं तात पुरं शूर्पारकं विभो ।
 युवयोर्नास्ति वैमुख्यं संग्रामे दैवतैरपि ॥ २९
 प्राप्तवानस्मि यां प्रीतिं मार्गानुगमनादपि ।
 सा मे कृष्णानुगृह्णाति शरीरमिदमव्ययम् ॥ ३०
 इदं यत्स्थानमुद्दिष्टं यत्रायुधसमागमः ।
 युवयोर्विहितो देवैः समयः साम्परायिकः ॥ ३१
 देवानां मुख्यं वैकुण्ठं विष्णो देवैरभिष्टुत ।
 कृष्ण सर्वस्य लोकस्य शृणु मे नैष्ठिकं वचः ॥ ३२
 यदिदं प्रस्तुतं कर्म त्वया गोविन्द लौकिकम् ।
 मानुषाणां हितार्थाय लोके मानुषदेहिना ॥ ३३
 तस्यायं प्रथमः कल्पः कालेन तु वियोजितः ।
 जरासन्धेन वै सार्धं संग्रामे समुपस्थिते ॥ ३४
 तत्रायुधबलं चैव रूपं च रणकर्कशम् ।
 स्वयमेवात्मना कृष्ण त्वयात्मानं विधत्स्व ह ॥ ३५

अस्थानि सानूनि ॥ ११ ॥ दरीकन्दरयोः कृत्रिमाकृत्रिमत्वेन
 व्यवस्था ॥ १५ ॥ गाहयन्तं गाहमानम् ॥ २७ ॥ साम्परायिकः
 परलोकहितः ॥ ३४ ॥ नैष्ठिकं तात्त्विकम् ॥ ३५ ॥ इदं
 भूभारहरणरूपं प्रस्तुतम् आरब्धम् ॥ ३६ ॥ प्रथमो मुख्यः

कल्पः प्रयोगः ॥ ३७ ॥ तत्रोक्ते । त्वमेव तवायुधादिकं
 भाव्यमलौकिकेन सामर्थ्येन । यदाह यास्कः—

“आत्मैवैषां रथो भवत्यात्माद्वा आत्मा-
 युधमात्मेव आत्मा सर्वं देवस्य” इति ॥ ३८ ॥

१ क. ख. ‘वाणाप्रपरि’ । २ क. धन्वनाशोक । ३ क. कुटजैर्नगैः । * एतत्पदार्थं क. ख. पुस्तकयोर्न
 विद्यते । ४ ख. ‘देवतासुखसंश्रयम्’ । ५ घ. प्रतापप्र । ६ क. ख. पादप्रच्छन्नभूमीभिः सपु । ७ घ. पति य । ८
 क. ख. ‘दे तत् स्थ’ । ९ क. ख. नियो ।

चक्रोद्यतकरं दृष्ट्वा त्वां गदापाणिमाहवे ।
चतुर्दिगुणपीनांसं बिभ्येदपि शतक्रतुः ॥ ३९
अद्यप्रभृति ते यात्रा स्वर्गोक्ता समुपस्थिता ।
पृथिव्यां पार्थिवेन्द्राणां कृतास्त्रे त्वयि मानद
वैनतेयस्य चाह्वानं वाहनं ध्वजकर्मणः ।
कुरु शीघ्रं महाबाहो गोविन्द वदतां वर ॥ ४१
युद्धकामा नृपतयस्त्रिदिवाभिमुखोद्यताः ।
धार्तराष्ट्रस्य वशगास्त्रिष्टन्ति रणवृत्तयः ॥ ४२
राज्ञां निधनदृष्टार्था वैधव्येनाधिवासिता ।
एकवेणीधरा चयं वसुधा त्वां प्रतीक्षते ॥ ४३
सग्रहं कृष्ण नक्षत्रं संक्षिप्यारिविमर्दन ।

त्वयि मानुष्यमापन्ने युद्धे च समुपस्थिते ४४
त्वरस्व कृष्ण युद्धाय दानवानां वधाय च ।
स्वर्गाय च नरेन्द्राणां देवतानां सुखाय च ॥
सत्कृतोऽहं त्वया कृष्ण लोकैश्च सचराचरैः
त्वया सत्कृतरूपेण येन सत्कृतवानहम् ॥ ४६
साधयामि महाबाहो भवतः कार्यसिद्धये ।
स्मर्तव्यश्चास्मि युद्धेषु कान्तारेषु महीक्षिताम् ।
इत्युक्त्वा जामदग्न्यस्तु
कृष्णमक्लिष्टकारिणम् ।
जयाशिषा वर्द्धयित्वा
जगामाभीप्सितां दिशम् ॥ ४८

इति श्रीमहाभारते खिलेषु हरिवंशे विष्णुपर्वणि गोमन्तारोहणं नाम
चत्वारिंशोऽध्यायः ॥ ४० ॥



जरासन्धाभिगमनम् ।

४१

वैशम्पायन उवाच ।

जामदग्नये गते रामे तौ यादवकुलोद्वहौ ।
गोमन्तशिखरे रम्ये चेरतुः कामरूपिणौ ॥ १
वनमालाकुलोत्सकौ नीलपीताम्बरानुभौ ।
नीलश्वेतवपुष्मन्तौ गगनस्थाविवाम्बुदौ ॥ २
तौ शैलधातुदिग्धाङ्गौ युवानौ शिखरे स्थितौ
चेरतुस्तत्र कान्तेषु वनेषु रतिलालसौ ॥ ३

उदयन्तं निरीक्षन्तौ शशिनं ज्योतिषां वरम् ।
उदयास्तमने चैव ग्रहाणां धरणीधरे ॥ ४
अथ संकर्षणः श्रीमान्विना कृष्णेन वीर्यवान् ।
चचार तस्य शिखरे नगस्य नगसन्निभः ॥ ५
प्रफुल्लस्य कदम्बस्य सुच्छाये निषसाद् ह ।
वायुना मन्दगन्धेन वीज्यमानः सुखेन वै ॥ ६

चतुर्दिगुणपीनांसम् अष्टबाहुमित्यर्थः । एतेन कृष्णस्य
साक्षाद्विष्णुवमुक्तं न तु तदंशत्वं विद्वद्दृश्यं कृष्णस्येदमेव
रूपं द्विभुजं त्वविद्वद्दृश्यमिति ज्ञेयम् ॥ ३९ ॥ वैधव्येन
आगामिना अधिवासिता परिगृहीता अत एव एकवेणीधरा
असंस्कृतकेशवन्धा ॥ ४३ ॥ हे कृष्ण, क्षत्रं संक्षिप्य न
प्रतीक्षते इति पूर्वैर्ण संबन्धः । क्षात्रियाः मरणभयात्संकोचं
प्राप्य कालावधिं न प्रतीक्षन्ते अपि तु उत्फुल्ला भूत्वा
शीघ्रमेव मरणं कामयन्ते । यतः सग्रहं क्रूरैः प्रहैराक्रान्तं
नक्षत्रमस्ति इत्यर्थः ॥ ४४ ॥ सत्कृतं सत्कारस्तद्वानहं
त्वया विश्वात्मना यतोऽस्मि अतः सर्वत्र सत्कृतोऽस्मीत्यर्थः

॥ ४६ ॥ साधयामीति । एतेन युद्धे जयार्थिभिः
शूरैः परशुरामः स्मर्तव्य इति विधीयत इति ज्ञेयम् ॥ ४७ ॥
इति श्रीहरिवंशे विष्णुपर्वणि टीकायां चत्वारिंशोऽध्यायः
॥ ४० ॥

४१

अथैकचत्वारिंशोऽस्मिन्नामकृष्णजिघृक्षया ।
जरासन्धस्य नृपतेरन्वागमनमुच्यते ॥ १ ॥
जामदग्नये इति ॥ १ ॥ उदयन्तम् उदृच्छन्तम् ॥ ४ ॥
सुच्छाये शोभनायां छायायाम् ॥ ६ ॥

१ क. ०ति ते युद्धे स्वर्गद्वारमुपस्थितम् । पृथि १ । २ ख. ०व्याममरार्थं च कीर्त्यर्थं च सतां वर । वैन ० । ३ क.
ख. ०जकर्मणि । कु १ । ४ ख. ०कैश्चैव सहामरैः । त्वं १ । ५ ख. ०ण येनाहं सत्कृतः स्वयम् । साध १ । ६ ख. स्मर्त-
न्यस्तत्र तत्राहं यत्र युद्धं भवेत्सदा । इत्यु १ । ७ ख. ०णां भास्वताम्बरम् । अ ० ।

तस्य तेनानिलौघेन सेव्यमानस्य तत्र वै ।
 मद्यसंस्पर्शजो गन्धः संस्पृशन्प्राणमागतः ॥
 तृष्णा चैनं विवेशाशु वारुणीप्रभवा तदा ।
 शुशोष च मुखं तस्य मत्तस्येवापरेऽहनि ॥ ८
 स्मारितः स पुरावृत्तममृतप्राशनं विभुः ।
 तृषितो मदिरान्वेषी ततस्तं तरुमैक्षत ॥ ९
 तस्य प्रावृषि फुल्लस्य यदम्भो जलजोऽज्झतम्
 तत्कोटरस्थं मदिरां संजायत मनोहरा ॥ १०
 तां तु तृष्णाऽभिभूतात्मा पिबन्नार्तं इवासकृत
 मोहाच्च चलिताकारः समजायत स प्रभुः ॥ ११
 तस्य मत्तस्य वदनं किञ्चिच्चलितलोचनम् ।
 घूर्णिताकारमभवच्छरत्कालेन्दुसप्रभम् ॥ १२
 कदम्बकोटरे जाता नाम्ना कादम्बरीति सा
 रूपिणी वारुणी तत्र देवानाममृतांरणी ॥ १३
 कादम्बरीमदकलं विदित्वा कृष्णपूर्वजम् ।
 तिस्रस्त्रिदशनार्यस्तमुपतस्थुः प्रियंवदाः ॥ १४
 मदिरा रूपिणी भूत्वा कान्तिश्च शशिनः प्रिया
 श्रीश्च देवी वरिष्ठा स्त्री स्वयमेवाम्बुजध्वजा
 साञ्जलिप्रग्रहा देवी रौहिणेयमुपस्थिता ।
 वारुण्या सहितं वाक्यमुवाच मदविक्रवम् ॥
 बलं जयस्व दैत्यानां बलदेव दिवीश्वर ।
 अहं ते दयिता कान्ता वारुणी समुपस्थिता ॥
 त्वामेवान्तर्हितं श्रुत्वा शाश्वतं वडवामुखे ।
 क्षीणपुण्येव वसुधां पर्येमि विमलानन ॥ १८
 पुष्पचक्रानुलिप्तेषु केसरेषूप्रिषितं मया ।
 अतिमुक्तेषु चाक्षोभ्य पुष्पस्तवकवत्सु च ॥ १९

अहं कदम्बमालीना मेघकाले मुखप्रिया ।
 तृषितं मार्गमाणा त्वां स्वेन रूपेण छादिता ॥
 साऽस्मि पूर्णेन योगेन यैथवामृतमन्थने ।
 समीपं प्रेषिता पित्रा वरुणेन तवानघ ॥ २१
 सा यथैवार्णवगता तथैव वडवामुखे ।
 त्वयोपभोक्तुमिच्छामि संमतस्त्वं हि मे गुरुः
 न त्वाऽनन्तं परित्यक्ष्ये
 भर्त्सिताऽपि त्वयाऽनघ ।
 नाहं त्वया विना लोका-
 नुत्सहे देव सेवितुम् ॥ २३
 आदिपद्मं च पद्माङ्कं दिव्यं श्रवणभूषणम् ।
 कौशेयानि च नीलानि समुद्रार्हाणि विभ्रती*
 मदिरानन्तरं कान्तिः संकर्षणमुपस्थिता ।
 मदेनागलितश्रोणी किञ्चिदाघूर्णितेक्षणा २५
 प्रोवाच प्रणयात्कान्तिर्बद्धाञ्जलिपुटा सती ।
 जयपूर्वेण योगेन सस्मितं वाक्यमर्थवत् ॥ २६
 अहं चन्द्रादपि पुंसं सहस्रशिरसं प्रभुम् ।
 स्वैर्गुणैरनुरक्ता त्वां यथैव मदिरा तथा ॥ २७
 श्रीश्च पद्मालया देवी विधेया वैष्णवोरसि ।
 रौहिणेयोरसि शुभा मालेवामलतां गता २८
 सा मालाममलां गृह्य बलस्योरसि दंशिता ।
 पद्मास्या पद्महस्ता वै संकर्षणमथाब्रवीत् २९
 राम रामाभिरामस्त्वं वारुण्या समलंकृतः ।
 कान्त्या मया च देवेश सङ्गतश्चन्द्रमा यथा ॥
 इयं च सा मया मौलिः प्रोद्धृता वरुणालयौ
 भूर्भिः शीर्षसहस्रस्य या ते भानुरिवावभौ ३१

रूपिणी मूर्तिमती अमृतांरणी अमृतप्रसूः । यथा वाजपेयसौ-
 त्रामण्यादिषु सुराग्रहवत्सु क्रतुषु आस्वादितया पुरुषा अमृतपा-
 नमपि प्राप्नुवन्ति तादृशी मेध्येत्यर्थः ॥ १३ ॥ कादम्बरीमदकलं
 सुरामदनाव्यक्तवाचम् ॥ १४ ॥ वडवामुखे वडवामिसन्निधौ
 पाताले शेषरूपेण नित्यं स्थितं त्वाम् इदानीमन्तर्हितम् ।
 एतेन रामोऽपि पूर्ण एव शेषावतारो न तु शेषांश इति
 दार्शितम् । पर्येमि परिभ्रमामि त्वामन्वेषयन्तीति शेषः ॥ १८ ॥
 पुष्पचक्रं विकसितसमुदायः केसराणामेव तेनानुलिप्तेषु केसर-

वत्सु कुसुमादिषु अतिमुक्तेषु वासन्तीलतासु ॥ १९ ॥ पूर्णेन
 योगेन सर्वाङ्गसंपत्त्या युक्ता सती ॥ २१ ॥ त्वया कर्त्रा
 उपभोक्तुमात्मानं भोक्तुं गुरुः स्वामी । पाठान्तरे गुरोः पितुः
 संमतः ॥ २२ ॥ कान्तिर्भूर्तिमती जयपूर्वेण योगेन राम-
 संबोधनसंबन्धेन जय रामेति शब्देन अभिमुखीकृत्येत्यर्थः
 ॥ २६ ॥ श्रीश्च वैष्णव्यपि राममेवानुगतेत्याह-श्रीश्चेति
 ॥ २८ ॥ दंशिता वल्लभूषणादिभिः संपन्ना ॥ २९ ॥
 मौलिमुकुटः ॥ ३१ ॥

१ क. 'ष्णा वैनं वि' । २ क. ख. 'लदोऽज्झतम् । त' । ३ क. 'रा व्यजा' । ४ क. ख. मदाच्च चलि' ।
 ५ क. 'तारणिः । ६ क. ख. 'रुण्यात्माहितं वा' । ७ क. ख. साहं कदम्ब आली' । * 'आदिपद्मं च-' इत्यादिकः
 श्लोकः क. ख. पुस्तकयोर्न चर्तते । ८ ख. प्रोवाच प्रणता साथ बद्धा' । ९ क. 'कान्तिः संकर्षणमवस्थितम् । जय' । १०
 क. ख. 'पि गुरुं स' । ११ ख. यथा च मदिरा तथा । श्री' । १२ क. ख. 'वी निधेया वै' । १६ क. ख. पद्मास्यं व' ।
 १७ क. ख. 'लयात् । १५ ख. मध्ये शी' ।

जातरूपमयं चैकं कुण्डलं वज्रभूषितम् ।
 आदिपद्मं च पद्माक्षं दिव्यश्रवणभूषणम् ॥३२॥
 कौशेयानि च नीलानि समुद्रार्हाणि भावतः
 हारं च पीनतरलं समुद्राभ्यन्तरोषितम् ॥३३॥
 देवेमां प्रतिगृह्णीष्व पौराणीं भूषणक्रियाम् ।
 समयस्ते महाबाहो भूषणानामलंक्रिया ॥ ३४ ॥
 संगृह्य तमलंकारं ताश्च तिस्रः सुरस्त्रियः ।
 शुशुभे बलदेवो हि शारदेन्दुसमप्रभः ॥ ३५ ॥
 स समागम्य कृष्णेन जलजाम्भोदवर्चसा
 मुदं परमिकां लेभे ग्रहयुक्तः शशी यथा ॥३६॥
 ताभ्यामुभाभ्यां संलापे वर्तमाने गृहे यथा ।
 वैनतेयस्ततोऽध्वानमतिचक्राम वेगितः ॥ ३७ ॥
 संग्रामयुक्तस्तेजस्वी दैत्यप्रहरणाङ्कितः ।
 देवतानां जलश्लाघी दिव्यस्त्रगनुलेपनः ॥ ३८ ॥
 सुप्तस्य शयने दिव्ये क्षीरोदे वरुणालये ।
 विष्णोः किरीटं दैत्येन हृतं वैरोचनेन वै ॥ ३९ ॥
 तदर्थस्तेन संग्रामः कृतो गुर्वर्थमोजसा ।
 किरीटार्थं समुद्रस्य मध्ये दैत्यगणैः सह ॥४०॥
 मोक्षयित्वा किरीटं तु वैष्णवं पततां वरः ।
 व्यत्यक्रमत वेगेन गगनं देवतालयम् ॥ ४१ ॥
 स ददर्श गुरुं शैले विष्णुं कार्यान्तरागतम् ।
 तेन क्रीडावलम्बेन किरीटेन विराजता ॥४२॥
 स दृष्ट्वा मानुषं विष्णुं शैलराजशिरोगतम् ।
 प्रकाशचेष्टानिर्मुक्तं विमौलिमिव मानुषम् ॥
 अभिज्ञस्तस्य भावानां गरुत्मान्पततां वरः ।
 चिक्षेप खं गतो मौलि विष्णोः शिरसि हृष्टवत्
 उपेन्द्रमूर्ध्नि सा मौलिरपिनद्धा इवापतत् ।
 शिरसः स्थाननिर्मुक्ता कृष्णं चैवान्वशोभयत्

यथैव मेरुशिखरे भानुर्मध्यंदिने यथा ॥ ४५ ॥
 वैनतेयप्रयोगेण विदित्वा मौलिमागताम् ।
 कृष्णः प्रहृष्टवदनो रामं वचनमब्रवीत् ॥ ४६ ॥
 त्वरते खलु कार्यार्थो देवतानां न संशयः ।
 यथेयमावयोः शैले संग्रामरचना कृता ॥ ४७ ॥
 वैरोचनेन सुप्तस्य मम मौलिर्महोदधौ ।
 शक्रस्य सदृशं रूपं दिव्यमास्थाय सागरात्
 ग्राहरूपेण यो नीत आनीतोऽसौ गरुत्मता ।
 ममाहिशयनान्मौलिर्हृत्वा क्षितो गरुत्मता *
 सुयुक्तं सन्निहृष्टः स जरासन्धो नराधिपः ।
 लक्ष्यन्ते हि ध्वजाग्राणि रथानां वातरंहसाम्
 एतानि विजिगीषूणां शशिकल्पानि भूभृताम्
 छत्राण्यार्य विराजन्ते दंशितानि भित्तानि च
 अहो नृपथोदग्रा विमलाऽलत्रपङ्क्तयः ।
 अभिवर्तन्ति नः शुभ्रा यथा खे हंसपङ्क्तयः ॥५२॥
 अहो द्यौर्विमलामानां शस्त्राणां विमलानना
 प्रभा भास्करभामिश्रा चरन्तीव दिशो दश ॥
 एतानि नूनं समरे पार्थिवैरायुधानि च ।
 क्षिप्तानि विनशिष्यन्ति मयि सर्वाणि संयुगे
 काले खलु नृपः प्राप्तो जरासन्धो महीपतिः
 आवयोर्युद्धनिकषः प्रथमः समरातिथिः ॥ ५५ ॥
 आर्य तिष्ठाव सहितौ न खल्वानागते नृपे ।
 युद्धारम्भः प्रयोक्तव्यो बलं तावद्विमृश्यताम्
 एवमुक्त्वा ततः कृष्णः स्वस्थः संग्रामलालसः
 जरासन्धवधं प्रेषुश्चकार बलदर्शनम् ॥ ५७ ॥
 वीक्षमाणश्च तान् सर्वान् नृपान्यदुर्वरोऽवययः ।
 आत्मानमात्मनोवाच यत्पूर्वं दिवि मन्त्रितम्

समुद्रार्हाणि समुद्रः कामः । 'कामं समुद्रमाविवेश'
 इति मन्त्रवर्णात् । मनोरथानुरूपानीत्यर्थः । भावतः आद-
 रेण प्रतिगृह्णीष्वेत्युत्तरणान्वयः ॥ ३३ ॥ भूषणमेव त्वयाऽ
 लंक्रियाऽलंकरणं भवति न तु तैस्तव तथापि ते
 तव समयोऽयमलंकारप्रतिग्रहस्येत्यर्थः ॥ ३४ ॥ ताभ्यां
 तयोः संलापेऽन्योन्यभाषणे अध्वानमतिचक्राम तत्राजगा-
 मेत्यर्थः ॥ ३७ ॥ किरीटं-मोक्षयित्वा क्षीरोदे विष्णुमदृष्ट्वा

गमनं व्यत्यक्रमतेत्यर्थः ॥४१॥ ततो गगनादेव शैले विष्णुं
 ददर्श न तु वैकुण्ठे । क्रीडावलम्बेन स्कन्धावसक्तम् ॥४२॥
 विमौलिं विकिरीटम् । एतावता ग्रन्थेन कृष्णस्तु भगवान्
 स्वयमित्येतद्दर्शितं वैकुण्ठक्षीरोदयोस्तदभावात् । तत्रापि मूर्तेः
 सत्त्वे तु अंशवतारत्वमेव स्यादिति ॥ ४३ ॥ स्थाने
 निर्युक्ता निश्चयेन योजिता ॥ ४५ ॥ अहिंस्यनात् गते
 इति शेषः ॥ ४९ ॥

१ क. ख. पद्माक्ष दि' । २ ख. भावन । ३ ख. हारश्च पी' । ४ क. ख. वेगितः । ५ क. ख. 'ममुक्त' । ६
 घ. 'ग्रामे रचना कृ' । * 'महाहिशयन-' इत्यादि पदार्थं खपुस्तके नास्ति । ७ ख. अभिवर्तन्ति नः । ८ क. अहोऽय
 विम' । ९ क. 'तौ तस्मिन् खल्वानगते नृ' । १० क. वीक्ष्यमा' ।

इमे ते पृथिवीपालाः पार्थिवे वर्त्मनि स्थिताः
ये विनाशं गमिष्यन्ति शास्त्रदृष्टेन कर्मणा ५९
प्रोक्षितान्खल्विमान्मन्ये मृत्युना नृपसत्तमान्
स्वर्गगामीनि चाप्येषां वपूषि प्रचकाशिरे ॥

स्थाने भारपरिश्रान्ता वसुधेयं दिवं गता ।
एषां नृपतिसिंहानां बलौघैरभिपीडिता + ॥
अल्पेन खलु कालेन विविक्तं पृथिवीतलम् ।
भविष्यति नरेन्द्रौघैराकीर्णं च नभस्तलम् ६२.

इति श्रीमहाभारते खिलेषु हरिवंशे विष्णुपर्वणि जरासन्धाभिगमनं
नामैकचत्वारिंशोऽध्यायः ॥ ४१ ॥



गोयन्तदाहः ।

४२

वैशम्पायन उवाच ।

जरासन्धस्ततः प्राप्तो नृपः सर्वमहीक्षिताम्
नराधिपैर्बलयुतैरनुयातो महाद्युतिः ॥ १
व्यायतोदग्रतुरगैर्विस्पृष्टार्धसमाहितैः ।
रथैः साङ्गग्रामिकैर्युक्तैरसङ्गगतिभिः क्वचित् २
हेमकक्षैर्महाघण्टैर्वारणैर्वारिदोपमैः ।
महामात्रोत्तमारूढैः कल्पितै रणवल्लितैः ॥ ३
सारूढैः सादिभिर्युक्तैः प्रेङ्खलमाणैः प्रवल्लितैः
वाजिभिर्वायुसंकाशैः प्लवङ्गिरिव पत्रिभिः ४
खड्गचर्मबलोदग्रैः पत्रिभिर्वल्लिताम्बरैः ।
सहस्रसंख्यैर्निर्मुक्तैरुत्पतद्भिरिवोरगैः ॥ ५
एवं चतुर्विधैः सैन्यैः प्रचलद्भिरिवानुदैः ।
नृपोऽभियातो बलवाञ्जरासन्धो धृतव्रतः ॥ ६
स रथैर्नैमिषोषैश्च गजैश्च मदसिञ्जितैः ।
हेषद्भिश्चापि तुरगैः क्ष्वेडितोग्रैश्च पत्तिभिः ७
सञ्जादयन्दिशः सर्वाः सर्वोश्चापि गुहाशयान्
स राजा सागराकारः ससैन्यः प्रत्यदृश्यत
तद्वलं पृथिवीशानां हृष्टयोधजनाकुलम् ।
क्ष्वेडितास्फोटितरवं मेघसैन्यमिवाबभौ ॥ ९
रथैः पवनसंपातैर्गजैश्च जलदोपमैः ।
तुरगैश्च सितान्नाभैः पत्तिभिश्चापि दांशितैः ॥

व्यामिश्रं तद्वलं भाति पत्तिद्विपरथाकुलम् ।
धर्मान्ते सागरगतं यथाऽम्रपटलं तथा ॥ ११.
सबलास्ते महीपाला जरासन्धपुरोगमाः ।
परिवार्य गिरिं सर्वे निवेशायोपचक्रमुः ॥ १२.
बभौ तस्य निविष्टस्य बलश्रीः शिबिरस्य वै
शुक्ले पर्वणि पूर्णस्य यथा रूपं महोदधेः ॥ १३.
वीतरात्रे ततः काले नृपास्ते कृतकौतुकाः ।
आरोहणार्थं शैलस्य समेता युद्धलालसाः ॥
समवार्याकृताः सर्वे गिरिप्रस्थेषु ते नृपाः ।
निविष्टा मन्त्रयामासुर्युद्धकालकुतूहलाः ॥ १५.
एषां तु तुमुलः शब्दः शुश्रुवे पृथिवीक्षिताम् ।
युगान्ते भिद्यमानानां सागराणां यथा स्वनः
तेषां सकञ्चुकोष्णीषाः स्थविरा वेत्रपाणयः
चेरुर्मां शब्द इत्येवं ब्रुवन्तो राजशासनात् ॥
तस्य रूपं बलस्यासीन्निःशब्दस्तिमितस्य वै
लीनमीनभुजङ्गस्य निःशब्दस्य पयोदधेः १८
तस्मिन्स्तिमितनिःशब्दे योगादिव महार्णवे
जरासन्धो बृहद्वाक्यं बृहस्पतिरिवाददे ॥ १९
शीघ्रं समभिवर्तन्तां बलानीह महीक्षिताम्
सर्वतः पर्वतश्चायं बलौघैः परिवार्यताम् ॥ २०

एषां स्थाने सति ॥ ६१ ॥ इति श्रीहरिवंशे विष्णुपर्वणि
टीकायामेकचत्वारिंशोऽध्यायः ॥ ४१ ॥

४२

अथ द्विचत्वारिंशोऽस्मिञ्जरासन्धप्रचोदितैः ।
राजभिर्विहितो दाहो गोमन्तस्योति वर्ण्यते १

जरासन्ध इति ॥ १ ॥ विस्पृष्टार्था अन्नशान्नावि-
दस्तैः समाहिताः सुशिक्षितास्तैः ॥ २ ॥ आरूढं सर्वत्र
प्रसिद्धिस्तद्युक्तैः सारूढैः प्रख्यातैः सादिभिः युक्ताः निर्युक्ता
वाजिनस्तैः ॥ ४ ॥ धृतव्रत इत्यलौकिकमपि सामर्थ्यं
सूचितम् ॥ ६ ॥ कृतकौतुकाः कृतकौतुकमङ्गलाः ॥ १४ ॥

+ 'मही निरन्तरा चेयं वनराष्ट्रामिसंतता' इति क. ख. पुस्तकयोरधिकः पाठः । १. क. स्वले^० । २. क.
भर्मावितैः । ३. क. ख. पत्तिभिर्व^० । ४. क. बाहिस्त^० ।

अश्मयन्त्राणि युज्यन्तां श्लेषणीयाश्च मुद्राः
ऊर्ध्वं चापि प्रवाह्यन्तां प्रासा वै तोमराणि च
ऊर्ध्वं प्रक्षेपणार्थाय दृढानि च लघूनि च ।
शस्त्रपातविघातानि क्रियन्तामाशु शिल्पिभिः
शूराणां युज्यमानानां प्रमत्तानां परस्परम् ।
यथा नरपतिः प्राह तथा शीघ्रं विधीयताम् २३
दार्यतामेष दृक्कौघैः खनित्रैश्च नगोत्तमः ।
नृपाश्च युद्धदुर्गज्ञा विन्यस्यन्तामदूरतः ॥ २४
अद्यप्रभृति सैन्यैर्मै गिरिरोधः प्रवर्त्यताम् ।
यावदेतौ पातयामो वसुदेवसुताबुधौ ॥ २५
अचलोऽयं शिलायोनिः क्रियतां निश्चलांडजः
आकाशमपि बाणौघैर्निःसम्पातं विधीयताम्
मयाऽनुसृष्टास्तिष्ठन्तु गिरिभूमिषु भूमिपाः ।
तेषु तेष्ववकाशेषु शीघ्रमारुह्यतां गिरिः ॥ २७
मद्रः कलिङ्गाधिपतिश्चेकितानश्च बाह्लिकः ।
काश्मीरराजो गोनर्दः करुषाधिपतिस्तथा
द्रुमः किंपुरुषश्चैव पार्वतीयाश्च मौलवाः ।
पर्वतस्यापरं पार्श्वं क्षिप्रमारोहयन्त्वमी ॥ २९
पौरवो वैणुदारिश्च वैदर्भः सोमकस्तथा ।
रुक्मी च भोजाधिपतिः सूर्याक्षश्चैव मालवः
पाञ्चालाधिपतिश्चैव द्रुपदश्च नराधिपः ।
विन्दानुविन्दावावन्त्यौ दंतवक्त्रश्च वीर्यवान्
छागलिः पुरमित्रश्च दरदश्च महीपतिः ।
कौशाम्ब्यो मालवश्चैव शतधन्वा विदूरथः ॥
भूरिश्रवास्त्रिगर्तश्च बाणः पञ्चनदस्तथा ।
उत्तरं पर्वतोद्देशमेते दुर्गसहा नृपाः ।
आरोहन्तु विमर्दन्तो वज्रप्रतिमगौरवाः ॥ ३३
उलूकः कैतवेयश्च वीरश्चांशुमतः सुतः ।

एकलव्यो दृढाश्वश्च क्षत्रधर्मा जयद्रथः ॥ ३४
उत्तमौजास्तथा शाल्वः कैरलेयश्च कैशिकः
वैदिशो वामदेवश्च सुकेतुश्चापि वीर्यवान् ३५
पूर्वपर्वतनिर्व्यूहमेतेष्वार्यतमस्तु नः ।
विदारयन्तो धावन्तो वाता इव बलाहकान्
अहं च दरदश्चैव चेदिराजश्च वीर्यवान् ।
दक्षिणं शैलनिचयं दारयिष्याम दंशिताः ३७
एवमेष गिरिः क्षिप्रं समन्ताद्वेष्टितो बलैः ।
वज्रप्रपातप्रतिमं प्राप्नोतु तुमुलं भयम् ॥ ३८
गदिनो वै गदामिश्च परिघैः परिघायुधाः ।
अपरे विविधैः शस्त्रैर्दारयन्तु नगोत्तमम् ३९
एष भूमिधरोऽद्यैव विषमोच्चशिलान्वितः ।
कार्यो भूमिसमः सर्वो भवद्भिर्वसुधाधिपः ४०
जरासन्धवचः श्रुत्वा पार्थिवा राजशासनात्
गोमन्तं वेष्टयामासुः सागराः पृथिवीमिव ॥ ४१
उवाच राजा चेदीनां देवानां मघवानिव ।
किं ते युद्धेन दुर्गेऽस्मिन्गोमन्ते च नगोत्तमे ४२
दुरारोहश्च शिखरे प्रांशुपादपकण्टके ।
काष्ठैस्तृणैश्च बहुभिः परिवार्य समन्ततः ४३
अद्यैव दीप्यतां क्षिप्रमलमन्येन कर्मणा ।
क्षत्रियाः सुकुमारा हि रणे सायकयोधिनः ४४
नियुक्ताः पर्वते दुर्गे नियोकतुं पादयोधिनः ।
ननाम प्रतिबन्धेन न चावस्कन्दकर्मणा ॥ ४५
शक्य एष गिरिस्तात देवैरप्यवमर्दितुम् ।
दुर्गयुद्धे क्रमः श्रेयान्रोधयुद्धे न पार्थिवाः ४६
भक्तोदकेन्धनैः क्षीणाः पात्यन्ते गिरिसंश्रिताः
वयं बहव इत्येवं नाप्येष निपुणो नयः ॥ ४७

नरपतिः शिशुपालो युद्धाभिज्ञत्वादिति प्राञ्चः । नरपतिर्ग्र-
न्थविशेषो यत्र बाहनध्वजादीनां संस्कार उच्यते, रुद्रया-
मलादिषु दृश्यमानः । तत्र चतुरशीतिभूवलानि चतुरशीति-
चक्राणि च । तत्र यस्य यस्य या भूर्बलकरी शत्रोश्चापक-
र्षकरी स तामाश्रयत्वित्यर्थः । 'यथा पतन्ति नो बाहाः' इति
पाठे तु तथा गिरिप्राप्तो विषमः समकितव्यः । यथाऽ-

स्माकं च हयास्तत्र गच्छन्तीत्यर्थः ॥ २३ ॥ युद्धदुर्गज्ञाः युद्ध-
रहस्यज्ञाः ॥ २४ ॥ निःसंपातं निरवकाशम् । अत एव संचार-
स्थानाभावात्त्रिष्वलाण्डजत्वं युज्यते गिरिः ॥ २६ ॥ विमर्दन्तो
विमर्दयन्तः ॥ ३३ ॥ प्रतिबन्धेन रोधमात्रेण अवस्कन्देन
कर्मणा उपर्युत्थनेन ॥ ४५ ॥ भक्तादिभिः रहिता एव
पात्यन्ते न त्वन्यथा ॥ ४७ ॥

१ ख. यथा न पतते बाहस्तथा । २ ख. 'द्विमार्गज्ञा वि' । ३ क. 'तं यथा भवेत् । म' । ४ क. ख. 'नुशिष्ट' ।
५ क. मानवाः । प' । ६ क. ख. 'श्च विराटश्च म' । ७ क. ख. 'ष्वार्यतम' । ८ क. ख. दारयन्तोऽभिधावन्तु वा' ।
९ क. 'श्च संगतः । दक्षि' । १० क. ख. गदिनो ये गदामिस्ते प' । ११ क. ख. पार्थिवेषु च शासनम् । १२ क.
गौम' । १३ क. ख. किं नो यु' । १४ ख. 'पसङ्कटः । का' । १५ ख. 'वर्तारोहे दु' । १६ घ. नाथेषु नि' ।

यादवौ नावमन्तव्यौ द्वावप्येतौ रणे स्थितौ ।
 अविज्ञातबलावेतौ श्रूयते देवसंमिता ॥ ४८
 कर्मभिस्त्वमरौ विघ्नौ बालावतिबलान्वितौ ।
 दुष्कराणीह कर्माणि कृतवन्तौ यदुत्तमौ ४९
 शुष्ककाष्ठैस्तृणैर्वैष्ट्य सर्वतः पर्वतोत्तमम् ।
 अग्निना दीपयिष्यामो दह्येतां गतचेतनौ ५०
 यदि चेन्निष्क्रमिष्येते दह्यमानावितोऽन्तिके
 समेत्य पातयिष्यामस्त्यक्ष्यतो जीवितं ततः
 वाक्यमेतत्त रुच्ये सबलानां महीक्षिताम्
 यदुक्तं चेदिराजेन नृपाणां हितशंसिना ॥ ५२
 ततः काष्ठैस्तृणैर्वैष्ट्यैः शुष्कशाखैश्च पादपैः ।
 उपादीप्सत शैलेन्द्रः सूर्यपादैरिवाम्बुदः ५३
 ददुस्ते सर्वतस्तूर्णं पावकं तत्र पार्थिवाः ।
 यथादेशं यथावातं शैलस्य लघुविक्रमाः ॥ ५४
 स वायुदीपितो वह्निरुत्पपात समन्ततः ।
 सधूमज्वालमालाभिर्भाभिः खमिव शोभयन्
 सोऽनलः पवनायस्तः काष्ठसञ्चयमूलवान् ।
 ददाह शैलं श्रीमन्तं गोमन्तं कान्तपादपम् ५६
 स दह्यमानः शैलेन्द्रो मुमोच विपुलाः शिलाः
 शतशः शतधा भूत्वा महोल्काकारदर्शनाः
 सचित्रभानुः शैलेन्द्रो भाभिर्भानुरिवाम्बुदम्
 आलिम्पतीव विधिवत्समन्तादचिरुद्धतः ५८
 धातुभिः पन्थमनैश्च ज्वलद्भिश्चैव पादपैः ।
 उद्भ्रान्तश्चापदो रौति तुद्यमान इवाद्विराट् ५९
 प्रतप्तो दह्यमानस्तु स शैलः कृष्णवर्मना ।
 रीतीर्निर्वर्तयामास काञ्चनाञ्जनराजतीः ॥ ६०
 वह्निना चापि दीप्ताङ्गो गिरिर्नातिविराजते ।
 धूमान्धकारोर्ध्वतनुर्मज्जमान इवाम्बुदः ॥ ६१
 विश्लिष्टोपलसंघातः कर्कशाङ्गारवर्षणः ।
 गिरिर्भात्यनलोद्गारैरुल्कावृष्टिरिवाम्बुदः ६२
 प्रपातप्रस्त्रवोत्क्षिप्तो धूमसंवर्द्धितोदरः ।
 स गिरिर्भस्मतां यातो युगान्ताग्निहतोपमः ॥
 विह्वलास्तस्य पार्श्वेभ्यः सर्पा दग्धार्धदेहिनः

श्वसन्तः पृथुमूर्धानो निश्चेरुरशिवेक्षणाः ६४
 उत्पत्योत्पत्य गगनात्पुनैः पुनरवाङ्मुखाः ।
 रेसुश्चोद्वेजिताः सिंहाः शार्दूलाश्चानलाविलाः
 मुमुचुः पादपाश्चैव दाहनिर्यासजं जलम् ६६
 वहत्स्यूध्वगतिर्वातो भस्माङ्गाराभिपिङ्गलः ।
 धूमच्छाया च गगने दर्पिताम्भोददर्शना ६७
 त्यज्यमानो महासानुर्विहगैः श्वापदैरपि ।
 गिरिवैकल्यमायाति प्रागल्भ्यात्कृष्णवर्मनः
 स मुमोच शिलाः शैलश्चलोदग्रशिलोच्चयः ।
 वज्रेण पुरुहूतस्य यथा स्याद्धारितस्तथा ॥ ६९
 आदीप्य तं तु शैलेन्द्रं क्षत्रिया व्यूहदंशिताः
 अर्धक्रोशमपक्रान्ताः पावकेनाभितापिताः
 दह्यमाने नगश्रेष्ठे सीदमानैर्महाद्रुमैः ।
 धूमभारैरनालस्ये मूले शिथिलतां गते ७१
 सरोषं हि तदा रामो वचनं केशिसूदनम् ।
 बभाषे पद्मपत्राक्षं स साक्षान्मधुसूदनम् ॥ ७२
 दह्यतेऽयं गिरिस्तात ससानुशिखरद्रुमः ।
 आवयोः कृष्ण वैरेण बलिभिर्वसुधाधिपैः ७३
 पश्य कृष्णानलोष्णानां सधूमानां समन्ततः ।
 वनानां विरसन्तीव नगाभ्यांशे द्विपोत्तमाः ॥
 अयं यद्यावयोरर्थे गोमन्तस्तात दह्यते ।
 अयशस्यमिदं लोके कौलीनं च भविष्यति
 तदस्यानृण्यहेतोर्हि नगस्य नगसन्निभः ।
 क्षत्रियाग्निहनिष्यामो दोभ्यामैवैयुधां वर ७६
 एते ते क्षत्रियाः सर्वे गिरिमादीप्य दंशिताः ।
 रथिनस्तात दृश्यन्ते यथादेशं युयुत्सवः ७७
 एवमुक्त्वा गिरेः शृङ्गान्मेरुशृङ्गादिवोडुराट्
 निपपात बलः श्रीमान्वनमालाधरो युवा ७८
 कादम्बरीमदक्षीबो नीलवासाः सिताननः ।
 स शारदेन्दुसंकाशो वनमालाञ्चितोदरः ७९
 कान्तैककुण्डलधरश्चारुमौलिरवाङ्मुखः ।
 निपपात नरेन्द्राणां मध्ये केशवपूर्वजः ॥ ८०

पवनायस्तः वायुना उद्धूतः ॥ ५६ ॥ रीतीः धातुरसानां धाराः
 निर्वर्तयामास प्रवर्तितवान् ॥ ६० ॥ प्रपातानां प्रलवैरुत्क्षिप्त

उज्जितः शुष्कतां गत इत्यर्थः ॥ ६३ ॥ रेसुः आर्तनादं चक्रुः ६५
 विरसन्तीव क्रन्दन्तीव ॥ ७४ ॥ कौलीनं लोकापवादः ॥ ७५ ॥


१ क. ख. 'वसप्रभौ । कर्म' । २ ख. 'भिः खं दीपयन्निव । सो' । ३ क. ख. 'लेन्द्रं भा' । ४ क. 'मानैस्तु
 ज्व' । ५ क. ख. 'नः पेतुर' । ६ ख. 'रेसुश्चोद्वेजिताः सिंहाः शा' । ७ ख. 'ववाङ्मुखा' । ८ क. 'पातिपि' । ९ ख. 'ण
 वैरिभिर्व' । १० क. 'भ्यासे द्वि' । ख. 'भ्यांशे खगोत्' । ११ ख. 'व नृणां व' । १२ क. 'साः स्मिता' ख. 'साः
 स्तितप्रभः । स'

अवप्लुते ततो रामे कृष्णः कृष्णाम्बुदोपमः
गोमन्तशिखराच्छ्रीमानाप्लुतोऽमितविक्रमः
ततस्तं पीडयामास पद्भ्यां गिरिवरं हरिः ।
स पीडितो गिरिस्तेन निर्ममज्ज समन्ततः ८२
ज्जलाकुलोपलस्तत्र प्रप्लुतो द्विरदो यथा ।

स तेन वारिणा वहिस्तत्क्षणात्प्रशमं ययौ
कल्पान्ते वारिधाराभिर्मैघजालैरिवांशुमान्

सिंहारसितनिर्घोषः पीतवासा घनाकृतिः ८४
किरीटमूर्द्धा सौम्यास्यः पुण्डरीकनिभेक्षणः
श्रीवत्सवक्षाः सुमुखः सहस्राक्षसमद्युतिः ८५
रामादनन्तरं कृष्णः प्लुतो वै वीर्यवांस्ततः ।
ताभ्यामेव प्लुताभ्यां च चरणैः पीडितो गिरिः
मुमोच सलिलोत्पीडांस्तीव्रपावकशान्तये ।
सलिलोत्पीडनं दृष्ट्वा पार्थिवा भयमाविशन् ८७

इति श्रीमहाभारते खिलेषु हरिवंशे विष्णुपर्वणि गोमन्तदाहे
द्विचत्वारिंशोऽध्यायः ॥ ४२ ॥



जरासन्धपराभवः ।

४३

वैशम्पायन उवाच ।

तौ नगादाप्लुतौ दृष्ट्वा वसुदेवसुताबुभौ ।
श्रुद्धं नरवरानीकं सर्वं समूढवाहनम् ॥ १
बाहुप्रहरणौ तौ तु चेरतुस्तत्र यादवौ ।
मकराविव संरब्धौ समुद्रक्षोभणाबुभौ ॥ २
ताभ्यां मृधे प्रविष्टाभ्यां
यादवाभ्यां मतिस्त्वभूत् ।
आयुधानां पुराणाना-
मादानकृतलक्षणा ॥ ३
ततोऽम्बरतलाद्भयः पतन्ति स्म महात्मनोः ।
मध्ये राजसहस्रस्य समरं प्रतिकांक्षिणोः ॥ ४
यानि वै माथुरे युद्धे प्राप्ताभ्याहवशोभिनाः
तान्यम्बरात्पतन्ति स्म दिव्याभ्याहवसंग्रहे ५
लोलिहानानि दिव्यानि दीप्ताग्निसदृशानि वै

निक्षिप्य यानि तत्रैव तानि प्राप्तौ स्म यादवौ
क्रव्यादैरनुयातानि मूर्तिमन्ति बृहन्ति च ।
तृषितान्याहवे भोक्तुं नृपमांसानि सर्वशः ७
दिव्यस्रग्दामधारीणि त्रासयन्ति च खेचरान्
प्रभया भासमानानि दंशितानि दिशो दश ८
हलं सांवर्तकं नाम सौनन्दं मुसलं तथा ।
चक्रं सुदर्शनं नाम गदां कौमोदकीं तथा ९
चत्वार्येतानि तेजांसि विष्णुप्रहरणानि वै ।
ताभ्यां समवतीर्णानि यादवाभ्यां महामृधे
जग्राह प्रथमं रामो ललामप्रतिमं रणे ।
सर्पन्तमिव सर्पेन्द्रं दिव्यमालाकुलं हलम्
सद्येन सात्वतां श्रेष्ठो जग्राह मुसलोत्तमम् ।
सौनन्दं नाम बलवाक्षिरानन्दकरं द्विषाम् १२

प्रप्लुतः प्रस्विजः ॥ ८३ ॥ सिंहस्य आरसितं महाध्वनिस्तद्व-
र्णिवर्णो यस्य सः ॥ ८४ ॥ इति श्रीहरिवंशे विष्णुपर्वणि
टीकायां द्विचत्वारिंशोऽध्यायः ॥ ४२ ॥

४३

अथ त्रिचत्वारिंशोऽस्मिन्मागधस्य पराजयः ।

करवीरपुरे प्रोक्तः शृगालस्य वधोऽद्भुतः ॥ १ ॥
तौ नगात् इति ॥ १ ॥ पतन्ति स्म आयुधानीति शेषः
॥ ४ ॥ यानि तत्रैव मथुरायां निक्षिप्य यातौ तानि प्राप्तौ
लब्धवन्तौ ॥ ६ ॥ स्रग्दाम मालारूपाणि दामानि रज्जुवि-
शेषाः ॥ ८ ॥ ताभ्यां तयोरर्थे ॥ ९ ॥ ललामप्रतिमं ध्वजतु-
ल्यम् । “ ललामं लाञ्छने ध्वजे ” इति मेदिनी ॥ ११ ॥

१ ख. 'शमं गतः । क० । २ क. ख. 'कं त्रस्तं समू' । ३ क. 'भ्यां मध्ये प्र' । ४ ख. 'नि दीप्तानि दी' । ५
क. ख. 'तौ तु या' । ६ क. ख. 'लं संव' । ७ ड. 'सौमद्रं ना' ।

जरासन्धस्तु तच्छ्रुत्वा विमनाः समपद्यत
न प्राहरत्ततस्तस्मै पुनरेव हलायुधः ।
तौ व्युपारमतां युद्धाद्दृष्ट्वाऽप्यस्ते च पार्थिवाः*
दीर्घकाले महाराज निजध्नुरितरेतरम् ।
पराजिते त्वपक्रान्ते जरासन्धे महीपतौ ।
विविक्तमभवत्सैन्यं परावृत्तमहारथम् ॥ ७५
ते नृपाश्चोदितैर्नागैः स्यन्दनैस्तुरगैस्तथा ।
दुद्रुवुर्भीतमनसो व्याघ्राघ्राता मृगा इव ॥ ७६
तन्नरेन्द्रैः परित्यक्तं भग्नदर्पैर्महारथैः ।
घोरं क्रव्यादबहुलं रौद्रमायोधनं बभौ ॥ ७७
द्रवत्सु रथमुख्येषु चेदिराजो महाद्युतिः ।
स्मृत्वा यादवसंबन्धं कृष्णमेवान्ववर्तत ॥
वृतः कारुषसैन्येन चेदिसैन्येन चानघ ।
संबन्धकामो गोविन्दमिदमाह स चेदिराट् ॥
अहं पितृष्वसुर्भर्ता तव यादवनन्दन ।
सबलस्त्वामुपावृत्तस्त्वं हि मे दयितः प्रभो
उक्तश्रेष्ठ मया राजा जरासन्धोऽल्पचेतनः ।
कृष्णाद्विरम दुर्बुद्धे विग्रहाद्रणकर्मणि ॥ ८१
तदेषोऽद्य मया त्यक्तो मम वाक्यस्य दूषकः ।
भग्नो युद्धे जरासन्धस्त्वया द्रवति सानुगः ॥
निर्वैरो नैष संयाति स्वपुरं पृथिवीपतिः ।
त्वय्येव भूयोऽप्यपरं दर्शयिष्यति किल्बिषम्
तदिमां संत्यजाशु त्वं महीं हतनराकुलाम् ।
क्रव्यादगणसङ्कीर्णां सेवितव्याममानुषैः ॥ ८४
करवीरपुरं कृष्णं गच्छामः सबलानुगाः ।
शृगालं वासुदेवं वै द्रक्ष्यामस्तत्र पार्थिवम् ॥
इमौ रथवरोदग्रौ युवयोः कारितौ मया ।
योजितौ शीघ्रतुरगैः स्वङ्गचक्राक्षकूबरौ ॥ ८६

इति श्रीमहाभारते खिलेषु हरिवंशे विष्णुपर्वणि करवीरपुराभिगमने
त्रिचत्वारिंशोऽध्यायः ॥ ४३ ॥



शीघ्रमारुह भद्रं ते बलदेवसहायवान् ।
त्वरामः करवीरस्थं द्रष्टुं तं वसुधाधिपम् ॥ ८७
वैशम्पायन उवाच ।
पितृष्वसृपतेर्वाक्यं श्रुत्वा चेदिपतेस्तदा
वाक्यं हृष्टमनाः कृष्णो जगाद जगतो गुरुः ॥
अहो युद्धाभिसंतप्तौ देशकालोचितौ त्वया ।
बान्धवप्रतिरूपेण संसिक्तौ वचनाम्बुना ॥ ८९
देशकालविशिष्टस्य हितस्य मधुरस्य च ।
वाक्यस्य दुर्लभा लोके वक्तारश्चेदिसत्तम ॥
चेदिनाथ सनाथौ स्वः संवृत्तौ तव दर्शनात् ॥
नावयोः किञ्चिदप्राप्यं ययोस्त्वं बन्धुरीदृशः
जरासन्धस्य निधनं ये चान्ये तत्समा नृपाः
पर्याप्तौ त्वत्सनाथौ स्वः कर्तुं चेदिकुलोद्ग्रह
यदूनां प्रथमो बन्धुस्त्वं हि सर्वमहीक्षिताम् ।
अतः प्रभृति संग्रामान्द्रक्ष्यसे चेदिसत्तम ॥ ९३

चाक्रं मौसलमित्येवं

संग्रामं रणवृत्तयः ।

कथयिष्यन्ति लोकेऽस्मि-

न्ये धरिष्यन्ति पार्थिवाः ॥ ९४

राज्ञां पराजयं युद्धे गोमन्तेऽचलसत्तमे ।
श्रवणाद्वारणाद्वाऽपि स्वर्गलोकं व्रजन्ति हि
तद्गच्छाम महाराज करवीरं पुरोत्तमम् ।
त्वयोद्दिष्टेन मार्गेण चेदिराज शिवाय वै ९६
ते स्यन्दनगताः सर्वे पवनोत्पातिभिर्हयैः ।
भोजिरे दीर्घमध्वानं मूर्तिमन्त इवाग्रयः ॥ ९७
ते त्रिरात्रोषिताः प्राप्ताः करवीरं पुरोत्तमम् ।
शिवाय च शिवे देशे निविष्टास्त्रिदशोपमाः ९८

विविक्तं शून्यम् ॥ ७५ ॥ चेदिराजो दमघोषः ॥ ७८ ॥ ॥ ८६ ॥ धरिष्यन्ति जीविष्यन्ति ॥ ९४ ॥ इति श्रीहस्ति-
किल्बिषमपकारम् ॥ ८३ ॥ रथवरेष्वपि उदग्रौ श्रेष्ठतमौ वंशे टीकायां त्रिचत्वारिंशोऽध्यायः ॥ ४३ ॥

* तौ व्युपारमतामिति पदार्थं खपुस्तके नास्ति । १ ख. 'दीर्घकालं म' । २ ख. 'करवीर ग' । ३ ख. 'नैः खङ्गचक्र' ।
४ क. ख. 'णाद्वारणाच्चास स्व' । ५ ख. 'न्ति ते । त'

शृगालाख्यराजवधः ।

४४

वैशम्पायन उवाच ।

तानागतान्विदित्वाऽथ शृगालो युद्धदुर्मदः
पुरस्य धर्षणं मत्वा निर्जगामेन्द्रविक्रमः ॥ १
रथेनादित्यवर्णेन भास्वता रणगामिना ।
आयुधप्रतिपूर्णेन नेमिनिर्घोषहासिना ॥ २
मन्दराचलकल्पेन चित्राभरणभूषिणा ।
अक्षय्यसायकैस्तूणैः पूर्णेनार्णवघोषिणा ॥ ३
हर्यश्वेनाश्रुगतिना सक्तेन शिखरेष्वपि ।
हेमकूबरगर्भेण दृढाक्षेणातिशोभिना ॥ ४
सुबन्धुरेण दीप्तेन पतञ्जिवरगामिना ।
खगतेनेव शक्रस्य हर्यश्वेन रथाद्रिणा ॥ ५
सवित्रे नियमे पूर्णे यं ददौ सविता स्वयम् ।
आदित्यरश्मिभिरिव रश्मिभिर्यो निगृह्यते ॥
तेन स्यन्दनमुख्येन द्विषत्स्यन्दनघातिना ।
स शृगालोऽभ्ययात्कृष्णं शलभः पावकं यथा
चापपाणिः सुतीक्ष्णेषुः कवची हेममालिकः ।
सितप्रावरणोष्णीषः पावकाकारलोचनः ॥ ८
मुहुर्मुहुर्ज्याचपलं विक्षिपन्नुःसहं धनुः ।
निर्वमन्रोषजं वायुं सानलज्वालमण्डलम् ॥ ९
भाभिर्भूषणपङ्क्तीनां दीप्तो मेरुरिवाचलः ।
रथस्थ इव शैलेन्द्रः शृगालः प्रत्यदृश्यत ॥ १०
तस्यारसितशब्देन रथनेमिस्वनेन च ।
गुरुत्वेन च नाम्यन्ती चचालोर्वी भयातुरा ।
तमापतन्तं श्रीमन्तं मूर्तिमन्तमिवाचलम् ।
शृगालं लोकपालाभं दृष्ट्वा कृष्णो न विव्यथे ।
शृगालश्चापि संरब्धः स्यन्दनेनाश्रुगामिना ।
समीपे वासुदेवस्य युयुत्सुः प्रत्यदृश्यत ॥ १३
वासुदेवं स्थितं दृष्ट्वा शृगालो युद्धलालसः ।
अभिदुद्राव वेगेन मेघराशिरिवाचलम् ॥ १४
वासुदेवः स्मितं कृत्वा प्रतियुद्धाय तस्थिवान् ।

तदुद्धमभवत्ताभ्यां समरे घोरदर्शनम् ।
उभाभ्यामिव मत्ताभ्यां कुञ्जराभ्यां यथा वने
शृगालस्त्वब्रवीत्कृष्णं समरे समुपस्थितम् ।
युद्धरागेण तेजस्वी मोहाच्चलितगौरवः ॥ १६
गोमन्ते युद्धमार्गेण यत्स्वया कृष्ण चेष्टितम् ।
अनायकानां मूर्खाणां नृपाणां दुर्बले बले ॥
स मे सुविदितः कृष्ण क्षत्रियाणां पराजयः
कृपणानामसत्त्वानामयुद्धानां रणोत्सवे ॥ १८
तिष्ठेदानीं यथाकामं स्थितोऽहं पार्थिवे पदे
क यास्यसि मया रुद्धो रणेष्वपरिनिष्ठितः ॥ १९
न चाहमेकं सबलो युक्तस्त्वं योद्धुमाहवे ।
अहमेकस्त्वमप्येको द्वौ युध्याव रणे स्थितौः
किं जनेन निरस्तेन त्वं वाऽहं च रणे स्थिता
धर्मयुद्धेन निधनं व्रजत्वेकतरो रणे ॥ २०
लोकेऽस्मिन्वासुदेवोऽहं भविष्यामि हते त्वयि
हते मयि त्वमप्येको वासुदेवो भविष्यसि ॥ २२
शृगालस्य वचः श्रुत्वा वासुदेवः क्षमापरः ।
ईर्ष्यन्तं प्रहरस्वेति तमुक्त्वा चक्रमाददे ॥ २३
ततः सायकजालानि शृगालः क्रोधमूर्छितः ।
चिक्षेप कृष्णे घोराणि युद्धाय लघुविक्रमः ॥
शस्त्राणि यानि चान्यानि मुसलाद्यानि संयुगे
पातयामास गोविन्दे स शृगालः प्रतापवान्
शृगालप्रहितैरस्त्रैः पावकज्वालमालिभिः ।
निर्दयाभिहतः कृष्णः स्थितो गिरिरिवाचलः
सोऽस्त्रप्रहाराभिहतः किञ्चिद्रोषसमन्वितः ।
चक्रमुद्यम्य गोविन्दः शृगालस्य परिक्षिपत् ॥
तं रथस्थं प्रमाणस्थं शृगालं युद्धदुर्मदम् ।
जघान समरे चक्रं जातदर्पं महाबलम् ॥ २८

४४

चतुश्चत्वारिंशकेऽथ शृगालवध ईयते ।
तन्मारीणां विलापश्च तत्पुत्रस्याभिषेचनम् १

तानागतानिति ॥ १ ॥ शक्रस्य रथाद्रिणा
समान इति शेषः ॥ ५ ॥ आरसितशब्देन गर्जितध्वनिना
॥ ११ ॥ परिक्षिपत् पर्यक्षिपत् ॥ २७ ॥ प्रमाणस्थं
चक्रमयादपलायितमित्यर्थः ॥ २८ ॥

१ क. 'वानलम् । शृ' । २ ख. 'मार्गे वै य' । ३ ख. इष्टतः प्र' । ४ क. शृगालस्योरसि क्षिपत् । तं । ख.
शृगालोरसि चाक्षिपत् । तं । ५ ख. निहत्य समरे शृङ्गं शृगालं युद्धकासुकम् । ततः ।

ततः सुदर्शनं चक्रं पुनरायादुरोः करे ।
 चक्रेणोरसि निर्भिन्नः स गतासुर्गतोत्सवः ।
 पपात क्षतजस्त्रावी शृगालोऽद्विरिवाहतः ॥
 निशम्य तं निपातितं वज्रपातादिवाचलम् ।
 तस्य सैन्यान्यपययुर्विमनांसि हते नृपे ॥ ३०
 केचित्प्रविश्य नगरं कश्मलाभिहता भृशम् ।
 रुरुदुर्दुःखसंतप्ता भर्तृशोकाभिपीडिताः ३१
 केचित्तत्रैव शोचन्तः स्मरन्तः सुकृतानि च ।
 पतितं भूपतिं भूमौ न त्यजन्ति स्म दुःखिताः
 ततो मेघनिनादेन स्वरेणारिविमर्दनः ।
 कृष्णः कमलपत्राक्षो जनानामभयं ददौ ॥ ३२
 चक्रोचितेन हस्तेन राजतागुण्डलिपर्वणा ।
 न भेतव्यं न भेतव्यमिति तानभ्यभाषत ॥ ३३
 नास्य पापस्य दोषेण निराबाधकरं जनम् ।
 घातयिष्यामि समरे नेदं शूरव्रतं मेतम् ॥ ३४
 अश्रुपूर्णमुखा दीनाः क्रन्दमाना भृशं तदा ।
 पतितो वै शृगालाख्यो भ्रष्टः सन्दीनमानसः*
 ते स्म पश्यन्ति पतितं धरण्यां धरणीपतिम्
 चक्रनिर्दारितोरस्कं भिन्नशृङ्गमिवाचलम् ॥ ३५
 विलपन्ति स्म ते सर्वे सचिवाः सप्रजाभृशम्
 साश्रुपातेक्षणा दीनाः शोकस्य वशमागताः
 तेषां रुदितशब्देन पौराणां विस्वरैः स्वरैः ।
 महिष्यस्तस्य निष्पेतुः सपुत्रा रुदिताननाः ३६
 तास्तं निपातितं दृष्ट्वा श्लाघ्यं भूमिपतिं पतिम्
 स्तनानारुज्य करजैर्भृशार्ताः पर्यदेवयन् ४०
 उरांस्युरसिजांश्चैव शिरोजान्याकुलान्यपि ।
 निर्दयं ताडयन्त्यस्ता विस्वरं रुरुदुः स्त्रियः
 तस्योरसि सुदुःखार्ता मृदिताः क्लिन्नलोचनाः
 पेतुर्ध्वभुजाः सर्वाश्छिन्नमूला लता इव ४२
 तासां बाष्पाम्बुपूर्णानि नेत्राणि नृपयोषिताम्
 चारिविप्रहतानीव पङ्कजानि चकाशिरे ॥ ४३
 ताः पतिं पतितं भूमौ रुदन्त्यो हृदि ताडिताः
 लालप्यमानाः करुणं योषितः पर्यदेवयन् ४४
 पुत्रं चास्य पुरस्कृत्य बालं प्रभृतलोचनम् ।

शक्रदेवं पितुः पार्श्वे द्विगुणं रुरुदुः स्त्रियः ४१
 अयं ते वीर विक्रान्तो बालः पुत्रो न पण्डितः
 त्वद्विहीनः कथमयं पदे स्थास्यति पैतुके ॥ ४६
 कथमेकपदे त्वक्त्वा गतोऽस्यन्तःपुरं परम् ।
 अतृप्तास्तव सौख्यानां किं कुर्मो विधवा वयम्
 तस्य पद्मावती नाम महिषी प्रमदोत्तमा ।
 रुदती पुत्रमादाय वासुदेवमुपस्थिता ॥ ४८
 यस्त्वया पातितो वीर रणप्रोक्तेन कर्मणा ।
 तस्य प्रेतगतस्यायं पुत्रस्त्वां शरणं गतः ॥ ४९
 यदि त्वां प्रणमेतासौ कुर्याद्वा शासनं तव ।
 नायमेकप्रहारेण जनस्तप्येत दारुणम् ॥ ५०
 यदि कुर्यादयं मूढस्त्वयि बान्धवकं विधिम् ।
 नैवं परीतः कृपणः सेवेत धरणीतलम् ॥ ५१
 अयमस्य विपन्नस्य बान्धवस्य तवानघ ।
 सन्तती रक्ष्यतां वीर पुत्रः पुत्र इवात्मजः ॥
 तस्यास्तद्वचनं श्रुत्वा महिष्या यदुनन्दनः ।
 मृदुपूर्वमिदं वाक्यमुवाच वदतां वरः ॥ ५३
 राजपत्नि गतो रोषः सहानेन दुरात्मना ।
 प्रकृतिस्था वयं जाता देवि सौख्येऽस्मि बान्धवः
 रोषो मे विगतः साध्वि तव वाक्यैरकल्मषैः
 योऽयं पुत्रः शृगालस्य ममाप्येष न संशयः ५५
 अभयं चाभिषेकं च ददाम्यस्मै सुखाय वै ।
 आहूयन्तां प्रकृतयः पुरोधो मन्त्रिणस्तथा ५६
 पितृपैतामहे राज्ये तव पुत्रोऽभिषिच्यताम् ।
 ततः प्रकृतयः सर्वाः पुरोधो मन्त्रिणस्तथा
 अभिषेकार्थमाजगमुर्द्यतो वै रामकेशवौ ।
 ततः सिंहासनस्थं तु राजपुत्रं जनार्दनः ॥ ५८
 अभिषेकेण दिव्येन योजयामास वीर्यवान् ।
 अभिषिच्य शृगालस्य करवीरपुरे सुतम् ।
 कृष्णस्तदहरेवाशु प्रस्थानमभ्यरोचयत् ॥ ५९
 रथेन हरियुक्तेन तेन युद्धार्जितेन वै ।
 केशवः प्रस्थितोऽध्वानं वृत्रहा त्रिदिवं यथा
 शक्रदेवोऽपि धर्मात्मा सह मात्रा परंतपः ।
 सवालवृद्धयुवतीमुख्याः प्रकृतयस्तथा ॥ ६१

आरुज्य विदार्य ॥ ४० ॥ अस्य शृगालस्य ॥ ४५ ॥
 महिषी पद्माज्ञी ॥ ४८ ॥ परीतः कृप्यादैरिति शेषः

॥ ५१ ॥ तेन रथेन शृगालाय सवितृदत्तेन ॥ ६० ॥


१ क. ख. 'रोः करम् । च' । २ ख. 'तं भृशम् । अ' । ३ ख. पतितोऽयं शृगालश्च भ्र' । * नास्य पापस्ये-
 त्याभ्य पयद्वयं क. 'पुस्तके नास्ति । ४ ख. पुत्रमाता सुतं गृह्य वा' । ५ ख. 'गुर्यत्र तौ राम', क. 'गुर्यत्रेभौ रा'
 ६ क. 'स्थानं समरो' ।

शिविकायामथारोग्य शृगालं युद्धदुर्मदम् ।
संहता दूरमार्गेण पश्चिमामिमुखा ययुः ॥६२॥
नैधनस्य विधानेन चक्रुस्ते तस्य सत्क्रियाम्
सत्कारं कारयामासुः पितॄणां पारलौकिकम्

उद्दिश्योद्दिश्य राजानं श्राद्धं कृत्वा सहस्रशः
ततस्ते सलिलं दत्त्वा नामगोत्रादिकीर्तनैः ६३
पितर्युपरते घोरे शोकसंविग्नमानसः ।
कृत्वोदकं तदा राजा प्रविवेश पुरोत्तमम् ६४

इति श्रीमहाभारते खिलेषु हरिवंशे विष्णुपर्वणि शृगालबधो नाम

चतुश्चत्वारिंशोऽध्यायः ॥ ४४ ॥



रामकृष्णयोमथुरागप्रनम् ।

४५

वैशम्पायन उवाच ।

तौ तु स्वल्पेन कालेन दमघोषेण संगतौ ।
अथाध्वविधिना तौ तु पञ्चरात्रोषितौ पथि १
दमघोषेण संगम्यं एकरात्रोषिताविव ।
जग्मतुः सहितौ वीरौ मुदा परमया युतौ ।
नगरौ मथुरां प्राप्तौ वसुदेवसुताबुभौ ॥ २
ततः प्रत्युद्रताः सर्वे यादवा यदुनन्दनौ ।
सबला हृष्टमनस उग्रसेनपुरोगमाः ।
श्रेण्यः प्रकृतयश्चैव मन्त्रिणश्च यथोचिताः ।
सबालवृद्धा सा चैव पुरी समभिवर्तत ॥ ४
नन्दित्यार्यवाद्यन्तस्तूयेतां पुरुषर्षभौ ।
रथ्यापताकामालिन्यो भासन्ति स्म समन्ततः
हृष्टा प्रमुदिता सर्वा पुरी परमशोभिता ।
आत्रोस्तयोरागमने यथैवेन्द्रमहे तथा ॥ ६
मुदितास्तत्र गायन्ति राजमार्गेषु गार्थकाः ।
स्तवाशीर्वहुला गाथा यादवानां प्रियंकराः ७
गोविन्दरामौ संप्राप्तौ आतरौ लोकविश्रुतौ
स्वे पुरे निर्भयाः सर्वे क्रीडध्वं यादवाः सुखम्
न तत्र कश्चिद्दीनो वा मलिनो वा विचेतनः ।

मथुरायामभूत्कश्चिद्रामकृष्णसमागमे ॥ ९
वयांसि साधुवाक्यानि प्रहृष्टा गोहयद्विपाः
नरनारीगणाश्चैव भोजिरे मानसं सुखम् ॥ १०
शिवाश्च प्रवतुर्वाता विरजस्का दिशो दश ।
दैवतान्यपि सर्वाणि हृष्यन्त्यायतनेष्वथ ॥ ११
यानि लिङ्गानि लोकस्य वृत्तानीह कृते युगे ।
तानि सर्वाण्यहद्यन्त तयोरागमने तदा ॥ १२
ततः काले शिवे पुण्ये स्यन्दनेनारिमर्दनौ ।
हरियुक्तेन तौ वीरौ प्रविष्टौ मथुरां पुरीम् १३
प्रविशन्तं पुरीं रम्यां गोविन्दं राममेव च ।
अनुजग्मुर्यदुगणाः शक्रं देवगणा इव ॥ १४
वसुदेवस्य भवनं पितुस्तौ यदुनन्दनौ ।
प्रविष्टौ हृष्टवदनौ चन्द्रादित्याविवाचलम् ॥
तत्रायुधानि सैन्यस्य गृहे स्वे स्वैरचारिणौ ।
मुमुदाते यदुवरौ वसुदेवसुताबुभौ ॥ १६
ततस्तु वसुदेवस्य पादौ समभिपीड्य च ।
तत्रोग्रसेनं राजानमन्यांश्च यदुपुङ्गवान् ॥ १७
यथान्यायं पूजयित्वा तौ सर्वैश्चाभिनन्दितौ ।
जग्मुरुर्हृष्टमनसौ मातुरेव निवेशनम् ॥ १८

इति श्रीहरिवंशे विष्णुपर्वणि टीकायां चतुश्चत्वारिंशोऽ-
ध्यायः ॥ ४४ ॥

४५

पञ्चचत्वारिंशकेऽस्मिन्प्रोच्यते रामकृष्णयोः

मथुरागमनं चाथ प्रवेशनमहोत्सवः ॥ १ ॥

तौ त्विति ॥ १ ॥ श्रेण्यः नानाजातीया अनेक-
शिल्पोपजीविनः ॥ ४ ॥ दैवतानि प्रतिमाः ॥ ११ ॥
लिङ्गानि लक्षणानि ॥ १२ ॥

१ ख. 'लेन पञ्चरात्रोषितौ प' । २ ख. 'म्य त्वेकरात्रोषितौ ततः । ज' । ३ क. ख. 'रुषोत्तमौ । रथ्या' । ४ क. ख. 'यनाः । स्त' । ५ क. ख. 'हृष्यन्त्यायतनेष्व', ख. 'नेष्वपि । या' । ६ ख. 'ने वि' । ७ ख. उग्रसेनं यु रा^० ।

एवं तावेकनिर्माणौ मथुरायां शुभाननौ । उग्रसेनानुगौ भूत्वा कंचित्कालं मुमोदतुः ॥ १९
इति श्रीमहाभारते खिलेषु हरिवंशे विष्णुपर्वणि रामकृष्णयोर्मथुरायां प्रत्यागमने
पञ्चचत्वारिंशोऽध्यायः ॥ ४५ ॥



रामस्य गोकुलगमनं यमुनाकर्षणं च ।

४६

वैशम्पायन उवाच ।

कस्याचित्त्वथ कालस्य स्मृत्वा गोपेषु सौहृदम्
जगामैको ब्रजं रामः कृष्णस्यानुमते स्थितः १
स गतस्तत्र रम्याणि ददर्श विपुलानि वै ।
भुक्तपूर्वाण्यरण्यानि सरांसि सुरभीणि च २
स प्रविष्टस्तु वगेन तं ब्रजं कृष्णपूर्वजः ।
वन्येन रमणीयेन वेषेणालंकृतः प्रभुः ॥ ३
स तानभाषत प्रीत्या यथापूर्वमरिदमः ।
गोपांस्तेनैव विधिना यथान्यायं यथावयः ४
तथैव प्राह तान्सर्वास्तेनैव परिहर्षयन् ।
तथैव सह गोपीभिर्योजयन्मधुराः कथाः ॥ ५
तमूचुः स्वविरा गोपाः प्रियं मधुरभाषिणः ।
रामं रमयतां श्रेष्ठं प्रवासात्पुनरागतम् ॥ ६
स्वागतं ते महाबाहो यदूनां कुलनन्दन ।
अद्य स्म निर्वृतास्तात यत्त्वां पश्यामहे वयम्
प्रीताश्चैव वयं वीर यत्त्वं पुनरिहागतः ।
विख्यातस्त्रिषु लोकेषु रामः शत्रुभयंकरः ॥ ८
वर्धनीया वयं वीर त्वया यादवनन्दन ।
अथवा प्राणिनस्तात रमन्ते जन्मभूमिषु ॥ ९
त्रिदशानां वयं मान्या
ध्रुवमद्यामलानन ।
ये स्म दृष्टास्त्वया तात
काङ्क्षमाणास्तवागमम् ॥ १०

दिष्ट्वा ते निहता मैत्र्याः कंसश्च विनिपातितः
उग्रसेनोऽभिषिक्तश्च माहात्म्येन जनेन वै ११
समुद्रे च श्रुतोऽस्माभिस्तिमिना सह विग्रहः
वधः पञ्चजनस्यैव जरासन्धेन विग्रहः ।
गोमन्ते च श्रुतोऽस्माभिः क्षत्रियैः सह विग्रहः
दरदस्य वधश्चैव जरासन्धपराजयः ।
तत्रायुधावतरणं श्रुतं नः परमाहवे ॥ १३
वधश्चैव शृगालस्य करवीरपुरोत्तमे ।
तत्सुतस्याभिषेकश्च नागराणां च सान्त्वनम्
मथुरायां प्रवेशश्च कीर्तनीयः सुरोत्तमैः ।
प्रतिष्ठिता च वसुधा पार्थिवाश्च वशीकृताः ॥
तव चागमनं दृष्ट्वा सभाग्याः स्म यथा पुरा ।
तेन स्म परितुष्टा वै हृषिताश्च सबान्धवाः
प्रत्युवाच ततो रामः सर्वोस्तानभितः स्थिताम्
यादवेष्वपि सर्वेषु भवन्तो मम बान्धवाः १७
इहावयोर्गतं बाल्यमिह चैवावयो रतम् ।
भवद्भिर्बद्धिताश्चैव यास्यामो विक्रियां कथम्
गृहेषु भवतां भुक्तं गावश्च पारिरक्षिताः ।
अस्माकं बान्धवाः सर्वे भवन्तो बद्धसौहृदाः
ब्रुवत्येवं यथातत्त्वं गोपमध्ये हलायुधे ।
संहृष्टवदना भूयो बभूवुर्व्रजयोषितः ॥ २०
ततो वनान्तरगतो रेमे रामो महाबलः ।
एतस्मिन्नन्तरे प्राप्ते रामाय विदितात्मने २१

इति श्रीहरिवंशे विष्णुपर्वणि टीकायां पञ्चचत्वारिंशोऽध्यायः
॥ ४५ ॥

४६

पञ्चचत्वारिंशोऽध्याये रामस्य गोकुलगमनः ।

क्रीडनं गोपनारीभिः कालिन्द्याः कर्षणं तथा
कस्येति ॥ १ ॥ निर्वृताः स्म सुखिनः स्म ॥ ७ ॥
तिमिना तिमितुल्येन पञ्चजनेन ॥ १२ ॥ रतं क्रीडनम्
॥ १८ ॥

१ ख. 'लं विवेरतुः । इ' । २. ख. 'स्तथा च प' । ३. ख. 'ता मन्दाः कं' । ४. क. 'व जरासन्धे च या मतिः । त' ।
× तत्सुतस्यादि श्लोकार्धे कपुलके नास्ति । ५. क. 'यः सुरैरपि । प्र' ।

गोपालैर्देशकालज्ञैरुपानीयत वारुणी ।
 सोऽपिबत्पाण्डुराभ्राभस्तत्कालं ज्ञातिभिर्वृतः
 वनान्तरगतो रामः पानं मदसमीरणम् ।
 उपनिन्युस्ततस्तस्मै वन्यानि विविधानि च
 प्रत्यग्रमणीयानि पुष्पाणि च फलानि च ।
 मेध्यांश्च विविधान्गन्धान्भक्ष्यांश्च हृदयंगमान्
 सद्यो हृतानि पद्मानि विकचान्युत्पलानि च
 शिरसा चारुकेशेन किञ्चिदावृतमौलिना ।
 श्रवणैकावलम्बेन कुण्डलेन विराजता ॥ २५
 चन्दनार्द्रेण पीतेन वनमालावलम्बिना ।
 विबभ्रावुरसा रामः कैलासेनेव मन्दरः ॥ २६
 नीले वसानो वसने प्रत्यग्रजलदप्रभे ।
 रराज वपुषा शुभ्रास्तिमिरौघे यथा शशी ॥ २७
 लाङ्गलेनावसिक्तेन भुजगाभोगवर्तिना ।
 तथा भुजाप्रस्थिष्टेन मुसलेन च भास्वता २८
 स मत्तो बलिनां श्रेष्ठो रराजाघूर्णिताननः ।
 शैशिरीषु त्रियामासु यथा स्वेदालसः शशी ॥
 रामस्तु यमुनामाह स्नातुमिच्छे महानदि ।
 एहि मामभिगच्छ त्वं रूपिणी सागरंगमे ३०
 संकर्षणस्य मत्तोक्तां भारतीं परिभूय सा ।
 नाभ्यवर्तत तं देशं स्त्रीस्वभावेन मोहिता ३१
 ततश्चुक्रोध बलवात्रामो मदसमीरितः ।
 चकार स हलं हस्ते कर्षणाधोमुखं बली ॥ ३२
 तस्यामुपरि मेदिन्यां पेतुस्तामरसस्रजः ।
 मुमुचुः पुष्पकोशैश्च वासरेण्वरुणं जलम् ॥ ३३
 स हलेनानताप्रेण कूले गृह्य महानदीम् ।
 चकर्ष यमुनां रामो द्युत्थितां वनितामिव ॥
 सा विह्वलजलस्रोता हृदप्रस्थितसंचया ।
 व्यावर्तत नदी भीता हलमार्गानुसारिणी ॥ ३५
 लाङ्गलादिष्टवर्मा सा वेगगा वक्रगामिनी ।
 संकर्षणभयत्रस्ता योषेवाकुलतां गता ॥ ३६
 पुलिनश्रोणिबिम्बौष्ठी मृदितैस्तोयताडितैः ।

फेनमेखलसूत्रैश्च चिच्छन्नैरम्बुदगामिनी ॥ ३७
 तरङ्गविषमौपीडा चक्रवाकोन्मुखस्तनी ।
 वेगगम्भीरवक्राङ्गी त्रस्तमीनविभूषणा ॥ ३८
 सितहंसक्षणापाङ्गी काशक्षौमोच्छ्रिताम्बरा ।
 तीरजोद्भूतकेशान्ता जलस्खलितगामिनी ॥
 लाङ्गलोल्लिखितापाङ्गी क्षुभिता सागरंगमा
 मत्तेव कुटिला नारी राजमार्गेण गच्छती ॥
 कृष्यते साऽतिवेगेन स्रोतःस्खलितगामिनी ।
 उन्मार्गा नीतमार्गा सा येन वृन्दावनं वनम्
 वृन्दावनस्य मध्येन सा नीता यमुना नदी ।
 रोख्यमाणेव खगैरन्विता तोयवासिभिः ४२
 सा यदा समतिक्रान्ता नदी वृन्दावनं वनम्
 तदा स्त्रीरूपिणी भूत्वा यमुना राममब्रवीत् ॥
 प्रसीद नाथ भीताऽस्मि प्रतिलोमेन कर्मणा ।
 विपरीतमिदं रूपं तोयं च मम जायते ॥ ४३
 असत्यहं नदीमध्ये रौहिणेय त्वया कृता ।
 कर्षणेन महाबाहो स्वमार्गव्यभिचारिणी ४५
 प्राप्तां मां सागरे पूर्वं सपत्न्यो वेगगर्विताः ।
 फेनहासैर्हंसिष्यन्ति तोयव्यावृत्तगामिनीम् ॥
 प्रसादं कुरु मे वीर याचे त्वां कृष्णपूर्वज ।
 सुप्रसन्नमना नित्यं भव त्वं सुरसत्तम ॥ ४७
 कर्षणायुधकृष्टाऽस्मि रोषोऽयं विनिवर्त्यताम्
 मूर्ध्ना गच्छामि चरणौ तवैषा लाङ्गलायुध
 मार्गमादिष्टमिच्छामि क्व गच्छामि महाभुज

वैशम्पायन उवाच * ।

प्रणयावनतां दृष्ट्वा यमुनां लाङ्गलायुधः ।
 प्रत्युवाचार्णववधूं मदक्लान्त इदं वचः ॥ ४९
 लाङ्गलादिष्टमार्गा त्वमिमं मे प्रियदर्शने ।
 देशमम्बुप्रदानेन प्लावयस्वाखिलं शुभे ॥ ५०
 एष ते सुभु संदेशः कथितः सागरंगमे ।
 शान्तिं व्रज महाभागे गम्यतां च यथासुखम्

आवृतमौलिना वक्राभूतकिरीटेन ॥ २५ ॥ स्नातुं
 स्नानपूर्वकं त्वां परिणेतुम् इच्छे इच्छामि रूपिणी
 मृत्तिमती भूत्वेति शेषः ॥ ३० ॥ मत्तोक्तां मत्तेनोक्तामिति
 हेतुना तां भारतीं परिभूय नाभ्यवर्तत ॥ ३१ ॥ कर्षणाय
 अधोमुखं कर्षणाधोमुखम् ॥ ३२ ॥ तस्यां हलाकृष्टायां
 याः स्रजः पेतुः ताः पुष्पकोशैः करणैः वासरेण्वरुणं सुगन्धि-

परागारुणं मदिरारूपं जलं मुमुचुः उद्रेमुखिर्यथः ॥ ३३ ॥
 हृदप्रस्थितसंचया हृदात् प्रस्थिताः प्रचलिताः संचया मत्स्या-
 दयो यस्याः सा ॥ ३५ ॥ पुलिनं श्रोणिरिव यस्याः बिम्बं
 रक्तपद्ममण्डलमेव ओष्ठो यस्याः । अम्बुदगामिनी
 सागरगामिनी ॥ ३७ ॥ संदेश आज्ञा ॥ ५१ ॥

१ घ. 'गा चक्रगा' । २ क. पुलिनैः श्रोणिबिम्बौष्ठी मृ^० । ३ क. 'मा पीता च' । * वैशम्पायन उवाचेति कं
 ख. पुस्तकयोर्न विद्यते ।

यावत्स्थास्यति लोकोऽयं तावत्तिष्ठतु मे यशः
यमुनाकर्षणं दृष्ट्वा सर्वे ते ब्रजवासिनः ॥ ५२
साधु साध्विति रामाय प्रणामं चक्रिरे तदा ।
तां विस्तृज्य महाभागां तांश्च सर्वान्ब्रजौकसः
ततः सञ्चिन्त्य मनसा रामः प्रहरतां वरः ।
पुनः प्रतिजगामाशु मथुरां रोहिणीसुतः ५४
स गत्वा मथुरां रामो भवने मधुसूदनम् ।
परिवर्तमानं ददृशे पृथिव्यां सारमय्ययम् ५५
तथैवाध्वन्यवेष्टेन सोपश्लिष्य जनार्दनम् ।

प्रत्यग्रवनमालेन वक्षसाऽभिविराजता ॥ ५६
स दृष्ट्वा तूर्णमायान्तं रामं लाङ्गलधारिणम् ।
सहसोत्थाय गोविन्दो ददावासनमात्मनः ५७
उपविष्टं तदा रामं पप्रच्छ कुशलं ब्रजे ।
बान्धवेषु च सर्वेषु गोषु चैव जनार्दनः ॥ ५८
प्रत्युवाच ततो रामो भ्रातरं साधुभाषिणम्
सर्वत्र कुशलं कृष्ण येषां कुशलमिच्छसि ५९
ततस्तयोर्विचित्रार्थाः पौराण्यश्चामवन्कथाः
वसुदेवाग्रतः पुण्या रामकेशवयोस्तदा ॥ ६०

इति श्रीमहाभारते खिलेषु हरिवंशे विष्णुपर्वणि यमुनाकर्षणे
षट्चत्वारिंशोऽध्यायः ॥ ४६ ॥



रुक्मिणीस्वयंवरार्थं कृष्णस्य कुण्डेनपुं प्रति गमनम् ।

४७

वैशम्पायन उवाच ।

एतस्मिन्नन्तरे प्राप्ता लोकप्रावृत्तिका नराः
चक्रायुधगृहं सर्वे लोकपालगृहोपमम् ॥ १
तेष्वात्ययिकशंसांषु लोकप्रावृत्तिकेष्विह ।
कृतसंज्ञा यदुश्रेष्ठाः समेताः कृष्णसंसदि ॥ २
समागतेषु सर्वेषु यदुमुख्येषु संसदि ।
प्रावृत्तिका नराः प्राहुः पार्थिवात्ययिकं वचः
जनार्दन नरेन्द्राणां पार्थिवानां समागमः ।
भविष्यति क्षितीशानां समूढानामनेकशः ४
त्वरितास्तत्र गच्छन्ति नानाजनपदेश्वराः ।
कुण्डेन पुण्डरीकाक्ष भोजपुत्रस्य शासनात्
प्रकाशं स्म कथास्तत्र श्रूयन्ते मनुजरेताः ।

रुक्मिणी किल नामास्ति

रुक्मिणः प्रथमा स्वसा ॥ ६

भावी स्वयंवरस्तत्र तस्याः किल जनार्दन ।
इत्यर्थमेते सर्वला गच्छन्ति मनुजाधिपाः ॥ ७
तस्यास्त्रैलोक्यसुन्दर्यास्तृतीयेऽहनि यादव ॥
रुक्मभूषणभूषिण्या भविष्यति स्वयंवरः ॥ ८
राज्ञां तत्र समेतानां हस्त्यश्वरथगामिनाम् ।
द्रक्ष्यामः शतशस्तत्र शिबिराणि महात्मनाम्
सिंहशार्दूलदत्तानां मत्तद्विरदगामिनाम् ।
सदा युद्धप्रियाणां हि परस्परममर्षिणाम् १०
जयाय शीघ्रं सहितो बलौघेन समन्विताः ।
निरुद्धाः पृथिवीपालाः किमेकान्तचरा वयम्
निरुत्साहा भविष्यामो गच्छामो यदुनन्दन

इति श्रीहरिवंशे विष्णुपर्वणि टीकायां षट्चत्वारिंशोऽध्यायः
॥ ४६ ॥

४७

सप्तचत्वारिंशोऽस्मि-

श्रराणां वचनादथ ।

कृष्णस्येच्छा हि रुक्मिण्यां

कुण्डेन गमनं तथा ॥ १ ॥

एतस्मिन्निति । प्रावृत्तिकाः प्रवृत्तिसूचकाः ॥ १ ॥

आत्ययिकशंसांषु विरोधशंसिषु । दैर्घ्यं छन्दोऽनुरोधात् ॥ २ ॥

पार्थिवात्ययिकं राज्ञां विनाशकारणम् ॥ ३ ॥ भोजपुत्रस्य

रुक्मिणः शासनात् निमन्त्रणात् ॥ ५ ॥ प्रथमा मुख्या ॥ ६ ॥

निरुद्धा रुक्मिणीलिप्सयेति शेषः । तत्र वयं किं भिल्लवदेका-

न्तचराः येन निरुत्साहा भविष्यामः । अपि तु अतिप्रसिद्धास्तेन

सोत्साहा एव तत्र गच्छाम इति सार्द्धश्लोकवाक्यम् ॥ ११ ॥

१ ख. सा^१ बुद्ध्या निश्चिन्त्य चैव ह । पुनः प्र^२ । २ क. 'पृथिव्याः सा^३ । ३ क. 'पृथिव्यो ज^४ । ख. 'पृथिव्यो ज^५ । ४
ख. 'विन्दः प्रददावासनोत्तमम् । उप^६ । ५ क. अद्राक्ष्य दाक्षिणात्यानां समूहानित्यनेकशः । त्व^७ । ख. शशंसुर्दा-
णात्यानां समूहानित्यनेकशः । त्व^८ । ६ क. ख. 'ल नाम्नास्ति । ७ क. ख. 'ते नृवरा ग^९ । ८ क. ख. 'न्ति सबला-
नुगाः । त^{१०} । ९ ख. 'त्र वृन्दानि च म^{११} । १० ख. 'ग्रं त्वरिता ब^{१२} । ११ ख. 'दुस्तम । श्रु^{१३} ।

श्रुत्वैतत्केशवो वाक्यं हृदि शल्यमिवार्पितम्
निर्जगाम यदुश्रेष्ठो यदूनां सहितो बलैः १२
यादवास्ते बलोदघ्राः सर्वे संग्रामलालसाः ।
निर्ययुः स्यन्दनवरैर्गर्वितास्त्रिदशा इव ॥ १३
बलाग्रेण नियुक्तेन हरिरीशानसंमतः ।
चक्रोद्यतकरः कृष्णो गदापाणिर्द्यौरोचत ॥ १४
यादवाश्चापरे तत्र वासुदेवानुयायिनः ।
रथैरादित्यसंकाशैः किङ्किणीप्रतिनादितैः १५
उग्रसेनं तु गोविन्दः प्राह निश्चितदर्शनः ।
तिष्ठ त्वं नृपशार्दूल भ्रात्रा मे सहितोऽनघ १६
क्षत्रिया विकृतिप्रज्ञाः शास्त्रनिश्चितदर्शनाः
पुरीं शून्यामिमां वीर जघन्येऽभिपतन्ति ह
अस्माकं शङ्किताः सर्वे जरासन्धवशानुगाः
मोदन्ते सुखिनस्तत्र देवलोके यथामराः ॥ १८

वैशम्पायन उवाच* ।

+तस्य तद्वचनं श्रुत्वा भोजराजो महायशः
कृष्णस्नेहेन विकृतं बभाषे वचनामृतम् ॥ १९
कृष्ण कृष्ण महाबाहो यदूनां नन्दिवर्द्धन ।
श्रूयतां यदहं त्वद्य वक्ष्यामि रिपुसूदन ॥ २०
त्वया विहीनाः सर्वे स्म

न शक्ताः सुखमासितुम् ।

पुरेऽस्मिन्विषयान्ते वा पतिहीना इव स्त्रियः
त्वत्सनाथा वयं तात त्वद्बाहुबलमाश्रिताः ।
बिभीमो न नरेन्द्राणां सैन्द्राणामपि मानद
विजयाय यदुश्रेष्ठ यत्र यत्र गमिष्यसि ।
तत्र त्वं सहितोऽस्माभिर्गच्छेथा यादवर्षभ २३
तस्य राज्ञो वचः श्रुत्वा सस्मितं देवकीसुतः
यथेष्टं भवतामद्य तथा कर्तास्म्यसंशयम् २४X

वैशम्पायन उवाच ।

एवमुक्त्वा तु वै कृष्णो जगामाशु रथेन वै
भीष्मकस्य गृहं प्राप्तो लोहितायति भास्करे
प्राप्ते राजसमाजे तु शिविराकीर्णभूतले ।
रङ्गं सुविपुलं दृष्ट्वा राजर्सी तनुमाविशत् ॥ २६
वित्रासनार्थं भूपानां प्रकाशार्थं पुरातनम् ।
मनसा चिन्तयामास वैनतेयं महाबलम् २७
ततश्चिन्तितमात्रस्तु विदित्वा विनतात्मजः ।
सुखलक्ष्यं वपुः कृत्वा निलिल्ये केशवान्तिके
तस्य पक्षनिपातेन पवनोद्भ्रान्तकारिणा ।
कम्पिता मनुजाः सर्वे न्युञ्जाश्च पतिता भुवि
गरुडैर्बिभृताः सर्वे प्रचेष्टन्तो यथोरगाः ।
तान्संनिपतितान्दृष्ट्वा कृष्णो गिरिरिवाचलः
सं राज्ञः पक्षपातेन मेने पतनसत्तमम् ।
ददर्श गरुडं प्राप्तं दिव्यस्त्रगनुलेपनम् ॥ ३१
पक्षवातेन पृथिवीं चालयन्तं मुहुर्मुहुः ।
पृष्ठासक्तैः प्रहरणैर्लेलिह्यन्तमिवोरगैः ॥ ३२
वैष्णवं हस्तसंश्लेषं मन्यमानैरवाङ्मुखैः ।
चरणान्यां प्रकर्षन्तं पाण्डुरं भोगिनां वरम् ३३
हेमपत्रैरुपचितं धातुमन्तमिवाचलम् ।
अमृतारम्भहर्तारं द्विजिह्वेन्द्रविनाशनम् ॥ ३४
त्रासनं दैत्यसंघानां वाहनं ध्वजलक्षणम् ।
तं दृष्ट्वा स ध्वजं प्राप्तं सचिवं सांपरायिकम् ३५
धृतिमन्तं गरुत्मन्तं जगाद मधुसूदनः ।
दृष्ट्वा परमसंहृष्टः स्थितं देवमिवापरम् ॥ ३६
तुल्यसामर्थ्यया वाचा गरुत्मन्तमवस्थितम् ।

श्रीकृष्ण उवाच ।

स्वागतं खेचरश्रेष्ठ सुरसेनारिमर्दन ।
विनताहृदयानन्द स्वागतं केशवप्रिय ॥ ३७

विकृतिप्रज्ञाः कपटबुद्धयः शास्त्रनिश्चितदर्शनाः राजनीतिविदः
जघन्ये मम पृष्ठतः शून्ये इत्यर्थः ॥ १७ ॥ अस्माकम्
अस्मत्तः ॥ १८ ॥ राजर्सी तनुं कामक्रोधप्रधानां प्रकृतिम्
॥ २६ ॥ पुरातनं प्राक्सिद्धम् ॥ २७ ॥ सुखलक्ष्यं सौम्यम्
॥ २८ ॥ सौम्येन लीनेनापि यत्कृतं तदाह-तस्येति ।


न्युञ्जाः अधोमुखास्तथाऽचेष्टन्त यथोरगा नोत्थातुं शक्नुवन्ती-
त्यर्थः ॥ २९ ॥ तान् राज्ञ इति संबन्धः । मेने मनसा
पूजितवान् ॥ ३१ ॥ सचिवं बुद्धिसहायं साम्परायिकम्
आपादि हितम् ॥ ३५ ॥

१ ख. 'न्दनैर्दिव्यैर्गै' । २ ख. शास्त्रज्ञाश्चिद्वददर्शनाः । पु^१ । ३ ख. 'जघन्यैः पीडयन्ति नः । अ' । * वैश-
म्पायन उवाच इति कखपुस्तकयोर्नास्ति । + एवमुक्त्वा तु वै कृष्णो जगामाशु रथेन वै इति पद्यार्धमधिकं कपुस्तके ।
४ क. 'भिर्गच्छ यादवनन्दन । तस्य रा' । X खपुस्तकेऽध्यायसमाप्तिरत्रास्ति । ५ क. तथाभिपतिताः सर्वे प्र^२, ख
शिरोभिः पतिताः सर्वे प्रावेपन्त यथो^३ । ६ ख. स तदा पक्षवातेन मे^४ । ७ ख. 'षं नाम्यमानमवाङ्मुखम् । चर^५ । ८
ख. 'न्तमुपस्थितम् । श्री' ।

अज पञ्चरथश्रेष्ठ कैशिकस्य निवेशनम् ।
 वयं तत्रैव गत्वाद्य प्रतीक्षाम स्वयंवरम् ॥ ३८
 राज्ञां तत्र समेतानां हस्त्यश्वरथगामिनाम् ।
 द्रक्ष्यामः शतशस्तत्र समेतानां महात्मनाम् ॥ ३९
 एवमुक्त्वा महाबाहुर्वैनतेयं महाबलम् ।
 जगामाथ पुरीं कृष्णः कैशिकस्य महात्मनः ॥ ४०
 वैनतेयसखः श्रीमान्यादवैश्च महारथैः ।
 विदर्शनगरीं प्राप्ते कृष्णे देवकिनन्दने ॥ ४१
 दृष्ट्वाः प्रमुदिताः सर्वे निवासायोपचक्रमुः ।
 सर्वे शस्त्रायुधधरा राजानो बलशालिनः ॥ ४२

वैशम्पायन उवाच ।
 एतस्मिन्नेव काले तु राजा नयविशारदः ।
 कैशिकस्तत उत्थाय प्रहृष्टेनान्तरात्मना ॥ ४३
 अर्धमाचमनं दत्त्वा स राजा कैशिकः स्वयम्
 सत्कृत्य विधिवत्कृष्णं स्वपुरं संप्रवेशयत् ॥ ४४
 पूर्वमेव तु कृष्णाय कारितं दिव्यमन्दिरम् ।
 विवेश सबलः श्रीमान्कैलासं शंकरो यथा ।
 खाद्यपानादिरत्नौघैरर्चितो वासवानुजः ॥ ४५
 सुखेन उषितः कृष्णस्तस्य राज्ञो निवेशने ।
 पूजितो बहुमानेन स्नेहपूर्णेन चेतसा ॥ ४६

इति श्रीमहाभारते खिलेषु हरिवंशे विष्णुपर्वणि रुक्मिणीस्वयंवरे
 सप्तचत्वारिंशोऽध्यायः ॥ ४७ ॥



विदर्भसभायां जरासन्धसुनीथयोर्भाषणे ।

४८

वैशम्पायन उवाच ।

ते कृष्णमागतं दृष्ट्वा वैनतेय सहाच्युतम् ।
 अभूवुश्चिन्तयाविष्टाः सर्वे नृपतिसत्तमाः ॥ १
 ते समेत्य सभां राजन्राजानो भीमविक्रमाः ।
 मन्त्राय मन्त्रकुशला नीतिशास्त्रार्थवित्तमाः ॥ २
 भीष्मकस्य सभां गत्वा रम्यां हेमपरिष्कृताम्
 सिंहासनेषु चित्रेषु विचित्रास्तरणेषु च ।
 निषेदुस्ते नृपवरा देवा देवसभामिव ॥ ३
 तेषां मध्ये महाबाहुर्जरासन्धो महाबलः ।
 बभाषे स महातेजा देवान्देवेश्वरो यथा ॥ ४

जरासन्ध उवाच ।

श्रूयतां भो नृपश्रेष्ठा भीष्मकश्च महामतिः ।
 कथ्यमानं मेया बुद्ध्या वचनं वदतां वराः ॥ ५
 योऽसौ कृष्ण इति ख्यातो वसुदेवसुतो बली

वैनतेयसहायेन संप्राप्तः कुण्डिनं त्विह ॥ ६
 कन्याहेतोर्महातेजा यादवैरभिसंवृतः ।
 अवश्यं कुरुते यत्नं कन्यावाप्तिर्यथा भवेत् ॥ ७
 यदत्र कारणं कार्यं सुनयोपेतमृद्धितम् ।
 कुरुध्वं नृपशार्दूला विनिश्चित्य बलाबलम् ॥ ८
 पदातिनौ महावीर्यौ वसुदेवसुताबुभौ ।
 वैनतेयं विना तस्मिन्गोमन्ते पर्वतोत्तमे ।
 कृतवन्तौ महाघोरं भवद्भिर्विदितं^१ हि तव ॥ ९
 वृष्णिभिर्यादवैश्चैव भोजान्धकमहारथैः ।
 समेत्य युद्ध्यमानस्य कीदृशो विग्रहो भवेत् ॥
 कन्यार्थं यतताऽनेन गरुडस्थेन विष्णुना ।
 कः स्थास्यति रणे तस्मिन्नपि शक्तः सुरैः सह
 यदा चास्मै नापि सुता कदाचित्संप्रदीयते ।
 ततो ह्ययं बलादेनां नेतुं शक्तः सुरैः सह ॥ १२

कैशिकस्य भीष्मकपतिः ॥ ४० ॥ इति श्रीहरिवंशे विष्णु-
 पर्वणि टीकायां सप्तचत्वारिंशोऽध्यायः ॥ ४७

४८

अष्टचत्वारिंशोऽथ जरासन्धसुनीथयोः ।

विदर्भस्य सभायां तु वचनं राजसूचयते १
 ते कृष्णमिति ॥ वैनतेयेत्यत्र तृतीयालोप आर्षः
 ॥ १ ॥ ऋद्धितम् ऋद्धिः संजायते येन तत् ॥ ८ ॥ यदेत्या-
 रभ्य सुरैः सहेत्यन्तोऽयं श्लोकः सर्वपुस्तकेषु न दृश्यते

१ क. अर्धमा^० । २ ख. 'मनीं द'^० । ३ क. ख. 'रं संन्यवेशय'^० । ४ ख. सुखेनैवोषि^० । ५ ख. मन्त्रयुर्मन्त्रकु^० ।
 ६ क. ख. 'वे सुम'^० । ७ क. ख. 'नं यथाबुद्ध्या न'^० । ८ ख. 'तवद्धितम् । कु'^० । ९ ख. यत्कृतं सुमहद्वोरं भ'^० । १०
 ख. 'दितं महत् । कृष्णस्य यादवैश्चैव भो'^० । * यदेति पद्यं क. ख. पुस्तकयोर्न ।

पुरा एकार्णवे घोरे श्रूयते मेदिनी त्वियम्
पातालतलसंमग्ना विष्णुना प्रभविष्णुना ॥१३
वाराहं रूपमास्थाय उद्धृता जगदादिना ।
हिरण्याक्षश्च दैत्येन्द्रो वराहेण निपातितः ॥
हिरण्यकशिपुश्चैव महाबलपराक्रमः ।
अवध्योऽमरदैत्यानामृषिगन्धर्वकिन्नरैः ॥१५
अक्षराक्षसनागानां नाकाशे नावनिस्थले ।
न चाभ्यन्तरराज्यहोर्न शुष्केणार्द्रकेण च १६
अवध्यस्त्रिषु लोकेषु दैत्येन्द्रस्त्वपराजितः ।
नारसिंहेन रूपेण निहतो विष्णुना पुरा ॥१७
वामनेन तु रूपेण कश्यपस्यात्मजो बली ।
अदित्या गर्भसंभूतो बलिर्ब्रह्मोऽसुरोत्तमः ॥१८
सत्यरज्जुमयैः पाशैः कृतः पातालसंश्रयः ।
कार्तवीर्यो महावीर्यः सहस्रभुजविग्रहः ॥१९
दत्तात्रेयप्रसादेन मत्तो राज्यमदेन च ।
जामदग्न्यो महातेजा रेणुकागर्भसंभवः ॥२०
त्रेताद्वापरयोः संधौ रामः शस्त्रभृतां वरः ।
पर्शुना वज्रकल्पेन सप्तद्वीपेश्वरो नृपः ।
विष्णुना निहतो भूयः छन्नरूपेण हैहयः ॥२१
इक्ष्वाकुकुलसंभूतो रामो दाशरथिः पुरा ।
त्रिलोकविजयं वीरं रावणं संन्यपातयत् २२
पुरा कृतयुगे विष्णुः संग्रामे तारकामये ।
षोडशाक्षभुजो भूत्वा गरुडस्थो हि वीर्यवान्
निजघानासुरान्युद्धे वरदानेन गर्वितान् ।
कालनेमिश्च दैतियो देवानां च भयप्रदः ॥ २४
सहस्रकिरणामेन चक्रेण निहतो युधि ।
महायोगबलेनाजौ विश्वरूपेण विष्णुना ॥२५
अनेन प्राप्तकालास्ते निहता ब्रह्मोऽसुराः ।
वने वनचरा दैत्या महाबलपराक्रमाः ॥ २६
निहता बालभावेन प्रलम्बारिष्टधेनुकाः ।
शकुनीं केशिनं चैव यमलार्जुनकावपि ॥ २७
नागं कुवलयपीडं चाणूरं मुष्टिकं तथा ।

कंसं च बलिनां श्रेष्ठं सगगं देवकीसुतः ॥२८
न्यहनद्गोपवेषेण क्रीडमानो हि केशवः ।
एवमादीनि दिश्यानि छन्नरूपाणि चक्रिणा ॥
कृतानि दिव्यरूपाणि विष्णुना प्रभविष्णुना
तेनाहं वः प्रवक्ष्यामि भवतां हितकाम्यया ३०
तं मन्ये केशवं विष्णुं सुराद्यमसुरान्तकम् ।
नारायणं जगद्योनिं पुराणं पुरुषं ध्रुवम् ॥ ३१
स्रष्टारं सर्वभूतानां व्यक्ताव्यक्तं सनातनम् ॥
अदृश्यं सर्वलोकानां सर्वलोकनमस्कृतम् ॥३२
अनादिमध्यनिधनं क्षरमक्षरैश्चाश्वतम् ।
स्वयंभुवमजं स्याणुमज्यं सवराचरैः ॥ ३३
त्रिविक्रमं त्रिलोकेशं त्रिदशेन्द्रारिनाशनम् ।
इति मे निश्चितीं बुद्धिर्जातोऽयं मथुरामधि ॥
कुले महति वै राज्ञां विपुले चक्रवर्तिनाम् ।
कथमन्यस्यै मर्त्यस्य गरुडो वाहनं भवेत् ॥३५
विशेषेण तु कन्यार्यै विक्रमस्ये जातादने ।
कः स्यास्यति पुमानद्य गरुडस्याग्रतो बली ३६
स्वयंवरकृतेनासौ विष्णुः स्वयमिहागतः ।
विष्णोरागमने चैव महान्दोषः प्रकीर्तितः ॥
भवद्भिरनुचिन्त्येदं क्रियतां यदनन्तरम् ।
वैशम्पायन उवाच ।
एवं विब्रुवमाणे तु मगधानां जनेश्वरे ॥ ३८
सुनीथोऽथ महाप्राज्ञो वचनं चेदमब्रवीत् ।
सुनीथ उवाच ।
सम्यगाह महाबाहुर्मगधाधिशतिर्नृपः ॥३९
समक्षं नरदेवानां यथा वृत्तं महाहवे ।
गोमन्ते रामकृष्णाभ्यां कृतं कर्म सुदुष्करम् ॥
गजाश्वरथसंवाधा पत्तिध्वजसमाकुला ।
निर्दग्धा महती सेना चक्रलाङ्गलवह्निना ॥४१
तेनायं मागधः श्रीमाननागतमाचिन्तयत् ।
ब्रुवते राजसेनायामनुस्मृत्य सुदारुणम् ॥४२

योऽदित्या गर्भसंभूतो तेनैव विष्णुना बलिर्ब्रह्म पातालसं-
श्रयः कृत इति पूर्वेण संबन्धः ॥ १८ ॥ पर्शुना परशुना

॥ २१ ॥ शकुनीं पूतनाम् ॥ २५ ॥ दिव्यानि कर्माणीति
शेषः ॥ २९ ॥ क्षरं दृश्यरूपम् अक्षरं कूटस्थम् ॥ ३३ ॥

१ ख. 'त्येन्द्रो ह्यपरा' । २ ख. 'तो वरम्' । ३ ख. 'कजयिनं वी' । ४ क. 'णं विनिपा', ख. 'णं वै न्यपा' ।
५ ख. 'न दधिपितान्' । का' । ६ ख. 'श्च दैत्येन्द्रं देवतानां भयप्रदम्' । स' । ७ ख. 'ण न्यहनयुधि' । म' । ८ ख.
अनेन प्राप्त' । ९ ख. निहत्य गो' । १० क. क्रीडयामास के' । ११ क. ख. अवृष्यं सर्वभूतानां स' । १२ क. ख.
'रमव्ययम् । स्वयं' । १३ ख. निश्चला बु' । १४ ख. 'स्य पुंसस्तु गरुडान्वाहनं भ' ।

पदात्योर्ध्वतोस्तत्र बलकेशवयोर्ध्वि ।
 दुर्निवार्यतरो घोरो ह्यभवद्वाहिनीक्षयः ॥४३॥
 विदितं वः सुपर्णस्य स्वागतस्य नृपोत्तमाः ।
 पक्षवेगानिलोद्धूता बभ्रुमुर्गगनेचराः ॥ ४४॥
 समुद्राः क्षुभिताः सर्वे चचालाद्रिमही मुहुः ।
 वयं सर्वे सुसन्नस्ताः किमुत्पातेति विक्लवाः ।
 यदा संनह्य युध्येत आरुहः केशवः खगेम् ।
 कथमस्मद्विधः शक्तः प्रतिस्थातुं रणाजिरे ॥
 राज्ञां स्वयंवरो नाम सुमहान्हर्षवर्धनः ।

कृतो नरवरैराद्यैर्यशो धर्मस्य वै विधिः ॥४७॥
 इदं तु कुण्डिनगरमासाद्य मनुजैश्चराः ।
 पुनरेवैष्यते क्षिप्रं महापुरुषविग्रहम् ॥ ४८॥
 यदि सा वरयेदन्यं राज्ञां मध्ये नृपात्मजा ।
 कृष्णस्य भुजयोर्वीर्यं कः पुमान्प्रसहिष्यति ॥
 विज्ञापितमिदं दोषं स्वयंवरमहोत्सवम् ।
 तदर्थमागतः कृष्णो वयं चैव नराधिपाः ॥५०॥
 कृष्णस्यागमनं चैव नृपाणामतिगर्हितम् ।
 कन्याहेतोर्नरेन्द्राणां यथा वदति मागधः ॥५१॥

इति श्रीमहाभारते खिलेषु हरिवंशे विष्णुपर्वणि रुक्मिणीस्वयंवरे सुनीथवाक्ये
 अष्टचत्वारिंशोऽध्यायः ॥४८॥



दन्तवक्रस्य भाषणं भीष्मकस्य निर्णयश्च ।

४९

वैशम्पायन उवाच ।

इत्येवमुक्ते वचने सुनीथेन महात्मना ।
 करुणाधिपतिर्वीरो दन्तवक्रोऽभ्यभाषत ॥ १॥
 दन्तवक्र उवाच ।
 यदुक्तं मागधेनात्र सुनीथेन नराधिपाः ।
 युक्तपूर्वमहं मन्ये यदस्माकं वचो हितम् ॥२॥
 न च विद्वेषणेनाहं न चाहंकारवादिना ।
 न चात्मविजिगीषुत्वाददूषयामि वचोऽमृतम् ।
 वाक्यार्णवं महागाधं नीतिशास्त्रार्थबृंहितम् ।
 क एष निखिलं वक्तुं शक्तो वै राजसंसदि ॥४॥
 किं त्वनुस्मरणार्थेऽहं यद्वर्णामि शृणुष्व मे ।
 आगतो वासुदेवेति किमाश्चर्यं नराधिपाः ॥५॥
 यथाऽऽगता वयं सर्वे
 कृष्णोऽपीह तथाऽऽगतः ।

किमत्र दोषो गौण्यो वा

कन्याहेतोः समागताः ॥ ६॥
 यदस्माभिः समेत्यैक्यात्कृतं गोमन्तरोधनम् ।
 तत्र युद्धकृतं दोषं कथं वै वक्तुमर्हथ ॥ ७॥
 वनवासे स्थितौ वीरौ कंसव्यामोहेहतुना ।
 देवर्षिवचनाद्राजन्वृन्दावनतटे स्थितौ ॥ ८॥
 तावाहूय वधार्थेन उभौ रामजनादौ ।
 नागेनोद्दीपितौ वीरौ हत्वा नागं विवेशतुः ।
 ततः स्ववीर्यमाश्रित्य निहतो रङ्गसागरे ।
 गतासुरिव चासीनो मथुरेशः सहानुगः ॥१०॥
 किमत्र विहितो दोषो येनास्माभिर्वयोधिकैः ।
 उपरोधपरा राजन्वयं सर्वे सामागताः ॥११॥
 सेनातिबलमालोक्य विव्रस्तौ रामकेशवौ ।
 पुरं बलं समुत्सृज्य गोमन्ते च गतावुभौ ॥१२॥

एष्यते काम्यते । महापुरुषविग्रहं युद्धम् ॥ ४८ ॥ इति
 श्रीहरिवंशे टीकायामष्टचत्वारिंशोऽध्यायः ॥ ४८ ॥

४९

ऊनपञ्चाशत्तमेऽध्यायाय मागधभाषितात् ।
 दन्तवक्रस्य शाल्वस्य वचनं सम्यगुच्यते १

इत्येवमिति ॥ १ ॥ वासुदेवेति सन्धिरार्षः ॥ ५ ॥
 गौण्यः गुणः ॥ ६ ॥ नागेन कुवल्यापीडेन उद्दीपितौ कोपितौ
 विवेशतुः । रङ्गमिति शेषः ॥ ९ ॥ गतासुरिवेत्यसावधानत्व-
 मस्योक्तम् ॥ १० ॥ येन कंसं निघ्नता वयोधिकैरस्माभिः-
 सह वैरं कृतं तस्य उपरोधपरा यदि वयं तदा किमत्र दोषो
 विहितः नकोऽपीत्यर्थः ॥ ११ ॥

१ ख. 'यतैर्यतैरभव' । २ क. 'त्पातेन वि' । ३ क. 'वः खगे । क' । ४ क. ख. 'जेश्वरैः । पु' । ५ ख.
 'विग्रहः । य' । ६ क. यदेषा व' । ७ क. ख. विख्यापितस्तु दोषोऽयं स्व' । ८ क. ख. 'होत्सवे । त' । ९ ख.
 'वेन्द्रेण सु' । १० क. ख. 'षं कथं वः कर्तुम्' । ११ क. ख. वधार्थं उ' । १२ क. ख. गजेनो' । १३ ख. 'रु
 वासे व' ।

तत्रापि गतमस्माभिर्हन्तुं समरयोधिभिः ।
 अप्राप्तयौवनाभ्यां च पदातिभ्यां रणाजिरे ॥
 रथाश्वनरनागेन नास्माभिर्विग्रहः कृतः ।
 कृतवोपरोधं शैलस्य क्षत्रधर्मेण दीपितः ॥१४॥
 दावाभिमुखमाविश्य दुर्विनीततपस्विनौ ।
 विनीत इति मन्यामः सर्वे क्षत्रियपुङ्गवाः ॥
 प्रतियुद्धे कृते त्वेवं दूषयाम जनार्दनम् ॥ १५॥
 यत्र यत्र प्रयास्यामो वयं तत्र भवेत्कालिः ।
 प्रीत्यर्थं प्रयतिष्यामः कृष्णेन सह भूमिपाः ॥१६॥
 इदं कुण्डपुरं कृष्णो नागतः कलिहेतुना ।
 कन्यानिमित्तागमने कस्य युद्धं प्रयच्छति ॥१७॥
 मर्त्येऽस्मिन्पुरुषेन्द्रोऽसौ न कश्चित्प्राकृतो नरः
 देवलोकेषु देवेषु प्रवरः पुरुषोत्तमः ॥ १८॥
 देवानामपि कर्ताऽसौ लोकानां च विशेषतः
 न चैव बालिशो बुद्धिर्न चैर्ष्या नापि मत्सरः
 न स्तब्धो न क्रुशो नार्तः प्रणतार्तिहरः सदा
 एष विष्णुः प्रभुर्देवो देवानामपि दैवतम् ॥ २०॥
 आगतो गरुडेनेह च्छद्मप्राकाशहेतुना ।
 नानास्त्रसहितो याति कृष्णः शत्रुविनाशने ॥
 ईमां यात्रां विजानाध्वं प्रीत्यर्थं ह्यागतो हरिः
 सहितो यादवेन्द्रैश्च भोजवृष्ण्यन्धकैरिह ॥
 अर्घ्यमाचमनं दत्त्वा आतिथ्यं च नराधिपाः
 करिष्यामो वयं सर्वे केशवाय महात्मने ॥२३॥
 एवं संधानतः कृत्वा कृष्णेन सहिता वयम् ।
 वसामो विगतोद्वेगा निर्भया विगतज्वराः ॥

स्थादिबलेन उपेतैस्माभिः सह तेन विग्रहो
 युद्धं न कृतम् । अथोपरोधश्च कृतस्तत्र दण्डो
 दहनमेव युक्तमित्याशयः ॥ १४ ॥ न चाप्ययमधर्म
 इत्याह-दावाग्राति । तपस्विनो दावाभिमरणं श्रेय इति
 एतौ च दुर्विनीततपस्विनौ । अत एतयोर्मुख्यो दुर्विनीततरः
 सन् एतेन मरणेन विनीतः सुशिक्षितः स्यादिति मन्याम
 इति योजना । अथ युद्धकरणं श्रेयोविमुखस्य दूषणमिति
 तृतीयाद्वर्थः । सार्द्धोक्रवाक्यम् ॥ १५ ॥ एवं स्वस्थान-
 पराधिपमुक्त्वा संप्रति विरोधे हेत्वन्तरमाह-यत्र यत्रेत्या-
 दिना ॥ १६ ॥ पूर्ववैरं स्मृत्वा युद्धं दास्यतीत्यपि नेत्या-

तस्य तद्वचनं श्रुत्वा दन्तवक्रस्य धीमतः ।
 शाल्वः प्रवदतां श्रेष्ठस्तानुवाच नराधिपान्
 शाल्व उवाच ।

किं भयेनास्य नः सर्वे न्यस्तशस्त्रा भवामहे
 संधानकर्णोद्धेतोः कृष्णस्य भयकम्पिताः ॥
 परस्तवेन किं कार्यं विनिन्द्य बलमात्मनः ।
 नैष धर्मो नरेन्द्राणां क्षीत्रे धर्मे च तिष्ठताम्
 महत्सु राजवंशेषु संभूताः कुलवर्द्धनाः ।
 तेषां कापुरुषा बुद्धिः कथं भावेतुमर्हति ॥२८॥
 अहं जानामि वै कृष्णमादिदेवं सनातनम् ।
 प्रभुं सर्वामरेन्द्राणां नारायणपरायणम् ॥२९॥
 वैकुण्ठमजयं लोके चराचरगुरुं हरिम् ।
 संभूतं देवकीगर्भे विष्णुं लोकनमस्कृतम् ३०
 कंसराजवधार्थाय भारवतरणाय च ।
 अस्माकं च विनाशाय लोकसंरक्षणाय च ॥
 अंशावतरणे कृत्स्नं जाने विष्णोर्विचेष्टितम्
 संग्राममतुलं कृत्वा विष्णुना सह भूमिपाः ॥
 चक्रानलविनिर्दग्धा यास्यामो यमसादनम् ।
 तत्त्वं जानामि राजेन्द्राः कालेनायुःक्षयो भवेत्
 नाकाले म्रियते कश्चित्प्राप्ते काले न जीवति
 एवं विनिश्चयं कृत्वा न कुर्यात्कस्यचिद्भयम्
 स एव भगवान्विष्णुरालोक्य तपसः क्षयम्
 निहन्ता दितिजेन्द्राणां यथाकालेन योगवित्
 बालिं वैरोचनिं चैवं बद्ध्वाऽवध्यं महाबलम् ।
 कृतवान्देवदेवेशः पातालतलवासिनम् ॥३६॥

शयेनाह-मर्त्य इति ॥ मर्त्ये मनुष्यलोके ॥१८॥ ईर्ष्या
 अक्षमा मत्सरः परोत्कर्षासहनम् ॥ १९ ॥ छद्मप्राकाश-
 हेतुना स्वयं वरागमनव्याजेन स्वरूपं प्रकाशनीयमिति हेतोः
 ॥ २१ ॥ यादवेन्द्राणां मुख्यैर्भोजादिभिः ॥ २२ ॥ संधा-
 नतः साम्ना विगत उद्वेगो येषां ते विगतोद्वेगाः ॥ २४ ॥
 किमिति । अस्य अस्मात् नोऽस्माकं भये सति किं
 न्यस्तशस्त्राः न भवामहे अपि तु भवामहे एव । भीतेन
 शस्त्रत्यागपूर्वकं संधानमवश्यं कर्तव्यं न तु वयं भीताः स्म
 इत्यर्थः ॥ २६ ॥ यमसादनं मृत्योर्मृत्युम् । विष्णुमित्यर्थः
 ॥ ३३ ॥

१ क. 'योधिनः । अ' । २ ख. 'भ्यां तु प' । ३ क. ख. 'लः स क्ष' । ४ क. ख. 'श्य मृतौ यदि त' । ५
 क. ख. 'के च देवे', ख. 'वेशः प्र' । ६ क. ख. न देवे वा । ७ क. ख. न सेनासहितो याति कृ' । ८ क. इदं
 चात्र विजा' । ९ क. 'दवेन्द्राणां भो' । १० क. ख. 'रणे हेतोः कृ' । ११ क. 'णां क्षत्रधर्मेऽवृष्टिताम् । म' । ख.
 'णां क्षत्रधर्मे च तिष्ठ' । १२ क. ख. तच्च जा' । १३ क. ख. 'यं बुद्ध्वा न कु' । १४ ख. 'वदेवो वै पा' ।

एवमादीनि वै विष्णोश्चेष्टानि च नराधिपाः
तस्माद्युक्तं भवतां विग्रहार्थं विचारणम् ३७
न च संग्रामहेतोर्हि कृष्णस्यागमनं त्विह ।
यस्य वा कस्य वा कन्या वरयिष्यति तस्य सा
किमत्र विग्रहो राज्ञां प्रीतिर्भवतु वै ध्रुवम् ३८
वैशम्पायन उवाच ।

एवं कथयमानानां नृपाणां बुद्धिशालिनाम्
न किञ्चिदब्रवीद्राजा भीष्मकः पुत्रकारणात्
महावीर्यमदोत्सिक्तं भार्गवास्त्राभिरक्षितम् ।
रणप्रचण्डातिरथं विचिन्त्य मनसा सुतम् ॥

भीष्मक उवाच × ।

कृष्णं न सहते नित्यं पुत्रो मे बलदर्पितः ।
नित्याभिमानी च रणे न विभेति च कस्यचित्
कृष्णस्य भुजवीर्येण ह्रियते नात्र संशयः ।
भविष्यति ततो युद्धं महापुरुषविग्रहम् ॥४२॥
द्वेषां चैवाभिमानी च कुतो जीवति मे सुतः ।
जीवितं नात्र पश्यामि मम पुत्रस्य केशवात्
कन्याहेतोः सुतं ज्येष्ठं पितॄणां नन्दिवर्द्धनम्
कारयिष्ये कथं युद्धं पुत्रेण सह केशवम् ॥ ४४ ॥
न च नारायणं देवं वरमिच्छति रुक्मवान् ।
मूढभावो मदोन्मत्तः संग्रामेष्वनिवर्तकः ।
नियतं भस्मसाधाति तूलराशिर्यथाऽनलात् ॥
करवीरेश्वरः शूरः शृगालाश्चित्रयोधिना ।
क्षणेन भस्मसाक्षीतः केशवेन बलीयसा ॥४६॥
वृन्दावनेऽवसच्छ्रीमान्केशवो बलिनां वरः ।
उद्धृत्यैकेन हस्तेन सप्ताहं धृतवान्गिरिम् ४७
दुष्करं कर्म संस्मृत्य मनः सीदति मे भृशम् ॥
नगेन्द्रे सहसाऽऽगम्य दैवतैः सह वृत्रहा ।
अभिषिच्याब्रवीत्कृष्णमुपेन्द्रेति शचीपतिः
यथा वै दमितो नागः कालियो यमुनाहरे ।
विषाग्निज्वालितो घोरः कालान्तकसमप्रभः
केशो चापि महावीर्यो दानवो हयविग्रहः ।

निहतो वासुदेवेन देवैरपि दुरासदः ॥ ५१ ॥
सन्दीपनिसुतश्चैव चिरनष्टो हि सागरे ।
दैत्यं पञ्चजनं हत्वा आनीतो यममन्दिरात् ॥
गोमन्ते सुमहद्युद्धं बहुभिर्वैष्टिताबुधौ ।
कृत्वा वित्रासजननं नागाश्वरथसंक्षयम् ५३
गजेन गजवृन्दानि रथेन रथयोधिनः ।
सादिनश्चाश्वयोधेन नैरेण च पदातिनः ॥
जघ्नतुस्तौ महावीर्यौ वसुदेवसुताबुधौ ॥ ५४ ॥
न देवासुरगन्धर्वा न यक्षोरगराक्षसाः ।
न नागा न च दैत्येन्द्रा न पिशाचा न गुह्यकाः
कृतवन्तस्तथा घोरं गजाश्वरथसंक्षयम् ।
तमनुस्मृत्य संग्रामं भृशं सीदति मे मनः ५६
न मया श्रुतपूर्वो वा दृष्टपूर्वः कुतोऽपि वा ।
तादृशो भुवि मर्त्योऽन्यो वासुदेवात्सुरोत्तमात्

सम्यगाह महाबाहु-

र्दन्तवक्रो महीपतिः ।

सान्त्वयित्वा महावीर्यं

संविधास्याम यत्क्षमम् ॥ ५८ ॥

वैशम्पायन उवाच ।

इति संचिन्त्य मनसा बलाबलविनिश्चयम्
गमनाय मतिं चक्रे प्रसादयितुमच्युतम् ॥ ५९ ॥
चिन्तयानो नरेन्द्रस्तु बहुभिर्यशालिभिः ।
सूतमागधबन्दिभ्यो बोधितः स्तुतिमङ्गलैः ६०
प्रभातायां रजन्यां तु कृतपूर्वाह्निकक्रियाः ।
उपविष्टा नृपाः सर्वे स्वेषु विश्रामवेदमसु ६१
ये विसृष्टास्तु राजानो विदर्भायां नराधिपैः
तैरागम्य स्वभूपेषु रहो गत्वा निवेदितम् ॥
श्रुत्वा कृष्णामिषेकं तु केचिद्धृष्टा नराधिपाः
केचिद्दीनतरा भीता उदासीनास्तथा परे ॥
त्रिधा प्रभिन्ना सा सेना नरनागाश्वमालिनी
महार्णव इव शुब्धा अभिषेकेण चालिता ६४

चेष्टानि कर्माणि ॥ ३७ ॥ यस्य यं तस्य तम् ॥ ३८ ॥
कस्यचित् कस्माचित् ॥ ४१ ॥ ह्रियते कन्येति शेषः ।
यद्वाऽयमेव ह्रियते कालेनेति शेषः ॥ ४२ ॥ ज्येष्ठं सुतं

केशवेन सह केशवं च पुत्रेण सह कथं युद्धं कारयिष्ये इति शो-
ज्यम् ॥४४॥ रुक्मवान् रुक्मी ॥४५॥ महावीर्यं श्रीकृष्णम्
॥५८॥ नरेन्द्रो भीष्मकः ॥६०॥ सेना नृपमण्डली ॥ ६४ ॥

१ क. ख. 'मादीनि चान्यानि विष्णोश्चेष्टानि वै नृपाः । त' । × भीष्मक उवाचेति क. ख. पुस्तकयोर्न विद्यते ।
२ ख. 'त्रो वै ब' । ३ ख. 'थाऽनले । क' । ४ ख. 'यसंकुलम् । ग' । ५ क. ख. 'न चरणेन पदातिनः । ज' ।
६ ख. 'रेन्द्रेश्च व' । ७ क. ख. ये विसृष्टाश्च वै राजन् वि' । ८ 'म्य स्वराजेषु र' । ९ क. 'श्ववाहिनी, ख. 'श्वशा-
लिनी । म' ।

नृपाणां भेदमालोक्य भीष्मको राजसत्तमः
व्यतिक्रममचिन्त्यं च कृतं नृपतिना स्वयम् ॥
विचिन्त्य मनसा राजा दह्यमानेन चेतसा ।

जगाम नरदेवानां समाजे प्रतिबोधितुम् ६६
एतस्मिन्नन्तरे दूताः संप्राप्ताः क्रथकैशिकौ ।
लेखमुद्धृत्य शिरसा विविशुस्ते नृपार्णवम् ॥

इति श्रीमहाभारते खिलेषु हरिवंशे विष्णुपर्वणि रुक्मिणीस्वयंवरे
एकोनपञ्चाशत्तमोऽध्यायः ॥ ४९ ॥



भीष्मकसंसदि कृष्णेनाश्वासनम् ।

५०

जनमेजय उवाच ।
हत्वा कंसं महावीर्यं देवैरपि दुरासदम् ।
नाभिपिक्तः स्वयं राज्ये नोपविष्टो नृपासने ॥
कन्यार्थं चागतः कृष्ण-
स्तत्रापि न कृतोऽतिथिः ।
अमानमतुलं प्राप्य
क्षान्तवान्केन हेतुना ॥ २
विनतायाः सुतश्चैव महाबलपराक्रमः ।
स चापि क्षमया युक्तः कारणं किमपेक्षितः ।
एतदाख्याहि भगवन्परं कौतूहलं हि मे ॥ ३
वैशम्पायन उवाच ।
विदर्भनगरं प्राप्ते वैनतेये सहाच्युते ।
मनसा चिन्तयामास वासुदेवाय कैशिकः ४
दृष्ट्वाऽऽश्चर्यं हि नः सर्वान्
[राजन्यान्प्रवदाम्यहम् ।
वासुदेवसुते दृष्टे]
ध्रुवं पापक्षयो भवेत् ॥ ५

विशुद्धभावः कृष्णस्य आवयोर्दृष्टतत्त्वतः ।
अतः पात्रतरः कोऽन्यस्त्रिषु लोकेषु विद्यते ६
कृष्णात्कमलपत्राक्षाद्देवदेवाज्जनादनात् ।
तस्यावां किं प्रदास्याव आतिथ्यकरणे नृप
पात्रमासाद्य वै राजन्यथा धर्मो न लुप्यते ।
एवमन्योन्यं संचिन्त्य भ्रातरौ क्रथकैशिकौ ॥ १
स्वं राज्यं दातुकामौ तु जग्मतुः केशवान्तिकम्
देवमासाद्य तौ वीरौ विदर्भनगराधिपौ ॥ २
ऊचतुस्तौ महाभागौ प्रणम्य शिरसा हरिम्
अद्यावां सफलं जन्म अद्यावां सफलं यशः ।
अद्यावां पितरस्तृप्ता देवे चावां गृहागते ॥ १०
चामरं व्यजनं छत्रं ध्वजं सिंहासनं बलम् ।
स्फीतकोशा पुरी चेयमावाभ्यां सुहिता तव
उपेन्द्रस्त्वं महाबाहो देवेन्द्रेणाभिषिक्तवान् ।
आवामिह हि राज्ये त्वामभिषिक्तं ददामि ते

व्यतिक्रमं राज्ञोऽनाहत्य संकरम् ॥ ६५ ॥ दूताः
इन्द्रस्येति शेषः । लेखं राजेन्द्रत्वे सर्वैः कृष्णोऽभिषि-
च्यतामित्येवंरूपम् उद्धृत्य क्रथकैशिकौ समर्पितवन्त इति
शेषः ॥ ६७ ॥ इति श्रीहरिवंशे विष्णुपर्वणि टीकाया-
मेकोनपञ्चाशत्तमोऽध्यायः ॥ ४९ ॥

५०

अथ पञ्चाशत्तमे तु कृष्णेनाश्वासनं कृतम् ।
नृपाणां समवेतानां कुण्डिने भीष्मसंसदि १

हन्वेति ॥ १ ॥ अतिथिर्न कृतः आतिथ्येन नार्चितः
अमानम् अपमानम् ॥ २ ॥ कारणं निमित्तम् अपेक्षितः
आश्रितः ॥ ३ ॥ क्षमामूलं क्रथकैशिकयोः कृपेत्याह-
विदर्भेति ॥ ४ ॥ दृष्ट्वेति । आश्चर्यं कृष्णाभिषेकं नोऽस्माकं
पापक्षय इति ॥ ५ ॥ सर्वान् विशुद्धभाव आविशोदिति
चाध्याहत्य योज्यम् । क्रथकैशिकयोः दृष्टतत्त्वतः दृष्टतत्त्वात् ।
कृष्णस्य तत्त्वमावाभ्यां दृष्टमस्तीत्यर्थः ॥ ६ ॥ आवाम्
आवयोः ॥ १० ॥ सुहिता सुपुष्टा तव त्वदीयैवेत्यर्थः ॥ ११ ॥
अभिषिक्तम् अभिषेकस्तद्वान् ददामि दद्वः ॥ १२ ॥

१ क. ख. ०कैशिकात् । ले० । [] - एतच्चिह्नान्तर्गतो ग्रन्थः क. ख. पुस्तकयोर्न विद्यते । २ क. ख. ०स्त्यै
महात्मानौ प्र० । ३ क. ०भ्यां सहितां त०, ख. ०भ्यां सहितं त० । ४ क. आवयोरिह रा० ।

आवयोर्यत्कृतं कार्यं बहुभिः पार्थिवैरपि ।
न शक्यतेऽन्यथा कर्तुं जरासन्धेन वा स्वयम्
शत्रुस्ते मागधो राजा जरासन्धो महाद्युतिः
कथां ते ब्रुवते नित्यं नृपाणामभयप्रदः ॥ १४
सिंहासनमनध्यास्यं पुरं चास्य न विद्यते ।
कथं राजसमाजेऽस्मिन्नास्यते देवकीसुतः १५
कृष्णोऽपि सुमहावीर्यो ह्यभिमानी महाद्युतिः
न चागमिष्यते वाऽस्मिन्कन्यार्थं च स्वयंवरे
पार्थिवेषूपविष्टेषु खेषु सिंहासनेषु वै ।
कथमास्यति नीचेषु आसनेषु महाद्युतिः ॥ १७
इति संचिन्त्यमानस्तु श्रुत्वाऽसौ भीष्मको नृपः
आवयोः सह संमन्य विग्रहोपशमार्थिना १८
तव विश्रामहेतोर्हि कारितेदं गृहोत्तमम् ।
देवानामादिदेवोऽसि सर्वलोकनमस्कृतः १९
मानुष्ये मर्त्यलोकेऽस्मिन्नाजेन्द्रत्वं समाचर ।
समाजे मनुजेन्द्राणां मा भूदासनसङ्कटम् २०
विदर्भनगरे तेषां राजेन्द्रत्वं विचेष्टय ।
आस्यतामासने शुभ्रे श्वः प्रभाते महाद्युते २१
अधिवास्यद्य चात्मानं विधिदृष्टेन कर्मणा ।
यथा गमिष्यन्ति नृपाः करिष्ये देवशासनात्
एवमुक्त्वा सुरश्रेष्ठं प्रणिपत्य कृताञ्जली ।
प्रेषयामासतुर्वारौ रङ्गमध्ये नृपैर्वृते ॥ २३
एवं दूतस्य वचनं यथोक्तं वज्रपाणिना ।
लिखित्वा सुमहातेजाः कैशिकः प्राह शासनम्
कौशिक उवाच ।

विदितं वो नृपाः सर्वे वैनतेयसहाच्युतः ।
आगतोऽतिथिरूपेण विदर्भनगरं हरिः ॥ २५

प्राप्तमालोक्य पात्रोऽयमिति सञ्चिन्त्य भूपतिः
प्रददौ वासुदेवाय स्वं राज्यं धर्महेतुना ॥ २६
इदमासनमास्वेति भ्रात्रा मे चोदिते ततः ।
वागुक्तो चाशरीरेण केनापि व्योमचारिणा
देवदूत उवाच ।

न युक्तमासनं दातुं त्वयाऽऽसीनं नराधिप
इदमस्यासनं दिव्यं सर्वरत्नविभूषितम् ॥ २८
जाम्बूनदमयं शुभ्रं रचितं विश्वकर्मणा ।
प्रेषितं देवराजेन सिंहलक्षणलक्षितम् ॥ २९
अत्रोपविष्टं देवेशं चराचरनमस्कृतम् ।
अभिषिञ्चन्तु राजेन्द्रं बहुभिः पार्थिवैः सह ३०

आगताः कुण्डिनगरे

कन्याहेतोर्नराधिपाः ।

नागमिष्यति यः कश्चित्

सोऽस्य वध्यो भविष्यति ॥ ३१

इमे चैवाष्टकलशा निधनीनामंशसंभवाः ।
अक्षया राजराजस्य धनेशस्य महात्मनः ३२
दिव्याः काञ्चनरत्नाढ्या दिव्याभरणयोनयः ।
राजेन्द्रस्याभिषेकार्थमागच्छन्ति नृपैर्वृताः ३३
एष शक्रस्य संदेशः कथितो वो नराधिपाः ।
लेखेनाह्वय तान्सर्वानभिषिञ्चन्तु केशवम् ३४
कैशिक उवाच ।

इति संचोद्य खस्थोऽसौ देवदूतो गतो दिवम्
दत्त्वाऽऽसनं च कृष्णाय बालार्कसदृशप्रभम् ॥
तेनोहं नोदयिष्यामि भवद्भिर्ये समागताः ।
दुर्निवार्यतरं घोरं शक्रस्य स्वयमीरितम् ॥ ३६

आवयोः आवाभ्यां जरासन्धोऽपि नान्यथा कर्तुं शक्नोतीति
विपरिणामेन योज्यम् ॥ १३ ॥ अनध्यास्यम् अध्यासितुं
योग्यं नास्ति ॥ १५ ॥ आस्यति आसिष्यति उपवेश्यतीति
यावत् ॥ १७ ॥ कारितं विभक्तिलोप आर्षः ॥ १९ ॥
न केवलं राजत्वमपि किं तु राजेन्द्रत्वम् । आसनसंकटम्
उपवेशने संशयः अराजाः कथमुच्चतमासनमारोक्ष्यतीत्ये-
व रूपः ॥ २० ॥ एषां जरासन्धादीनां विचेष्टय विचालय
॥ २१ ॥ अधिवास्य पूर्वाज्ञेन संस्कारेण संयोज्य देवशा-
सनात् पूर्वाध्यायान्ते उक्तात् इन्द्राज्ञापनात् आगमिष्यन्ति

अभिषेकार्थमिति शेषः ॥ २२ ॥ प्रेषयामासतुः देवशासन-
मिति विपरिणामेणानुषङ्गः ॥ २३ ॥ देवदूतस्य वचनं स्वयं
पत्रे लिखित्वा लेखद्वारैव आह तथा शासनमपि देवेन्द्राज्ञा-
पत्रमपि प्राह ॥ २४ ॥ तदनुसारी स्वकृतं तावदाह-
विदितमिति ॥ २५ ॥ भूपतिः क्रथः ॥ २६ ॥ देवदूतस्य
वाक्यमाह-देवदूत उवाचेत्यादिना ॥ २८ ॥ अभि-
षिञ्चन्तु पट्टाभिषेकेण योजयन्तु ॥ ३० ॥ अस्य इन्द्रस्य ॥ ३१ ॥
दिव्याभरणा दिव्ययोनयो दिव्यासनाः ॥ ३३ ॥ ये समा-
गतास्तैर्भवद्भिः शक्रस्य दूतेरितं दुर्निवार्यतरमित्यन्वयः ३६

१ क. 'रासन्धोऽपि वा स्वयम्' । २ ख. 'ते राजनृपा' । ३ ख. 'वरम्' । पा. ' । ४ क. 'ति संचोद्यमा' । ५
क. 'माय च । त' । ६ ख. 'माजे मानुषेन्द्रा' । ७ ख. 'रे तेषां रा' । ८ क. 'वास्यात्मनाऽऽत्मानं वि' । ९ ख.
देवदू. ' । १० क. 'त्रा मेऽभिहिते तदा । वागु वौ' । ११ क. ख. वागुवाचाश' । १२ क. ख. 'षिञ्चाथ रा' । १३ ख.
मे न' । १४ क. 'षिञ्चस्व के' । १५ क. ख. 'हं चोद' ।

युष्माभिर्दर्शने युक्तमद्भुतं भुवि दुर्लभम् ।
कलशैरभिषिञ्चन्तं स्वयमेव नभस्तलात् ॥३७॥
दृष्ट्वाऽऽश्चर्यं हि नः सर्वा भुवं पापक्षयो भवेत्
स्नापनार्थं च कृष्णाय देवदेवाय विष्णवे ३८
आगच्छध्वं नृपश्रेष्ठा न भयं कर्तुमर्हथ ।
आवयोः कृतसन्धानो युष्मदर्थं जनार्दनः ३९
सर्वेषां मनुजेन्द्राणामभयं कुरुते हरिः ।
विशुद्धभावः कृष्णस्तु आवयोर्दृष्टतत्त्वतः ४०
मागधस्य विशेषेण न वैरं हृदि दृश्यते ।
यदत्र कारणं कार्यं तद्भवद्भिर्विचिन्त्यताम् ४१
वैशम्पायन उवाच ।

एवं सञ्चिन्तयामासुर्नृपाः शापभयार्दिताः
भूयः शुश्रुवु राजेन्द्राः केशवाय महात्मने ४२
मेघगम्भीरनादेन स्वरेणापूरयन्ममः ।
वागुवाचाशरीरेण देवराजस्य शासनात् ४३
चित्राङ्गद उवाच ।

त्रैलोक्याधिपतिः शक्रः प्रजापालनहेतुना ।
आज्ञापयति युष्माकं नृपाणां हितकाम्यया ४४
न युक्तं वसताऽन्योन्यं कृष्णेन सह वैरिणा ।
वसध्वं प्रीतिमुत्पाद्य स्वराष्ट्रेषु नृपोत्तमाः ४५
प्रणतार्तिहरः कृष्णः प्रतिसेनान्तकोऽतलः ।
अनेन सह संप्रीत्या मोदध्वं विगतज्वराः ४६
मानुषाणां नृपा देवा नृपाणां देवताः सुराः ।
सुराणां देवता शक्रः शक्रस्यापि जनार्दनः ४७
एष विष्णुः प्रभुर्देवो देवानामपि दैवतम् ।
जातोऽयं मानुषे लोके नररूपेण केशवः ४८
अजेयः सर्वलोकेषु देवदानवमानवैः ।
कार्तिकेयसहायस्य अपि शूलभृतः स्वयम् ४९

तस्मै देवाधिदेवाय केशवाय महात्मने ।
अभिषेक्तुं सुरैः सार्द्धं किमिच्छेयमतः परम् ।
न चाधिकारो देवानां राजेन्द्रस्याभिषेचने ।
तेनाहं नाभिषिञ्चामि सर्वलोकनमस्कृतम् ।
नृपाणामधिकारोऽयं राजेन्द्रस्थं निवेशने ॥५१॥
गत्वा यूयं विदर्भायां ऋथकैशिकयोः सह ।
सञ्चिन्त्य विधिदृष्टेन कुरुध्वं नृपसत्तमाः ५२
प्रीतिसन्धानकालोऽयं-
मिति सञ्चिन्त्य वासवः
बोधनार्थं विसृष्टोऽहं

युष्माकं मनुजेश्वराः ॥ ५३

विदर्भनगरे कृष्णः श्रौणितोऽस्याधिवासनम् ।
राजेन्द्रत्वाभिषेकार्थं राजानौ ऋथकैशिकौ ।
तौभ्यां सह नृपश्रेष्ठाः कृत्वा सुमहदुत्सवम् ॥
अभिषेकेण सत्कृत्य प्रतिगृह्यास्य दक्षिणाम् ।
आगमिष्यथ संहृष्टाः पुनरेव स्वयंवरम् ॥५५॥
जरासन्धः सुनीथश्च रुक्मी चैव महारथः ।
शाल्वः सौभपतिश्चैव चत्वारो राजसत्तमाः
रङ्गस्याशून्यहेतोर्हि तिष्ठन्तु इह पार्थिवाः ५६

वैशम्पायन उवाच ।

एवमाज्ञां सुरेशस्य श्रुत्वा चित्राङ्गदेरिताम्
गमनाय मार्तिं चक्रुः सर्वे एव नृपोत्तमाः ॥ ५७॥
अनुज्ञाता नरेन्द्रेण जरासन्धेन धीमता ।
भीष्मकं पुरतः कृत्वा प्रयाताः स्वबलैर्वृताः ॥
भीष्मकश्च महाबाहुः स्वबलेन समन्वितः ।
जगाम पार्थिवैः सार्द्धं दह्यमानेन चेतसा ५९
यत्र कृष्णो महाबाहुः कैशिकस्य निवेशने ।
दुरादेव प्रकाशन्ती पताकाध्वजमालिनी ६०

अभिषिञ्चन्तम् अभिषिच्यमानं कृष्णं युष्माभिर्दर्शने युष्म-
त्कर्तुके दर्शने युक्तं प्रेक्ष्यतमं मन्यामहे इति शेषः ॥ ३७ ॥
दृष्ट्वाति प्राग्ग्याख्यातम् ॥ ३८ ॥ शुश्रुवुः अत्र दीर्घाभाव
आर्षः ॥ ४२ ॥ अशरीरेण अदृश्येन प्रयुक्ता ॥ ४३ ॥
वैरिणा कृष्णेन सह यत् वसत तत् तूऽन्योन्यं न युक्त-

मिति योजना ॥ ४५ ॥ कार्तिकेयेत्यत्र तृतीयालोप आर्षः ।
स्वयं जेतुं न शक्त इति शेषः ॥ ४९ ॥ अभिषेक्तुम्
इच्छेममित्यपकृष्य योज्यम् ॥ ५० ॥ वसूनामयं वासवो
देवानां दूतोऽस्मीत्यर्थः ॥ ५३ ॥ तिष्ठन्तु चत्वारः कृष्ण-
द्वेषिणः इत्याशयः ॥ ५६ ॥ दह्यमानेन पुत्रदोषादित्याशयः ५९

१ क. 'षिच्यं तं, ख. 'षिच्यन्तं स्व' । २ क. स्नपनेन च कृ° । ३ क. ख °णां न वैरं कुरु° । ४ क. ख.
°न्त्यमानास्तु नृ° । ५ क. ख. 'यु राजेन्द्र राजानः सर्व एव ते । मे° । ६ क. ख. 'पु नराधिपाः । प्र° । ७ क.
°हागम्य अपि शूलधरः स्व° । ८ ख. 'लधरस्य च । त° । ९ ख. 'मिचिच्च सु' । १० क. ख. 'न्द्रस्याभिषेचने । ज° ।
११ क. 'तोऽद्याधि° । १२ ख. तयोः सार्धं नृ° । १३ क. 'श्च रुक्मिवांश्च म° । ख. 'श्च रुक्मवांश्च म° । १४ ख.
'ष्टन्निवह च पा° ।

शुभा देवसभा रम्या स्नानहेतोरिहागता ।
 दिव्यरत्नप्रभाकीर्णा दिव्यध्वजसमाकुला ॥
 दिव्याम्बरपताकाढ्या दिव्याभरणभूषिता ।
 दिव्यस्रग्दामकलिला दिव्यगन्ध्राधिवासिता
 विमानयानैः श्रीमद्भिः समन्तात्परिवारिता
 दिव्याप्सरोगणाश्चैव विद्याधरगणास्तथा ६३
 गन्धर्वा मुनयश्चैव किन्नराश्च समन्ततः ।
 उपगयन्ति देवेशमम्बरान्तरमाश्रिताः ॥ ६४
 स्तुवन्ति मुनयश्चैव सिद्धाश्च परमर्षयः ।
 देवदुन्दुभयश्चैव स्वयमेवानन्दनिधि ॥ ६५
 पञ्चयोनिसमुत्थानि गन्धर्वान्यनेकशः ।
 समन्तात्पात्यमानानि चाकाशस्थैर्दिवौकसैः
 स्वयमागत्य देवेन्द्रो देवैः सह शचीपतिः
 विमानवरमारुह्य सप्रकाशः स्थितोऽम्बरे ॥
 अष्टौ ये लोकपालास्ते
 स्वासु दिक्षु समास्थिताः ।
 उपगयन्ति नृत्यन्ति
 स्तुवन्ति च समन्ततः ॥ ६८
 श्रुत्वा सुतमुलं नादं सर्वं एव नराधिपाः ।
 विस्मयोत्फुल्लनयना विविशुस्ते सभां शुभाम्
 कैशिकश्च महाबाहुरुपगम्य नराधिपान् ।
 प्रवेशयामास बलीं प्रतिपूज्य यथाविधि ॥ ७०
 निवेदिते सुरश्रेष्ठे पार्थिवानां समागमे ।
 निर्जगाम हरिः श्रीमान्सर्वमङ्गलपूजितः ॥ ७१
 ततोऽम्बरस्थास्ते दिव्याः कलशाश्चैलकण्ठिनः
 सहकारसमायुक्ता ववर्षुर्जलदा इव ॥ ७२
 दिव्यकाञ्चनरत्नैर्दिव्यपुष्पसमन्वितैः ।
 गन्धर्वैर्विमिश्रैश्च राजेन्द्रस्याभिषेचने ॥ ७३
 यथोक्तविधिपूर्वेण अभिषिच्य जनार्दनम् ।
 दर्शयित्वा नरेन्द्राणां दिव्यैरावरणैः शुभैः ७४
 दिव्याम्बरविचित्रैश्च दिव्यमाल्यानुलेपनैः ।

सत्कृत्य विधिवद्वाञ्छ उपविष्टो जनार्दनः ॥ ७५
 शुभे देवसभे रम्ये स्नानहेतोरिहागते ।
 उपास्यमानो यदुभिर्विदमैश्च नराधिपैः ॥ ७६
 वैनतेयश्च बलवान्कामरूपी नराकृतिः ।
 दक्षिणं पार्श्वमाश्रित्य आसनस्थो महाबलः ॥
 ऋथश्च कैशिको वीरो वामपाश्वे तथासने ।
 उपविष्टौ महात्मानौ देवस्यानुमते नृपौ ॥ ७८
 तथैव वामपाश्वे तु वृष्ण्यन्धकमहारथाः ।
 सात्यकिप्रमुखा वीरा उपविष्टा महाबलाः ॥
 भास्करप्रतिमे दिव्ये दिव्यास्तरणविस्तृते ।
 सुखोपविष्टं श्रीमन्तं देवैरिव शचीपतिम् ८०
 सचिवैः आचिताः सर्वे प्रविष्टास्ते नराधिपाः
 यथाह्येण च संपूज्य राजानः सर्व एव ते ॥ ८१
 सुखोपविष्टास्ते स्वेषु आसनेषु नराधिपाः ।
 कैशिकस्तु महाप्राज्ञः सर्वशास्त्रार्थवित्तमः ८२
 पूजयित्वा यथान्यायमुवाच वदतां वरः ।
 कैशिक उवाच ।

अविज्ञाता नृपाः सर्वे मानुषोऽयमिति प्रभा
 भवन्तमुपरुद्धानां देवं त्वं क्षन्तुमर्हसि ।
 श्रीकृष्ण उवाच ।
 न मे वैरं प्रवसति एकाहमपि कैशिक ॥
 विशेषेण नरेन्द्राणां क्षत्रधर्मेऽवतिष्ठताम् ।
 योद्धव्यमिति धर्मेण अधर्मे तु पराङ्मुखे ८५
 तेषां किहेतुना कोपः कर्तव्यस्त्ववनीश्वराः ।
 यद्गतं तदतिक्रान्तं ये मृतास्ते दिवं गताः ८६
 एष धर्मो नृलोकेऽस्मिञ्जायन्ते च म्रियन्ति च
 तस्मादशोच्यं भवतां मृतांश्चैव नराधिपाः ।
 क्षन्तव्यं रोचते ऽस्माकं वीतवैरा भवन्तु ते ॥
 वैशम्पायन उवाच ।
 एवमुक्त्वा नरेन्द्रांस्तानाश्वास्य मधुसूदनः
 कैशिकस्य मुखं वीक्ष्य विरराम महाद्युतिः ॥

स्नानहेतोः पट्टाभिषेकार्थम् ॥ ६१ ॥ पञ्चयोनिसमुत्थानि मूल-
 त्वक्पत्रपुष्पफलानि योनयः कारणानि तेभ्यः समुत्थानि पञ्च
 मन्दारपारिजातकस्तानकल्पवृक्षहरिचन्दनाख्या देवतरव
 एव योनयस्तेभ्यः समुत्थानि ॥ ६६ ॥ सुरश्रेष्ठे कृष्णे ॥ ७१ ॥

दर्शयित्वा दर्शनीयं कृत्वाऽलंकृत्येत्यर्थः ॥ ७४ ॥ राज्ञ आगतान्
 सत्कृत्य मानयित्वा तेषामाज्ञां गृहीत्वेत्यर्थः ॥ ७५ ॥ देवसभे
 सिंहासने उपविष्टः ॥ ७६ ॥ अविज्ञाताः ज्ञानहीनाः ॥ ८३ ॥
 उपरुद्धानाम् अपराधवतां भवन्तमुद्दिश्य ॥ ८९ ॥

१ ख. ०णास्तत्र नृपुश्च समन्ततः । २ क. ख. यः सर्वे सि० । ३ ख. ०मागम्य राजेन्द्र दे० । ४ क. ख. ०हातेजा
 उप० । ५ ख. ०ण सोऽभि० । ६ ख. दीक्षयित्वा न० । ७ ख. ०मे देवसभोद्देशे १० । ८ क. ख. उपास्यमानौ यदुभिर्वि-
 दमैश्च नराधिपौ । वै० । ९ ख. क्षिणं पश्चमा० । १० क. ०न्तं देवा इव श० । ११ क. ख. ०विताः पूर्वं प्र० । १२ ख. ०व
 क्षन्तुं ० । १३ क. ख. न मे वैरो निवसते । १४ ख. ०तानां वै नराधिपाः । क्ष० । १५ ख. ०न्तव्यं भवताऽस्मा० ।

एतस्मिन्नेव काले तु भीष्मको नयकोविदः । पूजयित्वा यथान्यायमुवाच वदतां वरः ॥ ८९

इति श्रीमहाभारते खिलेषु हरिवंशे विष्णुपर्वणि रुक्मिणीस्वयंवरे

पञ्चाशत्तमोऽध्यायः ॥ ५० ॥



कृष्णभीष्मकसंवादः ।

५१

भीष्मक उवाच ।

पुत्रो मे बालभावेन भगिनीं दातुमिच्छति ।
स्वयंवरे नरेन्द्राणां न चाहं दातुमुत्सहे ॥ १
अतीव बालभावत्वाद्दातुमिच्छेन्मतिर्मम ।
एका ह्येकं समालोक्य वरयिष्यति मे मतिः
अतः प्रसादयिष्ये त्वां पुत्रदुर्नयहेतुना ।
प्रसादं कुरु देवेश क्षन्तुमर्हसि मे प्रभो ॥

श्रीकृष्ण उवाच ।

बालभावेन पुत्रेणै चालितं नृपमण्डलम् ।
यदा भवति वै प्रौढः कीदृशोऽविनयो भवेत्
सूर्येन्दुसदृशलोकांस्तपसोपार्जितश्रियः ।
लोकेऽस्मिन्नरदेवानां महाकुलसमुद्भवान् ॥ ५
एकस्यापि नृपस्याग्रे मोहाद्यो वितथं वदेत् ।
न स तिष्ठति लोकेऽस्मिन्निर्दहेद्वण्डवाहिना ६
एष धर्मो नरेन्द्राणामिति ते विदितं प्रभो ।
लोकधर्मं पुरस्कृत्य पुरा गीतं स्वयंभुवा ॥ ७
कथं तव सुतस्तेषामग्रतो मनुजेश्वरः ।
वक्तुमर्हति राजेन्द्र वितथं राजसंसदि ॥ ८

तादृशं रङ्गमनुलं कारयन्तनयस्तव ।
कथं त्वया ह्यविज्ञात इति मे संशयो महान् ९
आगतानां नरेन्द्राणामनलाकैन्दुवर्चसाम् ।
यथार्हेण तु संपूज्य आतिथ्यं कृतवानसि १०
रथाश्वनरनागानां विमर्दमतुलं तथा ।
कथं न ज्ञातवान्राजस्तव पुत्रस्य चेष्टितम् ॥ ११
विषादो न भवेदत्र चतुरङ्गबलागमे ।
कथं न ज्ञायते राजन्निति मे बुद्धिसंशयः ॥ १२
ममागमनमेवेह प्रायेण न हितं तव ।
अतो न कृतमातिथ्यमपात्राय नरेश्वर ॥ १३
पात्रेभ्यो दीयतां कन्या मामपास्य नरेश्वर ।
ममागमनदोषेण कथं कन्यां न दास्यसे ॥ १४
कन्याविघ्नं च कुर्वाणो नरके परिपच्यते ।
इति धर्मविद्वैर्गीतं मन्वादिभिर्नरोत्तमैः ॥ १५
अतोऽर्थं न प्रविष्टोऽहं रङ्गमध्ये विशांपते ।
विदित्वा न कृतातिथ्यं नरदेव तवालयम् १६
ह्रियाऽभिभूतो राजेन्द्र पार्थिवोऽहं नराधिप
विदर्भनगरे राजन्बलविश्रामहेतुना ॥ १७

इति श्रीहरिवंशे विष्णुपर्वणि टीकायां पञ्चाशत्तमोऽध्यायः
॥ ५० ॥

५१

एकपञ्चाशत्तमोऽयं कृष्णभीष्मकयोरिह ।

उक्तिप्रत्युक्तिः प्रोक्ता क्रयकैशिकसत्क्रिया

पुत्रो मे इति ॥ १ ॥ मम मतिस्तु स्वयंवरे दान-

मतीव बाल्यम् एका एकं वृणीतेति युक्तमित्यर्थः ॥ २ ॥

अथापि मम मतं न प्रसिद्धयतीत्याशयेनाह-अत इति

॥ ३ ॥ चालितम् चालितवान् । कर्तरि क्तः । अविनय

इति च्छेदः ॥ ४ ॥ यो वितथं वदेत् स खान् लोकान्

दण्डवाहिना यमयातनाग्निना निर्दहेदिति द्वयोः संबन्धः ।
कीदृशान् लोकान् सूर्येन्दुवत्प्रकाशमानान् महाकुलोत्पन्नत्वेन
विश्वजिदादिकृतुमवान् यतो दहेदतस्तेषां लोकानां मध्येऽ-
स्मिन्नेकस्मिन्नेकस्मिन्नपि लोके न तिष्ठति सर्वेषां दग्धत्वा-
दित्यर्थः ॥ ५ ॥ आस्तां तावत् पुत्रवार्तां त्वमपि मिथ्यैव
ब्रवीषीत्याह-तादृशमिति ॥ ९ ॥ न कृतातिथ्यमिति
समस्तं पदम् । आतिथ्यहीनं तवालयं विदित्वेत्यर्थः ॥ १६ ॥
हे नराधिप राजेन्द्राणां पार्थिवोऽप्यहं ह्रियाभिभूतोऽस्मि ।
तत्र हेतुर्विदर्भेति । यद्यत्र विश्रामो न कृतः स्यात्तदानर्चा-
निमित्तो ममाभिभवो न जातः स्यादिति भावः ॥ १७ ॥

१ क. ख. 'तस्त्वाहं प्रसादयिष्ये पुत्र' । २ क. ख. 'न पुत्रस्ते चा' । ३ ख. 'ति मे वि' । ४ क. ख. लोके
धर्मे पुर' । ५ क. ख. 'श्वर । व' । ६ क. 'लं त्विह । क' । ७ क. 'स्य महाभुज । ममा' । ८ क. ख. 'घ्नं प्रकुर्वाणो
न' । ९ क. ख. 'ति मन्वादिभिर्गीतं धर्मविद्भिर्नरो' ।

आवाभ्यां कृतमातिथ्यं कैशिकस्तु प्रियातिथिः
उषितौ च यथा स्वर्गे पुरा गरुडकेशवौ ॥ १८

वैशम्पायन उवाच ।

एवमेव ब्रुवाणं तु

कृष्णं वाग्वज्रचोदितम् ।

शृङ्खलाचाम्बुनाऽऽसिच्य

शमितोऽग्निरिव ज्वलन् ॥ १९

भीष्मक उवाच ।

प्रसीद देवलोकेशं पाहि मां लोकशासन ।

अह्वानतमसाविष्टं ज्ञानचक्षुःप्रदो भव ॥ २०

मानुष्ये मां सचक्षुष्ट्वादसम्यग्भिदिता वयम् ।

न प्रसिद्ध्यन्ति कर्माणि क्रियतामविचारणात्

भवन्तं शरणं प्राप्य देवानामपि दैवतम् ।

सम्यग्भवतु मे दृष्टिः संपश्यन्तु च मे क्रियाः

अनिष्पन्नामपि क्रियां नयोपेतां विचक्षणाः ।

फलदां हि प्रकुर्वन्ति महासेनापतिर्यथा ॥ २३

भवन्तं शरणं प्राप्य नाति बाधति मे भयम् ।

यन्मया चिन्तितं कार्यं तद्गवाञ्छ्रोतुमर्हति ॥ २४

न दातुमिच्छे कन्यां वै पार्थिवेभ्यः स्वयंवरे ।

प्रसादं कुरु देवेश न कोपं कर्तुमर्हसि ॥ २५

श्रीकृष्ण उवाच ।

वचनेन किमुक्तेन त्वया राजन्महामते ।

स्वकन्यां दास्यसे नेति कोऽत्र नेता तवानघ

मा देहीति न चाख्येयं ददस्वेति न मे वचः ।

रुक्मिण्या दिव्यमूर्तित्वं संबन्धे कारणं मम

मेरुकूटे पुरा देवैः कृतमंशावतारणम् ।

तदा निस्पृष्टा सा पूर्वं गच्छ त्वं पतिना सह

मानुष्ये कुण्डिनगरे भीष्मकस्याङ्गनोदरे ।

जायस्व विपुलश्रोणि प्रत्यवेक्ष्य च वासवम्

तेनाहं वः प्रवक्ष्यामि राजन्नकृतकं वचः ।

श्रुत्वा स्वयं विनिश्चित्य यद्युक्तं तत्कारिष्यति

रुक्मिणी नाम ते कन्या न सा प्राकृतमानुषी ।

श्रीरेषा ब्रह्मवाक्येन जाता केनापि हेतुना ॥ ३१

न च सा मनुजेन्द्राणां स्वयंवरविधिक्षमा ।

एका त्वेकाय दातव्या इति धर्मोऽव्यवस्थितः

न च तां शक्यंसे राजल्लक्ष्मीं दातुं स्वयंवरे ।

सदृशं वरमालोक्य दातुमर्हसि धर्मतः ॥ ३३

अतोऽर्थं वैनतेयोऽयं विघ्नकारणहेतुना ।

आगतः कुण्डिनगरे देवराजेन चोदितः ॥ ३४

अहं चैवागतो राज्ञां द्रष्टुकामो महोत्सवम् ।

तां च कन्यां वरारोहां पद्मेन रहितां श्रियम् ॥ ३५

क्षन्तव्यमिति यत्प्रोक्तं त्वया राजन्ममाग्रतः

युक्तिपूर्वमहं मन्ये कलुषाय न पार्थिव ॥ ३६

पूर्वमेव मयाऽऽख्यातं येनास्मि विषये तव ।

आगतः सौम्यरूपेण तेनैव क्षान्तवान् विभो

क्षान्तेषु गुणबाहुल्यं दोषापहरणं क्षमा ।

कथमस्मद्विधे राजन्कलुषो वसते हृदि ॥ ३८

कुलजे सत्त्वसंपन्ने भ्रमज्ञे सत्यवादिनि ।

भवादृशे कथं राजन्कलुषो भुवि वर्तते ॥ ३९

एवमप्यावाभ्यां कृष्णगरुडाभ्यां कृतं पूर्णम् आतिथ्यं लब्ध-

मेवेति शेषः । तत्र हेतुमाह—कैशिकस्तिवाति ॥ १८ ॥

वाग्वज्रं चोदितं येन तं कृष्णम् आसिच्य स एव शमितः

शान्तिं नीतः ॥ १९ ॥ असम्यग्भिदिताः विपरीतज्ञानाः क्रियतां

कुर्वताम् ॥ २० ॥ संपश्यन्तु संपन्नाः सन्तु ॥ २२ ॥

बाधति बाधते । मे माम् ॥ २४ ॥ स्वयंवरं यत्र क्रियायां

तथा स्वयंवरं मे कन्यां दातुं न इच्छेत्पुत्र इति शेषः ।

स्वयंवरे हि सति त्वामेव सा वृणुयादित्यभिप्रेत्य त्वध्यागते

पुत्रो मे स्वयंवरं न इच्छेदित्यर्थः ॥ २५ ॥ नेता नियन्ता

॥ २६ ॥ मे मया मा देहि अन्यस्मै ददस्व मह्यम् इत्यु-

भयमपि नाख्येयम् । संबन्धे स्वयंभाविनि क्षमैवास्माकं

करणं प्रधानमित्यर्थः ॥ २७ ॥ एतदेवाह—मेरुकूट इत्या-

दिना । कृतं स्वीकृतं निस्पृष्टा आज्ञप्ता श्रीपतिना विष्णुना

॥ २८ ॥ प्रत्यवेक्ष्य अनुकम्प्य वासवम् इन्द्रम् ॥ २९ ॥

एकाय एकस्मै ॥ ३२ ॥ अस्माद्विधे अस्माद्विधस्य हृदि

॥ ३८ ॥

१ क. स्वर्गं पु' । २ ख. एवमब्रुवमाणं तं कृ' । ३ क. ख. 'श । मर्त्यलोकेश पाहि माम्' । ४ ख. मनुष्ये

मां स च' । ५ क. ख. 'न्ति कार्याणि कि' । ६ क. ख. संपश्यन्तु च' । ७ क. 'मिच्छे क' । ८ ख. 'मिच्छे कन्याया

पा' । ९ क. 'प्या दिव्यमूर्तित्वात् सम्ब' । १० ख. 'वैः इत्वा स्वांशावता' । ११ ख. 'र्व' गच्छेति प' । १२ क. जायेथ-

वि' । १३ ख. 'क्ष्यस्व केशवम् । ते' । १४ क. ख. सा प्रकृतिमा' । १५ ख. 'क्यते रा' ।

१६ क. 'जन्ममेषया । शु' । ख. 'जन्ममेष्टतः । युक्तपू' । १७ क. ख. 'न्तवान्प्रभो । क्षा' ।

क्षान्तोऽयमिति मन्तव्यं मम सेनासंहागतम्
न चाहं सेनया सार्द्धं यास्यामि रिपुवाहिनीम्
अक्षान्तश्चारिसेनायां यास्यामि द्विजवाहने ।
स्थितः सोमार्कसंकाशान्यायुधानि करैर्वृतः

मान्योऽस्माकं त्वया राजन्

वयसा च पिता समः ।

पालयस्व पुरीं सम्य-

वक्षत्रेषु पितृवद्वस ॥

४२

कलुषो नाम राजेन्द्र वसेत्कापुरुषेषु वै ।
शूरेषु शुद्धभावेषु कलुषो वसते कथम् ॥ ४३
जानीध्वमेषा मे वृत्तिः पुत्रेषु पितृवद्वयम् ।
इमावपि च राजानौ विदर्भनगराधिपौ ४४
आतिथ्यकरणेऽस्माकं स्वराज्यं ददतावुभौ
तेन दानफलेनास्य दशपूर्वा दिवं गताः ॥ ४५
भविष्याश्चैव राजानः पुत्रपौत्रा दशावराः ।
तेऽपि तत्रैव यास्यन्ति देवलोकं नराधिपाः
अनयोः सुचिरं कालं भुक्त्वा राज्यमकण्टकम्
यदाभिलाषो मोक्षस्य यास्येते निर्वृतिं सुखम्
नरेन्द्राश्च महाभागा येऽभिषेचितुमागताः ।
कालेन तेऽपि यास्यन्ति देवलोकं त्रिविष्टपम्
स्वस्ति वोऽस्तु गमिष्यामि वैनतेयसहायवान्
नगरां मथुरां रम्यां भोजराजेन पालिताम् ४९
वैशम्पायन उवाच ।

एवमुक्त्वा तु राजानं भीष्मकं यदुनन्दनः ।
राज्ञश्चैवमुपामन्य वैदर्भ्यां विशेषतः ।
सभान्निष्क्रम्य देवेशो जगाम रथमन्तिकम् ५०
ततः प्रहृष्टो राजर्षिर्भीष्मकः किल केशवम् ।
ते सर्वे च महीपाला विषण्णवदनाऽभवन् ५१
आद्यं स्वायंभुवं रूपं सुरासुरनमस्कृतम् ।
सहस्रपात्सहस्राक्षं सहस्रभुजविग्रहम् ॥ ५२
सहस्राशिरसं देवं सहस्रमुकुटोज्ज्वलम् ।
दिव्यमाल्याम्बरधरं दिव्यगन्धानुलेपनम् ५३

दिव्याभरणसंयुक्तं दिव्यानेकोद्यतायुधम् ।
कृष्णं रक्तारविदाक्षं चन्द्रसूर्याग्निलोचनम् ५४
दृष्ट्वा स राजा राजेन्द्रं प्रणिपत्य कृताञ्जलिः ।
वाङ्मनःकायसंयुक्तं स्तोतुमारब्धवांस्तदा ५५
भीष्मक उवाच ।

देवदेव नमस्तुभ्यमनादिनिधनाय वै ।

शाश्वतायादिदेवाय नारायण परायण ॥ ५६

स्वयंभुवे च त्रिभुवाय स्थाणवे वेधसाय च ।

पद्मनाभाय जटिने दण्डिने पिङ्गलाय च ॥ ५७

हंसप्रभाय हंसाय चक्ररूपाय वै नमः ।

वैकुण्ठाय नमस्तस्मै अजाय परमात्मने ॥ ५८

सदसद्भावयुक्ताय पुराणपुरुषाय च ।

पुरुषोत्तमार्थं युक्ताय निर्गुणाय नमोऽस्तु ते

वरदो भव मे नित्यं त्वद्भक्ताय सुरोत्तम ।

लोकनाथोऽसि नोऽथ त्वं

विष्णुस्त्वं विदितात्मनाम् ॥ ६०

वैशम्पायन उवाच ।

एवं स्तुत्वा महादेवं नृपाणामग्रतो नृपः ।

महार्हमणिमुक्ताभिर्वज्रवैदूर्यहासिनम् ॥ ६१

शातकुम्भस्य निचयं कृष्णाय प्रददौ नृपः ।

पुनश्चक्रे नमस्कारं वैनतेये महाबले ॥ ६२

भीष्मक उवाच ।

नमस्तस्मै खगेन्द्रार्थं नमो मारुतरंहसे ।

कामरूपाय दिव्याय काश्यपाय च वै नमः ६३

वैशम्पायन उवाच ।

इति संक्षेपतः स्तुत्वा सत्कृत्य वरभूषणैः ॥

ततो विसर्जयामास कृष्णं कमललोचनम् ६४

अनुजगमुर्नृपाश्चैव प्रस्थितं वासवानुजम् ।

प्रतिगृह्य च सत्कारं नृपानामन्य वीर्यवान्

जगाम मथुरां कृष्णो द्योतयानो दिशो दश ।

वैनतेयं पुरस्कृत्य सौम्यरूपं खगोत्तमम् ॥ ६६

अस्माकं पिता मान्यः वयसा च त्वया समः ॥ ४२ ॥ एषा निष्कलुषा मे वृत्तिरिति जानीध्वम् ॥ ४४ ॥ वैदर्भ्यां
कथकैशिकाभ्यां सह सभात् सभास्थानात् ॥ ५० ॥

१ क. ख. °हागतः । न । २ क. °नि करैर्वहन् । मा°, ख. °नि करैर्वृतः । मा° । ३ ख. °म्यकपुत्रेषु पि° ।
४ ख. जानीध्वं मां सतां वृत्तं पुत्रेषु पितृवद्वयम् । आवयोरपि राजा° । ५ क. °कं स्वं राज्यं ददतुः शुभौ । ते° । ६.
क. °श पूर्व दि° । ७ क. ख. °व राजेन्द्र पु° । ८ क. ख. °कं यदुपुङ्गवः । रा° । ९ क. ते तु सर्वे म° । १०
ख. °य मुक्ता° । ११ क. नाथस्त्वं, ख. लोकनाथ सदानाथ विष्णुस्त्वं वि° । १२ क. ख. °य मनोमास्त° ।

महता रथवृन्देन परिवार्य समन्ततः ।
भेरीपटहनादेन शङ्खदुन्दुभिनिःस्वनैः ॥ ६७
बृंहितेन च नागानां हयानां हेषितेन च ।
सिंहनादेन शूराणां रथनेमिस्वनेन च ॥ ६८
तुमुलः सुमहानासीन्महामेघरवोपमः ।

गते कृष्णे महावीर्ये आदाय वरमासनम् ॥ ६९
सभामादाय देवाश्च प्रययुस्त्रिदशालयम् ।
महता चतुरङ्गेण बलेन परिवारिताः ॥ ७०
क्रोशमात्रमुपव्रज्य अनुज्ञाते जनार्दने ।
प्रययुस्ते नृपाः सर्वे पुनरेव स्वयंवरम् ॥ ७१

इति श्रीमहाभारते खिलेषु हरिवंशे विष्णुपर्वणि कृष्णाभिषेको
नामैकपञ्चाशत्तमोऽध्यायः ॥ ५१ ॥

कालयवनं प्रति शाल्वगमनम् ।

५२

वैशम्पायन उवाच ।
ततः प्रयाते वसुदेवपुत्रे
नराधिपा भूषणभूषिताङ्गाः ।
सभां समाजग्मु सुरेन्द्रकल्पाः
प्रबोधनार्थं गमनोत्सवास्ते ॥ १ ॥
सभागतान्सोमरविप्रकाशान्
सुखोपविष्टान्सचिरासनेषु ।
समीक्ष्य राजा सुनयार्थवादी
जगाद वाक्यं नरराजासिंहः ॥ २ ॥
स्वयंवरकृतं दोषं विदित्वा वो नराधिपाः
क्षन्तव्यो मम वृद्धस्य दुर्दग्धस्य फलोदयम् ३
वैशम्पायन उवाच ।
एवमाभाष्य तान्सर्वान्सत्कृत्य च यथाविधि
ततो विसर्जयामास नृपांस्तान्मध्यदेशजान् ॥
पूर्वपश्चिमजांश्चैव उत्तरापथिकानपि ।
तेऽपि सर्वे महेश्वासाः प्रहृष्टमनसो नराः ॥ ५ ॥
यथार्हेण च संपूज्य जग्मुस्ते नरपुङ्गवाः ।
जरासन्धः सुनीथश्च दन्तवक्त्रश्च वीर्यवान् ६
शाल्वः सौभपतिश्चैव महाकूर्मश्च पार्थिवः ।

कथकौशिकमुख्याश्च नृपाः प्रवरवंशजाः ॥ ७
वैणुदारिश्च राजर्षिः काश्मीराधिपतिस्तथा ।
एते चान्ये च बहवो दक्षिणापथिका नृपाः ८
श्रोतुकामा रहो वाक्यं स्थिता वै भीष्मकांतिके
तान्वै समीक्ष्य राजेन्द्रः स राजा भीष्मको बली
स्नेहपूर्णैर्न मनसा स्थितांस्तानवनीश्वरान् ।
त्रिवर्गसहितं श्लक्ष्णं षड्गुणालंकृतं शुभम् १०
उवाच नयसंपन्नं स्निग्धगम्भीरया गिरा ।

भीष्मक उवाच ।

भवतामवनीशानां समालोक्य नयान्वितम्
वचनं व्याहृतं श्रुत्वा कृतवान्कार्यमीदृशम् ।
क्षन्तव्यं भवतां सद्भिर्वयं नित्यापराधिनः १२

वैशम्पायन उवाच ।

एवमुक्त्वा तु राजा स भीष्मको नयकोविदः
उवाच सुतमुद्दिश्य वचनं राजसंसदि ॥ १३

भीष्मक उवाच ॥

पुत्रस्य चेष्टामालोक्य त्रासाकुलितलोचनः
मन्ये बालानिमाँल्लोकान्स एष पुरुषः परः १४

इति श्रीहरिवंशे विष्णुपर्वणि टीकायामेकपञ्चाशत्तमोऽ-
ध्यायः ॥ ५१ ॥

५२

द्विपञ्चाशत्तमेऽध्याये मागधादिप्रचोदितः ॥
शाल्वोऽगाद्यवनेन्द्रं तं कृष्णमानापनुत्तये ॥ १ ॥

ततः सभां भीष्मकस्य समाजग्मुर्विसर्गलोप आर्षः ॥ १ ॥
राजा भीष्मकः ॥ २ ॥ स्वयंवरे कृष्णाविरोधाख्यो दोषो
विश्वक्षयकरो भविष्यतीति मत्वा स्वयंवरार्थमाहूतान् नृपान्
सान्त्वयति । स्वयमिति शेषः ॥ ३ ॥ व्याहृतं कृष्णस्तुति-
रूपं कृतः कारितः कृतवान्वा ॥ १२ ॥ इमानिति पुत्रं
प्रदर्शयति । एषः कृष्णः ॥ १४ ॥

१ ख. 'न शङ्खशब्दवरेण च । वृं' । २ ख. 'युद्धिदिवाल' । ३ क. 'न्तव्यं म' । ४ ख. 'थकौशि' । ५ क. 'त्वा कृतोऽहं कार्य मी' । ६ क. ख. सद्भिर्भवद्भिः क्षन्तव्यं वयं नि । ७ ख. 'लितचेतनः । म' । ८ ख. 'कान्स एष पुरुषः प्रभुः । ९ क. 'षः प्रभुः । की' ।

कीर्तिः कीर्तिमतां श्रेष्ठो यशश्च यशभाग्वली ।
स्थापिता भुवि मर्त्येऽस्मिन्स्वबाहुबलमूर्जितम्
धन्या खलु महाभागा देवकी योषितां वरा ।
पुत्रं त्रिभुवनश्रेष्ठं कृत्वा गर्भेण केशवम् ॥ १६
कृष्णं कमलपत्राक्षं श्रीपुञ्जममरार्चितम् ।
नेत्राभ्यां स्नेहपूर्णाभ्यां वीक्षते मुखपङ्कजम्
वैशम्पायन उवाच ।

एवं लालप्यमानं तु राजानं राजसंसादि ।
उवाच श्लक्ष्णया वाचा शाल्वराजो महाद्युतिः
शाल्व उवाच ।

अलं खेदेन राजेन्द्र सुतार्थं रिपुमर्दिने ।
क्षत्रियस्य रणे राजन्ध्रुवं जयपराजयौ ॥ १९
नियता गतिर्मर्त्यानामेष धर्मः सनातनः ।
बलकेशवयोरन्यस्तृतीयः कः पुमानिह ॥ २०
रणे योधयितुं शक्तस्तव पुत्रं महाबलम् ।
रथातिरथवृन्दानामेक एव रणाजिरे ॥ २१
रिपून्बाधयितुं शक्तो धनुर्गृह्य महाभुजः ।
भार्गवास्त्रं महारौद्रं देवैरपि दुरासदम् ॥ २२
सृजतो बाहुवीर्येण कः पुमान्प्रसहिष्यति ।
अयं तु पुरुषः कृष्णो ह्यनादिनिधनोऽव्ययः ॥ २३
तं विजेता नृलोकेऽस्मिन्नापि शूलधरः स्वयम्
तव पुत्रो महाराज सर्वशास्त्रार्थतत्त्ववित् ॥ २४
विदित्वा देवमीशानं न योधयति केशवम् ।
अद्य तस्य रणे जेता यवनाधिपतिर्नृप ॥ २५
स कालयवनो नाम अवध्यः केशवस्य ह ।
तप्त्वा सुदारुणं घोरं तपः परमदुश्चरम् ॥ २६
रुद्रमाराधयामास द्वादशाब्दानपोशनः ।
पुत्रकामेन मुनिना तोष्य रुद्रात्सुतो वृतः ॥ २७
माथुराणामवध्योऽयं भवेदिति च शङ्करात् ।
एवमस्त्विति रुद्रोपि प्रददौ मुनये सुतम् ॥ २८

एवं गार्ग्यस्य तनयः श्रीमान्द्रवरोद्भवः ।
माथुराणामवध्योऽयं मथुरायां विशेषतः ॥ २९
कृष्णोऽपि बलवानेष माथुरे जातवानयम् ।
स जेष्यति रणे कृष्ण मथुरायां समागतः ॥ ३०
मन्यध्वं यदि वा युक्तां नृपा वाचं मयेरिताम्
तत्र दूतं विसृजध्वं यवनेन्द्रपुरं प्रति ॥ ३१
वैशम्पायन उवाच ।

श्रुत्वा सौभपतेर्वक्यं सर्वे ते नृपसत्तमाः ।
कुर्म इत्यब्रुवन्हृष्टा जरासन्धं महाबलम् ॥ ३२
स तेषां वचनं श्रुत्वा जरासन्धो महीपतिः ।
बभूव विमता राजन्ब्रह्मणो वचनं स्मरन् ॥ ३३
जरासन्ध उवाच ।

मां समाश्रित्य पूर्वस्मिन्नुपा नृपभयार्दिताः
प्राप्नुवन्तु हतं राज्यं सभृत्यबलवाहनम् ॥ ३४
ईहाहं चोद्यते भूपैः परसंश्रयहेतुना ।
कन्येव स्वपतिद्वेषादन्यं रतिपरायणा ॥ ३५
अहो सुबलवद्दैवमशक्यं विनिवर्तितुम् ।
यदहं कृष्णभीतोऽन्यं संश्रयामि बलाधिकम्
नूनं योगविहीनोऽहं कारयिष्ये पराश्रयम् ।
श्रेयो हि मरणं मह्यं न चान्यं संश्रये नृपाः ॥ ३७
कृष्णो वा बलदेवो वा
यो वाऽसौ वा नैराधिपः ।
हन्ताऽरं प्रतियोत्स्यामि
यथा ब्राह्मप्रचोदितः ॥ ३८

एषा मे निश्चिता बुद्धिरेतत्सत्पुरुषव्रतम् ।
अतोऽन्यथा न शक्तोऽहं कर्तुं परसमाश्रयम्
भवतां साधुवृत्तानामाबाधं न करोति सः ।
तेन दूतं प्रदास्यामि नृपाणां रक्षणाय वै ॥ ४०
व्योममार्गेण यातव्यं यथा कृष्णो न बाधते ।
गच्छन्तमनुचिन्त्यैवं प्रेषयध्वं नृपोत्तमाः ॥ ४१

यशभाग्यशोभोगी स्थापिता स्थापयिष्यति ॥ १५ ॥ गतिः
विभक्तिलोप आर्षः ॥ २० ॥ अयोशनः लोहचूर्णाहारः
मुनिना गार्ग्येण ॥ २७ ॥ ब्रह्मणो वचनम् अन्योऽस्य
मृत्युरस्तीति बलदेवं प्रत्यशरीरवाक्यम् ॥ ३३ ॥ पूर्वस्मिन्

काले ॥ ३४ ॥ यथा कन्या स्वपतिमपहाय जारमाश्रयते
एवमहं स्वबलमनाश्रित्य परमाश्रयामीत्यर्थः ॥ ३५ ॥ योग-
विहीनः उपायहीनः ॥ ३७ ॥ हन्ता अरमिति च्छेदः ॥
ब्राह्मेण अशरीरेण वचनेन ॥ ३८ ॥

१ ख. 'श्च विपुलं तथा । स्था' २ क. 'पितं भु' ३ क. ख. 'कृत्वा ग' ४ क. ख. 'तार्थमरिमर्दनम् ।
'क्ष' ५ ख. 'हाप्रज्ञः स' ६ क. ख. 'वम् । अस्ति तस्य र' ७ क. ख. 'थुरो जा' ८ क. ख. 'ष्टा शाल्व-
राजं म' ९ क. ख. 'त्य पूर्वोऽस्मिन्' १० क. ख. 'वन्ति ह' ११ क. इह संवो' १२ ख. 'वाऽन्यो वा नरोऽपरः
ह' १३ क. नरोऽमरः । ह' १४ ख. एष मे निश्चयो बुद्धिरेष मे पुरुषव्रतः । अतो' १५ क. 'ति च । ते' १

अयं सौभपतिः श्रीमाननलाकैर्दुर्विक्रमः ।
रथेनादित्यवर्णेन प्रयाति स्वपुरं बली ॥ ४२
यवनेन्द्रो यथाभ्येति नरेन्द्राणां समागमम् ।
वचनं च तथास्माभिर्दूत्ये नः कृष्णविग्रहे ४३
वैशम्पायन उवाच ।

पुनरेवाब्रवीद्राजा सौभस्य पतिमूर्जितम् ।
गच्छ सर्वनरेन्द्राणां साहाय्यं कुरु मानव ४४
यवनेन्द्रो यथा याति यथा कृष्णं विजेष्यति ।
यथा वयं च तुष्यामस्तथा नीतिर्विधीयताम्
एवं संदिश्य सर्वास्तान्भीष्मकं पूज्य धर्मतः
प्रययौ स्वपुरं राजा स्वेन सैन्येन संवृतः ४६

शात्वोऽपि नृपतिश्चेष्टस्ताभ्यां संपूज्य धर्मतः
जगामाकाशमार्गेण रथेनानिलंरहसा ॥ ४७
तेऽपि सर्वे महीपाला दक्षिणापथवासिनः ।
अनुव्रज्य जरासन्धं गताः स्वनगरं प्रति ४८
भीष्मकः सह पुत्रेण तावुभौ चिन्त्य दुर्नयम् ।
स्वे गृहे न्यवसद्दीनः कृष्णमेवानुचिन्तयन्
विदिता रुक्मिणी साध्वी स्वयंवरनिवर्तनम्
कृष्णस्यागमनाद्धेतोर्नृपाणां दोषदर्शनम् ५०
गत्वा तु सा सखीमध्ये उवाच व्रीडितानना ।
न चान्येषां नरेन्द्राणां पत्नी भवितुमुत्सहे ।
कृष्णात्कमलपत्राक्षात्सत्यमेतद्वचो मम ॥ ५१

इति श्रीमहाभारते खिलेषु हरिवंशे विष्णुपर्वणि रुक्मिणीस्वयंवरे
द्विपञ्चाशत्तमोऽध्यायः ॥ ५२ ॥



कालयवनं प्रति जरासन्धसन्देशः ।

५३

वैशम्पायन उवाच ।

यवनानां बलोदग्रः स कालयवनो नृपः ।
बभूव राजा धर्मेण रक्षिता पुरवासिनाम् १
त्रिवर्गोविदितः प्राज्ञः षड्गुणानुपजीवकः ।
समं वयसनसंमूढो गुणेष्वभिरतः सदा ॥ २
श्रुतिमान्धर्मशीलश्च सत्यवादी जितेन्द्रियः ।
सांग्रामिकविधिज्ञश्च दुर्गलाभानुसारिणः ॥ ३
शूरोऽप्रतिबलश्चैव मन्त्रिप्रवरसेवकः ।
सुखासीनःसभां रम्यां सचिवैः परिवारितः

उपास्यमानो यवनैरात्मविद्धिर्विपश्चितैः ।
विविधाश्च कथा दिव्याः कथ्यमानाः परस्परम्
एतस्मिन्नेव काले तु दिव्यगन्धवहोऽनिलः ।
प्रववौ मदनीबोधं चकार सुखशीतलः ॥ ६
किंस्विदित्येकमनसः सभायां ये समागताः
उत्फुल्लनयनाः सर्वे राजा चैवावलोक्य सः ७
अपश्यन्त रथं दिव्यमायान्तं भास्करोपमम् ।
शातकुर्ममयैः शुभ्रै रथाङ्गैरुपशोभितम् ॥ ८

दूत्ये दूतकर्मणि यथाऽस्माभिर्वचनं वक्तव्यं तथाऽयं वद-
त्वित्यर्थः । नः अस्माकं कृष्णविग्रहे उपस्थिते सति ॥ ४३ ॥
राजा जरासन्धः ॥ ४४ ॥ तावुभौ कथकैशिकौ दुर्नयं च
पुत्रस्यानुचिन्तयन् ॥ ४९ ॥ विदिता ज्ञातवती ॥ ५० ॥
इति श्रीमहाभारते खिलेषु हरिवंशे विष्णुपर्वणि टीकायां
द्विपञ्चाशत्तमोऽध्यायः ॥ ५२ ॥

५३

त्रिपञ्चाशत्तमेऽध्याये शाल्व आकाशवर्त्मना ।
अभ्ययाद्यवनाधीशपुरीं विज्ञप्तिकारणात् ॥ १ ॥
“ पदः स्थानं च वृद्धिश्च त्रिवर्गो नीतिवेदिनाम् । ”
इत्युक्तत्रिवर्गवेत्ता । षड्गुणान्सन्धिविग्रहयानासनद्वैधीभावा-
श्रयान् । सप्त व्यसनानि, “ द्यूतं मांसं सुरा वेद्या त्रिवर्गे-
धनभिज्ञता ” । इत्युक्तानि तेषु समूढोऽनभिज्ञः ॥ २ ॥

१ ख, 'न्दुसप्रभः' । २ क, 'गमे व' । ३ क, 'मिदौत्यतः कृ' । ४ क, ख, 'स्तांश्च संपूज्य वीर्यवान् ।
ज' । ५ क, ख, 'लगामिना । ते' । ६ क, ख, 'थगामिनः । अ' ७ क, 'तास्ते नगराणि वै । भी', ख, 'तास्ते नग-
रेषु वै । भी' । ८ क, ख, 'गृहे विविशतुर्दीनौ कृ' । ९ ख, 'गमने हेतोर्नृ' । १० ख, 'त्यक्तव्य' । ११ ख, 'सारिणः ।
इ' । १२ क, ख, 'मानैः प' । १३ ख, 'नाबोधस्तस्य वै सु' । १४ क, 'कस्मादित्ये' । १५ क, ख, 'इत २' । १६
ख, 'मयैर्दिव्यै र' ।

दिव्यरत्नप्रभाकीर्णं दिव्यध्वजपताकिनम् ।
 वाहितं दिव्यतुरगैर्मनोमारुतरंहसैः ॥ ९
 चन्द्रभास्करविम्बानि कृत्वा जाम्बुनदेन तम्
 रचितं वै विश्वकृता वैयाघ्रवरभूषितम् ॥ १०
 रिपूणां त्रासजननं मित्राणां हर्षवर्द्धनम् ।
 दक्षिणादिगुपयान्तं रथं पररथारुजम् ॥ ११
 तत्रोपविष्टं श्रीमन्तं सौमस्य पतिमूर्जितम् ।
 दृष्ट्वा परमसंहृष्टश्चार्घ्यं पाद्येति चासकृत् ॥ १२
 उवाच यवनेन्द्रस्य मन्त्री मन्त्रविदां वरः ।
 तत्रोत्थाय महाबाहुः स्वयमेव नृपासनात् ॥ १३
 प्रत्युद्गम्यार्घ्यमादाय रथावतरणे स्थितः ।
 शाल्वोऽपि च महातेजा दृष्ट्वा राजानमागतम्
 मुदा परमया युक्तं शक्रप्रतिमतेजसम् ।
 अवतीर्य सुविश्रब्ध एक एव रथोत्तमात् ॥ १५
 विवेश परमं प्रीतो मित्रदर्शनलालसः ।
 दृष्ट्वा सुमुद्यतं राजा शाल्वो राजर्षिसत्तमः
 उवाच श्लक्ष्णया वाचा नार्घाहोऽस्मि महाद्युते
 दूतोऽहं मनुजेन्द्राणां सकाशाद्भवतोऽन्तिकम्
 प्रेषितो बहुभिः सार्द्धं जरासन्धेन धीमता ।
 तेन मन्ये महाराज नार्घाहोऽस्मीति राजसु

कालयवन उवाच ।

जानाम्यहं महाबाहो दौत्येन त्वामिहागतम्
 साहित्ये नरदेवानां प्रेषितो मागधेन वै ॥ १९
 तेन त्वामर्चये राजन्विशेषेण महौमते ।
 अर्घ्यपाद्यादिसत्कारैरासनेन यथाविधि ॥ २०
 भवत्यभ्यर्चिते राज्ञां सर्वेषामर्चितं भवेत्* ।
 आस्यतामासने शुभ्रे मया सौर्द्धं जनेश्वर ॥ २१
 वैशम्पायन उवाच ।

सं हस्तालिङ्गनं कृत्वा दृष्ट्वा च कुशौलामयम्

सुखोपविष्टौ सहितौ शुभ्रे सिंहासने स्थितौ
 कालयवन उवाच ।

यद्बाहुबलमाश्रित्य वयं सर्वे नराधिपाः ।
 वसामो विगतोद्विग्ना देवा इव शचीपतिम्
 किमसाध्यं भवेदस्य येनासि प्रेषितो मायि ।
 वद सत्यं वचस्तस्य किमाज्ञापयति प्रभुः ।
 करिष्ये वचनं तस्य अपि कर्म सुदुष्करम् ॥ २४
 शाल्व उवाच ।

यथा वदति राजेन्द्र मगधाधिपतिस्तव ।
 तथाऽहं संप्रवक्ष्यामि श्रूयतां यवनाधिप ॥ २५
 जरासन्ध उवाच ।

जातोऽयं जगतां बाधो कृष्णः परमदुर्जयः
 विदित्वा तस्य दुर्वृत्तमहं हन्तुं समुद्यतः ॥ २६
 पार्थिवैर्वहुभिः सार्द्धं समग्रबलवाहनैः ।
 उपरुध्य महासैन्यैर्गोमन्तमचलोत्तमम् ॥ २७
 चेदिराजस्य वचनं महार्थं श्रुतवानहम् ।
 यदा तयोर्विनाशाय हुताशनमयोजयम् ॥ २८
 ज्वालाशतसहस्राढ्यं युगान्ताग्निसमप्रभम्
 दृष्ट्वा रामो गिरेः कूटादाप्लुतो हेमतालधृक्
 विनिष्पत्य महासेनां मध्ये सागरसन्निभाम्
 आजघान दुराधर्षो नराश्वरथदन्तिनाम् ॥ ३०
 सर्पन्तमिव सर्पेन्द्रं विकृष्याकृष्य लाङ्गलम् ।
 नरनागाश्ववृन्दानि सुसलेन व्यपोथयत् ॥ ३१
 गजेन गजमास्फाल्य रथेन रथयोधिनम् ।
 हयेन च हयारोहं पदातेन पदातिनम् ॥ ३२
 समरे स महातेजा नृपार्कशतसंकुले ।
 विचरन्विविधान्मार्गाग्निदाघे भास्करो यथा
 रामादनन्तरं कृष्णः प्रगृह्यार्कसमप्रभम् ।
 चक्रं चक्रभृतां श्रेष्ठः सिंहः क्षुद्रमृगं यथा ॥ ३४

रंहसैर्वेगिभिः ॥ ९ ॥ वैश्याप्रवरं व्याघ्रचर्मवरं तेन भूषितं
 परिवृतम् ॥ १० ॥ दक्षिणा दक्षिणतः दिशः सकाशात्
 उपायान्तम् ॥ ११ ॥ अर्घ्यं पाद्यं चासकृत् उवाच ।

विभक्तिलोप आर्षः ॥ १२ ॥ अर्चितम् अर्चनम् ॥ २१ ॥ यत्
 यस्य जरासन्धस्य ॥ २३ ॥ जगतां बाधो बाधकः ॥ २६ ॥

१ क. ख. ऊह्यन्तं दि' । २ ख. 'नि हत्वा जाम्बुनदं शुभम् । रचि' । ३ ख. 'चितं विश्वकर्मेण वै' ।
 ४ ख. दक्षिणादि' । ५ क. 'रथं प' । ६ क. 'नेन्द्रो वै मित्रं प्रवदतां वरः । त' । ख. 'स्य मन्त्री प्रवदतां वरः ।
 त' । ७ ख. 'पि सुम' । ८ क. ख. 'जा स शाल्वो राजसत्तमः । उवा' । ९ ख. 'सुहितं न' । १० ख. 'हाद्युते । अ' ।
 * 'मानिते तव राजेन्द्र सर्वेषां मानितं भवेत्' इत्यधिकं खपुस्तके । ११ ख. 'सने दिव्ये म' । १२ क. ख. 'र्धं नरे-
 श्वर । वै' । १३ क. ख. 'हस्तालिङ्गनं कृ' । १४ क. 'शलोत्तमम् । सु' । १५ क. ख. 'सने नृपौ । का' । १६ ख.
 'तिवृषः । त' । १७ क. ख. 'गदाबाधो कृ' । १८ क. ख. 'तदा त' । X रामादनन्तरं कृष्णः प्रगृह्यार्कसमप्रभम् । चक्रं
 चक्रभृतां श्रेष्ठः सिंहः क्षुद्रमृगं यथा । इति क. ख. पुस्तकयोरधिकः पाठः । तत्रापि चक्रेति पदार्थस्थाने चक्रं स च
 महातेजाः काली चैवायसी गदाम् । इति पाठान्तरम् ।

प्रविचाल्य महावीर्यः पादवेगेन तं गिरिम् ।
 शत्रुसैन्ये पपातोच्चैर्यदुर्वीरः प्रतापवान् ॥ ३५
 प्रनृत्यन्निव शैलेन्द्रस्तोयधाराभिषेचितः ।
 घूर्णमानो विवेशोर्वी विनिर्वाप्य हुताशनम्
 आदीप्यमानशिखरादवप्लुत्य जनार्दनः ।
 जघान वाहिनीं राजञ्चक्रद्वयेण पाणिना ३७
 विक्षिप्य विपुलं चक्रं गदापातादनन्तरम् ।
 नरनागाश्ववृन्दानि मुसलेन व्यचूर्णयत् ॥ ३८
 क्रोधानिलसमनूतचक्रलाङ्गलवह्निना ।
 निर्दग्धा महती सेना नरेन्द्रार्काभिपालिता ॥
 नरनागाश्वकलिलं पत्तिध्वजसमाकुलम् ।
 रथानीकं पदाताभ्यां क्षणेन विदलीकृतम् ४०
 सेनां प्रभग्नमालोक्य चक्रानलभयादिताम् ।
 महता रथवृन्देन परिवार्य समन्ततः ॥ ४१
 तत्राहं युज्यमानस्तु भ्राताऽस्य बलवान्वली ।
 स्थितो ममाग्रतः शूरो गदापाणिर्हलायुधः ४२
 द्वादशाक्षौहिणीर्हत्वा प्रभिन्न इव केसरी ।
 हलं सौनन्दमुत्सृज्य गदया मामताडयत् ४३
 वज्रपातनिभं वेगं पातयित्वा ममोपरि ।
 भूयः प्रहर्तुकामो मां वैशाखेनास्थितो महीम्
 वैशाखं स्थानमास्थाय गुहः क्रौञ्चं यथा पुरा ।
 तथा मां दीर्घनेत्राभ्यामीक्षते निर्दहन्निव ४५
 तादृश्रूपं समालोक्य बलदेवं रणाजिरे ।
 जीवितार्थी नृलोकेऽस्मिन्कः पुमान्स्थातुमर्हति
 गृहीत्वा स गदां भीमां कालदण्डमिवोद्यताम्
 कुलाकुशेन निर्धूतां स्थित एवाग्रतो मम ४७
 ततो जलदगम्भीरस्वरेणापूरयन्नभः ।
 वागुवाचाशरीरेण स्वयं लोकपितामहः ॥ ४८
 प्रहर्तव्यो न राजाऽयमवध्योऽयं तवानघ ।

इति श्रीमहाभारते खिलेषु हरिवंशे विष्णुपर्वणि शाल्ववाक्ये

त्रिपञ्चाशत्तमोऽध्यायः ॥ ५३ ॥

कल्पितोऽस्य वैधोन्यस्माद्विरमस्व हलायुध
 श्रुत्वाहं तेन वाक्येन चिन्ताविष्टो निवर्तितः
 सर्वप्राणहरं घोरं ब्रह्मणा स्वयमीरितम् ॥ ५०
 तेनाहं वः प्रवक्ष्यामि नृपाणां हितकाम्यया ।
 श्रुत्वा त्वमेव राजेन्द्र कर्तुमर्हसि तद्वचः ॥ ५१
 तपसोग्रेण महता पुत्रार्थी तोष्य शङ्करम् ।
 प्राप्तवान्नरदेवं त्वामवध्यं माथुरैर्जनैः ॥ ५२

महामुनिश्चायसचूर्णमश्व-

नृपस्थितो द्वादशवार्षिकं व्रतम् ।

सुरासुरैः संस्तुतर्पादपङ्कजः

स लब्धवानीप्सितकामसम्पदम् ५३

तपोबलाद्गार्थमुनेर्महात्मनो

वरप्रभावाच्छकलेन्दुमौलिनः ।

भवन्तमासाद्य जनार्दनो हिमं

विलीयते भास्कररश्मिना यथा ॥ ५४

यतस्व राज्ञां वचनप्रचोदितो

व्रजस्व यात्रां विजयाय केशवम् ।

प्रविश्य राष्ट्रं मथुरां च सेनया

निहत्य कृष्णं प्रथयन्स्वकं यशः ॥ ५५

माथुरो वासुदेवोऽयं

बलदेवः सबान्धवः ।

तौ विजेष्यसि संग्रामे

गत्वा तां मथुरां पुरीम् ॥ ५६

शाल्व उवाच ।

इत्येवं नरपतिभास्करप्रगीतं

वाक्यं ते कथितमिदं हितं नृपाणाम् ।

तत्सर्वं सह सच्चिवैर्विमृश्य बुद्ध्या

यद्युक्तं कुरु मनुजेन्द्र चात्मनिष्ठम् ५७

हलं सौनन्दं मुसलं च उत्सृज्य त्यक्त्वा गदयैव मामताड-
 यत् अयोधयत् ॥ ४३ ॥ वैशाखेन विशाखः कार्तिकेयः
 तस्येदं वैशाखं शक्तिप्रहरणं तेन ॥ ४४ ॥ स्थानं मर्मस्थान-
 मास्थाय अभिलक्ष्य वैशाखं मोक्षुम् इच्छन्वीक्षते स्वेत्यध्या-
 हृत्य योज्यम् ॥ ४५ ॥ कुलाङ्कुशेन कौ पृथिव्यां लीयते इति

कुलं हलं तदेवाङ्कुशः तेन निर्धूतां कम्पितां भ्रामितां वा
 कृत्वेति शेषः ॥ ४७ ॥ वाक् वाचम् ॥ ४८ ॥ देवदेवं देव-
 राजानं प्राप्तवान्महामुनिरित्यग्रिमेण सम्बन्धः ॥ ५३ ॥ इति श्री-
 हरिवंशे विष्णुपर्वणि टीकायां त्रिपञ्चाशत्तमोऽध्यायः ॥ ५३ ॥

१ ख. शैलोऽसौ तोय^० । २ ख. शोर्वी निर्वाप्य च हुः^० । ३ ख. मासाद्य गु^० । ४ ख. कालाङ्कुशेन नि^० । ५ ख.
 तौ राम च वध्योऽयं त^० । ६ ख. वधश्चान्याद्वि^० । ७ ख. वान्देवदेवात्त्वामव^० । ८ ख. दमर्चयन्स ल^० । ९ ख.
 शिव । प्रमथ्य रा^० ।

कालयवनवाक्यम् ।

५४

वैशम्पायन उवाच ।
 एवं कथयमानं तं शालवराजं नृपाङ्गया ।
 उवाच परमप्रीतो यवनाधिपतिर्नृपः ॥ १
 कालयवन उवाच ।
 धन्योऽस्म्यमुगृहीतोऽस्मि सफलं जीवितं मम
 कृष्णनिग्रहेतोयन्त्रियुक्तो बहुभिर्नृपैः ॥ २
 दुर्जयस्त्रिषु लोकेषु सुरासुरगणैरपि ।
 तस्य निग्रहेतोर्मांमवधार्य जयशिषम् ॥ ३
 ग्रहष्टै राजसिंहैस्तैरवधार्यो जयो मम ।
 तेषां वाचांम्बुवर्षेण विजयो मे भविष्यति ॥ ४
 करिष्ये ध्वजनं तेषां नृपसत्तमचोदितम् ।
 पराजयोऽपि राजेन्द्र जयेन सदृशो मम ॥ ५

अथैव तिथिनक्षत्रं मुहूर्तं करणं शुभम् ।
 यास्यामि मथुरां राजन्विजेतुं केशवं रणे ॥ ६
 वैशम्पायन उवाच ।
 एवमाभाष्य राजानं सौभस्य पतिमूर्जितम्
 सत्कृत्य च यथान्यायं महार्हमाणिभूषणैः ॥ ७
 ब्राह्मणेभ्यो ददौ वित्तं सिद्धादेशाय वै नृपः ।
 पुरोहिताय राजेन्द्र प्रददौ बहुशो धनम् ॥ ८
 हुत्वार्घिं विधिवद्राजा कृतकौतुकमङ्गलः ।
 प्रस्थानं कृतवान्सम्यग्जेतुकामो जनार्दनम् ९
 शालवोऽपि भरतश्रेष्ठ कृतार्थो हृष्टमानसः ।
 यवनेन्द्रं परिष्वज्य जगाम स्वपुरं नृपः ॥ १०

इति श्रीमहाभारते खिलेषु हरिवंशे विष्णुपर्वणि कालयवनवाक्ये

चतुष्पञ्चाशत्तमोऽध्यायः ॥ ५४ ॥



द्वारवतीप्रयाणसंकेतः ।

५५

जनमेजय उवाच ।
 विदर्भनगराद्याते शक्रतुल्यपराक्रमे ।
 किमर्थं गरुडो नीतः किं च कर्म चकार सः १
 न चारुरोह भगवान्वैनतेयं महाबलम् ।
 एतन्मे संशयं ब्रह्मन्ब्रूहि तत्त्वं महामुने ॥ २
 वैशम्पायन उवाच ।
 शृणु राजःसुपर्णेन कृतं कर्मातिमानुषम् ।

विदर्भनगरीं गत्वा वैनतेयो महाद्युतिः ॥ ३
 असम्प्राप्ते च नगरीं मथुरां मधुसूदने ।
 मनसा चिन्तयामास वैनतेयो महाद्युतिः ॥ ४
 यदुक्तं देवदेवेन नृपाणामग्रतः प्रभो ।
 यास्यामि मथुरां रम्यां भोजराजेन पालिताम्
 इति तद्वचनस्यान्ते गमिष्येति विचिन्तयन्
 कृताञ्जलिपुटः श्रीमान्प्रणिपत्याब्रवीदिदम् ६

५४

चतुष्पञ्चाशत्तमेऽथ शालवाक्येन तेजितः ।
 अभ्ययाद्यवनाधीशः कृष्णं जेतुमितीर्यते ॥ १
 सिद्धादेशाय अवितथाशिषे ॥ ८ ॥ इति श्रीहरिवंशे
 विष्णुपर्वणि टीकायां चतुष्पञ्चाशत्तमोऽध्यायः ॥ ५४ ॥

५५

पञ्चपञ्चाशत्तमेऽथ गरुडप्रेषणान्तरम् ।
 राजेन्द्रस्याभिषेकश्च वर्ण्यतेऽतिमहोत्सवः १
 विदर्भनगराद्याते मथुरां प्रति ॥ १ ॥ गमिष्येति सन्धि-
 रार्धः ॥ ६ ॥

१ ख. 'वित्तं च मे । कृष्णविग्र' । २ ख. 'षां वागम्बुव' । ३ ख. 'नृपाणां मम चो' । ४ ख. 'द्युतौ । अ' । ५ ख. 'ते तु न' । ६ ख. 'महामतिः ।

गरुड उवाच ।

देव यास्यामि नगरीं रैवतस्य कुशस्थलीम्
रैवतं च गिरिं रम्यं नन्दनप्रतिमं वनम् ॥ ७
रुक्मिणोद्भासितां रम्यां शैलोद्धितटाश्रयाम्
वृक्षगुल्मलताकीर्णां पुष्परेणुविभूषिताम् ॥ ८
गजेन्द्रभुजगाकीर्णामृक्षवानरसेविताम् ।
वराहमहिषाक्रान्तां मृगयूथैरनेकशः ॥ ९
तां समन्तात्समालोक्य वासार्थं तैश्चक्षमां क्षमा
यदि स्याद्भवतो रम्या प्रशस्ता नगरीति च
कण्टकोद्धरणं कृत्वा आगमिष्ये तवान्तिकम्
वैशम्पायन उवाच ।

एवं विज्ञाप्य देवेशं प्रणिपत्य जनार्दनम् ।
जगाम पतगेन्द्रोऽपि पश्चिमाभिमुखो बली
कृष्णोऽपि यदुभिः सार्द्धं विवेश मथुरां पुरीम्
स्वैरिष्य उग्रसेनश्च नागराश्चैव सर्वशः ।
प्रत्युद्गम्यार्चयन्कृष्णं प्रहृष्टजनसंकुलम् ॥ १२
जनमेजय उवाच ।

श्रुत्वाऽभिषिक्तं राजेन्द्रं बहुभिर्वसुधाधिपैः
किं चकार महाबाहुस्त्रसेनो महीपतिः ॥ १३
वैशम्पायन उवाच ।

श्रुत्वाऽभिषिक्तं राजेन्द्रं बहुभिः पार्थिवोत्तमैः
इन्द्रेण कृतसंधानं दूतं चित्राङ्गदं कृतम् ॥ १४
एकैकं नृपतेर्भागं शतसाहस्रसंमितम् ।
राजेन्द्रे त्वर्बुदं दत्तं मानवेषु च वै दश ॥ १५
ये तत्र समनुप्राप्ता न रिक्तास्ते गृहं गताः ।
शङ्को यादवरूपेण प्रददौ हरिचिन्तितम् ॥ १६
एवं निधिपतिः श्रीमान्दैवतैरनुमोदितः ।
इति श्रुत्वात्मिकजनालोकप्रवृत्तिकान्तरात् ॥
चकार महतीं पूजां देवतायतनेष्वपि ।
वसुदेवस्य भवने तोरणोभयपार्श्वतः ॥ १८

नटानां नृत्यगेयानि वाद्यानि च समन्ततः ।
पताकध्वजमालाढ्याः कारयामास वै नृपः
कंसराजस्य च सभां विचित्राम्बरसुप्रभाम् ।
पताका विविधाकारा दापयामास भोजराट्
तोरणं गोपुरं चैव सुधापङ्कानुलेपनम् ।
कारयामास राजेन्द्रो राजेन्द्रस्यासनालयम्
नटानां नृत्यगेयानि वाद्यानि च समन्ततः*
पताका वनमालाढ्याः पूर्णकुम्भाः समन्ततः २२
राजमार्गेषु राजेन्द्र चन्दनोदकसेचितम् ।
वस्त्राभरणकं राजा दापयामास भूतले ॥ २३
धूपं पार्श्वोभये चैव चन्दनागुरुगुगुलैः ।
गुडं सर्जरसं चैव दह्यमानं ततस्ततः ॥ २४
वृद्धस्त्रीजनैःसंघैश्च गायद्भिः स्तुतिमङ्गलम् ।
अर्घं कृत्वा प्रतीक्षन्ते स्वेषु स्थानेषु योषितः
एवं कृत्वा पुरानन्दमुग्रसेनो नराधिपः ।
वसुदेवगृहं गत्वा प्रियाख्यातः निवेद्य च २६
रामेण सह संमन्य निर्गतो रथमन्तिकम् ।
तस्मिन्नेवान्तरे राजञ्छङ्खध्वनिरभून्महान् २७
पाञ्चजन्यस्य निनदं श्रुत्वा मधुरवासिनः ।
स्त्रियो वृद्धाश्च बालाश्च सूता मागधबान्दिनः
विनियेयुर्महासेना रामं कृत्वाऽग्रतो नृप ।
अर्घ्यं पाद्यं पुरस्कृत्य उग्रसेनेन धीमता ॥ २९
दृष्टिपन्थानमासाद्य उग्रसेनो महीपतिः ।
अवतीर्य रथाच्छुभ्रात्पादमार्गेण चीग्रतः ३०
दृष्ट्वाऽऽसीनं रथे रम्ये दिव्यरत्नविभूषितम् ।
अङ्गेष्वभरणं चैव दिव्यरत्नप्रभायुतम् ॥ ३१
वनमालोरसं दिव्यं तपन्तमिव भास्करम् ।
चामरं व्यजनं छत्रं खगोन्द्रध्वजमुच्छ्रितम् ३२
राजलक्षणैःसंपूर्णमासन्नार्कामिवोज्ज्वलम् ।
श्रियाऽभिभूतं देवेशं दुर्निरीक्ष्यतरं हरिम् ३३

स्वैरिष्यो नर्तक्यः ॥ १२ ॥ कृतसंधानं कृता-
भिषिक्तं दूतं च चित्राङ्गदं कृत्वेति सम्बन्धः ॥ ३४ ॥
नृपतेः माण्डलिकस्य शतसहस्रं लक्षं दत्तं माण्डलिकेशाय
अर्बुदं मनुष्यमात्रे दशसहस्रम् ॥ १५ ॥ न रिक्ताः न अ-
पूर्णाः शङ्को निधिः यादवरूपेण धनं ददौ ॥ १६ ॥ चकार
वृष इत्युत्तरणान्वयः । तोरणवन्तौ उभयपार्श्वौ यस्य तत्

तोरणोभयपार्श्वौ पार्श्वत इति प्रथमार्थे तसिः ॥ १८ ॥ सभां
सभायाम् ॥ २० ॥ चन्दनोदकस्य सेचितं सेकं कारयामा-
सेति पूर्वेण सम्बन्धः ॥ २३ ॥ पुरानन्दं पुरस्यानन्दकरं
विधिमित्यर्थः ॥ २६ ॥ मधुरं मधुपुरं तद्वासिनः ॥ २८ ॥
उग्रसेनेन सह इति शेषः ॥ २९ ॥ अभिभूतं व्याप्तम् ॥ ३३ ॥

१ ख. 'मं महत् । रक्षसोद्भा' । २ ख. 'टाश्रिताम् । वृ. । ३ ख. 'ते क्षमाक्षमम् । यदि । ४ ख. 'वते र' ।
५ ख. 'न्द्रो वै प' । ६ ख. 'रां शुभाम् । स्वै' । ७ ख. 'हुभिर्वसुधाधिपैः । इ' । ८ ख. 'तनेषु वै । व' । ९ ख.
राजेन्द्र रा' । * नटानामिति पदार्थं खपुस्तके नास्ति । १० ख. 'चिताः । व' । ११ ख. वस्त्रास्तरण' । १२ ख. 'नसं-
घैश्च गायन्ति स्तु' । १३ ख. 'मुग्रसेनस्तु बुद्धिमान् । व' । १४ ख. 'श्च सूतमागधव' । १५ ख. 'सेनोऽथ धी' । १६ ख.
'भास्करम् । इ' । १७ ख. 'षिते । अ' । १८ ख. 'णसंपन्नमास' ।

दृष्ट्वा स राजा राजेन्द्र हर्षगद्गदया गिरा ।
 वभाषे पुण्डरीकाक्षं रामं बलनिषूदनम् ॥ ३४
 रथेन न मया गन्तुं युक्तपूर्वेति चिन्त्य वै ।
 अवतीर्णो महाभाग गच्छ त्वं स्यन्दनेन च
 विष्णुना छद्मरूपेण गत्वेमां मथुरां पुरीम् ।
 अनुप्रकाशितात्मानं देवेन्द्र त्वं नृपार्णवे ॥ ३६
 तमहं स्तोतुमिच्छामि सर्वभावेन केशवम् ।
 प्रत्युवाच महातेजा राजानं कृष्णपूर्वजः ३७
 न युक्तं नृपते स्तोतुं व्रजन्तं देवसत्तमम् ।
 विना स्तोत्रेण संतुष्टस्तव राजञ्जनार्दनः ॥ ३८
 तुष्टस्य स्तुतिना किं ते दर्शनेन तव स्तुतिः ।
 राजेन्द्रत्वमनुप्राप्य आगतस्तव वेश्मनि ३९
 न त्वया स्तुतवात्राजान्दिव्यैः स्तोत्रैरमानुषैः
 एवमाद्भुवमाणौ तौ संप्राप्तौ केशवान्तिकम्
 अर्घोद्यतभुजं दृष्ट्वा स्थापयित्वा रथोत्तमम् ।
 उवाच वदतां श्रेष्ठ उग्रसेनं नैराधिपम् ।
 यन्मया चाभिषिक्तस्त्वं मथुरेशो भवत्विति ।
 न युक्तमन्यथा कर्तुं मथुराधिपते स्वयम् ४२
 अर्घ्यमाचमनीयं च पाद्यं चास्मै निवेदितम् ।
 न दातुमर्हसे राजन्नेष मे मनसः प्रियः ॥ ४३
 तवाभिप्रायं विज्ञाय ब्रवीमि नृपते वचः ।
 त्वमेव माथुरो राजा नान्यथा कर्तुमर्हसि ४४
 स्थानभागं च नृपते दास्यामि तव दक्षिणम्
 यथा नृपाणां सर्वेषां तथा ते स्थापितोऽग्रतः
 शतसाहस्रिको भागो वस्त्राभरणवर्जितः ।
 आरुहस्व रथं शुभ्रं चामीकरविभूषितम् ॥ ४६
 चामरं व्यजनं छत्रं ध्वजं च मनुजेश्वर ।

बलनिषूदनं शत्रुसैन्यहन्तारम् ॥ ३४ ॥ त्वं स्यन्दनेन
 गच्छेत्युक्त्वाऽवतीर्णोऽभवत् इत्यर्थः ॥ ३५ ॥ गत्वा प्राप्य
 ॥ ३६ ॥ नृपार्णवे देवेन्द्रत्वं दर्शितमिति शेषः । तम् अनु-
 प्रकाशितात्मानं पश्चात्प्रदर्शितस्वरूपमहं स्तोतुमिच्छामीत्य-
 न्वयः ॥ ३७ ॥ हे नृपते त्वया न युक्तं न युज्यत इत्यर्थः
 ॥ ३८ ॥ स्तुतिना स्तुत्या दर्शनमात्रेण स्तुतिर्जातिवैत्यर्थः
 ॥ ३९ ॥ वदतां श्रेष्ठः कृष्णः ॥ ४१ ॥ स्थानभागं छद्म-
 राजप्रदेयं राज्यधनांशम् ॥ ४५ ॥ तथा शतसाहस्रिकः

दिव्याभरणसंयुक्तं मुकुटं भास्करप्रभम् ॥ ४७
 धारयस्व महाभाग पालयस्व पुरीमिमाम् ।
 पुत्रपौत्रैः प्रमुदितो मथुरां परिपालय ॥ ४८
 जित्वाऽरिगणसंघांश्च भोजवंशं विवर्द्धय ।
 देवदेवाद्यनन्ताय शौरिणे वज्रपाणिना ॥ ४९
 प्रेषितं देवराजेन दिव्याभरणमम्बरम् ।
 माथुराणां च सर्वेषां भागा दीनारका दश ॥
 सूतमागधवन्दीनामेकैकस्य सहस्रकम् ।
 वृद्धस्त्रीजनसंघानां गणिकानां शतं शतम् ५१
 नृपेण सह तिष्ठन्ति विकटप्रमुखाश्च ये ।
 दशसाहस्रिको भागस्तेषां धात्रा प्रकल्पितः ॥
 वैशम्पायन उवाच ।

एवं सम्पूज्य राजानं माथुराणां चर्ममुखे ।
 कृत्वा सुमहदानन्दं मथुरां मधुसूदनः ॥ ५३
 दिव्याभरणमाल्यैश्च दिव्याम्बरविलेपनैः ।
 दीप्यमानः समन्ताच्च देवा इव त्रिविष्टपे ५४
 भेरीपटहनादेन शङ्खदुन्दुभिनिःस्वनैः ।
 बृंहितेन च नागानां हयानां हेषितेन च ॥ ५५
 सिंहनादेन शूराणां रथनेमिस्वनेन च ।
 तुमुलः सुमहानासीन्मेघनाद इवाम्बरे ॥ ५६
 बन्दिभिः स्तूयमानं च नमश्चक्रुरपि प्रजाः ।
 दत्त्वा दानमनन्तं च न ययौ विस्मयं हरिः ॥
 स्वभावोच्चतभावत्वाद्दृष्टपूर्वात्ततोऽधिकम् ।
 अनहङ्कारभावाच्च विस्मयं न जगाम ह ॥ ५८
 दीप्यमानं स्ववपुषा आयान्तं भास्करप्रभम् ।
 दृष्ट्वा मथुरवासिन्यो नमश्चक्रुः पदे पदे ॥ ५९

लक्षसंमितः वस्त्रादिवर्जितः केवलकाञ्चनमयः त्वदर्थं स्थापि-
 तोऽस्तीति सम्बन्धः ॥ ४६ ॥ देवाय कान्ताय अनन्ताय
 शेषाय शौरिणे शूरपुत्राय । सीरिणे इति पाठे हाल्लिने वज्र-
 पाणिना ॥ ४९ ॥ दिव्याभरणमित्येकत्वं जात्यभिप्रायेण ।
 दीनारः स्वर्णसहस्रमित्यभिधानोक्तेः ॥ ५० ॥ धात्रा
 इन्द्रेण ॥ ५२ ॥ मथुरां प्रविवेश इति शेषः ॥ ५३ ॥ देवा
 इवासन्निति शेषः ॥ ५४ ॥ पूर्वात् पूर्वत्वात् ॥ ५८ ॥
 मथुरावासिन्यः मथुरावासिन्यः ॥ ५९ ॥

१ ख. 'ण गतेयं मथुरा पुरी । अत्र प्रका' । २ ख. 'नं देवेशं वै नृपा' । ३ ख. 'क्षरा' । ४ ख. मथुरेश्वर । दि^० ।
 ५ ख. 'त्रैः परिकृतो मथुरां प्रतिपा' । ६ ख. 'संघांस्त्वं भो' । ७ ख. 'नारिका द' । ८ ख. राजेन्द्र । ९ ख. वसूतमैः ।
 कृत्वा सु^० । १० ख. 'दानन्दं म' । ११ ख. देवैरिव त्रि^० । १२ ख. 'नासीनादो मेघरवोपमः । ब' ।
 १३ ख. 'पूर्वस्ततोऽधि' ।

एष नारायणः श्रीमान्क्षीरार्णवानिकेतनः ।
 नागपर्यङ्कुमुत्सृज्य प्राप्तोऽयं मथुरां पुरीम् ॥
 बद्ध्वा बलिं महावीर्यं दुर्जयं त्रिदशैरपि ।
 शक्राय प्रददौ राज्यं त्रैलोक्यं वज्रपाणये ६१
 हत्वा दैत्यगणान्सर्वान्कंसं च बालिनां वरम् ।
 भोजराजाय मथुरां दत्त्वा केशिनिषूदनः ६२
 नाभिषिक्तः स्वयं राज्ये न चासीनो नृपासने
 राजेन्द्रत्वं च संप्राप्य मथुरामाविशत्ततः ६३
 एवमन्योन्यसञ्जल्पं श्रुत्वा पुरानिवासिनाम् ।
 बन्दिमागधसूतानामिदमूचुर्गणाधिपाः ॥ ६४
 किं वा शक्यामहे वक्तुं गुणानां ते गुणोदधे ।
 मानुषेणैकजिह्वेन प्रभावोत्साहसम्भवान् ६५
 सँ तत्र भोगी नागेन्द्रः कदाचिदेव बुद्धिमान् ।
 द्विसाहस्रेण जिह्वेन वासुकिः कथयिष्यति ६६
 किं त्वद्भूतमिदं लोके मानवेन्द्रेषु भूतले ।
 न भूतं न भविष्यं च शक्रादासनमागतम् ६७
 सभावतरणं चैव कलशैरागतं स्वयम् ।
 न श्रुतं न च दृष्टं वा तेन मन्यामहेऽद्भुतम् ६८
 धन्या देवी महाभागा देवकी योषितां वरा ।
 भवन्तं त्रिदशश्रेष्ठं धृत्वा गर्भेण केशवम् ॥ ६९
 कृष्णं पञ्चपलाशाक्षं श्रीपुञ्जममरार्चितम् ।
 नेत्राभ्यां स्नेहपूर्णभ्यां वीक्षते मुखपङ्कजम्* ॥
 इति सञ्जल्पमानानां शृण्वन्तौ पृथगीरितम् ।
 उग्रसेनं पुरस्कृत्य भ्रातरौ रामकेशवौ ॥ ७१
 प्राकारद्वारि संप्राप्तावर्चयामास वै तदा ।
 अर्घ्यमाचमनं दत्त्वा पाद्यं पाद्येति चाब्रवीत् ॥
 उग्रसेनस्ततो धीमान्केशवस्य रथाग्रतः ।
 प्रणम्य शिरसा कृष्णं गजमारुह्य वीर्यवान् ।
 घनवत्तोयधारेण ववर्ष कनकाम्बुभिः ॥ ७३
 घनौघैर्वर्षमाणस्तु संप्राप्तः पितृवेश्मनि ।
 मथुराधिपतिः श्रीमानुवाच मधुसूदनम् ॥ ७४

राजेन्द्रत्वमनुप्राप्य युक्तं मे नृपवेश्मनि ।
 स्थापितुं देवराजेन दत्तं सिंहासनं प्रभो ॥ ७५
 नेष्यामि मथुरेशस्य सभां भुजबलार्जिताम् ।
 प्रसादयिष्ये भगवन्न कोपं कर्तुमर्हसि ॥ ७६
 देवकी वसुदेवश्च रोहिणी च विशांपते ।
 न किञ्चित्करणे शक्ता हर्षक्लमविमोहिता ७७
 कंसमाता ततो राजन्नर्चयामास केशवम् ।
 नानादिग्देशजानीतं कंसेनोपार्जितं धनम् ॥
 देशकालं समालोक्य पादयुग्मे न्यवेदयत् ।
 उग्रसेनं समाहूय उवाच शृङ्खणया गिरा ॥ ७९
 श्रीकृष्ण उवाच ।

न चाहं मथुराकाङ्क्षी न मया वित्तं काङ्क्षया
 घातितस्तव पुत्रोऽयं कालेन निधनं गतः ८०
 यजस्व विविधान्यज्ञान्ददस्व विपुलं धनम् ।
 जयस्व रिपुसैन्यानि मम बाहुबलाश्रयात् ८१
 त्यजस्व मनसस्तापं कंसनाशोद्भवं भयम् ।
 नयस्व वित्तनिचयं मया दत्तं पुनस्तव ॥ ८२
 इति प्रार्थ्यास्य राजानं कृष्णस्तु हलिना सह
 प्रविवेश ततः श्रीमान्मातापित्रोरथान्तिकम् ॥
 आनन्दपरिपूर्णाभ्यां हृदयाभ्यां महाबलौ ।
 पितृमात्रोस्तु पादान्वै नमश्चक्रतुरानतौ ॥ ८४
 तस्मिन्मूहूर्ते नगरी मथुरा तु बभूव सा ।
 स्वर्गलोकं परित्यज्यावतीर्णवामरावती ॥ ८५
 वसुदेवस्य भवनं समीक्ष्य पुरवासिनः ।
 मनसा चिन्तयामासुर्देवलोकं न भूतलम् ८६
 विसृज्य मथुरेशं तु महिषीसहितं तदा ।
 भवनं वसुदेवस्य प्रविश्य बलकेशवौ ॥ ८७
 न्यस्तशास्त्राबुधौ वीरौ स्वगृहे स्वैरचारिणौ ।
 ततः कृताह्निकौ भूत्वा सुखासीनौ वथान्तरे ॥
 एतस्मिन्नेव काले तु महोत्पातो बभूव ह ।
 बभ्रुसुश्च घनाकाशे चेलुश्च भुवि पर्वताः ॥ ८९

भोजराजाय उग्रसेनाय ॥ ६२ ॥ गुणानां प्रभावः उत्साहः
 सम्भवश्च तान् ॥ ६५ ॥ जिह्वास्थेन वागिन्द्रियेण द्विसाहस्रस्था-
 नेष्वभिव्यक्तैर्नयैः । वासुकिरत्र शेष एव ॥ ६६ ॥ कलशैः

कर्तुमिः ॥ ६८ ॥ धन्याऽभूदिति शेषः ॥ ६९ ॥ मथुराधिपतिः
 उग्रसेनः ॥ ७४ ॥ मथुरेशस्य तव ॥ ७६ ॥ उवाच कृष्णः
 ॥ ७९ ॥ घना आकाशे इत्यत्र सन्धिरार्षः ॥ ८९ ॥

१ ख. 'ज्य जगाम म' । २ ख. 'ज्ये नोपविष्टे नृ' । ३ ख. 'णा गिरः । किं' । ४ ख. सहस्रभो ।
 ५ ख. 'उकिः प्रथयिष्यति । किं । * कृष्णमित्यादि पद्यं खपुस्तके नास्ति । ६ ख. 'ष्णं रथमा' । ७ ख. 'दनः ।
 रा' । ८ ख. 'कं मे पितृ' । ९ ख. 'जन्ममादाय के' । १० ख. 'तकाम्यया । घा' । ११ ख. 'ति प्रथ्वा' । १२ ख.
 'कृष्णोऽथ ह' । १३ ख. 'तुमात्रोहि पा' । १४ ख. 'तं नृपम् । भ' ।

समुद्राः क्षुभिताः सर्वे विभ्रान्तो भोगिनां वरः
कम्पिता यादवाः सर्वे न्युञ्जाश्च पतिता भुवि
तौ तान्निपतितान्दृष्ट्वा रामकृष्णौ तु निश्चली
महता पक्षवातेन विज्ञातौ पतगोत्तमम् ॥९१॥
ददर्श समनुप्राप्तं दिव्यस्नगनुलेपनम् ।
प्रणम्य शिरसा ताभ्यां सौम्यरूपी कृतासनः
तं दृष्ट्वा समनुप्राप्तं सचिवं साम्पराधिकम् ।
धृतिमन्तं गरुत्मन्तमुवाच बालिसूदनः ॥ ९३॥
स्वागतं खेचरश्रेष्ठ सुरसेनारिमर्दन ।
विनताहृदयानन्द स्वागतं केशवप्रिय ॥ ९४॥
तमुवाच ततः कृष्णः स्थितं देवमिवापरम् ।
तुल्यसामर्थ्यया वाचा आसीनं विनतात्मजम्
श्रीकृष्ण उवाच ।

यास्यामः पतगश्रेष्ठ भोजस्यान्तःपुरं महत् ।
तत्र गत्वा सुखासीना मन्त्रयामो मनोऽनुगम्
वैशम्पायन उवाच ।

प्रविष्टौ तौ महावीर्यौ बलदेवजनार्दनौ ।
वैनतेयतृतीयौ च गुह्यं मन्त्रमथान्ब्रुवन् ॥ ९७॥
अवध्योऽसौ कृतोऽस्माकं समहच्च रिपोर्वलम्
वृतः सैन्येन महता महद्भिश्च नराधिपैः ॥९८॥
बहुलानि च सैन्यानि हन्तुं वर्षशतैरपि ।
न शक्यामः क्षयं कर्तुं जरासन्धस्य बाहिनीम्
अतोऽर्थं वैनतेय त्वां ब्रवीमि मथुरां पुरीम् ।
वसतोरावयोः श्रेयो न भवेदिति मे मतिः ॥

गरुड उवाच ।

देवदेवं नमस्कृत्य गतोऽहं भवतोऽन्तिकतः
वासार्थमीक्षितुं भूमिं तव देव कुशस्थलीम् १

गत्वाऽहं खे समास्थाय

समन्तादवलोक्य ताम् ।

दृष्ट्वाऽहं विबुधश्रेष्ठ

पुरीं लक्षणपूजिताम् ॥ २

सागरानूपविपुलां प्रागुदकप्लवशीतलाम् ।

सर्वतोदधिमध्यस्थामभेद्यां त्रिदशैरपि ॥ ३

सर्वरत्नाकरवतीं सर्वकामफलद्रुमाम् ।
सर्वर्तुकुसुमाकीर्णां सर्वतः सुमनोहराम् ॥ ४॥
सर्वाश्रमाधिवासां च सर्वकामगुणैर्युताम् ।
नरनारीसमाकीर्णां नित्यामोदविवाद्धिनीम् ५॥
प्राकारपरिखोपेतां गोपुराट्टालमालिनीम् ।
विचित्रचत्वरपथां विपुलद्वारतोरणाम् ॥ ६॥
यन्त्रार्गलविचित्राढ्यां हेमप्रकाशोभिताम् ।
नरनागाश्वकलिलां रथसैन्यसमाकुलाम् ॥ ७॥
नानादिदेशजाकीर्णां दिव्यपुष्पफलद्रुमाम् ।
पताकाध्वजमालाढ्यां महाभवनशालिनीम् ८॥
भीषणीं रिपुसङ्घानां मित्राणां हर्षवर्द्धनीम् ।
मनुजेन्द्राधिवासेभ्यो विशिष्टां नगरोत्तमाम्
रैवतं च गिरिश्रेष्ठं कुरु देव सुरालयम् ।
नन्दनप्रतिमं दिव्यं पुरद्वारस्य भूषणम् ॥ १०॥
कारयस्वाधिवासं च तत्र गत्वा सुरोत्तम ।
कुमारीणां प्रचारश्च सुरमण्यो भविष्यति *
नाम्ना द्वारवतीं ज्ञेया त्रिषु लोकेषु विश्रुता ।
भविष्यति पुरी रम्या शक्रस्येवामरावती १२॥
यदि स्यात्संवृतां भूमिं प्रदास्यति महोदधिः
यथेष्टं विविधं कर्म विश्वकर्मा कारिष्यति १३॥
मणिमुक्ताप्रवालाभिर्वज्रवैद्युत्सप्रभैः ।
"दिव्यैरभिप्राययुतैर्दिव्यरत्नैस्त्रिलोकजैः ॥१४॥
दिव्यस्तम्भैश्चताकीर्णान्स्वर्गं देवसम्पमानम्
जाम्बूनदमयाञ्जुभ्रान्सर्वरत्नाविभूषितान् १५॥
दिव्यध्वजपताकाढ्यान्देवगन्धर्वपालितान्
चन्द्रसूर्यप्रतीकाशान्प्रासादान्कारय प्रभो ॥१६॥
वैशम्पायन उवाच ।

एवं कृत्वा तु संकल्पं वैनतेयोऽथ केशवम्
प्रणम्य शिरसा ताभ्यां निषसाद् कृतासनः
कृष्णोऽपि रामसहितो विचिन्त्य हितमीरितम्
प्रकाशकर्तुं कामौ तौ विसृज्य विनतात्मजम्
सत्कृत्य विधिवद्राजन्महार्हवरभूषणैः ।
मोदेते सुखिनौ तत्र सुरलोके यथाऽमरौ १९॥

विज्ञातौ ज्ञातवन्तौ ॥९१॥ असौ जरासन्धः कालयवनो वा
॥ ९८ ॥ सुरमण्यः सुतरां रमणीयः ॥ ११ ॥ यदि महो-

दधिभूमिं दास्यति तर्हि उक्तगुणा पुरी स्यादिति योजना
॥ १३ ॥

१ ख. तान्संनिपतितान्दृष्ट्वा । २ ख. 'त्मन्तं जगाद् मधुसू' । ३ ख. 'तं देहमि' । ४ ख. 'मो मनोगतम् । वै' ।
५ ख. 'न्त्रमन्त्रयन्' । अ० । ६ ख. 'दृष्ट्वा वै' । ७ ख. 'वासं ते त' । * अत्र 'कुमाराणां प्रचारश्च' इत्यपि
पाठान्तरम् । ८ ख. 'वती नाम त्रि' । ९ ख. 'वालैश्च व' । १० ख. 'द्रव्यै र' । ११ ख. 'म्भसमाकी' । १२ ख.
तु संजल्पं वै । १३ ख. 'कामश्च वि' ।

तस्य तद्वचनं श्रुत्वा भोजराजो महायशः ।
कृष्णं स्नेहेन विस्रब्धं बभाषे वचनामृतम् २०

कृष्ण कृष्ण महाबाहो यदूनां नन्दिवर्द्धन ।
श्रूयतां वचनं त्वाऽद्य वक्ष्यामि रिपुसूदन २१

त्वया विहीनाः सर्वे स्म
न शक्ताः सुखमासितुम् ।

इति श्रीमहाभारते खिलेषु हरिवंशे विष्णुपर्वणि मन्त्रोदाहरणे राजेन्द्राभिषेचनसमाप्तौ
पञ्चपञ्चाशत्तमोऽध्यायः ॥ ५५ ॥



कालयवनस्याभियोगो द्वावतीप्रयागं च ।

५६

वैशम्पायन उवाच ।

कस्यचित्स्वयं कालस्य सभ्यांस्तान्यदुसंसदि ।
बभाषे पुण्डरीकाक्षो हेतुमद्राक्यमुत्तमम् ॥ १
यादवानामियं भूमिर्मथुरा राष्ट्रमालिनी ।
वयं चैवेह संभूता व्रजे च परिवर्द्धिताः ॥ २
तदिदानीं गतं दुःखं शत्रवश्च पराजिताः ।
नृपेषु जनितं वैरं जरासन्धेन विग्रहः ॥ ३
बाहनानि च नः सन्ति पादातं चाप्यनन्तकम्
रत्नानि च विचित्राणि मित्राणि च बहूनि च
इयं च माथुरी भूमिरलपा गम्या परस्य तु ।
वृद्धिश्चैव पराऽस्माकं बलतो मित्रतस्तथा ५
कुमारकोट्यो याश्चेमाः पदातीनां गणाश्च ये ।
एषामपीह वसतां संमर्दमुपलक्ष्ये ॥ ६
अत्र नो रोचते मह्यं निवासो यदुपकुवाः ।
पुरीं निवेशयिष्यामि मम तत्क्षन्तुमर्हथ ॥ ७
एतद्यदुत्तरुषं वो ममाभिप्रायजं वचः ।
भवाय भवतां काले यदुक्तं यदुसंसदि ॥ ८

तमूचुर्यादवाः सर्वे हृष्टेन मनसा तदा ।
साध्यतां यदभिप्रेतं जनस्यास्य भवार्थं वै ९
ततः संमन्त्रयामासुर्वृष्णयो मन्त्रमुत्तमम् ।
अवध्योऽसौ कृतोऽस्माकं सुमहच्च रिपोर्बलम्
कृतः सैन्यक्षयश्चापि महानिह नराधिपैः ।
बहुलानि च सैन्यानि हन्तुं वर्षशतैरपि ।
न शक्यामो ह्यतस्तेषामपयानेऽभवन्मतिः ११
तस्मिंश्चैवान्तरे राजा स कालयवनस्तदा ।
सैन्येन तद्विधेनैव मथुरामभ्युपागमत् ॥ १२
ततो जरासन्धबलं दुर्निवार्यमभूत्तदा ।
ते कालयवनं चैव श्रुत्वेदं प्रतिपेदिरे ॥ १३
केशवः पुनरेवाह यादवान्सत्यसङ्गरः ।
अद्यैव दिवसः पुण्यो निर्यामः स्वबलानुगाः १४
ततो निश्चक्रमुः सर्वे यादवाः कृष्णशासनात् ।
ओघा इव समुद्रस्य बलौघप्रतिनादिताः १५
सङ्गृह्य ते कलत्राणि वसुदेवपुरोगमाः ।
सुसन्नद्धैर्गजैर्मत्तै रथैरश्वैश्च दंशितैः ॥ १६

इति श्रीहरिवंशे विष्णुपर्वणि टीकायां पञ्चपञ्चाशत्तमोऽध्यायः
॥ ५५ ॥

५६

षट्पञ्चाशत्तमोऽध्याये द्वावातीविवक्षया ।

हेतुमद्वाच आभाष्य मथुराचलनं हरेः ॥ १ ॥

कस्यचिदिति ॥ १ ॥ राजा जरासन्धः सकालयवनः
कालयवनेन सहितः ॥ १२ ॥ इदम् अवध्योऽसावित्यादि-
पूर्वोक्तम् अपयानं प्रतिपेदिरे शरणीचक्रुः ॥ १३ ॥


१ ख. 'यतां यदहं त्वा' । २ ख. 'पूवर्धिनी । व' ३ ख. तन्मह्यं रोचतेऽन्यत्र नि० । ४ ख. एतद्यदुत्तरुषं वो
म० । ५ ख. 'वो समा' । ६ ख. 'य च । त' । ७ ख. ततः सै' । ८ ख. 'वार्यं महत्' । ९ ख. 'गरान् । अ० । १०
ख. 'निर्यात स्व' । ११ ख. 'श्च दंशिताः । आ०

आहत्य दुन्दुभीन्सर्वे स्वजनज्ञातिबान्धवाः ।
 निर्ययुर्यादवाः सर्वे मथुरामपहाय वै ॥ १७
 स्यन्दनैः काञ्चनापीडैर्मत्तैश्च वरवारणैः ।
 सूतैः प्लुतैश्च तुरगैः कशापार्णिप्रणोदितैः ॥ १८
 स्वानि स्वानि बलाग्राणि शोभयन्तः प्रकर्षिणः
 प्रत्यङ्मुखा ययुर्हृष्टा वृष्णयो भरतर्षभ ॥ १९
 ततो मुख्यतमाः सर्वे यादवा रणकोविदाः ।
 अनीकाग्राणि कर्षन्तो वासुदेवपुरोगमाः ॥ २०
 ते स्म नानालताचित्रं नालिकेरवनायुतम् ।
 कीर्णं नागबलैः कान्तं केतकीखण्डमण्डितम्
 तालपुन्नागबकुलद्राक्षावनघनं क्वचित् ।
 अनूपं सिन्धुराजस्य प्रपेतुर्यदुपुङ्गवाः ॥ २२
 ते तत्र रमणीयेषु विषयेषु सुखप्रियाः ।
 मुमुदुर्यादवाः सर्वे देवाः स्वर्गगता इव ॥ २३
 पुरवास्तु विचिन्वन्स कृष्णस्तु परवीरहा ।
 ददर्श विपुलं देशं सागरेणोपशोभितम् ॥ २४
 वाहनानां हितं चैव सिकताताम्रमृत्तिकम् ।
 पुरलक्षणसम्पन्नं कृतास्पदमिव श्रिया ॥ २५
 सागरानिलसंवीतं सागराम्बुनिषेवितम् ।

विषयं सिन्धुराजस्य शोभितं पुरलक्षणैः ॥ २६
 तत्र रैवतको नाम पर्वतो नातिदूरतः ।
 मन्दरोदारशिखरः सर्वतोऽभिविराजते ॥ २७
 तत्रैकलब्धसंवासो द्रोणेनाध्युषितश्चिरम् ।
 प्रभूतपुरुषोपेतः सर्वरत्नसमाकुलः ॥ २८
 विहारभूमिस्तत्रैव तस्य राज्ञः सुनिर्मिता ।
 नाम्ना द्वारवती नाम स्वायताष्टापदोपमा ॥ २९
 केशवेन मतिस्तत्र पुर्यथे विनिवेशिता ।
 निवेशं तत्र सैन्यानां रोचयन्ति स्म यादवा
 ते रक्तसूर्यदिवसे तत्र यादवपुङ्गवाः ।
 सेनापालांश्च संचक्रुः स्कन्धावारनिवेशनम् ॥
 ध्रुवाय तत्र न्यवसत्केशवः सह यादवैः ।
 देशे पुरनिवेशाय स यदुप्रवरो विभुः ॥ ३२
 तस्यास्तु विधिवन्नाम वास्तूनि च गदाग्रजः
 निर्ममे पुरुषश्रेष्ठो मनसा यादवोत्तमः ॥ ३३
 एवं द्वारवतीं चैव पुरीं प्राप्य सबान्धवाः ।
 सुखिनो न्यवसन् राजन्स्वर्गे देवगणा इव ॥ ३४
 कृष्णोऽपि कालयवनं ज्ञात्वा केशिनिषूदनः
 जरासन्धभयाच्चैव पुरीं द्वारवतीं ययौ ॥ ३५

इति श्रीमहाभारते खिलेषु हरिवंशे विष्णुपर्वणि द्वारवतीप्रयाणे

षट्पञ्चाशत्तमोऽध्यायः ॥ ५६ ॥



कालयवनवधः ।

५७

जनमेजय उवाच ।

भगवञ्छ्रोतुमिच्छामि विस्तरेण महात्मनः
 चरितं वासुदेवस्य यदुश्रेष्ठस्य धीमतः ॥ १
 किमर्थं च परित्यज्य मथुरां मधुसूदनः ।
 मध्यदेशस्य ककुदं धाम लक्ष्म्याश्च केवलम् ॥ २
 शृङ्गं पृथिव्याः खालक्ष्यं प्रभूतधनधान्यवत् ।
 आर्याढ्यजलभूयिष्ठमधिष्ठानवरोत्तमम् ॥ ३

अयुद्धेनैव दाशार्हस्त्यक्तवान्निजसत्तम ।
 स कालयवनश्चापि कृष्णे किं प्रत्यपद्यत ॥ ४
 द्वारकां च समासाद्य वारिदुर्गा जनार्दनः ।
 किं चकार महाबाहुर्महायोगी महातपाः ॥ ५
 किंवीर्यः कालयवनः केन जातश्च वीर्यवान्
 यमसह्यं समालक्ष्य द्यपयातो जनार्दनः ॥ ६

सूतैः प्लुतैः आज्ञामात्रादुत्पताङ्गैः ॥ १८ ॥ वास्तु स्थानम्
 ॥ २४ ॥ सिकतायुक्ता ताम्रमृत्तिका यस्मिन् ॥ २५ ॥ अष्टापदोपमा
 शारिकाफलतुल्या दीर्घचतुरस्रद्वयसम्बन्धवतीत्यर्थः ॥ २९ ॥
 मतिः इच्छा ॥ ३० ॥ वास्तूनि गृहाणि निर्ममे विभक्त-
 वान् मनसा सङ्कल्पमात्रेण ॥ ३३ ॥ इति श्रीहरिवंशे विष्णु-

पर्वणि टीकायां षट्पञ्चाशत्तमोऽध्यायः ॥ ५६ ॥

५७

सप्तपञ्चाशत्तमेऽस्मिन्मुचुकुन्ददशा हरिः ।
 यवनं घातयामास मानयञ्छाङ्करं वरम् ॥ १ ॥
 भगवन्निति ॥ १ ॥ परित्यज्य गत इत्यर्थः ॥ २ ॥

१ ख. 'ल्यतराः स' । २ ख. 'ता यथा । पु' ।
 तपोधन । च' ।

३ ख. 'सूर्ये दि' । ४ ङ. तस्मिन् वि' । ५ ख. 'ण.

वैशम्पायन उवाच ।

वृष्णीनामन्धकानां च गुरुर्गार्ग्यो महामनाः
ब्रह्मचारी पुरा भूत्वा न स्म दारान्स विन्दति
तथा हि वर्तमानं तमूर्ध्वरेतसमव्ययम् ।
इयालोऽभिश्स्तवान्गार्ग्यमपुमानिति राजनि
सोऽभिश्स्तस्तदा राजन्नगरे त्वजितं जये ।
अलिप्संस्तु स्त्रियं चैव तपस्तेपे सुदारुणम् ९
ततो द्वादशवर्षाणि सोऽयश्चूर्णमभक्षयत् ।
आराधयन्महादेवमचिन्त्यं शूलपाणिनम् १०
रुद्रस्तस्मै वरं प्रादात्समर्थं युधि निग्रहे ।
वृष्णीनामन्धकानां च सर्वतेजोमयं सुतम् ११
ततः शुश्राव तं राजा यवनाधिपतिर्वरम् ।
पुत्रप्रसवजं दैवादपुत्रः पुत्रकामिता ॥ १२
सैनृपस्तमुपानाथ्य सान्त्वयित्वा द्विजोत्तमम्
तं घोषमध्ये यवनो गोपस्त्रीषु समासृजत् १३
गोपाली त्वप्सरस्तत्र गोपस्त्रीवेषधारिणी ।
धारयामास गार्ग्यस्य गर्भं दुर्धरमच्युतम् १४
मानुष्यां गार्ग्यभार्यायां नियोगाच्छूलपाणिनः
स कालयवनो नाम जज्ञे शूरो महाबलः १५
अपुत्रस्याथ राजस्तु बबुधेऽन्तःपुरे शिशुः ।
तस्मिन्नुपरते राजन्स कालयवनो नृपः ॥ १६
युद्धाभिकामो नृपतिः पर्यपृच्छद्विजोत्तमान् ।
वृष्ण्यन्धककुलं तस्य नारदेन निवेदितम् १७
ज्ञात्वा तु वरदानं तन्नारदान्मधुसूदनः ।
उपप्रेक्षत तेजस्वी वर्द्धन्तं यवनेषु तम् ॥ १८
संमृद्धो हि यदा राजा यवनानां महाबलः ।
तत एवं नृपा म्लेच्छाः संश्रित्यानुययुस्तदा
शकास्तुषारा दरदाः पारदाः शृङ्गलाः खसाः
पह्वाः शतशश्चान्ये म्लेच्छा हैमवतास्तथा
स तैः परिवृतो राजा दस्युभिः शलमैरिव ।
नानावेषायुधैर्भोमैर्मथुरामभ्यवर्तत ॥ २१
गजवाजिखरोष्ट्राणामयुतैरर्बुदैरपि ।
पृथिवीं कम्पयामास सैन्येन महता वृतः २२

रेणुना सूर्यमार्गं तु समवच्छाद्य पार्थिवः ॥
मूत्रेण शकृता चैव सैन्येन संसृजे नदीम् २३
अश्वोष्ट्रशकृतां राशोर्निस्सृतेति जनाधिप ।
ततोऽश्वशकृदित्येवं नाम नद्या बभूव ह २४
तत्सैन्यं महदायाद्वै श्रुत्वा वृष्ण्यन्धकाप्रणीः
वसुदेवः समानाथ्य ज्ञातीनिदमुवाच ह ॥ २५
इदं समुत्थितं घोरं वृष्ण्यन्धकभवं महत् ।
अवध्यश्चापि नः शत्रुर्वरदानात्पिनाकिनः २६
सामादयोऽभ्युपायाश्च विहितास्तस्य सर्वशः
मत्तो मदबलाभ्यां तु युद्धमेव चिकीर्षति २७
एतावानिह वासश्च कथितो नारदेन मे ।
एतावति च वक्तव्यं सामैव परमं मतम् ॥ २८
जरासन्धश्च नो राजा नित्यमेव न मृष्यते ।
तथाऽन्ये पृथिवीपाला वृष्णिचक्रप्रतापिताः
केचित्कंसवधाञ्चापि विरक्तास्तद्रता नृपाः ।
समाश्रित्य जरासन्धमस्मानिच्छन्ति बाधितुं
बहवो ज्ञातयश्चैव यदूनां निहता नृपैः ॥
वर्द्धितुं नैव शक्याम पुरेऽस्मिन्निति केशवः
अप्याने मर्ति कृत्वा दूतं तस्मै ससर्ज ह ।
ततः कुम्भे महासर्पं भिक्षाञ्जनचयोपमम् ॥ ३२
घोरमाशीविषं कृष्णं कृष्णः प्राक्षेपयत्तदा ।
ततस्तं मुद्रयित्वा तु स्वेन दूतेन हारयत् ॥ ३३
निदर्शनार्थं गोविन्दो भीषयामास तं नृपम् ।
स दूतः कालयवने दर्शयामास तं घटम् ॥ ३४
कालसर्पोपमः कृष्ण इत्युक्त्वा भरतर्षभ ।
तत्कालयवनो बुद्ध्वा त्रासनं यादवैः कृतम्
पिपीलिकानां चण्डानां पूरयामास तं घटम् ।
स सर्पो बहुमिस्तीक्ष्णैः सर्वतस्तैः पिपीलिकैः
भक्ष्यमाणः किलाङ्गेषु भस्मीभूतोऽभवत्तदा ।
तं मुद्रयित्वा तु घटं तथैव यवनाधिपः ।
प्रेषयामास कृष्णाय बाहुल्यमुपवर्णयन् ॥ ३७
वासुदेवस्तु तं दृष्ट्वा योगं विहतमात्मनः ।
उत्सृज्य मथुरामाशु द्वारकामभिर्जग्मिवान्

दारान्विद्यमानानपि न विन्दति नाभ्यगच्छत् ॥ ७ ॥
राजनि राजसभायाम् ॥ ८ ॥ अलिप्सन् अनिच्छन् कोपेन
॥ ९ ॥ पुत्रस्य कामिता कामयिता ॥ १२ ॥ तं गार्ग्यम्

उपानाथ्य स्वगृहमानाथ्य ॥ १३ ॥ मानुष्यां मानुषीरूपा-
यामप्सरसि भार्यायां भार्यावद्वर्त्तमानायाम् ॥ १५ ॥ शल-
मैरिवेति बहुत्वे दृष्टान्तः ॥ २१ ॥ राजानोऽस्मान् ॥ २९ ॥

१ ख. 'गार्ग्यो' महातपाः । २ ख. 'वजं देवा' । ३ ख. स तमानाथ्य नृपतिः सान्त्वयित्वा द्विजोत्तमम् ।
घोषमध्ये स्त्रियं राजा गोप । ४ ख. स विवृद्धो यः ५ ख. 'शोर्निःसृता वै जना' । ६ ख. 'म तस्या ब' ७ ख. 'ष्टा
निहतं योगमा' ।

वैरस्यान्तं विधित्संस्तु वासुदेवो महायशः ।
 निवेश्य द्वारकां राजन्वृष्णीनाश्वास्य चैव ह
 पदातिः पुरुषव्याघ्रो बाहुप्रहरणस्तदा ।
 आजगाम महावीर्यो मथुरां मधुसूदनः ॥ ४०
 तं दृष्ट्वा निर्ययौ हृष्टः स कालयवनो रुषा ।
 प्रेक्षापूर्वं च कृष्णोऽपि निश्चैर्कर्ष महाबलः ४१
 अथान्वगच्छद्गोविन्दं जिघृक्षुर्यवनेश्वरः ।
 न चैनमशकद्राजा ग्रहीतुं योगधर्मिणम् ॥ ४२
 मान्धातुस्तु सुतो राजा मुचुकुन्दो महायशः
 पुरा देवासुरे युद्धे कृतकर्मा महाबलः ॥ ४३
 क्षरेण च्छन्दितो देवैर्निद्रामेव गृहीतवान् ।
 श्रान्तस्य तस्य वागेवं तदा प्रादुरभूत्किल ॥
 प्रसुप्तं बोधयेद्यो मां तं दहेयमहं सुराः ।
 चक्षुषा क्रोधदीप्तेन एवमाह पुनः पुनः ॥ ४५
 एवमस्त्विति तं शक्र उवाच त्रिदशैः सह ।
 स सुरैरभ्यनुज्ञातो ह्यद्रिराजमुपागमत् ॥ ४६
 स पर्वतगुहां काञ्चित्प्रविश्य श्रमकर्षितः ।
 सुष्वाप कालमेतं वै यावत्कृष्णस्य दर्शनम्
 तत्सर्वं वासुदेवाय नारदेन निवेदितम् ।
 वरदानं च देवेभ्यस्तेजस्तस्य च भूपतेः ४८
 कृष्णोऽनुगम्यमानश्च तेन श्लेच्छेन शत्रुणा ।
 तां गुहां मुचुकुन्दस्य प्रविवेश विनीतवत् ४९
 शिरःस्थाने तु राजर्षेर्मुचुकुन्दस्य केशवः ।
 संदर्शनपथं त्यक्त्वा तस्थौ बुद्धिमतां वरः ५०
 अनुप्रविश्य यवनो ददर्श पृथिवीपतिम् ।
 स तं सुप्तं कृतान्ताभमाससाद् सुदुर्मतिः ॥ ५१
 वासुदेवं तु तं मत्वा घट्टयामास पार्थिवम् ।
 पादेनात्मविनाशाय शलभः पावकं यथा ५२
 मुचुकुन्दस्तु राजर्षिः पादस्पर्शप्रबोधितः ।
 निद्राच्छेदेन चुक्रोध पादस्पर्शेन तेन च ॥ ५३
 संस्मृत्य स वरं शक्रादवैक्षत तमग्रतः ।
 स दृष्टमात्रैः क्रोधेन संप्रजज्वाल सर्वशः ५४

ददाह पावकस्तं तु शुष्कं वृक्षमिवाशनिः ।
 क्षणेन कालयवनं नेत्रतेजोविनिर्गतः ॥ ५५
 तं वासुदेवः श्रीमन्तं चिरं गुप्तं नराधिपम् ।
 कृतकार्योऽब्रवीद्धीमानिदं वचनमुत्तमम् ५६
 राजाश्चिरप्रसुप्तोऽसि कथितो नारदेन मे ।
 कृतं मे सुमहत्कार्यं स्वस्ति तेऽस्तु ब्रजाम्यहम्
 वासुदेवमुपालक्ष्य राजा नृस्वं प्रमाणतः ।
 परिष्कृतं युगं मेने कालेन महता तदा ॥ ५८
 उवाच राजा गोविन्दं को भवान्किमिहागतः
 कश्च कालः प्रसुप्तस्य यदि जानासि कथ्यताम्
 श्रीकृष्ण उवाच ।

सोमवंशोद्भवो राजा ययातिर्नाम नाहुषः
 तस्य पुत्रो यदुज्यैष्ठ्यश्चत्वारोऽन्ये यवीयसः ६०
 यदुवंशात्समुत्पन्नं वसुदेवात्मजं विभो ।
 वासुदेवं विजानीहि नृपते त्वामिहागतम् ६१
 त्रेतायुगे प्रसुप्तोऽसि विदितो मेऽसि नारदात्
 इदं कलियुगं विद्धि किमन्यत्करवाणि ते ६२
 मम शत्रुस्त्वया दग्धो देवदत्तवरो नृप ।
 अवध्यो यो मया संख्ये भवेद्द्वर्षशतैरपि ६३

वैशम्पायन उवाच ।

इत्युक्तः स तु कृष्णेन निर्जगाम गुहामुखात्
 अन्वीयमानः कृष्णेन कृतकार्येण धीमता ६४
 ततो ददर्श पृथिवीमावृतां ह्रस्वकैर्नरैः ।
 स्वैर्लोत्साहैरल्पबलैरल्पवीर्यपराक्रमैः ।
 परेणाधिष्ठितं चैव राज्यं केवलमात्मनः ६५
 प्रीत्या विसृज्य गोविन्दं प्रविवेश महद्वनम् ।
 हिमवन्तमगाद्राजा तपसे धृतमानसः ॥ ६६
 ततः स तप आस्थाय विनिर्मुच्य कलेवरम् ।
 आरुरोह दिवं राजा कर्मभिः स्वैर्जिताशुभैः
 वासुदेवोऽपि धर्मात्मा उपायेन महामनाः ।
 घातयित्वाऽऽत्मनः शत्रुं तत्सैन्यं प्रत्यपद्यत ॥
 प्रभूतरथहस्त्यश्ववर्मशस्त्रायुधध्वजम् ।
 आदायोपययौ धीमान्स सैन्यं निहतेश्वरम् ॥

चत्वारः तुर्वसुर्दुह्यरनुः पूरुरिति । यवीयसो यवीयांसः ॥ ६० ॥

१ ख. 'हायोगी म' । २ ख. 'शक्राम म' । ३ ख. 'धदीप्तेनेत्येवमा' । ४ ख. 'सुदेवस्य ना' । ५ ख. 'त्र
 कुन्देन संप्र' । ६ ख. 'रसुप्तं न' । ७ ख. 'वमथाल' । ८ ख. 'सुप्तोऽसि य' । ९ ख. 'वासुदेव उ' । १० ख. 'यदुवंशे'
 'सम्' । ११ ख. 'ते मामिहा' । १२ ख. 'अल्पोत्सा' । १३ ख. 'श महावन' । १४ ख. 'स्वैर्जितां शुभैः' ।

निवेदयामास ततो नराधिपे
तदुग्रसेने प्रतिपूर्णमानसः ।

जनार्दनो द्वारवर्ती च तां पुरी-
मशोभयत्तेन धनेन भूरिणा ॥ ७७

इति श्रीमहाभारते खिलेषु हरिवंशे विष्णुपर्वणि कालयवनवधे
सप्तपञ्चाशत्तमोऽध्यायः ॥ ५७ ॥

द्वारावतीनगरनिर्माणम् ।

५८

वैशम्पायन उवाच ।

ततः प्रभाते विमले भास्करे उदिते तदा ।
कृतजाप्यो हृषीकेशो वनान्ते निषसाद् ह १
परिचक्राम तं देशं दुर्गस्थानदिदक्षया ।
उपतस्थुः कुलप्राप्त्या यादवा यदुनन्दनम् २
रोहिण्यामहनि श्रेष्ठे स्वस्ति वाच्य द्विजोत्तमान्
पुण्याहघोषैर्विपुलैर्दुर्गस्यारब्धवान्क्रियाम् ॥ ३
ततः पङ्कजपत्राक्षो यादवान्कोशिसूदनः ।
प्रोवाच वदतां श्रेष्ठो देवान्वृत्ररिपुर्यथा ॥ ४
कल्पितेयं मया भूमिः पश्यध्वं देवसन्नवत् ।
नाम चास्याः कृतं पुर्याः ख्यातिं यदुपयास्यति
इयं द्वारवती नाम पृथिव्यां निर्मिता मया ।
भविष्यति पुरी रम्या शक्रस्येवामरावती ६
तान्येवास्याः कारयिष्ये चिह्नान्यायतनानि च
चत्वरान् राजमार्गांश्च सस्यगन्तःपुराणि च
देवा इवात्र मोदन्तु भवन्तो विगतज्वराः ।
बाधमाना रिपुग्रासुग्रसेनपुरोगमाः ॥ ८
गृह्यन्तां वेश्मवास्तूनि कल्प्यन्तां त्रिकचत्वरः
मीयन्तां राजमार्गाश्च प्रासादस्य च या गतिः

प्रेष्यन्तां शिल्पिसंख्यानां युक्तानां वेश्मकर्मसु
नियुज्यन्तां च देशेषु प्रेष्यकर्मकरा जनाः १०
एवमुक्ते तु यदवो गृहसङ्ग्रहतत्पराः ।
यथानिवेशं संहृष्टाश्चक्रुस्तुपरिश्रमम् ॥ ११
सूत्रहस्तास्ततो मानं चक्रुर्यादर्वसत्तमाः ।
पुण्येऽहनि महाराज द्विजातीनभिपूज्य च ॥
वास्तुदैवतकर्माणि विधिर्ना कारयन्ति च ।
स्थपतीनथ गोविन्दस्तत्रोवाच महामतिः १३
अस्मदर्थे सुविहितं क्रियतामत्र मन्दिरम् ।
विभक्तचत्वरपथं सुनिविष्टेष्टदैवतम् ॥ १४
ते तथेति महाबाहुमुक्त्वा स्थपतयस्तदा ।
दुर्गकर्माणि संस्कारानुपकर्ष्य यथाविधि १५
यथान्यायं निर्मिमिरे दुर्गाण्यायतनानि च ।
स्थानानि निदधुश्चात्र ब्रह्मादीनां यथाक्रमम् ॥
अपामग्रेः सुरेशस्य दृषदोल्लखलस्य च ।
चातुर्देवानि चत्वारि द्वाराणि निदधुश्च ते १७
शुद्धाक्षमैन्द्रं भल्लाटं पुष्पदन्तं तथैव च ।
तेषु वेश्मसु युक्तेषु यादवेषु महात्मसु ॥ १८

इति श्रीहरिवंशे विष्णुपर्वणि टीकायां सप्तपञ्चाशत्तमोऽ-
ध्यायः ॥ ५७ ॥

५८

अष्टपञ्चाशत्तमोऽध्याये त्वष्टारमाह्वयत् ।

द्वारकतिविशेषान्यो हरिस्तेन विनिर्ममे ॥ १ ॥

तत इति ॥ १ ॥ रोहिण्यां रोहिणीनक्षत्रे श्रेष्ठे अहनि
मन्दवासरे "शनौ हि सुसमारम्भं कृतवानीश्चरः स्वयम्" ।
इति वचनात् ॥ ३ ॥ त्रिकं तिसृभिः अष्टपञ्क्तिभिः

कल्पितं त्रिकोणं त्रिकं चत्वरं चतसृभिश्चतुरस्रं तदेवं राज-
मार्गः द्वाभ्यां पृथ्यपङ्क्तिभ्यां कल्पितदीर्घरथ्यारूपः ॥ ९ ॥
शिल्पिसंख्यानाम् आह्वयका इति शेषः ॥ १० ॥ स्थपतान्
वास्तुकर्मज्ञानं सूत्रधारान् ॥ १३ ॥ संस्कारान् कंठकाशुद्धास-
नवदारोधादीन् ॥ १५ ॥ ब्रह्मादीनां, "द्वारे पितामहं विधात्" ।
इत्यादिशास्त्रोक्तानां, गृहबलिदेवतानाम् ॥ १६ ॥ चतुर्देवा-
नीति पाठे देवाः शुद्धाक्षदयस्तद्वन्ति तांश्च तत्तत्स्थानपूर्वकं
पूजयेदित्यर्थः ॥ १७ ॥

१ ख. 'स नराधिपे तदा तदु' । २ ख. 'अथ समानन्तः' । ३ ख. 'न्तो गृहवा' । ४ ख. 'अथ प्राकारस्य च
या य' । ५ ख. 'लिपिसंख्यां वै नियुक्ता वेश्मक' । ६ ख. 'वपुङ्गवाः । पु' । ७ ख. 'जातीन् प्रतिपू' । ८ ख. 'नह
कारयन्तः । स्थ' । ९ ख. 'विभक्तच' । १० ख. 'नुपलभ्य य' । ११ ख. 'रे द्वाराण्या' । १२ ख. 'णि विद' ।

पुर्याः क्षिप्रं निवेशार्थं चिन्तयामास माधवः ।
तस्य दैवोत्थिता बुद्धिर्विमला क्षिप्रकारिणी ॥
पुर्याः प्रियकरी सा वै यदूनामभिवर्द्धिनी ।
शिल्पमुख्यस्तु देवानां प्रजापतिसुतः प्रभुः ॥
विश्वकर्मा स्वमत्या वै पुरीं संस्थापयिष्यति ।
मनसा समनुध्याय तस्यागमनकारणात् ।
त्रिदशाभिमुखः कृष्णो विविक्ते समपद्यत २१
तस्मिन्नेव ततः काले शिल्पाचार्यो महामतिः
विश्वकर्मा सुरश्रेष्ठः कृष्णस्य प्रमुखे स्थितः २२
विश्वकर्मावाच ।

शक्रेण प्रेषितः क्षिप्रं तव विष्णो धृतव्रत ।
किङ्करः समनुप्राप्तः शाधि मां किं करोमि ते
यथाऽसौ देवदेवो मे शङ्करश्च यथाऽन्यथः ।
तथा त्वं देव मान्यो मे विशेषो नास्ति वः प्रभो
त्रैलोक्यज्ञापिकां वाचमुत्सृजस्व महाभुज ।
एषोऽस्मि परिदृष्टार्थः किं करोमि प्रशाधि माम्
श्रुत्वा विनीतं वचनं केशवो विश्वकर्मणः ।
प्रत्युवाच यदुश्रेष्ठः कंसारिरतुलं वचः ॥ २६
श्रुतार्थो देवगुह्यस्य भवान्यत्र वयं स्थिताः ।
अवश्यं त्विह कर्तव्यं सदनं मे सुरोत्तम ॥ २७
तदियं पूः प्रकाशार्थं निवेद्या मयि सुव्रत ।
मत्प्रभावानुरूपैश्च गृहैश्चैवं समन्ततः ॥ २८
उत्तमा च पृथिव्यां वै यथा स्वर्गेऽमरावती ।
तथेयं हि त्वया कार्या शक्तो ह्यसि महामते ॥
मम स्थानमिदं कार्यं यथा वै त्रिदिवे तथा ।
मर्त्याः पश्यन्तु मे लक्ष्मीं पुर्यां यदुकुलस्य च
एवमुक्तस्ततः प्राह विश्वकर्मा मतीश्वरः ।
कृष्णमक्लिष्टकर्माणं देवामित्रविनाशनम् ३१
सर्वमेतत्कारिष्यामि यत्त्वयाऽभिहितं प्रभो ।
पुरी त्वियं जनस्यास्य न पर्याप्ता भविष्यति
भाविष्यति च विस्तीर्णा बुद्धिरस्यास्तु शोभना
चत्वारः सागरा ह्यस्यां विचारिष्यन्ति रूपिणः

यदीच्छेत्सागरः किञ्चिदुत्कृष्टमपि तोयराट् ।
ततः स्वायतलक्षण्या पुरी स्यात्पुरुषोत्तम ॥ ३४
एवमुक्तस्ततः कृष्णः प्रागेव कृतनिश्चयः ।
सागरं सरितां नाथमुवाच वदतां वरः ॥ ३५
समुद्र दश च द्वे च योजनानि जलाशये ।
प्रतिसंह्रियतामात्मा यद्यस्ति मयि मान्यता ३६
अवकाशे त्वया दत्ते पुरीयं मामकं बलम् ।
पर्याप्तविषया रम्या समग्रं विसर्हिष्यति ॥ ३७
ततः कृष्णस्य वचनं श्रुत्वा नदनदीपतिः ।
स मारुतेन योगेन उत्ससर्ज जलाशयम् ॥ ३८

विश्वकर्मा ततः प्रीतः

पुर्याः संलक्ष्य वास्तु तत् ।

गोविन्दे चैव सन्मानं

कृतवान्सागरस्तदा ॥ ३९

विश्वकर्मा ततः कृष्णमुवाच यदुनन्दनम् ।
अद्यप्रभृति गोविन्द सर्वे समधिरोहत ॥ ४०
मनसा निर्मिता चेयं मया पूः प्रवरा विभो ।
अचिरेणैव कालेन गृहसंवाधमालिनी ॥ ४१
भाविष्यति पुरी रम्या सुद्वारा प्राग्र्यतोरणा ।
चयादालककेयूरा पृथिव्यां ककुदोपमा ॥ ४२
अन्तःपुरं च कृष्णस्य परिचर्याक्षयं महत् ।
चकार तस्यां पुर्यां वै देशे त्रिदशपूजिते ॥ ४३
ततः सा निर्मिता कान्ता पुरी द्वारावती तदा
मानसेन प्रयत्नेन वैष्णवीः विश्वकर्मणा ॥ ४४
विधानविहितद्वारा प्राकारवरशोभिता ।
परिखाचयसंगुप्ता सादृष्टाकारतोरणा ॥ ४५
कान्तनारीनरगणा वणिग्निरुपशोभिता ।
नानापण्यगणाकीर्णा खेचरीव च गां गता
प्रपावार्पाप्रसन्नोदा उद्यानैरुपशोभिता ।
समन्ततः संवृताङ्गी वनितेवायतेक्षणा ॥ ४७
समुद्धचत्वरवती वेदमोक्षमघनाचिता ।
रथ्याकोटिसहस्राढ्या शुभ्रराजपथोत्तरा ४८

यथा मे ब्रह्मादयो मान्यास्तथा त्वं देवमान्यो ब्रह्मादीनां
मान्योऽसि । वः युष्मत्तः पूजायां बहुत्वं विशेषो विशिष्टत्वं
नास्ति ॥ २४ ॥ प्रकाशार्थं स्वकौशलस्य मयि मन्त्रिमि-
त्तम् ॥ २८ ॥ मम स्थानं वैकुण्ठमिदं रहस्यं कार्यम् ॥ ३० ॥
मतीश्वरः मतिमतां प्रभुः ॥ ३१ ॥ पुरी पुर्यथा भूमिः

॥ ३२ ॥ मारुतेन योगेन वायुसंकोचनप्रधानेन
॥ ३८ ॥ प्राग्र्यतोरणा श्रेष्ठवन्दनमालिका ॥ ४२ ॥
परिचर्याक्षयं स्नानादिगृहम् ॥ ४३ ॥ गां पृथिवीम्
॥ ४६ ॥ वेदमोक्षमेषु उच्चवेदमसु घनाचिता मेघव्याता
अत्युच्चैत्यर्थः ॥ ४८ ॥

१ ख. 'तं तद्वाक्यं केश' । २ ख. 'समं स्था' ॥
०ण्यसमाकीर्णा गगनादिव गां गता । प्र० ।

३ ख. यथैव त्रि० । ४ ख. 'र्याः संदश्य वा' । ५ ख.

भूषयन्ती समुद्रं सा स्वर्गमिन्द्रपुरी यथा ।
 पृथिव्यां सर्वरत्नानामेका निचयशालिनी ४९
 सुराणामपि सुक्षेत्रा सामन्तक्षोभकारिणी ।
 अप्रकाशं तदाकाशं प्रासादैरुपकुर्वती ॥ ५०
 पृथिव्यां पृथुराष्ट्रायां जनौघप्रतिनादिता ।
 ओघैश्च वारिराजस्य शिशिरीकृतमास्ता ५१
 अनूपोपवनैः कान्तैः कान्त्या जनमनोहरा ।
 सतारका द्यौरिव सा द्वारका प्रत्यराजत ॥
 प्राकारेणार्कवर्णेन शातकौम्भेन संवृता ।
 हिरण्यप्रतिवर्णैश्च गृहैर्गम्भीरनिःस्वनैः ॥ ५३
 शुभ्रमेघप्रतीकाशैर्द्वारैः सौधैश्च शोभिता ।
 कचित्कवचिदुद्ग्राग्रैरुपावृतमहापथा ॥ ५४
 तामावसत्पुरीं कृष्णः सर्वं यादवनन्दनाः ।
 अभिप्रेतजनाकीर्णां सोमः खामिव भासयन् *
 विश्वकर्मा च तां कृत्वा पुरीं शक्रपुरीमिव ।
 जगाम त्रिदिवं देवो गोविन्देनाभिपूजितः
 भूयश्च बुद्धिरभवत्कृष्णस्य विदितात्मनः ।
 जनानिमान्धनौघैश्च तर्पयेयमहं यदि ॥ ५७
 स वैश्रवणसंस्पृष्टं निधीनामुत्तमं निधिम् ।
 शङ्खमाह्वयतोपेन्द्रो निशि स्वे भवने प्रभुः ५८
 सङ्क्षः केशवाह्वानं
 ज्ञात्वा हि निधिराट् स्वयम् ।
 आजगाम समीपं वै
 तस्य द्वारवतीपतेः ॥ ५९
 स शङ्खः प्राञ्जलिभूत्वा विनयाद्वर्णि गतः
 कृष्णं विज्ञापयामास यथा वैश्रवणं तथा ६०
 भगवन्किं मया कथं सुराणां वित्तरक्षिणा
 वियोजय महाबाहो यैत्कार्यं यदुनन्दन ॥ ६१
 तमुवाच हृषीकेशः शङ्खं गुह्यकमुत्तमम् ।
 जनाः कृशधना येऽस्मिस्तान्धनेनाभिपूरय
 नेच्छाम्यनशितं द्रष्टुं कृशं मलिनमेव च ।
 देहीति चैव याचन्तं नगर्यां निर्धनं नरम्
 वैशम्पायन उवाच ।
 गृहात्वा शासनं मूर्ध्ना निधिराट् केशवस्य ह

निधीनाज्ञापयामास द्वारवत्यां गृहे गृहे ॥ ६४
 धनौघैरभिवर्षध्वं चक्रुः सर्वं तथा च ते ।
 नाधनो विद्यते तत्र क्षीणभाग्योऽपि वा नरः
 कृशो वा मलिनो वाऽपि द्वारवत्यां कथञ्चन x
 द्वारवत्यां पुरि पुरा केशवस्य महात्मनः ६६
 चकार वायोराह्वानं भूयश्च पुरुषोत्तमः ।
 तत्रस्थ एव भगवान्यादवानां प्रियङ्करः ॥ ६७
 प्राणयोनिस्तु भूतानामुपतस्थे गदाधरम् ।
 एकमासीनमेकान्ते देवगुह्यधरं प्रभुम् ॥ ६८
 किं मया देव कर्तव्यं सर्वगेनाशुगामिना ।
 यथैव दूतो देवानां तथैवास्मि तवानघ ॥ ६९
 तमुवाच ततः कृष्णो रहस्यं पुरुषो हरिः ।
 मारुतं जगतः प्राणं रूपिणं समुपस्थितम् ७०
 गच्छ मारुत देवेशमनुमान्य सहामरैः ।
 सभां सुधर्मादाय देवेभ्यस्त्वामिहानय ७१
 यादवा धार्मिका ह्येते विक्रान्ताश्च सहस्रशः ।
 तस्यां विशेषुरेते वै न तु या कृत्रिमा भवेत्
 या ह्यक्षया सभा रम्या कामगा कामरूपिणी
 सा यदुन्धारयेत्सर्वान्यथैव त्रिदशांस्तथा ७३
 संगृह्य वचनं तस्य कृष्णस्याक्लिष्टकर्मणः ।
 वायुरात्मोपमगतिर्जगाम त्रिदिवालयम् ॥ ७४
 सोऽनुमान्य सुरान्सर्वान्कृष्णवाक्यं निवेद्य च
 सभां सुधर्मादाय पुनरायान्महीतलम् ॥ ७५
 सुधर्माय सुधर्मां तां कृष्णायाक्लिष्टकारिणे ।
 देवो देवसभां दत्वा वायुरन्तरधीयत ॥ ७६
 द्वारवत्यास्तु सा मध्ये केशवेन निवेशिता ।
 सुधर्मा यदुमुख्यानां देवानां त्रिदिवे यथा ७७
 एवं दिव्यैश्च भोगैश्च जलजैश्चाव्ययो हरिः ।
 द्रव्यैरलङ्करोति स्म पुरीं स्वां प्रमदामिव ७८
 मर्यादाश्चैव सञ्चके श्रेणीश्च प्रकृतीस्तथा ।
 बलाध्यक्षांश्च युक्तांश्च प्रकृतीशांस्तथैव च ७९
 उग्रसेनं नरपतिं काश्यं चापि पुरोहितम् ।
 सेनापतिमनाधृष्टिं विकटं मन्त्रिपुङ्गवम् ॥ ८०

निचयशालिनी समृद्धिमती ॥ ४९ ॥ सुक्षेत्रा पुण्याधि-
 सतिः ॥ ५० ॥ उद्ग्राग्रैरत्युच्चसौधैः उपावृतः छायया

पिहितः महापथो यस्यां सा ॥ ५४ ॥ अनशितं निरन्तरम्
 ॥ ६३ ॥ काश्यं सान्दीपनिम् ॥ ८० ॥

१ ख. सर्वयादवनन्दनः । अ० । * विश्वकर्मकृतां दिव्यां रत्नजालसमाकुलाम्' इत्यधिकं खपुस्तके । २ ख.
 'वैस्तु त' । ३ ख. यन्मया कार्यमच्युत । तमु० । ४ ख. ० व वा । दे० । ५ ख. शिरसा शासनं गृह्य नि० । ६ ख.
 'स्य सः । नि' । x एतत्पदार्थं खपुस्तके नास्ति । ७ ख. सुधर्मणे सु० ।

यादवानां कुलकरान्स्थविरान्दश तत्र वै । विधानमेवं कृत्वाऽथ कृष्णः पुर्यामनिन्दितः
मतिमान्स्थापयामास सर्वकार्येष्वनन्तरान् ॥ मुमुदे यदुभिः सार्द्धं लोकस्त्रष्टा महीतले ॥ ८३
रथेष्वतिरथो यन्ता दारुकः केशवस्य वै । रैवतस्याथ कन्यां च रेवतीं शीलसम्भताम् ।
योधमुख्यश्च योधानां प्रवरः सात्यकिः कृतः प्राप्तवान्बलदेवस्तु कृष्णस्यानुमते तदा ॥ ८४

इति श्रीमहाभारते खिलेषु हरिवंशे विष्णुपर्वणि द्वारावतीनिर्माणे

अष्टपञ्चाशत्तमोऽध्यायः ॥ ५८ ॥



रुक्मिणीहरणम् ।

५९

वैशम्पायन उवाच ।

एतस्मिन्नेव काले तु जरासन्धः प्रतापवान्
नृपानुद्योजयामास चेदिराजप्रियेप्सया ॥ १
सुताया भीष्मकस्याथ रुक्मिण्या रुक्मभूषणः
शिशुपालस्य नृपतेर्विवाहो भविता किल २
दन्तवक्रस्य तनयं सुवक्रममितौजसम् ।
सहस्राक्षसमं युद्धे मायाशतविशारदम् ॥ ३
पौण्ड्रस्य वासुदेवस्य तथा पुत्रं महाबलम् ।
सुदेवं वीर्यसंपन्नं पृथगक्षौहिणीपतिम् ॥ ४
एकलव्यस्य पुत्रं च वीर्यवन्तं महाबलम् ।
पुत्रं च पाण्ड्यराजस्य कलिङ्गाधिपतिं तथा ५
कृताप्रियं च कृष्णेन वैष्णुदारिं नराधिपम् ।
अंशुमन्तं तथा काथं श्रुतधर्माणमेव च ॥ ६
निवृत्तशत्रुं कालिङ्गं गान्धाराधिपतिं तथा ।
प्रसह्य च महावीर्यं कौशाम्ब्यधिपमेव च ॥ ७
भगदत्तो महासेनः शलः शाल्वो महाबलः ॥
भूरिश्रवा महासेनः कुन्तिवीर्यश्च वीर्यवान् ।
स्वयंवराय संप्राप्ता भोजराजनिवेशने ॥ ८

जनमेजय उवाच ।

कस्मिन्देशे नृपो जज्ञे रुक्मी वेदविदां वरः
कस्यान्ववाये द्युतिमान्संभृतो द्विजसत्तम ९
वैशम्पायन उवाच ।
राजर्षेयादवस्यासीद्विदर्भो नाम वै सुतः ।
विन्ध्यस्य दक्षिणे पार्श्वे विदर्भायां न्यवेशयत्
क्रथकौशिकमुख्यास्तु पुत्रास्तस्य महाबलाः ।
बभूवुर्वीर्यसंपन्नाः पृथग्वंशकरा नृपाः ॥ ११
तस्यान्ववाये भीमस्य जज्ञिरे वृष्णयो नृपाः ।
क्रथस्य त्वंशुमान्वंशे भीष्मकः कैशिकस्य तु ॥
हिरण्यरोमेत्याहुर्न दाक्षिणात्येश्वरं नृपाः ।
आंगस्त्यगुप्तामाशां यः कुण्डिनस्थोऽन्वशान् नृपः
रुक्मी तस्याभवत्पुत्रो रुक्मिणी च विशांपते
रुक्मी चास्त्राणि दिव्यानि द्रुमात्प्राप महाबलः
जामदग्न्यात्तथा रामाद्वाह्ममन्त्रमवाप्तवान् ।
प्रास्पृष्टत स कृष्णेन नित्यमद्भुतकर्मणा १५
रुक्मिणीं त्वभवद्राजन् रूपेणासदृशीं भुवि ।
चक्रमे वासुदेवस्तां श्रवादेव महाद्युतिः ॥ १६

स्थविरान्दशेति वक्ष्यमाणान् ।

“ उद्धवो वासुदेवश्च कङ्को विपृथुरेव च ।

श्वफल्कश्चित्रकक्षैव गदः सत्यक एव च ॥

बलभद्रः पृथुश्चैव मन्त्रेष्वभ्यन्तरा दश ” इति ॥ ८१ ॥

इति श्रीहरिवंशे विष्णुपर्वणि टीकायामष्टपञ्चाशत्त-
मोऽध्यायः ॥ ५८ ॥

५९

अथैकोनषष्टितमे गत्वा कुण्डिनमोजसा ।

रामोऽपरान्समासज्य रुक्मिणीमहरद्धरिः १

एतस्मिन्निति । चेदिराजो दमघोषः तस्य प्रियं

शिशुपालाख्यपुत्रस्य विवाहस्तदीप्सया ॥ १ ॥ तदेवाह

सुताया-इति ॥ २ ॥ निवृत्ताः निष्प्रचाराः शत्रवो यस्य

निवृत्तशत्रुं कौलितशत्रुमित्यर्थः ॥ ३ ॥ श्रवादाकर्णनात् ॥ १६ ॥

१ ख. कृतवैरं च कृ० । २ ख. पटसन्न महा० । * भगदत्तेत्यादिः सार्धः श्लोकः खपुस्तके नास्ति । ३ ख.

हात्मनः । बभू० । ४ ख. ०यो नृप । क० । ५ ख. ०रं जनाः । आ० । ६ ख. अग० । ७ ख. ०कर्मा त्वत्त्वा० ।

८ ख. ०पेणाप्रतिमा भु० । ९ ख. ०हामतिः । स त० ।

स तथा चाभिलषितः श्रवादेव जनार्दनः ।
 तेजोवीर्यबलोपेतः स मे भर्ता भवेदिति ॥ १७
 तां ददौ न च कृष्णाय द्वेषाद्भुक्मी महाबलः ।
 कंसस्य वधसन्तापात्कृष्णायामिततेजसे × ।
 याचमानाय कंसस्य द्वेष्योऽयमिति चिन्तयन्
 चैद्यस्यार्थे सुनीथस्य जरासन्धस्तु भूमिपः ।
 वरयामास तां राजा भीष्मकं भीमविक्रमम् ॥
 चेदिराजस्य तु वसोरासीत्युत्रो बृहद्रथः ।
 मगधेषु पुरा येन निर्मितोऽसौ गिरिव्रजः २०
 तस्यान्ववाये जज्ञेऽसौ जरासन्धो महाबलः
 वसोरेव तदा वंशे दमघोषोऽपि चेदिराट् ॥
 दमघोषस्य पुत्रास्तु पञ्च भीमपराक्रमाः ।
 भगिन्यां वसुदेवस्य श्रुतश्रवसि जज्ञिरे ॥ २२
 शिशुपालो दशग्रीवो रैभ्योऽथोपदिशो बली
 सर्वास्त्रकुशलो वीरा वीर्यवन्तो महाबलाः ॥
 ज्ञातेः समानवंशस्य सुनीथः प्रददौ सुतम् ।
 जरासन्धस्तु सुतवद्ददौ न जुगोप च ॥ २४
 जरासन्धं पुरस्कृत्य वृष्णिशत्रुं महाबलम् ।
 कृतान्यागांसि चैद्येन वृष्णीनां चाप्रियैषिणा
 जामाता त्वभवत्तस्य कंसस्तास्मिन्हते युधि ।
 कृष्णार्थं वैरमभवज्जरासन्धस्य वृष्णिभिः २६
 भीष्मकं वरयामास सुनीथार्थं च रुक्मिणीम्
 तां ददौ भीष्मकश्चापि शिशुपालाय वीर्यवान्
 ततश्चैद्यमुपादाय जरासन्धो नराधिपः ।
 ययौ विदर्भान्सहितो दन्तवक्रेण यायिना २८
 अनुज्ञातश्च पौण्ड्रेण वासुदेवेन धीमता ।
 अङ्गवङ्गकलिङ्गानामीश्वरः स महाबलः ॥ २९
 मानयिष्यंश्च तान् रुक्मी प्रत्युद्रम्य नराधिपान्
 वरया पूजयोपेतांस्तान्निनाय पुरीं प्रति ॥ ३०
 पितृष्वसुः प्रियार्थं च रामकृष्णानुभावपि ।
 प्रययुर्वृष्णयश्चान्ये रथैस्तत्र बलान्विताः ॥ ३१
 क्रथकैशिकभर्ता तान्प्रतिगृह्य यथाविधि ।
 पूजयामास पूजार्हान्बहिश्चैव न्यवेशयत् ३२
 श्वो भाविनि विवाहे च रुक्मिणीं निर्ययौ बहिः

चतुर्युजा रथेनैन्द्रे देवतायतने शुभे ॥ ३३
 इन्द्राणीमर्चयिष्यन्ती कृतकौतुकमङ्गला ।
 दीप्यमानेन वपुषा बलेन महता वृता ॥ ३४
 तां ददर्श तदा कृष्णो लक्ष्मीं साक्षादिव स्थिताम्
 रूपेणाग्रयेण सम्पन्नां देवतायतनान्तिके ३५
 वह्नेरिव शिखां दीप्तां मायां भूमिगतामिव ।
 पृथिवीमिव गम्भीरासुत्थितां पृथिवीतलात् ।
 मरीचिमिव सोमस्य
 सौम्यां स्त्रीविग्रहां भुवि ।
 श्रीमिवाग्रां विना पद्मं
 भविष्यां श्रीसहायिनीम् ।
 कृष्णेन मनसा दृष्टां
 दुर्निरीक्ष्यां सुरैरपि ॥ ३७
 श्यामावदाता सा ह्यासीत्पृथुचार्यायतेक्षणा ।
 ताम्रौष्ठनयनापाङ्गी पीनोरुजघनस्तनी ॥ ३८
 बृहती चारुसर्वाङ्गी तन्वी शशिसितानना ।
 ताम्रतुङ्गनखी सुभूर्नीलकुञ्चितमूर्धजा ॥ ३९
 अत्यर्थं रूपतः कान्ता पीनश्रोणिपयोधरा ।
 तीक्ष्णशुक्लैः समैर्दन्तैः प्रभासद्भिरलङ्कृता ॥
 अनन्या प्रमदा लोके रूपेण यशसा श्रिया ।
 रुक्मिणी रूपिणी देवी पाण्डुरक्षौमवासिनी
 तां दृष्ट्वा ववृधे कामः कृष्णस्य प्रियदर्शनाम् ।
 हविषेवानलस्यार्चिर्मनस्तस्यां समादधत् ४२
 रामेण सह निश्चित्य केशवस्तु महाबलः ।
 तत्प्रमाणेऽकरोद्बुद्धिं वृष्णिभिः प्रणिधाय च
 कृते तु देवताकार्ये निष्क्रामन्तीं सुरालयात् ।
 उन्मथ्य सहसा कृष्णः स्वं निनाय रथोत्तमम्
 वृक्षमुत्पात्य रामोऽपि जघानापततः परान् ।
 समनह्यन्त दाशार्हास्तदाक्षताश्च सर्वशः ४५
 ते रथैर्विविधाकारैः समुच्छिद्यन्तमहाध्वजैः ।
 वाजिभिर्वारणैश्चैव परिववृहलायुधम् ॥ ४६
 आदाय रुक्मिणीं कृष्णो जगामाशु पुरीं प्रति
 रामे भारं तमांसज्य युयुधाने च वीर्यवान् ॥

सुनीथस्य सुनीथपुत्रस्य शिशुपालस्य ॥ १९ ॥
 सुनीथः सुतं शिशुपालं ददौ तवायं सहकारी भूयादिति
 ॥ २४ ॥ वृष्णीनां दुःखदानिति शेषः ॥ २५ ॥ तत्र निमि-
 त्तमाह-जामातेति ॥ २६ ॥ वरयामास जरासन्धः
 सुनीथार्थं शिशुपालार्थं ॥ २७ ॥ यायिना गच्छता सह

सहायेन वा ॥ २८ ॥ क्रथकैशिकानां देशानां भर्ता ज्येष्ठो
 दमघोषः ॥ ३२ ॥ चतुर्युजा चतुरश्वता ऐन्द्रे ज्येष्ठानक्षत्रे
 ॥ ३३ ॥ प्रभासद्भिः प्रकर्षेण भासमानैः ॥ ४० ॥ प्रमाणे
 हरणे प्रणिधाय निवेद्य ॥ ४३ ॥ युयुधाने सात्यकौ ॥ ४७ ॥

× कंसस्य वधेति श्लोकार्थं खपुस्तके नास्ति । १ ख. 'वृष्णीनां तस्मिन्' । २ ख. 'पर' । ३ खपुस्तक इत आरभ्य
 सर्वाणि द्वितीयान्तानि विशेषणानि । ४ ख. 'तां ह्यासीनां पृ' । ५ ख. 'रं समा' ।

अक्रूरे विपृथौ चैव गदे च कृतवर्मणि ।
 चक्रदेवे सुदेवे च सारणे च महाबले ॥ ४८
 निवृत्तशत्रौ विक्रान्ते भङ्गाकारे विदूरथे ।
 उग्रसेनात्मजे कङ्के शतद्युम्ने च केशवः ॥ ४९
 राजाधिदेवे मृदुरे प्रसेने चित्रके तथा ।
 अतिदान्ते बृहद्गुणैः श्वफल्के सत्यके पृथौ ॥
 वृष्ण्यन्धकेषु चान्येषु मुख्येषु मधुसूदनः ।
 गुरुमासज्य तं भारं ययौ द्वावर्तौ प्रति ५१
 दन्तवक्रो जरासन्धः शिशुपालश्च वीर्यवान् ।
 सन्नद्धा निर्ययुः क्रुद्धा जिघांसन्तो जनार्दनम्
 अङ्गवङ्गकलिङ्गैश्च सार्द्धं पौण्ड्रैश्च वीर्यवान् ।
 निर्ययौ चेदिराजस्तु भ्रातृभिः स महारथैः ॥
 तान्प्रत्यगृह्णन्संरब्धा वृष्णिवीरा महारथाः ।
 सङ्कर्षणं पुरस्कृत्य वासवं मारुतो यथा ॥ ५४
 आपतन्तं हि वेगेन जरासन्धं महाबलम् ।
 षड्भिर्विव्याध नाराचैर्युधानो महामृधे ॥
 अक्रूरो दन्तवक्रं तु विव्याध नवभिः शरैः ।
 तं प्रत्यविद्व्यन्तकारूपो बाणैर्दशभिराशुगैः ५६
 विपृथुः शिशुपालं तु शरैर्विव्याध सप्तभिः ।
 अष्टभिः प्रत्यविद्व्यन्तं शिशुपालः प्रतापवान्
 गवेषणस्तु चैवं तु षड्भिर्विव्याध मार्गणैः ।
 अतिदान्तस्तथाऽष्टाभिर्बृहद्गुणैश्च पञ्चभिः ॥
 प्रतिविव्याध तांश्चैवः पञ्चभिः पञ्चभिः शरैः ।
 जघानाश्वांश्च चतुरश्रतुभिर्विपृथोः शरैः ॥ ५९
 बृहद्गुणस्य भलेन शिरश्चिच्छेद चारिहा ।
 गवेषणस्य सूतं तु प्राहिणोद्यमसादनम् ॥ ६०
 हताश्वं तु रथं त्यक्त्वा विपृथुस्तु महाबलः ।
 आरुरोह रथं शीघ्रं बृहद्गुणस्य वीर्यवान् ६१
 विपृथोः सारथिश्चापि गवेषणरथं द्रुतम् ।
 आरुह्य जवनान्श्वास्त्रियन्तुमुपचक्रमे ॥ ६२
 ते क्रुद्धाः शरवर्षेण सुनीथं समवाकिरन् ।
 नृत्यन्तं रथमार्गेषु चापहस्ताः कलापिनः ॥ ६३
 चक्रदेवो दन्तवक्रं बिभेदोरसि पत्रिणा ।
 षड्भिरथं पञ्चभिश्चैव विव्याध युधि मार्गणैः ॥
 ताभ्यां स विद्धो दशभिर्बाणैर्मर्मातिगैः शितैः

ततो बली चक्रदेवं बिभेद दशभिः शरैः ६५
 पञ्चभिश्चापि विव्याध सोऽपि दूराद्विदूरथम्
 विदूरथोऽपि तं षड्भिर्विव्याधाजौ शितैः शरैः
 त्रिशता प्रत्यविद्व्यन्तं बली बाणैर्महाबलम् ।
 कृतवर्मो बिभेदाजौ राजपुत्रं त्रिभिः शरैः ६७
 न्यहनत्साराथं चास्य
 ध्वजं चिच्छेद सोच्छ्रितम् ।
 प्रतिविव्याध तं क्रुद्धः
 पौण्ड्रः षड्भिः शिलीमुखैः ॥ ६८
 धनुश्चिच्छेद चाप्यस्य भलेन कृतवर्मणः ।
 निवृत्तशत्रुः कालिङ्गं बिभेद निशितैः शरैः ।
 तोमरेणांसदेशे तं निबिभेद कलिङ्गराट् ॥ ६९
 गजेनासाद्य कङ्कस्तु गजमङ्गस्य वीर्यवान् ।
 तोमरेण बिभेदाङ्गं बिभेदाङ्गश्च तं शरैः ॥ ७०
 चित्रकश्च श्वफल्कश्च सत्यकश्च महारथः ।
 कलिङ्गस्य तथानीकं नाराचैर्विभिदुः शतैः ॥
 तं निसृष्टद्रुमेणाजौ वङ्गराजस्य कुञ्जरम् ।
 जघान रामः सङ्क्रुद्धो वङ्गराजं च संयुगे ॥
 तं हत्वा रथमारुह्य धनुरादाय वीर्यवान् ।
 सङ्कर्षणो जघानोग्रैर्नाराचैः कैशिकान्बहून् ॥
 षड्भिर्निहत्य कारुषान्महेष्वासान्स वीर्यवान्
 शतं जघान संक्रुद्धो मागधानां महाबले ॥ ७४
 निहत्य तान्महाबाहुर्जरासन्धं ततोऽभ्ययात्
 तमापतन्तं विव्याध नाराचैर्मार्गधस्त्रिभिः ॥
 तं बिभेदाष्टभिः क्रुद्धो नाराचैर्मुसलायुधः ।
 चिच्छेद चास्य भलेन ध्वजं हेमपरिष्कृतम् ॥
 तद्युद्धमभवद्धोरं तेषां देवासुरोपमम् ।
 सृजतां शरवर्षाणि निघ्नतांमिदरेतरम् ॥ ७७
 गजैर्गजा हि संक्रुद्धाः संनिपेतुः सहस्रशः ।
 रथै रथाश्च संरब्धाः सादिनश्चापि सादिभिः
 पदातयः पदार्ताश्च शक्तिचर्मासिपाणयः ।
 छिन्दन्तश्चोत्तमाङ्गानि विचेर्युधि ते पृथक्
 असीनां पात्यमानानां कवचेषु महास्वनः ।
 शराणां पततां शब्दः पक्षिणामिव शुश्रुवे ८०

कारुषो दन्तवक्रः ॥ ५६ ॥ कलापिनः बाणहस्ताः ॥ ६३ ॥
 बली शिशुपालभ्राता ॥ ६५ ॥ राजपुत्रं पौण्ड्रकवासुदेव-

सुतम् ॥ ६७ ॥ निसृष्टेन प्रक्षितेन द्रुमेण निष्पन्नवृक्षेण
 ॥ ७२ ॥

भेरीशङ्खमृदङ्गानां वेणूनां च मृधे ध्वनिम् । जुगूह घोषः शस्त्राणां ज्याघोषश्च महात्मनाम् ८१
इति श्रीमहाभारते खिलेषु हरिवंशे विष्णुपर्वणि रुक्मिणीहरणे
एकोनषष्टितमोऽध्यायः ॥ ५९ ॥

रुक्मिपराजयः ।

६०

वैशम्पायन उवाच ।
कृष्णेन न्हियमाणां तां
रुक्मीं श्रुत्वा तु रुक्मिणीम् ।
प्रतिज्ञामकरोत्क्रुद्धः
समक्षं भीष्मकस्य ह ॥ १
[रुक्म्युवाच ।]
'अहत्वा युधि गोविन्द-
मनानीय च रुक्मिणीम् ।
कुण्डिनं न प्रवेक्ष्यामि
सत्यमेतद्गवीर्यहम्' ॥ २
आस्थाय स रथं वीरः समुद्रप्रायुधध्वजम् ।
जवेन प्रययौ क्रुद्धो बलेन महता वृतः ॥ ३
तमन्वयुर्नृपाश्चैव दक्षिणापर्यवर्तिनः ।
क्राथोऽश्रुमाञ्छ्रुतर्वा च वैणुदारिश्च वीर्यवान्
भीष्मकस्य सुताश्चान्ये रथेन रथिनां वराः ।
ऋथकैशिकमुख्याश्च सर्व एव महारथाः ॥ ५
ते गत्वा दूरमध्वानं सरितं नर्मदामनु ।
गोविन्दं ददृशुः क्रुद्धाः सहैव प्रियया स्थितम्
अवस्थाप्य च तत्सैन्यं रुक्मीं मदबलान्वितः
चिकीर्षुर्द्वैरथं युद्धमभ्ययान्मधुसूदनम् ॥ ७
स विद्याध चतुःषष्ठ्या
गोविन्दं निशितैः शरैः ।
तं प्रत्यविध्यत्सप्तत्या
बाणैर्युधि जनार्दनः ॥ ८
पतमानस्य चिच्छेद् ध्वजं चास्य महाबलः ।

जहार च शिरः कायात्सारथेस्तस्य वीर्यवान्
तं कृच्छ्रगतमाज्ञाय परिवव्रुर्जनार्दनम् ।
दाक्षिणात्या जिघांसन्तो राजानः सर्व एव हि
तमंशुमान्महाबाहुर्विद्याध दशभिः शरैः ।
श्रुतर्वा पञ्चभिः क्रुद्धो वैणुदारिश्च सप्तभिः ११
ततोऽश्रुमन्तं गोविन्दो बिभेदोरसि वीर्यवान्
निषसाद् रथोपस्थे व्यधितः स नराधिपः १२
श्रुतर्वणो जघानाश्वान्श्रुतर्मिश्रतुरः शरैः ।
वैणुदारेध्वजं छित्त्वा भुजं विद्याध दक्षिणम्
तथैव च श्रुतर्वाणं
शरैर्विद्याध पञ्चभिः ।
शिश्त्रिये स ध्वजं शान्तो
न्यषीदच्च व्यथान्वितः ॥ १४
मुञ्चन्तः शरवर्षाणि वासुदेवं ततोऽभ्ययुः ।
ऋथकैशिकमुख्याश्च सर्व एव महारथाः ॥ १५
बाणैर्बाणांश्च चिच्छेद् तेषां युधि जनार्दनः ।
जघान चैषां संरब्धः पतमानश्च ताञ्छरान्
पुनरन्यांश्चतुःषष्ठ्या जघान निशितैः शरैः ।
क्रुद्धानापततो वीरानद्रिवत्स महाबलः ॥ १७
विद्रुतं स्वबलं दृष्ट्वा रुक्मीः क्रोधवशंगतः ।
पञ्चभिर्निशितैर्बाणैर्विद्याधोरासि केशवम् १८
सारथ्यं चास्य विद्याध सायकैर्निशितैस्त्रिभिः
आजघान शरेणास्य ध्वजं च नतपर्वणा १९
केशवस्त्वविरितं दृष्ट्वा क्रुद्धो विद्याध मार्गणैः ।
धनुश्चिच्छेद् चाप्यस्य पतमानस्य रुक्मिणः ॥

जुगूह समावृणोत् ॥ ८१ ॥ इति श्रीहरिवंशे विष्णुपर्वणि
टीकायामेकोनषष्टितमोऽध्यायः ॥ ५९ ॥

६०

अथ षष्टितमेऽध्याये रुक्मिणे श्रीहरिः स्वयम्

जित्वा मुक्त्वाऽथ वैदर्भीमुपयेम इतीर्यते १

कृष्णेनेति ॥ १ ॥ तं रुक्मिणम् । जनार्दनं जिघांसन्तः ॥ १० ॥

१ ख. 'णां वै रु' । २ ख. रुक्म्युवाचेति खपुस्तके नास्ति । ३ ख. 'थवासिनः । क्रा' । ४ ख. यत' ।

अथान्यद्भनुरादाय

रुक्मी कृष्णजिघांसया ।

प्रादुश्चकार चान्यानि

दिव्यान्यस्त्राणि वीर्यवान् ॥ २१

अस्त्रैरस्त्राणि संवार्य तस्य कृष्णो महाबलः ।
पुनश्चिच्छेदं तच्चापं रथिनां च त्रिभिः शरैः
स छिन्नधन्वा विरथः खड्गमादाय चर्म च
उत्पपात रथाद्वीरो गरुत्मानिव वीर्यवान्
तस्याभिपततः खड्गं चिच्छेद युधि केशवः
नाराचैश्च त्रिभिः क्रुद्धो बिभेदैर्नमथोरसि २४
स पपात महाबाहुर्वसुधामनुनादयन् ।

विसंज्ञो मूर्च्छितो राजा वज्रेणेव महासुरः
तांश्च राज्ञः शरैः सर्वान्पुनर्विद्व्याध माधवः
रुक्मिणं पतितं दृष्ट्वा व्यद्रवन्त नराधिपाः २६
विचेष्टमानं तं भूमौ भ्रातरं वीक्ष्य रुक्मिणी
पादयोर्न्यपतद्विष्णोर्भ्रातुर्जीवितकाङ्क्षिणी ॥
तामुत्थाप्य पारिव्वज्य सान्त्वयामास केशवः
अभयं रुक्मिणे दत्त्वा प्रययौ स्वपुरीं ततः २८

वृष्णयोऽपि जरासन्धं

भङ्क्त्वा तांश्चैव पार्थिवान् ।

प्रययुर्द्वारकां दृष्ट्वाः

पुरस्कृत्य हलायुधम् ॥ २९

प्रयाते पुण्डरीकाक्षे श्रुतर्वाऽभ्येत्य सङ्गरे ।
रुक्मिणं रथमारोप्य प्रययौ स्वां पुरीं प्रति
अनानीय स्वसारं तु रुक्मी मानमदान्वितः
ह्रीनप्रतिज्ञो नैच्छत्स प्रवेष्टुं कुण्डिनं पुरम् ३१
विदर्भेषु निवासार्थं निर्ममेऽन्यत्पुरं महत् ।
तद्भोजकटमित्येव बभूव भुवि विश्रुतम् ३२
तत्रौजसा महातेजा दक्षिणां दिशमन्वगात् ।
भीष्मकः कुण्डिने चैव राजोवास महाभुजः

इति श्रीमहाभारते खिलेषु हरिवंशे विष्णुपर्वणि रुक्मिणीहरणं नाम

षष्ठितमोऽध्यायः ॥ ६० ॥

द्वारकां चापि संप्राप्ते रामे वृष्णिबलान्विते ॥
रुक्मिण्याः केशवः पार्णि जग्राह विधिवत्प्रभुः
ततः सह तथा रेमे प्रियया प्रीयमाणया ।

सीतयेव पुरा रामः पौलोम्येव पुरन्दरः ॥ ३५

सा हि तस्याभवज्ज्येष्ठा

पत्नी कृष्णस्य भामिनी ।

पतिव्रता गुणोपेता

रूपशीलगुणान्विता ॥ ३६

तस्यामुत्पादयामास पुत्रान्दश महारथान् ।

चारुदेष्णं सुदेष्णं च प्रद्युम्नं च महाबलम् ॥

सुषेणं चारुगुप्तं च चारुबाहुं च वीर्यवान् ।

चारुविन्दं सुचारुं च भद्रचारुं तथैव च ॥ ३८

चारुं च बलिनां श्रेष्ठं सुतां चारुमतीं तथा ।

धर्मार्थकुशलास्ते तु कृतास्त्रा युद्धदुर्मदाः ३९

महिषीः सप्त कल्याणीस्ततोऽन्या मधुसूदनः

उपयेमे महाबाहुर्गुणोपेताः कुलोद्भवाः ॥ ४०

कालिन्दी मित्रविन्दां च

सत्यां नाशजितीमपि ।

सुतां जाम्बवतश्चापि

रोहिणीं कामरूपिणीम् ॥ ४१

मद्राजसुतां चापि

सुशीलां शुभलोचनाम् ।

सात्राजितीं सत्यभामां

लक्ष्मणां चारुहासिनीम् ॥ ४२

शैब्यस्य च सुतां तन्वीं रूपेणाप्सरसोपमाम् ।

स्त्रीसहस्राणि चान्यानि षोडशातुलविक्रमः

उपयेमे हृषीकेशः सर्वा भजे स ताः समम् ।

पराध्वंस्त्राभरणाः कामैः सर्वैः सुखोचिताः ।

जज्ञिरे तासु पुत्राश्च तस्य वीराः सहस्रशः ४४

शास्त्रार्थकुशलाः सर्वे बलवन्तो महारथाः ।

यज्वानः पुण्यकर्माणो महाभागा महाबलाः

कालिन्दी सूर्यस्य पुत्री यमुनां प्रथमां, मित्रविन्दां राजाधि-
देव्यां पितृष्वसरे आवन्त्याजातां द्वितीयां, सत्याम् अयो-
ध्यापतेर्नमजितेः पुत्रीं नामजितीं तृतीयां, जाम्बवतः सुतां
जाम्बवतीं चतुर्थीं, रोहिणीं श्रुतकीर्तीं पितृष्वसरे कैकेयाजा-
तां भद्रापरनाम्नीं पञ्चमीम् ॥ ४१ ॥ मद्राजसुतां लक्ष्मणा-
मिति व्यवहितेनान्वयस्तां षष्ठीं, सात्राजितीं सत्यभामां

सप्तमीम् ॥ ४२ ॥ शैब्यस्य सुतां तन्वीं नामतः गान्धार्य-
मिधामष्टमाम्, एताः षट्तायिका रुक्मिणी तु साक्षात् श्री-
रेवत्यासु न गणिता । समम् एकसमयावच्छेदेन न तु पर्या-
येण भजे उपयेमे च मूर्तिभेदेन योगेश्वरत्वात् ॥ ४३ ॥ इति
श्रीहरिवंशे विष्णुपर्वणि टीकायां षष्ठितमोऽध्यायः ॥ ६० ॥

प्रद्युम्नविवाहो रुक्मिवधश्च।

६१

वैशम्पायन उवाच ।

ततः काले व्यतीते तु रुक्मी महति वर्यिवान्
दुहितुः कारयामास स्वयंवरमरिन्दमः ॥ १

तत्राहूता हि राजानो

राजपुत्राश्च रुक्मिणा ।

समाजग्मुर्महावीर्या

नानादिग्भ्यः श्रियाऽन्विताः ॥ २

तत्राजगाम प्रद्युम्नः कुमारैरपरैर्वृतः ।

सा हि तं चकमे कन्या स च तां शुभलोचनाम्
शुभाङ्गी नाम वैदर्भी कान्तिद्युतिसमन्विता
पृथिव्यामभवत्ख्याता रुक्मिणस्तनया तदा
उपविष्टेषु सर्वेषु पार्थिवेषु महात्मसु ।

वैदर्भी वरयामास प्रद्युम्नमरिसूदनम् ॥ ५

स हि सर्वास्त्रकुशलः सिंहसंहननो युवा ।

रूपेणाप्रतिमो लोके केशवस्यात्मजोऽभवत्
वयोरूपगुणोपेता राजपुत्री च साऽभवत् ।नारायणी चन्द्रसेना जातकामा च तं प्रति ७
वृत्ते स्वयंवरे जग्मु राजानः स्वपुराणि ते ।

उपादाय च वैदर्भी प्रद्युम्नो द्वारकां ययौ ॥ ८

रेमे सह तथा वीरो दमयन्त्या नलो यथा * ।
स तस्यां जनयामास देवगर्भोपमं सुतम् ॥ ९अनिरुद्धमिति ख्यातं कर्मणाऽप्रतिमं भुवि ।
धनुर्वेदे च वेदे च नीतिशास्त्रे च पारगम् ॥ १०

अभवत्स यदा राजन्ननिरुद्धो वयोऽन्वितः ।

तदाऽस्य रुक्मिणः पौत्रौ

श्रीमती रुक्मसन्निभाम् ।

पत्न्यर्थं वरयामास

नाम्ना रुक्मवतीति सा ॥ ११

अनिरुद्धं गुणैर्दातुं

कृतबुद्धिर्नृपस्ततः ।

प्रीत्या हि रौक्मिण्यस्य

रुक्मिण्याश्चाप्युपग्रहात् ॥ १२

विस्पृष्टं नपि कृष्णेन वैरं त्यज्य महायशाः ।

ददामीत्यब्रवीद्राजा प्रीतिमाञ्जनमेजय ॥ १३

केशवः सह रुक्मिण्या पुत्रैः संकर्षणेन च ।

अन्यैश्च वृष्णिभिः सार्द्धं विदर्भान्सबलो ययौ

संयुक्ता ज्ञातयश्चैव रुक्मिणः सुहृदश्च ये ।

आहूता रुक्मिणा तेऽपि तत्राजग्मुर्नराधिपाः

शुभे तिथौ महाराज नक्षत्रे चामिपूजिते ।

विवाहः सोऽनिरुद्धस्य बभूव परमोत्सवः ॥ १६

पाणौ गृहीते वैदर्भ्यास्त्वनिरुद्धेनै तत्र वै ।

वैदर्भ्यादवानां च बभूव परमोत्सवः ॥ १७

रेमिरे वृष्णयस्तत्र पूज्यमाना यथामराः ।

अथाश्मकानामधिपा वैणुदारिरुदारधीः

अक्षः श्रुतर्वा चाणूरः काथश्चैवांशुमानपि ।

जयत्सेनः कलिङ्गानामधिपश्च महाबलः ॥ १९

पांड्यश्च नृपतिः श्रीमानृषीकाधिपतिस्तथा ।

एते संमन्त्र्य राजानो दाक्षिणात्या महर्षयः

अभिगम्याब्रुवन्त्सर्वे रुक्मिणं रहसि प्रभुम् ।

भवानक्षेपु कुशलो वयं चापि रिरंसवः ।

प्रियद्यूतश्च रामोऽसावक्षेष्वाग्निपुणोऽपि च

ते भवन्तं पुरस्कृत्य जेतुमिच्छाम तं वयम् ।

इत्युक्तो रोचयामास रुक्मी द्यूतं महारथः ॥ २२

ते शुभां काञ्चनस्तम्भां कुसुमैर्भूषिताजिराम्

सभामाविविशुद्धैः सिक्तां चन्दनवारिणा

तां प्रविश्य ततः सर्वे शुभ्रस्नगनुलेपनाः ।

सौवर्णैश्वासनेष्वासांचक्रिरे विजिगीषवः ॥

आहूतो बलदेवस्तु कितवैरक्षकोविदैः ।

बाढमित्यब्रवीद्वृष्टः सह दीव्याम् पण्यताम्

निकृत्या विजिगीषन्तो दाक्षिणात्या नराधिपाः

मणिमुक्ताः सुवर्णं च तत्रानिन्युः सहस्रशः ॥ २६

६१

एकषष्टितमेऽध्याये प्रद्युम्नतत्तनूजयोः ।

विवाहः कथ्यते तत्र रुक्मिणश्च तथा वधः १

तत इति । काले महति ॥ १ ॥ सा कन्या चकमे

कामितवती ॥ ३ ॥ सिंहसहननः सिंहवदतिष्ठज्ञः ।

“वराङ्गमोपेतो यः सिंहसहननो हि सः” इत्युक्तां वा ॥ ६ ॥

कितवैर्द्यूतवेदिभिः ॥ २५ ॥ निकृत्या कपटेन ॥ २६ ॥

१ ख. ‘णीवेन्द्र’ । * रेमे सहेत्यादि श्लोकार्थे ख. पुस्तके नास्ति । २ ख. ‘त्रौ रुक्मिणीं रु’ । ३ ख. ‘न भारते । वै’ ।

ततः प्रावर्तत द्यूतं तेषां॥ रतिविनाशनम् ।
 कलहस्यास्पदं घोरं दुर्मतीनां क्षयावहम् २७
 निष्क्राणां च सहस्राणि सुवर्णस्य दशादितः
 रुक्मिणा सह संपाते बलदेवो ग्लहं ददौ २८
 तं जिगाय ततो रुक्मी यतमानं महाबलम् ।
 तावदेवापरं भूयो बलदेवं जिगाय सः ॥ २९
 असकृज्जीयमानस्तु रुक्मिणा केशवाग्रजः ।
 सुवर्णकोटीर्जग्राह ग्लहं तस्य महात्मनः ३०
 जितमित्येव हृष्टोऽथ तमाहूतिरभाषत ।
 श्लाघ्यमानश्च चिक्षेप प्रहसन्मुसलायुधम् ३१
 अविद्यो दुर्बलः श्रीमान्हिरण्यममितं मया ।
 अजेयो बलदेवोऽयमक्षयूते पराजितः ॥ ३२
 कलिङ्गराजस्तच्छ्रुत्वा प्रजहास भृशं तदा ।
 दन्तान्सन्दर्शयन्हृष्टस्तत्राकुक्ष्यद्वलायुधः ॥ ३३
 रुक्मिणस्तद्वचः श्रुत्वा पराजयनिमित्तजम् ।
 निगृह्यमाणस्तीक्ष्णाभिर्वाग्भिर्मोक्षमकस्यनुना ॥
 रोषमाहारयामास जितरोषोऽपि धर्मवित् ।
 संक्रुद्धो धर्षणां प्राप्य रौहिणेयो महाबलः ३५
 धैर्यान्मनः सन्निधाय ततो वचनमब्रवीत् ।
 दशकोटिसहस्राणि ग्लह एको ममापरः ३६
 एनं सम्परिगृहीष्व पातयाक्षान्नराधिप ।
 कृष्णाक्षोल्लोहिताक्षांश्च देशेऽस्मिन्स्त्वधिपांसुले
 इत्येवमाह्वयामास रुक्मिणं रोहिणीसुतः ।
 अनुक्त्वा वचनं किञ्चिद्वाढमित्यब्रवीत्पुनः ॥
 अक्षान् रुक्मी ततो हृष्टः पातयामास पार्थिवः
 चातुरक्षे तु निर्वृत्ते निर्जितस्य नराधिपः ३९
 बलदेवेन धर्मेण नेत्युवाच ततो बलम् ।
 धैर्यान्मनः समाधाय स न किञ्चिदुवाच ह ॥
 बलदेवं ततो रुक्मी मया जितमिति स्मयन् ।
 बलदेवस्तु तच्छ्रुत्वा जिह्वं वाक्यं नराधिपः ४१

भूयः क्रोधसमाविष्टो नोत्तरं व्याजहार ह ।
 ततो गम्भीरनिर्घोषा वागुवाचाशरीरिणी ॥
 बलदेवस्य तं क्रोधं वर्धयन्ती महात्मनः ।
 सत्यमाह बलः श्रीमान्धर्मैर्णैष पराजितः ४३
 अनुक्त्वा वचनं किञ्चित्प्राप्तो भवति कर्मणा
 मनसा समनुज्ञातं तत्स्यादित्यवगम्यताम् ॥
 इति श्रुत्वा वचस्तथ्यमन्तरिक्षात्सुभाषितम्
 सङ्कर्षणस्तथोत्थाय सौवर्णेनोरुणा बली ४५
 रुक्मिण्या भ्रातरं ज्येष्ठं निर्जघान महीतले ।
 विवादे कुपितो रामः क्षेप्तारं किल रुक्मिणम् ।
 जघानाष्टापदेनैव प्रमथ्यं यदुनन्दनः ॥ ४६
 ततोऽपसृत्य संक्रुद्धः कलिङ्गाधिपतेरपि ।
 दन्तान्बभञ्ज संरम्भादुन्ननाद् च सिंहवत् ४७
 खड्गमुद्यम्य तान्सर्वान्स्त्रासयामास पार्थिवान्
 स्तम्भं सभायाः सौवर्णमुत्पाट्य बलिनां वरः
 गजेन्द्र इव तं स्तम्भं कर्षन्सङ्कर्षणस्ततः ।
 निर्जगाम सभाद्वारात्त्रासयामास कैशिकान्
 रुक्मिणं निकृतिप्रज्ञं स हत्वा यादवर्षभः ।
 वित्रास्य विद्विषः सर्वान्सिंहः क्षुद्रमृगानिव ॥
 जगाम शिविरं रामः स्वयमेव जनावृतः ।
 न्यवेदयत्स कृष्णाय तत्र सर्वं यथाऽभवत् ॥
 नोवाच स तदा कृष्णः किञ्चिद्रामं महाद्युतिः*
 निगृह्य च तदाऽऽत्मानं कृच्छ्रादधूण्यवर्तयत्
 न हतो वासुदेवेन
 यः पूर्वं परवीरहा ।
 ज्येष्ठो भ्राताऽथ रुक्मिण्या
 रुक्मिणीस्नेहकारणात् × ॥ ५३
 स रामकरमुक्तेन निहतो द्यूतमण्डले ।
 अष्टापदेन बलवान् राजा वज्रधरोपमः ॥ ५४

आहवृत्तिः अत्यन्तकुटिलः “हृष्ट कौटिल्ये” इत्यस्य
 रूपम् । चिक्षेप निनिन्द ॥ ३१ ॥ अधिपांसुले अधिक-
 रजस्के क्रोधकाले द्यूतदेशे चेत्यर्थः ॥ ३७ ॥ चातुरक्षे चतुर-
 द्वाङ्गितेऽक्षे निर्वृत्ते निपतिते सति उभयोर्धने प्रत्येकं दशधा
 कृते यदि वादी एकाङ्कं पातयेत्तदा एकमंशं धनाद्धरेत्
 द्वाङ्कपाते पूर्वेण सह त्रीनंशान् त्र्यङ्कपाते पूर्वैस्त्रिभिः सह

षडंशान् चतुरङ्कपाते पूर्वैः षड्भिः सह दशाप्यंशान् हरेदिति
 द्यूतविदां मर्यादया सर्वं धनं जितमित्यर्थः ॥ ३९ ॥ अनु-
 क्त्वाऽपि जयं प्राप्तो भवति राम इत्यप्याहृत्य योज्यं मनसा
 प्रतिवादिनामिति शेषः । मनसाऽनुज्ञातमपि वाचा नाभ्यनु-
 ज्ञायत इति दौरात्म्यं तेषामिति भावः ॥ ४४ ॥ उरुणा
 महता अष्टापदेनेति वक्ष्यमाणत्वात् ॥ ४५ ॥ कलिङ्गाधि-
 पतेर्जयस्तेनस्य ॥ ४७ ॥

॥ १ ॥ तद्वति ना १ । १ ख. ० नान्प्रद २ । २ ख. एतं सं ३ । ३ ख. तदा ह ४ । ४ ख. ० नुक्त्वाऽपि ततः किञ्चित् प्रा ५ ।
 ५ ख. ० नु निष्पेपे म ६ । ६ ख. ० थ यदुपुङ्गवः । ७ ख. ० तोऽपहृत्य सं ८ । ८ ० म्य तांश्चापि त्रास * इत उत्तरं ‘रुक्मिणी
 च ततः श्रुत्वा निहतं भ्रातरं प्रियम्’ इत्यधिकं खपुस्तके । † ० नं क्रोधाद १ । × ज्येष्ठो भ्राता इत्यादि पदार्थं खपुस्तके नास्ति ।

तस्मिन्हते महावीर्यं नृपतौ भीष्मकात्मजे ।
द्रुमभार्गवतुल्ये वै द्रुमभार्गवशिक्षिते ॥ ५५
कृतौ च युद्धकुशले नित्ययाजिनि पातिते ।
वृष्णयश्चान्धकाश्चैव सर्वे विमनसोऽभवन् ॥
वैशम्पायन उवाच ।

रुक्मिणी च महाभागा विलपन्त्यार्तया गिरा

इति श्रीमहाभारते खिलेषु हरिवंशे विष्णुपर्वणि रुक्मिवधो

नामैकषष्ठितमोऽध्यायः ॥ ६१ ॥

बलदेवमाहात्म्यम् ।

६२

राजोवाच ।

भूय एव तु विप्रं बलदेवस्य धीमतः ।
माहात्म्यं श्रोतुमिच्छामि शेषस्य धरणीभृतः
अतीव बलदेवं तं तेजोराशिमनिर्जितम् ।
कथयन्ति महात्मानं ये पुराणविदो जनाः २
तस्य कर्माण्यहं विप्र श्रोतुमिच्छामि तत्त्वतः ।
अनन्तं यं विदुर्नागमादिदेवं नगेश्वरम् ॥ ३

वैशम्पायन उवाच ।

पुराणे नागराजोऽसौ पैठ्यते धरणीधरः ॥
शेषस्तेजोनिधिः श्रीमानकल्पः पुरुषोत्तमः ४
योगाचार्यो महावीर्यो देवमन्त्रमुखो बली ।
जरासन्धं गदायुद्धे जितवान्यो न चावधीत
बहवश्चैव राजानः प्रथिताः पृथिवीतले ।
अन्वयुर्मागधं सर्वं ते चापि विजिता रणे ६
नागायुतबलप्राणो भीमो भीमपराक्रमः ।
असकृद्वलदेवेन बाहुयुद्धे पराजितः ॥ ७
दुर्योधनस्य कन्यां तु हरमाणो न्यगृह्यत ।
साम्बो जाम्बवतीपुत्रो नगरे नागसाह्वये ॥ ८
राजभिः सर्वतो रुद्धे हरमाणो बलात्किल ।
तदुपश्रुत्य संरुद्धमाजगाम महाबलः ॥ ९
रामस्तस्य तु मोक्षार्थमागतो नालम्बन् तम् ।

कृतौ सक्तियायां कुशले इत्येकदेशेन सम्बन्धः । नित्य-
याजिनि नित्यकर्मपरे ॥ ५६ ॥ इति श्रीमहाभारते खिलेषु
हरिवंशे विष्णुपर्वणि टीकायामेकषष्ठितमोऽध्यायः ॥ ६१ ॥

विलपन्ती तथा दृष्ट्वा सान्त्वयामास केशवः
एतत्ते सर्वमाख्यातं रुक्मिणो निधनं यथा ।
वैरस्य च समुत्थानं वृष्णिभिर्भरतर्षभ ॥ ५८

वृष्णयोऽपि महाराज धनान्यादाय सर्वशः ।
रामकृष्णौ समाश्रित्य ययुर्द्वारवर्ती प्रति ५९

ततश्चुक्रोध बलवानद्भुतं चाकरोन्महम् १०
अनिवार्यममेघं च दिव्यमप्रतिमं बले ।

लाङ्गलास्त्रं समुद्यम्य ब्रह्ममंत्राभिमान्त्रितम् ११
प्राकारवप्रे विन्यस्य पुरस्य च महाद्युतिः ॥
प्रक्षेप्तुमैच्छद्गंगायां नगरं कौरवस्य तत् १२
तद्विर्णितमालक्ष्य पुरं दुर्योधनो नृपः ।

साम्बं निर्यातयामास सभार्यं तस्य धीमतः
ददौ शिष्यं तदात्मानं रामस्य सुमहात्मनः
गदायुद्धे कुरुपतिं शिष्यं जग्राह तं च सः १४
ततः प्रभृति राजेन्द्र पुरमेतद्विघूर्णितम् ।

आवर्जितमिवाभाति गङ्गामभिमुखं नृप ॥ १५
इदमत्यद्भुतं कर्म रामस्य कथितं भुवि ।

भाण्डारे कथितं राजन्यत्कृतं शौरिणा पुरा
प्रलम्बं मुष्टिनैकेन यज्जघान हलायुधः ।
धेनुकं तु महावीर्यं चिक्षेप नगमूर्धनि ।

स गतायुः पपातोऽर्थ्यो दैत्यो गर्दभरूपधृक् १७
लवणजलगमा महानदी

द्रुतजलवेगतरङ्गमालिनी ।

नगरमभिमुखं यदा हता

हलविधृता यमुना यमस्वसा ॥ १८

बलदेवस्य माहात्म्यमेतत्ते कथितं मया ।

अनन्तस्याप्रमेयस्य शेषस्य धरणीभृतः ॥ १९

६२

अथाध्याये षष्ठितमे द्वाधिकेऽस्मिन्निरूप्यते ।
बलदेवस्य माहात्म्यं भूरि भाग्यवतां प्रियम् १
भूय इति ॥ १ ॥ भीमो भीमसेनः ॥ ७ ॥ न्यगृह्यत
गृहीतः कौरवैरिति शेषः ८ ॥

१ ख. वैशम्पायन उवाचेति ख. पुस्तके नास्ति । २. ख. ० वं महौजसम् । वै । ३. ख. ० ज कथ्यते ध० । ४. ख. ० म हलायुधः । राम । ५. ख. ब्राह्मदंडामिम । ६ ० स्य प्रथि ७ ख. ० जगामिनी । न० । ८ ख. ० मुखी यदा कृता ह० । ९ ख. ० स्य सुमहात्मनः । इति ।

इति पुरुषवरस्य लाङ्गले-
बहुविधमुत्तममन्यदेव च ।

यदकथितमिहाद्य कर्म ते
तदुपलभस्व पुराणविस्तरात् ॥ २०

इति श्रीमहाभारते खिलेषु हरिवंशे विष्णुपर्वणि बलदेवमहात्म्ये
द्विषष्टितमोऽध्यायः ॥ ६२ ॥



नरकवधः ।

६३

जनमेजय उवाच ।
प्रत्येत्य द्वारकां विष्णुर्हते रुक्मिणि वीर्यवान्
अकरोद्यन्महाबाहुस्तन्मे वद महासुने ॥ १
वैशम्पायन उवाच ।
स तैः परिवृतः श्रीमान्पुरीं यादवनन्दनः ।
द्वारकां भगवान्विष्णुः प्रत्यवैक्षत वीर्यवान् २
प्रत्यपद्यत रत्नानि विविधानि वसूनि च ।
यथार्हं पुण्डरीकाक्षो नैर्ऋतान्प्रत्यवारयत् ३
तत्र विघ्नं चरन्ति स्म दैतेयाः सह दानवैः ।
ताञ्जघान महाबाहुर्वरदत्तान्महासुरान् ४
विघ्नं चास्याकरोत्तत्र नरको नाम दानवः ।
त्रासैः सर्वदेवानां देवराजरिपुर्महान् ५
स बभौ मूर्तिलिङ्गस्थः सर्वदेवाधिबाधिता ।
देवतानामृषीणां च प्रतीपमकरोत्तदा ६
त्वष्टुर्दुहितरं भौमः कशेरुमगमत्तदा ।
गजरूपेण जग्राह रुचिराङ्गीं चतुर्दशीम् ७
प्रमथ्य तां वरारोहां नरको वाक्यमब्रवीत् ।
नष्टशोकभयो मोहात्प्राग्ज्योतिषपतिस्तदा ८
यानि देवमनुष्येषु रत्नानि विविधानि च ।

विभर्ति च मही कृत्स्ना सागरेषु च यद्वसु ९
अद्यप्रभृति तानीह सहिताः सर्वनैर्ऋताः ।
ममैवोपाहरिष्यन्ति दैत्याश्च सह दानवैः १०
एवमुत्तमरत्नानि वस्त्राणि विविधानि च ।
स जहार तदा भौमस्तच्च नाधिचकार सः
गन्धर्वाणां च याः कन्या जहार नरको बली
याश्च देवमनुष्याणां सप्त चाप्सरसां गणाः
चतुर्दश सहस्राणि एकविंशच्छतानि च ।
एकवेणीधराः सर्वाः सतीमार्गमनुव्रताः ॥ १३
वैशम्पायन उवाच ।

तासां पुरवरं भौमोऽकारयन्मणिपर्वतम् ।
अलकायामदीनात्मा सुरोः स्वविषयं प्रति १४
ताश्च प्राग्ज्योतिषपतिं सुरोश्चैव दशात्मजाः
नैर्ऋताश्च यथा मुख्याः पालयन्त उपासते ।
स एष तमसः पारे वरदत्तो महासुरः ॥ १५
न चासुरगणैः सर्वैः सहितैः कर्म तत्पुरा ।
कृतपूर्वं तदा घोरं यदकार्षीन्महासुरः ॥ १६
अदितिं धर्षयामास कुण्डलार्थं महासुरः ।
यं मही सुषुवे देवी यस्य प्राग्ज्योतिषं पुरम्

इति हरिवंशे विष्णुपर्वणि टीकायां द्विषष्टितमोऽध्यायः ॥ ६२

६३

अथात्र त्रिषष्टितमे सुरेन्द्रः कृष्णमब्रवीत् ।
कुण्डलान्यदितेर्मातुर्हर्तुंश्चाथ निबर्हणम् १
प्रत्येत्येति ॥ १ ॥ तैः यदुभिः ॥ २ ॥ यानि रत्नानि
प्रत्यपद्यत तानि नैर्ऋतान् प्रत्यवारयत् राक्षसैः स्वगृहे आनाय्य
स्थापितवानित्यर्थः ॥ ३ ॥ मूर्तिलिङ्गस्थः दृश्यज्ञापकं
सत्त्वं मूर्तिलिङ्गं तत्स्थः प्राग्ज्योतिषपुरस्थो वा बाधिता

बाधकः ॥ ६ ॥ कशेरुं स्थानविशेषम् अगमत् । चतुर्दशीं
सर्वदा चतुर्थ्यां दशया युक्तां सा च गर्भकौमारपौगण्डसन्धि-
यौवनमिति दशभ्य ऊर्ध्वं पञ्चदशभ्योऽर्वाक् चतुर्दशवर्षि-
कीमित्यर्थः ॥ ७ ॥ तच्च रत्नजातमाहृतमपि नाधिचकार
न बुभुजे ॥ ११ ॥ एकविंशच्छतानि शताधिके द्वे चतुर्दश
चेति षोडश सहस्राणि शतं च एकवेणीधराः कुमारिकाः
॥ १३ ॥ सुरोदैत्यस्य ॥ १४ ॥ ताः प्राग्ज्योतिषपतिं
चेत्यन्वयः । स एष नरकः तमसः नीलवर्णस्य समुद्रस्य पारे
तीरे ॥ १५ ॥

१ 'स्य सीरिणेर्व' २ ख. स तैर्वृतः पुरीं गत्वा सर्वैर्याद' ३ 'नः सुरसंघानां दे' । ४ ख. 'ता । मानुषणाम्' ।
५ ख. एवमुक्त्वा तु वस्त्राणि रत्नानि वि' । ६ ख. सर्वाः सतां मा' ।

द्वारपालाश्च चत्वारस्तस्यासन्पुद्गदुर्मदाः ।
हयग्रीवो निसुन्दश्च वीरः पञ्चनदस्तथा ॥ १८
सुरुः पुत्रसहस्रैश्च वरदत्तोऽसुरो महान् ।
आदेवयानमावृत्य पन्थानं समुपस्थितः ।
वित्रासनः सुकृतिनां विरूपै राक्षसैः सह
तद्वर्धार्थं महाबाहुः शङ्खचक्रगदासिभृत् ।
जातो वृष्णिषु देवक्यां वसुदेवाज्जनार्दनः २०
तस्याथ पुरुषेन्द्रस्य लोकप्रथिततेजसः ।
निवासो द्वारका देवैरुपायादुपपादिता २१
अतीव हि पुरी रम्या द्वारका वासवक्षयात्
महार्णवपरिक्षिप्ता पञ्चपर्वतशोभिता ॥ २२

तस्यां देवपुराभायां

सभा काञ्चनतोरणा ।

सा दाशार्हीति विख्याता

योजनायामविस्तृता ॥ २३

तत्र वृष्ण्यन्धकाः सर्वे रामकृष्णपुरोगमाः ।
लोकयात्रामिमां कृत्स्नां परिरक्षन्त आसते
तत्रासीनेषु सवषु कदाचिद्भरतर्षभ ।
दिव्यगन्धो ववौ वायुः पुष्पवर्षं पपात ह २५
ततः किलकिलाशब्दः प्रभाजालाभिसंवृतः ।
मुहूर्तमन्तरिक्षेऽभूत्ततो भूमौ प्रतिष्ठितः ॥ २६
मध्ये तु तेजसस्तस्य पाण्डुरं गजमास्थितः ।
वृतो देवगणैः सर्वैर्वासवैः समदृश्यत ॥ २७
रामकृष्णौ च राजा स वृष्ण्यन्धकगणैः सह
प्रत्युद्युर्महात्मानं पूजयन्तः सुरेश्वरम् ॥ २८
सोऽवतीर्य गजात्तूर्णं परिष्वज्य जनार्दनम् ।
सस्वजे बलदेवं च तं च राजानमाहुकम् २९
वृष्णीनन्यान्सस्वजे च यथाकालं यथावयः ।
पूजितो रामकृष्णाभ्यामाविवेश स तां सभाम्
तत्रासीनोऽभ्यलंकृत्वा सभां ताममरेश्वरः ।
अर्घादिसमुदाचारं प्रत्यगृह्णाद्यथाविधिः ३१

वैशम्पायन उवाच ।

अथोवाच महातेजा वासवो वासवानुजम्
सान्त्वपूर्वं करेणास्य संस्पृश्य वदनं शुभम् ॥
देवकीनन्दन वचः शृणु मे मधुसूदन ।
येन त्वाभिगतोऽस्म्यद्य कार्येणामित्रकर्शन ॥
नैर्ऋतो नरको नाम ब्रह्मणो वरदर्पितः ।
अदित्याः कुण्डले मोहाज्जहार दितिनन्दनः ॥
देवानां विप्रिये नित्यमृषीणां च स वर्तते ।
तं च देवान्तरं प्रेक्ष्य जहि त्वं पापपूरुषम् ३५
अयं त्वां गरुडस्तत्र प्रापयिष्यति कामगः ।
कामवीर्योऽतितेजस्वी वैनतेयोऽन्तरिक्षगः ॥
अवध्यः सर्वभूतानां भौमः स नरकोऽसुरः ।
निषूदयित्वा तं पापं क्षिप्रमागन्तुमर्हसि ॥ ३७
इत्युक्तः पुण्डरीकाक्षो देवराजेन केशवः ।
प्रतिजज्ञे महाबाहुर्नरकस्य निर्बर्हणे ॥ ३८
ततः सहैव शक्रेण शङ्खचक्रगदासिभृत् ।
प्रतस्थे गरुडेनाथ सत्यभामासहायवान् ॥ ३९
क्रमेण सप्तस्कन्धान्स मरुतां सहवासवः ।
पश्यतां यदुसिहानामूर्ध्वमाचक्रमे बली ४०
वारणेन्द्रगतः शक्रो गरुडस्थो जनार्दनः ।
विदूरत्वात्प्रकाशते सूर्याचन्द्रमसाविव ॥ ४१
अन्तरिक्षे च गन्धर्वैरप्सरोगैश्च केशवः ।
स्तूयमानोऽथ शक्रश्च क्रमेणान्तरधीयत ४२
समाधायैतिकर्तव्यं वासवो विबुधाधिपः ।
स्वमेव भवनं प्रायात्कृष्णः प्राग्ज्योतिषं प्रति ।
पक्षानिलहतो वायुः प्रतिलोमं ववौ तदा ।
ततो भीमरैवा मेघा बभ्रुमुर्गगेनचराः ॥ ४४
क्षणेन समनुप्राप्तौ द्विजेनाकाशगेन वै ।
दूरादेव च तान्दृष्ट्वा प्रययौ यत्र ते स्थिताः ४५
अपेक्ष्यद्वारि तत्रस्थां हस्त्यश्वरथवाहिनीम् ।
क्षुरान्तान्मौरवान्पाशान्बद्धसहस्रान्दर्श ह

वासवक्षयात् इन्द्रालयात् ॥ २२ ॥ सत्यभामासहायवान् इति
अस्याः सत्यभामायाः पृथिव्यंशत्वात् पृथिव्याज्ञयैव तस्य
मृत्युर्विहितोऽस्तीति सत्यभामाज्ञयैव तं हनिष्यामीत्याशयः

॥ ३९ ॥ सप्त स्कन्धान् आवहप्रवहादीन् वायुमार्गान् ॥ ४०
मौरवान्मुखाविहितान् क्षुरान्तवदतिसूक्ष्मान्दतरावयवसंयोगं
पाषाणादिकमपि प्राविश्य छेतुमर्हानित्यर्थः ॥ ४६ ॥

१ ख. ० पस्थिताः । वि० । २ ख. ० स्य लोके प्र० । ३ ख. ० त च । त० । ४ ख. पाण्डुरं ग० । ५ ० वः प्रत्यहं
६ ख. ० श सभां शुभाम् । त० । * अत्र खपुस्तकेऽध्यायसमाप्तिः । ७ ख. तव चैवान्तरप्रेक्षी जहि तं पा० । ८ ख.
० बर्हणम् । त० । ९ ख. स मारुतानां संवा० । १० ख. अथान्तरिक्षे गन्ध० । ११ ख. ० मरुतैर्मैवैवप्र० ॥ १२ ख.
० पश्यत्यर्षतद्वारि हस्त्यः । १३ ख. ० वाहनम् । क्षु० । १४ ख. ० दर्शः । वै० ।

वैशम्पायन उवाच ।

गरुडस्योपरि श्रीमाञ्छङ्खचक्रगदाधरः ।
विभ्रज्जीलाम्बुदाकारं पीतवासाश्चतुर्भुजः ४७
वनमालाकुलोरस्कः श्रीवत्साङ्कितभूषणः ।
किरीटमूर्द्धा सूर्याभः सविद्युदिव चन्द्रमाः ॥
ज्यां विकूजन्महाशब्दः श्रूयतेऽशनिनिःस्वनः
ज्ञात्वा च दानवः सर्वं स्वयं विष्णुरिहागतः
क्रोधाद्द्विगुणरक्ताक्षो मुरुः कालान्तकोपमः
अभ्यधावत घेगेन शक्तिं गृह्य महासुरः ॥ ५०
चिक्षेप सुमहाशक्तिं वज्रकाञ्चनभूषिताम् ।
तांमापतन्तीं शक्तिं तु महोल्कां ज्वालितामिव
समाधत्त शरं चैकं रुक्मपुङ्खं जनार्दनः ।
द्विधाऽच्छिन्नतश्चुरप्रेण वासुदेवः स वीर्यवान्
शक्तिं चिच्छेद तत्रासौ विद्युत्पुञ्ज इव ज्वलन्
पुनश्च क्रोधरक्ताक्षो मुरुर्गृह्य महागदाम् ॥ ५३
इन्द्राशनिरिवेन्द्रेण विकृष्ट इव निःस्वनः ।
आकर्णमुक्तं चिक्षेप अर्धचन्द्रं सुरोत्तमः ॥ ५४
मध्यदेशे तु चिच्छेद गदां तां रुक्मभूषिताम् ।
पुनश्चिच्छेद भलेन दानवस्य शिरो रणे ॥ ५५
संछिद्य पाशान्सर्वास्तान्मुरुं हत्वा सबान्धवम्
सोऽध्यान्नक्षोणान्हत्वा नरकस्य महाबलान्
शिलासंघानतिक्रम्य भगवान्देवकीसुतः ।
अपश्यद्दानवं सैन्यं निसुन्दं च महाबलम् ५७
हयग्रीवं च दितिजं तथाऽन्याश्चित्रयोधिनः ।
रोधयामास तन्मार्गं स्वसैन्येन महाबलः ५८
निसुन्दो बलिनां श्रेष्ठो रथमारुह्य सत्वरम् ।
जग्राह कार्मुकं दिव्यं हेमपृष्ठं दुरासदम् ॥ ५९
विद्व्याध दशभिर्बाणैर्निसुन्दो मधुसूदनम् ।
केशवश्चापि सप्तत्या विद्व्याध निशितैः शरैः
अप्राप्तांश्चान्तरिक्षे ताञ्छरांश्चिच्छेद माधवः ।
ते सर्वे सैनिकाः कृष्णं समन्तात्पर्यवारयन् ॥
शरजालेन महता छाद्यमानः सुरोत्तमः ।
दृष्ट्वा तान्दानवान्सर्वान्सक्रोधो मधुसूदनः ६२

ततो दिव्येन चास्त्रेण पार्जन्येन जनार्दनेन ।
महता शरवर्षेण वारयामास तद्वलम् ॥ ६३
पञ्चपञ्चशरैस्तेषु एकैकेन च तान्वहन् ।
पार्जन्यस्य प्रभावेण सर्वान्मर्मस्वताडयत् ६४
दुद्रुवुर्भयसंत्रस्ता भग्नास्ते दानवा रणे ।
स्वसैन्यं विद्रुतं दृष्ट्वा निश्चक्राम पुनर्मृधे ॥ ६५
विसृजञ्छरवर्षाणि छादयामास केशवम् ।
न विभाति रणे सूर्यो नापि व्योम दिशो दश
शरैः संछादयामास निसुन्दो गरुडध्वजम् ।
सावित्रं नाम दिव्यास्त्रं जग्राह पुरुषोत्तमः ६७
तेन बाणेन तान्बाणांश्चिच्छेद समरे हरिः ।
बाणैर्बाणांश्च संछिद्य तस्य कृष्णो महाबलः
छत्रमेकेन बाणेन रथेषां च त्रिभिः शरैः ।
पुनश्चिच्छेद तान्बाणांश्चतुर्भिश्चतुरः शरैः ॥ ६९
सारथिं पञ्चभिर्बाणैर्ध्वजमेकेन चिच्छिदे ।
शरैकेनैव वपुः कृष्णः सुतीक्ष्णेन शितेन वै ७०
शिरश्चिच्छेद भलेन निसुन्दस्य सुरोत्तमः ।
यः सहस्रसमास्त्विकः सर्वान्देवानयोधयत्
निसुन्दं पतितं दृष्ट्वा हयग्रीवः प्रतापवान् ।
शिलां प्रगृह्य महतीं तोलयामास दानवः ७२
आविध्य सहस्रैऽमुश्चिच्छिलां शैलसमां प्रभुः
गृहीत्वा दिव्यपार्जन्यमस्त्रमस्त्रविदां वरः ७३
दिव्यास्त्रेण शिलां विष्णुः सप्तर्थाऽकृत तेजसा
तद्विदार्य महश्चाश्म पातयामास भूतले ॥ ७४
ततस्तैः शार्ङ्गनिर्मुक्तैर्नानावर्णैर्महाशरैः ।
यथा देवासुरं युद्धमभवद्भरतर्षभ ।
नानाप्रहरणाकीर्णं तथा घोरमवर्तत ॥ ७
ततः शार्ङ्गविनिर्मुक्तैर्नानावर्णैर्महाशरैः ।
गरुडस्थो महाबाहुर्निजघान महासुरान् ७६
महालाङ्गलनिर्भिन्नाः शङ्खशक्तिनिपातिताः
विनेशुर्दानवाः सर्वे समासाद्य जनार्दनम् ७७
केचिच्चक्रांश्चिनिर्दग्धा दानवाः पेतुरम्बरात् ।
संनिकर्षगताः केचिद्गतासुविकृताननाः ॥ ७८

महालाङ्गलनिर्भिन्नाः लाङ्गलेन भूरिविदारितदेहाः शङ्खशक्तिमहानादस्तेनैव पातिताः ॥ ७७ ॥

१ ख. 'दासिमृत्' । २ ख. 'वत्सेन्दुनिभोरसः' । कि० । ३ ख. 'धाद्रुधिरर' । ४ ख. 'न्तकप्रमः' । अ० । ५ ख. 'क्तिं स
म० । ६ ख. पुनस्तु क्रो० । ७ ख. 'णविसृष्ट इ० । ८ ख. 'र्णपूर्णं चि० ९ । ख. 'त्वरः' । ज० । १० ख. 'केषु च ता० ।
११ ख. 'द मधुसूदनः' । बाणैर्बाणांस्तु सं० । १२ ख. 'यतत्र कृ० । १३ ख. 'न पुनः कृ० । + यः सहस्रैः पदार्थै
खपुस्तके नास्ति । १४ ख. 'सा मुक्तः शिलां शैलसमप्रभः' । १५ ख. 'धा कृतवांस्तदा । त० । † ततः शार्ङ्गं श्लोकार्थं
खपुस्तके नास्ति । १६ ख. 'क्रामिना दग्धा दा० ।

असृजच्छरवर्षाणि वृष्टिमन्त इवाम्बुदाः ।
 विकृताङ्गाः सुराः सर्वे कृष्णबाणप्रपीडिताः
 शोणितोक्ताः स्मद्वयन्ते पुष्पिता इव किंशुकाः
 व्यद्रवन्त सुवित्रस्ता भग्नान्नाश्रित्रयोधिनः
 पुनश्च क्रोधरक्ताक्षो वायुवेगेन दानवः ।
 दशव्यामोच्छ्रितं वृक्षं समारुह्य वनस्पतिम्
 वृक्षमुत्पाट्य वेगेन प्रतिगृह्याभ्यधावत ।
 चिक्षेप स महावृक्षं शिक्षया सुघनाकृतिः ॥ ८२ ॥
 वृक्षवेगानिलोद्भूतः शुश्रुवे सुमहास्वनः ।
 ततः शरसहस्रेण यतमानो जनार्दनः ॥ ८३ ॥
 नैकधा तं प्रचिच्छेद चित्रभक्तिनिभाकृतिम् ।
 पुनश्चैकेन बाणेन हयग्रीवस्य चोरसि ॥ ८४ ॥
 विव्याध स्तनयोर्मध्ये सायको ज्वलनप्रभः ।
 विवेश सोऽपि वेगेन हृदं भित्त्वा विनिर्गतः
 तं जघान महाघोरं हयग्रीवं महाबलम् ।
 अपारतेजा दुर्द्धर्षः स वै यादवनन्दनः ॥ ८५ ॥
 मध्ये लोहितगङ्गस्य भगवान्देवकीसुतः ।
 औदकायां विरूपाक्षं पाप्मानं पुरुषोत्तमः ८७
 अष्टौ शतसहस्राणि दानवानां परंतपः ।
 निहत्य पुरुषव्याघ्रः प्राग्ज्योतिषमुपाद्रवत् ८८
 हत्वा पञ्चनदं नाम नरकस्य महासुरम् ।
 ततः प्राग्ज्योतिषं नाम दीप्यमानमिव श्रिया
 पुरमासादयामास युद्धं तत्राभवन्महतम् ।
 ततः प्राध्मापयच्छुद्धं पाञ्चजन्यं महाबलः
 शुश्रुवे सुमहाशब्दः संवर्तनिनदो यथा ।
 श्रूयते त्रिषु लोकेषु भीमगम्भीरनिःस्वनः ।
 तं श्रुत्वा नरकश्चासीत्क्रोधसंरक्तलोचनः ९१
 लोहचक्राष्टसंयुक्तं त्रिनलवप्रतिमं रथम् ।
 रत्नकाञ्चनचित्राढ्यं वेदिकाभोगविस्तरम् ९२
 वज्रध्वजेन महता काञ्चनेन विराजितम् ।
 हेमदण्डपताकाढ्यं वैदूर्यमणिकूबरम् ९३
 युक्तमश्वसहस्रेण रथं पररथारुजम् ।
 लोहजालैश्च संलुप्तं चित्रभक्तिविराजितम् ॥
 रथमध्यगतो वीरः ससन्ध्य इव भास्करः ।
 नानाप्रहरणाकीर्णं रथं हेमपरिष्कृतम् ९५

वज्रं रथोरच्छदामिन्दुवर्णं
 व्यानद्धमुक्तानलतुल्यतेजाः ।
 किरीटमूर्द्धाकंहुताशनाभः
 कर्णौ तथा कुण्डलयोर्ज्वलन्तौ ॥ ९६ ॥
 धूम्रवर्णा महाकाया रक्ताक्षा विकृताननाः ।
 नानाकवाचिनः सर्वे दैत्यदानवराक्षसाः ९७
 खड्गचर्मधराः केचित्केचित्तूणधनुर्भृतः ।
 शक्तिहस्तास्तथा केचिच्छूलहस्तास्तथाऽपरे
 गजवाजिरथौघैश्च कालयन्तश्च मेदिनीम् ।
 निर्ययुर्नगरात्सर्वे सुसन्नद्धाः प्रहारिणः ॥ ९९ ॥
 वृतो दैत्यगणैः सार्द्धं नरकः कालसंनिभः ।
 भेरीशङ्खमृदङ्गानां पणवानां सहस्रशः १००
 वाद्यमानानि शुश्राव जीमूतनिनदोपमः ।
 यतः कृष्णस्ततो गत्वा सर्वे ते विकृताननाः १
 परिवार्य गरुत्मन्तं सर्वेऽयुध्यन्त संगताः ।
 महता छादयामासुः शरवर्षेण सैनिकाः ॥ २ ॥
 शक्तिशूलगदाप्रासांस्तोमरान्सायकान्बहून् ।
 आकाशं छादयामासुर्विमुञ्चन्तः सहस्रशः ३
 कृष्णः कृष्णोम्बुदाकारः शोर्ङ्गं गृह्य धनुस्ततः
 विस्फार्य सुमहच्चापं धनुर्जलदनिःस्वनम् ॥ ४ ॥
 व्यसृजच्छरवर्षाणि दानवानां जनार्दनः ।
 शरवर्षेण तत्सैन्यं व्यद्रवत्तु महाहवात् ॥ ५ ॥
 तद्युद्धमभवद्धोरं घोररूपेण रक्षसा ।
 भग्नव्यूहाश्च ते सर्वे कृष्णबाणप्रपीडिताः ॥ ६ ॥
 केचिच्छिन्नभुजाश्चैव च्छिन्नग्रीवाशिराननाः
 केचिच्चक्रद्विधाच्छिन्नाः केचिद्वाणार्दितोरसः
 केचिद्विधाकृताः शक्त्या
 गजाश्वरथवाहनाः ।
 केचित्कौमोदकीभिर्ज्ञाः
 केचित्चक्रविदारिताः ॥ ८ ॥
 एवं विमथिता सर्वा नराश्वरथवाहिनी ।
 तत्रासीन्नरकेणास्य युद्धं परमदारुणम् ॥ ९ ॥
 यत्समासेन वक्ष्यामि तन्मे निगदतः शृणु ।
 त्रासनः सुरसङ्घानां नरकः पुरुषोत्तमम् १०

लोहितगङ्गस्य सिन्धोः प्रदेशविशेषस्य मध्ये । औदकायाम् उदक्परिखायां पुर्याम् ॥ ८७ ॥ रथम् आरुरोहेति शेषः ॥ ९५ ॥

१ ख. 'ताक्ताश्च द' । २ ख. 'नस्तु को' । ३ ख. 'न प्रगृह्य तमधावत । चि' । ४ ख. 'प सुम' । ५ 'यां तु घना' । ६ ख. 'न हृदि मि' । ७ ख. 'र्षः सर्वया' । ८ ख. 'कश्चापि को' । ९ ख. 'जं तथोर' । १० ख. 'नुर्धराः' । ११ ख. 'मानं स शु' । १२ ड. 'शाङ्गधन्वा इतस्ततः' । वि' । १३ ख. 'जाः शङ्खशक्तिवि' ।

योधयामास तेजस्वी मधुवन्मधुसूदनम् ।
 क्रोधरक्तान्तनयनो नरको घनसन्निभः ॥ ११
 जग्राह कार्मुकं वीरः शक्रचापमिवोच्छ्रितम् ।
 तथोऽर्ककिरणप्रख्यं बाणं जग्राह केशवः ॥ १२
 दिव्येनास्त्रेण समरे पूरयामास तं रथम् ।
 उत्तमास्त्रं महापातं मुमोच नरको बली ॥ १३
 वज्रविस्फूर्जिताकारमायान्तं वीक्ष्य केशवः
 चिच्छेदास्त्रं महाभागश्चक्रेण मधुसूदनः ॥ १४
 व्यहृन्तस् रथं चास्य शरैकेण जनार्दनः ।
 सरथं सध्वजं साश्वं जघान दशभिः शरैः ॥
 तनुत्रं चैव चिच्छेद शरेण मधुसूदनः ।
 ततो विमुक्तकवचः सर्पस्येव तनुर्यथा ॥ १६
 हताश्वोऽपि रणे वीरो वितनुत्रश्च दानवः ।
 जग्राह विमलज्वालं लोहभारार्पितं दृढम् ॥ १७
 आविध्य सहसा मुक्तं शूलमिन्द्राशनिप्रभम् ।
 तदापतत्स सप्रेक्ष्य शूलं हेमपरिष्कृतम् ॥ १८

द्विधा छिन्नं क्षुरप्रेण कृष्णेनाद्भुतकर्मणा ।
 तदुद्धमभवद्भोरं घोररूपेण रक्षसा ॥ १९
 शस्त्रपातमहाघातं नरकेण महात्मना ।
 मुहूर्तं योधयामास नरकं मधुसूदनः ॥ १२०
 अथोग्रचक्रश्चक्रेण प्रदीप्तेनाकरोद्विधा ।
 चक्रद्विधाकृतं तस्य शरीरमपतद्भुवि ॥ १२१
 विभक्तं कुलिशेनैव गिरेः शृङ्गं द्विधाकृतम् ।
 कृष्णमासाद्य देवशं जगामास्तमिवांशुमान् ॥
 चक्रोत्कृन्तितगात्रोऽसौ दानवः पतितो रणे ।
 वज्रप्रहारनिर्भिन्नं यथा गैरिकपर्वतम् ॥ १२३
 भूमिस्तु पतितं पुत्रं निरीक्ष्यादाय कुण्डले ।
 उपातिष्ठत गोविन्दं वचनं चेदमब्रवीत् ॥ १२४
 दत्तस्त्वयैव गोविन्द त्वयैव विनिपातितः ।
 यथेच्छसि तथा क्रीड बालः क्रीडनकौरिव ॥
 इमे ते कुण्डले देव प्रजास्तस्यानुपालय ॥ १२६

इति श्रीमहाभारते खिलेषु हरिवंशे विष्णुपर्वणि नरकवधे
 त्रिषष्टितमोऽध्यायः ॥ ६३ ॥



पारिजातहरणम् ।

६४

वैशम्पायन उवाच ।

निहत्य नरकं भौमं वासवोपमविक्रमम् ।
 वासवावरजो विष्णुर्ददर्श नरकालयम् ॥ १
 अथार्थगृहमासाद्य नरकस्य जनार्दनः ।
 ददर्श धनमक्षय्यं रत्नानि विविधानि च ॥
 मणिमुक्ताप्रवालानि वैदूर्यस्य च सञ्चयान् ।
 मासारगल्वकूटानि तथा वज्रस्य सञ्चयान् ॥ ३

जाम्बूनदमयान्यस्य शातकुम्भमयानि च ।
 प्रदीप्तज्वलनाभानि शीतरश्मिभानि च ४
 शयनानि महार्हाणि तथा सिंहासनानि च ।
 हिरण्यदर्पणैरुचिरं शीतरश्मिसमप्रभम् ॥ ५
 ददर्श तन्महच्छत्रं वर्षमाणमिवाम्बुदम् ।
 जातरूपस्य शुभ्रस्य धाराः शतसहस्रशः ॥ ६

मधुः कैटभभ्राता तद्वत् ॥ ११ ॥ भूमिः रूपिणी भूत्वा
 ॥ १४ ॥ हे देव तस्य नरकस्य ते प्रसिद्धे ॥ १२६ ॥
 इति हरिवंशे विष्णुपर्वणि टीकायां त्रिषष्टितमोऽध्यायः
 ॥ ६३ ॥

६४

चतुःषष्टितमेऽध्याये ह्यमुष्मिन्नन्दनस्थितम्
 पारिजातं समुद्धृत्य द्वारकामनयद्धरिः ॥ १ ॥
 निहत्येति ॥ १ ॥ मासारं मरकतं गल्वश्चन्द्रकान्तः
 वज्रं हरिः ॥ ३ ॥

१ ख. 'नो नरकः कालसं' । २ ख. 'ततोऽर्क' । ३ ख. 'ण पुरुषोत्तमः । व्य' । ४ ख. 'नत्सारथिं चा' । ५
 ख. 'ताश्चो विरथो वा' । ६ ख. 'पतत्तु सं' । ७ ख. 'उत्तमास्त्रमहापातं न' । ८ ख. 'चक्रोत्कृन्तितगात्रोऽसौ दानवः पतितं
 रणे । वज्रेणैव विनिर्भिन्नं य' । ९ ख. 'क्रमः । वा' । १० ख. 'वयम् । मासारगल्वार्ककुण्डलं था व' । ११ ख. 'दर्पणं
 च' ।

वरुणादाहृतं पूर्वं नरकेणेति नः श्रुतम् ।
यावद्रत्नं गृहे दृष्टं नरकस्य धनं बहु ॥ ७
नैव राज्ञः कुबेरस्य न शक्रस्य यमस्य च ।
रत्नसंनिचयस्तादृग्दृष्टपूर्वं न च श्रुतः ॥ ८
हते भौमे निसुन्दे च हयग्रीवे च दानवे ।
उपानिन्युस्ततस्तानि रत्नान्यन्तःपुराणि च ॥
दानवा हतशिष्टा ये कोशसञ्चयरक्षिणः ।
केशवाय महाहार्पाणि यान्यर्हति जनार्दनः १०
दैत्या ऊचुः ।

इमानि मणिरत्नानि विविधानि बहूनि च
भीमरूपाश्च मातङ्गाः प्रवालविकृतांकुशाः ११
हेमसूत्रा महाकक्षाश्चापतोमरशालिनः ।
रुचिराभिः पताकाभिः शबला रुचिरांकुशाः
ते च विंशतिसाहस्रा द्विस्तावत्यः करेणवः ।
अष्टौदश सहस्राणि देशजाश्चोत्तमा हयाः १३
गोषु चापि भवेत्कामो यावत्तव जनार्दन ।
तावतीः प्रापयिष्यामो वृष्ण्यन्धकनिवेशनम्
आविकानि च सूक्ष्माणि शयनान्यासनानि च
कामव्याहारिणश्चैव पक्षिणः प्रियदर्शनाः १५
चन्दनागरुकाष्ठानि तथा कालीयकान्यपि ।
वसु यन्त्रिषु लोकेषु धर्मेणाधिगतं तव ॥ १६
प्रापयिष्याम तत्सर्वं वृष्ण्यन्धकनिवेशनम् ।
देवगन्धर्वरत्नानि पन्नगानां च यद्वसु ।
तानि सर्वाणि सन्तीह नरकस्य निवेशने १७
वैशम्पायन उवाच ।

तच्च सर्वं हृषीकेशः परिगृह्य परीक्ष्य च ।
सर्वमाहारयामास दानवैर्द्वारकां पुरीम् ॥ १८
ततस्तद्वारुणं छत्रं स्वयमुत्क्षिप्य माधवः ।
हिरण्यवर्षं वर्षन्तमारुरोह विहङ्गमम् ॥ १९
गरुडं पतगश्चेष्टं मूर्तिमन्तमिवाम्बुदम् ।
ततोऽभ्ययाद्विरिश्रेष्ठमभितो मणिपर्वतम् २०
तत्र पुण्या ववुर्वाता ह्यभवंश्चामलाः प्रभाः ।
मणीनां हेमवर्णानामभिभूय दिवाकरम् ॥ २१

तत्र वैदूर्यरत्नानि ददर्श मधुसूदनः ।
सतोरणपताकानि द्वाराणि शिखराणि च ॥
विद्युद्भायितमेघाभः प्रबभौ मणिपर्वतः ।
हेमचित्रवितानैश्च प्रासादैरुपशोभितः ॥ २३
तत्र ता वरहेमाभा ददर्श मधुसूदनः ।
गन्धर्वसुरमुख्यानां प्रिया दुहितरस्तथा २४
दर्दर्श पृथुलश्रोणीः संरुद्धा गिरिकन्दरे ।
नरकेण समानीता रक्ष्यमाणाः समन्ततः २५
त्रिविष्टपसमे देशे तिष्ठन्तीरपराजिताः ।
निर्विशन्त्यो यथा देव्यः सुखिन्यः कामवर्जिताः
परिवर्तुर्महाबाहुमेकवेणीधराः स्त्रियः ।
सर्वाः काषायवासिन्यः सर्वाश्च नियतेन्द्रियाः
व्रतोपवासतन्वङ्ग्यः काङ्क्षन्त्यः कृष्णदर्शनम्
समेत्य यदुसिहस्य सर्वाश्चक्रुः स्त्रियोऽञ्जलीन्
नरकं निहतं ज्ञात्वा मुरं चैव महासुरम् ।
हयग्रीवं निसुन्दं च ताः कृष्णं पर्यवारयन् २९
ये चासां रक्षिणो वृद्धा दानवा यदुनन्दनम् ।
कृताञ्जलिपुटाः सर्वे प्रणिपेतुर्वयोधिकाः ३०
तासां परमनारीणामृषभाक्षं निरीक्ष्य तम् ।
सर्वासामेव सङ्कल्पः पतित्वेनाभवत्ततः ३१
तस्य चन्द्रोपमं वक्रं निरीक्ष्य मुदितेन्द्रियाः ।
संप्रहृष्टा महाबाहुमिदं वचनमब्रुवन् ॥ ३२
सत्यं च यत्पुरा वायुरिहास्मान्वाक्यमब्रवीत्
सर्वभूतमतिज्ञश्च देवर्षिरपि नारदः ॥ ३३
विष्णुर्नारायणो देवः शङ्खचक्रगदासिभृत् ।
स भौमं नरकं हत्वा भर्ता च भवितौ स वः
सुप्रियं वत पश्यामश्चिरश्रुतमरिन्दमम् ।
दर्शनेन कृतार्था हि वयमद्य महात्मनः ॥ ३५
ततस्ताः सान्त्वयामास प्रमदा वासवानुजः
सर्वाः कमलपत्राक्षर्दिष्टा चोवाच माधवः ३६
यथार्हतः पूजयित्वा समाभाष्य च केशवः ।
यानैः किङ्करसंयुक्तैरुवाह मधुसूदनः ॥ ३७

अन्तः पुराणि कन्यारत्नानि ॥ ९ ॥ शबला नानावर्णाः
॥ १२ ॥ कालीयकानि कालागरुकाष्ठानि ॥ १६ ॥ मणि-

पर्वतं कन्यावरोधपुरम् ॥ २० ॥ महाबाहुं कृष्णम् ॥ २७ ॥
उवाह द्वारकां प्रापयामास ॥ ३७ ॥

१ ख. न वै राज्ञा कुबेरेण न शक्रेण यमेन वा । २ ख. 'निसुन्दि च भौमी' । ३ ख. 'भविष्याना विविधाः
कुशाः । ते च वि' । ४ ख. अष्टौ शतसहस्रा । ५ ख. 'पि कृतो यावान् कामस्तव ज' । ६ ख. शीघ्रमारोहयामास
श' । ७ ख. 'र्यवर्णाणि द' । ८ ख. 'दर्श विपुल' । ९ ख. निवसन्त्यो य' । १० ख. 'तं मत्वा मु' । ११ ख.
'वचनम्' । १२ ख. 'ताऽऽह वः । सु' । १३ ख. 'तः सान्त्वयित्वा यथार्हेण स' ।

किङ्कराणां सहस्राणि रक्षसां वातरंहसाम् ।
 शिबिकां वहतां तत्र निर्घोषः सुमहानभूत् ३८
 तस्य पर्वतराजस्य शृङ्गं यत्परमार्चितम् ।
 विमलार्कैन्दुसंकाशं मणिकाञ्चनतोरणम् ३९
 सपक्षिगणमातङ्गं समृगढ्यालपादपम् ।
 शाखामृगगणकीर्णं सुप्रस्तरशिलातलम् ४०
 न्यङ्कुभिश्च वराहैश्च रुमिश्च निषेवितम् ।
 संप्रपातं महासातुं विचित्रशिखरद्रुमम् ४१
 अत्यद्भुतमचिन्त्यं च मृगवृन्दविलोडितम् ।
 जीवजीवकसंघैश्च बर्हिभिश्च निनादितम् ४२
 तदप्यतिबलो विष्णुर्दोभ्यामुत्पाद्य भासुरम् ।
 आरोपयामास बली गरुडे पक्षिणां वरे ४३
 मणिपर्वतशृङ्गं च सभार्यं च जनार्दनम् ।
 उवाह लीलया पक्षी गरुडः पततां वरः ४४
 स पक्षबलविक्षेपैर्हिमाद्रिशिखरोपमम् ।
 दिक्षु सर्वासु सङ्घातं जनयामास पक्षिराट् ॥
 आरुजन्पर्वताग्राणि पादपांश्च समुत्क्षिपन् ।
 सञ्जहार महाभ्राणि विजहार च कानिचित्
 विषयं समतिक्रम्य देवयोश्चन्द्रसूर्ययोः ।
 ययौ वातजवः पक्षी जनार्दनवशे स्थितः ४७
 स मेरुगिरिमासाद्य देवगन्धर्वसेवितम् ।
 देवसन्धानि सर्वाणि ददर्श मधुसूदनः ४८
 विश्वेषां मरुतां चैव साध्यानां च नराधिप ।
 आजमानान्यतिक्रामन्नश्विनोश्च परंतप ४९
 प्राप्य पुण्यतमाल्लोकान्देवलोकमरिन्दमम् ।
 शक्रसद्य समासाद्य प्रविवेश जनार्दनः ५०
 अवतीर्य स ताक्ष्यास्तु ददर्श विबुधाधिपम् ।
 प्रीतश्चैवाभ्यनन्दत्तं देवराजः शतक्रतुः ५१
 प्रादोय कुण्डले दिव्ये ववन्दे तं तदाऽच्युतः
 सभार्यो विबुधश्रेष्ठं नरश्रेष्ठो जनार्दनः ५२
 अर्चितो देवराजेन रत्नैश्च प्रतिपूजितः ।
 सत्यभामा च पौलोम्या यथावदभिनान्दिता ॥
 वासवो वासुदेवश्च जग्मतुः सहितौ तदा ।
 अदित्या भवनं दिव्यं देवमातुर्महर्द्धिमत् ५४
 तत्रादितिमुपास्यन्तीमप्सरोग्भिः समन्ततः ।
 ददृशाते महात्मानौ महाभागां तपोन्विताम्


ततस्ते कुण्डले दिव्ये प्रादाददितिनन्दनः ॥
 ववन्दे तां शचीभर्ता मातरं स्वां पुरंदरः ५६
 जनार्दनं पुरस्कृत्य कर्म चैव शशंस ततः ।
 अदितिस्तौ सुतौ प्रीत्या परिष्वज्याभिनन्द्य च
 आशीर्भिरनुकूलाभिरुभावप्यवदत्तदा ।
 पौलोमी सत्यभामा च प्रीत्या परमया युते
 अगृहीतां वराह्या देव्यास्ते चरणौ शुभौ ॥
 ते चाप्यभ्यवदत्प्रेम्णा देवमाता यशस्विनी ॥
 यथावदब्रवीच्चैव जनार्दनमिदं वचः ।
 अधृष्यः सर्वभूतानामवध्यश्च भविष्यसि ६०
 यथैव देवराजोऽयमजितो लोकपूजितः ।
 भवत्वियं वरारोहा नित्यं च प्रियदर्शना ६१
 सर्वलोकेषु विख्याता दिव्यगन्धा मनोरमा ।
 सत्यभामोत्तमा स्त्रीणां सुभगा स्थिरं यौवना
 जरां न यास्यति वधूर्यावत्त्वं कृष्ण मानुषः ॥
 एवमभ्यर्चितः कृष्णो देवमात्रा महाबलः
 देवराजाऽभ्यनुज्ञातो रत्नैश्च प्रतिपूजितः ॥
 वैनतेयं समारुह्य सहितः सत्यभामया ॥ ६४
 देवाक्रीडं परिक्रामन्पूज्यमानं सुरर्षिभिः ।
 स ददर्श महाबाहुराक्रीडे वासवस्य ह ॥ ६५
 दिव्यमभ्यर्चितं देवैः पारिजातं महाद्रुमम् ।
 नित्यपुष्पधरं दिव्यं पुण्यगन्धमनुत्तमम् ॥ ६६
 यमासाद्य जनः सर्वो जातं स्मरति पौर्विकीम्
 संरक्ष्यमाणं देवैस्तं प्रसह्यामितविक्रमः ॥ ६७
 उत्पात्यारोपयामास विष्णुस्तं गरुडोपरि ।
 सोऽपश्यत्सत्यभामा च दिव्यमप्सरसांगणम्
 पृष्ठतः सत्यभामा च
 दिव्या योषा च वीक्षिताम् ।
 प्रायात्ततो द्वारवर्ती
 वायुजुष्टेन वै पथा ॥ ६९
 श्रुत्वा तं देवराजस्तु कर्म कृष्णस्य तत्तदा ।
 अनुमेने महाबाहुः कृतकर्मैति चाब्रवीत् ॥ ७०
 संपूज्यमानस्त्रिदशैः सप्तर्षिगणसंस्तुतः ।
 प्रतस्थे द्वारकां कृष्णो देवलोकादरिन्दमः ७१
 सोऽभिपत्य महाबाहुर्दोर्धमध्वानमल्पवत् ।
 पूजितो देवराजेन ददृशे यादवीं पुरीम् ७२

जीवजीवकश्चोरः ॥ ४२ ॥ आजमानानि समानि ॥ ४९ ॥ संः कृष्णः सत्यभामा चापश्यत् ॥ ६८ ॥

१ ख. सुप्र^१ । २ नन्दमः श^२ ३ ख. ^३दृशं त्रिदशाधि^३ । ४ ख. प्रदा^४ । ५ ख. ^५वन्दे तमथाच्युतः । स^५ । ६ ख. देव्यास्तु च^६ ।
 ७ ख. ^७तः । तव चैयं व^७ । ८ ख. ^८स्य च । दि^८ । ९ ख. ^९स गरुडे तं महाद्रुमम् । सोऽ^९ । १० ख. संपूज्यमानस्त्रि^{१०} । ११

तथा कर्म महत्कृत्वा भगवान्वासवानुजः । उपायाद्द्वारकां कृष्णः श्रीमान्गरुडवाहनः ७३

इति श्रीमहाभारते खिलेषु हरिवंशे विष्णुपर्वणि पारिजातहरणे
द्वारकाप्रवेशे चतुःषष्टितमोऽध्यायः ॥ ६४ ॥



पारिजातनिबन्धनः सत्याकोपः ।

६५

जनमेजय उवाच ।

प्रादुर्भावे मुनिश्रेष्ठ माथुरे चरितं शुभम् ।
शृण्वन्नैवाधिगच्छामि तृप्तिं कृष्णस्य धीमतः
द्वारकायां निवसतः कृतदारस्य षड्गुणम् ।
चरितं ब्रूहि कृष्णस्य सर्वं हि विदितं तव २
वैशम्पायन उवाच ।

जनमेजय कृष्णस्य कृतदारस्य भारत ।
निबोध चरितं चित्रं तस्यैव सदृशं प्रभो ॥ ३
प्राप्तदारो महातेजा वासुदेवः प्रतापवान् ।
रुक्मिण्या सहितो देव्या ययौ रैवतकं नृप ४
उपवासावसानं हि रुक्मिण्याः प्रतिपूजयन् ।
तर्पयिष्यन्स्वयं विप्राञ्जगाम मधुसूदनः ॥ ५
कुमाराः प्रययुस्तत्र पुत्रभ्रातर एव च ।
प्रेषिता वासुदेवेन नारदस्याभ्यनुज्ञया ॥ ६
षोडश स्त्रीसहस्राणि जग्मुरेव च धीमतः ।
ऋद्ध्या परमया राजन्विष्णोरेवानुरूपया ॥ ७
ततस्तत्र द्विजातीनां कामान्प्रादादधोक्षजः ।
अर्थिनां धर्मनित्यानां बन्दिनामिष्टवादिनाम्
कल्याणनामगोत्राणां महतां पुण्यकर्मणाम् ।
यौनैः श्रौतैश्च माखैश्च शुद्धानां कुरुनन्दनः ९

तर्पयित्वा द्विजान्कामैरिष्टैरिष्टः सेतां गतिः
ज्ञातीन्संतर्पयामास यथार्हं भक्तवत्सलः १०
उपवासावसानेऽथ भगवान्स विशेषतः ।
बहु मेने प्रियां भार्यां रुक्मिणीं भीष्मकात्मजाम्

वसतस्तस्य कृष्णस्य
सदारस्यामितजैसः ।

सहासनिनस्य रुक्मिण्या
नारदोऽभ्याययौ मुनिः ॥ १२

आगतं चाप्रमेयात्मा मुनिमिन्द्रानुजस्तदा ।
शास्त्रदृष्टेन विधिना अर्चयामास केशवः १३
सोऽर्चितो वासुदेवेन मुनिरर्च्य तमः सताम्
पारिजाततरोः पुष्पं ददौ कृष्णाय भारत १४

तद्वृक्षराजकुसुमं
रुक्मिण्याः प्रददौ हरिः ।

पार्श्वस्था सा हि कृष्णस्य
भोज्या नरवराऽभवत् ॥ १५

प्रातिगृह्यं तु तत्पुष्पं कामाराणिरनिन्दितम् ।
शिरस्यमलपत्राक्षी ददौ कृष्णोऽङ्गितानुगा ॥ १६
त्रैलोक्यरूपसर्वस्वं नारायणमनोहरम् ।
शुशुभे देवपुष्पेण द्विगुणं मैष्मकी तदा ॥ १७

इति हरिवंशे विष्णुपर्वणि टीकायां चतुःषष्टितमोऽध्यायः
॥ ६४ ॥

६५

पञ्चषष्टितमेऽध्याये द्युतरोः पुष्पमर्थिनी ।
रुक्मिणी हरिणा श्रुत्वा रुष्टा सत्येति वर्ण्यते ॥
प्रादुर्भाव इति ॥ १ ॥
षड्गुणम्—

“ ऐश्वर्यस्य समग्रस्य ज्ञानस्य यशसः प्रियः ।

वैराग्यस्य च धर्मस्य षण्णां भग इति ॥ ”

इति षड्विधैश्वर्यमुक्तम् । यद्वा षडङ्गानि च ।

“सर्वज्ञता तृप्तिरनादिबोधः स्वतन्त्रता नित्यमलुप्तशक्तिः

अनन्तशक्तिश्च विमोर्विमुक्ताः षडाहुरङ्गानि महेश्वरस्य ॥”

इति वायुपुराणोक्तानि ॥ २ ॥ अवसानं व्रत-

पारणाम् ॥ ५ यौनैः योनिसंबन्धैः श्रौतैः अध्ययनसंबन्धै-

र्माखैः आर्त्विज्यसंबन्धैः ॥ ९ ॥ हे नरवर ॥ १५ ॥

तां नारदस्तथोवाच मुनिर्ब्रह्मसुतस्तदा ।
 तवैवौपायिकं पुष्पमेकं देवि पतिव्रते ॥ १८
 अलंकृतं पुष्पमेतत्संसर्गात्तव सर्वथा ।
 अत्यर्हा च मता मे त्वमेतत्पुष्पाद्भुतव्रते ॥ १९
 कल्याणगुणसंपन्ने सततं भर्तृवत्सले ।
 अम्लानमेतत्सततं पुष्पं भवति कामिनि ॥ २०
 संवत्सरपरं कालं कालञ्चे गुणसंमते ।
 ईप्सितानपि गन्धांश्च ददाति वदतां वरे २१
 शीतोष्णे चेच्छिते देवि
 पुष्पमेतत्प्रयच्छति ।
 स्वत्यपि रसान्देवि
 मनसा काङ्क्षितान्वरान् ॥ २२
 सेव्यमानं च सौभाग्यं ददाति वरवर्णिनि ।
 स्वत्यपि तथा गन्धानीप्सितान्प्रीतिवर्द्धनान्
 यानि यानि च पुष्पाणि त्वं देव्यभिलाषिष्यसि
 कुसुमं वृक्षराजस्य तानि तानि प्रदास्यति २४
 यतदेव भगाधानं धर्मिष्ठे पुत्रदं तथा ।
 मर्ति च नाशुचे धत्ते धार्यमाणं सदा शुभे २५
 यद्यदिच्छसि वर्णं च तत्सर्वं धारयिष्यति ।
 स्वल्पं वा यदि वा स्थूलं छन्दस्ते भविष्यति
 अनिष्टगन्धहरणं तत्समं गन्धवर्द्धनम् ।
 प्रदीपकर्म रात्रौ च करोति कमलेक्षणे ॥ २७
 संतानकस्त्रजो मालां पुष्पवस्त्रादिं वाऽच्युतम्
 पुष्पमण्डपमुख्यानि चिन्तितेन प्रदास्यति २८
 बुभुक्षा वा पिपासा वा ग्लानिर्वाऽप्यथवा जरा
 देववद्धारयन्त्यास्ते स्वच्छन्देन भविष्यति
 अनुगीतानि गीतानि दास्यत्यपि च चिन्तिते
 सुवादित्रान्सुमधुरांस्तथैव तव संमतान् ॥ ३०
 पूर्णं संवत्सरे देवि पुष्पमेतत्तवान्तिकात् ।
 निर्वर्त्त्यते तरुवरं समये न प्रयास्यति ॥ ३१
 कृतिरेषा हि भद्रं ते पारिजातस्य सुप्रभे ।

निसर्गतः सर्गकृता सत्कारार्थेऽसुराद्विषाम् ३२
 उमा देववरस्येष्टा हिमालयसुता सती ।
 धारयन्तीश्वरी नित्यं पुष्पाण्येतानि सुप्रभे
 अदिनिश्च सपौलोमी महेन्द्रसुरतारणी ।
 सावित्री देवमाता च श्रीश्च सर्वगुणोचिना ३४
 देवपत्न्यस्तथैवान्या देवाश्च वसुदेवताः ।
 संवत्सरपरः कालः सर्वेषां न तु संशयः ॥ ३५
 षोडशस्त्रीसहस्राणां मध्ये त्वं खलु वर्तसे ।
 अद्येष्टां वासुदेवस्य वेक्षि त्वां भोजनन्दिनि
 सपत्न्यस्ने गुणोपेते सर्वाः सर्वेश्वरप्रिये ।
 अवमानावसेकेन त्वया सिक्ताद्य भामिनि ३७
 प्रकाशमद्य सौभाग्यमनिवार्यं यशश्च ते ।
 मन्दारकुसुमं दत्तं यत्ते मधुनिघातिना ॥ ३८
 अद्य सात्राजिती देवी ज्ञास्यते वरवर्णिनी ।
 सौभाग्याद्यं सदा वेत्ति याऽऽत्मानं सुभगं सती
 साम्बमाता च गान्धारी
 भार्याश्चान्या महात्मनाः ।
 सौभाग्यार्थोद्यताकाङ्क्षा-
 मद्यभोक्ष्यन्ति निःस्पृहाः ॥ ४०
 सौभाग्यैकरथो जैत्रस्तव देव्यद्य निःसृतः ।
 मनोरथरथानां यः सहस्रैरपि दुर्जयः ॥ ४१
 अद्याहमवगच्छामि
 सर्वथा सर्वशोभने ।
 आत्मा द्वितीयः कृष्णस्य
 भोजे त्वमिति भामिनि ॥ ४२
 त्रैलोक्यरत्नसर्वस्वमददाद्यत्तवाच्युतः ।
 जीवितातिशयस्तेन त्वया प्राप्तो हरिप्रिये ४३
 नारदेनैवमुक्तं तु तथैव वाक्यं नराधिप ।
 तत्रस्थाः शुश्रूवुः प्रेक्ष्याः प्रेषिताः सत्यभामया
 देवीनां च तथाऽन्यासां पत्नीनां च विशांपते
 दृष्ट्वा ताः सविशेषं च नारदेनाभ्युदाहृतम् ४५

आपायिकं योग्यम् ॥ १८ ॥ भगाधानम् ऐश्वर्याधायकम् ॥ २५ ॥
 सुवादित्रानिति पुंस्त्वमार्थम् ॥ ३० ॥ कृतिः स्वभावः
 सामर्थ्यमित्यर्थः । सर्गकृता ब्रह्मणा कृतेति शेषः ॥ ३२ ॥
 महेन्द्रस्य सुरता च अरणिश्चेति सुरतारणी स्त्री च माता
 चेत्यर्थः ॥ ३४ ॥ वसुदेवताः वसुमुख्याः तेषां कालो

ब्राह्ममानेन संवत्सरः पर उत्कृष्टो न ततोऽधिकोऽप्यस्ती
 त्यर्थः ॥ ३५ ॥ भोजनन्दिनि हे राक्षसाणि ॥ ३६ ॥
 अद्येति छेदः । सन्धिरार्षः ॥ ३७ ॥ साम्बमाता जाम्ब
 वती ॥ ४० ॥ निःसृतः प्रसृतः ॥ ४१ ॥ हे भोजे भोजकन्ये
 ॥ ४२ ॥

१ ख. 'माणं तदा शु' । २ ख. 'रणमेतत्सद्गन्ध' । ३ ख. 'दि चाच्यु' । ४ ख. 'स्य सुव्रते । नि' । ५ ख.
 'माचल्लु' । ६ ख. 'रयेदीश्व' । ७ ख. 'गुणोदिते । दे' । ८ ख. 'सां सप' ।

तच्च श्रुत्वा सुनिखिलं प्रेष्याभिः स्त्रीस्वभावतः
प्रकाशीकृतमेवासीद्विष्णोरन्तःपुरे तदा ॥ ४६

कर्णाकर्णिं ततो देव्यः कौलीनमिव संघशः ।
मन्त्रयाञ्चकिरे हृष्टा रुक्मिण्यतिगुणोदयम् ४७

अर्हेति पुत्रमातेति ज्येष्ठेति च समागताः ।
प्रायेण प्रवदन्ति स्म हृष्टा दामोदरस्त्रियः ४८

ममृषे न सपत्न्यास्तु तत्सौभाग्यगुणोदयम् ।
सत्यभामा प्रिया नित्यं विष्णोरतुलतेजसः ॥

रूपयौवनसम्पन्ना स्वसौभाग्येन गर्विता ।
अभिमानवती देवी श्रुत्वैवेष्ट्यावशं गता ॥ ५०

समुत्सृजन्ती वसनं सकुङ्कुमं
शुचिस्मिता शुक्लतमैकमंशुकम् ।

अग्राह रोषाकुलितेन चेतसा
वहेस्तदा श्रीरिव वृद्धितेन्धना ॥ ५१

इति श्रीमहाभारते खिलेषु हरिवंशे विष्णुपर्वणि पारिजातहरणे
पञ्चषष्ठितमोऽध्यायः ॥ ६५ ॥

श्रीकृष्णेन भामाक्रोधकारणप्रश्नः ।

६६

वैशम्पायन उवाच ।

उपविष्टं मुनिं ज्ञात्वा रुक्मिण्या सह केशवः
निश्चक्रामाप्रमेयात्मा व्यपदेशेन सर्ववित् ॥ १
जगाम त्वरितश्चैव सत्यभामागृहं महत् ।
रम्ये रैवतकोद्देशे निर्मितं विश्वकर्मणा ॥ २
अभिमानवतीमिष्टां प्राणैरपि गरीयसीम् ।
जानन्सात्राजिर्तां विष्णुर्विवेश शनकैरिव ३

रुषितामिव तां देवीं स्नेहात्सङ्कल्पयन्निव ।
भीतभीतः स शनकैर्विवेश मधुसूदनः ॥ ४
सेवकं द्वारदेशे तु तिष्ठेत्युक्त्वा विवेश ह ।
नारदस्योपचारार्थं प्रद्युम्नं विनियुज्य सः ॥ ५
स ददर्श प्रियां दूरात्क्रोधागारगतां तदा ।
प्रेक्ष्यामिव स्थितां कोपान्निःश्वसन्तीं मुहुर्मुहुः

कौलीनं कुलगुह्यं देव्यः कृष्णपत्न्यः ॥ ४७ ॥ सकुङ्कुमं
कुङ्कुमाक्तं शुक्लतमं च तदेकं च शुक्लतमैकम् अंशुकं वस्त्रम्
इदं रोषाचिह्नम् ॥ ५१ ॥ क्रोधगृहम् असंस्कृतं शून्यगृहम्
॥ ५२ ॥ पर्यन्तदेशं ललाटप्रान्तदेशम् ॥ ५३ ॥ कुशेशयं
मुखकमलम् ॥ ५५ ॥ इति श्रीमहाभारते खिलेषु हरिवंशे
विष्णुपर्वणि टीकायां पञ्चषष्ठितमोऽध्यायः ॥ ६५ ॥

६६

एतस्मिन् षट्षष्ठितमे गत्वा भामागृहे हरिः
तस्यै ह्यपृच्छद्रोषस्य कारणं चेति वप्यते
उपविष्टमिति ॥ व्यपदेशेन व्याजान्तरेण सर्ववित्
सत्यभामाभाववित् ॥ १ ॥ विवेश आसदा ॥ ३ ॥

१ ख. 'ज्ञा सौभाग्येन च ग' २ ख. 'व वर्धितानना । द' ३ ख. 'वशमागता । स' । ४ ख. 'ता सेष्ट्या' । ५
ख. 'न्द्रशुं दु' । ६ ख. 'वतीं देवीं प्राणेभ्योऽपि गरी' । ७ ख. 'शयदुन्दनः । द्वारकं द्वा' । ८ ख. 'तां क्रोधाग्नि' ।

करजाप्रावलीढं तु पङ्कजं मुखपङ्कजे ।
 संश्लेषयित्वा निःश्वस्य विहसन्ती पुनः पुनः ७
 किञ्चिदाकुलिताग्रेण चरणेन वसुन्धराम् ।
 कृत्वा पृष्ठेऽथ वदनं विहरन्ती पुनः पुनः ॥ ८
 करपद्मे पुनः सव्ये मुखपद्मं निवेद्य च ।
 वनितां चारुसर्वाङ्गीं ध्यायन्ती कमलेक्षणाम्
 सरसं चन्दनं गृह्य प्रेष्याहस्तादनिन्दिताम् ।
 प्रह्लादयित्वा हृदयं क्षिपन्ती निर्दयं पुनः १०
 पुनरुत्थाय शयनात्पतन्ती च पुनः पुनः ।
 तांस्ताश्चेष्टाः प्रियायाश्च तथाऽन्या ददृशे हरिः
 अवगुण्ठ्य यदा वक्रमुपधाने न्यवेशयत् ।
 इदमन्तरमित्येवं तदा गत्वा जनार्दनः ॥ १२
 प्रेष्यार्जनं स संज्ञाय अनाख्येयोऽस्मि संज्ञया
 स शङ्कितप्रचारश्च वारितोऽन्वगमत्स ताम् ॥
 ग्रहाय व्यजनं चैव स्थित्वा स परिपार्श्वतः ।
 शनैरिवासृजद्वातं जहास शनकैरिव ॥ १४
 स पारिजातपुष्पस्य संसर्गादनुवासितः ।
 बभार भगवान्गन्धं दिव्यं मानुषदुर्लभम् १५
 अत्यद्भुतं सुगन्धं च जिघ्रित्वा विस्मयान्विता
 अपावृणोन्मुखं सत्या किमेतदिति चाब्रवीत्
 सोत्थिता पृष्ठतो देवमपश्यन्ती शुचिस्मिता ।
 पर्यपृच्छदयो प्रेष्या गन्धस्यै प्रभवे तदा ॥ १७
 ताः पृष्ठास्त्वप्रभाषन्त्यो जानुभ्यां धरणीं गताः
 अधोमुख्यस्ततस्तस्थुः कृताञ्जलिपुटास्तदा १८
 तदपूर्वमदृष्ट्वैव गन्धं मुञ्चति मेदिनी ।

कथमेकतरस्तस्या गन्धोऽयमिति तत्खलु १९
 किं त्विदं स्यादिति च सा
 विवेक्षन्ती समन्ततः ।
 ददृशे केशवं देवी
 सहसा लोकभावनम् ॥ २०
 गुज्यतीति ततोवाच सहसाऽस्त्राविलेक्षणा ।
 अवतिक्तेव रोषेण बभूव प्रणयान्विता ॥ २१
 सा प्रस्फुरितचावोष्ठी निःश्वस्याधोमुखी तदा
 मुहूर्तमसितापाङ्गी तस्थावन्यमुखी शुभा २२
 निबध्य भ्रुकुटिं वामां सम्यग्विलेक्ष्य लोचने
 निवेद्य वदनं हस्ते शोभसीत्यब्रवीद्धरिम् २३
 तस्याः सुस्त्राव नेत्राभ्यां वारि प्रणयकोपजम् ।
 कुशेशयपलाशाभ्यामवश्यायजलं यथा ॥ २४
 समुत्पत्य जलं तत्र पतितं वदनाम्बुजात् ।
 प्रतिजग्राह पद्माक्षः कराभ्यामतिसत्वरः २५
 अथोरसि पततोयं श्रीवत्साङ्कोऽम्बुजेक्षणः ।
 प्रियानयनजं देवः परिमृज्येदमब्रवीत् ॥ २६
 स्रवत्यसितपत्राक्षि किमर्थं तव भामिनि ।
 तोयं सुन्दरि नेत्राभ्यां पुष्कराभ्यामिवोदकम्
 प्रभाते पूर्णचन्द्रस्य मध्याह्ने पङ्कजस्य च ।
 बिभर्ति तव किं वक्रं वपुस्तव मनोहरे ॥ २८
 किमर्थं कौकुमं वासो महाराजतमेव च ।
 नानुगृह्णासि सुश्रोणि शुक्लं वासोऽनुगृह्यते २९
 वासस्येते तवाभीष्टे महारजतकौकुमे ।
 देवाभिगमनादूर्ध्वं शुक्लं नेष्टं हि^{१३} तत्स्त्रियाः

पङ्कजं क्रीडाकमलं विहसन्ती सपत्नी मत्तोऽपि सौभाग्याधिक्यं
 प्राप्तवतीत्याश्चर्येणेति भावः ॥ ७ ॥ वसुंधरां लिखन्तीमिति
 शेषः । पृष्ठे इति तिर्यक्त्वस्योपलक्षणम् ॥ ८ ॥ प्रह्लाद-
 यित्वा चन्दनस्तुत्या प्रेष्यां स्तुत्वाऽपि विक्षिपन्ती निर्दन्ती
 तेन भ्रान्तत्वमस्याः व्यक्तम् ॥ १० ॥ अवगुण्ठ्य वक्षेणा-
 वृत्य उपधाने उच्छीर्षके अन्तरमवकाशम् ॥ १२ ॥
 संज्ञाय संकेत्य तां सोऽन्वगमत् ॥ १३ ॥ ग्रहाय गृहीत्वा
 ॥ १४ ॥ गन्धाश्रयमदृष्ट्वा मेदिन्येव गन्धं मुञ्चतीति तर्क-
 यति कथमिति । एकतरोऽतिशयिततरः ॥ १९ ॥ विवे-

क्षन्ती व्यवक्षमाणा । भागुरिमतेनाकारलोपः अनुदात्तेत्व-
 लक्षणस्यात्मनेपदस्यानित्यत्वात्परस्मैपदम् ॥ २० ॥ गुज्यती-
 ति उवाच सद्योऽस्त्राविलेक्षणाभूत् न तु अन्यत् वक्तुमशकत्
 ॥ २१ ॥ अन्यमुखी कृष्णमनवक्षमाणा ॥ २२ ॥ शोभसी-
 त्युपलम्भार्थं न तु रञ्जनार्थम् ॥ २३ ॥ उरसि परिमृज्येति
 स्नेहातिशयसूचनम् ॥ २६ ॥ वपुः स्वरूपम् ॥ २८ ॥
 कुङ्कुमेन रक्तं कौङ्कुमं पीतारुणमित्यर्थः । महारजतेन
 रक्तद्रव्याविशेषेण रक्तं महाराजतं रक्तकौसुममित्यर्थः ॥ २९ ॥
 देवेति । देवपूजायामेव शुक्लमिष्टं नान्यदित्यर्थः ॥ ३० ॥

१ ख. 'स्य विहरन्ती पु' । २ ख. 'नं विहसन्ती पु' । ३ ख. विविक्ते चा' । ४ ख. तास्ता ज्येष्ठास्तथान्याश्च
 प्रियाया ददृ' । ५ ख. 'वं ततो मत्वा ज' । ६ ख. 'जनं संज्ञायथ नाख्येयोऽस्मी ति संज्ञपन् । स' । ७ ख. 'श्व त्वरि-
 तोऽन्तिकमभ्ययात् । प्र' । ८ ख. 'स्य संस्पृशेनानुवा' । ९ ख. 'त्यद्भुततमं गन्धं जि' । १० ख. 'स्य प्रभवं त' । ११
 ख. 'च मुक्त्वा स्त्रा' । १२ ख. 'वसिक्ते' । १३ ख. परिगृह्येदम् । १४ ख. हि ते प्रिये ।

किञ्चानाभरणं गात्रं सुगात्रि तव कथ्यताम् ।
चित्रकस्थानमाक्रान्तं कस्मादवरवर्णिनि ॥ ३१ ॥
श्वेतेन तव पादेन वाससा प्रियदर्शने ।
ललाटं सेव्यते कस्माच्चन्दनेन सुगन्धिना ३२
सरसेनायतापाङ्गि कान्तेन हृदयप्रिये ।
प्रभोपमर्दं केनापि कारणेनाननस्य च ।
करोषि मम वाऽत्यर्थं मनो ग्लापयासि प्रिये
प्रसूतश्चन्दनरसः कपोलप्रणयी तव ॥
पत्रलेखासपल्लवं प्राप्तो नातिविराजते ॥ ३४ ॥
रत्नैश्चाभरणैर्मुक्तो तव ग्रीवा न शोभते ।
ग्रहनक्षत्ररहिता द्यौरिवाव्यक्तशारदी ॥ ३५ ॥
पूर्णचन्द्रसपत्नेन स्मरेणाबहुभाषिणा ।
किमु नो भाषसे माऽद्य मुखेनोत्पलगन्धिना
अर्द्धाक्षणाऽपि हि तावन्मां किमर्थं न निरीक्षसे
मुञ्चस्येव सनिश्वासं तोयमञ्जनदुर्दिनम् ॥ ३७ ॥
अलमिन्दीवरश्यामे रुदितेन मनस्विनि ।
जलमञ्जनकलमांषं मा मोक्षीराननद्विषम् ॥ ३८ ॥
त्वदीयोऽहं यदा देवि ख्यातो जगति किङ्करः
न ज्ञापयसि किं मां त्वं पुरेव वरवर्णिनि ३९
किमकार्षमहं देवि विप्रियं तव भामिनि ।
येनातिमात्रमात्मानमायासयसि सुन्दरि ॥ ४० ॥
मनसा कर्मणा वाचा न त्वामातेचराम्यहम् ।
सर्वथा सर्वचार्वङ्कि सत्यमेतङ्ङ्गवाम्यहम् ॥ ४१ ॥
बहुमानोपमान्यासु स्त्रीषु सर्वासु शोभने ।
स्नेहश्च बहुमानश्च त्वात्तेऽन्यासु नास्ति मे ४२
नैव त्वां मदनो जह्यामृतेऽपि मयि मामकः ।
इति मे निश्चितं विद्धि चेतः सुरसुतोपमे ४३

क्षमादयश्च मेदिन्यां शब्दाद्याश्चाम्बरे गुणाः
ध्रुवं पङ्कजगर्भाभे त्वयि स्नेहस्तथा मम ॥ ४४ ॥
रुचिरश्री यथा दिव्या प्रभा चैव दिवाकरे ।
कान्तिश्च शाश्वती चन्द्रे स्नेहस्त्वयि तथा मम
एवंवादिनमात्मेष्टं सत्यभामा जनार्दनम् ।
शनैरुवाच नेत्राभ्यां प्रमृज्य सुभगा जलम्
मदीयस्त्वमिति ह्यासीन्मम नित्यं मनः प्रभो
अद्य साधारणं स्नेहं त्वयि तावद्भूताऽस्म्यहम्
नाङ्गासिपमहं पूर्वमनित्यं कालपर्ययम् ।
अद्य लोकगतिं कृत्स्नामवगच्छामि न ध्रुवम्
अमृताया द्वितीयोऽपि जन्मौहि मम सर्वथा ।
किमत्र बहुनाक्तेन हृदयं वोक्षि तेऽच्युत ॥ ४९ ॥
वाङ्मात्रमेव पश्यामि माधुर्यं संप्रयुज्यसे ।
मयि स्नेहश्च कृतकस्तवान्यत्र न कृत्रिमः ॥ ५० ॥
ऋजुस्वभावां भक्तां च सर्वथा पुरुषोत्तम ।
अवजानासि जानिन्मां कैतवीं वृत्तिमास्थितः
एतावत्खलु पर्याप्तं दृष्टं द्रष्टव्यमव्ययम् ।
श्रुतं चाप्यथ यच्छ्राव्यं दृष्टः स्नेहफलोदयः ५२
यदि त्वहमनुग्राह्या मामनुज्ञातुमर्हसि ।
तपस्येऽहं परं कृत्वा निश्चयं पुरुषोत्तम ॥ ५३ ॥
भर्तुश्छन्देन नारीणां तपो वा व्रतकानि वा ।
निष्फलं खलु यद्भर्तुरच्छन्देन क्रियेतं हि ५४
इतीदमुक्त्वा पुनरेव शोभना
मुमोच तोयं नयनोद्भवं सती ।
ग्रहाय पीतं हरिवाससः शुभा
पटान्तमाधाय मुखे शुचिस्मिता ५५

इति श्रीमहाभारते खिलेषु हरिवंशे विष्णुपर्वणि पारिजातहरणे
षट्षष्टितमोऽध्यायः ॥ ६६ ॥

चित्रकस्थानं पत्रलेखास्थानम् आक्रान्तमश्रुलिप्तमित्यर्थः ।
अवरो धूमरो वर्णः देहकान्तिस्तद्वति हे अवरवर्णिनि ॥ ३१ ॥
रत्नैश्च रत्नजातसम्बन्धिभिः ॥ ३५ ॥ स्मरेण उत्फुल्लेन ।
माद्य मामद्य ॥ ३६ ॥ तोयमश्रु अञ्जनेन दुर्दिनं मलिनम्
॥ ३७ ॥ द्विषमित्यदन्तत्वं कप्रत्ययान्तत्वात् ॥ ३८ ॥
मदनो नैव जह्यादित्यरतियौवनं वा तव मास्त्वित्यर्थः
॥ ४३ ॥ अमृतायाः जीवन्त्याः मम द्वितीयस्त्वमिति ।

अपिशब्दात्तवाप्यहमेव द्वितीयेति मया स्वजन्म औहि
अतर्कि । यथाऽहं त्वदन्यं न जाने एवं त्वमपि मदन्यां
न जानासीत्येवमहं नित्यं तर्कितवतीत्यर्थः । जन्मौहि
पुंस्त्वमार्षमिति प्राञ्चः ॥ ४९ ॥ ग्रहाय आदाय हरिवाससः
पटान्तम् अञ्चलम् ॥ ५५ ॥ इति श्रीनीलकण्ठीये भारत-
भावदीपे खिलेषु हरिवंशे विष्णुपर्वणि टीकायां षट्षष्टि-
तमोऽध्यायः ॥ ६६ ॥

१ ख. 'स्माच्च वर' । २ ख. 'व पट्टेन वा' । ३ ख. 'नाथ का' । ४ ख. 'म चात्य' । ५ ख. 'क्ता श्रोणिस्ते
नातिशोभिता । प्र' । ६ ख. 'हं यथा दे' । ७ ख. 'द्वीमि ते । ब' । ८ ख. 'षु सर्वाशोभने । स्ने' । ९ ख. 'ता
हम् । ना' । १० ख. 'ध्रुवाम् । अ' । ११ ख. 'पि जन्मुहि म' । १२ ख. 'ज्यते । म' । १३ ख. 'नन्मे कै' । १४
ख. 'त ह । इ' ।

पारिजोतोत्पत्तिकथनम् ।

६७

वैशम्पायन उवाच ।

नारायणः सत्यभामां पुनरेवैष भारत ।

प्रोवाच प्रणयात्कुद्धामभिमानवर्ती सतीम् ॥१॥

श्रीभगवानुवाच ।

दहन्तीव ममाङ्गानि शोकः कमललोचने ।

किमु तत्कारणं येन त्वमेवमतिविह्वला ॥ २ ॥

शापिताऽसि मम प्राणैराचक्ष्वानत्ययो यदि
श्रोतव्यं यदि भक्तेन भर्ता सर्वाङ्गशोभने ॥ ३ ॥

ततः प्रोवाच भर्तारं सत्या सत्यव्रते स्थितम् ।

बाष्पगद्गदया वाचा तथैवाधोमुखी स्थिता ४
त्वयैव स्थापितं पूर्वं सौभाग्यं मम मानद ।

जगत्यमलपत्राक्ष यत्ख्यातं केशिनाशन ॥ ५ ॥

शिरो वहामि चेष्टत्वात्तवाहं देव गर्विता ।

सर्वसीमन्तिनीमध्ये स्पृहणीयाऽस्मि सर्वथा ६

साऽहमद्यावहास्यामि सपत्नीनां जनस्य च ।

इति प्रेष्याभिराख्यातं श्रुत्वा तथ्यं ततस्ततः

यत्पारिजातकुसुमं दत्तवान्नारदस्तव ।

तत्किलेष्टजने दत्तं त्वयाऽहं परिवर्जिता ॥ ८ ॥

रत्नातिशयदानेन तस्यामभ्यधिकः किल ।

स्नेहश्च बहुमानश्च प्रकाशं गमितस्त्वया ॥ ९ ॥

तामस्तौषीत्समक्षं तेः प्रियां स किल नारदः ।

तमश्रौषीश्च हृष्टस्त्वं प्रियायाः संस्तवं किल

स्तोतव्यो यदि तावत्स नारदेन तवाग्रतः ।

दुर्भगोऽयं जनस्तत्र किमर्थमनुशब्दितः ॥ ११ ॥

प्रणयस्य रसं दत्त्वा पञ्चात्तापः प्रभो यदि ।

अनुज्ञां मे प्रयच्छस्व तपः कर्तुं प्रसीद मे १२

स्वप्नेनापि न दृष्ट्वाऽहं श्रद्धयां पुष्करेक्षणा ।

यदन्यदेव निर्वृत्तमश्रौषं पश्यतस्तव ॥ १३ ॥

कामं कामोऽस्तु तस्यैव मुनेरतुलतेजसः ।

अत्र मन्युस्तु मे देव सांनिध्यं तव तत्र यत् ॥

मानार्थं जीव्यते लोके सद्गिरित्युक्तवानसि ।

तदेवं सति नेच्छामि जीवितुं मानवर्जिता १५

ममाभवद्यतो रक्षा भयमद्य ततो मम ।

सर्गतो रक्षते यो मां स मां नाद्याभिरक्षति ॥

हा गर्ति कां गमिष्यामि

त्यक्ता देव त्वया विभो ।

कुमुद्वतीगतां नूनं

गतिं यास्याम्यसंगता ॥ १७ ॥

किमकार्षमहं मोहादीश्वराणां प्रियाप्रियम् ।

प्रिया भूत्वाऽप्रिया भूता यद्यहं तव मानद ॥

वसन्तकुसुमैश्चित्रं तदा रैवतकं गिरिम् ।

प्रिया भूत्वाऽप्रिया भूता कथं द्रक्ष्याम्यहं पुनः

परपुष्टस्वनोन्मिश्रं पुष्पगन्धवहं शुचिम् ।

कथं नामानिलं द्वेष्या सेवेयं दुर्भगा सती २०

जलक्रीडां तवाङ्गस्था देव कृत्वा महोदधौ ।

कथं दौर्भाग्यमापन्ना पश्येयमपि सागरम् २१

सात्राजिति प्रिया नान्या

त्वत्तो मेऽस्तीति विद्धि माम् ।

यद्वोचः क तद्यात-

मथ वा कः स्मरिष्यति ॥ २२ ॥

यदद्राक्षीद्धि मां श्वर्बहुमानेन नन्दिनी ।

अवज्ञातां त्वया राक्षीं नूनं दौर्भाग्यकर्शिताम्

किं न गूढेन मे प्रेम्णा रुस्त्रिगन्धेनापि मानद ।

यत्समानां जनैर्देवो मां न पश्यति नित्यदा ॥

६७

सप्तषष्ठितमेऽध्याये पारिजातद्रुणा ततः ।

हरिणा सान्विता सत्या सुरेन्द्रमदभित्तये १

शापिताऽसि शपथेनाभियुक्तासि । अनत्ययः अविनाशः

॥ ३ ॥ शिरः प्रौढिम् ॥ ६ ॥ इष्टजनेति शेषात् रुक्मिण्या

अभिधानम् ॥ ८ ॥ यदहं स्वप्नेन योगमयेन दृष्ट्वापि न

श्रद्धयां तव अन्यत्र प्रेमास्तीति तदेव निर्वृत्तमश्रौषमिति

योज्यम् ॥ १३ ॥ मुनेः कामो रुक्मिणीस्तुतावस्तु परंतु

तव तत्स्तोत्रश्रवणमयुक्तमिति भावः ॥ १४ ॥ कुमुद्वतीगतां

चन्द्रकरस्पर्शादुल्लसनाम् अस्पर्शं मुकुलीभावरूपां गतिं कुमु-

द्वत्या अजभार्याया गतिर्भर्तुश्च मरणं तां वा ॥ १७ ॥

परपुष्टस्वनोन्मिश्रं कोकिलध्वनिनादितम् । द्वेष्या तवेति

शेषः ॥ २० ॥ कः स्मरिष्यति मयि मृतायामिति भावः

॥ २२ ॥

१ ख. 'नरेवाथ मा' । २ ख. बासुदेव उ' । ३ ख. 'न्तिनीनां च स्पृ' । ४ ख. तदश्रौ' । ५ ख. तपश्चर्तुं प्र' ।

६ ख. 'ति याद्वि मा' ।

नाहं त्वां कितवं भूतमज्ञासिषमरिन्दम ।
 अद्य ज्ञातोऽसि तत्पक्षचञ्चलो जनवञ्चकः २५
 स्वरवर्णोज्जिताकारैर्निगूढो देव यत्नतः ।
 चौर ज्ञातोऽसि तत्पक्षवाङ्मात्रमधुरः शठः ॥
 एवमीर्ष्यावशं प्राप्तां देवीं सात्राजिर्तो हरिः ।
 अभिमानवर्ती देवः सान्त्वपूर्वमथाब्रवीत् २७
 मैवं पञ्चपलाशाक्षि प्राणेश्वरि वद प्रिये ।
 किमत्र बहुनोक्तेन त्वदीयमवगच्छ माम् २८
 तत्पारिजातकुसुमं तस्या देवि ममाग्रतः ।
 नारदो मत्प्रियं कुर्वन्मुनिरक्लिष्टकर्मकृत् ॥ २९
 दाक्षिण्यादानुरोधाच्च दत्तवान्नात्र संशयः ।
 प्रसीदैकापराधं मे मर्षयस्व शुचिस्मिते ॥ ३०
 पारिजातकपुष्पाणि यदीच्छस्यतिकोपने ।
 तदा दातास्मि सुश्रोणि सत्यमेतद्भुवामि तम्
 स्वर्गास्पदादानयित्वा पारिजातं द्रुमेश्वरम् ।
 गृहे ते स्थापयिष्यामि यावत्कालं त्वमिच्छसि
 एवमुक्ता तु हरिणा प्रोवाच हरिवल्लभा ।
 यद्येवं स द्रुमः शक्यस्त्विहानयितुमच्युत ३३
 मन्युरेष प्रमृष्टो हि भवेद्बहुगुणं मम ।
 सीमन्तिनीनां सर्वासामधिका स्यामधोक्षज
 तथास्तु प्रथमः कल्प इति तां मधुसूदनः ।
 प्रोवाचाप्रतिमो देवो जगतः प्रभवाम्ययः ३५
 तथेत्युक्तेति कृष्णेन तुतोष समितिञ्जय ।

सत्यभामा सतामिष्टा कंसनाशनवल्लभा ३६
 ततः स्नातो जगन्नाथः सर्वेशः सर्वभावनः ।
 चकारावश्यकं सर्वं सर्वकामप्रदः सताम् ३७
 दध्यौ च नारदं देवं स्नातो देवमुनिर्नृप ।
 अभ्याजगाम स्नानान्ते मुनिश्रेष्ठो महोदधौ ॥
 तमागतं नरपते सतां गतिरधोक्षजः ।
 सत्यया सह धर्मात्मा यथाविधि अपूजयत् ॥
 पादौ प्रक्षालयाञ्चक्रे मुनेः सात्राजिर्ती स्वयम्
 जलं देवः स्वयं कृष्णो भृङ्गारेण ददौ तदा ॥
 अथोपकल्पयामास सुखासीनाय केशवः ।
 परमान्नं स मुनये प्रयतात्मा जगद्गुरुः ॥ ४१
 तल्लोककर्त्रा सत्कृत्य दत्तं मुनिरुदारधीः ।
 बुभुजे वदतां श्रेष्ठः श्रद्धया परया युतः ॥ ४२
 उपस्पृश्य ततस्तृप्तः प्रददौ चाशिषः प्रभो ।
 ताश्च प्रीतेन मनसा प्रतिजग्राह केशवः ॥ ४३
 ततः सात्राजिर्तो देवीं प्रणतां नारदोऽब्रवीत्
 प्रसार्य दक्षिणं हस्तं सजलं जलजेक्षणाम् ॥
 यथेदानीं तथैव त्वं भव देवि पतिव्रता ।
 सविशेषं च सुभगा भव मत्तपसो बलात् ४५
 इत्युक्ता मुनिमुख्येन सत्यभामा हरिप्रिया ।
 उत्तस्थौ महता युक्ता हर्षेण तु नराधिप ॥ ४७
 स कृष्णोऽप्यभ्यनुज्ञां तु लब्ध्वा मुनिवरात्तदा ।
 बुभुजे विधत्तं धीमानप्रमेयपराक्रमः ॥ ४७

नाहमिति । हे तत्पक्ष मत्सपत्नीपक्षपातिन् पक्षे
 हे अरिन्दम संसारशत्रुनाशन इतः पूर्वं त्वां कितवं भूत-
 मित्यादिरूपं तव सार्वार्थ्यं, “ब्रह्मदाशा ब्रह्मदासा ब्रह्मे-
 मे किं तवा उत ।” इत्याद्यागमादपि नाज्ञासिषम् । अद्य
 तु हे अजन जन्मादिहीन त्वं तत्पक्षचञ्चल इति ज्ञातोऽसि
 तस्याः मत्सपत्न्याः मायायाः पक्षे एवं चञ्चलो मायाविशिष्ट-
 चिद्रूपस्य तव मायाशेनैव चाञ्चल्यं वञ्चकत्वं च न तु चिदं-
 शेनेत्यथैवमित्यर्थः । तत्पक्षेऽपि समासैकदेशोऽपि वञ्चक-
 शब्देन संबद्धमावर्तते ॥ २५ ॥ वाङ्मनसोरगोचरोऽहं कथं
 त्वया ज्ञात इत्यत आह-स्वरेति । हे देव त्वं स्वरश्च वर्णश्च
 इजितं च आकारश्च तैः लिङ्गैः कृत्वा त्वम् अतिगूढो निष्प्र-
 कटोऽपि यत्नतः शठो मध्यस्थ उदासीन इति ज्ञातोऽसि ।
 अयं भावः—वागायुद्धोपकृतया संघातविशिष्टरूपेण प्रत्य-
 गात्मत्वात् । नित्यं ज्ञातोऽपि साक्षिवदसज्जत्वेन इदानीमेव

ज्ञात इत्यर्थः । अत एव चौरत्वप्रच्छन्नत्वाच्चैरेति सम्बोध-
 यति—तत्पक्षेति । मायापक्षे ब्राह्मलौकिकान्तैश्चर्यविषये
 रम्या रामाः जरामरणवर्जितः कायः सङ्कल्पमात्रोपनता
 भोगा इत्यादिवाङ्मात्रेण मधुरः मधुरभाषी वेदकर्तृत्वात्
 असि । न त्वर्थतस्तत्र माधुर्यमस्तीति भावः । यतः शठ
 उदासीन अभोक्तृत्वात् “शठो मध्यस्थपुरुषे भूतधत्तूरयो-
 रपि ।” इति विश्वः । कथापक्षे तु द्वयोरपि श्लोकयोः स्पष्ट
 एवार्थः ॥ २६ ॥ त्वदीयमात्मानमिति शेषः । पक्षे स्पष्टम्
 ॥ २८ ॥ तस्याः दत्तवानित्यग्रिमस्थेन सम्बन्धः ॥ २९ ॥
 स्वर्गास्पदात्स्वर्गस्थानात् ॥ ३२ ॥ अमृष्टस्त्यक्तः बहुगुणं
 सुखमिति शेषः ॥ ३४ ॥ प्रथमो मुख्यः कल्पः सान्त्वनो-
 पायः ॥ ३५ ॥ भृङ्गारेण कनकपात्रेण । “भृङ्गारी श्लिङ्गिकायां
 च कनकालौ पुनः पुमान्” इति मेदिनी ॥ ४० ॥ पर-
 मान्नं पायसम् ॥ ४१ ॥ विधत्तं देवब्राह्मणशेषम् ॥ ४७ ॥

१ ख. ०क्षि ममेश्व० । २ ख. ०मि ते । स्वर्गादिहान० । ३ ख. ०क्य इहा० । ४ ख. ०वाव्ययः । त० । ५ ख. ०भुक्त उ कृ० । ६ ख. ०यः सर्वात्मा सर्व० । ७ ख. देवो ध्यातो दे० । ८ ख. कृष्णोऽभ्यनुज्ञां कौरव्य ल० ।

ततस्त्वावश्यं कृत्वा सत्यभामाऽपि भारत
अनुज्ञया तदा भर्तुर्विवेशान्तर्गृहं मुदा ॥ ४८
ततो विनिर्गता देवी कृष्णस्यैवाभ्यनुज्ञया ।
स्थिता पाद्वे च कृष्णस्य नमस्कृत्वा महात्मने
ततो मुहूर्तमासित्वा नारदः कृष्णमब्रवीत् ।
आपृच्छे त्वां गमिष्यामि शकलोकमधोक्षज
तत्रायं देवमीशानं नमस्कृत्य महेश्वरम् ।
गास्यन्ति देवगन्धर्वास्तथैवाप्सरसां गणाः
मासि मास्युचितं ह्येतन्महेन्द्रसदने प्रभो ।
पूजार्थं देवदेवस्य गान्धर्वं नृत्यमेव च ॥ ५२
अन्तर्हितो देवदेवः सोमः सप्रवरो विभुः ।
पश्यत्यमरमुख्येन कृतं भक्त्याऽद्रिघातिना
निमन्त्रितोऽहं पूर्वैद्युः पुष्पं दत्तं महाद्युते ।
पारिजातस्य भद्रं ते तरुराक्षो महात्मनः ५४
यदेतदाहृतं स्वर्गात्त्वदर्थं तु मया विभो ।
देवोपभोग्यमेतद्धि तरुराजसमुद्भवम् ॥ ५५
इष्टः स वृक्षः सततं शच्याः पुष्करलोचन ।
सौभाग्यमावहत्येव पूज्यमानोऽपि नित्यशः ५६
पुष्पं कर्तुं तदा सृष्टः पारिजातो महाद्रुमः ।
अदित्या धर्मनित्येन कश्यपेन महात्मना ॥ ५७
पुराऽदित्या महातेजास्तोषितः किल कश्यपः
चरेण च्छन्दयामास मारीचस्तपसो निधिः
सोवाच सुभगा येन भवेयं मुनिसत्तम ।
स्वलङ्कृता कामतश्च सर्वैरेव विभूषणैः ॥ ५९
ईप्सितं गीतनृत्यं च भवेन्मम तपोधन ।

कुमारी नित्यदा चैव भवेयं तपसो निधे ६०
विरजा शोकराहिता भवेयमिति नित्यदा ।
पतिभक्तिमती चैव धर्मशीला तथैव च ॥ ६१
पारिजातं ततोऽस्त्राक्षीददित्याः प्रियकाम्यया
सर्वकामप्रदैः पुष्पैरावृतं नित्यगन्धदैः ॥ ६२
त्रिशाखं सर्वदा दृश्यं सर्वभूतमनोहरम् ।
सर्वपुष्पाणि दृश्यन्ते तस्मिन्नेव महाद्रुमे ॥ ६३
ईदृशान्यपि पुष्पाणि विभक्त्यैकापि रूपिणी ।
बहुरूपाणि चाप्यन्या पञ्चानि च ततोऽपरा
मन्दारादपि वृक्षाच्च सारमुद्गत्य कश्यपः ।
तस्मादेष तरुश्रेष्ठः सर्वेषां श्रेष्ठतां गतः ॥ ६५
ततस्तत्र निबध्नाथ कश्यपं प्रददौ शुभे ।
अदितिर्मम पुण्यार्थं सौभाग्यार्थं तथैव च ६६
अदित्या कश्यपो दत्तः पुण्यार्थं च तथा मम ।
पुष्पदान्ना वेष्टयित्वा कण्ठे पुण्यार्थमात्मवान्*
निक्रयेण मया मुक्तः कश्यपस्तु तपोधनः ।
इन्द्रो दत्तस्तथेन्द्राण्या सौभाग्यार्थं ततो मम
सोमश्चाप्यथ रोहिण्या ऋद्ध्या च धनदस्तथा
एवं सौभाग्यदो वृक्षः पारिजातो न संशयः
परि जातो विष्णुपद्याः पारिजातेतिशब्दितः ।
मन्दारपुष्पैर्यद्युक्तो मन्दारस्तेन कथ्यते ॥ ७०
कोऽप्ययं दारुरित्याहुरजानन्तो यतो जनाः
कोविदार इति ख्यातस्ततः स सुमहानरुः ७१
मन्दारः कोविदारश्च पारिजातश्च नामभिः ।
स वृक्षो ज्ञायते दिव्यो यस्यैतत्कुसुमोत्तमम् ७२

इति श्रीमहाभारते खिलेषु हरिवंशे विष्णुपर्वणि पारिजातहरणे

सप्तषष्ठितमोऽध्यायः ॥ ६७ ॥



सोमः उभया सह वर्तमानः सप्रवरः प्रमथगणयुतः ॥ ५३ ॥
पुष्पं पुष्पकार्त्तव्यं व्रतावशेषम् ॥ ५७ ॥ पुष्पाणीति तज्जा-
तीयसुगन्धद्रव्यमात्रस्योपलक्षणम् । बहूनि च तानि रूपाणि
चेति विग्रहः । रूपाणि इति शब्दात् गान्धर्वमित्यर्थः ।
“रूपं स्वभावे सौन्दर्ये नालोके पशुशब्दयोः ।” इति
मेदिनी । पद्मानीति विधिमात्रस्योपलक्षणम् ॥ ६४ ॥ अत
एव मन्दारात् कल्पवृक्षाच्चायं सारभूत इत्यर्थः ॥ ६५ ॥
ततस्तत्र निबध्नेत्यादिना परकृतिसंस्थाप्यवादेन सौभाग्य-

कामनया भर्तुसहितस्य पारिजातस्य दानं कर्तव्यम् । नि-
ष्क्रेण पुनर्भर्ता च भोक्तव्य इति विधिरुच्येयः ॥ ६६ ॥
विष्णुपद्याः गङ्गायाः परि उपरि जात इति पारिजातः
स्वार्थेऽण् । संयोगे मन्तुं मानयितुं वियोगे दारयितुं
याग्यानि मन्दाराणि च तानि पुष्पाणि च तैः ॥ ७० ॥
कोविदार इत्यविकारात् ॥ ७१ ॥ इति श्रीमहाभारते
खिलेषु हरिवंशे विष्णुपर्वणि टीकायां सप्तषष्ठितमोऽध्यायः
॥ ६७ ॥

१ ख. ० मुदा । त । २ ख. स्वर्गात्तवार्थं भो म । ३ ख. ० कातिरू । ४ ख. ० षां ज्येष्ठ । ५ ख. ० दौ
शुभा । अ । * अदित्या कश्यप इत्यादि पद्यं खपुस्तके नास्ति । ६ ख. पारे जा ।

पारिजातहरणे कृष्णप्रतिज्ञा ।

६८

वैशम्पायन उवाच ।

ततो जिगमिषुं तत्र नारदं मुनिसत्तमम् ।
 प्रोवाच भगवान्विष्णुरप्रमेयपराक्रमः ॥ १
 महर्षे धर्मतत्त्वज्ञ स्वर्गं गत्वा त्वयाऽनघ ।
 दृष्ट्वा सदस्यान्देवस्य त्रिपुरघ्नस्य धीमतः ॥ २
 अनाज्ञया मद्बचनाद्विज्ञाप्यः पाकशासनः ।
 संभावयित्वा भ्रातृत्वं पौराणं वेत्सि यन्मुने
 यमस्त्राक्षीन्मुनिश्रेष्ठो भगवान्कश्यपस्तत्तम् ।
 पारिजातं पुराऽदित्याः सुखार्थं धर्मसत्तमः ४
 स पुण्यमत्तिसौभाग्यं ददाति तरुसत्तमः ।
 तव दत्तं पुरा दानं ब्रूतेन तस्मैमुत्तमम् ॥ ५
 देवीभिर्धर्मनित्याभिर्धर्मार्थममरोत्तम ।
 दत्तं श्रुत्वाऽभिकांक्षन्ति दातुं पत्न्यो मम प्रभो
 पुण्यार्थं दानधर्मार्थं मम प्रीत्यर्थमेव च ।
 आनाययद्द्वारवर्ती पारिजातं महाद्रुमम् ॥ ७
 दत्ते दाने पुनः स्वर्गं तैरु त्वं नेतुमर्हसि ।
 स वाच्य एवं भगवान्बलमिद्गवन्स्त्वया ॥ ८
 तथा तथा प्रयत्नश्च कार्योऽस्मिन्मुनिसत्तम ।
 यथा तरुवरं दद्यात्पारिजातं सुरेश्वरः ॥ ९
 तत्र दूतगुणं तावत्पश्यामस्ते तपोधन ।
 संभाव्या सर्वकृत्यानां संपाद्वि त्वयि मे मता
 एवं नारायणेनोक्तो नारदो भगवानृषिः ।
 ग्रहस्योवाच केशिघ्नमिदं वाक्यं तपोधनः ॥ ११
 बाढमेवं प्रवक्ष्यामि यदुमुख्य सुरेश्वर ।

६८

अष्टषष्ठितमेऽध्यायेऽमुष्मिन्नारदसन्निधौ ।

पारिजातसमाहृत्यै प्रतिज्ञा हरिणा कृता ॥ १

एवं तावत्पूर्वाध्याये “ निमन्त्रितोऽहं पूर्वेषुः पुष्पं
 दत्त्वा महामते ” इति नारदवचः श्रुत्वा तस्य च स्वकार्यो-
 पयोगित्वान्नारदम् उवाचेत्याह—ततो जिगमिषु-
 मिति ॥ १ ॥ एवम् अत्र नारदेन पूर्वं स्वप्रयोजनमुक्तम् ।
 “ निमन्त्रितोऽहं पूर्वेषुः पुष्पं दत्त्वा महामते । ” इति
 तत्कुर्वन्नेव ममापि कार्यं कुर्विति भगवान्नारदमाह—महर्षे
 इति ॥ २ ॥ अनाज्ञया श्रेष्ठस्य स्वर्ग्यं प्रति यत्प्रेरणरूपं
 वचनं तदाज्ञा तया विनैत्यर्थः । विज्ञापना उत्तमस्य निरु-

न तु दास्यति देवेन्द्रः पारिजातं कथञ्चन १२
 मन्दरं पर्वतश्रेष्ठं दानवैस्त्रिदशैस्तथा ।
 निक्षिप्य तोयधौ पूर्वं पारिजातः समाहृतः
 मन्दरात्पर्वतश्रेष्ठान्नयितुं प्रेषितः पुरा ।
 पारिजातं हरेणापि लोककर्त्रा जनार्दन ॥ १४
 स्वयं विज्ञापितो गत्वा ततः शक्रेण शङ्करः ।
 आक्रीडद्भुम उद्याने शच्याः स्यादिति याचितः
 तथाऽन्विति वरो दत्तो महादेवेन चानघ ।
 न च नीतः पारिजातो मन्दरं चित्रकन्दरम्
 क्रीडावृक्षः स शच्याति व्यपदेशेन मोक्षितः ।
 महेन्द्रेण महाबाहो पारिजातस्ततः पुरा १७
 प्रियार्थमुमया साक्षात्पारिजातवनं हरः ।
 गट्युतिशताविस्तीर्णं मन्दरस्यैव कन्दरम् १८
 न तत्र सूर्यभाः कृष्ण प्रविशन्ति नगोत्तमे ।
 न च चन्द्रप्रभा शीता नैव कृष्ण सदागतिः
 शीतोष्णे छन्दस्तत्र शैलपुञ्ज्या भवन्ति हि
 स्वयंप्रभं वनं तद्धि महादेवस्य तेजसा ॥ २०
 वर्जयित्वा महादेवौ सगणौ र्यदुनन्दन ।
 मां चान्यस्तद्वनं दिव्यं न प्रयाति कथञ्चन २१
 स्रवन्ति तत्र वाष्पण्यं पारिजाताः समन्ततः
 सर्वरत्नानि मुख्यानि मनसा काङ्क्षितानि वै
 गणास्तान्युपभुञ्जन्ति प्रवराणां महात्मनाम् ।
 आज्ञया देवदेवस्य लोकनाथस्य केशव ॥ २३

ष्टेन प्रार्थनेति भेदः । पौराणं वामनावतारीयम् ॥ ३ ॥
 स दत्तः सन्निति शेषः । तव इन्द्रस्य सम्बन्धिनं तर्ह देवीभिः
 पूर्वोक्ताभिरदित्यादिभिर्नारदाय दत्तम् । नारदेन च पुन-
 स्तुभ्यं दत्तामिति श्लोकद्वयस्य सम्बन्धः ॥ ५ ॥ आनायय-
 द्भुतयैः ॥ ७ ॥ पूर्वोक्तमर्थं स्पष्टीकरोति—दत्ते दान
 इति । अस्माकं दानफलं भविष्यति तव तु काऽपि हानि-
 र्नास्तीत्यर्थः ॥ ८ ॥ शच्याः क्रीडावृक्ष इति निषेधेन
 मोक्षितः मोक्षितः । शच्या इति छेदः संधिरार्षः । ततो
 रुद्रात् ॥ १७ ॥ उमया उमायाः ॥ १८ ॥ देवौ देवी
 देवश्चेति द्वन्द्वैकशेषः । तौ मां च वर्जयित्वेति सम्बन्धः
 ॥ २१ ॥

१ ख. ०नः । संवर्णयि ० । २ ख. ०रुसतमे । दे ० । ३ ख. स्वर्गं तत्र तं नाययिष्यसि । प्रवा ० । ४ ख. कार्यं मुनि-
 त्वया । य ० । ५ ख. ०श्वरम् । न । ६ ख. ०ततरुः पु । ७ ख. ०न्दरे । न । ८ ख. ०दुवर्धन । मां ० ।

पारिजाताद्बहुगुणं फलं तेषां तथा वनम् ।
अभिमानं प्रभाञ्चैव गुणा भूरिगुणास्तथा २४
मूर्तिमन्तश्च ते वृक्षाः सोमं देवं वृषध्वजम् ।
उपतिष्ठन्ति सततं प्रवरैः सह केशव ॥ २५
रौद्रेण तेजसा जुष्टा दुःखैर्हीनाः सुखान्विताः
तरवो मन्दरे ते हि दयिताः शैलकन्यया २६
प्रविवेशान्धको नाम घोरस्तत्र महाबलः ।
दैतयो वरदानेन दर्पितः पापनिश्चयः ॥ २७
स हतो देवदेवेन हरेणामित्रघातिना ।
अवध्यः सर्वभूतानां वृत्रादशगुणं बली ॥ २८
एवं दुःखं न ते देव पारिजातं प्रदास्यति ।
पुष्कराक्ष सहस्राक्षः सत्यमेतद्भवीमि ते २९
सततं सहितो देव्या शच्या स हि वरद्रुमः ।
सर्वकामप्रदः कृष्ण तथेन्द्राय महौजसे ॥ ३०

श्रीभगवानुवाच ।

मुने तद्युज्यते साधु महादेवेन धीमता ।
यच्छचीकारणं कृत्वा न नातः स तरुः पुरा
स ज्येष्ठः सर्वभूतानां लोककृत्प्रभवोऽव्ययः ।
पारावर्यस्य सदृशं कृतवानिति मे मतिः ॥ ३१
अहं यवीयान्देवस्य सर्वथा बलघातिनः ।
लालनीयश्च भगवज्जयन्त इव सत्तम ॥ ३२

इति श्रीमहाभारते खिलेषु हरिवंशे विष्णुपर्वणि पारिजातहरणे नारदकृष्णभाषणे
अष्टषष्ठितमोऽध्यायः ॥ ६८ ॥

इन्द्रस्य पारिजातदानेऽसंमतिः ।

६९

वैशम्पायन उवाच ।

नारदोऽथ मुनिर्गत्वा महेन्द्रसदनं प्रति ।
तां रात्रिमवसत्तत्र दृष्टो च महोत्सवम् ॥ १

तत्रादित्या महात्मानो वसवश्च सुरोत्तमाः ।
राजर्षयश्च विद्वांसः स्वर्गताः कर्मभिः शुभैः २

गणाः सङ्घाः प्रवराणां प्रमथानाम् ॥ २३ ॥ सोमम्
उमासहितम् ॥ २५ ॥ कन्यया कन्यायाः ॥ २६ ॥
वरदानेन सर्वत्र तव गतिरकुण्ठिताऽस्त्वित्येवंरूपेण ॥ २७ ॥
दुःखं दुःखलभ्यम् ॥ २९ ॥ सहितो हितेनेष्टसुखदानेन
युक्तः सहितः ॥ ३० ॥ पारावर्यस्य लोकमर्यादायाः ॥ ३२ ॥
विल्लवो भवेत्सर्वेऽप्यमृतवादिनो भविष्यन्तीत्यर्थः । कारणा-

नुसारित्वात्कार्यस्य ॥ ३७ ॥ इति श्रीहरिवंशे विष्णुपर्वणि
टीकायामष्टषष्ठितमोऽध्यायः ॥ ६८ ॥ छ ॥

६९

एकोनसप्ततितमोऽध्यायोऽस्मिन्कृष्णवाक्कृत्वा
पारिजातं न दास्यामीत्याह शक्र इतीर्यते १
नारदोऽथेति ॥ १ ॥

१ ख. एवं दुःखे न ते दे० । २ ख. तथेन्द्रस्यामितौजसः । श्रीवासुदेव उ० । ३ ख. "श्रेष्ठ लोका धर्मगु० । ४ ख.
परिधार्याः स्थि० । ५ ख. "नं नृप । तां ।

नागा यक्षाश्च सिद्धाश्च चारणाश्च तपोधनाः
 ब्रह्मर्षयश्च शतशो देवर्षिमतवस्तथा ॥ ३
 सुपर्णाश्च महात्मानो मरुतश्च महाबलाः ।
 दिवौकसां निकायाश्च शतशोऽन्ये समागताः
 उपर्युपरि सर्वेषां सोमदेवो महेश्वरः ।
 तस्यावमितविक्रान्तः स्वैर्गणैः परिवारितः ५
 देवर्षिभिर्मुनिश्रेष्ठैः संवृतः सर्वभावनः ।
 कल्पान्तरसहस्रेषु क्षयो येषां न विद्यते ॥ ६
 यानर्चयन्ति सततं देवा देवेश्वरोपमाः ।
 आत्मज्ञां नावलेपान्धा ये च धर्मपाथे स्थिताः
 रुद्राश्च काश्यपा देवमध्युपासन्त भारत ।
 स्कन्दश्च भगवानग्निर्गङ्गां च सरितां वरा ॥ ८
 अर्चिष्मांस्तुम्बुरुश्चैव भारिश्च वदतां वरः ।
 नेतारो देवदेवानामेते हि तपसाऽन्विताः ॥ ९
 एताननुविधीयन्ते सर्वदेवगणा नृप ।
 धर्मनित्यास्तपोनित्याः सतां मार्गमुपाश्रिताः
 ये त्विमे मानुषा देवानर्चयन्ति शुभार्थिनः ।
 तानर्चयन्ति ह्यमरास्तथा राजजुभार्थिनः ॥ ११
 पितृकृत्येषु देवानां संन्यासं ये त्वनुष्ठिताः ।
 स्वाध्यायवन्तः कौरव्यं सदा नियमचारिणः
 गन्धर्वाधिपतिः श्रीमांस्तत्र चित्ररथो नृप ।
 सपुत्रो वादयामास देववाद्यानि हृष्टवत् ॥ १३
 ऊर्णायुश्चित्रसेनश्च हाहा हूहूस्तथैव च ।
 हुम्बरस्तुम्बरश्चैव जगुरन्ये च षड्गुणान् ॥ १४
 सर्वशी विप्रचित्तिश्च हेमा रम्भा च भारत ।
 हेमदन्ता घृताची च सहजान्या तथैव च ॥ १५
 जुजोष भगवान्देवस्तदुपस्थानमात्मवान् ।
 वृत्तेन तुष्टः शक्रस्य जगाम जगतो गतिः ॥ १६
 गते भूतपतौ सर्वे नृपा जग्मुर्यथागतम् ।
 महेन्द्रेणाचिता देवाः स्वानेव निलयान्गताः

ततः सर्वेषु यातेषु सुखासीनं पुरंदरम् ।
 सदस्यैः स्वैः सहासीनं नारदोऽभिययौ मुनिः
 तमिन्द्रः पूजयामास समुत्थाय तपोधनम् ।
 दिदेश कुशगर्भं च पीठमात्मासनोपमम् ॥ १९
 नारदोऽथ महातेजा महेन्द्रमिदमब्रवीत् ।
 द्रुतोऽहममरश्रेष्ठ विष्णोरतुलतेजसः ॥ २०
 किञ्चित्कार्यं पुरस्कृत्य प्रेषितोऽस्मि महात्मना
 आनर्तादार्तिहरणं तस्यैवानघतेजसः ॥ २१
 प्रीतिवाक्यानि हृद्यानि प्रयुज्य मुनये तदा ।
 ततः प्रहृष्टो भगवानब्रवीत्पाकशासनः ॥ २२
 किमाह पुरुषश्रेष्ठः शीघ्रमाचक्ष्व मे मुने ।
 चिरस्य खलु कृष्णेन संस्मृतोऽस्मि महात्मना*
 नारद उवाच ।

महेन्द्रेन्द्रानुजं द्रष्टुं गतोऽहं भ्रातरं तव ।
 कथञ्चिद्द्वारकां तत्र काश्यपानां यशस्करम्
 तं तु रैवतकेऽद्राक्षं तदासीनमर्दिदम् ।
 वक्त्रिण्या सहितं वीरं स्तुवन्तं वृषभध्वजम्
 पारिजाततरोः पुष्पं तस्य दत्तं मयाऽनघ ।
 विस्मापनार्थं देवेश पत्नीनामुकतेजसः ॥ २६
 तद्दृष्ट्वा तस्य पत्न्यस्तु विस्मयं परमं ययुः ।
 बहुकामप्रदं पुष्पं वृक्षराजसमुद्भवम् ॥ २७
 गुणास्तासां मया ख्यातास्तस्य पुष्पस्य मानद
 सृष्टिश्च पारिजातस्य कश्यपेन महात्मना ॥ २८
 अदित्या कश्यपो दत्तः पुण्यार्थं च यथा मम
 पुष्पदाज्ञा वेष्टयित्वा कण्ठे पुण्यार्थमात्मवान्
 त्वं च दत्तो यथा शक्या देवाश्चान्ये सुरेश्वर
 निष्क्रयश्च यथा दत्तः कश्यपाद्यैर्महर्षिभिः ॥ ३०
 तच्छ्रुत्वा तस्य पत्न्येका सत्यभामेति विश्रुता
 पुण्यकार्यं मनश्चक्रे दयिता ते यवीयसः ॥ ३१

नावलेपान्धाः गर्वहीनाः ॥ ७ ॥ भारिर्गन्धर्वविशेषः ॥ ९ ॥
 अनुविधीयन्ते अनुसरन्ति ॥ १० ॥ तान् मानुषान् अर्च-
 यन्ति दृष्टफलप्रदानेन पूजयन्ति ॥ ११ ॥ देवानां कृत्येषु
 ये वर्तन्ते ते इति च ज्ञेयम् । अनुष्ठिताः अनुष्ठितवन्तः

॥ १२ ॥ षड्गुणान् वक्त्रिमास्निग्धमधुरलास्यविभक्तावबद्धा-
 ख्यान् ॥ १४ ॥ जुजोष प्रीत्या जग्राह । उपस्थानं नृत्वा-
 दिरूपां परिचर्याम् ॥ १६ ॥ तस्यैवार्तिहरणं कार्यम् ॥ २१ ॥
 चिरस्य चिरेण ॥ २३ ॥ तासां कृष्णपत्नीनां पुरः ॥ २८ ॥

१ ख. सोमो दे । २ ख. ० शाः सत्यसन्धाश्च ये च । ३ ख. ० यन्ते देवान्देवग ० । ४ ख. ० व्य सततं धर्मचा ० ।
 ५ ख. ० हूह भारत । हुम्बर ० । ६ ख. ० हृगणा ० । * इत उत्तरं प्रियवाक्यानि हृद्यानि ब्रूहि धर्मभृतां वर । इति
 पदार्थमाधिकम् । ७ ख. तव । द्वारकां पुरुषश्रेष्ठं काश्य ० । ८ ख. ० तं वीरमुभयेव वृषभजम् । पारि ० । ९ ख. ० पेनाति-
 त्वेसा । अ ० ।

तया चाभ्यर्थितो भर्ता देव देव्या गणेश्वरः ।
प्रतिजज्ञे स धर्मार्थं यवीयांस्तव मानद ॥ ३२
ततो मामुक्तवान्वीरो विष्णुर्बलवतां वरः ।
यथावत्सुरमुख्येश ब्रुवतः शृणु भावतः ॥ ३३
लालनीयो यवीयांस्तु प्रणिपत्याच्युतोऽब्रवीत्
आनयेयं सुरश्रेष्ठ पारिजातं वरदुमम् ॥ ३४
मनोरथोऽस्तु सफलो बध्वास्तेऽसुरसूदन ।
धर्मकृत्ये विशेषेण बध्वास्ते सुरसत्तम ॥ ३५
अयं दर्शितकल्याणो लोको लोकगणेश्वर ।
पश्यन्त्वमरकल्याणं मत्प्रभावाच्च मानवाः ३६
वैशम्पायन उवाच ।

वासुदेववचः श्रुत्वा महेन्द्रः कुलैर्नन्दन ।
नारदं वदतां श्रेष्ठमिदं वाक्यमथाब्रवीत् ॥ ३७
भजासनं द्विजश्रेष्ठ युक्तमुक्तं त्वया द्विज ।
सन्देशं प्रतिदास्यामि विष्णोरतुलतेजसः ३८
आसीने नारदे शक्रो लब्धानुक्कोऽथ नारदात्
स्वमासनं ततो भेजे तस्यैव सद्देशं प्रभो ॥ ३९
उपविष्टः सुरपतिरथोवाच तपोधनम् ।
निरीक्ष्य स्वबलं वीर्यं हर्षदं वृत्रनाशनः ॥ ४०
शक्र उवाच ।

महर्षे कुशलं पृष्ट्वा वक्तव्यस्ते जनार्दनः ।
वचनान्मम धर्मज्ञ सर्वभूतसुखावहः ॥ ४१
मदनन्तरमीशस्त्वं जगतो नात्र संशयः ।
त्वदीयः पारिजातश्च रत्नान्यन्यानि चाच्युत
त्वं तु भारवतरणं कर्तुं देव महीं गतः ।
मानुष्यं सर्ववृत्तानां स्थितः कार्यस्य सिद्धये
त्वयि तीर्णप्रतिज्ञे हि पुनः प्राप्ते त्रिविष्टपम् ।
पूरयिष्यामि बध्वास्ते इष्टान्कामानधोक्षज
स्वर्गीयानि च रत्नानि न नेतव्यानि वेशव ।
स्वल्पार्थं मानुषं लोकमिति पूर्वकृता स्थितिः
उत्क्रम्य हि स्थितिं देवीं प्रवर्तामि महाबल ।
यद्यहं किं प्रवक्ष्यामि प्रजापतिगणाः प्रभो ४६

ब्रह्मणा सह पुत्रेण सपौत्रेण महात्मना ।
नियमाः सर्वकृत्यानां स्थापिता जगतो ध्रुवाः
प्रजापतिकृतं मार्गमपास्य ब्रजतो मम ।
श्रुत्वा प्रजापतिर्धर्माच्छ्लाघ्यमप्युत्सृजेत्प्रभुः
अस्माभिर्भिद्यमानं हि मर्यादासेतुबन्धनम् ।
भेत्स्यन्त्यशङ्किता दैत्या दैत्यपक्षास्तथाऽपरे
स्त्रीनिमित्तमितो नीते पारिजाते द्रुमेश्वरे ।
स्वर्गोक्तो भविष्यन्ति विमनस्काश्च मानद
उपभोगा मनुष्याणां विहिता ये स्वयंभुवा ।
तैस्तु तुष्यतु मे भ्राता संपश्यन्कालपर्ययम्
इहापि तात त्रिदिवे मम यः स्यात्परिग्रहः ।
त्रिदिवस्थोऽपि तं कृष्णः सर्वं भोक्तुमिहार्हति
दृष्टो ह्यामिषभोज्यानामभिमानाज्जनार्दनः ।
ततो धर्मं समुत्सृज्य पापमेवानुवर्तते ॥ ५३
स्त्रीवश्यता ख्याप्यमाना कृष्णस्य हि महात्मनः
जगत्ययशसा योगं जनयेदिति मे मतिः ५४
मानुष्यं मानुषे प्राप्तो यदेतन्मधुसूदनः ।
कुर्यान्निबन्धनीयं यद्वात्रा ज्येष्ठेन नारद ॥ ५५
स्वर्ग्यरत्नविलोपेन धर्षणा स्यान्ममानघ ।
ज्ञातितो धर्षणा चैव विशेषेणैव गर्हिता ५६
धर्ममर्थं च कामं च क्रमेण मधुसूदनः ।
सेवत्वेण सतां धर्मान्स्थापितान्पद्मयोनिना
महीतलं पारिजातमर्पयिष्याम्यहं यदि ।
पौलोमीमादितः कृत्वा को नु मां बहु मेस्यते
पारिजातं महीपृष्ठे दृष्ट्वा पृष्ट्वा च मानुषाः ।
स्वर्गार्थं नोद्यमिष्यन्ति दृष्ट्वा स्वर्गफलं क्षितौ
पारिजातगुणान्मर्त्या जुषन्ति यदि नारद ।
देवतानां मनुष्याणां न विशेषो भविष्यति ६०
तत्र यत्क्रियते कर्म इह तद्भुज्यते नरैः ।
स्वर्गार्थं न यतिष्यन्ति पारिजातगुणान्विताः
सर्वरत्नवरः स्वर्गे पारिजातस्तपोधन ।
तुल्यं देवसमैर्मर्त्यैः सर्वदैव जगद्भवेत् ॥ ६२

भजासनमित्यनेन दूतत्वातिष्ठन्नेवैतावद्वचनं नारद उक्तवानि-
ति गम्यते ॥ ३८ ॥ प्रवर्तामि प्रवर्ते ॥ ४६ ॥ त्रिदिवस्थः
सन् त्वमपीति सम्बन्धः न त्वानिस्थ इत्यर्थः ॥ ५२ ॥

आमिषभोज्यानां मांसमक्षैः दृष्टः पुष्टः अत एव दृष्टत्वाद्-
र्ममतिक्रामति । यदाहापस्तम्बः— “ दृष्टो दृष्यति, दृष्टे,
धर्ममतिक्रामति ” इति ॥ ५३ ॥ मानुषे लोके ॥ ५५ ॥

१ ख. 'वन। ला' । २ ख. आनायय सुर' । ३ ख. कुरुन' । ४ ख. 'ष्ठ श्रुतम्' । ५ ख. 'शं विभो । उ' ।
६ ख. वीर्यं पार्षदं वृ' । ७ ख. इन्द्र उ' । ८ ख. 'मानं तु मया' । ९ ख. तैस्तुष्यतु मम भ्रा' । १० ख. कृष्णो
नोपभोक्तु' । ११ ख. स्यात्परा मम। ज्ञा' । १२ ख. 'जात नाययि' । १३ ख. देवानां मानुषाणां च न वि' ।

यज्ञैर्मर्त्या न यक्ष्यन्ति लब्धस्वर्गफला भुवि
न पूर्तानि प्रदास्यन्ति तुल्यत्वममरैर्गताः ६३
यज्ञैर्जप्याह्निकैश्चैव नित्यमाप्याययन्ति नः ।
मानुषाः स्वर्गमिच्छन्तः श्रद्धानास्तपोधन ६४
तत्सर्वं न करिष्यन्ति पारिजातगुणान्विताः ।
निस्तेजसो भविष्याम ते गतास्तद्विहीनताम्
इतः सुवृष्ट्या सस्यैस्ते जीवन्ति पुरुषा भुवि
आप्याययन्तस्तेऽप्यस्मान्दानैर्यज्ञैस्तथैव च ६६
न बुभुक्षा पिपासा वा बाधते यदि मानुषान्
रोगो जरा वा मृत्युर्वा धर्मश्च रतिरेव च ६७
दौर्गन्ध्यं वा सुगोरा वा ईतयः कर्मसम्भवाः ।
किमुद्योगं करिष्यन्ति पारिजातगुणान्विताः

सर्वथा नयनं तत्र पारिजातस्य न क्षमम् ।
इति वाच्यस्त्वया विप्र विष्णुरक्लिष्टकर्मकृत
यथा यथा च मे भ्राता तुष्यत्येतद्विचारयन् ।
तथा तथा त्वया कार्यं कार्यं मत्प्रीतिमिच्छता
हाराश्च मणयश्चैव चन्दनान्यगुरुणि च ।
वस्त्राणि च विचित्राणि^१ वध्वास्त्वं द्वारकां नय
योग्यानि यानि मर्त्यानां यावदिच्छति केशवः
न स्वर्गपरिमोषं तु कर्तुमर्हति^२ साम्प्रतम् ॥७२॥
ददामि रत्नानि यथेप्सितान्यहं
बहूनि चित्राणि विभूषणानि च ।
न पारिजातं च कथञ्चन दुर्गं
मुने प्रदास्यामि दिवौकसां प्रियम्

इति श्रीमहाभारते खिलेष्टु हरिवंशे विष्णुपर्वणि पारिजातहरणे इन्द्रवाक्ये
एकोनसप्ततितमोऽध्यायः ॥ ६९ ॥



पारिजातं न दास्यामीतीन्द्रभाषणम् ।

७०

वैशम्पायन उवाच ।

देवराजवचः श्रुत्वा नारदः कुरुनन्दन ।
प्रोवाच वाक्यं वाक्यज्ञो धर्मात्मा धर्मवित्तमः
अवश्यमेव वक्तव्यं हितं बलनिषूदन ।
मया तव महाबाहो बहुमानोऽस्ति मे त्वयि २
उक्तो मया वासुदेवो जानता भवतो मतम् ।
न दत्तः पारिजातोऽयं हरस्यापि त्वया पुरा
हेतवश्च मया तस्य दर्शितास्ते समासतः ।
न चावगतवान्देवः सत्यमेतद्विमीते ॥ ४
उपेन्द्रोऽहं महेन्द्रेण लालनीयः सदेति माम् ।
उवाच पुण्डरीकाक्षो दत्तमुत्तरमेव च ॥ ५
पुनः पुनर्मर्या वास्य हेतवो देव दर्शिताः ।

ततो न बुद्धिर्व्यावृत्ता वृत्रनाशाय तस्य वै ६
अपि चाप्युक्तवान्देवो वाक्यान्ते मधुसूदनः ।
प्रत्याह पुरुषश्रेष्ठः सरोषमिव वासव ॥ ७
न देवगन्धर्वगणा न राक्षसा
न चासुरा नैव च पन्नगोत्तमाः ।
मम प्रतिज्ञामपहन्तुमुद्यता
मुने समर्थाः खलु भद्रमस्तु ते ॥ ८
स पारिजातं यदि न प्रदास्यति
प्रयाच्यमानो भवतो पुरंदरः ।
ततः शचीव्यामृदितानुलेपने
गदां विमोक्ष्यामि पुरंदरोरसि ॥ ९

ईतयः अतिवृष्ट्यादयः ॥ ६८ ॥ न क्षमं न योग्यम् ॥ ६९ ॥
कार्यं कर्म कार्यं कर्तव्यम् ॥ ७० ॥ इति श्रीहरिवंशे विष्णु-
पर्वणि टीकायामेकोनसप्ततितमोऽध्यायः ॥ ६९ ॥

७०
अथास्मिन्सप्ततितमे प्रतिज्ञां नारदेरिताम् ।
कृष्णस्य बलमिच्छुत्वा न दास्यामीत्यवावदीत्
देवराजेति ॥ १ ॥ हेतवः महीतलं पारिजातमित्या-
दिना पूर्वोक्ताः । न चावगतवान् नाज्ञीकृतवान् ॥ ४ ॥

१ ख. ० व वा । दौ ० । २ ख. हाराश्च मणिरत्नानि च । ३ ख. ० णि वधूनां द्वार । ४ ख. ० ति केशवम् । द ० ।
५ ख. ० णि च भू ० । ६ ख. ० महात्मा ध ० । ७ ख. ० जातो हि ह । ८ ख. ० शिता भोः सम ० । ९ ख. ० या चास्य
१० ख. ० दनः । प्रहस्य पु ० । ११ ख. ० ताऽमरेश्वरः । त ० ।

उपेन्द्रस्य महेन्द्राय भ्रातृस्ते निश्चयः परः ।
यदत्र मन्यसे न्याय्यं संप्रधार्य कुरुष्व तत् १०
तत्त्वं हितं च देवेश श्रूयतां वदतो मम ।
नयनं पारिजातस्य द्वारकां मम रोचते ॥ ११
नारदेनैवमुक्तस्तु सुव्यक्तं बलदेहमित् ।
रोषाविष्टः सहस्राक्षोऽब्रवीदेतज्जराधिप १२
अनागसि मयि ज्येष्ठे सोदरं यदि केशवः ।
यत्वं प्रवृत्तः किं शक्यं कर्तुमद्य तपोधन ॥ १३
बहूनि प्रतिलोमानि पुरा स कृतवान्मयि ।
कृष्णो नारद सोढानि भ्रातेति स्म मया सदा
खाण्डवे चार्जुनरथं पुरा बाहयता सता ।
मदीया वारिता मेघाः शमयन्तोऽग्निमुद्धतम्
गोवर्धनं धारयता धिप्रियं च कृतं मम ।
तथा वृत्रवधे प्राप्ते साहाय्यार्थं वृतो मया १६
समोऽहमिति सर्वेषां भूतानामिति चोक्तवान्
खबाहुबलमाश्रित्य वृत्रञ्च निहतो मया ॥ १७
देवासुरेषु प्राप्तेषु संग्रामेषु च नारद ।
युध्यत्यात्मेच्छया कृष्णो मुने सुविदितं तव
बहुनात्र किमुक्तेन तस्मादिष्टया प्रवर्तताम् ।
ज्ञातिभेदो न नः कार्यः साक्षी त्वं मम नारद
ममोरासि गदां मोक्तुमुद्यतो यदि केशवः ।
अनुशब्दाथ पौलोमीं गुणः क इह दृश्यते २०
उदवासगतो धीमान्पिता नः कश्यपः प्रभुः ।
अदित्या सह मे मात्रा तयोर्वाक्यमिदं भवेत्
अजितात्मा मम भ्राता रजसा तमसा वृतः ।
कामेन च स्त्रियो वाक्यदेव मामुक्तवान्गुरुम्
धिक्स्त्रियः सर्वथा विप्रं धिग्राजसमिति तथा
यत्राधिक्षितवान्विष्णुरेवं मां स्त्रीजितो द्विज
न दृष्टं कश्यपकुले व्यपदेश्यं महामुने ।
नैव दक्षकुलं दृष्टं मातुर्मै यत्र सम्भवः ॥ २४
न ज्येष्ठता न राजत्वं देवानां प्रतिमानितम्
कामरागाभिभूतेन कृष्णेन खलु नारद ॥ २५
पुत्रदारसहस्रैर्हि भ्राताऽनघ विशिष्यते ।

सद्वृत्तो ज्ञानसंपन्न इति ब्रह्मा पुराऽब्रवीत्
नास्ति भ्रातृसमो बन्धुराहार्य इतरो जनः ॥ १४
इति मामब्रवीन्माता पिता चैव प्रजापतिः
सोदरे तु विशेषं तु पिता मे कश्यपोऽब्रवीत् ।
दत्ता मया विरुद्ध्यन्ते दानवाः पापनिश्चयाः
काममेतन्न वक्तव्यं स्वयमात्मस्तवान्वितम् ।
प्राप्तस्त्ववसरो विप्र यदिहाद्योच्यते मया २९
धनुर्ज्यायां मुनिश्रेष्ठ छिन्नायां हि पुराऽनघ ।
धन्वीभिरमराणां च वरदानान्महामुने ॥ ३०
उत्कृत्तशिरसो विष्णोः पुरा देहो धृतो मया
सन्धिते च शिरो यत्नाच्छिन्नं रौद्रेण तेजसा
अहं विशिष्टो देवानामित्युक्त्वा पुनरच्युतः
धनुरारोप्य दपैण स्थितो नारद केशवः ॥ ३२
किं मां पिता वा माता वा वक्ष्यतीति मया मुने
स्नेहेन च स्थितं विष्णोः शरीरं मुनिसत्तम
पेन्द्रं वैष्णवमस्यैव मुने भागमहं ददौ ।
यवीयांसमहं प्रेरणा कृष्णं पश्यामि नारद ३४
संग्रामेषु प्रहर्तव्यं तेन पूर्वं तपोधन ।
राजा किलाहं समरे प्रहराम्यग्रतो भुवम् ३५
प्रादुर्भावेषु सर्वेषु स्वशरीरमिवानघ ।
यतो रक्षामि धर्मञ्च केशवं भक्तिमाश्रितम् ३६
इदं भङ्गुक्त्वा मदीयं च भवनं विष्णुना कृतम्
उपर्युपरि लोकानामधिकं भुवनं मुने ॥ ३७
अवमानः स च मया पृष्ठतः क्रियते मुने ।
लालनीयो मया बाल इत्येवं भ्रातृगौरवात्
बालोऽयं मम पुत्रेति यवीयानिति नारद ।
पित्रा मात्रा च गोविन्दो मानी च परिभाषितः
इष्टस्तत्र जनानां च केशवः सुविशेषतः ।
वयं द्वेष्या न सन्देहस्तत्र स्नेहोऽतिरिच्यते
सर्वज्ञो बलवाङ्मूरः पात्रं मानयिता तथा ।
केशवेत्येव च ध्यानं यत्तद्वितथतां गतम् ४१
गच्छ नारद वक्तव्यः केशवो वचनान्मम ।
आहूतो न निवर्तयं समरं प्रति शत्रुभिः ॥ ४२

ज्ञातिभेदः भ्रातृकुलहः नोऽस्माभिः ॥ १९ ॥ व्यपदेश्यं
वाक्यम् ॥ २४ ॥ आहार्यः संगोप्यः संपाद्यो वा ॥ २७ ॥
धनुर्ज्यायामिति शतपथोक्त इतिहासोऽवगमितः ॥ ३० ॥
पेन्द्रमेवाधिपत्यं श्रावणमाद्रवदपूज्यत्वं वैष्णवं कृत्वाऽहं

ददौ दत्तवान्वैचित्येनात्र परोक्षता ॥ ३४ ॥ अन्यत्र समरेऽ-
हमग्रतः प्रहरामि यतो राजा प्रभुः ॥ ३५ ॥ परिभाषितः
आकृष्टः ॥ ३९ ॥ केशवेत्येवेति सन्धिवार्षः ॥ ४१ ॥

१ ख. 'हभृत् । २ रो' । ख. 'याऽनघ । खा' । ३ ख. 'प्र धिग्रजो धिक्तमस्त' । ४ ख. 'हामते । उ' । ५ ख.
'धितं च शि' । ६ ख. 'यत्नाश्च' । ७ ख. 'न्दो नातीव परि' ।

यदीच्छसि तदागच्छ सह्यं ते यत्त्वमिच्छसि
प्रहरस्व च पूर्वं त्वं भार्याजित यथेच्छसि ४३
रथाङ्गनाथ शार्ङ्गेण गदया नन्दकेन च ।
प्रहरारुह्य गरुडं दृढो भूत्वा जनार्दन ॥ ४४
प्रहृते प्रहरिष्यामि यथाशक्त्या च केशव ।
अहो धिग्यदि मां स्नेहो विह्वलं न करिष्यति
यावन्न संग्रामगतो जितोऽहं चक्रपाणिना ।
पारिजातं न दास्यामि तावद्भो मुनिसत्तम
मां समाह्वयते ज्येष्ठं यवीयान्स तपोधन ।
अहो तं मर्षयिष्यामि किमर्थं स्त्रीजितं हरिम्

अद्यैव गच्छ भगवन्
द्वारकां कृष्णपालिताम् ।
विवादे संस्थितः सोऽद्य
इति वाच्यस्त्वयाऽच्युतः ॥ ४८
पलाशपत्रार्द्धमपि त्वयाऽजितो
न पारिजातस्य तव प्रदास्यति ।
इति प्रवाच्यो मधुसूदनस्त्वया
वचो मदीयं स्मरता तपोधन ॥ ४९
पुनः प्रवाच्यो भगवंस्त्वयाऽच्युतो
मम प्रियार्थं खलु निर्विशाङ्कितम् ।
न मायया हर्तुमिहार्हसि दुर्म
सुयुद्धमेवास्तु धिगस्तु जिह्मताम् ५०

इति श्रीमहाभारते खिलेषु हरिवंशे विष्णुपर्वणि पारिजातहरणे इन्द्रवाक्ये
सप्ततितमोऽध्यायः ॥ ७० ॥



शक्रनिश्चयकथनार्थं नारदस्य द्वारकां प्रति गमनम् ।

७१

वैशम्पायन उवाच ।

महेन्द्रवचनं श्रुत्वा नारदो वदतां वरः ।
विविक्ते देवराजानमिदं वचनमब्रवीत् ॥ १
कामं प्रियाणि राजानो वक्तव्या नात्र संशयः
प्राप्तकालं तु वक्तव्यं हितमप्रियमप्युत ॥ २
अनियुक्तपुरोभागो न स्यादिति वदन्ति हि ।
सुलोकागततत्त्वज्ञो नयविज्ञानकोविदः ॥ ३
कार्याकार्यं समुत्पन्ने परिपृच्छति मां भवान्
यतस्ततः प्रवक्ष्यामि गृह्यतां यदि रोचते ॥ ४
अनुकेनापि सुहृदा वक्तव्यं जानता हितम् ।
न्याय्यं च प्राप्तकालं च पराभवमनिच्छता ५
वक्तव्यं सर्वथा सद्भिरप्रियं चापि यद्विदम् ।
आनृण्यमेतत्स्नेहस्य सद्भिरवाहृतं पुरा ॥ ६

अनृते धर्मभग्ने च न शुश्रूषति चाप्रिये ।
न प्रियं न हितं वाच्यं सद्भिरवेति निन्दिताः
सर्वथा देव वक्तव्यं श्रूयतां शृण्वतां वर ।
श्रुत्वा च कुरु सर्वज्ञ मम श्रेयस्करं वचः ॥ ८
अन्योन्यभेदो भ्रातॄणां सुहृदां वा बलान्तकः
भवत्यानन्दकृदेव द्विषतां नात्र संशयः ॥ ९
हितानुबन्धसाहितं कार्यं ज्ञेयं सुरेश्वर ।
विपरीतं च तद्बुद्ध्वा नित्यं बुद्धिमतां वर
यत्स्यात्तापकरं पश्चादारब्धं कार्यमीदृशम् ।
आरभेन्नैव तद्विद्वानेष बुद्धिमतां नयः ॥ ११
विपाकमस्य कार्यस्य नानुपश्यामि शोभनम्
यदत्र कारणं देव निबोध विबुधाधिप ॥ १२

सह्यं सोढव्यम् ॥ ४३ ॥ रथाङ्गेन चक्रेण । नन्दकेन खड्गेन
॥ ४४ ॥ पलाशपत्रार्द्धमिति । त्वया अजितः पारि-
जातस्य पलाशं पत्रमात्रं पत्रार्द्धं वा न प्रदास्यति वृक्षस्य का-
वार्तेत्यर्थः ॥ ४९ ॥ जिह्मतां कुटिलताम् ॥ ५० ॥ इति
श्रीहरिवंशे विष्णुपर्वणि टीकायां सप्ततितमोऽध्यायः ॥ ७० ॥

७१

अथैकसप्ततितमेऽध्याये शक्रविनिश्चयम् ।

सनिर्वन्धं हरेर्वक्तुं नारदो द्वारकां गतः ॥ १
महेन्द्रेति ॥ १ ॥ अनियुक्तपुरोभागः अनाज्ञतः
सन् पुरोवर्ती न भवेत् तन्निश्चितम् ॥ ३ ॥ तथापि यतः
भवानपि कार्याकार्यं मां पृच्छति ततोऽहम् अननुष्ठोऽपि
तुभ्यं हितं वदामीत्यर्थः ॥ ४ ॥ अप्रियम् अतिकटुकमपि
हितं परिणामसुखम् ॥ ६ ॥ अनृत इति । त्वय्यनृतत्वाद्य-
भावात्त्वां प्रति वदामीत्यर्थः ॥ ७ ॥ विपाकं फलम् ॥ ११ ॥

१ ख, स लो० । २ ख, वापि य० । ३ ख, सद्भिश्च विदितं य० ।

य एको विश्वमध्यास्ते प्रधानं जगतो हरिः ।
 प्रकृत्या यं परं सर्वं क्षेत्रज्ञं वै विदुर्बुधाः ॥१३॥
 तस्याव्यक्तस्य यो व्यक्तो
 भागः सर्वभवोद्भवः ।
 तस्यात्मा परमो देवो
 विष्णुः सर्वस्य धीमतः ॥ १४
 प्रकृत्याः प्रथमो भाग उमा देवी यशस्विनी ।
 व्यक्तः सर्वमयो विश्वः स्त्रीसंज्ञो लोकभावनः
 रुक्मिण्याद्याः स्त्रियस्तस्या व्यक्तत्वं प्रथमो गुणः
 अव्यया प्रकृतिर्देवी गुणी देवो महेश्वरः ॥१६॥
 न विशेषोऽस्य रुद्रस्य विष्णोश्चामरसत्तम ।
 गुणिनश्चाव्ययः शास्ता सदा च प्रथमो गुणः
 नारायणो महातेजाः सर्वकृल्लोकभावनः ।
 भोक्ता महेश्वरो देवः कर्ता विष्णुरधोक्षजः
 ब्रह्मा देवगणाश्चान्ये पञ्चात्सृष्टा महात्मना ।
 महादेवेन देवेश प्रजापतिगणास्तथा ॥ १९
 एवं पुराणपुरुषो विष्णुर्देवेषु पठ्यते ।
 अचिन्त्यश्चाप्रमेयश्च गुणेभ्यश्च परस्तथा ॥२०॥
 अदित्या तपसा विष्णु-
 र्महात्माऽऽराधितः पुरा ।
 वरेण च्छन्दिता तेन
 परितुष्टेन चादितिः ॥ २१

तयोक्तस्त्वत्समं पुत्रमिच्छामीति सुरोत्तम ।
 प्राणिपत्य च विज्ञाय नारायणमधोक्षजम् २२
 तेनोक्तं भुवने नास्ति मत्समः पुरुषोऽपरः ।
 अंशेन तु भविष्यामि पुत्रः खल्वहमेव ते २३
 स जातः सर्वकृदेवो भ्राता तव सुरेश्वरः ।
 नारायणो महातेजा यमुपेन्द्रं प्रचक्षते ॥ २४
 इच्छन्नेव हरिद्रेव काश्यपत्वमुपागतः ।
 तैस्तैर्भावैर्विकुरुते भूतभव्यभवाप्ययः ॥ २५
 प्रादुर्भावं गतो देवो जगतो हितकाम्यया ।
 माधुरं जगतो नाथः कर्ता हर्ता च केशवः २६
 यथा पल्लपिण्डः स्याद्व्याप्तः स्नेहेन मानद ।
 तथा जगदिदं व्याप्तं विष्णुना प्रभविष्णुना
 ब्रह्मण्यदेवः सर्वात्मा तैस्तैर्भावैर्विकुर्वति ।
 जगत्पतिगुणो देवो वैकुण्ठः सर्वभावनः २८
 अतः समस्तदेवानां पूज्य एव च केशवः ।
 पञ्चनाभश्च भगवान्प्रजासर्गकरो विभुः ॥ २९
 अनन्तो धारणार्थं च विभर्ति च महद्यशः ।
 यन्न इत्यपि सद्भिश्च कथ्यते वेदवादिभिः ३०
 श्वेतः कृतयुगे देवो रक्तस्त्रेतायुगे तथा ।
 द्वापरे च तथा पीतः कृष्णः कलियुगे विभुः

विश्वं कार्यं प्रधानं कारणं च अध्यास्ते आधितिष्ठति रथमिव
 यन्ता । प्रकृत्या मायया तत्क्षेत्रं कारणसूक्ष्मस्थूलदेहाख्यं
 प्रकाशयतीति क्षेत्रज्ञत्वम् ॥ १३ ॥ अव्यक्तस्य अव्याकृतस्य
 व्यक्तो भागः कार्यं हिरण्यगर्भादिः यः सर्वभवोद्भवः सर्व-
 संसारबीजं तस्यात्मा अन्तर्यामी चेतयिता । न केवलं तस्यैव
 अपि सर्वस्य धीमतः चेतनावतः जन्तुमात्रस्येत्यर्थः ॥१४॥
 रुद्रादप्ययमनन्य इत्याह—प्रकृत्या इति । प्रकृत्याः
 चिच्छक्तेः प्रथमो मुख्योऽंशः व्यक्तः दृश्यमात्राकारः विश्व-
 स्त्रीसंज्ञः कृत्स्नभोग्यवस्तुसंज्ञ इत्यर्थः । अत एव लोकश्चेत-
 नस्तस्य भावनः संतर्पयिता ॥ १५ ॥ तस्याः प्रकृतेः प्रथमो
 गुण उमावत् गुणी उमया रुक्मिण्या वा उपहितो गुणी
 महेश्वरः रुद्रो विष्णुर्वा ॥ १६ ॥ तदेवाह—नेति अर्द्धेन ।
 गुणिनो मायाविनो रुद्रस्य विष्णोर्वा विशेषो भेदको गुणो
 नास्ति । अतो विष्णुना द्रावितं त्वां रुद्रोऽपि न राक्षिष्य-
 तीति भावः । गुणिना इति सार्द्धलोकद्वयं वाक्यम् । किं
 च तस्य गुणिनोऽपि यः शास्ता अव्ययोऽपरिणामी प्रथ-
 मोऽध्यस्तात्पूर्वत्वादाधिष्ठानस्य यतः अगुणो यः स एव

नारायणः । एतेन तुर्यमूर्तिर्नारायण इति दर्शितम् । सा च
 ब्रह्मविष्णुरुद्रेभ्य एकेकगुणोपाधिभ्योऽन्या सर्वगणोपाधिभ्यो-
 तेनैव यो भोक्ता रुद्रः कर्ता विष्णुः ब्रह्मा च बुद्ध्यभिमानो
 देवाश्च इन्द्रियाभिमानिनस्ते सर्वे सृष्टा इति योजना ॥१७॥
 छन्दिता अनुगृहीता ॥ २१ ॥ तथेति पञ्चानां तात्पर्यम् ।
 त्वद्भ्रातृत्वात् तवायं साधारणोऽपि तु अकर्मजनितो देव-
 भावोऽस्यास्ति । त्वं तु कर्मदेवत्वात्ततो निकृष्टोऽसौत्यर्थः
 ॥ २२ ॥ भूतस्य भव्यस्य च भवाप्यय उत्पत्तिप्रलयस्थानं
 सर्वजगदुपादानभूत इत्यर्थः ॥ २५ ॥ य एवंभूतः स एव
 साक्षात्कृष्ण इत्याह—प्रादुर्भावमिति ॥ २६ ॥ पल-
 लपिण्डः मांसपिण्डः ॥ २७ ॥ सर्वात्मा व्याप्तिसमष्टिदेहे-
 न्द्रियाद्याकारस्तैस्तैर्भावैस्तत्तद्वर्गैर्विकुर्वति विकारं प्राप्नोति ।
 सर्वज्ञोऽहं दुःखहमित्याद्यभिमानवान् भवतीत्यर्थः । वस्तु-
 तस्त्वतिगुणो गुणातीतः ॥ २८ ॥ अनन्तः शेषः धारणार्थं
 भुव इति शेषः ॥ ३० ॥ श्वेत इति । अत्र—
 “कलिः शयानो भवति सज्जिहानस्तु द्वापरः ।
 उत्तिष्ठन्नेता भवति कृतं संपद्यते चरन्”

अवधीत्स हिरण्याक्षं दिव्यरूपधरो हरिः ।
 दधाराप्सु निमज्जन्तीमेष देवो वसुन्धराम्
 चाराहं वपुराश्रित्य जगतो हितकाम्यया ।
 जग्मे हिरण्यकशिपुं नारसिंहवपुर्हरिः ॥ ३३
 जिगाय जगतीं चैव विष्णुर्वामनरूपधृक् ।
 बबन्ध च बलिं देवः श्रीमान्पन्नगबन्धनैः ३४
 देवदानवसंभूतानाक्रामयदपि श्रियम् ।
 त्वय्यनन्तःपुरा विष्णुरुदारोऽमितविक्रमः ३५
 सावशेषं तपो यस्य तन्निहन्ति जनार्दनः ।
 अलीकेष्वपि वर्तन्तं व्रतमेतन्महात्मनः ॥ ३७
 जग्मे च दानवान्सुख्यान्देवानां ये च शत्रवः ।
 तव प्रियार्थं गोविन्दो धर्मनित्यः सतां गतिः
 रामत्वमपि चावाप्य जग्मे रावणमात्मवान् ।
 भूत्वा कामगुणांश्चैव जघान द्विरदं हरिः ३८
 हिताय जगतोऽद्यापि लोके वसति मानुषे ।
 उपेन्द्रो जगतीं नाथः सर्वभूतोत्तमोत्तमः ३९
 जटी कृष्णाजिनी दण्डी दृष्टपूर्वो मया हरिः
 दैतेयेषु चरन्देवस्तृणेष्वग्निरिचोद्धतः ॥ ४०
 अद्राक्षमपि गोविन्दं दानवैकार्णवं जगत् ।
 कुर्वाणं दानवैर्हीनं जगतो हितकाम्यया ॥ ४१
 अवश्यं पारिजातं ते नयिष्यति जनार्दनः ।
 द्वारकाममरश्चेष्ट नानृतं च ब्रवीम्यहम् ॥ ४२
 भ्रातृस्नेहाभिभूतस्त्वं न कृष्णे प्रहरिष्यसि ।
 नापि कृष्णस्त्वयि ज्येष्ठो प्रहरिष्यति वासव
 नैव चेच्छोष्यति प्रोक्तं मया देव कथञ्चन ।

इति श्रीमहाभारते खिलेषु हरिवंशे विष्णुपर्वणि पारिजातहरणे नारदस्य स्वर्गात्पुनरागमने
 एकसप्ततितमोऽध्यायः ॥ ७१ ॥

पृच्छ त्वं नयधर्मज्ञान्ये हितास्तव मन्त्रिणः
 वैशम्पायन उवाच ।

नारदेनैवमुक्तस्तु महेन्द्रो जनमेजय ।
 इदमुत्तरमीशोऽथ प्रत्युवाच जगद्गुरुम् ॥ ४५
 एवंविधप्रभावं त्वं कृष्णं वदसि यद्विज ।
 एवमेतत्सुबहुशः श्रुतं खलु मया मुने ॥ ४६
 यतश्चैवंविधः कृष्णस्ततोऽहं तस्य वै तरुम् ।
 न प्रदास्यामि दातव्यं सतां धर्ममनुस्मरन्
 महाप्रभावो नाल्पार्थे रूप्येदिति विचिन्तयन् ।
 व्यवस्थितोऽहं भद्रं ते मुने सर्वगुणादित ४८
 महाप्रभावाः सततं भवन्ति हि सहिष्णवः ।
 श्रोतारश्चैव सततं वृद्धानां ज्ञानचक्षुषाम् ४९
 महात्मा कारणे नाल्पे कृष्णो धर्मभृतां वरः ।
 भ्रात्रा ज्येष्ठेन सर्वज्ञो विरोधं गन्तुमर्हति ५०
 यथैवं मम मातुः स वरं प्रादादधोक्षजः ।
 तथैव तस्याः पुत्राणां ज्येष्ठानां सोढुमर्हति
 यथैवोपेन्द्रतां यातः स्वयमिच्छज्जनार्दनः ।
 तथैव भ्रातुरिन्द्रस्य सन्मानं कर्तुमर्हति ॥ ५२
 ज्यैष्ठ्यमेतेन देवेन नारब्धं किं पुरातने ।
 अथेदानीमपीच्छेत्स ज्येष्ठोऽस्तु मधुसूदनः ५३
 सुनिश्चितं बलरिपुमीक्ष्य नारदो
 विसर्जितस्त्रिदशवरेण धर्मभृत् ।
 ययौ पुरीं यदुघृषभाभिरक्षितां
 कुशस्थलीं धृतिमतिमांस्तपोधनः ५४

इति श्रुतेः योऽविद्यानिद्रायां शेतेऽतिमूढः स पुमा-
 न्कलिः । तदनुप्रहार्ये आस्मिन् ईश्वरः कृष्णः कृष्णावताररूपी
 भवति । यः किञ्चित् श्रेयोदर्शी अर्द्धप्रबुद्धः स द्वापरः । तं
 प्रति पीतवर्णः हिरण्यवन्मनोहरो भवति । स किञ्चिद्भक्त्यु-
 न्मुखो भवतीत्यर्थः । यस्तु श्रेयार्थं यतते स त्रेता । तदनु-
 ग्रहार्थं रक्तोऽनुरक्तो मातृवद्भवति । यस्तु युधिष्ठिरादिवद-
 त्यन्तं भक्तः स कृतं तं प्रति शुक्लः । स्वयं शुद्धमेव रूपं प्रका-
 शयतीति । यथाश्रुतव्याख्यानं तु सर्वेषु युगेषु सर्वेषां
 रूपाणां सत्त्वाच्च युज्यत इति दिक् ॥ ३१ ॥ देवानां दान-

वानां च यत्नसम्भूतां साधारणीमपि श्रियां त्वयि त्वन्निमि-
 त्तम् आक्रामयत् आक्रान्तवान् ॥ ३५ ॥ अलीकेषु मायासु
 वर्तमानमपि हस्त्येवैत्यर्थः ॥ ३६ ॥ भूत्वा आविर्भूय
 तेष्ववतारेषु कामगुणान्यथेष्टं शौर्यादिगुणयुक्तानसुरान्हरि-
 द्विरदं सिंहो गजानिव जघान । द्विरदमित्येकत्वमार्थं लुप्तो-
 पमा च ॥ ३८ ॥ वृद्धानां वृद्धवाक्यानाम् ॥ ४९ ॥ पुरा-
 तने वामनावतारे किं नारब्धं नाज्ञीकृतमपि त्वारब्धमेव
 ॥ ५३ ॥ इति श्रीहरिवंशे विष्णुपर्वणि टीकायामेकसप्त-
 तितमोऽध्यायः ॥ ७१ ॥

१ ख 'तामकामयदपि श्रियम् । त्व' । २ ख. 'गतो ना' । ३ ख. 'ते' । ४ ख. 'एतत्खलुपुस्तके नास्ति' । ५ ख.
 'न धर्मज्ञो वि' । ६ ख. 'ज्यैष्ठ्यमेव तु दे' ।

कश्यपकृतं रुद्रस्तोत्रम् ।

७२

वैशम्पायन उवाच ।

अथैत्य द्वारकां रम्यां नारदो मुनिसत्तमः ।
 ददर्श पुरुषश्रेष्ठं नारायणमरिन्दमम् ॥ १
 स्ववेश्मनि सुखासीनं सहितं सत्यभामया ।
 विराजमानं वपुषा सर्वतैजोऽतिगामिना ॥ २
 तमेवार्थं महात्मानं चिन्तयन्तं दृढव्रतम् ।
 केवलं योजयन्तं च वाक्यमात्रेण भाविनीम् ३
 दृष्ट्वैव नारदं देवः प्रत्युत्थाय अधोक्षजः ।
 पूजयामास च तथा विधिदृष्टेन कर्मणा ॥ ४
 सुखोपविष्टं विश्रान्तं प्रहस्य मधुसूदनः ।
 वृत्तान्तं परिप्रच्छ पारिजाततरुं प्रति ॥ ५
 अथाचष्ट मुनिः सर्वं विस्तरेण तपोधनः ।
 इन्द्रानुजायेन्द्रवाक्यं निखिलं जनमेजय ॥ ६
 श्रुत्वा कृष्णस्तु तत्सर्वं नारदं वाक्यमब्रवीत् ।
 अमरावतीं पुरीं यास्ये श्वोऽहं धर्मभृतां वर
 इत्युक्त्वा नारदेनैव सहितः सागरं ययौ ।
 सन्दिदेश ततस्तत्र विविक्तो नारदं हरिः ॥ ८
 महेन्द्रभवनं गत्वा अद्य ब्रूहि तपोधन ।
 अभिवाद्य महात्मानं मद्राक्यममरोत्तमम् ॥ ९
 न युद्धे प्रमुखे शक्र स्थातुमर्हसि मे प्रभो ।
 पारिजातस्य नयने निश्चितं त्वमवोहि माम्
 पवमुक्तस्तु कृष्णेन नारदस्त्रिदिवं गतः ।
 आचक्ष्वेऽथ कृष्णोक्तं देवेन्द्रस्यामितौजसः
 ततो बृहस्पतेः शक्रः शशंस बलनाशनः ।
 श्रुत्वा बृहस्पतिर्देवमुवाच कुरुनन्दन ॥ १२
 अहो धिग्ब्रह्मसदनं मयि याते शतक्रतो ।

दुर्नीतमिदमारब्धमत्र भेदो हि दारुणः ॥ १३
 अनाख्यात्वा कथं नाम भवता भुवनेश्वर ।
 ममैतत्कृत्यमारब्धं देव केनापि हेतुना ॥ १४
 अथवा भवितव्येन कर्मजेन प्रयुज्यते ।
 जगद्गुणैर्न विविधं न शक्यमनिवर्तितुम् ॥ १५
 सहसैव तु कार्याणामारम्भो न प्रशस्यते ।
 तदेतत्सहसारब्धं कार्यं दास्यति लाघवम्
 बृहस्पतिं महात्मानं महेन्द्रस्त्वब्रवीद्वचः ।
 एवं गतेऽद्य यत्कार्यं तद्भवान्वक्तुमर्हति ॥ १७
 तमुवाचाथ धर्मात्मा गतानागततत्त्ववित् ।
 अधोमु ब्रुष्विन्तयित्वा बृहस्पतिरुदारधीः ॥ १८
 यतस्व सह पुत्रेण योधयस्व जनार्दनम् ।
 तथा शक्र करिष्यामि यथा न्याय्यं भविष्यति
 बृहस्पतिस्त्वैवमुक्त्वा क्षीरोदं सागरं गतः ।
 आचष्ट मुनये सर्वं कश्यपाय महात्मने ॥ २०
 तच्छ्रुत्वा कश्यपः क्रुद्धो बृहस्पतिमभाषत ।
 अवश्यं भाव्यमेतद्भोः सर्वथा नात्र संशयः २१
 इच्छतः सदृशीं भार्यां महर्षेर्देवशर्मणः ।
 अपध्यानकृतो दोषः पतत्येष शतक्रतोः ॥ २२
 तस्य दोषस्य शान्त्यर्थमारब्धश्च मुने मया ।
 उदवासः स दोषश्च प्राप्त एव सुदारुणः ॥ २३
 तद्गमिष्यामि मध्येऽस्य सहादित्या तपोधन
 उभौ तौ वारयिष्यामि दैवं संवदते यदि २४
 बृहस्पतिस्तु धर्मात्मा मारीचमिदमब्रवीत् ।
 प्राप्तकालं त्वया तत्र भवितव्यं तपोधन ॥ २५

७२

द्विसप्ततितमेऽध्याये ज्ञात्वेन्द्रस्य विचोष्टितम्
 कश्यपो रुद्रमस्तौषीत्सोम इत्यभिधीयते ॥ १
 अथैत्येति ॥ १ ॥ योजयन्तं भाविनीं सत्यभामाम्
 ॥ ३ ॥ अहो एतदारब्धं कृत्यं धिगिति कृत्यनिन्दया कृत्य-
 वन्तमेव धिक्करोतीति द्वयोः सम्बन्धः ॥ १३ ॥ अनाख्यात्वा
 अष्टौ आर्षो ल्यबभावः । मम मां प्रति ॥ १४ ॥ लाघवं

पराजयम् ॥ १६ ॥ सदृशीम् आत्मवच्छुद्धां देवशर्मणो
 गौतमगोत्रस्य भार्याम् अहत्याम् इच्छतः अन्यायेन काम-
 यानस्य शतक्रतोरुपरि एव दोषः पराभवरूपः मुनेः अप-
 ध्यानजः मानुषं भावमगणयतस्तत्र मानुषाद्भयं महद्भवि-
 ष्यतीति मुनेरपध्यानं तज्जः ॥ २२ ॥ यद्यप्यारब्धः तथापि
 प्राप्त एवेत्यध्याहृत्य योज्यम् ॥ २३ ॥ अस्य विरोधस्य
 मध्ये गमिष्यामि मध्यस्थो भूत्वा वारयिष्यामीत्यर्थः ॥ २४ ॥

१ ख. अथोवाच मु० । २ ख. ० विक्ते ना० । ३ ख. ० तिश्चेदमुवा० । ४ ख. ० न विधिः शक्यः समतिव० ।

५ ख. अस्य दौ० । ६ ख. ० मि मात्राऽस्य स० ।

तथेति कश्यपश्चोक्त्वा संप्रस्थाप्य बृहस्पतिम्
जगामार्चयितुं देवं रुद्रं भूतगणेश्वरम् ॥ २६
तत्र सौम्यं महात्मानमानर्चं वृषभध्वजम् ।
वरार्थं कश्यपो धीमानदित्या सहितः प्रभुः
तुष्टाव च तमीशानं मारीचः कश्यपस्तदा ।
वेदोक्तैः स्वकृतैश्चैव स्तवैः स्तुत्यं जगद्गुरुम्
कश्यप उवाच ।

उरुक्रमं विश्वकर्माणमीशं
जगत्प्रष्टारं धर्मदृश्यं वरेशम् ।
सं सर्वं त्वां धृतिमद्धाम दिव्यं
विश्वेश्वरं भगवन्तं नमस्ये ॥ २९
यो देवानामधिपः पापहर्ता
तत् विश्वं येन जगन्मयत्वान् ।
आपो गर्भं यस्य शुभां धारिष्यो
विश्वेश्वरं तं शरणं प्रपद्ये ॥ ३०
शालावृकान्यो यतिरूपो निजघ्ने
दत्तानिन्द्रेण प्रणुदो हितानाम् ।

विरूपाक्षं सुदर्शनं पुण्ययोनिं
विश्वेश्वरं शरणं यामि मूर्ध्ना ॥ ३१
भुङ्क्ते य एको विभुर्जगतो विश्वमग्र्यं
धाम्नां धाम सुकृतिवान्न धृष्यः ।
पुण्यात्स मां महसा शाश्वतेन
सोमपानां मरीचिपानां वरिष्ठः ३२
अथर्वाणं सुशिरसं भूतयोनिं
कृतिर्न वीरं दानवानां च बाधम् ।
यज्ञे ह्युतिं यज्ञियं संस्कृतं वै
विश्वेश्वरं शरणं यामि देवम् ॥ ३३
जगज्जालं विततं यत्र विश्वं
विश्वात्मानं प्रीतिदेवं गतानाम् ।
य ऊर्ध्वगं रथमास्थाय याति
विश्वेश्वरः स सुमना मेऽस्तु नित्यम्
अन्तश्चरं रोचनं चारुशाखं
महाबलं धर्मनेनारमीड्यम् ।
सहस्रनेत्रं शतवर्त्मानमुग्रं
महादेवं विश्वसृजं नमस्ये ॥ ३५

वेदोक्तैः स्वकृतैः स्वकृतिभिः ॥ २८ ॥ तानेवाह—
उरुक्रममित्यादिना द्वात्रिंशद्भिः श्लोकैः । उरुक्रम-
मिति विष्णोर्विशेषणम् उरुमहान् । त्रैलोक्याक्रमणसमर्थः
क्रमः पादविशेषो यस्य स इति योगात् । न चैतद्वामनस्यैव
रुद्रे विष्णावभेदमन्तरं संगच्छते । अभेदश्च तयोर्विम्ब-
प्रतिबिम्बभावेन वा शास्त्रदृष्ट्या चेत्यन्यदेतत् । एकस्यैव
विश्वेश्वरस्य सर्वाणि नामानांत्वेव तत्त्वम् । विश्वं कर्म कृति-
साध्यं यस्येति कुलालविमित्तत्त्वमुक्तम् । जगत्प्रष्टारमिति
कालादिसाधारणकारणरूपत्वम् । धर्मदृश्यं पुण्यप्राप्यं वरेश-
मनुग्राहक कर्मकर्तृणाम् । समित्युपसर्गस्य नमस्ये इत्यनेन
सम्बन्धः । संनमस्ये इत्यर्थः । वेदे व्यवहिताश्चेति धातू-
पसर्गयोर्व्यवहितत्वस्मरणात् । सर्वं सर्वात्मकम् । धृतिमद्धाम
धृतिः सात्त्विकी ।

“ वृत्त्या यया धारयते मनःप्राणेन्द्रियक्रियाः ।

योगेनाव्यभिचारिण्या धृतिः सा पार्थ सात्त्विकी ”

इत्येवंलक्षणा । तद्वतां धाम स्वप्रकाशचैतन्यरूपमधिष्ठानं
योगिनां निलयमित्यर्थः ॥ २९ ॥ “ आपः पुरुषव-
चसो भवन्ति ” इति श्रुतेरपां कार्यं शरीरमाप उपाधिः
स सर्वो यस्य गर्भं प्रतिबिम्बचैतन्यरूपं धारयिष्यः दधति
आपो गर्भं इति पाठेऽपि धारयिष्यः । आपोऽपि यस्य
गर्भः सङ्कल्पोत्यस्तरज इत्यर्थः ॥ ३० ॥ शालेति ।

“ अरुमुखान्यतीन् शालावृकेभ्यः प्रयच्छम् ”

इति श्रुतेः । वेदान्तविचारहीनमजितेन्द्रियं यतिमिन्द्रः
शालावृकैर्मक्षयति तानिन्द्रियशालावृकान्यः यतिरूपो जिते-
न्द्रियः सन्निजघ्ने हतवान् । हितानां शमदमादिरूपाण
मित्राणां प्रणुदः प्रणोदनपरान् अभिभावकान् । यामि शरणं
मूर्ध्ना च प्रपद्ये नमस्करोमि ॥ ३१ ॥ य एको जगतो
विभुः स्वामी अग्र्यं ज्येष्ठं विश्वं शुद्धान् जनान् भुङ्क्ते
भुनक्ति पालयति । अग्र्यं सूक्ष्ममति विश्वं भुङ्क्ते संहरति
वा । धाम्नां चक्षुःसूर्यादीनां धाम प्रकाशं सुकृतित्वात् ।

“ तस्मात्तत्सुकृतमुच्यते ” इति श्रुतेः । सुकृत-
शब्दितव्यरूपत्वात् न धृष्यः अभयरूप इत्यर्थः । पुण्यात्
पोषयेत् । सोमपानां कर्मठानां मरीचिपानां चन्द्रादिमपान-
मात्रेण वर्तयतां महामुनोनां वरिष्ठः स्वर्गब्रह्मलोकादिस्थान-
प्रद इत्यर्थः ॥ ३२ ॥ अथर्वाणमथर्ववेदप्रतिपाद्यं सुशिरसं
शिरः पञ्चकोशेति । भूतयोनिं जगत्कारणं बाधं बाधकम्
॥ ३३ ॥ यत्राधिष्ठानं जगज्जालं जगदिन्द्रजालं विततं
विश्वं कृत्स्नं गतानां शरणं प्राप्तानां प्रीतिदेवं सुखप्रकाशकं
यत् यः ऊर्ध्वगमन्तरिक्षचरं रथं वाहनमास्थाय याति सञ्च-
रति । सुमनाः सुखकरः ॥ ३४ ॥ रोचनं चिन्मयं चारु-
शाखं रमणीयाः शाखा वेदमया यस्मात् जातास्तम् । शत-
वर्त्मानं शतपथविहितकर्मफलप्रदम् ॥ ३५ ॥

शुचिं योगं शंसनं शान्तपापं
सर्वं शम्भु शंकरं भूतनाथम् ।
धुरंधरं गोपतिं चन्द्रजिह्वं
हृषीकाणामयनं यामि मूर्ध्ना ॥ ३६
आशुःशिशानं वृषभं रोरुवाणं
कृतं धर्मं वितथं चाशुशेषम् ।
वसुधरं समृजीकं समं त्वां
धृतव्रतं शूलधरं प्रपद्ये ॥ ३७
अनन्तवीर्यं धृतकर्माणमाद्यं
यज्ञाशेषं जयतां चाभियोज्यम् ।
हविर्भुजं भुवनानां सदैवं
ज्येष्ठं द्विजं धर्मभृतां प्रपद्ये ॥ ३८
परं गुणेभ्यः पृथिगर्मस्वरूपं
यशःशृङ्गं व्यूहनं कान्तरूपम् ।
शुद्धात्मानं पुरुषं सत्यधामं
संमोहनं दुष्कृतिनां नमस्ये ॥ ३९

युक्तोद्धारं स्वशिरसं चारुकर्म
दृढव्रतं दृढधन्वानमाजम् ।
शूरं वेत्तारं धनुषोऽस्त्रातिरेकं
पतिं पशूनां शमनं नमस्ये ॥ ४०
एको रातिश्चैव भूतं भविष्यं
सर्वातिथिर्यो हि जुषत्यरिघ्नः
अरितुदोऽनुत्तमः संविभागी
विभाजको मां भगवान्पातु देवः ४१
य एको याति जगतां विश्वमीशो
य एकोऽदान्मरुतां प्राणमभ्यम् ।
येनानुशंस्याच्छाश्वतं साम जुष्टं
स मां जुष्यात्सुकृतिश्रेयसेऽद्य ॥ ४२
ब्रह्मासृजद्यो भुवनोत्तमोत्तमं
तृप्तो विद्वान्ब्राह्मणः षड्गुणस्य ।
सृष्ट्वा रसं व्याहृतिस्थं समग्रं
स मां पायादिह बहुरूपोऽरिहाङ्गैः ४३

शुचिमसङ्गम् । योगं योगप्राप्यं शंसनं वेदप्रशस्यम् सर्वं शृणोति
हिनस्तीति संहर्तारं शंभुं सुखहेतुं शङ्करं सुखकरं धुरन्धरं
जगतामिति शेषः । चन्द्रजिह्वं चन्द्रमौलिं हृषीकाणां हिंसाणां
कालादीनाम् अयनम् आश्रयम् ॥ ३६ ॥ आशुः शीघ्र-
फलप्रदम् । शिशानं रागादिदोषाणां तन्मूकरणं वृषभं शमा-
दिगुणानां वर्षकं रोरुवाणम् । प्रातःसवनादिकमेण गर्जन्तं
कृतम् अनुष्ठितं धर्मं यज्ञादिरूपम् शिष्यत इति शेषः पूर्व-
धर्मजं पुण्यम् आशुफलभोगेन शीघ्रनाशशीलः शेषो यस्य
तम् । अत एव चाल्पफलत्वाद्वितथं निष्फलप्राप्यम् एवं
सति नानुष्ठेयो धर्म इत्यत आह । वसुधरं समृजीकं मृजीका
सत्त्वशुद्धिस्तदुद्देशेन तथा सह क्रियमाणं समृजीकम् । अत
एव वसुधरं कर्मजं पुण्यं वसु तस्य धारकम् अफलोदयं
शुद्धयर्थं कृतो धर्मो न नश्यतीत्यर्थः समं बुद्धयवाधिभूतं
सर्वस्वरूपमित्यर्थः ॥ ३७ ॥ धृतकर्मफलप्रतिभुवं यज्ञाशेषं
देवतान्तरवत् यज्ञाङ्गभावहीनं ज्ञातं सन्तं स्वतः पुरुषार्थभूत-
मित्यर्थः । एवं सत्यपि यजताम् अभियाज्यम् इज्यारम्भ-
विषयं यतो हविर्भुजं भुवनानां जगती स्थानं जगतां वा
ज्येष्ठं द्विजं ब्राह्मणरूपं धर्मभृतां मध्ये ॥ ३८ ॥ गुणेभ्य
इन्द्रियादिभ्यः परं तुरीयं पृथिगर्मः विष्णुस्तत्स्वरूपम् ।
यशः अश्रुते इति व्यापकम् । शृङ्गं प्रपद्यं व्याप्यापि शृङ्ग-
वततो रिक्तम् । व्यूहनं रमणीयतया जगत्क्षोभकम् । सत्य-

धामम् अबाधितचैतन्यस्वरूपम् । संमोहनं मायाविनम्
॥ ३९ ॥ युक्तानां योगिनाम् ओद्धारं सर्वप्रपन्नरूपम् । स्व-
शिरसम् । ओद्धारस्यापि शिरोऽर्द्धमात्रा तद्रूपम् । चारुकर्म
हिंसाशून्यधर्मस्वरूपम् । आजं क्षेपणक्रियारूपम् शूरं धनुषो
वेत्तारम् । अस्त्रातिरेकं सर्वास्त्रेभ्योऽधिकम् । पशूनां जीवानां
शमनं संहर्तारम् ॥ ४० ॥ एकोऽद्वितीयः रातिर्मित्रम् ।
सर्वातिथिरभिः जुषति हविर्भुक्ते । अरिघ्नः कामादिदोषघ्नः ।
अरितुदः रक्षोघ्नः । संविभागी विभागभाविविभाजकश्च
॥ ४१ ॥ जगताम् ईशः एकोऽपि विश्वं जलचन्द्रवत् याति
प्रविशति । मरुतां प्राणमदात्प्राणस्य प्राणमित्यर्थः । आशुशं-
स्यात् दयालुत्वात् साम मैत्री जुष्टं सेवितं जुष्यान्नयतु
॥ ४२ ॥ ब्रह्मा चतुर्मुखः भुवनोत्तमोत्तमं सत्यलोकम्
असृजत् । यतः ब्राह्मणः ब्रह्मवित् अत एव षड्गुणस्य
षड्भिर्गुणैः ऐश्वर्यज्ञानयशःश्रीवैराग्यधर्मैस्तुतः पूर्णः ।
पूर्णत्वादेव व्याहृतिस्थं रसं प्रणवं तदर्थभूतं कृत्स्नं प्रपद्यं सृष्ट्वा
इह प्रपद्ये आयात्प्रविष्टः । अरिहा कामादिदोषघ्नः अङ्गैः—

“ सर्वज्ञता तृप्तिरनादिबोधः

स्वतन्त्रता नित्यमलुप्तशक्तिः ।

अनन्तशक्तिश्च विभोर्विभुज्ञाः

षडाहुरङ्गानि महेश्वरस्य ॥ ”

इति पुराणोक्तैर्बहुरूपः ॥ ४३ ॥

व्यञ्जनोऽजनोऽथ विद्वान्समग्रः
 स्पृशिः शम्भुः प्राणदः कृत्तिवासाः ।
 रेसा ध्रुवः पवमानस्य भर्ता
 सपत्नीशः शङ्करः सारधाता ४४
 त्र्यम्बकं पुष्टिदं वो ब्रुवाणं
 धर्मं विप्राणां वरदं यज्वनां च ।
 वराहं रणजेतारमीशं
 देवं देवानां शरणं यामि रुद्रम् ४५
 आस्यं देवानामन्तकं दुष्कृतीनां
 त्रिवृत्स्तोमं वृक्षहं कर्मसाक्ष्यम् ।
 भूतायनं भूतपतिं गुणज्ञं
 गुणाकारं शरणं यामि रुद्रम् ४६
 अनुद्धृतं यज्ञकर्तारमन्तं
 मध्यं चाद्यं यज्ञकृतां साम्यरूपम् ॥
 वेदव्रतेषु बहुधा गीतमीश-
 मभिन्निविष्टपं शरणं यामि रुद्रम् ४७
 महाजिनं व्रतिनं मेखलालं
 सुतोषणं क्रोधधवं विपापम् ।
 भूतं क्षेत्रज्ञं गुणिनं वा कपर्दिनं
 नतोऽस्मीशं वन्दनं वन्दनानाम् ४८

देवं देवानां पावनं पावनानां
 कृतिं कृतीनां महतो महान्तम् ।
 शतात्मानं संस्तुतं गोपतीनां
 पतिं देवं शरणं यामि रुद्रम् ॥ ४९
 अन्तश्चरं पुरुषं गुह्यसंज्ञं
 प्रभास्वन्तं प्रणवं विप्रदीपम् ।
 हेतुं परं परमस्याक्षरस्य
 शुभं देवं गुणिनं सन्नतोऽस्मि ॥ ५०
 प्रसूतिरुभयोर्न प्रसूतश्च सूक्ष्मः
 पृथग्भूतेभ्यो न पृथक्चैकभूतः ।
 स्वयं भूतः पातु मां सर्वसादः
 प्रदः स्वादः संमदः पातु रत्नम् ॥ ५१
 आसन्नः सन्नतरः साधनानां
 श्रद्धावतां श्राद्धवृत्तिप्रणेता ।
 पतिर्गणानां महतां सत्कृतीनां
 पायामेषः पूरणः षड्गुणानाम् ॥ ५२
 अन्तर्बहिर्वृजिनानां निहन्ता
 स्वयं कर्ता भूतभावी विकुर्वन् ।
 धृतायुधः सुकृतिनामुत्तमौजाः
 प्रणुद्यान्मे वृजिनं देवदेवः ॥ ५३

व्यञ्जनः अतीन्द्रियाणामपीन्द्रियादीनामर्थानां ज्ञापकः । अज-
 नो अजन्मा । समग्रः दृढश्यामा । स्पृशिः विषयस्पृक् । शंभुः
 तत्स्पर्शजसुखभोक्ता । प्राणदः जीवनकृत् । ध्रुवो रसः परमान-
 न्दः । पवमानस्य वायोभर्ता । प्राणपतिः सपत्नीशः पत्नीशाभ्यां
 सहितः यज्ञादिकृत् । शङ्करस्तत्फलकरः । सारस्य बोधस्य च
 धाता जनयिता ॥ ४४ ॥ त्र्यम्बकं त्रिनेत्रं वो युष्माकं विप्राणां
 ज्ञानिनाम् ॥ ४५ ॥ आस्यम् जगिरूपेण । त्रिवृत्स्तोमं
 त्रिवृत्दायः स्तोमाः स्तोत्राणि यस्मिन्तं सोमयागम् । वृक्षहं
 संसारवृक्षघ्नम् । कर्मसाक्ष्यं कर्मसाक्षिणम् । भूतायनं भूतानां
 लयस्थानम् ॥ ४६ ॥ साम्यं प्रकृत्यवस्था वेदव्रतेषु वेदोक्त-
 यज्ञेषु बहुधा नानादैवतरूपेण । गीतम् अभिन्निविष्टपं स्वर्गं
 व्याप्य ईशं नियन्तारम् ॥ ४७ ॥ महाजिनं गजाजिनव-
 न्तम् । मेखलालं मेखलया अलंकृतम् । सुतोषणम् अल्पा-
 यासप्रसन्नम् । भूतं नित्यासिद्धम् अत एव क्षेत्रज्ञं देहेन्द्रिया-
 दृक्कारादिप्रकाशकम् । वन्दनं वन्दनीयं वन्दनानां वन्दनी-
 यानाम् ॥ ४८ ॥ कृतिं कृतीनां यज्ञानां यज्ञं यज्ञियानामपि
 यष्टव्यमित्यर्थः । शतात्मानम् अनन्तमूर्तिम् । गोपतीनाम्
 इन्द्रियाधिष्ठातृदेवतानां संस्तुतम् आधिष्ठातृत्वेन । “ चक्षु-

षश्चक्षुः ” इत्यादिश्रुतेः ॥ ४९ ॥ प्रभास्वन्तं स्वप्रकाशम् ।
 विप्रदीपं ज्योतिरपि सूर्यादिकं ज्योतिरन्तरेण चक्षुरादिना
 भास्यं भवति इदं तु न तथा विगतप्रदीपत्वात् । अक्षरस्य
 जीवाख्यप्रतिबिम्बस्य हेतुं बिम्बभूतम् ॥ ५० ॥ उभयोः
 जगज्जीवयोः प्रसूतियोनिः न प्रसूतश्च योनिरपि न कार-
 णातीतत्वात् । अत एव सूक्ष्मो दुर्ग्राह्यः । भूतेभ्यः पृथक्
 न पृथक् एकभूतश्च पृथगिति तदधिष्ठानत्वात् एकभूत इति
 तदभेदाप्रहात् स्वयंभूतः सर्वजगदाकारेण निष्पन्नः । सर्वं
 सीदति लीयतेऽस्मिन्निति सर्वसादः । प्रदः प्रकृष्टो दाता ।
 स्वादः रुचिः आम्नादिषु माधुर्यरूपेणायमेवास्तीत्यर्थः ।
 संमदो हर्षः रत्नं रमणीयम् ॥ ५१ ॥ आसन्नः अन्तर्या-
 मित्वेन निकटगः । साधनानां तद्वतां तु सन्नतरः अनावृतः
 श्राद्धवृत्तिः श्रद्धागृहीतमहावाक्यजा वृत्तिरहं ब्रह्मास्मीति ज्ञानं
 तस्य प्रदाता । मा माम् ईषः इष्यमाणस्यार्थस्य पूरणः
 षड्गुणानां च सर्वज्ञत्वादीनां पूरणः ॥ ५२ ॥ अन्तर्बहिर्वृजिना-
 नाम् आधिग्याध्यादीनां कामक्लेशादीनां वा । स्वयं कर्तेति
 निमित्तकारणत्वम् । भूताकारेण भवितुं शीलमस्येति भूत-
 भावी उपादानं विकुर्वन् विकारं प्राप्नुवन् क्रोधादीन् आवि-
 कुर्वन् । सुकृतिनां साधूनां मे मम च वृजिनं प्रणुयात् ५३

येनोद्धृतास्त्रैः पुरा मायिनो वै
 दग्धा घोरेण वितथान्ताः शरेण ।
 महत्कुर्वन्तो वृजिनं देवतानां
 ज्यायानीशः पातु विश्वो दधाता ५४
 भागीयसां भागमतोन्तमिच्छ-
 न्मखो दाक्षो येन कृत्तोऽन्वधावत् ।
 विद्वान्यज्ञस्यादिगन्तः स देवः
 पायादीशो मां दक्षयज्ञान्तहेतुः ॥ ५५
 अन्यो धन्यः संस्कृतश्चोत्तमश्च
 जगत्सृष्ट्वा योऽस्ति सर्वातिगुह्यः ।
 स मां मुखप्रमुखे पातु नित्यं
 विचिन्वानः प्रथमः षड्गुणानाम् ५६
 गुणत्रैकाल्यं यस्य देवस्य नित्यं
 सत्त्वोद्रेकां यस्य भावात्प्रसृतः ।
 गोप्ता गोप्युणां सन्नदो दुष्कृतीना-
 माद्यो विश्वस्य बाधमानस्य क्रुद्धः ५७

धाम्नो यस्य हरिरग्नोऽथ विश्वो
 ब्रह्मा पुत्रैः सहितश्च द्विजाश्च ।
 पराभूता भवने यस्य सोमो
 जुषत्वेष्टे श्रेयसे साधुगोप्ता ॥ ५८
 यस्माद्धृतानां भूतिरन्तोऽथ मध्यं
 धृतिर्भूतिर्यश्च गुहाश्रुतिश्च ।
 गुहाभिभूतस्य पुरुषेश्वरस्य
 महात्मनः संमृडवेद्यस्य तस्य ॥ ५९
 यल्लिङ्गाङ्कं त्र्यम्बकः सर्वमीशो
 भगलिङ्गाङ्कं यद्वयुमा सर्वधात्री ।
 नान्यन्तनीयं जगतीहास्ति किञ्चि-
 न्महादेवात्सर्वसर्वेश्वरोऽसौ ॥ ६०
 इति संस्तूयमानस्तु भगवान्वृषभध्वजः ।
 दर्शयामास धर्मात्माः कश्यपं धर्मधृग्वरम् ६१


उद्धृताः कण्टकवत् नाशिताः । शरेण यतो दग्धा
 अतो वितथान्ता विफलमरणाः अशस्त्रपूतत्वात् पुर-
 दाहेन दग्धत्वादित्यर्थः । शापादीश इति पाठे इन्द्रस्य
 गौतमशापात् । विश्वस्य सर्वस्य उदस्य उदकस्य सर्वकार-
 णस्य प्रधानस्येत्यर्थः । धाता धारकः सर्वाश्रयत्वात् ॥ ५४ ॥
 भागीयसाम् अतिशयेन भागभाजां देवानां भागम् अन्तम्
 अपमानेन वधं च इच्छन् । दाक्षो यज्ञकृद्दक्ष इति वक्तव्ये
 उपचारादुक्तम् । येन कृत्तोऽवच्छिन्नः सन्नन्वधावत् यज्ञेशं
 शरणम् आजगामेत्यर्थः । तत्र यज्ञवाक्यमुदाहरति । विद्वान-
 निति ॥ ५५ ॥ यो जगत् सृष्ट्वाऽस्ति अतिगुह्यो गोप्यो
 ब्रह्मरूपी ईश्वरस्ततोऽन्यो विष्णुः पालनकर्ता स च धन्यः
 महाभागः यतः संस्कृतः शमादिसंस्कारयुक्तोऽत एव उत्तमो
 यः समौदार्यः स मां मुखप्रभवत्वात् “मुखादिन्द्र-
 आग्निश्च” इति श्रुतौ इन्द्राग्नी तौ प्रमुखे आदौ यस्य
 तस्मिन् यज्ञे नित्यं चिन्वान ईश्वरं स्वाभेदेन सर्वत्र पश्यन्
 नारायणः स मां पातु मत्सन्ततिमिन्द्रं रक्षतु । यतः षड्-
 गुणानामैश्वर्यादीनां प्रथमो मुख्य आश्रय इत्यर्थः । मुखप्र-
 मुखे इति पाठेऽभिनिष्पू ॥ ५६ ॥ गुणत्रैकाल्यं कार्योत्पत्ति-
 स्थितिसंहारसमयवत्त्वं यस्य नित्यम् । प्रवाहानित्यतया
 उत्पत्त्यादयो यतो भवन्तीत्यर्थः । एतेन ब्रह्मकर्म उक्तम् ।
 सत्त्वोद्रेकः सत्त्वाधिक्यं च यस्य विष्णुरूपस्य नित्यं यस्य
 च विष्णोर्भावात् स्वरूपात् प्रसृतः आविर्भूतः । कृष्णो
 गोमृणामिन्द्रादीनां गोप्ता सत्त्वमयत्वात् । यश्च सन्नदः

सन्नमवसानो नाशस्तत्प्रदः कालरुद्ररूपेणेत्यर्थः । विश्वस्याद्यो
 मातृपितृवत्पालकोऽपि बाधमानस्य जगत्पीडकस्य क्रुद्धः
 सन् सन्नद इत्यनुवर्तते ॥ ५७ ॥ यस्य धाम्नः तेजोजालस्य
 हरिर्विष्णुरग्नः अग्रमिवाग्रः सूक्ष्मोऽशोऽथ विश्वो विराट्
 ब्रह्मा हिरण्यगर्भः पुत्रैः सनकाद्यैः सहितोऽन्ये च द्विजाः
 मरीचादयः संभूता इति शेषः । ते च यस्य सोमस्य उमा-
 सहितस्य भवने द्वारप्रवेशे पराभूताः सन्तः प्रवेशं न लभन्त
 इत्यर्थः । एष देवः सोमः जुषतु अस्मासु प्रायताम् ॥ ५८ ॥
 यस्माद्धृतानां वियदादीनां भूतिः संभवः अन्तो नाशः
 मध्यं स्थितिश्च भवति । अतो यस्य कस्यापि पराभूतस्य
 नरस्य मृडवेद्यस्य मृड एव वेद्योऽन्वेष्टो यस्य शिवैकशर-
 णस्य तत एव मृत्यादिरूपोऽनुग्रहो गुहाश्रुतिर्गुह्यवस्तुश्रवणं
 च भवति अत एव तस्य पुरुषेश्वरस्येति महात्मन इति च
 विशेषणं युज्यते । व्यसनागमे शरणीकृतो विश्वकर्ता व्यस-
 नमङ्गं करिष्यत्येवेति भावः ॥ ५९ ॥ यदिति । यथा
 कार्यं सर्वं स्त्रीपुंसरूपं भगलिङ्गाङ्कम् । एवं कारणमपि तस्य
 तद्विरूपं भगलिङ्गाङ्कं भगलिङ्गमयोगरूपप्रतिमात्मकम् अव-
 गन्तव्यम् । तेन यदिदं दृश्यते लोके शिवं लिङ्गं तदभि-
 मानि चेतनोद्भवमिदं ब्रह्माण्डमित्यर्थः । अत एवासौ
 सर्वसर्वेश्वरः । सर्वम् अविशेषात्कृत्स्नः प्रपन्नः “सर्वं
 समाग्रांषि ततोऽसि सर्वः” इति निर्वचनात्तदुपा-
 दानभूतो विष्णुरपि सर्वशब्दार्थः तयोरीश्वरस्तुरीयब्रह्मरूपः
 इत्यर्थः ॥ ६० ॥ धर्मधृग्वरं धर्मभृतां श्रेष्ठम् ॥ ६१ ॥

उवाच चर्चनं देवेशः प्रसन्नेनान्तरात्मना ।
येन संस्तौषि कार्येण त्वं तज्जाने प्रजापते ६२
इन्द्रोपेन्द्रौ महात्मानौ देवौ प्रकृतिमेभ्यतः ।
पारिजातं तु धर्मात्मा नयिष्यति जनार्दनः ।
अपध्यातो महेन्द्रो हि मुनिना देवशर्मणः ।
अस्याकाङ्क्षत्पुरा भार्या तपोदीप्तस्य कश्यप

गम्यतां तत्र धर्मज्ञ दाक्षायण्या सह त्वया ।
अदित्या शक्रसदनं श्रेयस्ते पुत्रयोर्भुवम् ॥ ६५
इति हरिवचनं निशम्य विद्वान्
कमलभवात्मजसूनुप्रमेयः ।
त्रिदशगणगुरुं प्रणम्य रुद्रं
मुदितमनाः सुमनौकसं जगाम ॥ ६६

इति श्रीमहाभारते खिलेषु हरिवंशे विष्णुपर्वणि पारिजातहरणे कश्यपकृतद्रुस्तोत्रे
द्विसप्ततितमोऽध्यायः ॥ ७२ ॥



इन्द्रकृष्णयोर्युद्धं विष्णोरुत्कर्षश्च ।

७३

वैशम्पायन उवाच ।

अथ विष्णुर्महातेजा मुहूर्ताभ्युदिते रवौ ।
मृगयान्यपदेशेन ययौ रैवतकं गिरिम् ॥ १
आरोप्यैकरथे देवः सात्यकिं नरपुङ्गवम् ।
प्रद्युम्नमनुगच्छेति प्रोक्त्वा कुरुकुलोद्ग्रह ॥ २
रैवतं च गिरिं देवो गत्वा दारुकमब्रवीत् ।
मदीयं रथमेनं त्वं ग्रहायेहैव दारुक ॥ ३
प्रतिपालय मां सौम्य दिनार्द्धं वारयन्हरीन्
रथेनैव प्रवेष्टाहं द्वारकां सूतसत्तम ॥ ४
इति सन्दिश्य भगवानारुरोह जयोद्यतः ।
तार्क्ष्यं ससात्यको धीमानप्रमेयपराक्रमः ॥ ५
पृथग्रथेन कौरव्य प्रद्युम्नः शत्रुसूदनः ।
आकाशगामिना राजन्पृष्ठतः कृष्णमन्वयात् ६
निमेषान्तरमात्रेण नन्दनं काननं हरिः ।
देवोद्यानं ययौ धीमान्पारिजातजिहीर्षया ७

ददर्श तत्र भगवान्देवयोधान्दुरासदान् ।
नानायुधधरान्वीरान्नन्दनस्थानधोक्षजः ॥ ८
तेषां संपश्यतामेव पारिजातं महाबलः ।
उत्पाटयारोपयामास पारिजातं सतां गतिः
गरुडं पक्षिराजानमयत्नेनैव भारत ।
उपस्थितो विग्रहवान्पारिजातः स केशवम्
सान्त्वितो वासुदेवेन पारिजातश्च भारत ।
उक्तश्च वृक्ष मा भैस्त्वं केशवेन महात्मना ११
तं प्रस्थितं तरुं दृष्ट्वा पारिजातमधोक्षजः ।
अमरावतीं पुरीं श्रेष्ठां ततश्चक्रे प्रदक्षिणाम्
ते तु नन्दनगोप्तारः पारिजातो द्रुमोत्तमः ।
ह्रियतीति महेन्द्राय गत्वा नृप शशंसिरे १३
अथैरावतमारुह्य निर्ययौ पाकशासनः ।
जयन्तेन रथस्थेन पृष्ठतोऽनुगतः प्रभुः ॥ १४

येन कार्येण यदर्थं संस्तौषि तज्जाने। प्रजापते हे कश्यप॥६२॥
प्रकृतिं स्वास्थं तत्रापि धर्मात्मा हरिर्जेष्यतीत्याह-पारि-
जातं त्विनि॥६३॥इन्द्रस्तु अधर्मदोषादभिभवं प्राप्स्यती-
त्याशयेताह-अपध्यात इति ॥ ६४ ॥ कमलभवा-
त्मजस्य मरीचेः सूनुः सुमनौकसं सुमनसां देवानाम्
औकांसि यत्र तं देवलोकम् । सन्धिघार्षः ॥ ६६ ॥ इति
श्रीमहाभारते हरिवंशे विष्णुपर्वणि टीकायां द्विसप्ततितमोऽ-
ध्यायः ॥ ७२ ॥

७३

अथ त्रिसप्ततितमेऽध्यायेऽस्मिन्निन्द्रकृष्णयोः
युद्धं तु वर्ण्यते तत्र विष्णोरुत्कर्ष उच्यते ॥ १
अथ विष्णुः मृगयान्यपदेशेन मृगयाच्छलेन ॥ १ ॥
ग्रहाय गृहीत्वा ॥ ३ ॥ प्रतिपालय प्रतीक्षस्व । हरीन्
अश्वान् प्रवेक्ष्यामि ॥ ४ ॥ पारिजातं संपश्यतां पश्यतस्ता-
ननादित्येत्यर्थः । पारिजातम् आरोपयामासेति पृथगन्वयाज्ज्ञ
पौनरुक्त्यम् ॥ ९ ॥ ह्रियति ह्रियते ॥ १३ ॥

१ ख. जाने सं० । २ ख. ण येन मां त्वं. प्र० । ३ ख. ण्या सहानया । अ० । ४ ख. ०णे महादेवस्तवने द्वि० ।
५ ख. 'किं विनिर्मुक्त' ।

पूर्वमभ्यागतं द्वारं केशवं शत्रुनाशनम् ।
 दृष्ट्वावाच प्रवृत्तं भोः किमिदं मधुसूदन ॥ १५
 प्रणम्य गरुडस्थोऽथ केशवः शक्रमब्रवीत् ।
 चध्वास्ते पुण्यकार्याय नीयतेऽयं वरद्रुमः १६
 तमुवाच ततः शक्रो* मा मैवं पुष्करेक्षण ।
 अयोधयित्वा न तरुर्नयितव्यस्त्वयाच्युत १७
 ग्रहरस्व महाबाहो प्रथमं मयि केशव ।
 प्रतिष्ठा सफला तेऽस्तु मुक्त्वा कौमोदकीं मयि
 ततः कृष्णः शरैस्तीक्ष्णैर्देवराजगजोत्तमम् ।
 विभेदाशनिसंकाशैः प्रहसन्निव भारत ॥ १९
 विद्याध गरुडं वज्री दिव्यैः शरवरैस्तथा x ।
 बाणांश्चिच्छेद सहसा केशवस्य तरस्त्रिनः २०
 यान्यान्मुमोच देवेन्द्रस्तांस्तान्श्चिच्छेद माधवः
 माधवेन प्रयुक्तांश्च चिच्छेद बलवृत्रहा ॥ २१
 महेन्द्रस्य च शब्देन धनुषः कुरुनन्दन ।
 शार्ङ्गस्य च निनादेन मुमुहुः स्वर्गवासिनः २२
 तयोर्वर्तति संग्रामे गरुडस्थो महाबलः ।
 पारिजातं जयन्तोऽथ हर्तुमभ्युद्यतो बली २३
 प्रयुञ्जमथ कंसघ्नो वारयेति तदाब्रवीत् ।
 ततस्तं वारयामास रौक्मिणेयः प्रतापवान्
 जयन्तो जयतां श्रेष्ठो रौक्मिणेयमथेषुभिः ।
 सर्वगात्रेषु विहसन्नाजघान रथे स्थितः ॥ २५
 रथस्थ एव रथिनं कामस्तु कमलेक्षणः ।
 ऐन्द्रिमभ्यर्दयामास बाणैराशीविषोपमैः २६
 स सन्निपातस्तुमुलो बभूव कुरुनन्दन ।
 जयन्तस्य च वीरस्य रौक्मिणेयस्य शोभयोः
 कृतप्रतिकृतं युद्धे चक्रतुस्तौ महाबलौ ।
 मेहेन्द्रोपेन्द्रतनयौ जगत्प्रभृतां वरौ ॥ २८
 देवाश्च मुनयश्चैव ददृशुर्विस्मयान्विताः ।
 तं संग्रामं महाघोरं सिद्धाश्चैव सचारणाः २९
 ततस्तु प्रवरो नाम देवदूतो महाबलः ।
 पारिजातं पुनर्हर्तुमियेष कुरुनन्दन ॥ ३०
 सखा स देवराजस्य महास्त्रविदरिन्दमः ।

अवध्यो वरदानेन ब्रह्मणः कुरुनन्दन ॥ ३१
 ब्राह्मणस्तपसा सिद्धो जम्बुद्वीपादिवं गतः ।
 स्वशक्त्या नृप संयातः सखित्वं बलघातिना
 तमापतन्तं संप्रेक्ष्य कृष्णः सात्यकिमब्रवीत् ।
 अत्रस्थ एव प्रवरं शरैर्वारय सात्यके ॥ ३३
 न त्वत्र निर्दयं बाणा मोक्तव्याः सात्यकेत्वया
 अस्य ब्राह्मणचापल्यं सोढव्यं खलु सर्वथा ३४
 ततः षष्ठ्या रथेषूणां गरुडस्थं द्विजस्तदा ।
 आजघान महाबाहो सात्यकिं प्रवरो भृशम्
 शिनेर्नसा धनुस्तस्य क्षिपतः सायकान् नृप ।
 चिच्छेद पुरुषव्याघ्रो वचनं चेदमब्रवीत् ॥ ३६
 ब्राह्मणो नाभिहन्तव्यस्तिष्ठ तिष्ठ स्ववर्त्मनि ।
 अवध्या यादवानां हि स्वापराधेऽपि हि द्विजाः
 प्रवरस्तु प्रहस्यैनमुवाच कुरुनन्दन ।
 अलं क्षान्त्या नृणां शूर युद्ध्य सर्वात्मना रणे
 जामदग्न्यस्य रामस्य शिष्योऽहमपि यादव ।
 नामतः प्रवरो नाम सखा शक्रस्य धीमतः ३९
 न देवा योद्धुमिच्छन्ति मन्यन्तो मधुसूदनम्
 आनृण्यं सौहृदस्याहमधिगन्तास्मि माधव
 ततस्तयोस्तदा रौद्रः संग्रामो ववृधे नृप ।
 अस्त्रैर्दिव्यैर्नरव्याघ्र शीनेयद्विजमुख्ययोः ॥ ४१
 द्यौश्चिच्छाल तदा राजन्मैत्रलाश्च सहस्रशः ।
 तस्मिन्वर्तति संग्रामे तेषामतिमहात्मनाम् ४२
 नातिशिष्ये रणे कार्ष्णिणैर्न्द्रिमस्त्रभृतां वरम् ।
 ऐन्द्रिः कार्ष्णिणं महात्मानं मायिनं शूरसत्तमम्
 हन्त गृह्ण प्रतीच्छेति तावुभौ योधसत्तमौ ।
 युयुधाते नरश्रेष्ठ परस्परजयैषिणौ ॥ ४४
 अथ शार्ङ्गायुधसुतं शचीपुत्रः प्रतापवान् ।
 विभाष्याभ्यहनद्राजन्दिव्येनास्त्रेण सत्वरः ॥
 सोऽस्त्रं तदभिदीप्यन्तमापतन्तः शितैः शरैः ।
 तस्तम्भे बाणजालेन तदद्भुतमिवामवत् ॥ ४६
 ततस्तद्दीप्यमानं तु पपात रणमूर्धनि ।
 रौक्मिणेयस्य कौरव्य घोरं दानवमर्दनम् ४७

इन्द्रपुर्या एव ॥ १५ ॥ वर्तति वर्तमाने ॥ २३ ॥ कृत-
 प्रतिकृतम् अन्योन्यं शस्त्रास्त्रपरिहारम् ॥ २८ ॥ ब्राह्मणचा-
 पल्यं ब्राह्मणत्वाच्चापल्यमित्यर्थः ॥ ३४ ॥ शिनेर्नसा सा-
 त्याकिः ॥ ३६ ॥ मन्यन्तो मानयन्तः ॥ ४० ॥ कार्ष्णिना-

तिशिष्ये इत्यनुकृत्यते ॥ ४३ ॥ हन्तेति संबोधनम् । गृह्ण
 गृह्णाण । प्रतीच्छ देहि । प्रहारमिति शेषः ॥ ४६ ॥ दीप्यन्तं
 दीप्यमानं पुस्त्वम् आर्षम् । शरैरुपेतं बाणजालम् ॥ ४६ ॥
 रौक्मिणेयस्यापि घोरं दुःसहं किमुतान्यस्य ॥ ४७ ॥

* ख. ० क्रो मैवं पुष्करलोचन । अ ० x ख. ० रैस्तदा । बा १ घ. सहेन्द्रोपेन्द्र ० । २ ख. ० हमभ्यग ० ।

३ ख. ० जन्मुवराश्च स ।

तेनास्त्रेण रथो दग्धः प्रद्युम्नस्य महात्मनः ।
 नादहत्तत्सुघोरं तं रौक्मिणेयं नैराधिप ॥४८॥
 दहत्यग्निं न खल्वग्निरुद्धतोऽपि विशांपते ।
 दग्धात्रथान्महाबाहू रौक्मिणेयः प्रचक्रमे ४९
 अथ नारायणसुतो विरथो रथिनां वरः ।
 स्थितो धनुष्मानाकाशे जयन्तमिदमब्रवीत् ५०
 महेन्द्रपुत्र दिव्यं त्वं यदस्त्रं मुक्तवानसि ।
 नाहमीदृशरूपाणां शक्यो हन्तुं शतैरपि ५१
 प्रयत्नं कुरु शिक्षाणां यत्नं मेऽद्य प्रदर्शय ।
 नास्ति मेऽतिशयं कर्ता संग्रामेऽमरनन्दन ५२
 आसीन्मेसाध्वसं दृष्ट्वा रथस्थं त्वां धृतायुधम्
 विभेमि तव नेदानीं युद्धे दृष्ट्वालोऽबलम् ५३
 मनसा स्मर्यतां सैव

पारिजातस्त्वया तरुः ।

शक्यं न खलु हस्ताभ्यां

स्पष्टव्यो यस्त्वया ह्यमौ ॥ ५४

रथो मायामयो दग्धस्त्वया यो ह्यस्त्रतेजसा ।
 ईदृशानां सहस्राणि स्त्रष्टुं शक्तोऽस्मि मायया
 एवमुक्तो जयन्तश्च मुमोचास्त्रं महाबलः ।
 तपसोपचितं तेन स्वयमेवातितेजसा ॥ ५६
 तत्प्रद्युम्नो महादेवं शरजालैरवारयत् ।
 चत्वार्यस्त्राणि दिव्यानि मुमुचे चापराणि सः
 दिक्षु सर्वासु रुरुधुस्तान्यस्त्राण्यथ भारत ।
 रौक्मिणेयं महात्मानमन्तरिक्षे च पञ्चमम्
 महोल्कासदृशान्वाणान्स्त्राण्यमरसत्तमः ।
 मुमोच यानि घोराणि प्रद्युम्नं प्रति सर्वतः ५९
 तानि सर्वाणि बाणैर्धैः कार्ष्णिणरस्त्राण्यवारयत्
 जयन्तं चापरैर्बाणैर्विविधाध निशितैस्तदा ६०
 ततो नादः समुत्सृष्टो ह्यमरैः पुण्यकर्मभिः ।
 दृष्ट्वा स्थैर्यं च शैचन्यं च प्रद्युम्नस्य महात्मनः ६१
 प्रवरस्यापि बाणेन शितेन शिनिपुङ्गवः ।
 चिच्छेदेष्व्वासनं वीरो हस्तावापं च भारत

ततोऽन्यत्स तु जग्राह महत्तद्वनुरुत्तमम् ।
 महेन्द्रदत्तं प्रवरो महाशानिसमस्वनम् ॥ ६३
 स तेन वीरो महता धनुषा विप्रसत्तमः ।
 शरान्मुमोच विविधानर्करश्मिनिभास्तदा ६४
 चकर्त च धनुश्चित्रं शैनेयस्यामितौजसः ।
 विव्याध सर्वगात्रेषु बाणैरपि च सात्यकिम्
 धनुरादाय शैनेयस्ततोऽन्यत्कुरुनन्दन ।
 दृढं भारसहं धीमान्विव्याध प्रवरं रणे ॥ ६६
 उच्चकर्तुरन्योन्यवर्मणी तौ शितैः शरैः ।
 गात्रेभ्यश्चैव मांसानि मर्मभिर्द्धिः शरोद्यमैः ६७
 अथाष्टधारबाणेन पुनरिष्वासनं द्विधा ।
 चिच्छेद प्रवरो वीरस्त्रिभिश्चैनमताडयत् ६८
 अन्यदिष्वासनं तं तु ग्रहीतुमनसं द्विजः ।
 गदया ताडयामास क्षेप्यया लघुहस्तवान् ६९
 सोऽसि चर्म च जग्राह सात्यकिः प्रहसन्निव
 न जग्राह धनुर्धोमान्गदयाभिहतो भृशम् ।
 ततः शरशतान्येव मुमोच प्रवरस्तदा ॥ ७०
 विहस्तमिव विज्ञाय सात्यकिं यदुनन्दनम् ।
 प्रद्युम्नोऽस्य ददौ खड्गं निर्मलाकाशसन्निभम्
 तस्य चिच्छेद भस्त्रेण निस्त्रिशं प्रवरस्तदा ।
 त्सरुदेशेऽपातयच्च प्रवरः प्रहसन्निव ॥ ७२
 व्यधमच्च तथा चर्म शितैर्बाणैरजिह्वगैः ।
 आजघ्नान च शक्यैर्न हृदि विप्रो ननाद च
 तं विक्लवमिव ज्ञात्वा पारिजातजिहीर्षया ।
 तार्क्ष्याभ्याशे रथेनैव स तस्यैव प्रवरस्तदा ७४
 तं पक्षपुटवेगेन चिक्षेप गरुडस्तथा ।
 गद्यूतिमेकां सरथः स पपात मुमोह च ७५
 तं जयन्तो निपत्याथ पतितं ब्राह्मणं नृप ।
 समाश्वास्य रथं शीघ्रं समारोपितवांस्तदा ७६
 शैनेयमपि मुह्यन्तं पतन्तं च मुहुर्मुहुः ।
 आश्वासयानः प्रद्युम्नः पितृव्यं परिष्वजे ७७
 तं हि पस्पर्श हस्तेन सव्येन मधुसूदनः ।
 विरुजः स्पर्शमात्रेण सात्यकिः समपद्यत ७८

तेन पतितेनापि ॥४८॥ तव त्वत्तः युद्धे दृष्टं रियोर्बलं येन सः ।
 अबलम् अल्पबलम् ॥ ५३ ॥ खलु यस्मात् ॥ ५४ ॥ स
 जयन्तः । अपराणि ततोऽप्यधिकानि ॥५७॥ पञ्चमं पश्चा-
 त्प्रयुक्तम् ॥ ५८ ॥ हस्तावापं हस्तत्राणं च ॥ ६२ ॥
 मांसान्युच्चकर्तुः ॥६७॥ अथाष्टधारेत्यत्राष्टधारबाणेनेति

पाठेऽत्रादपि वरो यो बाणस्तेन ॥ ६८ ॥ तं सात्यकिम्
 ॥ ६९ ॥ विहस्तमिवेति विकलहस्तमिव ॥ ७१ ॥ त्सरु-
 देशे मुष्टिदेशे शरशते नाशिते खड्गे रिक्तहस्तमित्यर्थः
 ॥ ७२ ॥ विरुजः पीडाहीनः ॥ ७८ ॥

१ ख. 'तत्तु घो' । २ ख. 'यं जनाधिवर' । ३ ख. 'स्त्वत्' । सो' । ४ ख. 'य सत्यकं य' । ५ ख. 'था वर्म-
 नि' । ६ ख. 'अतदा' । ग' । ७ ख. 'नः नीरु' ।

प्रद्युम्नो दक्षिणे पार्श्वे वामे तु शिनिपुङ्गवः ।
 तत्पुत्रः पारिजातस्य युद्धशौण्डितराबुधौ ॥ ७९
 जयन्तः प्रवरश्चैव रथेनैकेन भारत ।
 सम्पतन्तौ महेन्द्रेण प्रहस्योक्तौ महात्मना ८०
 नासन्नमभिगन्तव्यं गरुडस्य कथञ्चन ।
 बलवानेष पततां राजा च विनतासुतः ॥ ८१
 दक्षिणे चैव सव्ये च पार्श्वे मम धृतायुधौ ।
 उभौ स्थितौ युद्ध्यमानं मामेव हि प्रपश्यतम्
 पवमुक्तौ स्थितौ वीरौ ततः शक्रस्य पार्श्वयोः
 ददृशाते युद्ध्यमानौ देवराजजनार्दनौ ॥ ८३
 अथेन्द्रो गरुडं बाणैर्महाशनिसमस्वनैः ।
 विव्याध सर्वगात्रेषु महास्त्रप्रवरैस्तथा ॥ ८४
 स तान्बाणानगणयन्वैनतेयः प्रतापवान् ।
 ससाराभिमुखो वीरः शक्रनागमरिन्दमः ८५
 उभौ तौ सहसा राजन्बलिनौ गजपक्षिणौ ।
 प्रयुद्धौ वीर्यसंपन्नौ महाप्राणौ दुरासदौ ॥ ८६
 रदनैः पन्नगरिपुं करेण शिरसा तदा ।
 ऐरावतो गजपतिराजघान नदंस्तथा ॥ ८७
 तथा नखांकुशैस्तीक्ष्णैर्वैनतेयो बलोत्कटः ।
 तथा पक्षनिपातैश्च शक्रनागं जघान ह ॥ ८८
 मुहूर्तं सुमहानासीत्संपातो गजपक्षिणोः ।
 विस्मपनीयो जगतः प्रेक्षितृणां भयावहः ८९
 मूर्धन्यैरावतं ताक्ष्यस्ताडयामास भारत ।
 नखांकुशकरालेन चरणेन महाबलः ॥ ९०
 संप्रहाराभिसंतप्तो निपपात त्रिविष्टपात् ।
 पारियात्रे गिरिश्रेष्ठे द्वीपेऽस्मिन्नमेजय ॥ ९१
 पतन्तमपि तं शक्रो न सुमोच महाबलः ।

कारुण्यादथ सौहार्दात्पूर्वाभ्युपगमादपि ९२
 कृष्णोऽप्यन्वगमच्चैनं पृष्ठतः प्रभवाव्ययः ।
 पारिजातवर्ता धीमान्गरुडेन महाबलः ॥ ९३
 स तस्थौ पर्वतश्रेष्ठे पारियात्रे तु वृत्रहा ।
 ऐरावते समाश्वस्ते संग्रामो ववृधे पुनः ॥ ९४
 शरैराशीविषप्रख्यै रत्नयुक्तैः सुतेजितैः ।
 अन्योन्यं कुरुशार्दूल शक्रकेशवयोर्महान् ॥ ९५
 ततो वज्रायुधो वज्रमशनिं च पुनः पुनः ।
 सुमोच गरुडे राजन्नैरावतरिपौ नृप ॥ ९६
 वज्राशनिनिपातांस्तान्सेहे शक्रस्य पक्षिराट्
 अवध्यो बलिनां श्रेष्ठो निसर्गेण ततो बलात्
 सुमोच पक्षमेकैकं मानयन्नशनिं सदा ।
 वज्रं च देवराज्ञोऽथ भ्रातुः कश्यपसंभवः ९८
 आक्रम्यमाणस्ताक्ष्येण न्यमज्जनृपते गिरिः ।
 विवेश धरणीं राजञ्छीर्यमाणः समन्ततः
 चुकूज बहुमानेन कृष्णस्य स तु पर्वतः ।
 तं चाद्राक्षीत्ततः कृष्णः किञ्चिच्छेषमधोक्षजः
 तं मुक्त्वा गरुडेनाथ तस्थौ देवो विहायसि ।
 प्रद्युम्नं च तदोवाच सर्वकुल्लोकभावनः ॥ १
 इतो द्वारवर्ती गत्वा रथमानय मा चिरम् ।
 सदारुकं महाबाहो मत्तेजोबलमाश्रितः ॥ २
 वक्तव्यो बलभद्रश्च राजा च कुकुराधिपः ।
 श्वो जित्वेन्द्रं त्वागमिष्ये द्वारकामिति मानद
 तथेत्युक्त्वा तु धर्मात्मा प्रद्युम्नः पितरं विभुः
 गत्वा यथोक्तमुक्त्वा च यादवेन्द्रबलाबुधौ
 नाडिकान्तरमात्रेण पुनस्तं देशमाययौ ।
 दारुकेण समायुक्ते रथमास्थाय भारत ॥ १०५

इति श्रीमहाभारते खिलेषु हरिवंशे विष्णुपर्वणि पारिजातहरणे कृष्णेन्द्रयुद्धे
 त्रिसप्ततितमोऽध्यायः ॥ ७३ ॥



शक्रनागम् ऐरावतं प्रति ॥ ८५ ॥ प्रयुद्धौ प्रकर्षेण युद्ध्यमानौ
 ॥ ८६ ॥ रदनैः दन्तैः करेण गुण्डादण्डेन ॥ ८७ ॥ अस्मिन् जम्बु-
 प्रहिते द्वीपे ॥ ९१ ॥ पूर्वाभ्युपगमात् ॥ ९२ ॥ निसर्गेण

स्वभावेन तपोबलाच्च ॥ ९७ ॥ नाडिका घटिका ॥ १०५ ॥
 इति श्रीमहाभारते खिलेषु हरिवंशे विष्णुपर्वणि टीकायां
 त्रिसप्ततितमोऽध्यायः ॥ ७३ ॥

१ ख. 'मामेवेह प्रपश्यतम्' । ए० । २ ख. 'रेस्तदा' । स. 'ता' । ३ ख. 'रावणो स' । ४ ख. 'ततो न' ।
 ५ ख. 'ता वीरौ महाप्राणौ' । ६ ख. 'सबद्धपर्वते तस्थौ पारि' । ७ ख. 'स्य नागहा' । अ० ।

कृष्णकृता शिवस्तुतिः ।

७४

वैशम्पायन उवाच ।

तमारुह्य रथं कृष्णः पारियात्रं गिरिं ययौ ।
 *यत्रैरावतमास्थाय स्थितः सुरपतिः प्रभुः ॥ १
 पारियात्रो गिरिश्रेष्ठो दृष्ट्वा यान्तं जनार्दनम् ।
 शाणपादसमो भूत्वा प्रविवेश वसुन्धराम् २
 प्रियार्थं वासुदेवस्य प्रभावज्ञो महात्मनः ।
 तस्य प्रीतो हृषीकेशः पर्वतस्य जनाधिप ॥ ३
 ततः प्रयातं युद्धार्थमच्युतं कुरुनन्दन ।
 सपारिजातो गरुडः पृष्ठतोऽनुययौ तदा ॥ ४
 प्रद्युम्नः सात्यकिश्चापि गरुडस्थौ महाबलौ ।
 गतावुमौ रक्षणार्थं पारिजातमरिदमौ ॥ ५
 ततस्त्वस्तं गतः सूर्यः प्रवृत्ता रजनी नृप ।
 उपस्थितं पुनर्युद्धं शक्रकेशवैयोरिह ॥ ६
 सुप्रहाराहतं दृष्ट्वा विष्णुरैरावतं गजम् ।
 नातिकल्पं महातेजा देवराजानमब्रवीत् ॥ ७
 गरुडाभिहतः पूर्वं नातिकल्पो गजोत्तमः ।
 पेरावतो महाबाहो रात्रिश्च समुपोह्यते ॥ ८
 श्वः प्रभाते यथाकामं प्रवर्तस्व यथेच्छसि ।
 एवमस्तिवति कृष्णं तु देवराजोऽब्रवीत्प्रभुः ९
 उवाच पुष्कराभ्याशे देवराजः पुरन्दरः ।
 ब्रजं गिरिमयं कृत्वा धर्मात्मा नृपसत्तम ॥ १०
 ब्रह्मा ततो जगामाथ कश्यपश्च महानृषिः ।
 अदितिश्चैव सर्वे च देवा मुनय एव च ॥ ११
 साध्या विश्वे च कौरव्य नासत्यावश्विनौ तथा
 आदित्याश्चैव रुद्राश्च वसवश्च जनेश्वर ॥ १२

नारायणश्च पुत्रेण सत्यकेन च भारत ।
 सहोवास गिरौ रम्ये पारियात्रे प्रहृष्टवत् १३
 यत्स शाणप्रमाणोऽस्य भक्त्या समभवन्नृप ।
 वरं प्रादात्ततस्तस्य पर्वतस्य महाद्युतिः ॥ १४
 शाणपाद इति ख्यातो भविष्यसि महागिरे ।
 पुण्येनार्द्धेन तुल्यो हि पुण्यो हिमवतः शुभः
 एवमेव च भूयिष्ठो भव पर्वतसत्तम ।
 मेरुणा स्पर्धमानो हि बहुचित्रमृगैर्युतः ।
 रमे त्वां पश्यमानोऽहं बहुचित्रनगायुतम्* १६
 तथा दत्त्वा वरं तस्य पर्वतस्य तु केशवः ।
 दध्यौ गङ्गां सरिच्छ्रेष्ठां नमस्कृत्वा वृषध्वजम्
 अथाययौ विष्णुपदी स्मृता कृष्णेन भारत ।
 संपूज्य तां ततः कृष्णः कृत्वा स्नानमधोक्षजः
 उदकं च गृहायाथ बिल्वं च हरिरव्ययः ।
 देवमावाहयामास रुद्रं सर्वेश्वरेश्वरम् ॥ १९
 ततः प्राप्तो महादेवः सोमः सप्रवरो विभुः ।
 तस्थानुपरि बिल्वस्य तथा गङ्गोदकस्य च २०
 तं पारिजातकुसुमैरर्चयामास केशवः ।
 तुष्टाव वाग्भिरीशेशं सर्वकर्तारमीश्वरम् ॥ २१

श्रीकृष्ण उवाच ।

रुद्रो देवस्त्वं रुद्रनाद्रावणाच्च

रोरुयमाणो द्रावणाच्चातिदेवः ।

भक्तं भक्तानां वत्सलं वत्सलानां

कीर्त्या युद्धक्ष्वेद्याय प्रभवाम्यन्तरेण

७४

चतुर्भिर्नाधिके सप्ततितमे हरिणा शिवः ।

प्रसादितो वरान्प्रादादभीष्टानिति वर्ण्यते १

तमारुह्यति ॥ १ ॥ शाणपादाः माषाः माषरा-
 शिवत्प्राशितिलोऽभवदित्यर्थः । शाणः चन्दनवर्षणपाषाणो
 महाराष्ट्रेषु 'सहाण' इति प्रसिद्धः । तस्य पाद इव
 क्षुद्रो वाऽधोप्रावा । "शाणो माषचतुष्टये, लोहादीनां च
 निकर्षः" इति मेदिनी ॥ २ ॥ प्रियार्थं रथगतेरप्रतिबन्धार्थं
 प्रीतोऽभूदिति शेषः ॥ ३ ॥ नातिकल्पम् ईषदसमर्थम् ॥ ७ ॥

समुपोह्यते समानीयते कालेनेति शेषः ॥ ८ ॥ ब्रजं गिरिमयं
 पर्वतवृन्दमयम् आवरणं कृत्वेत्यर्थः । "ब्रजो गोष्ठेऽथ
 वृन्देषु" इति मेदिनी ॥ १० ॥ नारायणः कृष्णः ॥ १३ ॥
 शाणप्रमाणः शाणबीजप्रमाण इति वा ॥ १४ ॥ शाणपादः
 "शाणु दाने" शाणंति ददत्यस्यामिति शाणा भारतभूमिः
 सा पादमात्रं यस्य स शाणपाद इत्यर्थः । एतदेवाह ।
 पुण्येनेति । अर्द्धेन उपरिभागेन ॥ १५ ॥ ईशेशम् ईशानां
 ब्रह्मादीनामपि ईश्वरं व्यापकम् । "अशुक्लं व्याप्तौ"
 इत्यस्य रूपम् ॥ २१ ॥ हे देव क्रीडापर हे द्योतमान त्वं
 त्वमेव रुद्रोऽसि । "सोरोदीचदरोदीत्तदुद्रस्य

* ख. यत्रैरावणमा । १ ख. 'यौ बली । प्र' । २ ख. ततोऽस्तमगमत्सूर्यः प्र' । ३ ख. 'वयोः प्रमो ।
 पुप्रहृष्टवत् ह' । ४ ख. 'रावणं ग' । ५ ख. 'वणो महा' । ६ ख. 'स्य सतां गतिः । शा' । ७ ख. 'न तुल्यश्च
 ७' । * रमे त्वामिति पद्यार्थं खपुस्तके नास्ति । ८ ख. 'णः स्नातस्तस्याम' । ९ ख. च गृहायेषो वि' ।

ग्राम्यारण्यानां त्वं पतिस्त्वं पशूनां
ख्यातो देवः पशुपतिः सर्वकर्मा ।
नान्यस्त्वत्तः परमो देवदेव
जगत्पतिः सुरवीरारिहन्ता ॥ २३
यस्मादीशो महतामीश्वराणां
भवानाद्यः प्रीतिदः प्राणदश्च ।
तस्माद्धि त्वामीश्वरं प्राहुरीशं
सन्तो विद्वांसः सर्वशास्त्रार्थतज्ज्ञाः
भूतं यस्माज्जगदत्यन्तधीर
त्वत्तोऽव्यक्तादक्षरादक्षरेश ।
तस्मात्त्वामाहुर्भव इत्येव भूतं
सर्वेश्वराणां महतामप्युदारम् ॥ २५
यस्माज्जितैरभिषिक्तोऽसि सर्वै-
र्देवासुरैः सर्वभूतैश्च देव ।

महेश्वरं विश्वकर्माणमाहु-
स्त्वां वै सर्वे तेन देवातिदेव ॥ २६
पूज्यो देवैः पूज्यसे नित्यदा वै
शश्वच्छ्रेयः कांक्षिभिर्वरदामेयवीर्य ।
तस्माद्विख्यातो भगवान्देवदेवः
सतामिष्टः सर्वभूतात्मभावी ॥ २७
भूमित्रयाणां देव यस्मात्प्रतिष्ठा
पुनर्लोकानां भावनामेयकीर्तिः ।
अम्बकेति प्रथमं तेन नाम
तवाप्रमेय त्रिदिशेशनाथ ॥ २८
शर्वः शत्रूणां शासनादप्रमेय-
स्तथा भूयः शासनाच्चेश्वरेण ।
सर्वव्यापित्वाच्छङ्कुरत्वाच्च सद्भिः
शब्दस्येशानः श्रीकरार्काद्यतेजाः २९

रुद्रत्वम् ” इति श्रुतेः । शोकास्पदभूतो जीवः “ एते
हीदं सर्वे रोदयन्ति तस्माद्भुद्राः ” इति श्रुतेश्च ।
प्रकारान्तरेणावयवार्थवगमाद्रेदनादेः कारयिता भयङ्करः ।
“ भीषास्माद्वातः पवते ” इत्यादिशास्त्रप्रसिद्धो
महेश्वरश्च त्वमेवासि । “ नान्योऽतोऽस्ति द्रष्टा ”
इत्यादिश्रुतेस्त्वदन्यथेतनो नास्तीत्यर्थः । एवं रुद्रपदस्य
समुदायार्थमुक्त्वाऽवयवार्थमाह—रुदनाद्रावणाच्चेति ।
रुदनात् मायापञ्जरेण जीवपक्षिणो निरोधनात् “ इमे
विन्दिन्द्रोदसी मायया एहि काये ” इति धकारस्थाने
दकारनिपातनस्य दर्शितत्वात् “ तस्मिन्मन्यो
मायया सन्निरुद्धः ” इति श्रुतेश्च । रुणद्धीति रुद्रः
रावणान्मायया हिंसनाच्च । “ तस्याभिध्यानाद्येवजाना-
त्तत्त्वभावात् भूयश्चान्तो विश्वमायानिबुद्धिः ” इति ध्यातृ-
मायाविनिवर्तकश्रुतेः । त्वमेव संसारदो मोक्षप्रदश्चातो
रुद्र इत्युच्यते । प्रकारान्तरेण निर्वक्ति । रोह्यमाणो द्राव-
णाच्चेति । रोह्यते भृशं शब्दयते वा उच्यते वागालम्बनी-
भूतः प्रपञ्चो रुः तस्य द्रावणात् लवणोदकन्यायेन प्रविला-
पनाद्वा रुद्रः । यद्वा रोह्यमाणः शब्देन प्रतिपाद्यमान एव
ज्ञातमात्रः सन् संसारस्य द्रावणात् रुद्र इत्युच्यते । जीव
ईशश्च जीवानां रोधको रोधनाशकः वाच्यमात्रलयस्थानं
रुद्रो वागेकगोचर इति अतिदेवः देवं प्रकाशकमतिक्रान्तः
स्वप्रकाशक इत्यर्थः । युद्धश्च मामिति शेषः ॥ २२ ॥
ग्राम्यारण्यानां भोगसक्ताविरक्तानां पशूनां जीवानाम्

॥ २३ ॥ ईशं वरम् इतीश्वरपदं निर्वक्ति—यस्मादिति ।
शास्त्रार्थभूतश्चासौ सर्वशास्त्रार्थस्तत् जानन्तीति शास्त्रार्थ-
तज्ज्ञाः ॥ २४ ॥ शास्त्रार्थमेवाह—भूतामिति । अव्य-
क्तात् जीववदप्रसिद्धात् अक्षरात् त्वत् एव जगद्भूतं हि
अत्यन्त अन्तर्मतिक्रान्त एतेन “ अतोऽन्यदार्तम् ” इति
श्रुतेरितरस्यान्तत्वमुक्तम् । धीर धीप्रवर्तक अक्षराणां जीवा-
नाम् ईश नियन्तः अक्षरेश । भवत्यस्मादिति भवः
ईश्वराणां कारणं स्वतस्तु भूतं नित्यसिद्धम् अत्युदारम्
अक्लेशोऽपि महावरप्रदम् ॥ २५ ॥ योऽहं विदर्भनगरे सर्वैः
राजभिश्च निजितैरभिषिक्तोऽस्मि सोऽपि त्वमेवेति प्रत्यगमे-
देन स्तौति—यस्माज्जितैरिति । असि अस्मि त्वां
मदभिन्नम् ॥ २६ ॥ पूज्य इत्यस्याद्यः पाद एकादशाक्षरौ
द्वितीयश्चतुर्दशाक्षरः । सर्वभूतात्प्रभावी सर्वाणि भूतानि
आत्मनि भावयितुं शीलमस्य स तथा ॥ २७ ॥ भूमित्रयाणां
भूमिप्रभूतीनि त्रयाणि त्रिकाणि भूमिरन्तरिक्षं द्यौरिति प्राणो-
पानो व्यान इति अग्निर्वायुः सूर्य इति भूतं भविष्यद्वर्तमानमि-
त्येवमादि तेषां प्रतिष्ठा लयस्थानम् । भावन हे उत्पात्तिकार-
ण ! पुनरित्यनेन लयोदयधाराया अनादित्वं दर्शितम् । तेन
त्रिकाणां लयोदयकरत्वेन हेतुना अम्बकेति त्रीणि सर्व-
स्थित्यन्तादीनि अम्बयति गमयति प्रकाशयतीति योगात्
अम्बक इति तव नाम प्रथमं मुख्यम् । हे अप्रमेय हे
त्रिदिशेशानां ब्रह्मादीनां नाथ ॥ २८ ॥ शर्वपदयोगमाह—
शर्व इति । शृणाति हिनस्तीति शर्वः । अप्रमेयः

× संसक्तानां नित्यदा यत्करोषि *

शमं भ्रातृव्यान्यन्नैषीः समस्तान् ।

तस्माद्देवः शङ्करोऽस्यप्रमेयः

सद्भिर्द्धर्मैः क्रथ्यसे सर्वनाथः ॥ ३०

दत्तः प्रहारः कुलिशेन पूर्वं

तवेशान सुरराज्ञाऽतिवीर्यं ।

कण्ठे नैल्यं तेन ते यत्प्रवृत्तं

तस्मात्स्वातस्त्वं नीलकण्ठेति कल्पः

यत्किङ्गाङ्कं यच्च लोके भगाङ्कं

सर्वं सोम त्वं स्थावरं जङ्गमं च ।

प्राहुर्विप्रास्त्वां गुणिनं तत्त्वविज्ञा-

स्तथा ध्येयामम्बिकां लोकधात्रीम् ॥ ३२

वेदैर्गीता सा हि तत्त्वं प्रसूता

यज्ञो दीक्षाणां योगिनां चातिरूपः ।

नात्यद्भुतं त्वत्समं देव भूतं

भूतं भव्यं भवदेवाथ नास्ति ॥ ३३

अहं ब्रह्मा कपिलो योऽप्यनन्तः

पुत्राः सर्वे ब्रह्मणश्चातिवीराः ।

त्वत्तः सर्वे देवदेव प्रसूता

एवं सर्वेशः कारणात्मा त्वमीड्यः ॥ ३४

इति संस्तूयमानस्तु भगवान्गोवृषध्वजः ।

प्रसार्य दक्षिणं हस्तं नारायणमथाब्रवीत् ॥ ३५

मनीषितानामर्थानां प्राप्तिस्ते सुरसत्तम ।

पारिजातं च हर्ताऽसि मा भूत्ते मनसो व्यथा

येथा मैनाकमाश्रित्य तपस्त्वमकरोः प्रभो ।

तथा मम वरं कृष्ण संस्मृत्य स्वर्यमाप्नुहि ॥ ३७

अवध्यस्त्वमजयश्च मत्तः शूरतरस्तथा ।

भवितासीत्यवोचं यत्तत्तथा न तदन्यथा ॥ ३८

यश्च त्वेन मां भक्त्या स्तोष्यतेऽमरसत्तम ।

त्वया कृतेन धर्मज्ञ धर्मभाक्संभविष्यति ।

समरे च जयं विष्णो प्राप्य पूजां तथोत्तमाम्

बिल्वोदकेश्वरो नाम भविताहमिहानघ ।

देवेश्वरं त्वयाऽस्यापि देवसिद्धोपयाचनः ॥ ४०

इहस्थोपोषितो विद्वान्भक्तिमान्मम केशव ।

त्रिरात्रमीप्सिताल्लोकान्गमिष्यति जनार्दन ॥ ४१

अविन्ध्या नाम देशोऽस्मिन्गङ्गा चैव भविष्यति

गङ्गास्नानसमं स्नानं मन्त्रतो भविता तथा ॥ ४२

शत्रुभिरक्षेप्यः अप्रमेयः भूय इत्यन्तर्यामित्वेन शासतोऽपि पुनरीश्वरेण राजादिभावेन । इत्थंभावे तृतीया । तेनापि रूपेण शासनात् सर्वव्यापित्वात् अन्तर्बाहिश्च व्यापकत्वात् शंकरः सुखंकरः सद्भिः सतां हेतोरित्यर्थः । न तु दुष्टानां शंकरः । शब्दस्येशानः सर्वशब्दप्रमेयत्वेनावच्छेदकः हे श्रीकर । “ ऋचः सामानि यजूंषि । सा हि श्रीरमृता सताम् ” इति , “ एषाऽस्य परमा सम्पद् ” इति श्रुतिभ्यां श्रीशब्दोदिताऽपराविद्या च तयोः कर्ता । अर्कादप्यग्न्यम् अधिकं तस्यापि प्रकाशकं तेजो यस्य सोऽर्काग्न्यतेजास्त्वमसीति शेषः ॥ २९ ॥ संसक्तानां भक्तानां शमं सुखं भ्रातृव्यान् असुरान् व्यनैषीः शिक्षितवानसि तेषां हितयैवेति अतः सर्वेषां कल्याणकारित्वात् शङ्करोऽसि ॥ ३० ॥ कल्पः समर्थोऽसि वात्सल्यात् कृतापकारमपि न बाधसे इत्याह-दत्त इति । सुरराज्ञा इन्द्रेण विष्णुना वा प्रहारो दत्तः तेन वज्रचक्रयोरपमानो मा भूदिति हेतुना कण्ठे नैल्यं धत्से प्रत्युत प्रहर्तुं यथा एव तनोषि न तु शासनमिति महाकारुणिकत्वान्मां प्राहीत्यर्थः ॥ ३१ ॥ गुणिनं गुणवन्तम् अम्बिकां च गुण-

त्रयरूपामिति शेषः ॥ ३२ ॥ वेदैः ‘ अजामेकां लोहितशुक्लकृष्णाम् ’ इत्यादिना गीता सा हि माया तत्त्वं महान्तं प्रसूता जनितवती स च महान् क्रियाशक्तिमान् ज्ञानशक्तिमान् । तत्राद्येन रूपेण यज्ञोऽसि लोकप्रसिद्धः दीक्षाणां दीक्षावतां द्वितीयेन योगिना यज्ञो जीवेशयोः परमात्मासौ प्रक्षेपरूपोऽसि । हे देव त्वत्समम् अत्यद्भुतं भूतं नास्ति । अथ यतः भूतं वा भव्यं वा भवद्वर्तमानं वा नास्ति यत् दृश्यं तत्सर्वं कालत्रयेऽपि नास्ति । अतस्तदन्तर्गतम् अद्भुतं यत्किञ्चित्त्वं त्वत्साम्यं कथं लभेतेत्यर्थः ॥ ३३ ॥ अतिवीराः आभ्यन्तरशत्रुजयिनः सनकाद्याः इन्द्राद्या वा सर्वशत्रुजयिनः त्वत्तत्त्वदंशात् कारणस्यापि आत्मा अधिष्ठानं यत्र ईश्वरोऽपि कल्पित इत्यर्थः । अत एव ईड्यः स्तुत्यः ॥ ३४ ॥ गोवृषः महोक्षः ध्वजे यस्य स गोवृषध्वजः ॥ ३५ ॥ मत्तः शूरतर इत्यस्याभिव्यक्तिर्बाणयुद्धे व्यक्तीभविष्यति ॥ ३६ ॥ पूजां प्राप्य धर्मभाक् भविष्यतीति सम्बन्धः ॥ ३९ ॥ अस्यापि स्थापितः । हे देव सिद्धम् उपयानं प्रार्थना यस्मादित्यर्थः ॥ ४० ॥ मन्त्रतः गङ्गास्नानकर्मन्त्रपाठात् ॥ ४२ ॥


× ख. ‘संसक्तानां नि’ * ख. ‘षिषं भ्रा’ १ ख. ‘स्तं गोविन्दमिदमत्र’ । २ ख. यदा मे’ । ३ ख. तदा दत्तं

न ख. १-४ ख. यः संस्तवेन मां कश्चित् स्तो’ । ५ ख. देशे त्वया स्थापिता वै दे’ ।

षट्पुरं नाम नगरं दानवानां जनार्दन ।
अन्तर्द्धरणीदेशे पराक्रम्य महाबलाः ॥ ४३
एते दैत्या दुरात्मानो जगतो देवकण्ठकाः ।
छन्ना वसन्ति गोविन्द सानावस्य महागिरेः
अवध्या देवदेवानां वरेण ब्रह्मणोऽनघ ।
मानुषान्तरितस्तस्मात्त्वमेताज्जहि केशव ॥ ४५
एवमुक्त्वा महादेवस्तत्रैवान्तरधीयत ।
परिष्वज्य महात्मानं वासुदेवं जनाधिप ४६
ततो याते महादेवे प्रभातायां नराधिपः ।
तस्यां निशायां गोविन्दैः स्नूय पर्वतमब्रवीत्
तवाधः पर्वतश्रेष्ठ निवसन्ति महासुराः ।
अवध्या देवदेवानां वरेण ब्रह्मणः पुरा ॥ ४८
निर्गमिष्यन्ति ते नैव मया रुद्धा महाबलाः ।

द्वारे निरुद्धे तत्रैव विनङ्क्ष्यन्ति ममाश्रया ४९
त्वयि सन्निहितश्चाहं भविष्यामि महागिरे ।
अधिष्ठाय महाघोराशिवत्स्यामि च पर्वत ५०
*आरुह्य मूर्ध्नि मदूषं दृष्ट्वा पर्वतसत्तम ।
गोसहस्रप्रदानस्य फलं प्राप्स्यति शाश्वतम्
त्वत्तोऽश्मभिश्च प्रतिमां
कारयित्वा हि भक्तिः
शुश्रूषयन्ति ये नित्यं
मम यास्यन्ति ते गतिम् ॥ ५२
इति तं पर्वतं कृष्णो वरदोऽनुगृहीतवान् ।
तदाप्रभृति देवेशस्तत्र सन्निहितोऽच्युतः ५३
पाषाणैः प्रतिमां तात कारयित्वा च कौरव
शुश्रूषन्ति कृतात्मानो विष्णुलोकाभिकांक्षिणः

इति श्रीमहाभारते खिलेषु हरिवंशे विष्णुपर्वणि पारिजातहरणे कृष्णकृतशिवस्तुतिर्नाम
चतुःसप्ततितमोऽध्यायः ॥ ७४ ॥



स्वर्गात्पारिजातानयनम् ।

७५

वैशम्पायन उवाच ।

ततो रथवरं कृष्णः समारुह्य महामनाः ।
विल्वोदकेश्वरं देवं नमस्कृत्य ययौ नृपः ॥ १
महेन्द्रमाह्वयामास रथस्थो मधुसूदनः ।
सत्कृतं पुष्कराभ्याशे सर्वदैवगणैः सह ॥ २
ततः शक्रो जयन्तोऽथ हरिभिर्युक्तमुत्तमम् ।
आरुरोह रथं देवः सर्वकामप्रदः सताम् ॥ ३
ततो रथस्थयोर्युद्धमभवत्कुरुनन्दन ।
देवयोर्दैवयोगेन पारिजातकृते तदा ॥ ४

ततोऽहनद्वारे विष्णुर्वाणैः शत्रुबलार्दनः ।
सैन्यानि देवराजस्य बाणजालैरजिह्वगैः ॥ ५
उपेन्द्रं न महेन्द्रोऽथ नैव विष्णुः सुरेश्वरम् ।
ताडयामासतुर्वारौ शस्त्रैः शक्तावपि प्रभो ॥ ६
एकैकमश्वं दशभिर्महेन्द्रस्य जनार्दनः ।
विध्याध विशिखैस्तीक्ष्णैरस्त्रयुक्तैर्जनैश्चर ॥ ७
शैब्याद्यानपि देवेन्द्रः शरैरमरसत्तमः ।
छादयामास राजेन्द्र घोरैरस्त्राभिमन्त्रितैः ॥ ८

अन्तर्द्धरणीदेशे भूविवरप्रदेशे गुप्तं पराक्रम्य पराक्रमेण वसन्ती-
त्युत्तरेण सम्बन्धः ॥ ४३ ॥ सानो अवच्छन्ना वसन्ति अपाये
विलं च विशन्तीत्यर्थः ॥ ४४ ॥ मानुषभावेन अन्तरितः
प्रच्छन्नः ॥ ४५ ॥ स्तूय स्तुत्वा ॥ ४७ ॥ अधिष्ठाय नियम्य
घोरान् अमुरान् ॥ ५० ॥ मूर्ध्नि तव ॥ ५१ ॥ त्वत्तः
त्वत्सम्बन्धिभिः ॥ ५२ ॥ इति श्रीमहाभारते खिलेषु
हरिवंशे विष्णुपर्वणि टीकायां चतुःसप्ततितमोऽध्यायः ॥ ७४ ॥

७५

पञ्चसप्ततितमेऽध्याये युद्धेनाराध्य वासवम्
द्वारकामनयदृष्टः पारिजातमितीर्यते ॥ १
ततो रथेति ॥ १ ॥ शैब्याद्यान् शैव्यसुग्रीवबला-
हकमेवपुष्पाख्यान् कृष्णाश्वान् । सैन्याद्यानिति पाठे
सेनायां शूरभूतानश्वादीन् ॥ ८ ॥

१ ख. 'शे तज्जाक' । २ ख. 'विन्दो भूयः प' । ३ ख. 'ते निरुद्धा मया चात्र जगतो हितकाम्यया । निर्ग०
*ख. आरुह्यत्यूर्ध्वबाहुश्च यस्त्वा प' । ४ ख. 'रयित्वेह भ' । ५ ख. 'ततर्द तरसा विष्णु' । ६ ख. 'सैन्यान्यपि च दे' ।

*स च बाणसहस्रैश्च कृष्णो गजमवाकिरत् ।
 गरुडं च महातेजा बलभिद्धारिवाहनम् ॥ ९
 भूयिष्ठाभ्यां लताभ्यां तौ तदहः शत्रुदारणौ ।
 युयुधाते महात्मानौ नारायणसुराधिपौ ॥ १०
 चक्रम्पे वसुधा कृस्ना नौर्जलस्थेव भारत ।
 दिशां दाहेन दिग्देशाः संवृताश्च समन्ततः ॥ ११
 चेलुर्गिरिवराश्चैव पेतुश्च शतशो द्रुमाः ।
 पेतुश्च धरणीपुष्टे मर्त्या धर्मगुणान्विताः ॥ १२
 निर्घाताः शतशश्चान्ये पेतुस्तत्र नराधिप ।
 ऊहुश्च सरितः सर्वाः प्रतिस्रोतो विशांपते ॥ १३
 विष्वग्वाता ववुश्चैव पेतुरुल्काश्च निष्प्रभाः ।
 मुहुर्मुहुर्भूतसङ्घा रथनादेन मोहिताः ॥ १४
 प्रजज्वाल जले चैव वह्निर्जनपदेश्वर ।
 युयुधुश्च ग्रहैः सार्द्धं ग्रहा नभसि सर्वतः ॥ १५
 ज्योतींषि शतशः पेतुः स्वर्गाश्च धरणीतलम् ।
 दिशां गजाः प्रकुपिता नागाश्च धरणीतले ॥ १६
 गर्दभारुणसंस्थानैश्छिन्नान्धैश्चावृतं नभः ।
 विनदद्भिर्महारावैरुल्काशोणितवर्षिभिः * ॥ १७
 न भूर्न द्यौर्न गमनं नरेन्द्रवृषभा भवन् ।
 खस्थानि सुरवीरौ तु दृष्ट्वा युद्धगतौ तदा ॥ १८
 जेपुर्मुनिगणा मन्त्राज्जगतो हितकाम्यया ।
 ब्राह्मणाश्च महात्मानो ह्यतिष्ठंस्तेषु सत्वरः ॥
 ततो ब्रह्मा महातेजाः कश्यपं वाक्यमब्रवीत् ।
 गच्छ बध्वा सहादित्या पुत्रौ वारय सुव्रत ॥
 स तथेति तदा देवमुक्त्वा पद्मभवं मुनिः ।
 जगाम रथमस्थाय तस्थौ नरवरान्तिके ॥ २१
 स्थितं तु कश्यपं दृष्ट्वा सहादित्या तदन्तरा ।
 उभौ रथाभ्यां धरणीमवतीर्णौ महाबलौ ॥ २२
 न्यस्तशस्त्रौ च तौ धीरौ ववन्दतुररिन्दमौ ।
 पितरौ धर्मतत्त्वज्ञौ सर्वभूतहिते रतौ ॥ २३
 उभौ गृहीत्वा हस्ताभ्यामदितिस्त्वब्रवीद्वचः ।
 असोदराविचैवं किमन्योन्यं हन्तुमिच्छतः ।
 स्वल्पमर्थं पुरस्कृत्य प्रवृत्तमतिदारुणम् ।
 सदृशं नेति पद्यामि सर्वथा मम पुत्रयोः ॥ २५

ज्योतींषि ताराः ॥ १६ ॥ गर्दभवत् धूसराणि अरुणानि च
 संस्थानानि येषां तैः छिन्नान्धैः ॥ १७ ॥ अभयं दत्वा दत्तवान्

श्रोतव्यं यदि मातुश्च पितुश्चैव प्रजापतेः ।
 न्यस्तशस्त्रौ स्थितौ भूत्वा कुरुतं वचनं मम ॥
 तथेत्युक्त्वा च तौ देवौ स्नातुकामौ महाबलौ
 गङ्गां जग्मतुरेवाथ प्रजल्पन्तौ परस्परम् ॥ २७
 शक्र उवाच ।

त्वं प्रभुलोककृत्कृत्स्नराज्येऽहं स्थापितस्त्वया
 स्थापयित्वा कथं नाम पुनर्मां वमन्यसे ॥ २८
 आतुत्वमुपगम्यैव ज्येष्ठत्वं चाप्यपोह्य च ।
 कथं कमलपत्राक्ष निर्वाणं कर्तुमिच्छसि ॥ २९
 स्नातौ तु जाह्नवीतोये पुनरभ्यागतौ नृप ।
 यत्रादितिः कश्यपश्च महात्मानौ दृढव्रतौ ॥ ३०
 प्रियसंगमनं नाम तं देशं मुनयोऽवदन् ।
 यत्र तौ सङ्गतौ चोभौ पितृभ्यां कमलेश्वरौ ॥
 ततः शक्रस्य कौरव्य दत्त्वा वाचाभयं तदा ।
 यत्र देवगणाः सर्वे समेता धर्मचारिणः ॥ ३२
 ततो ययुर्विमानैस्तु देवाः सर्वे त्रिविष्टपम् ।
 ऋद्धत्या परमया युक्तास्तेषामेवानुरूपया ॥ ३३
 कश्यपश्चादितिश्चैव तथा शक्रजनार्दनौ ।
 धिमानमेकमारुह्य गता राजंस्त्रिविष्टपम् ॥ ३४
 ते शक्रसदनं प्राप्ता रभ्यं सर्वगुणान्वितम् ।
 ऊषुरेकत्र कौरव्य मुदिता धर्मचारिणः ॥ ३५
 शची तु कश्यपं पत्न्या सहितं धर्मवत्सला ।
 उपाचरन्महात्मानं सर्वभूतहिते रतम् ॥ ३६
 ततस्तस्यां प्रभातायां रजन्यामब्रवीद्धरिम् ।
 आदातधमतत्त्वज्ञा सर्वभूतहितं वचः ॥ ३७
 उपेन्द्र द्वारकां गच्छ पारिजातं नयस्व च ।
 बध्वा संप्रापयस्वेष पुण्यकं हृदये स्थितम् ॥ ३८
 पुण्यके सत्यया प्राप्ते पुनरेष त्वया तरुः ।
 नन्दने पुरुषश्रेष्ठ स्थाप्यः स्थाने यथोचिते ॥ ३९
 एवमस्तिवाति कृष्णेन देवमाता यशस्विनी ।
 उक्ता धर्मगुणैर्युक्ता नारदेन महात्मना ॥ ४०
 ततोऽभिवाद्य पितरं मातरं च जनार्दनः ।
 महेन्द्रं सह शच्याथ प्रतस्थे द्वारकां प्रति ॥ ४१

कृष्ण इति शेषः । ददातेः “ आतो मनिन्वनिन्वानपश्च ”
 इति वचनम् ॥ ३२ ॥ पुण्यकं व्रतोत्सवम् ॥ ३८ ॥

*ख. वृषी वा । १ ख. ‘तशश्चैव पे’ । २ ख. ‘तगणा रथ’ । ३ ख. ‘णीतले । दि’ । ४ ख. ‘जात्रैरावृ’ । +घ. रावान्
 कश्यपेणितवर्षभिः ना ५ ख. स्वस्थाने सुर’ । ६ ख. थमारुह्य त’ । ७ ख. ‘भौ प्रहाय ह’ । ८ ख. ‘वत्त्वा तु तौ दे’
 ९ ख. ‘तं प्रभुः कृत्स्नलोकस्य राजा’ ।

ददौ कृष्णाय पौलोमी नियोगान्कुरुनन्दन ।
सर्वासामेव कृष्णस्य भार्याणां धर्मचारिणी
दिव्यानां सर्वरत्नानां वाससां च मनस्विनी ।
नानारागाविरक्तानां सदेवारजसामपि ॥ ४३
भार्याणां च सहस्राणि यानि षोडश माधवे ।
प्रतिगृह्य महातेजाः प्रययौ द्वारकां प्रति ॥ ४४
संपूज्यमानो हुतिमान्खचरैः पुण्यकर्मभिः ।
ससात्याकिः सपुत्रश्च प्राप्तो रैवतकं गिरिम् ४५
स तत्र स्थापयित्वा च पारिजातं वरद्रुमम् ।
सत्यकं प्रेषयामास द्वारकां द्वारशालिनीम् ४६

श्रीकृष्ण उवाच ।

पारिजातमिहानीतं महेन्द्रसदनान्मया ।
निवेदय महाबाहो भैमानां भैमवर्द्धन ॥ ४७
अद्य द्वारवतीं चैव पारिजातमहं द्रुमम् ।
प्रवेशयिष्ये नगरे शोभा प्राक्रियतां शुभा ॥ ४८
इत्युक्तः सत्यको गत्वा तथोक्त्वा पुनरागतः
कुमारैर्नागरैः सार्द्धं साम्बप्रभृतिभिः प्रभो ॥
ततोऽग्रतः पारिजातमारोप्य गरुडे तदा ।
प्रद्युम्नो द्वारकां रम्यां विवेश रथिनां वरः ५०
शैव्यादिहययुक्तेन रथेनानुययौ हरिः ।
तस्याथ रथमुख्येन सत्यकः साम्ब एव च ५१
ये त्वन्ये नृप वाष्पण्या यानैर्वहुविधैस्तथा ।
ययुः प्रहृष्टास्तत्कर्म पूजयन्तो महात्मनः ॥ ५२
सत्यकाद्विस्तरं श्रुत्वा यादवा नागरास्तथा ।
विस्मयं परमं जग्मुर्प्रमेयस्य कर्मणा ॥ ५३
तं दिव्यकुसुमं वृक्षं दृष्ट्वाऽऽनर्तनिवासिनः ।
राजन्न तत्पुर्हृष्टाः पश्यमाना महोदयम् ॥ ५४
तमद्भुतमचिन्त्यं च मदकेलिकलाण्डजम् ।
वृक्षोत्तमं पश्यतां वै वृद्धानामगमज्जरा ॥ ५५
ये त्वन्धचक्षुषः सर्वे तेऽभवन्दिव्यचक्षुषः ।
विरोगा रोगिणश्चासन्प्राप्त्वा गन्धं वनस्पतेः

इति श्रीमहाभारते खिलेषु हरिवंशे विष्णुपर्वणि पारिजातानयने

पञ्चसप्ततितमोऽध्यायः ॥ ७५ ॥

लपन्तः कोकिलाञ्छ्रुता-
ञ्छ्रुत्वाऽऽनर्तनिवासिनः ।

बभूवुर्हृष्टमनसो

ववन्दुश्च जनार्दनम् ॥

५७

नानाविधानि तूर्याणि गेयानि मधुराणि च
शृश्रुवुस्तस्य वृक्षस्य नातिदूरं गता नराः ५८
योऽयं संकल्पयामास गन्धं हृद्यं नरस्तथा ।
स तदैव तमाजघ्ने पारिजातसमुद्भवम् ॥ ५९
ततः प्रविश्य रम्यां तु द्वारकां यदुनन्दनः ।
वसुदेवं महात्मानं ददृशे देवकीं तथा ॥ ६०
कुकुराधिपतिं च व बलं भ्रातरमेव च ।
वृद्धाश्च यादवानां ये मानार्हानमरोपमान् ६१
विस्मज्य तान् वै भगवाननादिनिधनोऽच्युतः
संपूज्य च यथान्यायं स्वमेव भवनं गतः ॥ ६२
स सत्यभामया वासं विवेश मधुसूदनः ।
पारिजातं तरुश्रृङ्गं ग्रहाय गदपूर्वजः ॥ ६३
सा देवी पूजयामास प्रहृष्टा वासवानुजम् ।
प्रतिजग्राह तं चापि पारिजातं महाद्रुमम् ॥ ६४
मनीषितेन स तरुरूपो भवति भारत ।
महांश्च वासुदेवस्य तदद्भुतमभून्महत् ॥ ६५
कदाचिद्द्वारकां सर्वां प्रच्छादयति भारत ।
कदाचिद्धस्तधार्यस्तु भवत्यङ्गुष्ठसन्निभः ६६
ननन्द सत्या कौरव्य देवी प्रार्थ्य मनोरथम् ।
पुण्यकार्थं तु संभारान्संभर्तुमुपचक्रमे ॥ ६७
यानि द्रव्याणि कौरव्य जम्बूद्वीपे तु कानिचित्
योग्यानि तानि कृष्णेन सभृतानि महात्मना
मुनिं तदा संस्मृतवान्स नारदं
जनार्दनः सर्वगुणोचितं वशी ।
प्रतिग्रहार्थं व्रतकस्य सत्यया
यथोपदिष्टस्य पुरन्दरानुजः ॥ ६९

नियोगान् प्रीतिदेयान् आभरणादीन् ॥ ४२ ॥ भैमानां
भीमवंशोद्भवानां यादवानाम् ॥ ४७ ॥ पश्यमानाः
पश्यन्तः ॥ ५४ ॥ मदेन केलिकलाः क्रीडापरा अण्डजा
यत्र तम् ॥ ५५ ॥ सत्यभामया सत्यभामायाः प्रहाय

गृहीत्वा विवेश ॥ ६३ ॥ व्रतकस्य व्रते प्रदेयस्य दानस्य
॥ ६९ ॥ इति श्रीमहाभारते खिलेषु हरिवंशे विष्णुपर्वणि
टीकायां पञ्चसप्ततितमोऽध्यायः ॥ ७५ ॥

१ ख. 'न्द्रमवना' । २ ख. 'स्यात् र' । ३ ख. सर्वे संबभूवुः क्षणादिव । विरोगा रो' । ४ ख. 'त्वा मर्त्यनि' । ५ ख. 'कि-
शानानि रो' । ६ ख. स तमेव त' । ७ ख. 'रत । महत्वाद्वाप्तु' । ८ ख. प्राप्तमनोरथा । ९ ख. 'गुणोदितं व' ।

द्युतरोः पुनः स्वस्थाने नयनम् ।

७६

वैशम्पायन उवाच ।

अथ कृष्णस्य कौरव्य ध्यातमात्रस्तपोधनः
आजगाम मुनिश्रेष्ठो नारदो वदतां वरः ॥ १
संपूजयित्वा विधिवच्छ्रीमान्भक्त्या न्यमन्त्रयत्
प्रतिप्रहार्यं विधिवच्छ्रीमान्भक्त्या न्यमन्त्रयत्
ततः काले च संप्राप्ते स्नातं देवो महामुनिम् ।
संपूज्य माल्यैर्गन्धैश्च भोजयामास भारत ॥ ३
सार्वकामिकमन्त्राय सर्वभूतकृदन्वयः ।
सत्यया प्रियया सार्द्धं प्रहृष्टेनान्तरात्मना ॥ ४
पुष्पदामावसज्याथ कण्ठे कृष्णस्य भाविनी ।
चबन्ध कृष्णं सुभगा पारिजाते वनस्पतौ ॥ ५
अद्भिर्ददौ नारदाय ततोऽनुज्ञाप्य केशवम् ।
देवी धेनुसहस्रं च काञ्चनस्य च पर्वतम् ॥ ६
हिरण्यरूप्यमिश्रं च मणिरत्नप्रभस्य च ।
तिलमिश्रस्य च तथा धान्यैरन्यैर्युतस्य च ॥ ७
प्रतिगृह्य तु तत्सर्वं नारदो मुनिसत्तमः ।
स संप्रहृष्टो भुक्त्वाऽथ पूज्यः केशवमब्रवीत् ८
भोः केशव मदीयस्त्वमद्भिर्दत्तोऽसि सत्यया
स त्वं मामनुगच्छस्व कुरु यद्यद्वीम्यहम् ९
प्रथमः पक्ष इत्येवमब्रवीन्मधुसूदनः ।
व्रजन्तमनुवव्राज नारदं च जनार्दनः ॥ १०
परिहासं बहुविधं कृत्वा मुनिवरस्तदा ।
तिष्ठस्व गच्छामीत्युक्त्वा परिहासविचक्षणः
अपनीय ततः कण्ठात्पुष्पदामैर्ममब्रवीत् ।
कपिलां गां सवत्सां भो निष्कयार्थं प्रयच्छ मे

कृष्णाजिनं तिलैः पूर्णं प्रयच्छ च सकाञ्चनम्
एषोऽत्र निष्क्रयः कृष्ण विहितो वृषकेतुना ॥
तथेत्युक्त्वा हृषीकेशस्तथा चक्रे जनाधिप ।
स उवाच मुनिश्रेष्ठं हसित्वा मधुसूदनः ॥ १४
वरं वरय धर्मज्ञ यस्ते नारद काङ्क्षितः ।
तत्तै दातास्मि धर्मज्ञ परा प्रीतिर्हि मे त्वयि ॥
नारद उवाच ।

नित्यमेवास्तु मे प्रीतो भवान्विष्णो सनातन
त्वंत्प्रसादात्तु सालोक्यं व्रजेयं ते महामते १६
अयोनिजो भवेयं ते नारायण सतां गते ।
भवेयं ब्राह्मणश्चैव पुनर्जात्यन्तरेष्वपि ॥ १७
एवमस्त्विति तं देवो विष्णुः प्रोवाच भारत ।
तुतोष च ततो धीमाश्वारदो मुनिसत्तमः १८
षोडशस्त्रीसहस्राणि विष्णोरतुलतेजसः ।
निमन्त्रितानि कौरव्य सत्यया हरिकान्तया
तासां ददौ सन्नियोगमेकैकं हरिवल्लभा ।
शच्या यो वासुदेवस्य पुरा दत्तो नराधिप ॥
पारिजातो वसस्तत्र ततः प्रववृते तदा ।
आज्ञया वासुदेवस्य नारदेन महात्मना ॥ २१
निमन्त्रिता गणाः सर्वे केशवेन महात्मना ।
विभूर्ति पारिजातस्य ददृशुः कुरुनन्दन ॥ २२
पाण्डवांश्चानयामास सहैव पृथया हरिः ।
द्रापद्या च महातेजास्तथैव च सुभद्रया २३
श्रुतश्रवां च ससुतां भीष्मकं ससुतं तदा ।
अन्यानपि च कौरव्य मित्रसम्बन्धिवान्धवान्

७६

षट्सप्ततितमेऽध्यायेऽमुष्मिन्पुण्यकसिद्धये ।
नारदाय प्रदायाथ द्युतसं चानयद्विषम् ॥ १
अथेति ॥ १ ॥ काले दानोचिते ॥ ३ ॥ भाविनी
सद्भाववती ॥ ५ ॥ देवी केशवमनुज्ञाप्य अद्भिर्नारदाय
दददवित्यन्वयः ॥ ६ ॥ काञ्चनस्येति विशेषः षष्ठ्यन्तानां
मणीनां रत्नानां च प्रभा यस्मिस्तस्य ॥ ७ ॥ प्रथमो

मुख्यः पक्षो यद्वासेन स्वामिकार्यं कर्तव्यमित्यर्थः ॥ १० ॥
परिहासं पादुकानयनाद्याज्ञापनैः ॥ ११ ॥ वृषकेतुना रुद्रेण
॥ १३ ॥ सन्नियोगं दिव्यवस्त्राभरणादिकम् इन्द्राणीप्रेषितं
विमज्ज्य ददौ ॥ २० ॥ प्रववृते स गुणान्ख्यापयामास
॥ २१ ॥ गणाः सुहृत्संबन्धिसमूहाः ॥ २२ ॥ तानेवाह—
पाण्डवानिति ॥ २३ ॥ श्रुतश्रवा पितृवसा शिशुपाल-
माता ॥ २४ ॥

१ ख. 'त्युतस्य च । ति' । २ ख. प्रहृष्टो वदतां श्रेष्ठो भुक्त्वा केश' । ३ ख. 'रुष्य यद्र' । ४ ख. 'मः कस्य'

५ ख. 'तिलकृष्णाजिनं शर्पं प्रयच्छ त्वं च काञ्चनम् । एषो' । ६ ख. 'तव ददौ' । ७ ख. 'त्वत्प्रसादात्तु सा' ।
८ ख. 'केशवो नारायणश्चैव' । ९ ख. 'मो' । १० ख. 'मो' । ११ ख. 'मो' । १२ ख. 'मो' । १३ ख. 'मो' । १४ ख. 'मो' । १५ ख. 'मो' । १६ ख. 'मो' । १७ ख. 'मो' । १८ ख. 'मो' । १९ ख. 'मो' । २० ख. 'मो' । २१ ख. 'मो' । २२ ख. 'मो' । २३ ख. 'मो' । २४ ख. 'मो' ।

रेमे च सह पार्थेन फाल्गुनेन जनार्दनः ।
 सान्तःपुरो महातेजाः परमद्वर्थाऽवसन्नप २५
 संवत्सरे ततो याते कोशिहाऽमरसत्तमः ।
 पारिजातं पुनः स्वर्गमानयत्सर्वभावनः ॥ २६
 तत्रादिति कश्यपं च दृष्ट्वा स्वजननीं प्रभुः ।
 शक्रेण सहितो धीमानप्रमेयपराक्रमः ॥ २७
 तमुवाचादितिर्माता प्रणतं मधुसूदनम् ।
 सौमित्रमस्तु वामेवं नित्यं चामरसत्तम २८
 मनोरथं मम त्वं च पूरयस्व जनार्दन ।
 तथेत्येवाब्रवीत्कृष्णस्ततो मातरमात्मवान् ॥
 आमन्त्रयित्वा पितरौ देवराजानमब्रवीत् ।

वासुदेवो महातेजाः कालप्राप्तमिदं वचः ३०
 महादेवेन देवेश सन्दिष्टोऽस्मि महात्मना ३१
 अन्तर्भूमितले वध्यानसुरान्प्रति मानद ॥ ३१
 तदितो दशरात्रेण हन्ताऽहमसुरोत्तमान् ।
 तत्रोपविष्टान्स्थातव्यं प्रवरेण महात्मना ३२
 जयन्तेन च वीरेण दानवानां जिघांसया ।
 एकोऽत्र मानुषो देवो देवपुत्रस्तथा परः ॥ ३३
 अवध्याः किल ते देवैर्ब्रह्मणो वरदर्पिताः ।
 अस्माभिः किल हन्तव्या मानुषत्वमुपागते*
 तथेति कृष्णं स हरिः प्रीतरूपस्तथाऽब्रवीत् ।
 सस्वजातिं ततो देवावन्योन्यं जनमेजय ३५

इति श्रीमहाभारते खिलेषु हरिवंशे विष्णुपर्वणि पारिजातहरणे स्वर्गे पारिजातस्थापने
 षट्सप्ततितमोऽध्यायः ॥ ७६ ॥



पुण्यकविधिः ।

७७

जनमेजय उवाच ।

पुण्यकानां ममोत्पत्तिं कथयस्व द्विजोत्तम ।
 द्वैपायनप्रसादेन सर्वं हि विदितं तव ॥ १
 वैशम्पायन उवाच ।

उभया पुण्यकविधिर्नरेन्द्रोत्पादितः पुरा ।
 शृणु येन विधानेन लोके धर्मभृतां वर ॥ २
 स्वर्गोन्नीते पारिजाते कृष्णेनाक्लिष्टकर्मणा ।
 ययौ द्वारवतीं धीमान्नारदो मुनिसत्तमः ३
 देवासुरे नृपश्चेष्ट संग्रामे समुपस्थिते ।
 षट्पुरस्य वधे घोरे महादेवाज्ञयाऽनघ ॥ ४

कृष्णेन सहितं विप्रं नारदं धर्मवित्तमम् ।
 आसीनं परिप्रच्छ रुक्मिणी मैथुनिकी नृप ५
 तत्र जाम्बवती देवी सत्यभामा च भामिनी ।
 गान्धारराजपुत्री च योगयुक्ता नराधिप ॥ ६
 देव्यश्च नृप कृष्णस्य बह्व्योऽन्या वै समागताः
 कुलशीलगुणोपेता धर्मशीलाः पतिव्रताः ॥ ७
 रुक्मिण्युवाच ।

मुने धर्मभृतां श्रेष्ठ धर्मज्ञानभृतां वर ।
 उत्पत्तिं पुण्यकानां त्वं वक्तुमर्हस्यशेषतः ८

७७

मानुषो मानुषरूपी देवः ॥ ३३ ॥ इति श्रीमहाभारते
 खिलेषु हरिवंशे विष्णुपर्वणि टीकायां षट्सप्ततितमोऽ-
 ध्यायः ॥ ७६ ॥

सप्ताधिके सप्ततिके पुण्यकानां निरूप्यते ।
 पार्वत्या तपसा युक्तं स्वरूपं तद्विधिस्तथा १
 पुण्यकानामिति ॥ १ ॥ वधे कृते सति ॥ ४ ॥
 तत्र जाम्बवत्यादयोऽपि समागताः ॥ ६ ॥

१ ख. 'सज्जिमः' पा' । २ ख. 'ष्ट्वा स्वपितरौ प्र' । ३ ख. 'त्रमेव वा' नित्यं भवत्वमरसत्तम । म' ।
 ४ ख. 'धं ममेव त्वं पू' । ५ ख. 'तथास्त्वित्यब्रवी' । ६ ख. 'पागतैः । त' । ७ ख. 'तेऽथ तौ देवा व' ।
 ८ ख. 'स्व तत्रोद्यतः । द्वैपा' । ९ ख. 'ततो जा' । १० ख. 'ष्ट सर्वज्ञ वदतां व' । * इत उत्तरं खपुस्तके-ददौ
 किरीटं कृष्णाय शक्रोऽमृतसमुद्भवम् । प्रीतात्मा कुशादूल कुण्डलद्वयमेव च । इत्याधिकम् ।

विधिं च फलयोगं च दानकालं तथैव च ।
कौतूहलं नस्तत्सिद्धिं वदस्व वदतां वर ॥ ९
नारद उवाच ।

शृणु वैदर्भि धमन्ने सपत्नीभिः सहानधे ।
पुण्यकानां विधिः प्रोक्तो यथा देवि पुरा मया
चचारोमा व्रतं देवी पुण्यकानां शुचिव्रता
व्रतावसानेऽथ तथा सख्यो देवि निमन्त्रिताः
अदित्याद्याः सुताः सर्वा दक्षस्याक्लिष्टकर्मणः
पौलोमी च शची देवी ख्याता लोके पतिव्रता
रोहिणी च महाभागा सोमस्य दयिता सती
फाल्गुनी च तथा पूर्वा रेवती च विशांपते ॥
तथा शतभिषा चैव मघा च कुरुनन्दन ।
एताभिर्हि महादेवी पूर्वमाराधिता सती १४
गङ्गा सरस्वती चैव वेणी गोदा च निम्नगा ।
तथा वैतरणी चैव गण्डकी या च भारत १५
अन्याश्च सरितो रम्या लोपामुद्रा च भारत
सत्यश्चान्या जगद्देव्यो धारयति हि ताः शुभाः
शुभाश्च गिरिनन्दिन्यो वह्निकन्याश्च सुव्रताः
स्वाहा वह्निप्रिया देवी सावित्री च यशस्विनी
ऋद्धिः कुबेरकान्ता च जलेशमहिषी तथा ।
भार्या पितृपतेश्चैव वसुपत्न्यस्तथा च याः १८

ह्रीः श्रीधृतिस्तथा कीर्तिराशा मेघा च सुव्रताः
प्रीतिर्मतिश्च ख्यातिश्च सन्नीतिश्च तपोधनाः
देव्यः सत्यस्तथैवान्याः सर्वभूतहिते रताः ।
तासां व्रतावसाने च पूजां चक्रेऽम्बिकौ तदा
तिलरत्नमयं दत्त्वा पर्वतं सर्वधान्यवत् ।
वासोभिर्भूषणैर्मुख्यैर्नानारागैः सुमध्यमे ॥ २१
प्रतिगृह्य तु तां पूजां दत्तां देव्या तपोधनाः ।
उपविष्टाः कथाश्चित्राः कुर्वन्त्यो भर्तृदेवताः
पुण्यकार्यं कथास्तासामासन्देवी शशं स याः
विधिं च पुण्यकस्याथ सतीनां भर्तृदेवते २३
तासां मतेन साध्वीनां सवासो सोमनन्दिनी
पर्यपृच्छदुमां देवी पुण्यकानां विधिं वैरा २४
उमा तासां प्रियार्थं तु पुण्यकान्यब्रवीत्तदा ।
समक्षं मम वैदर्भि सर्वभूतहिते रता ॥ २५
ममैव चोमया दत्तः स तदा रत्नपर्वतः ।
प्रतिगृह्य मया चैव कृतो ब्राह्मणसाच्छुभे ॥ २६
उमा त्वरुन्धन्ती साध्वीमामन्त्र्य यदभाषत ।
शृणु कल्याणवक्ष्यामि सर्वाभिः सहिता शुभे
पुण्यकानां विधिं कृत्स्नं यथावदनुपूर्वशः ।
यथा चैव मया दृष्टस्तत् एष विधिः शुभे २८

इति श्रीमहाभारते खिलेषु हरिवंशे विष्णुपर्वणि पुण्यकविधिकथने
सप्तसप्ततितमोऽध्यायः ॥ ७७ ॥

पुण्यकव्रतवर्णनम् ।

७८

उमोवाच ।

सर्वज्ञाऽहं यदा भर्तुः प्रसादेन शुचिस्मिते ।
तदा पुरा ममादिष्टो दृष्टः पुण्यविधिः शुभः १

सनातनः पुण्यविधिरिति बुद्ध्याऽवगम्यताम्
महादेवप्रसादेन मया दृष्टस्त्वरुन्धति ॥ २

गङ्गाया नद्यभिमानिन्यो देवताः ॥ १५ ॥ भर्तृदेवते
पतिव्रतासमुदाये ॥ २३ ॥ सोमनन्दिनी अरुन्धती ॥ २४ ॥
इति श्रीमहाभारते खिलेषु हरिवंशे विष्णुपर्वणि टीकायां
सप्तसप्ततितमोऽध्यायः ॥ ७७ ॥

७८

अथाष्टसप्ततितमेऽध्यायेऽस्मिन्प्राह पार्वती ।
अरुन्धत्यै स्वक्त्रेण प्रागुक्तमपि विस्तरात् ॥ १
सर्वज्ञेति । आदिष्टो उपदिष्टो भ्रंशेति । दृष्टो
ज्ञातश्च ॥ १ ॥

१ ख, 'ती चैव गङ्गा गो' । २ ख, 'ल्यस्तथैव च । श्रीही' । ३ ख, 'का तथा । ति' । ४ ख, 'भर्तृदेवते । पु' ।
५ ख, 'वि वरम् । उ' । ६ ख, 'मन्त्र्येदमभा' । ७ ख, 'या देवि मया दृष्टः पुरा' । ८ ख, 'रा
मया दृष्टः पुण्यकानां वि' ।

पुण्यकानि च सर्वाणि चीर्णवत्यस्म्यनिन्दिते
अनुज्ञया भगवतो भर्तुः शर्वस्य धीमतः ॥ ३
सतीत्वं धर्मचरणं यस्या नित्यमखण्डितम् ।
पुण्यकानां विधिस्तस्याः पुराणैः परिकीर्तितः
दानोपवासपुण्यानि सुकृतान्यप्यरुन्धति ।
निष्फलान्यसतीनां हि पुण्यकानि तथा शुभे
या वञ्चयन्ति भर्तारं योनिदुष्टाश्च याः स्त्रियः
योनिदोषात्पुण्यफलं नाश्नन्ति निरयङ्गमाः
साध्यो जगद्धारयन्ति सुशीलाः पतिदेवताः
अनन्या धर्मनित्याश्च सतीपन्थानमाश्रिताः ७
अवाग्दुष्टाः शौचयुक्ता धृतिमत्यः शुभव्रताः ।
सततं साधुवादिन्यो धारयन्ति जगत्खलु ८
व्याधितः पतितो वापि दीनो वापि कथञ्चन
न त्यक्तव्यः स्त्रिया भर्ता धर्म एष सनातनः ९
अकार्यकारिणं वापि पतितं वापि निर्गुणम्
स्त्री पतिं तारयत्येव तथाऽऽत्मानं शुभानने
योनिदुष्टस्त्रियो नास्ति प्रायश्चित्तं हतैव सा ।
वाग्दुष्टे विहितं सद्भिः प्रायश्चित्तं पुरातने ११

भर्तुश्छन्देन कर्तव्यं

व्रतकं सर्वदा स्त्रिया ।

उपवासोऽपि वा सत्ये

कांक्षन्त्या सुकृतां गतिम् ॥ १२

कल्पान्तरसहस्रेषु न स्त्री सा लभते गतिम् ।
तिर्यग्योनिहस्रेषु पच्यत योनिविप्लवात् १३
यदि सा नाम मानुष्यं स्त्री लभेदसती सती
चण्डालयोनौ दुर्मेधा जायते कुक्कुराशना १४
भर्ता देवः सदा स्त्रीणां सद्भिर्दृष्टस्तपोधने ।
यस्या हि तुष्यते भर्ता सा सती धर्मचारिणी
कौतूहलहतानां तु स्त्रीणां लोको न शोभनः
भर्तयेव मनो यासां सद्भावेन व्यवस्थितम् १६

कर्मणा मनसा वाचा पतिं नातिचरन्ति याः
तासां पुण्यफलं सौम्ये पुण्यकैः समुदाहृतम्
पुण्यकानां विधिं कृत्स्नं स्वर्लोकप्रतिशोभने ।
निबोध सह सर्वाभिर्दृष्टो यस्तपसा मया १८
स्नात्वा स्त्री प्रातरुत्थाय पतिं विज्ञापयेत्सती
उपवासार्थमथ वा व्रतकार्थं धृतव्रते ॥ १९
श्वशुराभ्यां च चरणौ सततं सत्तमस्य च ।
ग्रहायौदुम्बरं पात्रं सकुशं साक्षतं तथा ॥ २०
गोशृङ्गं दक्षिणं सिच्य प्रतिगृहीत तज्जलम् ।
ततो भर्तुः सती दद्यात्स्नातस्य प्रयतस्य च २१
आत्मनोऽपि निषेक्तव्यं ततः शिरसि तज्जलम्
त्रैलोक्यसर्वतीर्थेषु स्नानमेतदुदाहृतम् ॥ २२
उपवासेषु कर्तव्यमेतद्धि व्रतकेषु च ।
स्नानमेतद्धि सामान्यं स्त्रीणां पुंसां च भामिनि
अरुन्धति मया दृष्टं तपसा हरतेजसा ।
अशल्यविद्धं शयनमासनं च तथाविधम् २४
स्वयं प्रक्षालनं चापि पादयोरनुशब्दितम् ।
अश्रुप्रपातो रोषश्च कलहश्च कृतः सति ।
उपवासाद्भ्रातृणांऽपि सद्यो अंशयति स्त्रियः
शुक्लमेव सदा वासः प्रशस्तं चन्द्रसम्भवे ।
अन्तर्वासोऽपरं चैव उपवासे व्रते तथा ॥ २६
पादुकार्थं तृणैः कार्यं सर्वदा व्रतके सति ।
उपवासेऽपि च विधिरेष एव प्रवर्तितः ॥ २७
अञ्जनं रोचनं चापि गन्धान्सुमनसस्तथा ।
व्रतके चोपवासे च नित्यमेव विवर्जयेत् ॥ २८
दन्तकाष्ठं शिरः स्नानमुद्वर्तनमथापि वा ।
विवर्जितं मृदा सर्वं शौचार्थं तु विधीयते २९
बिल्वामृतफलैर्नित्यं श्रीफलैश्च समाचरेत् ।
प्रक्षालनं वै शिरसः सदा मृणिमथितैर्जलैः ३०

अखण्डितम् ईप्सितं भवेत् ॥ ४ ॥ पुरातने वेदे
॥ ११ ॥ हे सत्ये अरुन्धति ॥ १२ ॥ असती भूत्वा
सती विद्यमाना ॥ १४ ॥ कौतूहलम् आश्चर्यं प्रोक्तम्
॥ १६ ॥ औदुम्बरं ताम्रमयम् ॥ २० ॥ सिच्य सिक्त्व

॥ २१ ॥ व्रताज्ञनियमानाह—अशल्येत्यादिना ॥ २४ ॥
पादुकार्थं तृणैर्वैत्रादिभिः पादत्राणं कर्तव्यं न तु चर्ममय-
मित्यर्थः ॥ २७ ॥ अमृताः हरीतकी आमलकी वा ।
श्रीफलैः पक्वबिल्वफलैः अमृन्मिश्रितैरिति छेदः ॥ ३० ॥

१ ख. 'नां तु पु' । २ ख. 'दुष्टा ह्यस्त्रियः । न तु तासां पुण्यफलमस्ति ता नि' । ३ ख. वा धन्ये का' ।
४ ख. प्रदीनद्वान्नञ्जनं च ग' । ५ ख. 'पि च । वि' । ६ ख. 'लैः शुद्धैः स्नानं चैव समा' ।

शिरसोऽभ्यञ्जनं सौम्ये नैव तावत्प्रशस्यते ।
न पादयोर्न गात्रस्य स्नेहेनेति स्थितिः स्मृता
गोयानमुष्ट्रयानं च खरयानं च वर्जितम् ।
नग्नस्नानं च सततं व्रते चाप्युपवासके ॥ ३२
नदीजलं प्रस्नवजं प्रशस्तं सोमनन्दिनि ।

शुभे तडागे वाप्यादौ विस्तीर्णे जलं जायते
गत्वा स्नानं प्रशस्तं तु सदैव खलु सर्वथा ।
अलाभे त्ववरुद्धा स्त्री घटस्नानं समाचरेत् ३४
नवैश्च कुम्भैः स्नातव्यं विधिरेष पुरातनः ।
स्नानं च कार्यं शिरसा तपः फलमवाप्नुयात् ३५

इति श्रीमहाभारते खिलेषु हरिवंशे विष्णुपर्वणि पारिजातहरणे-
ऽष्टसप्ततितमोऽध्यायः ॥ ७८ ॥



पुण्यकव्रतवर्णनम् ।

७९

उमोवाच ।

विधिनैतेन कृत्स्नेन स्त्री सदा भर्तृदेवता ।
चरेत्संवत्सरं दान्ता षण्मासान्मासमेव च १
स्त्रियो ह्यावाहयेत्साध्वीरेकादश समाधिना
स्वयं चैव विधिर्दृष्टो व्रतकानां मया शुभः २
अद्भिर्दद्यात्सतीः सर्वा या मूलव्रतिनी भवेत् ।
तासां तु निष्क्रयो देयः कालदेशानुरूपतः ३
ततो मासान्तशुक्लस्य तिथौ च नवमी तथा ।
आराधयित्वा कर्तव्यं व्रतकस्यापवर्जनम् ४
उपवासमहोरात्रं व्रतकं चापि निश्चितम् ।
आदौ चान्ते च कुर्वीत व्रतकस्यापि सिद्धये
श्रुरकर्म ततो भर्तुरात्मनश्चैव कारयेत् ।

उत्सादनं च स्नानं च तस्मिन्नहनि संस्मृतम्
ततो विवाहवत्स्नानं विहितं पुण्यके शुभे ।
मण्डनं चैव विहितं माल्यधारणमेव च ॥ ७
कुम्भैस्तु स्नाप्यमानेन साध्वी मन्त्रमुदीरयेत् ।
भर्तुः पादौ नमस्कृत्य मनसा वाऽथ वा गिरा
आपो देव्य ऋषीणां हि विश्वधाज्यो
दिव्या मदन्त्यो याः शङ्करा धर्मधाज्यः
हिरण्यवर्णाः पावकाः शिवतमेन
रसेन श्रेयसो मां जुषन्तु ॥ ९
अपामेष स्मृतो मन्त्रः सर्वत्रान्यत्र मे शृणु ।
मन्त्राः पुराणविहिताः स्त्रीणां सर्वाङ्गशोभने

अभ्यञ्जनं कल्कस्नानम् ॥ ३१ ॥ इति श्रीमहाभारते
खिलेषु हरिवंशे विष्णुपर्वणि टीकायामष्टसप्ततितमोऽ-
ध्यायः ॥ ७८ ॥

७९

अथैकोनाशीतितमे ह्यध्यायेऽत्र निरूप्यते ।
नित्यशेषे विधिर्यश्च काम्यानां परमो विधिः १
विधिनेति । चरेद्व्रतमिति शेषः ॥ १ ॥ या निम-
न्त्रिता एकादश स्त्रियः ताः सर्वा अद्भिः साकम् आचार्याय
दद्यात् सन्निहितत्वात् । निष्क्रयो देयः पूर्वं भर्तृभ्यः कृत्वा
आचार्याय देयस्ततः आचार्याभिष्येण गृहीतास्तद्भर्तृभ्यः

प्रदद्यादित्यर्थः ॥ ३ ॥ अपवर्जनं समापनम् ॥ ४ ॥ व्रत-
कम् उद्दिश्येति शेषः । आत्मनश्च केशवर्जं नखमात्र-
निकृन्तनम् ।

“ सर्वान् केशान्समुद्धृत्य छेदयेद्दुग्धुलद्वयम्
एवमेव हि नारीणां वपनं सर्वदा स्मृतम् ”
इति स्मृत्युक्तप्रकारेण वा क्षुरकर्म ॥ ६ ॥ इमं वक्ष्यमा-
णम् ॥ ८ ॥ ऋषीणां देव्यः जनयित्यः यासु जातः
कश्यप इति लिङ्गात् । दिवि भवाः आदित्यलोकावस्थानात्
मदन्त्यो यज्ञे मदन्तीसंज्ञाः शङ्कराः सुखकरा यतो धर्मस्य
धाज्यः पोषका हिरण्यवर्णाः निर्मलाः पावकाः शोधकाः
रसेन निजगुणेन जुषन्तु प्रीणयन्तु ॥ ९ ॥

१ ख. 'तं न व्रते हुपवा' । २ ख. 'लज्जयते' । ग^० । ३ ख. 'व वा । त्रि' । ४ ख. 'श्रिता । आ' । ५.
ख. 'न च वपनं त' । ६ ख. 'मैश्च स्ना' ।

शुभाव्यया गुणिनी युक्तधर्मा
 भर्त्रा साकं मम दास्या वरेण ।
 मा कर्मणा मनसा वापि वाचा
 भर्तुर्भवेयं रुषती स्यां वशङ्गा ॥ ११
 सपत्नीनामधि नित्यं भवेयं
 सपुत्रा स्यां सुभगा चारुरूपा ।
 संपन्नहस्ता गुणवादिनी च
 सर्वात्मना स्यां मा दरिद्रा भवेयम्
 पतिश्च मे स्यात्सुमुखो मत्प्रतीक्षो
 नित्यं मद्भक्तः स्यान्मन्मतिर्मद्वतिश्च ।
 प्रातिश्च नौ स्याच्चक्रवाकानुरूपा
 मनोविरागो न भवेत्साधुवत्स्थितः १२
 लोकान्साध्वीनामुत्तमानां व्रजेयं
 याभिः सर्वं धार्यते विश्वरूपम् ।
 उ मे कुले याः शुभाः पावयन्ति
 पितुर्भर्तुश्च पतिभक्त्योर्जिताश्च ॥ १३
 भूमिर्वायुर्जलमाकाशमग्नि-
 रन्तः क्षेत्रज्ञः प्रकृतिर्यो महांश्च ।
 अहङ्कारश्च मम साक्ष्ये नियुक्ताः
 स्मरेयुर्मै निश्चयं च व्रतं च ॥ १४
 यैरारब्धो देहिनां भौतिकोऽयं
 विधिः सत्त्वाद्यैर्भूतयुक्तैः सबीजैः ।
 सन्त्वेते मे साक्षिणः सर्वसंस्था
 व्रते चास्मिन्निश्चये चापि नित्यम् १५
 चन्द्रादित्यौ पुण्यसाक्षी यमश्च
 दिशः सर्वा दश चात्मा च मेयम् ।

सन्त्वेते वै साक्षिणः सर्वसंस्था
 व्रते चास्मिन्निश्चये चापि नित्ये ॥ १७
 मन्त्रैरेतैः पुराणोक्तैः सर्वद्रव्याभिमन्त्रणम् ।
 व्रतचर्यात्प्रभृति वै पुराणे समुदाहृतम् ॥ १८
 स्नात्वाऽथ वाससी दद्याद्भर्तुः कर्त्यं स्वयं शुभे
 अथात्मकर्तितं न स्याच्छुभे विघ्नेन केनचित् ॥
 वासोऽन्यदेव दद्याच्च श्वेतं मुख्यं नवं शुचि ।
 स्वकर्तितं च सूत्रं तु वाससा तेन मिश्रयेत् २०
 ततो द्विजं शार्चं दान्तं ज्ञानविज्ञानकोविदम्
 भोजयेच्च यथाशक्त्या सह भर्त्रा सुमध्यमे २१
 ब्राह्मणस्यापि दातव्यं वासोयुग्मं महातपे ।
 शय्यासनं गृहं धान्यं दासं दासीं तथैव च २२
 अलंकारः शक्तिश्च रत्नपर्वत एव च ।
 सर्वधान्यसमुन्मिश्रस्तिलैश्च सविशेषतः ॥ २३
 वासोभिश्च प्रतिच्छन्नो नानावर्णैररुन्धति ।
 हस्त्यश्वावचयश्चैव देया गौरेव च ध्रुवम् २४
 लवणप्रतिमां दद्यान्नवनीतस्य चापराम् ।
 गुडस्य मधुनश्चैव सुवर्णस्य च शोभनाम् २५
 तथैव सर्वगन्धानां रसानां पृथगेव च ।
 तथा सुमनसां दद्याद्रौप्यस्यौदुम्बरस्य च २६
 फलानां चैव सर्वेषां वाससामपि नन्दिनि ।
 चित्रप्रतिकृतिं चैव काष्ठस्य प्रतिमां तथा २७
 शिलां प्रतिकृतिं चैव दध्नीऽथ पयसस्तथा ।
 सर्पिषा दूर्वया चैव या चान्यामप्यभीप्सति ॥
 कालदेशानुरूपं च देयं विभवतः सति ।
 अल्पं वा बहुलं वापि भर्तुश्छन्देन सर्वदा २९

पौराणान्मन्त्रानाह-शुभेति। शुभा कल्याणकरी भर्तुर्भवेय-
 मिति सर्वत्र सम्बन्धनीयम् । अव्यया अक्षीणा धनादिभिः ।
 यदाह याज्ञवल्क्यः- “ संयतोपस्करा दक्षा हृष्टा व्ययपरा-
 ल्मुखी । ” इति वरेण वरहेतोर्दास्या तुल्येति नीचकर्मापि
 कर्तुं योग्या भवेयम् । यथोक्तम् । “ कार्येषु दासी शयनेषु
 रम्भा ” इत्यादि । अन्यत्र रुषती क्रुद्धाऽपि भर्तुर्वशंगा
 स्याम् ॥ ११ ॥ अघि उपरि सम्पन्नहस्ता अन्नदानादौ
 मुक्तहस्ता १२ ॥ मनोविरागः अन्योन्यमनुरक्तता ॥ १३ ॥
 विश्वस्य रूपं स्वरूपं विश्वमित्यर्थः ॥ १४ ॥ भूमिरिति ।
 भूम्याद्यभिमानिन्यो देवताः व्रतं च निश्चयं भक्तिं च

स्मरेयुः ॥ १५ ॥ विधिर्विध्यहो देहः यैरारब्धो भूतयुक्तै-
 र्जरायुजादिसबन्धैः सत्त्वाद्यभिमानीदेवतैः सबीजैस्तत्प्राणि-
 कर्मप्रयोजितैः ॥ १६ ॥ आत्मा मनः ॥ १७ ॥ व्रतचर्यात्
 व्रतारम्भात् प्रभृति प्रत्यहमेव कार्यमित्यर्थः ॥ १८ ॥ कर्त्यं
 कर्तनादिना सम्पाद्य । शुभे हे अरुन्धति ॥ १९ ॥ महातपे
 तपस्विनि ॥ २० ॥ सति सम्भवे हस्त्यश्वादीनाम् अवचयः
 समूहो दातव्यः । अन्यथा गौरेव देया देयैवेत्यन्वयः ॥ २४ ॥
 प्रतिमाम् उमामहेश्वरयोः ॥ २५ ॥ शिलां शिलामयीं
 प्रतिमां दध्यादिभिः पञ्चामृतज्ञानादिना पूजयेदित्यर्थः ॥ २८ ॥

तिलपात्रं प्रदातव्यं न देयं ननु शोभने ।
 गौस्त्ववश्यं प्रदातव्या कपिला कांस्यमेव च
 कृष्णाजिनं च सुभगे सतिलं वाससाऽन्वितम्
 आदर्शश्चैव कूर्चश्च तथाऽजिनमनिन्दिते ३१
 एतद्वत्त्वा सर्वकामानामोति वरवर्णिनि ।
 पुरोऽधिका पुत्रवती सुभगा रूपभागिनी ३२
 मृष्टहस्ता धनाढ्या च स्त्री भवत्यमलेक्षणा ।
 इच्छया लभते चैव कन्या रूपगुणान्विताः ॥
 भवन्ति सुभगाश्चर्यास्तथैव च पुरोऽधिकाः ।
 पुत्रवत्यो धनाढ्याश्च शीलवत्यश्च नित्यदा ३४
 अरुन्धतिः कृतं होतन्मयैव प्रथमं यतः ।
 उमाव्रतकमित्येव ख्यातमत्र महीतले ॥ ३५
 एतदेवोत्तमं स्त्रीणां व्रतं तस्मात्समाचरेत् ।
 सर्वकामानवाप्नोति दत्त्वैवैतदनिन्दिते ॥ ३६
 एतद्व्रतकरो ह्येव देवदेवो वृषध्वजः ।
 पुराऽभिषिक्तवान्सौम्ये प्रियार्थं मम सर्वकृतम् ॥
 व्रतकस्यावसानेऽथ देयं भोज्यं च नित्यदा ।
 स्त्रीणां कामाः प्रदेयाश्च सदृशाः कालदेशयोः
 एकैकस्य प्रदातव्यं व्रतकं वरवर्णिनि ।
 छन्दतो ब्राह्मणानां तु देयमन्नं सदक्षिणम् ३९
 पायसं तत्र दातव्यं व्रतके नान्यदिष्यते ।
 नात्र प्राणिवधः कार्यः पुराणे नियता श्रुतिः
 अथ द्वितीयं वक्ष्यामि व्रतं सोमसमुद्भवे ।
 महादेवप्रसादेन दृष्टवत्यास्मि यच्छुभे ॥ ४१

सर्वाः पुत्रफला नार्यः सद्भिरेतदुदाहृतम् ।
 तस्मादन्विष्यतीं दद्यात्सपुत्रकरकाञ्छुभे ४२
 ज्येष्ठाषाढौ शुभौ मासौ पुरोक्तं विधिमाचरेत्
 अथवा ज्येष्ठमेवैकमाषाढं वा समाचरेत् ४३
 ततो मासद्वये पूर्णे मासे वा वरवर्णिनि ।
 सपुत्रकरकान्दद्यात्फाणितप्रतिपूरितान् ॥ ४४
 सर्पिषः पयसश्चैव दध्नीऽथ मधुनोऽनघे ।
 जलस्य च तथा दद्यात्पूरयित्वा शशिप्रभे ४५
 एतस्मै ज्ञानवृद्धाय सुव्रताय जितात्मने ।
 सपुत्रकरकान्दद्याद्यावन्तो मनसः प्रियाः ४६
 ईच्छेत स्त्री दुहितरं स्त्रीणां कामकरं ततः ।
 किञ्चिद्द्रव्यं सुताकामात्सुताः प्राप्नोत्यसंशयः
 गौर्वाऽथ काञ्चनं वाऽपि दक्षिणां चैव शस्यते
 विप्रस्याच्छादनं देयमवश्यं तु शुचिस्मिते ४८
 यज्ञोपवीतं व्रतके दद्यान्नारी शुचिव्रता ।
 सपुत्रकरकाणां तु विधिरुक्तो विपश्चिता ४९
 अपत्याख्यानयोगेन ब्राह्मणेभ्यः शुचिव्रता ।
 संवत्सरं सुसंपूर्णं व्रतधर्मानुपालिनी ॥ ५०
 करकानपि दद्याच्च पूर्णं संवत्सरे शुभम् ।
 अनुज्ञया सदा भर्तुः सत्यवादिन्यरुन्धति ॥ ५१
 सुवर्णसूत्रं विप्राय कौमुद्यां दातुमर्हति ।
 यज्ञोपवीतं विप्रस्य व्रतं संस्थाप्य कामिकम् ॥
 यज्ञोपवीतं करकं दक्षिणां च स्वशक्तितः ।
 प्रयच्छती सती स्त्रीभ्यः सर्वान्कामान्समश्नुते

न देयं भर्तुर्छन्देन विना ॥ ३० ॥ कूर्चः मयूर-
 पुच्छमुष्टिः कुशमुष्टिरित्यासनमित्यर्थः । अजिनम् आसनार्थं
 कूर्चसाहचर्यात् । कृष्णाजिनं तु प्रावरणार्थम् ॥ ३१ ॥
 पुरोऽधिका अप्रगण्याः ॥ ३२ ॥ एतद्व्रतकरः व्रतेन क्रियत
 इति व्रतप्रसाद्यः । प्रियार्थं पट्टमहिषीत्वार्थम् ॥ ३७ ॥ व्रतकं
 व्रतोपकरणं द्रव्यं विभज्य देयमित्यर्थः ॥ ३९ ॥ अन्विष्यतीं
 पुत्रकामानां करकान् नासिकान्वितान् अल्पघटान् सपुत्रेति
 विशेषणं तदर्थिनीभिर्देयान् ॥ ४२ ॥ दानकालमाह—


ज्येष्ठेति । पुरोक्तं गोशृङ्गसेवनादि ॥ ४३ ॥ फाणितं
 शर्करोदकं पानकाख्यम् ॥ ४४ ॥ सर्पिष इत्यादीनां पृथ-
 ग्रहणात् ॥ ४५ ॥ व्रतान्तरमाह—यज्ञोपवीतमिति ।
 ॥ ४९ ॥ अपत्याख्यानयोगेन यत्पूर्वं दानमुक्तं तत्पुत्रापत्य-
 कामा पुनश्चतस्रस्य पुष्पादेर्योगेन दद्यात् एवं कन्याकामा
 स्त्रीनक्षत्रे रोहिण्यादेर्योगे करकादि दद्यात् ॥ ५० ॥ कौमुद्यां
 कार्तिक्यां पौर्णमास्यां संस्थाप्य समाप्य ॥ ५२ ॥

१ ख. °ति कृतं दान्ते मयैतप्र° । २ ख. °ति स्त्री दत्त्वैतद° । ३ ख. इच्छेदुहितरं चेदि
 स्त्री° । ४ ख. °णार्थं प्रशस्यते । वि° । ५ ख. °धिनैवं वि° । ६ ख. °स्य व्रतकं सर्वकामि° । ७ ख.
 °ति कनकं द° ।

नवं न भक्षयेत्किञ्चिन्नारी धान्यमथो फलम्
पुष्पाणि नोपयुञ्जीत यावदेवं समाचरेत् ५४
एकभक्तेन धर्मज्ञे पुण्यकं कर्तुमर्हति ।
ब्राह्मणाय तथा देयं भर्तुश्च तदनन्तरम् ॥ ५५
एवं संवत्सरं कृत्वा सुभगा रूपशालिनी ।
भवत्यविधवा चैव स्त्री धनस्य तथेश्वरी ५६
वार्ताकानि न खादेद्या स्त्री पूर्णं परिवत्सरम्
न सा पुत्रविनाशं हि पश्यतीत्यवगम्यताम् ॥
शशैकं मृगमांसं वा नित्यमेव विवर्जयेत् ।
नाप्नोति मरणं नारी प्राप्नोति पतिदेवताम् ॥
अलाबुं वर्जयेन्नारी तथैवोत्पादिकामपि ।
कलम्बी काञ्चनं नाद्याद्या भर्तुः सुखमिच्छति
पूर्णं संवत्सरे दद्यादेकैकं शाकमादृता ।
सदक्षिणं पुत्रवती भवत्येका पुरोऽधिका ६०
स्वयं प्रक्षालयाना स्त्री स्वपादावेवमादितः
प्रतिष्ठां लभते नित्यमुद्वेगं नाधिगच्छति ६१
दिवा या सूर्यपूतेन वर्तयेत्स्त्री पतिव्रता ।
एकं संवत्सरं पूर्णं रात्रावन्नं विवर्जयेत् ॥ ६२
सा जीवपुत्रा सुभगा भवत्यमरवर्णिनी ।

अधितिष्ठति सर्वाश्च सपत्न्यो नात्र संशयः ॥
पूर्णं संवत्सरे दद्यात्सौवर्णं सूर्यमुत्तमम् ।
ब्राह्मणायाभिरूपाय दरिद्राय यशस्विने ॥ ६४
फलानि वाथ पुष्पाणि भक्ष्याण्यपि च सुव्रता
दद्यादनस्तमितके चरितव्रतका तथी ॥ ६५
या तथाऽस्तमिते सूर्ये भुङ्क्ते स्त्री नियता सती
चन्द्रनक्षत्रपूतानि भोज्यानि वरवर्णिनी ॥ ६६
सा दद्यात्काञ्चनं चन्द्रं नक्षत्राणिः ग्रहानपि ।
अभिरूपाय विप्राय वासश्च लवणान्वितम् ६७
चन्द्रशीतलगात्री सा भवत्यमरवर्णिनी ।
सुभगा दर्शनीया च पुत्रवत्यपि भाविनी ॥ ६८
पौर्णमास्यां तु सततं प्राप्ते सोमोदयेऽङ्गना ।
अर्घं दद्यात्सुमनसां साक्षतं सकुशं तथा ॥ ६९
यावकं च बलिं दद्याद्भ्रा च सह संयुतम् ।
एवं या कुरुते नित्यं सर्वान्कामानवाप्नुयात् ॥
अदृष्टा या तु नाश्नाति सूर्यं नारी पतिव्रता ।
दुर्दिने वाऽथवा व्यग्रे सेष्टान्कामानवाप्नुयात्
काञ्चनं शक्तितो दद्यात्सा विप्राय मनस्विनी
सुभगा दर्शनीया च भवत्यमरवर्णिनी ॥ ७२

इति श्रीमहाभारते खिलेषु हरिवंशे विष्णुपर्वणि पारिजातहरणे व्रतकथने
एकोनाशीतितमोऽध्यायः ॥ ७९ ॥



अङ्गनिर्वेशहेतूनि व्रतानि ।

८०

भगवत्युवाच ।

निर्वेष्टव्यं शरीरं यैर्व्रतकैः पुण्यकैरपि । अरुन्धति प्रवक्ष्यामि सहैताभिर्वरेणैः तु ॥ १

नारी धान्यं द्विदलं तथा फलं च द्विदलमेवेत्यर्थः ॥ ५४ ॥
वार्ताकानि वृताकानि ॥ ५७ ॥ मरणमत्पायुष्यम् । पति-
देवतां पातिव्रत्यम् ॥ ५८ ॥ अलाबुं तुम्बीफलम् । उत्पा-
दिकाम् उपोदकीं “पोई” इति प्रसिद्धाम् ॥ ५९ ॥
प्रक्षालयाना प्रक्षालयन्ती ॥ ६१ ॥ व्रतान्तरमाह—दिवेति ।
दिनैकभोजिनी ॥ ६२ ॥ सपत्न्यः सपत्नीः । अधितिष्ठति
आक्रम्य तिष्ठति ॥ ६३ ॥ व्रतान्तरमाह—या तथेति ।

॥ ६६ ॥ यावकं सगुडघृतं गोधूमाम् ॥ ७० ॥ व्रतान्तर-
माह अदृष्टेति ॥ ७१ ॥ इति श्रीमहाभारते खिलेषु हरिवंशे
विष्णुपर्वणि टीकायामेकोनाशीतितमोऽध्यायः ॥ ७९ ॥

८१

अथाशीतितमोऽध्यायेऽस्मिन्प्रोक्तानि कामतः
अङ्गनिर्वेशहेतूनि व्रतकानि शुभान्यलम् ॥ १
निर्वेष्टव्यमिति । परसुखप्राप्तियोग्यं कर्तव्यम् ॥ १ ॥

१ ख. ‘य ततो दे’ । २ ख. स्त्री धनाद्या तथे^० । ३ ख. शाश^० । ४ ख. ‘मांसं च नि’ । ५ ख. नारी चाप्नो^० ।
६ ख. अलाबुं काञ्चनीं दद्याद्या^० । ७ ख. ‘मादितः । सुदक्षिणां पुत्र’ । ८ ख. ‘सुद्वेगरहिता सती । दिवा सूर्यस्य
मार्गेण व’ । ९ ख. ‘पत्नीनां सं’ । १० ख. ‘नि चाथ पु’ । ११ ख. ‘या । अथवाऽस्तमते स’ । १२ ख. ‘किं कुर्या-
द्धिना सह सं’ । १३ ख. ‘वाप्नुते । का’ । १४ ख. ‘मिर्वरे शृणु । कृष्णा’

कृष्णाष्टमीं या क्षिपति स्याद्वा मूलफलाशिनी
ब्राह्मणायैकमशनं स्वं दत्त्वा भर्तृदेवता ॥ २
शुक्लवस्त्रा शुभाचारा गुरुदैवतपूजका ।
एवं संवत्सरं कृत्वा ततो दद्याद्विजातये ॥ ३
गोवालरज्जुसुकृतं चामरं च ध्वजं तथा ।
दक्षिणापूर्णमिष्टान्नं शक्त्या वापि शुचिचित्ते ४
ऊर्मिमन्तः स्वरालाप्राः श्रोणिदेशाचलम्बिनः
तस्या भवन्ति केशास्तु भक्तिमत्या हि भर्तरि
शिरो निर्वेष्टुकामा तु गोमयेन शिरः सती ।
प्रक्षालयेन्मलं धात्र्या बिल्वेन श्रीफलेन च ६
गोमूत्रं च सदा प्राश्येच्छिरःक्षानं च मिश्रयेत्
कृष्णां चतुर्दशीं त्वेतत्कर्तव्यं वरवर्णिनि ॥ ७
भवत्यविधवा चैव सुभगा विज्वरा तथा ।
शिरोरोगैर्नैव चास्याः शरीरमभितप्यते ॥ ८
दर्शनीयं ललाटं या कांक्षति स्त्री शुचिस्मिते
तिथौ प्रतिपदं नित्यं सा क्षिपेदेकभोजना ॥ ९
पयसा च तथाऽश्रीयाद्यावत्संवत्सरो गतः ।
ब्राह्मणाय ततो दद्यात्पटं रूप्यमयं शुभम् १०
ललाटं रूपसम्पन्नमाप्नोति स्त्री सुमध्यमा ।
सततं स्त्री द्वितीयायां भुवोरिच्छेत्सुरूपताम्
अनन्तरोपवासेन शाकभक्ताशना सती ।
ततः संवत्सरे पूर्णे ब्राह्मणं स्वस्ति वाचयेत् १२
फलैः परिणतैः सौम्यैर्माषाणां दक्षिणान्वितैः
लवणेन च भद्रं ते घृतपात्रेण चानघे ॥ १३
आत्मनः शोभनौ कर्णाविच्छन्ती स्त्री सुमध्यमा
नक्षत्रे श्रवणे प्राप्ते भुवं भुञ्जीत यावकम् ॥ १४
ततः संवत्सरे पूर्णे कर्णौ दद्याद्विरण्मयौ ।
घृते प्रक्षिप्य विप्राय पयसा सहिते शुभे ॥ १५

नासामिच्छेल्ललाटान्ता-
मध्यङ्गा व्याधिवर्जिताम् ।

तिलगुल्मं सदा सिञ्चे-

द्यावत्पुष्पेद्धि रक्षितः ॥ १६

अनन्तरोपवासेन सेक्तव्यः सलिलैः सदा ।
तस्मादवाप्य पुष्पाणि घृते प्रक्षिप्य दापयेत्
स्वक्षीभवेयमिति या स्त्री कांक्षत्यमृतोद्भवे ।
अनन्तरं वै भुञ्जाना पयसाऽथ घृतेन वा १८
ततः संवत्सरे पूर्णे पद्मपत्राणि^१ मण्डिता ।
तथैवोत्पलपत्राणि न्यसेत्क्षीरे शुचिस्मिते १९
प्लवमानानि विप्राय ततो दद्यात्सती सति ।
कृष्णसारसमानाक्षी^२ तद्वत्त्वा भवति स्म वै
इच्छेदोष्ठौ चारुरूपौ या स्त्री धर्मगुणान्विता
सा मृन्मयेन तु पिबेदुदकं वत्सरं सती ॥ २१
अयाचितेन भुञ्जीत नवम्यां धर्मभागिनी ।
ततः संवत्सरे पूर्णे विद्रुमं दातुमर्हति ॥ २२
तेन बिम्बफलाभौष्टी स्त्री भवत्येव शोभने ।
सुभगाऽथ वपुःपुत्रधनाढ्या गोमती तथा २३
या चारुरूपानिच्छेत दन्तानमरवर्णिनि ।
शुक्लाष्टमीं न साऽश्रीयाद्भक्तद्वयमनिन्दिता २४
ततः संवत्सरे पूर्णे दद्याद्रौप्यमर्थान्सती ।
दन्तान्प्रक्षिप्य धर्मज्ञे पयस्यतिगुणोदिते ॥ २५
तेन सा जातिपुष्पामान्दन्तान्प्राप्नोति सा सती
सौभाग्यमपि चाप्नोति सपुत्रत्वं तथानघे ॥ २६
सर्वमेव सुखं कान्तमिच्छेद्या रुचिरानने ।
सा पूर्णमास्यां स्नात्वा तु प्राप्य चन्द्रोदये शुभे
यावकं पयसा सिद्धं दत्त्वा विप्राय भामिनी
ततः संवत्सरे पूर्णे चन्द्रं रूप्यमयं शुभम् २८
पद्मे फुल्ले तु विन्यस्य ब्राह्मणान्स्वस्ति वाचयेत्
पूर्णचन्द्रमुखी तेन दानेन स्त्री^३ शुभा भवेत् ॥

क्षिपति उपोषणेन नयति ॥ २ ॥ ऊर्मिमन्तः सर्पसर्पण-
तुल्याः । स्वरालाप्राः सुतरां कुटिलाप्राः ॥ ५ ॥ धात्र्या
आमलक्या बिल्वेन श्रीफलेन समं कृत्वा तेन शिरः प्रक्षा-
लयेत् ॥ ६ ॥ पयसा सहाश्रीयादोदनं पटं स्त्रीभिः शिरोदेशे

बन्धनीयं रूप्यमयं स्वर्णमयम् ॥ ११ ॥ माषाणां सुवर्ण-
माषाणाम् ॥ १३ ॥ तिलगुल्मं तिलस्तोमम् । अनन्तरे-
त्यव्यवहितपूर्वदिने उपोष्येत्यर्थः । एवं यावद्धान्योत्पाति
कर्तव्यम् ॥ १६ ॥ भक्तद्वयमपि नाश्रीयादुपवसेदित्यर्थः २४

१ ख. 'लाशना । ब्रा' । २ ख. 'मलं कुर्यात्पयसा श्री' । ३ ख. 'दर्शमेतत्क' । ४ ख. 'ह्मणस्य त' । ५
ख. 'मप्यं तेनाप्रोत्यहना सती । द्वितीयां स्त्री सदासौम्ये भुवो' । ६ ख. 'तमात्रे' । * भुवौ विधाय सा दद्यात् मृगना-
भिमये शुभे । इत्याधिकं खपुस्तके । ७ ख. श्रवणौ रूपसम्पन्नाविच्छन्ती स्त्री सुमध्यमे । नक्ष' । ८ ख. 'टान्तां मध्यमाव-
धिव' । ९ ख. 'स्मादादाय पु' । १० ख. 'णि पण्डि' । ११ ख. 'क्षी स्त्री दत्त्वा म' । १२ ख. 'यान् शुभान् ।
दन्ता' । १३ ख. सा तिलपु' । १४ ख. स्त्री शुभे म' ।

स्तनाविच्छति या नारी तृणराजफलोपमौ ।
 अयाचितं दशम्यां सा नित्यमश्नीत वाग्यता
 संवत्सरे ततः पूर्णे द्वे बिल्वे काञ्चने शुभे ।
 सदाक्षिणे ब्राह्मणाय प्रयच्छति धृतात्मने ॥ ३१
 सौभाग्यं परमाप्नोति बहुपुत्रांस्तथैव च ।
 सौदोन्नतौ स्तनौ सा स्त्री बिभर्त्यमरवर्णिनि ॥
 शातोदरत्वमिच्छन्ती क्षिपेदेकान्तभोजिनी ।
 पञ्चम्यां तत्र भोक्तव्यमन्नं तोयेन नित्यदा ॥ ३२
 ततः संवत्सरे पूर्णे दद्याज्जातिलतां शुभे ।
 फुल्लं सदाक्षिणां धन्ये ब्राह्मणाय धृतात्मने ॥ ३३
 हस्ताविच्छति या नारी रूपयुक्तौ सुमध्यमे ।
 द्वादशीं सा क्षिपत्वेवं शाकैः सर्वैरनिन्दितैः
 संवत्सरे ततः प्राप्ते रौक्मे पद्मे ददातु सा ।
 ब्राह्मणायामिरूपाय तथा पद्मद्वयं शुभम् ॥ ३४
 श्रोणीं विशालामन्विच्छेत्स्त्री क्षिपत्वेव सुव्रते
 त्रयोदशीमेकभक्तमश्नात्वेवमयाचितम् ॥ ३५
 ततः संवत्सरे पूर्णे लवणं संप्रयच्छतु ।
 प्रजापतिमुखाकारं कृत्वा तत्र वरानने ॥ ३६
 काञ्चनं चैव दातव्यं तदाकारस्य सर्वदा ।
 अञ्जनेन च धर्मज्ञा शनकैरवचूर्णयेत् ॥ ३७
 रत्नानि चैव पूर्णानि वासो रक्तं च दापयेत् ।
 तेन श्रोणीमभिमतां स्त्री सौम्ये प्रतिपद्यते ॥ ३८
 मधुरां वाचमिच्छन्ती वर्जयेत्लवणं सती ।

संवत्सरं वा मासं वा प्रयच्छेत्लवणं ततः ४१
 सदाक्षिणं ब्राह्मणाय परं माधुर्यमिच्छती ।
 शुक्रवाक्याच्छतगुणं भवत्यमरवर्णिनि ४२
 गूढगुल्फशिरो पादाविच्छन्त्या सोमनन्दिनि
 षष्ठ्यां षष्ठ्यां वरारोहे भोक्तव्यं सलिलौदनम्
 अग्निर्वा ब्राह्मणो वाऽपि न स्पृष्टव्यः पदा सदा
 यदा पदा स्पृशेत्तं च वन्देत् तपसाऽन्विते ॥
 पादेन न च वै पादं प्रक्षालयितुमर्हति ।
 पतैर्नित्यव्रतैर्युक्ता धर्मज्ञा पतिदेवता ॥ ४५
 कूर्मौ रूप्यमयौ दद्याद्ब्राह्मणाय पतिव्रते ।
 तौ वराय ब्राह्मणाय स्थापयित्वा घृतेऽनघ ॥
 पद्मे चाधोमुखे कृत्वा दद्याद्विप्राय नन्दिनी ।
 रक्तैर्द्रव्यैर्मिश्रयित्वा काञ्चनेनाभ्यलंकृतौ ४७
 सर्वमेव तु या गात्रमिच्छत्यतिमनोहरम् ।
 त्रिरात्रं पुष्पकाले सा करोतु पतिदेवता ४८
 कौमुद्यामथर्वां षष्ठ्यां माध्यां चाश्वयुजे तथा ।
 मातरं पितरं चैव मन्यते तिथिदैवतम् ॥ ४९
 घृतं च नित्यं विप्रेभ्यो ददातु लवणं तथा ।
 संमार्जनं गृहे चैव करोतु पतिदेवता ॥ ५०
 उपलेपनं च धर्मज्ञे बलिकर्म च मानिनि ।
 वाग्दुष्टा चैव मा शुभ्रे भवत्वात्मार्यपण्डिता
 पर्यश्नातु च सा कञ्चिदपि दासं यशस्विनि ।
 बलिं सृजत्वतथ्यं च परित्यजतु भामिनि ५२

इति श्रीमहाभारते खिलेषु हरिवंशे विष्णुपर्वणि पारिजातहरणे
 व्रतकविधानेऽशीतितमोऽध्यायः ॥ ८० ॥



चन्द्रराजस्तोत्रः ॥ ३० ॥ शातोदरत्वं कृशोदरत्वम्
 ॥ ३३ ॥ प्रजापतिश्चतुर्वेकस्य मुखाकारं राशेश्वतुर्विंशु
 मुखाकारं कृत्वित्यर्थः ॥ ३८ ॥ तदाकारस्य प्रजापतिमुखा-
 कारस्य सदृशाकारम् ॥ ३९ ॥ सा भवत्वित्यन्वयः ॥ ५१ ॥

पर्यश्नातु उपवसतु अतथ्यमनृतम् ॥ ५२ ॥ इति श्रीमहा-
 भारते खिलेषु हरिवंशे विष्णुपर्वणि टीकायामशीतितमोऽ-
 ध्यायः ॥ ८० ॥

१ ख. सौदोन्नतस्तनी चैव भवत्यमरवर् १२ ख. ०त्वमन्विच्छेत्क्षिपेदेकान्तभोजनात् । प । ३ ख. ०म्यां तु न
 भो । ४ ख. सा क्षप । ५ ख. ०तः पूर्णे पद्मे रौक्मे द । ६ ख. स्त्री क्षप । ७ ख. ०न्नं तत्र दा । ८ घ.
 ०देन चैव पादौ तु प्र । ९ ख. ०तिव्रता । तौ व । १० ख. ०वाऽऽपान् माध्यामाश्व ।

उमाव्रतकथनसमाप्तिः ।

८१

उमोवाच ।

बान्धवान्सगुणानिच्छेदेकभक्तेन नित्यदा ।
सप्तमीं सप्तमीं नित्यं क्षेपेत्स्त्री पतिदेवता ॥ १
ततः संवत्सरे पूर्णं वृक्षं दद्याद्विरण्मयम् ।
सदाक्षिणं ब्राह्मणाय शुभबन्धुमती भवेत् ॥ २
करञ्जे दीपकं दद्यात्सदा या प्रमदा वरे ।
पूर्णं संवत्सरे दद्यात्सौवर्णं दीपकं ततः ॥ ३
रुच्या सा स्त्री भवेद्भर्तुरिष्टा पुत्रवती तथा ।
सपत्नीनामधि तथा दीपवज्ज्वलते शुभे ॥ ४
या शेषभोजिनी नित्यं नैव च स्यादरुनुदा ।
न च स्याद्दशना सौम्ये नित्यं च पतिदेवता ॥
शौचान्विता च सततं न च रुक्षाभिभाषिणी
श्वश्रुश्वशुरयोर्नित्यं शुश्रूषामिरता सती ॥ ६
किं तस्या व्रतकैः कार्यं किं वा स्यादुपवासकैः
या भर्तुदेवता नित्यं सत्यधर्मगुणान्विता ७
विधवा स्त्री तु या हि स्याद्देवयोगात्सती सति
तस्या वक्ष्यामि यो धर्मः पुराणोक्तः सुमध्यमे
पार्ति सङ्कल्पयित्वा सा चित्रस्थं वाऽथ मृन्मयम्
तस्य पूजां सदा कुर्यात्सतां धर्ममनुस्मरेत् ९
तत एवाभ्यनुष्ठां सा नित्यं याचेत सुव्रता ।
व्रतके चोपवासे च भोजने च विशेषतः ॥ १०
भर्तृलोकान्ब्रजत्येव न चेद्दुःखचरते पतिम् ।
शाण्डिली सूर्यवद्भाति सततं पतिदेवता ११
अद्यप्रभृति सर्वेषां देवानां चैव योषितः ।
द्रक्ष्यन्ति पुण्यकविधिं पौराणो यः सनातनः
मुनिश्च नारदः कृत्स्नं पौराणं ज्ञास्यते विधिम्
उपवासस्य धर्मात्मा व्रतकानां तथैव च १३
अदितिस्तपसेन्द्राणी त्वं च सोमसुते वरे ।
प्रवर्तते पुण्यकानां व्रतकानां च सर्वदा ॥ १४

कीर्तनीयाः सतीनां हि भविष्यथ गुणान्विताः
उपवासव्रतविधिं यथावदिह कृत्स्नशः ॥ १५
प्रादुर्भावेषु सर्वेषु भार्या विष्णोर्महात्मनः ।
ज्ञास्यन्ति पुण्यकविधिं नित्यमेव सनातनम् ॥
सविशेषं च धर्माणां स्त्रीधर्मेषु प्रशस्यते ।
पतिभक्तिरदुष्टत्वमवाग्दुष्टत्वमेव च ॥ १७

नारद उवाच ।

एवमुक्तास्तु ताः साध्व्यो महादेव्या तपोधनाः
जम्बुद्वीपे महादेवीं प्रणिपत्य हरप्रियाम् १८
अदितिर्व्रतकं चक्रे शृणुयाद्धर्मचारिणी ।
उमाव्रतविधिः सर्वः पूर्वोद्दिष्टस्तथा कृतः १९
पारिजाते निबध्याथ मम दत्तस्तु कश्यपः ।
अदितिर्व्रतकं नाम तद्वत् सत्यभामया ॥ २०
तदेव व्रतकं दत्तं सावित्र्या धर्मनित्यया ।
तैरेव युक्तैः संयुक्तमिदं त्वभ्यधिकं कृतम् २१
संध्याकाले तु संप्राप्ते स्थाने स्थाने तथैव च ।
पूजनं वा नमस्कारो जपश्च द्विगुणः स्मृतः २२
सावित्रीव्रतकं कृत्वा तथाऽदित्या व्रतं सती
भर्तुः कुलं पितृकुलमात्मानं चैव तारयेत् २३
इन्द्राणी व्रतकं चक्रे तदेवौमं यथाविधि ।
रक्तमभ्यधिकं वासो भोजनं चैव सामिषम् ॥
चतुर्थे दिवसे वाऽपि पुण्यकार्यं विधिः पुनः ।
अहोरात्रोपवासश्च देयं कुम्भशतं तथा ॥ २५
गङ्गाया व्रतकं दत्तं तदेवौमं यशस्करी ।
स्नानमभ्यधिकं त्वन्न प्रत्यूषस्यात्मनो जले ॥
अन्यस्मिन्वा जले माघशुक्लपक्षे हरिप्रिये ।
एतद्गङ्गाव्रतं नाम सर्वकामप्रदं स्मृतम् ॥ २७
सप्त सप्त च सप्ताथ कुलानि हरिवल्लभे ।
स्त्री तारयति धर्मज्ञा गङ्गाव्रतकचारिणी ॥ २८

८१

एकाशीतितमेऽध्याये सौष्ठवं स्वजनस्य च ।
भवेद्यैर्व्रतैर्यद्यत्तत्तत्स्पष्टं निरूप्यते ॥ १ ॥

बान्धवानिति ॥ १ ॥ व्यशना अश्वर्जिता सौम्ये
हे अरुन्धति ॥ ५ ॥ युक्तैः उचितसाधनैः ॥ २१ ॥
आत्मनो गङ्गायाः जले स्वयमाहूते स्वयमुपगते वा ॥ २६ ॥

१ त्वं क्षपेत् स्त्री प' । २ ख. 'कैः कृत्यं किंवा स्या' । ३ ख. 'तिश्चापि सेन्द्रा' । ४ ख. 'स्तु ता दिव्यो म' ।
५ ख. 'अदितिर्व' । ६ ख. 'से चापि पु' । ७ ख. 'धिः स्युतः । अ' । ८ ख. 'कं कार्यं प्र' ।


देयं कुम्भसहस्रं तु गङ्गाया व्रतके शुभे ।
 तारणं पारणं चैव तद्व्रतं सार्वकामिकम् २९
 यमभार्या चकाराथ व्रतं यामरथं शुभम् ।
 हेमन्ते तत्तु कर्तव्यमाकाशे हरिवल्लभे ॥ ३०
 इमानि चैव वाक्यानि ब्रूयादाकाशमास्थिता
 स्नात्वा शुचिसमाचारा नमस्कृत्य पार्ति शुभे
 चराम्यहं यामरथं हिमं पृष्ठेन धारये ।
 पतिव्रता जीवपुत्रा भवेयं च पुरोऽधिका ३२
 सपत्नीरधितिष्ठयं पश्येयं चैव मा यमम् ।
 सभर्तृपुत्रा जीवेयं चिरं^१ च सुखमेव च ॥ ३३
 पतिलोकं च गच्छेयं भवेयं नन्दिनी तथा ।
 सुचैला मृष्टहस्ता च स्वजनेष्टा गुणान्विता
 एवं कृत्वा ततो विप्रं मधुना स्वस्ति वाचयेत्
 तिलैरपि तथा कृष्णैः पायसेन तु भोजयेत् ३५
 एवं व्रतानि देवीभिः कृतान्यमरवर्णिनि ।
 महादेव्या पुरोक्तानि रुद्रपत्न्या हरिप्रिये ३६
 अहं ब्रवीमि तपसा मदीयेन समन्विता ।

सर्वा द्रक्ष्यथ गुण्यानि व्रतकानि तथैव च ३८
 पौराणान्युमया देव्या यानि दृष्टानि वै पुरा ।
 कल्याणगुणयुक्तानि पावनानि शुभानि च ॥
 वैशम्पायन उवाच ।

रुक्मिणी व्रतकं चक्रे दृष्ट्वा व्रतकविस्तरम् ।
 उमाया वरदानेन दृष्ट्वा दिव्येन चक्षुषा ॥ ३९
 उमाव्रतेषु सर्वेषु वृषदानं तथाधिकम् ।
 रत्नमालाप्रदानं च यथाऽन्नं सार्वकामिकम् ॥
 तथा जाम्बवती चक्रे पुरोमाव्रतकं यथा ।
 ददावभ्यधिकं सा तु रत्नवृक्षं मनोहरम् ॥ ४१
 सत्या ददौ तथैवाथ पुरोमाव्रतकं तथा ।
 पीतमभ्यधिकं वासस्तया दत्तमुमाव्रते ॥ ४२
 रोहिण्याऽथ च फाल्गुन्या मधया च पुरातने
 व्रतानि खलु दत्तानि बहूनि कुलवर्धने ॥ ४३
 ददौ शतभिषा चैव व्रतकं पुण्यलक्षणम् ।
 येन नक्षत्रमुख्यत्वं जगाम कुरुनन्दन ॥ ४४

इति श्रीमहाभारते खिलेषु हरिवंशे विष्णुपर्वणि पारिजातहरणे उमाव्रतकथनसमाप्तौ
 पारिजातहरणकथनसमाप्तौ चैकाशीतितमोऽध्यायः ॥ ८१ ॥

समाप्तं चेदं हरिवंशस्य पूर्वार्धम् ॥



तारणं दुःखानां पारणं मनोरथानाम् ॥ २९ ॥ यामरथं
 नामतः आकाशे अनाच्छादिते देशे ॥ ३० ॥ धारये
 धारयन्ती ॥ ३२ ॥ मृष्टहस्ता विशुद्धकरा ॥ ३४ ॥ मधुना
 मधुरसेन ॥ ३५ ॥ तपसा मत्तपोबलेनातीन्द्रियमपि पुण्य-

फलं द्रक्ष्यथ ॥ ३७ ॥ इति श्रीमहाभारते खिलेषु हरिवंशे
 विष्णुपर्वणि टीकायां पारिजातहरणे एकाशीतितमोऽध्यायः
 ॥ ८१ ॥

१ ख. ०^१ सुसुख^१ । २ ख. ०^२थ पुण्या^० । ३ ख. ०^३माव्रतकवत्सर्वं वृष^० ।

अयं ग्रन्थः श्रीकिञ्चवडेकरकुलकमलदिवाकरसोमयाजिदत्तात्रेयदीक्षिततनुज-
 पण्डितरामचन्द्रशास्त्रिणा परिशोधितः परिष्कृतश्च ।





महाभारते हरिवंशः ।

उत्तरार्धम् ।

षट्पुरवधः ।

८२

जनमेजय उवाच ।
वैशम्पायन धर्मज्ञ व्यासशिष्य तपोधन ।
पारिजातस्य हरणे षट्पुरं परिकीर्तितम् ॥ १
निवासोऽसुरमुख्यानां दारुणानां तपोधन ।
तेषां वधं मुनिश्रेष्ठ कीर्तयस्वान्धकस्य च ॥ २
वैशम्पायन उवाच ।
त्रिपुरे निहते वीरे रुद्रेणाक्लिष्टकर्मणा ।
तत्र प्रधाना बहवो बभूवुरसुरोत्तमाः ॥ ३
शराग्निना न दग्धास्ते रुद्रेण त्रिपुरालयाः ।
षष्टिः शतसहस्राणि न न्यूनान्यधिकानि च
ते ज्ञातिवधसंतप्ताश्चक्रुर्वीराः पुरा तपः ।
जम्बूमार्गे सतामिष्टे महर्षिगणसेविते ॥ ५
आदित्याभिमुखा वीराः
सहस्राणां शतं समाः ।
वायुभक्षा नृपश्रेष्ठ
स्तुवन्तः पद्मसम्भवम् ॥ ६
तेषामुदुम्बरं राजन्गण एकः समाश्रितः ।
वृक्षे तत्रावसन्वीरास्ते कुर्वन्तो महत्तपः ॥ ७
कपित्थवृक्षमाश्रित्य केचित्तत्रोषिताः पुरा ।
सुगालवादीस्त्वपरे चेरुग्रं तथा तपः ॥ ८

वटमूले तथा चेरुस्तपः कौरवनन्दन ।
अधीयन्तो परं ब्रह्म वटं गत्वाऽसुरात्मजाः ९
तेषां तुष्टः प्रजाकर्ता नरदेवपितामहः ।
वरं दातुं सुरश्रेष्ठः प्राप्तो धर्मभृतां वरः ॥ १०
वरं वरयतेत्युक्तास्ते राजन्पद्मयोनिर्ना ।
नेषुस्तद्वरदानं तु द्विषन्तस्त्र्यम्बकं विभुम् ॥ ११
इच्छन्तोऽपचितिं गन्तुं ज्ञानिनां कुरुनन्दन ।
तानुवाच ततो ब्रह्मा सर्वज्ञः कुरुनन्दन ॥ १२
विश्वस्य जगतः कर्तुः संहर्तुश्च महात्मनः ।
कः शक्तोऽपचितिं गन्तुं मास्तु वोऽत्र वृथाश्रमः
अनादिमध्यनिधनः सोमो देवो महेश्वरः ।
तमास्त्य सुखं स्वर्गं वस्तुमिच्छन्ति येऽसुराः
ते नेषुस्तत्र केचित्तु दुरात्मानो महासुराः ।
अथेषुरपरे राजन्नसुरा भव्यभावनाः ॥ १५
नेषुर्यै सुदुरात्मानस्तानुवाच पितामहः ।
वरयध्वं वरं वीरा रुद्रक्रोधमृतेऽसुराः ॥ १६
ते ऊचुः सर्वदेवानामवध्याः स्याम हे विभो ।
पुराणि षट् च नो देव भवन्त्वन्तर्महीतले १७
सर्वकामसमृद्धार्थं षट्पुरं चास्तु नः प्रभो ।
वयं च षट्पुरं गत्वा वसेम च सुखं विभो १८

८२

द्वयधिकेऽत्राशीतितमे ह्यध्याये वर्ण्यते ततः ।
षट्पुरस्थनिकुम्भस्य वधोपक्रमविस्तरः ॥ १ ॥
अथ उत्तरार्धकथा निरूप्यते-वैशम्पायनोति ॥ १ ॥

सुगालोऽपि वृक्षविशेषः साहचर्यात् ॥ ८ ॥ तेन असुराः
तेषु नाङ्गीकृतवन्तः ॥ ११ ॥ अपचितिं रुद्रद्रोहेण आरुप्यम्
॥ १३ ॥ आस्त्य प्रतिगर्जित्वा ॥ १४ ॥ नेषुः ब्रह्मोक्तं
भव्यभावनाः दीर्घदर्शनाः भवमाहिमामिज्ञा वा ॥ १५ ॥
रुद्रक्रोधं रुद्रक्रोधनम् कृते विना ॥ १६ ॥

रुद्रादुग्रं भयं न स्याद्येन नो ज्ञातयो हताः ।
निहतं त्रिपुरं दृष्ट्वा भीताः स्म तपसां निधे १९
पितामह उवाच ।

असुरा भवताऽवध्या देवानां शङ्करस्य च ।
न बाधिष्यथ चेद्विप्रांसत्पथस्यान्सतां प्रियान्
विप्रोपघातं मोहाच्चेत्करिष्यथः कथञ्चन ।
नाशं यास्यथ विप्रा हि जगतः परमा गतिः
नारायणाद्विभेतव्यं कुर्वद्भिर्ब्राह्मणाहितम् ।
सर्वभूतेषु भगवान्हितं धत्ते जनार्दनः ॥ २२
ते गता असुरा राजन्ब्रह्मणा ये विसर्जिताः ।
येऽपि भक्ता महादेवमसुरा धर्मचारिणः २३
स्वयं हि दर्शनं तेषां ददौ त्रिपुरनाशनः ।
श्वेतं वृषभमारुह्य सोमः सप्रवरः प्रभुः ।
उवाचेदं च भगवानसुरान्स सतां गतिः ॥ २४
वैरमुत्सृज्य दम्भं च हिंसां चासुरसत्तमाः ।
मामेव चाश्रितास्तस्माद्भरं साधु ददामि वः ॥
यैर्दीक्षिताः स्थ मुनिभिः सत्क्रियापरमैर्द्विजैः
सह तैर्गम्यतां स्वगः प्रीतोऽहं वः सुकर्मणा ॥

इह ये चैव वत्स्यन्ति तापसा ब्रह्मवादिनः ।
अपि कापित्थिका वृक्षे तेषां लोको यथा मम
इह मासान्तपक्षान्तौ यः करिष्यति मानवः ॥ २८
वानप्रस्थेन विधिना पूजयन्मां तपोधन ॥ २८
वर्षाणां स सहस्रं तु तपसां प्राप्स्यते फलम् ।
कृत्वा विरात्रं विधिवल्लप्स्यते चेप्सितं गतिम्
अर्कद्वीपे निवसतो द्विगुणं तद्भविष्यति ।
न विदेशे च भद्रं वो वरमेतद्दाम्यहम् ॥ ३०
श्वेतवाहननामानं यश्च मां पूजयिष्यति ।
सर्वतो भयचित्तोऽपि गतिं स मम यास्याति ॥
औदुम्बरान्वाटमूलान्द्विजान्कापित्थिकानपि
तथा सृगालवाटीयान्धर्मात्मानो दृढव्रतान् ॥
मुनींश्च ब्रह्मवादीयान्सविशेषेण ये नराः ।
पूजयिष्यन्ति सततं ते यास्यन्तीप्सितां गतिम्
इत्युक्त्वाऽथ महादेवो भगवाञ्छ्वेतवाहनः
तैरेव सहितः सर्वे रुद्रलोकं जगाम वै ॥ ३५
जम्बूमार्गं गमिष्यामि जम्बूमार्गं वसाम्यहम् ।
एवं सङ्कल्पमानोऽपि रुद्रलोके महीयते ॥ ३५

इति श्रीमहाभारते खिलेषु हरिवंशे विष्णुपर्वणि षट्पुरवधे

द्व्यशीतितमोऽध्यायः ॥ ८२ ॥



यशविस्तरो दुष्टनिग्रहश्च ।

८३

वैशम्पायन उवाच ।

एतस्मिन्नेव काले तु चतुर्वेदषडङ्गवित् ।
ब्राह्मणो याज्ञवल्क्यस्य शिष्यो धर्मगुणान्वितः
ब्रह्मदत्तोति विख्यातो विप्रो वाजसनेयिवान् ।
अश्वमेधः कृतस्तेन वसुदेवस्य धीमतः ॥ २
स संवत्सरदीक्षायां दीक्षितः षट्पुरालयः ।

आवर्तायाः शुभे तीरे सुनद्या मुनिजुष्टया ३
सखा च वसुदेवस्य सहाध्यायी द्विजोत्तमः ।
उपाध्यायश्च कौरव्य क्षीरहोता महात्मनः ४
वसुदेवस्तत्र यातो देवक्या सहितः प्रभो ।
याजमान्ये षट्पुरस्थं यथा शक्रो बृहस्पतिम् ५

भव्यभावना इति युक्तं तदेव स्पष्टयति—येऽपि भक्ता
इति । अपिशब्दस्तु शब्दार्थः ॥ २३ ॥ कापित्थिका कपित्थं तस्य
वृक्षः ॥ २७ ॥ मासान्तपक्षान्तौ अमापूर्णिमे ॥ २८ ॥ न च विदेशे
विदूरे देशे वा निवसतः ॥ ३० ॥ औदुम्बरानित्यादि तत्-
स्थाननिवाससंज्ञाः धर्मात्मानः ॥ ३२ ॥ तैरसुरैः ॥ ३४ ॥
इति श्रीमहाभारते खिलेषु हरिवंशे विष्णुपर्वणि टीकायां

द्व्यशीतितमोऽध्यायः ॥ ८२ ॥

८३

अधिकेऽथाशीतितमोऽत्राध्याये यशविस्तरो
वर्णयते ब्रह्मदत्तस्य तत्र दुष्टनिग्रहः ॥ १ ॥
एतस्मिन्निति ॥ १ ॥ ब्रह्मदत्तस्य सन्निधौ । कास्ति-
संपादित इत्यर्थः ॥ २ ॥ क्षीरहोताऽन्वयः ॥ ४ ॥

तत्सत्रं ब्रह्मदत्तस्य बह्वन्नं बहुदक्षिणम् ।
 उपासन्ति मुनिश्रेष्ठा महात्मानो दृढव्रताः ६
 व्यासोऽहं याज्ञवल्क्यश्च सुमन्तुर्जैमिनिस्तथा
 धृतिमाज्ञाबलिश्चैव देवलाद्याश्च भारत ॥ ७
 ऋद्धयानुरूपया युक्तं वसुदेवस्य धीमतः ।
 यत्रेप्सितान्ददौ कामान्देवकी धर्मचारिणी ८
 वासुदेवप्रभावेण जगत्सृष्टुर्महीतले ।
 तस्मिन्सत्रे वर्तमाने दैत्याः षट्पुरवासिनः ९
 निकुम्भाद्याः समागम्य तमूचुर्वरदर्पिताः ।
 कार्यतां यज्ञभागो नः सोमं पास्यामहे वयम्
 कन्याश्च ब्रह्मदत्तो नो यजमानः प्रयच्छतु १०
 बह्वयः सन्त्यस्य कन्याश्च रूपवत्यो महात्मनः
 आहूय ताः प्रदातव्याः सर्वथैव हि नः श्रुतम्
 रत्नानि च ब्रह्मदत्तो विशिष्टानि ददातु नः ।
 अन्यथा तु न यष्टव्यं वयमाज्ञापयामहे ॥ १२
 एतच्छ्रुत्वा ब्रह्मदत्तस्तानुवाच महासुरान् ।
 यज्ञभागो न विहितः पुराणेऽसुरसत्तमाः १३
 कथं सत्रे सोमपानं शक्यं दातुं मया हि वः ।
 पृच्छतेह मुनिश्रेष्ठान्वेदभाष्यार्थकोविदान् १४
 कन्या हि मम या देयास्ताश्च सङ्कल्पिता मया
 अन्तर्वेद्यां प्रदातव्याः सदृशानामसंशयम् १५
 रत्नानि तु प्रयच्छामि
 सान्वेनाहं विचिन्त्यताम् ।
 बलाच्चैव प्रदास्यामि
 देवकीपुत्रमाश्रितः ॥ १६
 निकुम्भाद्यास्तु रुषिताः पापाः षट्पुरवासिनः
 यज्ञवाटं विलुलुदुर्जहुः कन्याश्च तास्तथा १७
 तद्दृष्ट्वा संप्रवृत्तं तु दध्यावानकदुन्दुभिः ।
 चासुदेवं महात्मानं बलभद्रं गदं तथा ॥ १८
 विदितार्थस्ततः कृष्णः प्रद्युम्नमिदमब्रवीत् ।
 गच्छ कन्यापरित्राणं कुरु पुत्राशु मायया १९
 यावद्यादवसैन्येन षट्पुरं याम्यहं प्रभो ।
 स ययौ षट्पुरं वीरः पितुराज्ञाकरस्तदा २०

निमेषान्तरमात्रेण गत्वा कामो महाबलः ।
 कन्यास्ता मायया धीमानुपजहे महाबलः २१
 मायामयीश्च कृत्वाऽन्या
 न्यस्तवान् रुक्मिणीसुतः ।
 मा भैरिति च धर्मात्मा
 देवकं मुक्तवांस्तदा ॥ २२
 मायामयीस्ततो हृत्वा सुता ह्यस्य दुरासदाः
 षट्पुरं विविशुर्दैत्याः परितुष्टा नराधिप २३
 कर्म चासार्थते तत्र विधिदष्टेन कर्मणा ।
 यद्विशिष्टं बहुगुणं तदभूच्च नराधिप ॥ २४
 एतस्मिन्नन्तरे प्राप्ता राजानस्तत्र भारत ।
 सत्रे-निमन्त्रिताः पूर्वं ब्रह्मदत्तेन धीमता ॥ २६
 जरासन्धो दन्तवक्त्रः शिशुपालस्तथैव च ।
 पाण्डवाः धार्तराष्ट्राश्च मालवाः सगणास्तथा
 रुक्मी चैवाहूतिश्चैव नीलोद्वा धर्म एव च ।
 विन्दानुविन्दावावन्त्यौ शल्यः शकुनिरेव च
 राजानश्चापरे वीरा महात्मानो दृढायुधाः ।
 आवासिता नातिदूरे षट्पुरस्य च भारत २८
 तान्दृष्ट्वा नारदः श्रीमानचिन्तयदनिन्दितः ।
 क्षत्रस्य यादवानां च भविष्यति समागमः
 अत्र हेतुरहं युद्धे तस्मात्तत्प्रयताम्यहम् ।
 एवं संचिन्तयित्वाऽथ निकुम्भमवनं गतः ३०
 पूजितः स निकुम्भेन दानवैश्च तथाऽपरैः ।
 उपविष्टः स धर्मात्मा निकुम्भमिदमब्रवीत् ३१
 कथं विरोधं यदुभिः कृत्वा स्वस्थैरिहास्यते
 यो ब्रह्मदत्तः स हरिः स हि तस्य विभुः सखा
 शतानि पञ्च भार्याणां ब्रह्मदत्तस्य धीमतः ।
 आनीता वसुदेवस्य सुतस्य प्रियकाम्यया ३३
 शतद्वयं ब्राह्मणीनां राजन्यानां शतं तथा ।
 वैश्यानां शतमेकं च शूद्राणां शतमेव च ३४
 ताभिः शुश्रूषितो धीमान्दुर्वासा धर्मवित्तमः
 तेन तासां वरो दत्तो मुनिना पुण्यकर्मणा ३५

उपासन्ति सेवन्ते ॥ ६ ॥ ददौ समागतेभ्यः ॥ ८ ॥ पुराण-
 शब्देनात्र वेदोऽभिधीयते तस्मिन् ॥ १३ ॥ तत् यज्ञवाट-
 लुप्यनम् ॥ १८ ॥ प्रभो इति संबोधनम् । कन्यागोप्तृत्वं
 संभावयति ॥ २० ॥ सुता ब्रह्मदत्तस्य पारम्पर्यतो दुरासदाः

॥ २३ ॥ कर्म सत्राख्यम् आसार्थते प्रसार्यते विधीयत इत्यर्थः
 ॥ २४ ॥ विभुः स्वामी सखा मित्रं च । पितुः सखा इति
 पाठान्तरम् ॥ ३२ ॥ आनीतेति डाजन्तम् । आनीता
 इत्यर्थः । प्रियकाम्यया तदाराधनेन निमित्तभूतेन ॥ ३३ ॥

एकैकस्तनयो राज्ञेकैका दुहिता तथा ।
 रूपेणानुपमाः सर्वा वरदानेन धीमतः ॥ ३६
 कन्या भवन्ति तनयास्तस्यासुर पुनः पुनः ।
 सङ्गमे सङ्गमे वीर भर्तृभिः शयने सह ॥ ३७
 सर्वपुष्पमयं गन्धं प्रस्रवन्ति वराङ्गनाः ।
 सर्वदा यौवने न्यस्ताः सर्वाश्चैव पतिव्रताः ॥
 सर्वा गुणैरसुरसां गीतनृत्यगुणोदयम् ।
 जानन्ति सर्वा दैतेय वरदानेन धीमतः ॥ ३९
 पुत्राश्च रूपसंपन्नाः शास्त्रार्थकुशलास्तथा ।
 स्वे स्वे स्थिता वर्णधर्मे यथावदनुपूर्वशः ॥ ४०
 ताः कन्या भैममुख्यानां दत्ताः प्राणेन धीमता
 अवशेषं शतं त्वेकं यदानातिं किल त्वया ४१
 तदर्थं यादवान्वीर यो धायिष्यसि सर्वथा ।
 सहायार्थं तु राजानो ध्रियन्तां हेतुपूर्वकम् ४२
 ब्रह्मदत्तसुतार्थं च रत्नानि विविधानि च ।
 दीयन्तां भूमिपालानां सहायार्थं महात्मनाम्
 आतिथ्यं क्रियतां चैव ये समेष्यन्ति वै नृपाः ।
 एवमुक्ते तथा चकुरसुरास्तेऽतिदृष्टवत् ॥ ४४
 लब्ध्वा पञ्चशतं कन्या रत्नानि विविधानि च
 यथार्हेण नरेन्द्रैस्ता विभक्ता भक्तवत्सलाः ४५
 कृते पाण्डुसुतान्वीरान्वारिता नारदेन ते ।
 निमेषान्तरमात्रेण तत्र गत्वा महात्मना ॥ ४६

तुष्टैस्तैरसुरा ह्युक्ता राजन्भूमिपसत्तमैः ।
 सर्वकामसमुद्धार्यैर्भवद्भिः खगमैः स्वयम् ४७
 अर्चिताः स्म यथान्यायं क्षत्रं किं वः प्रयच्छतु
 क्षत्रं चार्चितपूर्वं हि दिव्यैर्वीरैर्भवद्भिः ॥ ४८
 निकुम्भोऽथाब्रवीद्दृष्टः क्षत्रं सुररिपुस्तदा ।
 अनुवर्णयित्वा क्षत्रस्य माहात्म्यं सत्यमेव च
 युद्धं नो रिपुभिः सार्द्धं भविष्यति नृपोत्तमाः ।
 साहाय्यं दातुमिच्छामो भवद्भिस्तत्र सर्वथा
 एवमस्तिवति तानूचुः
 क्षत्रियाः क्षीणकिल्बिषाः ।
 पाण्डवेयानृते वीरा-
 ञ्छ्रुतार्थान्धारदाद्भिभो ॥ ५१
 क्षत्रियाः सन्निविष्टास्ते युद्धार्थं कुरुनन्दन ।
 पत्न्यस्तु ब्रह्मदत्तस्य यज्ञवाटं गता अपि ॥ ५२
 कृष्णोऽपि सेनया सार्द्धं प्रययौ षट्पुरं विभुः
 महादेवस्य वचनमुद्रहन्मनसा नृप ॥ ५३
 स्थापयित्वा द्वारवत्यामाहुकं पार्थिवं तदा ।
 स तथा सेनया सार्द्धं पौराणां हितकाम्यया
 यज्ञवाटस्याविदूरे देवो निविशिशे विभुः ।
 देशे प्रवरकल्याणे वसुदेवप्रचोदितः ॥ ५५
 दत्तगुल्माप्रतिसरं कृत्वा तं विधिवत्प्रभुः ।
 प्रद्युम्नमटने श्रीमान्क्षार्थं विनियुज्य च ॥ ५६

इति श्रीमहाभारते खिलेषु हरिवंशे विष्णुपर्वणि षट्पुरवधे कृष्णस्य षट्पुरगमने
 त्र्यशीतितमोऽध्यायः ॥ ८३ ॥



अनिरुद्धविक्रमः राज्ञां बन्धनं च ।

८४

वैशम्पायन उवाच ।

मुहूर्ताभ्युदिते सूर्ये जनचक्षुषि निर्मले ।
 बलः कृष्णः सात्यकिश्च तार्क्ष्यमारुहुस्तदा १
 बद्धगोधाङ्गुलित्राणा दंशिता युद्धकाक्षिणः

बिल्वोदकेश्वरं देवं नमस्कृत्य सुरोत्तमम् ॥ २
 आवर्तया जले स्नात्वा रुद्रेण वरदत्तया ।
 गङ्गायाः कुरुशार्दूल रुद्रवाक्येन पुण्यया ॥ ३

कन्याः कमनीयाः कुमार्यः । सङ्गमे सङ्गमे प्रतिसङ्गमम् ॥ ३७ ॥
 सर्वा अप्सरसां गुणैर्युक्ता अत एव सर्वा गीतादि जानन्तीति
 वाक्यभेदः ॥ ३९ ॥ तं स्कन्धावारं दत्तगुल्माप्रतिसरं
 दत्तगुल्मार्थं स्थापितं गुल्मैर्न प्रतिसरः अनिष्टमागो यस्मिन्नाम् ।
 अटने रक्षार्थं परिभ्रमणे ॥ ५६ ॥ इति श्रीमहाभारते

खिलेषु हरिवंशे विष्णुपर्वणि टीकायां त्र्यशीतितमोऽध्यायः ।
 ८४
 चतुर्भिरधिकेऽशीतितमे कामस्य विक्रमः ।
 राजा बद्धा रिपुञ्जित्वा कन्यास्त्वानीय आगतः
 मुहूर्तैति ॥ १ ॥ तृतीया षष्ठ्यर्थे ॥ ३ ॥

प्रद्युम्नमग्रे सैन्यस्य वियति स्थाप्य मानदः ।
 रक्षार्थं यज्ञवाटस्य पाण्डवान्विनियुज्य च ४
 शेषां सेनां गुहाद्वारि भगवान्विनियुज्य च ।
 जयन्तमथ सस्मार प्रवरं च सतां गतिः ॥ ५
 तावापेततुरेवाथ स्वयं चापश्यतां तथा ।
 वियत्येव नियुक्तौ तौ प्रद्युम्न इव भारत ॥ ६
 ततः कृष्णस्य वचनादाहतो रणदुन्दुभिः ।
 जलजा मुरजाश्चैव बाद्यान्येवापराणि च । ७
 मकरो रचितो व्यूहः साम्बेन च गदेन च ।
 सारणश्चोद्धवश्चैव भोजो वैतरणस्तथा ॥ ८
 अनाधृष्टिश्च धर्मात्मा पृथुर्विपृथुरेव च ।
 कृतवर्मा च दंष्ट्रश्च निचक्षुररिमर्दनः ॥ ९
 सनत्कुमारो धर्मात्मा चारुदेष्णश्च भारत ।
 अनिरुद्धसहायौ तौ पृष्ठानीकं ररक्षतुः ॥ १०
 शेषा यादवसेना तु व्यूहमध्ये व्यवस्थिता ।
 रथैरश्वैर्नरैर्नागैराकुला कुलवर्धन ॥ ११
 षट्पुरादपि निष्क्रान्ता दानवा युद्धदुर्मदाः ।
 आरुह्य मेघनादाश्च गर्दभानपि हस्तिनः ॥ १२
 मकराञ्छिद्युमारांश्च द्रुतानपि च भारत ।
 महिषानपि खड्गांश्च उष्ट्रानपि च कच्छपान् ।
 एतैरेव रथैर्युक्ता विविधायुधपाणयः ।
 किरीटापीडमुकुटैरङ्गदैरपि मण्डिताः ॥ १४
 नानर्दमानैर्विविधैस्तैर्यैर्नैमिस्वनाकुलैः ।
 प्रध्मायमानैः शङ्खैश्च महाम्बुदसमस्वनैः ॥ १५
 तासामसुरसेनानामुद्यतानां जनेश्वर ।
 निकुम्भो निर्ययावग्रे देवानामिव वासवः १६
 भूमिं द्यां च ववृधिरे दानवास्ते बलोत्कटाः ।
 नदन्तो विविधान्नादांश्चेदन्तश्च पुनःपुनः १७
 राजसेनाऽपि संयत्ता चेदिराजपुरोगमा ।
 असुराणां सहायार्थं निश्चिता जनमेजय १८
 दुर्योधनं भ्रातृशतं चेदिराजानुजाग्राम् ।
 स्थितं रथैर्नरव्याघ्र गन्धर्वनगरोपमैः ॥ १९
 कठिना नादिनो वीरा द्रुपदस्यन्दनास्तथा ।

रुक्मी चैवाहूतिश्चैव तस्यतुर्निश्चितौ रणे ।
 तालवृक्षप्रतीकाशे धुन्वानौ धनुषी शुभे ॥ २०
 शल्यश्च शकुनिश्चोभौ भगदत्तश्च पार्थिवः ।
 जरासन्धस्त्रिगर्तश्च विराटश्च सहोत्तरः ॥ २१
 युद्धार्थमुद्यता वीरा निकुम्भाद्या जयैषिणः ।
 युयुत्समाना यदुभिर्देवैरिव महासुराः ॥ २२
 ततो निकुम्भः समरे शरैराशीविषोपमैः ।
 ममर्द समरे सेनां भैमानां भीमदर्शनाम् ॥ २३
 सेनापतिरनाधृष्टिर्मर्मुषे तत्र यादवः ॥
 ममर्द घोरैर्बाणौघैश्चित्रपुङ्खैः शिलाशितैः २४
 न रथोऽसुरमुख्यस्य ददृशे न च वाजिनः ।
 न ध्वजो न निकुम्भस्तु सर्वे बाणाभिसंवृताः
 स परीत्य ततो वीरो निकुम्भो मायिनां वरः
 अस्तम्भयदनाधृष्टिं मायया भैमसत्तमम् ॥ २६
 स्तम्भयित्वाऽनयद्वीरं गुहां षट्पुरसंज्ञिताम्
 रुद्धा चाभ्यगमद्वीरो मायाबलमुपाश्रितः २७
 पुनरेव निकुम्भस्तु कृतवर्माणमाहवे ।
 अनयच्चारुदेष्णं च भोजं वैतरणं तथा ॥ २८
 सनत्कुमारमृक्षं च तथैव निशठोत्सुकौ ।
 बह्वैश्चैवापराभोजान्मायाबलसमाश्रितः ॥ २९
 न तस्य ददृशे देहो मायाच्छन्नो जनेश्वर ।
 नयतो यादवान्घोराङ्गुहां षट्पुरसंज्ञिताम् ३०
 तद्दृष्ट्वा कदनं घोरं भैमानां भयवर्धनः ।
 चुकोप भगवान्कृष्णो बलः सत्यक एव च ३१
 सविशेषं तथा कामः साम्बश्च परवीरहा ।
 अनिरुद्धश्च दुर्धर्षो भैमाश्च बहवोऽपरे ॥ ३२
 ततः शार्ङ्गायुधः शार्ङ्गं कृत्वा सज्यं नरेश्वर ।
 दानवेषु प्रवृत्तेषु तृणेष्विव हुताशनः ॥ ३३
 तं दृष्ट्वा दानवा देवमभिदुङ्गवुरीश्वरम् ।
 शलभाः कालपाशाताः प्रदीप्तमिव पावकम् ॥
 सस्रुत्सृज्य शतघ्नींश्च परिघांश्च सहस्रशः ।
 शूलानि चाग्नितुल्यानि प्रदीप्तांश्च परश्वधान्

वियति उपरिमाणो ॥ ४ ॥ निचक्षुर्यादवः ॥ ९ ॥ सनत्कुमारोऽपि
 यादवः ॥ १० ॥ मेघानामिव नादो येषां तान् ॥ १२ ॥
 द्रुतान् जविनः ॥ १३ ॥ भूमिं द्यां च पूरयित्वेति शेषः ॥ १७ ॥
 चेदिराजः शिशुपालस्तदनुजेभ्योऽग्राम् ॥ १९ ॥ निकुम्भ

आद्यः प्रधानः येषां ते ॥ २२ ॥ भैमानां यदूनाम् ॥ २३ ॥
 सनत्कुमारं यादवविशेषम् । ऋक्षं जाम्बवतीपुत्रम् । निशठो-
 त्सुकौ बलभद्रपुत्रौ ॥ २९ ॥ प्रवृत्ताः प्राक्षिताः इषवो येन
 सः ॥ ३३ ॥

पर्वताग्राणि वृक्षांश्च घोराश्च विपुलाः शिलाः
उत्क्षिप्य च गजान्मत्तान्स्थानानि हयानपि ३६
नारायणाग्निस्तान्सर्वान्ददाह प्रहसन्निव ।
बाणार्चिषा महातेजा जगद्धितकरो हरिः ३७
शारदं वर्षणं यद्वत्सेहे धीरो गवां पतिः ।
तद्वद्यदुवृषः सेहे बाणवर्षमरिन्दमः ॥ ३८
न सेहिरेऽसुरान्बाणान्नारायणधनुश्च्युतान् ।
वर्षं पर्जन्यविहितं बालुकासेतवो यथा ॥ ३९
न शेकुः प्रमुखे स्थातुं कृष्णस्यासुरसत्तमाः ।
व्यादितास्यस्य सिंहस्य वृषभा इव भारत ४०
ते बध्यमानाः कृष्णेन दिवमाचक्रमुस्तदा ।
जीविताशां बहन्तस्तु नारायणभयादिताः ४१
तानाकाशगतानैन्द्रिर्जयन्तः प्रवरस्तथा ।
निजघ्नतुः शरैर्घोरैर्ज्वलितार्चिसमैः प्रभो ॥ ४२
निपेतुरसुराणां तु शिरांसि धरणीतले ।
तृणराजफलानीव मुक्तानि शिखरात्तरोः ४३
निपेतुर्बाहवश्छिन्ना दैत्यानां वसुधातले ।
कालेनोपहता वीराः पञ्चवक्त्रा इवोरगाः ४४
रौक्मिणेयस्ततः सुद्धा घोरां मायामयीं गुहाम्
अदृश्यनिष्क्रमं वीरः क्षत्रं प्रक्षेप्तुमुद्यतः ॥ ४५
गदेन सह धर्मात्मा सारणेन सुतेन च ।
साम्बेन चापरैश्चापि पूर्वं येन प्रवेशिताः ४६
प्रमथ्य तरसा कर्णं यतन्तं रणमूर्धनि ।
जग्राह बलवान्कार्पिणः प्रस्फुरन्तं ततस्ततः ४७
विनद्य च गुहां वीरो घोरां मायामयीं नृप
दुर्योधनं च राजानं विराट्द्रुपदावपि ॥ ४८
शकुनिं चैव शल्यं च नीलं चापि नदीसुतम्
विन्दानुविन्दौ राजानौ जरासन्धं च भारत
त्रिगर्तान्मालवांश्चैव वासन्त्यांश्च महाबलान् ।
धृष्टद्युम्नादिकांश्चैव पञ्चालान्मन्त्रकोविदान् ॥ ५०
तथाऽऽभृतिमुवाचेदं मातुलं रुक्मिमेव च ।
शिशुपालं च राजानं भगदत्तं च भारत ॥ ५१
संबन्धं च गुरुत्वं च मानयामि नराधिपाः ।

गुहामिमां घोररूपां यत्र प्रक्षेपयामि वः ॥ ५२
बिल्वोदकेश्वरेणाहमाज्ञप्तः शूलपाणिना ।
प्रक्षेप्तव्या नरेन्द्रास्ते गुहायामिति धीमता ५३
आश्रित्य शाम्बरीं मायां निकुम्भेन महात्मना
प्रक्षिप्तान्यादवांश्चैव मोक्षयिष्यामि सर्वथा ५४
इत्युक्तो शिशुपालस्तु राजा सेनापतिस्तथा ।
शरैस्ततर्दं तान्मैमाप्रद्युम्नं च विशेषतः ॥ ५५
बिल्वोदकेश्वरं देवं रौक्मिणेयो नमस्य च ।
आरभन्नृपतिं बद्धुं शिशुपालं महाबलम् ॥ ५६
ततः पाशसहस्राणि गृहाय प्रवरोत्तमः ।
शैलादिरघ्वीद्वीरं रौक्मिणेयं महाबलम् ॥ ५७
बिल्वोदकेश्वरो देवः प्राह त्वां यदुनन्दन ।
सर्वं कुरु तथा राज्यां चोक्तस्त्वं भो यथा मया
कन्यार्थं रत्नलुब्धांस्तु बद्ध्वा चेमाञ्जराधिपान्
पाशैस्त्वमेव मोक्तुं च प्रमाणं यदुनन्दन ॥ ५९
असुरांस्तु महाबाहो निःशेषान्कर्तुमर्हसि ।
एवमेव च वक्तव्यस्त्वया वीर जनार्दनः ॥ ६०
ततः स भगदत्तं च शिशुपालं च भूमिप ।
आभृतिं चैव रुक्मि च शेषांश्चान्याञ्जराधिपान्
बबन्ध हरदत्तैस्तैः पाशैरुत्तमवीर्यधृक् ।
मायामयीं गुहां चैवमानयत्कुरुनन्दन ॥ ६२
बद्ध्वा च रौक्मिणेयोऽथ निःश्वसन्त इवोरगान्
अनिरुद्धं चकाराथ रक्षितारं स्वमात्मजम् ६३
तेषां निरवशेषेण बबन्ध यदुनन्दनः ।
सेनापतीन्क्षत्रियांश्च कोशाध्यक्षांश्च भारत ६४
हस्त्यश्वरथवृन्दांश्च चकार च तथाऽऽत्मसात्
अव्यग्रस्तु ततो हन्तुमसुरानुद्यतः प्रभो ॥ ६५
सन्नद्ध एव चोवाच ब्रह्मदत्त द्विजोत्तमम् ।
विस्मयं वर्ततां कर्म मा भैः पश्य धनञ्जयम्
न देवेभ्यो नासुरेभ्यो नागेभ्यो द्विजसत्तम ।
भयं हि विद्यते तस्य गोप्तारो यस्य पाण्डवाः
न चासुरैस्तव सुताः स्पृष्टाः खल्वपि चेत्तसा
यज्ञवाटे निरीक्ष्यन्तां मायया निहिता मया ॥

इति श्रीमहाभारते खिलेषु हरिवंशे विष्णुपर्वणि षट्पुर्ववधे

चतुरशीतितमोऽध्यायः ॥ ८४ ॥

शिखरादग्रात् तरोस्तृणराजस्य ॥ ४३ ॥ नदीसुतं
भीष्मम् ॥ ४९ ॥ वसन्तिः सुराष्ट्रवन्योरन्तरं तत्र
भवाः वासन्त्याः ॥ ५० ॥ गृहाय गृहीत्वा । प्रहराणां रुद्र-
पार्षदानां मध्ये उत्तमः शैलादिर्नन्दी ॥ ५७ ॥ निःश्वसन्तः

कर्मणि प्रथमा छान्दसी ॥ ६३ ॥ निहिता निधानवद्रक्षिता
॥ ६८ ॥ इति श्रीमहाभारते खिलेषु हरिवंशे विष्णुपर्वणि
टीकायां चतुरशीतितमोऽध्यायः ॥ ८४ ॥

निकुम्भप्रभृतीनां वधः ।

८५

वैशम्पायन उवाच ।

रुद्धेषु भूमिपालेषु सानुगेषु विशम्पते ।
 आविवेशासुरांश्चाथ कश्मलं जनमेजय ॥ १
 दिशः प्रतस्थुस्ते वीरा वध्यमानाः समन्ततः
 कृष्णानन्तप्रभृतिभिर्यदुभिर्गुह्यदुर्मदैः ॥ २
 निकुम्भस्तानथोवाच रुषितो दानवोत्तमः ।
 भित्त्वा प्रतिज्ञां किं मोहाद्गयार्तायात विह्वलाः
 हीनप्रतिज्ञाः काँलोकान्प्रयास्यथ पलायिताः
 अगत्वाऽपचितिं युद्धे ज्ञातीनां कृतनिश्चयाः ४
 फलं जित्वेह भोक्तव्यं रिपून्समरकर्कशान् ।
 हतेन चापि शूरेण वस्तव्यं त्रिदिवे सुखम् ५
 पलायित्वा गृहं गत्वा कस्य द्रक्ष्यथ हे सुखम्
 दारान्वक्ष्यथ किं चापि धिग्धिक्किं किं न लज्जथ
 एवमुक्ता निवृत्तास्ते लज्जमाना नृपासुराः ।
 द्विगुणेन च वेगेन युयुधुर्धुभिः सह ॥ ७
 उत्सवे युद्धशौण्डानां नानाप्रहरणैर्नृप ।
 ये यान्ति यज्ञवाटं तं ताञ्चिहन्ति धनञ्जयः ॥ ८
 यमौ भीमश्च राजा च धर्मपुत्रो युधिष्ठिरः ।
 द्यां प्रयाताञ्जघानैन्द्रिः प्रवरश्च द्विजोत्तमः ॥ ९
 अथासुरासृक्तोयाढ्या केशशैवलशाङ्गुला ।
 चक्रकूर्मरथावर्ता गजशैलानुशोभिनी ॥ १०
 ध्वजकुन्ततरुच्छन्ना स्तनितोत्क्रुष्टनादिनी ।
 गोविन्दशैलप्रभवा भीरुचित्तप्रमाथिनी ॥ ११
 असृग्बुद्बुदफेनाढ्या असिमत्स्थतरङ्गिणी ।
 सुस्त्राव शोणितनदी नदीव जलदागमे ॥ १२
 तान्दृष्ट्वैव निकुम्भस्तु वर्द्धमानांश्च शात्रवान् ।
 हतान्सर्वान्सहायांश्च वीर्यादेवोत्पपात ह ॥ १३
 स वारितो जयन्तेन प्रवरेण च भारत ।
 शरैः कुलिशसंकाशैर्निकुम्भो रणकर्कशः ॥ १४
 सन्निवृत्त्याथ दष्टोष्ठः परिघेण दुरासदः ।
 प्रवरं ताडयामास स पपात महीतले ॥ १५

पेन्द्रिस्तं पतितं भूमौ बाहुभ्यां परिष्वजे ।
 विदित्वा चैव सप्राणं हित्वाऽसुरमभिद्रुतः ॥
 अभिद्रुत्य निकुम्भं च निस्त्रिंशेन जघान ह ।
 परिघेणापि दैतेयो जयन्तं समताडयत् ॥ १७
 ततश्च बहुलं गात्रं निकुम्भस्यैन्द्रिराहवे ।
 स चिन्तयामास तदा वध्यमानो महासुरः ॥
 कृष्णेन सह योद्धव्यं वैरिणा ज्ञातिघातिना ।
 श्रावयामि किमात्मानमाहवे शक्रसुनुना ॥ १९
 एवं स निश्चयं कृत्वा तत्रैवान्तरधीयत ।
 जगाम चैव युद्धार्थं यत्र कृष्णो महाबलः ॥ २०
 तं दृष्ट्वा च तत्स्कन्धमास्थितो बलनाशनः ।
 द्रष्टुमभ्यागतो युद्धं जहृषे सह दैवतैः ॥ २१
 साधु साध्विति पुत्रं च परितुष्टः स सस्वजे
 प्रवरं चापि धर्मात्मा सस्वजे मोहवर्जितम्
 देवदुन्दुभयश्चापि प्रणेदुर्वासवाज्ञया ।
 जयमानं रणे दृष्ट्वा जयन्तं रणदुर्जयम् ॥ २३
 ददर्शोथ निकुम्भस्तु केशवं रणदुर्जयम् ।
 अर्जुनेन स्थितं सार्धं यज्ञवाटाविदूरतः ॥ २४
 स नादं सुमहान्कृत्वा पक्षिराजमताडयत् ।
 परिघेण सुघोरेण बलं सत्यकमेव च ॥ २५
 नारायणं चार्जुनं च भीमं चाथ युधिष्ठिरम् ।
 यमौ च वासुदेवं च साम्बं कामं च वीर्यवान्
 युयुधे मायया दैत्यः शीघ्रकारी च भारत ।
 न चैनं ददृशुः सर्वे सर्वशस्त्रविशारदाः ॥ २७
 यदा तु नैवापश्यन्तं तदा बिल्वोदकेश्वरम् ।
 दध्यौ देवं हृषीकेशः प्रमथानां गणेश्वरम् ॥ २८
 ततस्ते ददृशुः सर्वे प्रभावादतितेजसः ।
 बिल्वोदकेश्वरस्याशु निकुम्भं मायिनां वरम्
 कैलासशिखराकारं प्रसन्तमिव धिष्ठितम् ।
 आह्वयन्तं रणे कृष्णं वैरिणं ज्ञातिनाशनम् ॥ ३०

८५

पञ्चाधिकेऽशीतितमेऽध्यायेऽमुष्मिन्नथ स्फुटः

निकुम्भप्रमुखानां च यदुभिर्वध उच्यते ॥ १
 रुद्धोऽपि ॥ १ ॥ सुमहान् सुमहान्तम् ॥ २५ ॥

१ ख. 'राक्षैव क' । २ ख. 'च रुष्टो दानव सत्' । ३ ख. 'टं तु ता' । ४ ख. तत्क्षतं चाचलद्गात्रं नि' । ५
 ख. 'रावणस्क' । ६ ख. च वसु' ।

परितुष्टः कश्यपस्तु तामुवाच तपोधनः ।
परितुष्टोऽस्मि ते भद्रे वरं वरय सुव्रते ॥ ५
दितिरुवाच ।

हतपुत्राऽस्मि भगवन्देवैर्धर्मभृतां वर ।
अवध्यं पुत्रमिच्छामि देवैरमितविक्रमम् ॥ ६
कश्यप उवाच ।

अवध्यस्ते सुतो देवि दाक्षायणि भवेदिति ।
देवानां संशयो नात्र कश्चित्कमललोचने ॥ ७
देवदेवमृते रुद्रं तस्य न प्रभवाम्यहम् ।
आत्मा ततस्ते पुत्रेण रक्षितव्यो हि सर्वथा ८
अन्वालभत तां देवीं कश्यपः सत्यवागथ ।
अङ्गुल्योदरदेशे तु सा पुत्रं सुषुवे ततः ॥ ९
सहस्रबाहुं कौरव्य सहस्रशिरसं तथा ।
द्विसहस्रेक्षणं चैव तावच्चरणमेव च ॥ १०
स व्रजत्यन्धवद्यस्मादनन्धोऽपि हि भारत ।
तमन्धकोऽयं नास्तीति प्रोचुस्तत्र निवासिनः
अवध्योऽस्मीति लोकान्स सर्वांन्वाधति भारत
हरत्यपि च रत्नानि सर्वाण्यात्मबलाश्रयात्
वासयत्यात्मवीर्येण निगृह्याप्सरसां गणान् ।
सं वेदमन्युर्जितोऽत्यर्थं सर्वलोकभयंकरः १३
परदारापहरणं पररत्नविलोपनम् ।
चकार सततं मोहादन्धकः पापनिश्चयः ॥ १४
त्रैलोक्यविजयं कर्तुमुद्यतः स तु भारत ।
सहायैरसुरैः सार्धं बहुभिः सर्वधर्षिभिः ॥ १५
तच्छ्रुत्वा भगवाञ्छक्रः कश्यपं पितरं ब्रवीत् ।
अन्धकेनेदमारब्धमीदृशं मुनिसत्तम ॥ १६
आज्ञापय विभो कार्यमस्माकं समनन्तरम् ।
यवीयसः कथं नाम सोढव्यं स्यान्मुने मया ॥
इष्टपुत्रे प्रहर्तव्यं कथं नाम मया विभो ।
इहात्रभवती कुर्यान्मन्युं मयि हते सुते ॥ १८
देवेन्द्रवचनं श्रुत्वा कश्यपोऽथाब्रवीन्मुनिः ।
वारयिष्यामि देवेन्द्र सर्वथा भद्रमस्तु ते १९
अन्धकं वारयामास दित्या सह तु कश्यपः ।

त्रैलोक्यविजयाद्वीरं कृच्छ्रकृच्छ्रेण भारत २०
वारितोऽपि स दुष्टात्मा बाधत्येव दिवौकसः
तैस्तैरुपायैर्दुष्टात्मा प्रमथ्य च तथोऽमरान् ॥
बभञ्ज कानने वृक्षातुद्यानानि च दुर्मतिः ।
उच्चैःश्रवःसुतानश्चान्बलादप्यानयादिवः ॥ २२
नागान्दिशागजसुतान्दिव्यानपि च भारत ।
बलाद्धरति देवानां पश्यतां वरदर्पितः ॥ २३
देवानाप्याययन्ते तु ये यज्ञैस्तपसा तथा ।
तेषां चकार विघ्नं स दुष्टात्मा देवकण्टकः २४
नेजुर्यज्ञैस्त्रयो वर्णास्तेषुंश्च न तपांस्यपि ।
अन्धकस्य भयाद्राजन्यज्ञाविघ्नानि कुर्वतः २५
तस्येच्छया वाति वायुरादित्यश्च तपत्युत ।
चन्द्रमा वा सनक्षत्रो दृश्यते नैव वा पुनः २६
न व्रजन्ति विमानानि विहायसि भयात्प्रभो
अन्धकस्यातिघोरस्य बलदृप्तस्य दुर्मतेः ॥ २७
निरोद्धारवषट्कारं जगद्वीर तथाऽभवत् ।
अन्धकस्यातिघोरस्य भयात्कुसकुलोद्ग्रह २८
कुर्वन्तथोत्तरान्पापो द्रावयामास भारत ।
भद्राश्वान् केतुमालांश्च जम्बूद्वीपांस्तथैव च
मानयन्ति च तं देवा दानवाश्च दुरासदाः ।
भूतानि च तथान्यानि समर्थान्यपि सर्वथा
ऋषयो वध्यमानास्तु समेता ब्रह्मवादिनः ।
अचिन्तयन्नन्धकस्य वधं धर्मभृतां वर ॥ ३१
तेषां बृहस्पतिर्मध्ये धीमानिदमथाब्रवीत् ।
नास्य रुद्रादृते मृत्युर्विद्यते च कथञ्चन ॥ ३२
तथा वरे दीयमाने कश्यपेनापि शब्दितः ।
नाहं रुद्रात्परित्रातुं शक्त इत्येव धीमतः ॥ ३३
तमुपायं चिन्तयामः शर्वो येन सनातनः ।
जानीयात्सर्वभूतानि पीड्यमानानि शङ्करः
विदितार्थं हि भगवानवश्यं जगतः प्रभुः ।
अश्रुप्रमार्जनं देवः करिष्यति सतां गतिः ३५
व्रतं हि देवदेवस्य भवस्य जगतो गुरोः ।
सन्तोऽसङ्गो रक्षितव्या ब्राह्मणास्तु विशेषतः

ब्रवीत् अभ्रवीत् ॥ १६ ॥ सोढव्यं दुर्घतत्वमिति शेषः
॥ १७ ॥ अत्रभवती पूज्या दितिः तस्याः इष्टपुत्रे मया
हते सति सा मयि मन्युं कुर्यात् ॥ १८ ॥ कृच्छ्रकृच्छ्रेण अति-

कृच्छ्रेण ॥ २० ॥ नेजुः यज्ञं न चक्रुः ॥ २५ ॥ अन्ध-
कस्य भयादिति शेषः ॥ २७ ॥ अश्रुप्रमार्जनं शोकापन-
यनम् ॥ ३५ ॥

१ ख. 'नृ' । स्ववेदम् । २ ख. 'थाऽपरा' । ३ ख. 'ययन्त्येव ये य' । ४ ख. 'र विध्वंसं दु' । ५ ख.
'लोपनैव त' ।

ते वयं नारदं सर्वे प्रयाम शरणं द्विजम् ।
उपायं वेत्स्यते तत्र वयस्यो हि भवस्य सः ॥
बृहस्पतिवचः श्रुत्वा सर्वेऽप्यथ तपोधनाः ।
तावद्दृशुराकाशे प्राप्तं देवर्षिसत्तमम् ॥ ३८
पूजयित्वा यथान्यायं सत्कृत्य विधिवन्मुनिम्
देवा ऊचुः ।

देवर्षे भगवन्साधो कैलासं व्रज सत्वरम्
विज्ञप्तुमर्हसे देवमन्धकस्य वधे हरम्* ।
त्राणार्थं नारदं प्रोचुस्तास्तथेति स चोक्तवान्
ऋषिष्वथ प्रयातेषु तत्कार्यं नारदो मुनिः ।
विचार्य मनसा विद्वानिति कार्यं स दृष्टवान्
स देवदेवं भगवान्द्रष्टुं मुनिरथाययौ ।
मन्दारवनमध्यस्थो यत्र नित्यो वृषध्वजः ४२
स तत्र रजनीमेकामुषित्वा मुनिसत्तमः ।
मन्दाराणां वने रम्ये दयितः शूलपाणिनः ४३
आजगाम पुनः स्वर्गं लब्ध्वाऽनुज्ञां वृषध्वजात्
मन्दारपुष्पैः सुकृतां मालामाबध्य भारत ४४
ग्रथितां सविशेषां तां सर्वगन्धोत्तमोत्तमां ।
सन्तानमालयदामं च तैरेव कुसुमैः कृतम् ॥ ४५
तच्च कण्ठे समासज्य महागन्धं नराधिप ।
आययावन्धको यत्र दुरात्मा बलदर्पितः ॥ ४६
अन्धकस्त्वथ तं दृष्ट्वा गन्धमाग्राय चोत्तमम् ।
सन्तानकानां स्रज्मालां महागन्धां महामुने
कुत्रार्थं पुष्पजातिर्वा कमनीया तपोधन ।

गन्धान्द्वर्णाञ्जुभास्तान्हि

भोः पुष्यति मुहुर्मुहुः ।

स्वर्गे सन्तानकुसुमा-

न्यतिवर्तति सर्वथा ॥

४८

कः प्रभुस्तस्य वृक्षस्य शक्यं वाऽऽनयितुं मुने
आचक्ष्व यद्यनुग्राह्या वयं ते देवतातिथे ॥ ४९
तमुवाच मुनिश्रेष्ठः प्रहसन्निव भारतं ।

आदाय दक्षिणे हस्ते महतस्तपसो निधिः ५०

मन्दरे पर्वतश्रेष्ठे वीर कामगमं वनम् ।

तत्र चैवंविधं पुष्पं भोः सृष्टिः शूलपाणिनः

न तु तत्र वनं कश्चिदच्छन्देन महात्मनः ।

प्रवेष्टुं लभते तद्धि रक्षन्ति प्रवरोत्तमाः ॥ ५२

नानाप्रहरणा घोरा नानावेषा दुरासदाः ॥

अवध्याः सर्वभूतानां महादेवाभिरक्षिताः ५३

नित्यं प्रकीडते तत्र सोमः सप्रवरो हरः ।

मन्दारद्रुमखण्डेषु सर्वात्मा सर्वभावनः ॥ ५४

तपोविशेषैराराध्य हरं त्रिभुवनेश्वरम् ।

शक्यं मन्दारपुष्पाणि प्राप्तुं कश्यपवंशज ५५

स्त्रीरत्नमणिरत्नानि यानि चान्यानि चाप्यथ

काङ्क्षितानि फलन्ति स्म ते द्रुमा हरवल्लभाः

न तत्र सूर्यः सोमोऽथ तपत्यतुलविक्रमः ।

स्वयंप्रभं तरुवनं तद्गो दुःखविजितम् ॥ ५७

तत्र गन्धान्स्त्रवन्त्यन्ये नीराण्यन्ये महाद्रुमाः

वासांसि विविधान्यन्ये सुगन्धीनि महाबल

भक्ष्यं भोज्यं च पेयं च चोष्यं लेह्यं तथैव च ।

तरुभ्यः स्रवते तेभ्यो विविधं मनसेषितम् ५९

पिपासा वा बुभुक्षा वा

ग्लानिश्चिन्ताऽपि वाऽनघ ।

न मन्दारवने वीर

भयतीत्युपधार्यताम् ॥

६०

न ते वर्णयितुं शक्या गुणा वर्षशतैरपि ।

गुणा ये तत्र वर्द्धन्ते स्वर्गाद्बहुगुणोत्तराः ॥ ६१

अतीव हि जयेल्लोकान्समहेन्द्रान्न संशयः ।

एकाहमपि यस्तत्र वसेच्च दितिजोत्तम ॥ ६२

स्वर्गस्यापि हि तत्स्वर्गं

सुखानामपि तत्सुखम् ।

बभूव जगतः सर्व-

मिति मे धीयते मनः ॥

६३

इति श्रीमहाभारते खिलेषु हरिवंशे विष्णुपर्वणि अन्धकवधे

षडशीतितमोऽध्यायः ॥ ८६ ॥

तपोधनाः हे शौनकादयः ॥ ३८ ॥ इति वक्ष्यमाणं कार्यं
कर्तव्यम् ॥ ४१ ॥ मन्दारः सुरतस्तत्पुष्पैः ॥ ४४ ॥
सन्तानोऽपि देवद्रुम एव ॥ ४५ ॥ स्रज्माला पुष्पदाम
॥ ४७ ॥ इयमिति वक्तव्येऽयमिति उक्तिर्मतत्वात् । सन्ता-

नकुसुमानि अतिवर्तति अभिमवति ॥ ४८ ॥ महात्मनो
महादेवस्य प्रवरोत्तमाः गणोत्तमाः ॥ ५२ ॥ नीराणि रसान्
॥ ५८ ॥ वर्द्धन्ते प्रसरन्ति ॥ ६१ ॥ इति श्रीमहाभारते खिलेषु
हरिवंशे टीकायां षडशीतितमोऽध्यायः ॥ ८६ ॥

१ ख. सर्वे तेऽथ त^१ । * तावद् दृशुरित्यादिकं श्लोकार्धचतुष्टयं खपुस्तके नास्ति । २ ख. ^१नार^१ । ३
ख. ^१म^१ । सान्ता^१ । ४ ख. कुत्रेयं पु^१ । ५ ख. ^१त । प्रहाय द^१ । ६ ख. ^१त्र वने क^१ । ७ ख. वसेद्वै दि^१ ।

महादेवेनान्धकवधः ।

८७

वैशम्पायन उवाच ।

अन्धको नारदवचः श्रुत्वा तत्त्वेन भारत ।
मन्दरं पर्वतं गन्तुं मनो दध्रे महासुरः ॥ १
सोऽसुरान्सुमहातेजाः समानीय महाबलः ।
जगाम मन्दरं क्रुद्धो महादेवालयं तदा ॥ २
तं महाभ्रपतिच्छन्नं महौषधिसमाकुलम् ।
नानासिद्धसमाकीर्णं महर्षिगणसेवितम् ॥ ३
चन्दनागरुक्षाल्यं सरलद्रुमसंकुलम् ।
किन्नरोद्गीतरम्यं च बहुनागकुलाकुलम् ॥ ४
वातोद्गतैर्वनैः फुल्लैर्नृत्यन्तमिव च क्वचित् ।
प्रसृतैर्घातुभिश्चित्रैर्विलितमिव च क्वचित् ॥ ५
पाक्षिस्वनैः सुमधुरैर्नदन्तमिव च क्वचित् ।
हंसैः शुचिपदैः कीर्णं संपतद्भिरितस्ततः ॥ ६
महाबलैश्च महिषैश्चरद्भिर्देत्यनाशनैः ।
चन्द्रांशुविमलैः सिंहैर्भूषितं हेमसंचयम् ॥ ७
मृगराजसमाकीर्णं मृगवृन्दनिषेवितम् ।
स मन्दरं गिरिं प्राह रूपिणं बलदर्पितः ॥ ८
वेत्सि त्वं हि यथाऽवध्यो वरदानादहं पितुः
मम चैव वशे सर्वं त्रैलोक्यं सचराचरम् ॥ ९
प्रतियोद्धुं न मां कश्चिदिच्छत्यापि गिरे भयात्
पारिजातवनं चास्ति तव सानौ महागिरे ।
सर्वकामप्रदैः पुष्पैर्भूषितं रत्नमुत्तमम् ॥ १०
तदाचक्ष्वोपभोक्ष्यामि तद्वनं तव सानुजम् ।
किं करिष्यसि क्रुद्धस्त्वं मनो हि त्वरते मम
त्रातारं नानुपश्यामि मया खल्वर्दितस्य ते ।
इत्युक्तो मन्दरस्तेन तत्रैवान्तरधीयत ॥ १२
ततोऽन्धकोऽतिरुषितो वरदानेन दर्पितः ।
मुमोच नादं सुमहदिदं वचनमब्रवीत् ॥ १३
मया वै त्वं याच्यमानो यस्मान्न बहु मन्यसे ।

अहं चूर्णीकरोमि त्वां बलं पर्वत पश्य मे ॥ १४
एवमुक्त्वा गिरेः शृङ्गमुत्पाट्य बहुयोजनम् ।
निष्पिपेष गिरेस्तस्य शृङ्गेष्वन्यत्र वीर्यवान् ॥ १५
स हतैरसुरैः सर्वैर्वरदानेन दर्पितः ।
तं प्रच्छन्ननदीजालं मन्यमानं महागिरिम् ॥ १६
विदित्वा भगवानुद्रश्चकारानुग्रहं गिरेः ।
सविशेषतरं वीरं मत्तद्विपमृगायुतम् ॥ १७
नदीजालैर्बहुतरैराचितं चित्रकाननम् ।
नमश्चयुतैः पुरा यद्वत्तद्वदेव विराजते ॥ १८
अथ देवप्रभावेण शृङ्गाण्युत्पाटितानि तु ।
क्षितानि चासुरानेव गन्ति वीराणि भारत ॥
क्षिप्त्वा ये प्रपलायन्ते शृङ्गाणि तु महासुराः ।
शृङ्गैस्तैस्तैः स्म वध्यन्ति पर्वतस्य जनाधिपः ।
ये स्वस्थास्त्वसुरास्तत्र तिष्ठन्ति गिरिसानुषु ।
शृङ्गैस्तेन स्म वध्यन्ते मन्दरस्य महागिरेः ॥ २१

ततोऽन्धकस्तदा दृष्ट्वा

सेनां तां मर्दितां तथा ।

रुषितः सुमहानादं

नर्दित्वैव तदाऽब्रवीत् ॥ २२

आह्वये तं वनं यस्य युद्धार्थमुपतिष्ठतु ।

किं त्वयाऽचल युद्धेन हताः स्मच्छन्नाना रणे

एवमुक्ते त्वन्धकेन वृषभेण महेश्वरः ।

संप्राप्तः शूलमुद्यम्य देवान्धकाजिघांसया ॥ २४

प्रमथानां गणैर्धर्माभ्यान्वृतो वै बहुलोचनः ।

तथा भूतगणैश्चैव धर्माभ्यान्भूतगणेश्वरः ॥ २५

प्रचक्रम्ये ततः कृत्स्नं त्रैलोक्यं रुषिते हरे ।

सिन्धवश्च प्रतिस्रोतमूहुः प्रज्वलितोदकाः ॥ २६

जग्मुर्दिशोऽग्निदाहाश्च सर्वे ते हरतेजसा ।

युयुधुश्च ग्रहाः सर्वे विपरीता जनाधिप ॥ २७

८७

सप्ताशीतितमेऽध्यायेऽमुष्मिन्नन्धकवैरिणा ॥

अन्धकस्य युधि प्राणो हतो रुद्रेण चोच्यते १

अन्धक इति ॥ १ ॥ शुचिपदैः सदः समा शुचि-

स्थाने सीदन्ति तिष्ठन्तीति शुचिपदास्तैः शुद्धसदोभिः ।

शुचिपदैरिष्य पाठः ॥ ६ ॥ रत्नमुत्तमं दिव्यं श्रेष्ठम्

॥ १० ॥ प्रच्छन्नानि नदीनां जालानि समूहा यत्र तम्

॥ १६ ॥ सविशेषतरं विशेषतरैः पारिजातादिभिः सहि-

तम् ॥ १७ ॥ नमश्चयुतैः स्वर्गादागतैर्नदीजालैः पुरा

अन्धकक्षोभात्पूर्वम् ॥ १८ ॥ वध्यन्ति वध्यन्ते ॥ २० ॥

बहुलोचनः त्रिनेत्रः ॥ २५ ॥ सिन्धवो नयः ॥ २६ ॥

सर्वे ते सर्वास्ताः विपरीता वक्राभूताः ॥ २७ ॥

चेलुश्च गिरयस्तत्र काले कुरुकुलोद्ग्रह ।
 प्रववर्षाथ पर्जन्यः सधमाङ्गारवृष्टयः ॥ २८
 उष्णमाश्चन्द्रमाश्चासीत्सूर्यः शीतप्रभस्तथा ।
 न ब्रह्म विविदुस्तत्र मुनयो ब्रह्मवादिनः ॥ २९
 वडवाः सुषुवुर्गाश्च गावोऽश्वानपि चानघ ।
 पेतुर्वृक्षाश्च मेदिन्यामच्छिन्ना भस्मसात्कृताः
 बाधन्ते वृषभा गाश्च गावश्चारुरुर्वृषान् ।
 राक्षसा यातुधानाश्च पिशाचाश्चापि सर्वशः
 विपरीतं जगद्दृष्ट्वा महादेवस्तथागतम् ।
 मुमोच भगवाञ्छूलं प्रदीप्ताग्निसमप्रभम् ॥ ३२
 तत्पपात रहोत्सृष्टमन्धकोरसि दुर्द्धरम् ।
 भस्मसाच्चाकरोद्रौद्रमन्धकं साधुकण्टकम् ॥ ३३

ततो देवगणाः सर्वे मुनयश्च तपोधनाः ।
 शंकरं तुष्टुवुश्चैव जगच्छत्रौ निबर्हिता ॥ ३४
 देवदुन्दुभयो नेदुः पुष्पवृष्टिः पपात ह ।
 त्रैलोक्यं निर्वृतं चासीन्नरेन्द्र विगतज्वरम् ॥ ३५
 प्रजगुर्देवगन्धर्वा ननुतुश्चाप्सरोगणाः ।
 जेपुश्च ब्राह्मणा वेदानीजुश्च क्रतुभिस्तदा ॥ ३६
 ग्रहाः प्रकृतिमापेदुरुर्द्धुर्नद्यो यथा पुरा ।
 न जज्वाल जले वहिराशाः सर्वाः प्रसेदिरे ॥
 मन्दरः पर्वतश्चेष्टः पुनरेव रराज ह ।
 ध्रिया परमया जुष्टः सर्वतेजःसमुच्छ्रयात् ॥ ३८
 रेमे सोमश्च भगवान्पारिजातवने हरः ।
 सुप्रचारान्सुरान्कृत्वा शक्रादीन्धर्मतः प्रभुः ॥

इति श्रीमहाभारते खिलेषु हरिवंशे विष्णुपर्वणि अन्धकवधे

सप्ताशीतितमोऽध्यायः ॥ ८७ ॥

जलक्रीडावर्णनम् ।

८८

जनमेजय उवाच ।
 मुनेऽन्धकवधः श्राव्यः श्रुतोऽयं खलु भो मया
 शान्तिस्त्रयाणां लोकानां कृता देवेन धीमता
 निकुम्भस्य हतं देहं द्वितीयं चक्रपाणिना ।
 यदर्थं च यथा चैव तद्भवान्बलुमर्हति ॥ २
 वैशम्पायन उवाच ।
 श्रद्धानस्य राजेन्द्र वक्तव्यं भवतोऽनघ ।
 चारितं लोकनाथस्य हरेरमिततेजसः ॥ ३
 द्वारवत्यां निवसतो विष्णोरतुलतेजसः ।
 समुद्रयात्रा संप्राप्ता तीर्थे पिण्डारके नृप ॥ ४
 उग्रसेनो नरपतिर्वसुदेवश्च भारत ।
 निक्षिप्तौ नगराध्यक्षौ शेषाः सर्वे विनिर्गताः

पृथग्बलः पृथग्धीमौल्लोकनाथो जनार्दनः ।
 गोष्ठ्याः पृथक्कुमाराणां नृदेवामिततेजसाम्
 गणिकानां सहस्राणि निःसृतानि नराधिप ।
 कुमारैः सह वाष्पणैर्यै रूपवद्भिः स्वलंकृतैः ॥ ७
 दैत्याधिवासं निर्जित्य यदुभिर्दृढविक्रमैः ।
 वेश्या निवेशिता वीर द्वारवत्यां सहस्रशः ८
 सामान्यास्ताः कुमाराणां
 क्रीडानार्यो महात्मनाम् ।
 इच्छाभोग्या गुणैरेव
 राजन्या वेषयोषितः ॥ ९
 स्थितिरेषा हि भैमानां कृता कृष्णेन धीमता ।
 स्त्रीनिमित्तं भवेद्वैरं मा यदूनामिति प्रभो ॥ १०

सधूमाङ्गाराः वृष्टयो येषु ते गिरयः ॥ २८ ॥ न जज्वाल
 जले वह्निः और्वाग्निना समुद्रे सत्त्वानां पाक औत्पातिको
 नाभूदित्यर्थः ॥ ३७ ॥ सोमः उमासहितः ॥ ३९ ॥
 इति श्रीमहाभारते खिलेषु हरिवंशे विष्णुपर्वणि टीकायां
 सप्ताशीतितमोऽध्यायः ॥ ८७ ॥

८८

अष्टाशीतितमेऽमुष्मिन् अध्याये बलकृष्णयोः ।
 वर्ण्यते च जलक्रीडा विशिष्टा पिण्डतारके
 मुनेऽन्धकति । श्राव्यः अवश्यं श्रोतव्यः ॥ १ ॥
 निकुम्भस्य त्रिदेहस्य ॥ २ ॥ बलो बलरामः ॥ ६ ॥
 दैत्याधिवासं समुद्रे निर्जित्य स्वस्थानादवसार्य तत्र निवे-
 शिताः ॥ ८ ॥ वेषयोषितः वाराजनाः ॥ ९ ॥

रेवत्या चैकया सार्धं बलो रेमेऽनुकूलया ।
 चक्रवाकानुरागेण यदुश्रेष्ठः प्रतापवान् ॥ ११
 क्रादम्बरीपानकलो भूषितो वनमालया ।
 चिक्रीड सागरजले रेवत्या सहितो बलः ॥ १२
 षोडश स्त्रीसहस्राणि जले जलजलोचनः ।
 रमयामास गोविन्दो विश्वरूपेण सर्वदृक् ॥ १३
 अहमिष्टा मया सार्धं जले वसति केशवः ।
 इति ता मेनिरे सर्वा रात्रौ नारायणस्त्रियः ॥
 सर्वाः सुरतचिह्नाङ्ग्यः सर्वाः सुरततर्पिताः ।
 मानमूढश्च ताः सर्वा गोविन्दे बहुमानजम् ॥ १४
 अहमिष्टाऽहमिष्टेति स्निग्धे परिजने तदा ।
 नारायणस्त्रियः सर्वा मुदा शशलाधिरे शुभाः
 करजद्विजचिह्नानि कुचाधरगतानि ताः ।
 दृष्ट्वा दृष्ट्वा जहृषिरे दर्पणे कमलेक्षणाः ॥ १७
 गोत्रमुद्दिश्य कृष्णस्य जगिरे कृष्णयोषितः ।
 पिवन्त्य इव कृष्णस्य नयनैर्वदनाम्बुजम् ॥ १८
 कृष्णार्पितमनोदृष्टुः कान्ता नारायणस्त्रियः
 मनोहरतरा राजन्नभवन्नेकनिश्चयाः ॥ १९
 एकार्पितमनोदृष्ट्यो नेर्ष्या ताश्चकिरेऽङ्गनाः ।
 नारायणेन देवेन तर्प्यमाणमनोरथाः ॥ २०
 शिरांसि गर्विताभ्युहुः सर्वा निरवशेषतः ।
 वालुभ्यं केशवमयं वहन्त्यश्चारुदर्शनाः ॥ २१
 तामिस्तु सह चिक्रीड सर्वाभिर्हरिरात्मवान् ।
 विश्वरूपेण विधिना समुद्रे विमले जले ॥ २२
 उवाह सर्वगन्धाढ्यं स्वच्छं वारि महोदधिः ।
 तोयं विलवणं मृष्टं वासुदेवस्य शासनात् ॥ २३
 गुल्फदध्नं जानुदघ्नमूरुदघ्नमथापि वा ।
 नार्यस्ताः स्तनदध्नं वा जलं समभिकाङ्क्षितं
 सिषिचुः केशवं पत्न्यो धारा इव महोदधिम्
 सिषेच ताश्च गोविन्दो मेघः फुल्ललता इव ॥

अवलम्ब्य पराः कण्ठे हरिं हरिणलोचनाः ।
 उपगृह्णस्व मां वीर पतामीत्यब्रुवन्स्त्रियः ॥ २६
 काश्चित्काष्ठमयैस्तेरुः प्लवैः सर्वाङ्गशोभनाः ।
 क्रौञ्चवर्हिणनागानामाकारसदृशैः स्त्रियः ॥ २७
 मकराकृतिभिश्चान्या मीनाभैरपि चापराः ।
 बहुरूपाकृतिधरैः पुण्ड्रवुश्चापराः स्त्रियः ॥ २८
 स्तनकुम्भैस्तथा तेरुः कुम्भैरिव तथापराः ।
 समुद्रसलिले रम्ये हर्षयन्त्यो जनार्दनम् ॥ २९
 रराम सह रुक्मिण्या जले तस्मिन्मुदा युतः
 येनैव कार्ययोगेन रमतेऽमरसत्तमः ॥ ३०
 तत्तदेव हि ताश्चक्रुर्मुदा नारायणस्त्रियः ।
 तनुवस्त्रावुतास्तन्यो लीलयन्त्यस्तथापराः ।
 चिक्रीडुर्वासुदेवस्य जले जलजलोचनाः ॥ ३१
 यस्या यस्यास्तु यो भावस्तां तां तेनैव केशवः
 अनुप्राविश्य भावज्ञो निनायात्मवशं वशी ॥ ३२
 हृषीकेशोऽपि भगवान्हृषीकेशः सनातनः ।
 बभूव देशकालेन कान्तावशगतः प्रभुः ॥ ३३
 कुलशीलसमोऽस्माकं योग्योऽयमिति मेनिरे
 वंशरूपेण वर्तन्तमङ्गनास्ता जनार्दनम् ॥ ३४
 तदा दाक्षिण्ययुक्तं तं स्मितपूर्वाभिभाषिणम् ।
 कृष्णं भार्याश्चकमिरे भक्त्या च बहु मेनिरे
 पृथग्गोष्ठ्यः कुमारानां प्रकाशं स्त्रीगणैः सह
 अलंचक्रुर्जलं वीराः सागरस्य गुणाकराः ॥ ३६
 गीतनृत्यविधिज्ञानां तासां स्त्रीणां जनेश्वर ।
 तेजसाऽप्याहृतानां ते दाक्षिण्यात्तस्त्रिरे वशे
 शृण्वन्तश्चारुगीतानि तथा स्वभिनयान्यपि ।
 तूर्याण्युत्तमनारीणां मुमुहुर्यदुपज्जवाः ॥ ३८
 पञ्चचूडां ततः कृष्णः कौबेर्यश्च वराप्सराः ।
 माहेन्द्रीश्चानयामास विश्वरूपेण हेतुना ॥ ३९

चक्रवाकयोरेव यथोः अन्योन्यम् अनुरागस्तेन ॥ ११ ॥
 क्रादम्बरी सुरा तस्याः पानेन कलः विकलः ॥ १२ ॥ विश्वरू-
 पेण सर्वरूपात्मना यावन्त्यः स्त्रियस्तावद्भी रूपैरित्यर्थः
 ॥ १३ ॥ चिह्नानि नखक्षतानि ॥ १४ ॥ तदेवाह-अह-
 मिति । शशलाधिरे आत्मानं प्रशशंसिरे ॥ १५ ॥ करजाः नखाः
 द्विजाः दन्ताः तज्जानि चिह्नानि ॥ १७ ॥ गोत्रं नाम
 जगिरे गीतं कृतवत्यः ॥ १८ ॥ हृषीकेशः इन्द्रियाणामी-

श्वरोऽपि कान्तावशगतोऽभवदित्यन्वयः ॥ ३३ ॥ वंशरू-
 पेण कुलानुरूपेण । “वंशो वेणौ कुले वर्गे” इति विश्वः
 ॥ ३४ ॥ ते कुमारः ॥ ३७ ॥ स्वभिनयानि शोभन
 अभिनयः पदार्थस्य वाक्यार्थस्य च प्रदर्शनं यत्र तानि
 ॥ ३८ ॥ पञ्चचूडाम् अप्सरसं । कौबेर्यः कौबेरोः वराप्सराः
 श्रेष्ठा अप्सरसः । विश्वरूपेण जीवनिन्यन्तुत्वेन हेतुना
 निमित्तेन ॥ ३९ ॥

ताः प्रोवाचाप्रमेयात्मा
सान्त्वयित्वा जगत्प्रभुः ।
उत्थापयित्वा प्रणताः
कृताञ्जलिपुटस्तथा ॥ ४०
क्रीडायुवत्यो भैमानां प्रविशध्वमशङ्किताः ।
मत्प्रियार्थं वरारोहा रमयध्वं च यादवान् ॥
दर्शयध्वं गुणान्सर्वान्नुत्यगीतैरहःसु च ।
तथाभिनययोगेषु वाद्येषु विविधेषु च ॥ ४२
एवं कृते विधास्यामि श्रेयो वो मनसेप्सितम्
मच्छरीरसमा ह्येते सर्वे निरवशेषतः ॥ ४३
शिरसाञ्चां तु ताः सर्वाः प्रतिगृह्य हरेस्तदा
क्रीडायुवत्यो विविशुर्भैमानामप्सरोवराः ४४
ताभिः प्रविष्टमात्राभिर्द्योतितः स महार्णवः
सौदामिनीभिर्नभसि घनवृन्दमिवानघ ॥ ४५
ता जले स्थलवत्स्थित्वा जगुश्चाप्यथ वादयन्
चक्रुश्चाभिनयं सम्यक्स्वर्गावास इवाङ्गनाः ॥
गन्धैर्माल्यैश्च ता दिव्यैर्वस्त्रैश्चायतलोचनाः ।
हेलाभिर्हास्यभावैश्च जहुर्मममनांसि ताः ४७
कटाक्षैरिङ्गितैर्हास्यैः केलिरोषैः प्रसादितैः ।
मनोऽनुकूलैर्भैमानां समाजहुर्मनांसि ताः ४८
उत्क्षिप्योत्क्षिप्य चाकाशं
वातस्कन्धान्वहूँश्च तान् ।
मदिरावशगा भैमा
मानयन्ति वराप्सराः ॥ ४९
कृष्णोपि तेषां प्रीत्यर्थं विजह्वे विधति प्रभुः
सर्वैः षोडशभिः सार्द्धं स्त्रीसहस्रैर्मुदान्वितः ॥
प्रभावज्ञास्तु ते वीराः कृष्णस्यामिततेजसः ।

न जग्मुर्विस्मयं भैमा गाम्भीर्यं परमास्थिताः
केचिद्रैवतकं गत्वा पुनरायान्ति भारत ।
गृहान्यन्ये वनान्यन्ये काङ्क्षितान्यरिमर्दन ॥
अपेयः पेयसलिलः सागरश्चाभवत्तदा ।
आज्ञया लोकनाथस्य विष्णोरतुलतेजसः ५३
अधावन्यलवञ्चापि जले जलजलोचनाः ।
गृह्य हस्ते तथा नार्यो युक्ता मज्जन्तथापि च
भक्ष्यभोज्यानि पेयानि चोष्यं लेह्यं तथैव च
बहुप्रकारं मनसा ध्याते तेषां भवत्युत ॥ ५५
अम्लानमाल्यधारिण्य-
स्ताः स्त्रियस्ताननिन्दितान् ।
रहःसु रमयांचक्रुः
स्वर्गे देवरतानुगाः ॥ ५६
नौभिर्गृहप्रकाराभिश्चिक्रीडुरपराजिताः ।
स्नातानुलिप्तमुदिताः सायाहेऽन्धकवृष्णयः ॥
आयताश्चतुरस्त्राश्च वृत्ताश्च स्वस्तिकास्तथा ।
प्रासादा नौषु कौरव्य विहिता विश्वकर्मणा
कैलासमन्दरच्छन्दा मेरुच्छन्दास्तथैव च ।
तथा नानावयश्छन्दास्तथेहामृगरूपिणः ॥ ५९
वैडूर्यतोरणैश्चित्राश्चित्राभिर्मणिभक्तिभिः ।
मसारगल्वर्कमयैश्चित्रभक्तिशतैरपि ॥ ६०
आक्रीडगरुडच्छन्दा-
श्चित्राः कनकरीतिभिः ।
कौञ्चच्छन्दाः शुक्रच्छन्दा
गजच्छन्दास्तथापरे ॥ ६१
कर्णधारैर्गृहीतास्ता नावः कार्तस्वरोज्ज्वलाः
सलिलं शोभयामासुः सागरस्य महोर्मिमत् ॥

प्रविशध्वं मनोहारिण्यो भवन्त्यः ॥ ४१ ॥ भैमानां
भीमजानां यादवानां समीपमिति शेषः । अप्सरोवराः
वराप्सराः ॥ ४४ ॥ जलवाद्यान्यवादयन्ति यपि पाठः
॥ ४६ ॥ तान्भैमान्वहून्वातस्कंधान् बहुषु वातस्कन्धेषु आवह-
प्रवहादिषु ऊर्ध्वोर्ध्वेषु वातमार्गेषु उत्तरोत्तरमणीयेषु उत्क्षिप्य
नीत्वा तत्र विजहुरिति पूर्वोक्तान्वयः । ततश्च ते भैमास्ताः
नारीर्मानयन्ति ॥ ४९ ॥ एतां विधति क्रीडां कृष्णोऽपि
चकरोत्यहःकृष्णोऽपीति । सर्वैरिति अष्टोत्तरशता-


धिकं ग्राह्यम् ॥ ५० ॥ विस्मयं दिवि क्रीडाकृतम् ॥ ५१ ॥
इच्छया स्थलवज्जलेऽप्यधावन् इच्छया मज्जन् अमज्ज-
न्नेत्यर्थः ॥ ५४ ॥ स्वस्तिकाः शारिफलकाकाराः ॥ ५८ ॥
कैलासादिवच्छन्दो यथेष्टरूपित्वं यथेष्टकारित्वं च येषां ते
॥ ५९ ॥ मसारो मरकतः गलुश्चन्द्रकान्तः अर्कः सूर्य-
कान्तस्तैर्व्यस्तैः समस्तैर्वा चित्रागै रञ्जितैरित्यर्थः । चित्र-
भक्तिशैतः नानारूपास्तरणशतैः ॥ ६० ॥ आक्रीडगरुडः
लीलागरुडसदृशः कनकरीतिभिः कनकधाराभिः ॥ ६१ ॥

१. ख. ०वत्यो भैमानां ताः प्रविष्टाऽप्सरोवराः । ता० । २. ख. ०त्वा जलवाद्यान्यवा० । ३. ख. ०ममनांस्यथ ।
कटा० । ४. ख. ०राङ्गनाः । कृ० । ५. ख. ०थापि ते । म० । ६. घ. ०तास्तानु० । ७. ख. ०लिप्ता । मु० । ८. ख. ०यैश्चित्रा
भ । ९. ख. ०पि । प्रक्रीडग० ।

समुच्छ्रितः सितैः पौतैर्यानपात्रैस्तथैव च ।
 नौभिश्च झिल्लिकाभिश्च शुशुभे वरुणालयः ॥
 पुराण्याकाशगानीव गन्धर्वाणामितस्ततः ।
 वन्नमुः सागरजले भैमयानानि^१ सर्वतः ॥ ६४ ॥
 नन्दनच्छन्दयुक्तेषु यानपात्रेषु भारत ।
 नन्दनप्रतिमं सर्वं विहितं विश्वकर्मणा ॥ ६५ ॥
 उद्यानानि सभावृक्षा दीर्घिकाः स्यन्दनानि च
 निवेशितानि शिल्पानि तादृशान्येव सर्वथा
 स्वर्गच्छन्देषु चान्येषु समासात्स्वर्गसन्निभाः ।
 नारायणाज्ञया वीर विहिता विश्वकर्मणा ६७
 वनेषु रुरुवृहद्यं मधुरं चैव पक्षिणः ।
 मनोहरतरं चैव भैमानामतितेजसाम् ॥ ६८ ॥
 देवलोकोद्भवाः श्वेता विलेपुः कोकिलास्तदा
 मधुराणि विचित्राणि यदूनां काङ्क्षितानि च
 चन्द्रांशुसमरूपेषु हर्म्यपृष्ठेषु बर्हिणः ।
 ननृत्तमधुरारावाः शिखण्डिगणसंवृताः ॥ ७० ॥
 पताका यानपात्राणां सर्वाः पक्षिगणायुताः ।
 भ्रमरैरुपगीताश्च स्रग्दामासक्तवासिभिः ७१
 नारायणाज्ञया वृक्षा पुष्पाणि मुमुचुर्भूशम् ।

श्रुतवश्चारूपाणि विहायसि गतास्तथा ७२
 ववौ मनोहरो वातो रतिखेदहरः सुखः ।
 रजोभिः सर्वपुष्पाणां पृक्तश्चन्दनशैत्यभृत् ७३
 शीतोष्णमिच्छतां तत्र बभूव वसुधापते ।
 वासुदेवप्रसादेन भैमानां क्रीडतां तदा ॥ ७४ ॥
 न क्षुत्पिपासान् ग्लानिर्न चिन्ता शोक एव च
 आविवेश तदा भैमान्प्रभावाच्चक्रपाणिनः ७५
 अप्रशान्तमहातूर्या गीतनृत्योपशोभिताः ।
 बभूवुः सागरक्रीडा भैमानामतितेजसाम् ७६
 बहुयोजनविस्तीर्णं समुद्रं सलिलाशयम् ।
 रुद्धा चिक्रीडुरिद्राभा भैमाः कृष्णाभिरक्षिताः
 परिच्छदस्यानुरूपं यानपात्रं महात्मनः ।
 नारायणस्य देवस्य विहितं विश्वकर्मणा ७८
 रत्नानि यानि त्रैलोक्ये विशिष्टानि विशांपते
 कृष्णस्य तानि सर्वाणि यानपात्रेऽतितेजसः
 पृथक्पृथङ्निवासादच स्त्रीणां कृष्णस्य भारत
 मणिवैडूर्यचित्रास्ताः कार्तस्वरविभूषिताः ८०
 सर्वर्तुसुमाकीर्णाः सर्वगन्धाधिवासिताः ।
 यदुर्लभैः शुभैर्जुष्टाः शकुनैः स्वर्गवासिभिः

इति श्रीमहाभारते खिलेषु हरिवंशे विष्णुपर्वणि भानुमतीहरणे
 अष्टाशीतितमोऽध्यायः ॥ ८८ ॥



छालिक्यक्रीडा ।

८९

वैशम्पायन उवाच
 रेमे बलश्चन्दनपङ्कदिग्धः
 कादम्बरीपानकलः पृथुश्रीः ।

रक्तेक्षणो रेवतिमाश्रयित्वा
 प्रलम्बबाहुः स्खलितः प्रपातः ॥ १ ॥

पौतैर्जलाखेटयोगैः क्षुद्रनौकारूपैः यानपात्रैः सर्वसंभारसं-
 मृताभिः सामग्रीनौकाभिः नौभिः अतिवेगवतीभिर्दीर्घ-
 नौकाभिः । झिल्लिकाभिः प्रासादाद्यङ्किताभिर्वृत्यगीतादि-
 लीलायोग्याभिरायताभिर्नौभिरिति भेदः । तत्र पौताः
 विमानवत्संचरन्ति यानपात्राणि नन्दनसमृद्धिमन्ति ।
 नावो रथदीर्घिकादियुक्ताः । झिल्लिकाः सर्वस्वर्गपदार्थ-
 वत्यः ॥ ६३ ॥ इति क्रमात् श्लोकचतुष्टयेनाह-पुराणीत्या-
 दिना ॥ ६४ ॥ वनेषु नौस्थेष्वेव ॥ ६८ ॥ इच्छताम्

इच्छया बभूव ॥ ७४ ॥ परिच्छदस्य षोडशस्त्रीसहस्रप-
 रिवारस्यानुरूपम् ॥ ७८ ॥ इति श्रीमहाभारते खिलेषु
 हरिवंशे विष्णुपर्वणि टीकायामष्टाशीतितमोऽध्यायः ॥ ८८ ॥

८९

नवाधिकेऽशीतितमेऽध्यायेऽमुष्मिन्निरूप्यते ।
 छालिक्याद्यागमः क्रीडा गानं भोज्यं महाद्भुतम्
 अथ जलक्रीडावर्णनम्-रेमे बलं इति ॥ कादम्बरी-
 पानकलः कादम्बप्रसूतमदिरापानेन मनोहरः । रेवतिमिति
 हस्वत्वमार्धं छन्दोपुरोधत् ॥ १ ॥

१ ख. 'गामीनि ग' । २ ख. 'नि भारत । न' । ३ ख. 'स्तथा । म' । ४ ख. 'तास्तदा । व' । ५ ख. 'त'
 प्रपातः । नी' ।

नीलाम्बुदाभे वसने वसान-
 श्चन्द्रांशुगौरो मदिराविलाक्षः ।
 रराज रामोऽम्बुदमध्यमेत्य
 संपूर्णविम्बो भगवानिवेन्दुः ॥ २
 वामैककर्णमलकुण्डलध्रीः
 स्मेरन्मनोज्ञाञ्जकृतावतंसः ।
 तिर्यक्पदाक्षं प्रियया मुमोद
 रामो मुखं चार्चयिष्यमाणः ॥ ३
 अथाज्ञया कंसनिकुम्भशत्रो-
 रुदाररूपोऽप्सरसां गणः सः ।
 द्रष्टुं मुदा रेवतिमाजगाम
 बेलालयं स्वर्गसमानमुद्धथा ॥ ४
 तां रेवतीं चाप्यथ वाऽपि रामं
 सर्वा नमस्कृत्य वराङ्गयष्टयः ।
 वाद्यानुरूपं ननृतुः सुगात्र्यः
 समन्ततोऽन्या जगिरे च सम्यक्
 चक्रुस्तथैवाभिनयेन लब्धं
 यथावदेषां प्रियमर्थयुक्तम् ।
 हृद्यानुकूलं च बलस्य तस्य
 तथाज्ञया रेवतराजपुत्र्याः ॥ ६
 चक्रुर्हसन्त्यश्च तथैव रासं
 तद्देशभाषाकृतिवेषयुक्ताः ।
 सहस्ततालं ललितं सलीलं
 वराङ्गना मङ्गलसंभृताङ्गयः ॥ ७
 संकर्षणाधोक्षजनन्दनानि
 संकीर्तयन्त्योऽथ च मङ्गलानि ।
 कंसप्रलम्बादिवधं च रम्यं
 चाणूरघातं च तथैव रङ्गे ॥ ८
 यशोदया च प्रथितं यशोऽथ
 दामोदरत्वं च जनार्दनस्य ।
 वधं तथारिष्टकधेनुकाभ्यां
 व्रजे च वासं शकुनीवधं च ॥ ९
 तथा च भग्नौ यमलार्जुनौ तौ
 सृष्टिं वृकाणामपि वत्सयुक्ताम् ।

स कालियो नागपतिर्हृदे च
 कृष्णेन दान्तश्च यथा दुरात्मा १०
 शङ्खहृदादुद्धरणं च वीर
 पद्मोत्पलानां मधुसूदनेन ।
 गोवर्द्धनोऽर्थे च गवां धृतोऽभू-
 द्यथा च कृष्णेन जनार्दनेन ॥ ११
 कुब्जां यथा गन्धकपीपिकां च
 कुब्जत्वहीनां कृतवांसच कृष्णः ।
 अवामनं वामनकं च चक्रे
 कृष्णो यथात्मानमजोऽप्यनिन्द्यः
 सौभ्रमाथं च हलायुधत्वं
 वर्धं मुरस्याप्यथ देवशत्रोः ।
 गन्धारकन्यावहने नृपाणां
 रथे तथा योजनमूर्जितानाम् ॥ १३
 ततः सुभद्राहरणे जयं च
 युद्धे च बालाहकजम्बुमाले ।
 रत्नप्रवेकं च युधाजितैर्य-
 त्समाहृतं शक्रसमक्षमासीत् ॥ १४
 पतानि चान्यानि च चारुरूपा
 जगुः स्त्रियः प्रीतिकराणि राजन् ।
 सङ्कर्षणाधोक्षजहर्षणानि
 चित्राणे चानेककथाश्रयाणि ॥ १५
 कादम्बरीपानमदोत्कटस्तु
 बलः पृथुश्रीः स चुकूर्द रामः ।
 सहस्ततालं मधुरं समं च
 स भार्यया रेवतराजपुत्र्या ॥ १६
 तं कूर्दमानं मधुसूदनश्च
 दृष्ट्वा महात्मां च मुदान्वितोऽभूत्
 चुकूर्द सत्यासहितो महात्मा
 हर्षागमार्थं च बलस्य धीमान् ॥ १७
 समुद्रयात्रार्थमथागतश्च
 चुकूर्द पार्थो नरलोकवीरः ।
 कृष्णेन सार्द्धं मुदितश्चुकूर्द
 सुभद्रया चैव वराङ्गयष्टया ॥ १८

बेलालयं सागरम् ॥ ४ ॥ ता अप्सरसः तासु च काश्चन
 वाद्यानुरूपं ननृतुः अन्याः सम्यक् सर्वभावेन जगुः ॥ ५ ॥
 अभिनयेन हस्तादिचालनेन लब्धं शिषितं यत् हावादि एषां
 यदूनाम् अर्थयुक्तप्रयोजनवत् हृद्यं च तदनुकूलं च ॥ ६ ॥
 रासं गानम् ॥ ७ ॥ कंसप्रलम्बादिवधं तदनुकारि नृत्यं चक्रुरि-

त्यर्थः ॥ ८ ॥ अरिष्टधेनुकाभ्याम् अरिष्टधेनुकयोः ॥ ९ ॥
 शङ्खहृदात् शङ्खादिनिधियुक्तात्तस्मादेव हृदात् ॥ ११ ॥
 बालाहकजम्बुमालिभ्यां सह वृत्ते युद्धे तच्च पात्रे प्रसिद्धम्
 ॥ १४ ॥ कूर्दधातुरत्र गानार्थः; चुकूर्द जगौ ॥ १६ ॥

१ ख. 'व तासां तदे' । २ ख. 'मथा च भ' । ३ ख. 'जुनौ च स' । ४ ख. 'पि कालु' । ५ ख. 'कपीपि' ।
 ६ ख. 'धं पर' । ७ ख. 'गान्धा' । ८ ख. 'तथा सु' । ९ ख. 'नः स द' । ख. १० ख. 'त्मा हर्षान्वितास्ताः चु' ।

गदश्च धीमानथ सारणश्च
 प्रद्युम्नसाम्बौ नृप सात्यकिश्च ।
 सात्राजितीसुनुरुदारवीर्यः
 सुचारुदण्डश्च सुचारुरूपः ॥ १९
 वीरौ कुमारौ निशठोल्मुकौ च
 रामात्मजौ वीरतमौ चुकूर्दतुः ।
 अक्रूरसेनापतिशंकरश्च
 तथापरे भैमकुलप्रधानाः ॥ २०
 तद्यानपात्रं ववृधे तदानीं
 कृष्णप्रभावेण जनेन्द्रपुत्र ।
 आपूर्णमापूर्णमुदारकीर्ते
 चुकूर्दयद्भिर्नृप भैममुख्यैः ॥ २१
 तै राससकैरतिकूर्दमानै-
 र्यदुप्रवीरैरमरप्रकाशैः ।
 हर्षान्वितं वीर जगत्तथाभू-
 च्छेमुश्च पापानि जनेन्द्रसूनु ॥ २२
 देवोऽतिथिस्तत्र च नारदोऽथ
 विप्रप्रियार्थं मुरकेशिशत्रोः ।
 चुकूर्द मध्ये यदुसत्तमानां
 जटाकलापागलितैकदेशः ॥ २३
 रासप्रणेतां मुनि राजपुत्र
 स एव तत्राभवदप्रमेयः ।
 मध्ये च गत्वा च चुकूर्द भूयो
 हेलालिकारैः सविडम्बिताङ्गैः ॥ २४
 स सत्यभामामथ केशवं च
 पार्थं सुभद्रां च बलं च देवम् ।
 देवीं तथा रैवतराजपुत्रीं
 संदृश्य संदृश्य जहास धीमान् ॥ २५
 ता हासयामास सुधैर्ययुक्ता-
 स्तैस्तैरुपायैः परिहासशीलः ।
 चेष्टानुकारैर्हसितानुकारै-
 र्लीलानुकारैरपरैश्च धीमान् ॥ २६

आभाषितां किञ्चिदिवोपलक्ष्य
 नादातिनादान्भगवान्मुमोच ।
 हसन्विहासांश्च जहास हर्षा-
 द्वास्यागमे कृष्ण विनोदनार्थम् ॥ २७
 कृष्णाज्ञया सातिशयानि तत्र
 यथानुरूपाणि ददुर्युवत्यः ।
 रत्नानि वस्त्राणि च रूपवन्ति
 जगत्प्रधानानि नृदेवसूनुः ॥ २८
 माल्यानि च स्वर्गसमुद्भवानि
 सन्तानदामान्यतिमुक्तकानि ।
 सर्वर्तुकान्यप्यनयंस्तदानीं
 ददुर्हरेरिज्जितकालतज्ज्ञाः ॥ २९
 रासावसाने त्वथ गृह्य हस्ते
 महामुनिं नारदमप्रमेयः ।
 पपात कृष्णो भगवान्समुद्रे
 सात्राजिर्तो चार्जुनमेव चाथ ॥ ३०
 उवाच चाप्यपराक्रमोऽथ
 शैनेयमीषत्प्रहसन्पृथुश्रीः ।
 द्विधा कृतास्मिन्पतताशु भूत्वा
 क्रीडाजले नौस्तु सहाङ्गनाभिः ॥ ३१
 सरेवतीकोऽस्तु बलोऽर्द्धनेता
 पुत्रा मदीयाश्च सहार्द्धभैमाः ।
 भैमार्द्धमेवाथ बलात्मजाश्च
 सत्पक्षिणः सन्तु समुद्रतोये ॥ ३२
 आज्ञापयामास ततः समुद्रं
 कृष्णः स्मितं प्राञ्जलिनं प्रतीतः ।
 “सुगन्धतोयो भव मृष्टतोय-
 स्तथा भव ग्राहविवर्जितश्च ॥ ३३
 दृश्या च ते रत्नविभूषितौ तु
 सा वेलिका भूरथ पत्सुखा च ।
 मनोनुकूलं च जनैस्य तत्तत्
 प्रयच्छ विज्ञास्यासि मत्प्रभावात् ॥ ३४

यानपात्रं नौः ॥ २१ ॥ हे राजपुत्र मुनिस्त्र दीर्घाभावश्छा-
 न्दसः । हेलालिकारैः लीलानुकारैः । रासप्रणेता मुनिराज-
 पुत्रेत्यपि पाठः ॥ २४ ॥ सहार्द्धभैमाः अर्धभैमैः सह वर्त-

मानाः । पुत्रयोर्व्यत्यासः समत्वद्योतनार्थः ॥ ३२ ॥ वेलिका
 तीरसंबन्धिनी पत्सुखा पादयोः सुखस्पर्शा यद्वस्त्वन्तरामि-
 तीति ॥ ३४ ॥

१ ख. ०त्यकश्च । सा० । २ ख. जनेशपु० । ३ ख. तैराप्त० । ४ ख. ०नि नरेन्द्रसू० । ५ ख. ०यार्थं मधुके० ।
 ६ ख. ०ता धुरि रा० । ७ ख. मध्यं ग० । ८ ख. ०श्च चकार ह० । ९ ख. ०मप्रमेयम् । पपा० । १० ख. ०श्च मत्प०
 ११ ख. ०ता च सा वे० । १२ ख. ०स्य यत्तत्प्र० ।

भवस्यपेयोऽप्यथ चेष्टपेयो
 जनस्य सर्वस्य मनोनुकूलः ।
 वैदूर्यमुक्तामणिहेमचित्रा
 भवन्तु मत्स्यास्त्वयि सौम्यरूपाः ३५
 विभृस्व च त्वं कमलोत्पलानि
 सुगन्धसुस्पर्शरसक्षमाणि ।
 षट्पादजुष्टानि मनोहराणि
 कीलालवर्णैश्च समन्वितानि ॥ ३६
 मैरेयमाध्वीकसुरासवानां
 कुम्भांश्च पूर्णान्स्पृश्यस्व तोये ।
 जाम्बूनदं पाननिमित्तमेषां
 पात्रं पपुर्येषु ददस्व भैमाः ॥ ३७
 पुष्पोच्चयैर्वासितशतितोयो
 भवाप्रमत्तः खलु तोयराशे ।
 यथा व्यलीकं न भवेद्यदूनां
 सस्त्रीजनानां कुरु तत्प्रयत्नम् ॥ ३८
 इतीदमुक्त्वा भगवान्समुद्रं
 ततः प्राचिक्रीड सहार्जुनेन ।
 सिषेच पूर्वं नृप नारदं तु
 सात्राजितीं कृष्णमुखोक्लितज्ञा ॥ ३९
 ततो मदावर्जितचारुदेहः
 पपात रामः सलिले संलीलम् ।
 साकारमालम्ब्य करं करेण
 मनोहरां रैवतराजपुत्रीम् ॥ ४०
 कृष्णात्मजा ये त्वथ भैममुख्या
 रामस्य प्रश्नात्पतिताः समुद्रे ।
 विरागवस्त्राभरणाः प्रहृष्टाः
 क्रीडाभिरामा मदिराविलाक्षाः ॥ ४१
 शेषास्तु भैमा हरिमभ्युपेताः
 क्रीडाभिरामा निशठोलमुकाद्याः ।
 विचित्रवस्त्राभरणाश्च मत्ताः
 सन्तानमाल्यावृतकण्ठदेशाः ॥ ४२

वीर्योपपन्नाः कृतचारुचिह्ना
 विलिप्तगात्रा जलपात्रहस्ताः ।
 गीतानि तद्वेषमनोहराणि
 स्वरूपपन्नान्यथ गायमानाः ॥ ४३
 ततः प्रचक्रुर्जलवादितानि
 नानास्वराणि प्रियवाद्यघोषाः ।
 सहाप्सरोभिस्त्रिदिवालयभिः
 कृष्णाङ्गया वेशवभूशतानि ॥ ४४
 आकाशगङ्गाजलवादनज्ञाः
 सदा युवत्यो मदनैकचित्ताः ।
 भवादयस्ता जलदुर्दुराश्च
 वाद्यानुरूपं जगिरे च हृष्टाः ॥ ४५
 कुशेशयाकोशविशालनेत्राः
 कुशेशयापीडविभूषिताश्च ।
 कुशेशयानां रविबोधितानां
 जह्रुः श्रियं ताः सुरवारमुख्याः ॥ ४६
 स्त्रीवक्रचन्द्रैः सकलेन्दुकल्पै
 रराज राजञ्छतशः समुद्रः ।
 यदृच्छया देवविधानतो वा
 नभो यथा चन्द्रसहस्रकीर्णम् ॥ ४७
 समुद्रमेघः स रराज राज-
 ञ्छतहृदास्त्राप्रभयाऽभिरामः ।
 सौदामिनीभिन्न इवाम्बुनाथो
 देदीप्यमानो नभसीव मेघः ॥ ४८
 नारायणश्चैव सनारदश्च
 सिषेच पक्षे कृतचारुचिह्नः ।
 बलं सपक्षं कृतचारुचिह्नं
 स चैव पक्षं मधुसूदनस्य ॥ ४९
 हस्तप्रमुक्तैर्जलयन्त्रकैश्च
 प्रहृष्टरूपाः सिषिचुस्तदानीम् ।
 रागाद्धिता वारुणिपानमत्ताः
 संकर्षणाधोक्षजदेवपत्न्यः ॥ ५०

विभृस्व विभृहि धारयेत्यर्थः । कीलालमत्र रक्तम्
 ॥ ३६ ॥ मैरेयादयो मद्यभेदाः मैरेयमत्र गौडी सुरा
 पौष्ण्या निषेधात् माध्वीकसुरा मधुपुष्पसंभवा आस-
 वस्तालादिसम्भवः । स्वतोये स्वजलोपरि स्थापयेत्यत्र
 हस्वत्वमार्थम् । पपुः पिबेयुः ॥ ३७ ॥ व्यलीकमन्यायम्

॥ ३८ ॥ साकारम् आकारः कामगीतं तेन सह यथा
 स्यात्तथा ॥ ४० ॥ जलदुर्दुरान् जलवाद्यविशेषान् ॥ ४५ ॥
 कुशेशयाकोशः कमलकलिका आपीडो मुकुटं सुराणामिव
 चारुणि दौर्गन्धादिरहितानि मुखानि यांसा ताः ॥ ४६ ॥
 पक्षे एकत्र स्थितो बलं सिषेचेत्यन्वयः । स च बलः ॥ ४९ ॥

आरक्तनेत्रा जलमुक्तिसक्ताः
स्त्रीणां समक्षं पुरुषायमाणाः ।
ते नोपरेभुः सुचिरं च भैमा
मानं वहन्तो मदनं मदं च ॥ ५१

अतिप्रसङ्गं तु विचिन्त्य कृष्ण-
स्तान्वास्यामास रथाङ्गपाणिः ।
स्वयं निवृत्तो जलवाद्यशब्दैः
सनारदः पार्थसहायवांश्च ॥ ५२
कृष्णेङ्गितज्ञा जलयुद्धसङ्गा-
द्भैमा निवृत्ता दृढमानिनोऽपि ।
नित्यं तथानन्दकराः प्रियाणां
क्रियाश्च तेषां ननृतुः प्रतीताः ॥ ५३
नृत्यावसाने भगवानुपेन्द्र-
स्तत्याज धीमानथ तोयसङ्गान् ।
उत्तीर्य तोयादनुकूललेपं
जग्राह दत्त्वा मुनिसत्तमाय ॥ ५४
उपेन्द्रमुत्तीर्णमथाशु दृष्ट्वा
भैमा हि ते तत्पुत्रजुरेव तोयम् ।
विविक्तगात्रास्त्वथ पानभूमिं
कृष्णाङ्गया ते ययुरप्रमेयाः ॥ ५५
यथानुपूर्व्या च यथावयश्च
यत्सन्नियोगाश्च तदोपविष्टाः ।

अन्नानि वीरा बुभुजुः प्रतीताः
पपुश्च पेयानि यथानुकूलम् ॥ ५६
मांसानि पक्वानि फलाम्लकानि
चुक्रोत्तरेणाथ च दाडिमेन ।
निष्ठप्तशूलान्कलान्पशून्
तत्रोपजग्हुः शुचयोऽथ सूदाः ॥ ५७

सुस्विन्नशूल्यान्महिषांश्च बाला-
ञ्जल्यान्सुनिष्ठतघृतावसिक्तान् ।
वृक्षाम्लसौवर्चलचुक्रपूर्णा-
न्पौरोगवोक्त्या उपजग्हुरेषाम् ॥ ५८
पौरोगवोक्त्या विधिना मृगाणां
मांसानि सिद्धानि च पीवराणि ।
नानाप्रकाराण्युपजग्हुरेषां
मृष्टानि पक्वानि च चुक्रचूतैः ॥ ५९
पार्श्वानि चान्ये शकलानि तत्र
ददुः पशूनां घृतमृक्षितानि ।
सामुद्रचूर्णैरवचूर्णितानि
चूर्णेन मृष्टेन समारिचेन ॥ ६०
समूलकैर्दाडिममातुलिङ्गैः
पर्णासहिङ्गवार्द्रकभूस्तृणैश्च ।
तदोपदंशैः सुमुखोत्तरैस्ते
पानानि दृष्ट्वाः पपुरप्रमेयाः ॥ ६१
कट्वाङ्कशूलैरपि पक्षिभिश्च
घृताम्लसौवर्चलतैलसिक्तैः ।
मैरेयमाध्वीकसुरासवांस्ते
पपुः प्रियाभिः परिवार्यमाणाः ॥ ६२
श्वेतेन युक्ता नृप शोणितेन
भक्ष्यान्सुगन्धाल्लवणान्वितांश्च ।
आर्द्रान्किलादान्घृतपूर्णकांश्च
नानाप्रकारानपि खण्डखाद्यान् ॥ ६३
अपानपाश्चोद्धवभोजमिश्राः
शाकैश्च सूपैश्च बहुप्रकारैः ।
पेयैश्च दध्ना पयसा च वीराः
स्वन्नानि राजन्बुभुजुः प्रहृष्टाः ॥ ६४

ते भैमा नोपरेभुः क्रीडां न तत्पुत्रजुः ॥ ५१ ॥ विविक्तगात्राः
शुद्धवपुषः, विभक्तगात्रा इति पाठे चन्दनाद्यनुलिप्तावयवाः
॥ ५५ ॥ यत्सन्नियोगाः यदनुशिष्टाः प्रतीताः प्रख्याताः
यथानुकूलं यथाहितम् ॥ ५६ ॥ फलप्रभावा अम्लिका अम्लता येषु
तानि । चुक्रोत्तरेण चुक्रताधिकेन, सूदाः सूपकाराः, सृपा
इति वा पाठः । निष्ठप्तशूलान् शूलं समारोप्य निष्ठप्तानि-
त्यर्थः । निष्ठप्तशूल्यानेति वा निष्ठप्तशूल्यान् अतितप्तप-
क्वान् शकलान् खण्डितान् पशून् हरिणशूकरादीन् ॥ ५७ ॥

सुस्विन्नशूल्यान् शूलमारोप्य स्विन्नानित्यर्थः । वृक्षाम्लं
अम्लवेतसादि पौरोगवोक्त्या सूदोक्तक्रमेण उपजग्हुः
परिवेषणं चक्रुः ॥ ५८ ॥ पीवराणि पुष्टानि ॥ ५९ ॥ मातु-
लिङ्गानि रदकानि, पर्णासः कुठेरकं, भूस्तृणं शाकभेदः,
उपदंशैः पानपात्रैः ॥ ६१ ॥ कट्वाङ्कः कटुरसः तद्युक्तकाष्ठ-
शूलानि येषु तैः ॥ ६२ ॥ आर्द्रादीन् खाद्यविशेषान्,
किलादान् माहिषीदुग्धसिक्तान् ॥ ६३ ॥ अपानपाः त्यक्त-
मद्यादिपानाः पानमित्युपलक्षणं मांसादेः ॥ ६४ ॥

तथारनालांश्च बहुप्रकारा-
न्पयुः सुगन्धानपि पालवीषु ।
शृतं पयः शर्करया च युक्तं
फलप्रकारांश्च बहूँश्च खादन् ॥ ६५

सूताः प्रवृत्ताः पुनरेव वीरा-
स्ते भैममुख्या वनितासहायाः ।
गीतानि रम्याणि जगुः प्रहृष्टाः
कान्ताभिनीतानि मनोहराणि ॥ ६६
आज्ञापयामास ततः स तस्यां
निशि प्रहृष्टो भगवानुपेन्द्रः ।
छालिक्यगेयं बहुसन्निधानं
यदेव गान्धर्वमुदाहरन्ति ॥ ६७
जग्राह वीणामथ नारदस्तु
षडग्रामरागादिसमाधियुक्ताम् ।
हल्लीसकं तु स्वयमेव कृष्णः
सर्वशघोषं नरदेव पार्थः ॥ ६८
मृदङ्गवाद्यानपरांश्च वाद्या-
न्वराप्सरस्ता जगृहुः प्रतीताः ।
आसारितान्ते च ततः प्रतीता
रम्भोत्थिता साभिनयार्थतज्ज्ञा ॥ ६९
तयाऽभिनीते वरगात्रयष्ट्या
तुतोष रामश्च जनार्दनश्च ।
अथोर्वशी चारुविशालनेत्रा
हेमा च राजन्नथ मिश्रकेशी ॥ ७०

तिलोत्तमा चाप्यथ मेनका च
एतास्तथाऽन्याश्च हरिप्रियार्थम् ।
जगुस्तथैवाभिनयं च चक्रु-
रिष्टैश्च कामैर्मनसोऽनुकूलैः ॥ ७१
ता वासुदेवेऽप्यनुरक्तचित्ताः
स्वगीतनृत्याभिनयैरुदारैः ।
नरेन्द्रसूनो परितोषितेन
ताम्बूलयोगाश्च वराप्सरोग्भिः ॥ ७२
तदागताभिर्नृवराहतास्तु
कृष्णेऽप्यसया मानमयास्तथैव ।
फलानि गन्धोत्तमवन्ति वीरा-
इछालिक्यगान्धर्वमथाहृतं च ॥ ७३
कृष्णेच्छया च त्रिदिवान्मृदेव
अनुग्रहार्थं भुवि मानुषाणाम् ।
स्थितं च रम्यं हरितेजसेव
प्रयोजयामास स रौक्मिणेयः ॥ ७४
छालिक्यगान्धर्वमुदारबुद्धि-
स्तेनैव ताम्बूलमथ प्रयुक्तम् ।
प्रयोजितं पञ्चभिरिन्द्रतुल्यै-
इछालिक्यमिष्टं सततं नराणाम् ७५
शुभावहं वृद्धिकरं प्रशस्तं
मङ्गल्यमेवाथ तथा यशस्यम् ।
पुण्यं च पुष्ट्यभ्युदयावहं च
नारायणस्येष्टमुदारकीर्तैः ॥ ७६

आरनालान् काञ्चिकानि रसालानिति पाठे तु रसालान्
अपरिमितघृतशर्करादिसंस्कृतान् । पालवीषु कपर्दीनिर्मितपा-
त्रेषु वा बृहच्छरावेषु । खादन् अखादन् ॥ ६५ ॥ षडग्रामाः
स्थानानि येषां रागाणाम् तैर्यः समाधिः चित्तैकाग्र्यं तद्
यस्यां तां ते च मध्यशुद्धभिन्नगौडमिश्रगीतरूपाः । हल्लीसकं
चहुभिः स्त्रीभिः सह नृत्यम् । हल्लीसकमिति पाठे तदाख्यवाद्य-
विशेषम् । बल्लीसकमिति पाठे निषादर्षभादिससस्वरयुतं हल्ली-
सकं वाद्यविशेषम् । जग्राहेति विपरिणामेन क्रियासंबन्धः ।
वंशघोषेण सह यथा स्यात्तथा ॥ ६८ ॥ पार्थस्तु मृदङ्गाद्यान्
जग्राहेत्यनुषङ्गः । अपरांश्च वाद्यान् वराप्सरसो जगृहुरिति
संबन्धः । आसारितान्ते इति—भरतो मुनिश्चतुर्वि-
धमासारितं नृत्यविधानुपदिदेशेति । प्रथमं नर्तकीप्रवेशः,
ततश्चासारितार्थमभिनयं नाट्यं, ततस्तालानुगत्यज्ञाहरणं,

ततो देवताचिह्नरूपेण नृत्यं, एवं चतुर्वर्ण्यमिसारेवृत्तम् ।
एवमेष नर्तकीप्रवेशो भरतस्यानुमतः । तदन्ते रम्भा नर्तकी
उत्थिता प्रविष्टा यतः सा अभिनयचतुषा ॥ ६९ ॥ अभि-
नीते अभिनये कृते द्वितीयासारे उर्वशी उत्थिता इत्यनुषङ्गः
॥ ७० ॥ ताः रम्भाद्याः परितोषितेन परितोषणेन तोषया-
मासुरिति शेषः । ताम्बूलयोगाश्चेति पदत्रयं वाक्यम् ॥ ७२ ॥
तदा जलक्रीडायामागत्यभिः पञ्चचूडाकौबेरीमाहेन्द्रीभिश्च
ताम्बूलयोगाः गर्वाङ्कुराः आहृताः वयमेताभ्योऽधिका
इति स्वगुणा आविष्कृता इत्यर्थः । तदेवाह—फलानीत्येक-
श्लोको वाक्यम् ॥ ७३ ॥ कृष्णेच्छया मानुषाणामनुग्रहाय
त्रिदिवातानमिच्छालिक्यं भुवि आहृतं फलानि च देव-
योग्यानि आहृतानि । ततः किमत आह । स्थितिमिति
प्रयुम्नादौ ॥ ७४ ॥ पञ्चभिः कृष्णरामप्रद्युम्नानिरुद्धसाम्बैः ७५

भरापहं धर्मभरावहं च
 दुःस्वप्ननाशं परिकीर्त्यमानम् ।
 करोति पापं च तथा विहन्ति
 शृण्वन्सुरावासगतो नरेन्द्रः ॥ ७७
 छालिक्यगान्धर्वमुदारकीर्ति-
 मेने किलैकं दिवसं सहस्रम् ।
 चतुर्युगानां नृप रेवतोऽथ
 ततः प्रवृत्तां च कुमारजातिः ॥ ७८
 गान्धर्वजातिश्च तथापैराऽपि
 दीपाद्यथा दीपशतानि राजन् ।
 विवेद कृष्णश्च स नारदश्च
 प्रद्युम्नमुख्यैर्नृप भैममुख्यैः ॥ ७९
 विज्ञानमेताद्वि परे यथाव-
 दुद्देशमात्राच्च जनास्तु लोके ।
 जानन्ति छालिक्यगुणोदयानां
 तोयं नदीनामथवा समुद्रे ॥ ८०
 ज्ञातुं समर्थो हिमवान्गारिर्वा
 फलाग्रतो वा गुणतोऽथ वापि ।
 शक्यं न छालिक्यमृते तपोभिः
 स्थाने विधानान्यथ मूर्च्छनासु ॥ ८१
 षड्ग्रामरागेषु च तत्र कार्यं
 तस्यैकदेशावयवेन राजन् ।
 लेशाभिधानां सुकुमारजातिं
 निष्ठां सुदुःखेन नराः प्रयान्ति ॥ ८२

छालिक्यगान्धर्वगुणोदयेषु
 ये देवगान्धर्वमहर्षिसंघाः ।
 निष्ठां प्रयान्तीत्यवगच्छ बुद्ध्या
 छालिक्यमेवं मधुसूदनेन ॥ ८३
 भैमोत्तमानां नरदेव दत्तं
 लोकस्य चानुग्रहकाम्ययैव ।
 गतं प्रतिष्ठाममरोपगेयं
 बाला युवानश्च तथैव वृद्धाः ॥ ८४
 कीडन्ति भैमाः प्रसवोत्सवेषु
 पूर्व तु बालाः समुदावहन्ति ।
 वृद्धाश्च पश्चात्प्रतिमानयन्ति
 स्थानेषु नित्यं प्रतिमानयन्ति ॥ ८५
 मर्त्येषु मर्त्यान्त्यदवोऽतिवीराः
 स्ववंशधर्मं समनुस्मरन्तः ।
 पुरातनं धर्मविधानतज्ज्ञाः
 प्रीतिः प्रमाणं न वयः प्रमाणम् ॥ ८६
 प्रीतिप्रमाणानि हि सौहृदानि
 प्रीतिं पुरस्कृत्य हि ते दशार्हाः ।
 वृष्ण्यन्धकाः पुत्रसुखा बभूवु-
 र्विसर्जिताः केशिधिनाशनेन ॥ ८७
 स्वर्गं गताश्चाप्सरसां समूहाः
 कृत्वा प्रणामं मधुकंसशत्रोः ।
 प्रहृष्टरूपस्य सुहृष्टरूपा
 बभूव हृष्टः सुरलोकसङ्घः ॥ ८८

इति श्रीमहाभारते खिलेषु हरिवंशे विष्णुपर्वणि भानुमतीहरणे छालिक्यक्रीडावर्णने
 एकोनवतितमोऽध्यायः ॥ ८९ ॥



दुःस्वप्ननाशं करोति तथा पापं च विहन्तीत्यन्वयः
 ॥ ७७ ॥ यच्छालिक्यगान्धर्वं सुरावासगतो रेवतः शृण्वन्
 चतुर्युगानां सहस्रम् एकं दिवसं मेने तत एव कुमारजाति-
 प्रमुखा गान्धर्वभेदाः प्रवृत्ता इति वाक्यार्थः ॥ ७८ ॥ स्थाने
 तद्युक्तम् । नालम् इति पाठः सुगमः ॥ ८१ ॥ लेशाभिधानां

सुकुमारजातिं गायन्तो निष्ठां समाप्तिं नरा दुःखेन गच्छ-
 न्ति छालिक्यस्य का वार्तित्यर्थः ॥ ८२ ॥ प्रहृष्टरूपस्य सुहृ-
 ष्टरूपा विनोदिताः केशिनिषूदनेनेत्यपि पाठः ॥ ८८ ॥
 इति श्रीमहाभारते खिलेषु हरिवंशे विष्णुपर्वणि टीकाया-
 मेकोनवतितमोऽध्यायः ॥ ८९ ॥

मार्ग

१ ख. जयावहं ध' । २ ख. 'मधुरा' । ३ ख. 'ता सुकु' । ४ ख. 'पराणि दी' । ५ ख. 'ज्ञातमे' ।

भानुमतीहरणं निकुम्भवधश्च ।

९०

वैशम्पायन उवाच ।

तेषां क्रीडावसक्तानां यदूनां पुण्यकर्मणाम् ।
छिद्रमासाद्य दुर्बुद्धिदैवशत्रुर्दुरासदः ॥ १
कन्यां भानुमतीं नाम भानोर्दुहितरं नृप ।
जहारात्मवधाकाङ्क्षी निकुम्भो नाम दानवः
अन्तर्हितो मोहयित्वा यदूनां प्रमदाजनम् ।
मायावी मायया राजन्पूर्ववैरमनुस्मरन् ॥ ३
भ्रातुर्हि वज्रनाभस्य तस्य कन्या प्रभावती ।
प्रद्युम्नेन हता वीर वज्रनाभस्तथा हतः ॥ ४
भानोरेव तथाऽरण्ये वसत्यवसरेण हि ।
अस्वाधीने दुराधर्षे छिद्रज्ञो दानवाधमः ॥ ५

कन्यापुरे महानादः

सहसा समुपस्थितः ।

तस्यां ह्यियन्त्यां कन्यायां

रुदन्त्यां समितिजयः ॥ ६

वसुदेवाहुर्को वीरौ दंशितौ निर्गतावुभौ ।
आर्तनादमुपश्रुत्य भानोः कन्यापुरे तदा ॥ ७
न दृष्टिगोचरौ तौ तु ददृशातेऽपकारिणम् ।
तथैव दंशितौ यातौ यत्र कृष्णो महाबलः ८
श्रुतार्थः स्वं विमानं तदारुरोह जनार्दनः ।
पार्थेन सहितस्ताक्ष्यं नागशत्रुमरिन्दमः ॥ ९
रैथी त्वमनुगच्छेति सन्दिश्य मकरध्वजम् ।
त्वरेति गरुडं वीरः सन्दिदेश च काश्यपम्

वज्रं नगरमायान्तं निकुम्भं रणदुर्जयम् ।
पार्थकृष्णौ महात्मानावासेदतुरिदमौ ॥ ११
प्रद्युम्नश्च महातेजा मायिनां प्रवरो नृप ।
निकुम्भश्चाथ तान्दृष्ट्वा त्रिधाऽऽत्मानमथाकरोत्
तान्सर्वान्योधयाभास निकुम्भः प्रहसन्निव ।
बहुकण्टकगुर्वीभिर्गदाभिरमरोपमः ॥ १३
सव्येनालम्ब्य हस्तेन कन्यां भानुमतीं नृपः
दक्षिणेनाथ हस्तेन गदयां प्राहरत्पुनः ॥ १४
कन्यार्थं न च कृष्णो वा कामो वा नृपसत्तम ।
निर्दयं प्रहरन्ति स्म निकुम्भे च महासुरे ॥ १५
समर्थास्ते महात्मानः शत्रुं हन्तुं दुरासदाः ।
निशस्वसुर्नरपते दयाभारावपीडिताः ॥ १६
श्रेष्ठो धनुष्मतां पार्थः सर्वथा कुशलो युधि ।
नागोष्ट्रविधिना दैत्यं शरपङ्क्त्या जघान ह
ते तु वैतस्तिकैर्वाणैर्विविधान्दानवान्युधि ।
न कन्यां कलया युक्त्या शिक्षया च महीपते
ततः स कन्यया सार्द्धं तत्रैवान्तरधीयत ।
आसुरीमाश्रितो मायां न च तां वेत्ति कश्चन
तं कृष्णो रौक्मिणेयश्च पृष्ठतोऽनुययुस्तदा ।
हारितः शकुनो भूत्वा तस्यावथ महासुरः २०
तं बाणैः पुनरेवाथ वीरो भूयो धनञ्जयः ।
वैतस्तिकैर्मर्मभिद्भिः कन्यां रक्षन्ताडयत् २१

९०

अथास्मिन्नवतितमे ह्यध्याये सन्निरूप्यते

भानुमत्यापहरणं निकुम्भस्य तथा वधः ॥ १ ॥

तेषां क्रीडेति ॥ १ ॥ भानोर्यादवविशेषः ॥ २ ॥ पूर्ववैरं

प्रपञ्चयति-भ्रातुर्हि ॥ ४ ॥ प्रस्तुतमाह-भानोरेवेति ॥
भानोरेव कन्यापुरे महानाद आर्तरावः । सहसा आकस्मिकः ।
समुपस्थितः अभ्युत्थितः । कथंभूते कन्यापुरे दुराधर्षेऽप्य-
स्वाधीने निरीश्वरे रक्षकाभावात् यदूनां न तु क्रीडावसक्त-
त्वात् । तत्तु नातिचित्रमित्याह-छिद्रज्ञ इति । अवसरेण-
त्येनप्रत्ययान्तम् । अवसरे दानवाधमो निकुम्भः छिद्रा-

न्वेपी मायया वञ्चनरतो वसति तिष्ठत्येव । क
अरण्ये द्वारकोपवने इति सार्द्धश्लोको वाक्यम् । ह्यियन्त्यां
ह्यियमाणायाम् ॥ ५ ॥ विमानं वाहनं तर्हि किं सामान्यं न
ताक्ष्यमित्यादि ॥ ९ ॥ तान् दानवान् ॥ १२ ॥ तान्
कृष्णादीन् ॥ १३ ॥ भानुमतीं चर्मस्थानीयाम् ॥ १४ ॥
निशस्वसुः निश्वासं मुमुबुः ॥ १६ ॥ नागोष्ट्रविधिनेति ।
यथा कश्चिदनुद्धरोऽल्लाघवं दर्शयन् अजगरवेष्टितमुष्टं दृष्ट्वा
अल्लप्रयोगविशेषादजगरमेव हन्ति न तु क्रमेलकं तद्वत्
॥ १७ ॥ ते कृष्णप्रमुखा जघ्नुरिति क्रियाविपरिणामेनानु-
षङ्गः ॥ १८ ॥ पृष्ठतोऽव्यवहितवेवानुययुर्नित्यर्थः ॥ २० ॥

१ ख. रथे त्व० । २ ख. प्रद्युम्नस्त्वथ तं द० । ३ ख. ०या प्रहरत्युत । क० । ४ ख. ०सदम् । नि० । ५ ख.
०नवं यु० । ६ ख. न तां वेत्ति हि क० ।

स इमां पृथिवीं कृत्स्नां सप्तद्वीपां महासुरः ।
 बभ्रामानुगतश्चैव तैर्वीरैररिमर्दनः ॥ २२
 गोकर्णस्योपरिष्ठात् पर्वतस्य महासुरः ।
 पपात वेलां गङ्गायाः पुलिने सह कन्यया २३
 न देवा नासुराश्चापि लङ्घयन्ति तपोधनाः ।
 गोकर्णं तेजसा गुप्तं महादेवस्य भारत ॥ २४
 एतदन्तरमासाद्य प्रद्युम्नः शीघ्रविक्रमः ।
 कन्यां भानुमतीं भैमो जग्राह रणदुर्जयः २५
 असुरः सोऽर्दितो राज-
 कृष्णाभ्यां निशितैः शरैः ।
 त्यक्त्वाऽथोत्तरगोकर्णं
 निकुम्भो दक्षिणां दिशम् ।
 जगाम पृष्ठतो यातौ
 कृष्णौ तार्क्ष्यगतौ तदा ॥ २६
 विवेश षट्पुरं चैव ज्ञातीनामालयं तदा ।
 तत्र वीरौ गुहाद्वारि कृष्णौ रात्रौ तदोषतुः ॥
 रौक्मिणेशोऽपि कृष्णेन संदिष्टो द्वारकां पुरीम्
 अनयद्भानुतनयां प्रहृष्टेनान्तरात्मना ॥ २८
 नयित्वा चाययौ वीरः षट्पुरं दानवाकुलम् ।
 ददर्श च गुहाद्वारि कृष्णौ भीमपराक्रमौ २९
 ऊषतुर्द्वारमाक्रम्य षट्पुरस्य महाबली ।
 कृष्णौ प्रद्युम्नसहितौ निकुम्भवधकाङ्क्षिणौ
 ततोऽनन्तरमेतस्माद्विलादतिबलस्तदा ।
 निर्जगाम बली योद्धुं निकुम्भो भीमविक्रमः ॥
 तस्य निर्गच्छतस्तस्माद्विलात्पाथौ विशांपते
 स्रोध सर्वतो मार्गं शरैर्गण्डीवनिःसृतैः ३२
 सोऽभिसृत्य गदां घोरासुद्यम्य बहुकण्टकाम्
 शिरस्यताडयत्पार्थं निकुम्भो बालिनां वरः ॥
 अदृष्टेनाहतो वीरः शिरस्यथ मुमोह सः ।
 गदयाऽभिहृते पार्थं रक्तं वमति मुह्यति ।
 हसित्वा सोऽसुरो दृप्तो रौक्मिणेशमताडयत्
 तं प्राङ्मुखमुखं वीरं मायावी मायिनां वरम्
 अदृष्टेनाहतो वीरः शिरस्यथ मुमोह सः ३५
 तथागतौ तु दृष्ट्वा तौ मुह्यमानौ सुताडितौ ।
 अभिदुद्राव गोविन्दो निकुम्भं क्रोधमूर्छितः

कौमोदकीं समुद्यम्य गदपूर्वोद्भवो गदाम् ।
 तावन्त्योन्यं दुराधर्षो गर्जन्तावभिपेततुः ३७
 ऐरावतगतः शक्रः सर्वैर्देवगणैः सह ।
 ददर्श तन्महायुद्धं घोरं देवासुरं तदा ॥ ३८
 दृष्ट्वा देवान्दृष्ट्वा केशश्चित्रैर्युद्धैरर्दिमः ।
 इषेय दानवं हन्तुं देवानां हितकाम्यया ॥ ३९
 स मण्डलानि चित्राणि दर्शयामास केशवः ।
 कौमोदकीं महाबाहुर्लालयन् युद्धकोविदः ४०
 तथैवासुरमुख्योऽपि गदां तां बहुकण्टकाम् ।
 शिक्षया भ्रामयाणोऽथ मण्डलानि चचार ह
 वृषभाधिव गर्जन्तौ बृहन्ताविव कुञ्जरौ ।
 इषितान्तरमासाद्य क्रुद्धौ शालावृकाधिव ४२
 आजघान निकुम्भस्तु गदया गदपूर्वजम् ।
 स्पष्टाष्टघटया वीर नादं मुक्त्वाऽतिदारुणम्
 तत्कालमेव कृष्णोऽपि
 भ्रामयित्वा महागदाम् ।
 निकुम्भमूर्च्छन्ति तदा
 पातयामास भारत ॥ ४४
 अवष्टभ्य मुहूर्ते तु
 हरिः कौमोदकीं गदाम् ।
 तस्थौ जगद्गुरुर्धामा-
 न्मुमोह पतितः क्षितौ ॥ ४५
 हाहाभूतं जगत्सर्वं तत्कालमभवत्तदा ।
 तथागते वासुदेवे नरदेव महात्मनि ॥ ४६
 आकाशगङ्गातोयेन शीतेन च सुगन्धिना ।
 सिषेचामृतमिश्रेण कृष्णं देवेश्वरः स्वयम् ४७
 नूनमात्मेच्छया कृष्णस्तथा चक्रे सरोत्तमः ।
 को हि शक्तो महात्मानं युद्धे मोहयितुं हरिम्
 कृष्णः प्रत्यागतप्राणश्चक्रमुद्यम्य भारत ।
 प्रतीच्छेति दुरात्मानमुवाच रिपुनाशनः ४९
 निकुम्भोऽप्यतिमायावी उत्पपात दुरासदः ।
 शरीरं तत्परित्यज्य न तु तं वेत्ति केशवः ५०
 सुमूर्षति^१ मृतो वायमिति मत्वा जनार्दनः ।
 ररक्ष स्मरमाणोऽथ वीरो वीरव्रतं विभो ५१

अरिमर्दनोऽपि ॥ २२ ॥ भैमः प्रद्युम्नः ॥ २५ ॥ अभिसृत्य
 अभिमुखम् आगत्य ॥ ३३ ॥ इषेय इच्छां चकार ॥ ३९ ॥
 इषिता वासिता पुष्पवतीति यावत् ॥ ४२ ॥ अवष्टभ्येति ।

रिपूत्कर्षं ख्यापयितुम् आत्मेच्छयेति वक्ष्यमाणत्वात्
 ॥ ४५ ॥ तं शरीरं परित्यज्य गतम् ॥ ५० ॥ वीरव्रतं
 ररक्ष पतितं न हतवान् ॥ ५१ ॥

१ ख. ० तु भ्रंशितः स म० । २ ख. ० त चेत्तल्लङ्घ्यं । ३ ख. ० स्माद्वला० । ४ ख. ० वणन० । ५ ख. ० कीं तदा । त० ॥
 ६ ख. ० ति ततो वा० ।

अथ प्रद्युम्नकौन्तेयावागतौ लब्धचेतनौ ।
 स्थितौ नारायणाभ्याशे निकुम्भवधनिश्चितौ
 प्रद्युम्नोऽप्यथ मायावी विदितः कृष्णमब्रवीत्
 निकुम्भस्तात नास्त्यत्र गतः कापि सुदुर्मतिः
 प्रद्युम्नेनैवमुक्ते तु तन्ननाश कलेवरम् ।
 प्रजहासाथ भगवानर्जुनेन सह प्रभुः ॥ ५४
 तदायुतसहस्राणि निकुम्भानां जनाधिप ।
 ददृशुस्ते ततो वीराः क्षितौ दिवि च सर्वतः
 सहस्राण्येव कृष्णं तु तथा पार्थमरिन्दम ।
 रौक्मिणेयं तथा वीरं तदद्भुतमिवाभवत् ॥ ५६
 पाण्डवस्य धनुः केचित्केचिदस्य महाशरान्
 अन्येऽस्य जगृहुर्हस्तावन्ये पादौ महासुराः ॥
 एवं ग्रहाय तं वीरमगमंस्ते विहायसि ।
 पार्थानामपि कोट्यस्तु गृहीतानां तदाऽभवन्
 नान्तं ददर्श कृष्णश्च कार्पिणश्च रिपुनाशनौ ।
 विच्छिद्य तौ शरैर्वीरौ निकुम्भं पार्थवर्जितौ
 एकैकस्तु द्विधा च्छिन्नो द्वेधा भवति भारत
 दिव्यज्ञानस्तदा कृष्णो भगवाननुदृष्टवान् ॥
 निकुम्भं तत्त्वतश्चापि ददर्श मधुसूदनः ।
 स्मष्टारं सर्वमायानां हर्तारं फाल्गुनस्य च ६१
 स चक्रेण शिरस्तस्य चकर्तासुरसूदनः ।
 पश्यतां सर्वभूतानां भूतमव्यभवो हरिः ॥ ६२
 स मुक्त्वा फाल्गुनं राजञ्छिन्ने शिरसि भारत
 पपातासुरमुख्योऽथ च्छिन्नमूल इव द्रुमः ६३
 अथाकाशगतं पार्थं पतमानं विहायसः ।
 कृष्णवाक्येन जग्राह कार्पिणर्वियति मानद ६४
 निकुम्भे पतिते भूमौ समाश्वस्य धनञ्जयम् ।
 जगाम द्वारकां देवः पार्थकामसमन्वितः ॥ ६५

इति श्रीमहाभारते खिलेषु हरिवंशे विष्णुपर्वणि भानुमतीहरणे निकुम्भवधो नाम
 नवतितमोऽध्यायः ॥ ९० ॥



समियाय दशाहोऽथ द्वारकां मुदितो विभुः ।
 नारदं च महात्मानं वचन्दे यदुनन्दनः ॥ ६६
 नारदोऽथ महातेजा भानुं यादवमब्रवीत् ।
 भानो मा कार्ष्णिर्मन्युं त्वं श्रूयतां भैमनन्दन ॥
 क्रीडन्त्या रैवतोद्याने दुर्वासाः कोपितोऽनया
 स शशाप ततो रोषान्मुनिर्दुहितरं तव ॥ ६८
 अतिदुर्ललितैः कन्या शशुहस्तं गमिष्यति ।
 सुतार्थे ते मया सार्द्धं मुनिभिः स प्रसादितः
 बालो व्रतवर्ती कन्यामनागसमिमां मुने ।
 शप्तवानसि धर्मज्ञ कथं धर्मभृतां वर ।
 अनुग्रहं विधत्स्वात्र वयं विज्ञापयामहे ॥ ७०
 अस्माभिरेवमुक्तस्तु दुर्वासा भैमनन्दन ।
 उवाचाधोमुखो भूत्वा मुहूर्तं कृपयाऽन्वितः
 यदवोचमहं वाक्यं तत्तथा न तदन्यथा ।
 रिपुहस्तमवश्यं हि गमिष्यति न सशयः ॥ ७२
 अदृष्टितानुधर्मेण भर्तारमुपलप्स्यति ।
 बहुपुत्रा बहुधना सुभगा च भविष्यति ॥ ७३
 सुगन्धगन्धा च सदा कुमारी च पुनः पुनः ।
 न च शोकमिमं घोरं तन्वङ्गी धारयिष्यति ॥
 एवं भानुमती वीर सहदेवाय दीयताम् ।
 श्रद्धावानः स शूरश्च धर्मशीलश्च पाण्डवः ७५
 ततो भानुमती भानुर्ददौ माद्रीसुताय वै ।
 सहदेवाय धर्मात्मा नारदस्य वचः स्मरन् ७६
 आनीतः सहदेवश्च प्रेषितश्चक्रपाणिना ।
 विवाहे च तदा वृत्ते सभार्यः स पुरीं गतः ७७
 इमं कृष्णस्य विजयं यः पठेच्छृणुयादथ ।
 विजयं सर्वकृत्येषु श्रद्धधानो लभेन्नरः ॥ ७८

विदितः । कर्तारि कः । वेतीत्यर्थः ॥ ५३ ॥ ननाश अह-
 श्यमभूत् ॥ ५४ ॥ मन्युं कन्यापहारजं दैन्यम् ॥ ६७ ॥

इति श्रीमहाभारते खिलेषु हरिवंशे विष्णुपर्वणि टीकायां
 नवतितमोऽध्यायः ॥ ९० ॥

१ ख. 'स्ते तदा वीर क्षि' । २ ख. 'वानत्र द' । ३ ख. 'नदः' । ४ ख. 'लां द्रुतव' । ५ ख. 'प्यते । व' ।
 ६ ख. 'र्यः स्वपुरं ग' ।

वज्रनाभवधवृत्तान्तः ।

९१

जनमेजय उवाच ।

भानुमत्यापहरणं विजयं केशवस्य च+ ॥ १
 क्रीडां च सागरे दिव्यां वृष्णीनामति तेजसाम्
 अश्रौषं परमाश्चर्यं मुने धर्मभृतां वर ॥ २
 वज्रनाभवधं युक्तं निकुम्भवधकीर्तने ।
 तन्मे कौतूहलं श्रोतुं प्रसादाद्भवतो मुने ॥ ३
 वैशम्पायन उवाच ।

हन्त ते वर्तयिष्यामि वज्रनाभवधं नृप ।
 विजयं चैव कामस्य सांनस्यैव च भारत ॥ ४
 मेरोः सानौ नरपते तपश्चक्रे महासुरः ।
 वज्रनाभ इति ख्यातो निश्चितः समितिजयः
 तस्य तुष्टो महातेजा ब्रह्मा लोकपितामहः ।
 वरेण च्छन्दयामास तपसा परितोषितः ॥ ६
 अवध्यत्वं स देवेभ्यो वव्रे दानवसत्तमः ।
 पुरं वज्रपुरं चापि सर्वरत्नमयं शुभम् ॥ ७
 स्वच्छन्देन प्रवेशश्च न वायोरपि भारत ।
 अचिन्तितेन कामानामुपपत्तिर्नराधिप ॥ ८
 शाखानगरमुख्यानां संवाहानां शतानि च ।
 नगरस्याप्रमेयस्य समन्ताज्जनमेजय ॥ ९
 तथा तदभवत्तस्य वरदानेन भारत ।
 उवास वज्रनगरे वज्रनाभो महासुरः ॥ १०
 कोटिशो वरलब्धं तमसुराः परिवार्य ते ।
 ऊर्ध्ववज्रपुरे राजन्संवाहेषु तथैव च ॥ ११
 शाखानगरमुख्येषु रम्येषु च नराधिप ।
 हृष्टपुष्टप्रमुदिता नृप देवस्य शत्रवः ॥ १२
 वज्रनाभोऽथ दुष्टात्मा वरदानेन दर्पितः ।
 पुरेऽस्य चात्मनश्चैव जगद्वाधितुमुद्यतः ॥ १३
 महेन्द्रमब्रवीद्वा देवलोकं विशाम्पते ।
 अहमीशितुमिच्छामि त्रैलोक्यं पाकशासन ॥

अथवा मे प्रयच्छस्व

युद्धं देवगणेश्वर ।

सामान्यं हि जगत्कृत्स्नं

काश्यपानां महात्मनाम् ॥ १५

स बृहस्पतिना सार्द्धं मन्त्रयित्वा महेश्वरः ।
 वज्रनाभं सुरश्रेष्ठः प्रोवाच कुरुवंशज ॥ १६
 सत्रेषु दीक्षितः सौम्य काश्यपो नः पिता मुनिः
 तस्मिन्वृत्ते यथा न्याय्यं तथा स हि करिष्यति
 ततः स पितरं गत्वा काश्यपं दानवोऽब्रवीत्
 यथोक्तं देवराजेन तमुवाचाथ काश्यपः ॥ १८
 सत्रे वृत्ते करिष्यामि यथान्यायं भविष्यति ।
 त्वं तु वज्रपुरे पुत्र वस गच्छ समाश्रितः ॥ १९
 एवमुक्ते वज्रनाभः स्वमेव नगरं गतः ।
 महेन्द्रोपि ययौ देवो द्वारकां द्वारशालिनीम्
 गत्वा चान्तर्हितो देवो वासुदेवमथाब्रवीत् ।
 वज्रनाभस्य वृत्तान्तं तमुवाच जनार्दनः ॥ २१
 शौरेरुपस्थितो देव वाजिमेधो महाकृतुः ।
 तस्मिन्वृत्ते वज्रनाभं पातयिष्यामि वासव ॥
 तत्रोपायं प्रवेशे तु चिन्तयावः सतां गतेः ।
 नानिच्छया प्रवेशोऽस्ति तत्र वायोरपि प्रभो
 ततो गतो देवराजो वासुदेवेन सत्कृतः ।
 वाजिमेधे च संप्राप्ते वसुदेवस्य भारत ॥ २४
 तस्मिन्यज्ञे वर्तमाने प्रवेशार्थं सुरोत्तमौ ।
 चिन्तयामासतुर्वारौ देवराजाच्युताबुभौ ॥ २५
 तत्र यज्ञे वर्तमाने सुनाट्येन नटस्तदा ।
 महर्षिस्तोषयामास भद्रनामेति नामतः ॥ २६
 तं वरेण मुनिश्रेष्ठाश्छन्दयामासुरात्मवत् ।
 स वव्रे तु नटो भद्रो वरं देवेश्वरोपमः ॥ २७

९१

भानुमत्यापहरणमिति ॥ १ ॥ शाखानगरं चतुर्दिक्षु
 संवाहानां सप्ताकाराणामुद्यानानाम् ॥ ९ ॥ वरलब्धं लब्ध-
 वरम् ॥ ११ ॥ ईशितुं पालितुं त्वं त्वधुना स्वर्गराज्यं

त्यजेति भावः ॥ १४ ॥ काश्यपानां देवानाम् अदेवानां च १५
 न्याय्यं न्यायादनपेतम् ॥ १७ ॥ शौरेः वसुदेवस्य ॥ २२ ॥
 सतां गतेः ब्रह्मकृतमर्यादाया असङ्गः सतां मार्गः । अतोऽ-
 सुरेच्छयैव तत्र प्रवेशो लभ्यते न बलादित्यर्थः ॥ २३ ॥
 तत्र वसुदेवयज्ञे नाट्येन नृत्येन ॥ २६ ॥

+ इत उत्तरं कालिक्यानयनं चैव देवलोकान्महामुने इत्याधिकं पदार्थं खपुस्तके । १ ख. 'वध्यतां स दे' । २
 ख. पुरस्य चा^० । ३ ख. सत्रे स दी^० । ४ ख. माहितः । ए^० ।

देवेन्द्रकृष्णच्छन्देन सरस्वत्या प्रचोदितः ।
प्रणिपत्य मुनिश्रेष्ठानश्वमेधे समागतान् ॥ २८
नट उवाच ।

भोज्यो द्विजानां सर्वेषां भवेयं मुनिसत्तमाः
सप्तद्वीपां च पृथिवीं विचरेयमिमामहम् ॥ २९
प्रसिद्धाकाशगमनः शक्नुवंश्च विशेषतः ।
अवध्यः सर्वभूतानां स्थावरा ये च जङ्गमाः
यस्य यस्य च वेष्टेण प्रविशेयमहं खलु ।
मृतस्य जीवतो वापि भाव्येनोत्पादितस्य वा
संतूर्यस्तादृशः स्यां वै जरारोगविवर्जितः ।
तुष्येयुर्मुनयो नित्यमन्ये च मम सर्वदा ॥ ३२
एवमस्त्विति संप्रोक्तो ब्राह्मणैर्नृपते नटः ।
सप्तद्वीपां वसुमतीं पर्यटत्यमरोपमः ॥ ३३
पुराणि दानवेन्द्राणामुत्तरांश्च कुरुंस्तथा ।
भद्राश्वान्केतुमालांश्च कालाम्रद्वीपमेव च ॥ ३४
पर्वणीषु तु सर्वासु द्वारकां यदुमण्डिताम् ।
आयाति वरदत्तः स लोकवीरो महानटः ॥ ३५
ततो हंसान्धार्तराष्ट्रान्देवलोकनिवासिनः
उवाच भगवाञ्शक्रः सान्त्वयित्वा सुरेश्वरः
भवन्तो भ्रातरोऽस्माकं काश्यपा देवपक्षिणः
विमानवाहा देवानां सुकृतीनां तथैव च ॥ ३७
देवानामस्ति कर्तव्यं कार्यं शत्रुवधान्वितम् ।
तत्कर्तव्यं न मन्त्रश्च भेत्तव्यो वः कथञ्चन ॥
न कुर्वतां देवताशामुग्रो दण्डः पतेदपि ।
सर्वत्राप्रतिषिद्धं वो गमनं हंससत्तमाः ॥ ३९
गत्वाऽप्रवेश्यमन्येषां वज्रनाभपुरोत्तमम् ।
इतोऽन्तःपुरवापीषु चरध्वमुचितं हि वः ॥ ४०
तस्यास्ति कन्यारत्नं हि
त्रैलोक्यातिशयं शुभम् ।

नाम्ना प्रभावती नाम
चन्द्राभेव प्रभावती ॥ ४१

वरदानेन सा लब्धा मात्रा किल वरानना ।
हैमवत्या महादेव्याः सकाशादिति नः श्रुतम्
स्वयंवरा च सा कन्या बन्धुभिः स्थापिता सती
आत्मेच्छया पतिं हंसा वरयिष्यति शोभना
तद्भवद्भिर्गुणा वाच्याः प्रद्युम्नस्य महात्मनः ।
सदभूताः कूलरूपस्य शीलस्य वयसस्तथा
यदा सा रक्तभार्वा च वज्रनाभसुता सती ।
तस्याः सकाशात्संदेशो नयितव्यः समाधिना
प्रद्युम्नस्य पुनस्तस्मादानयध्वं तथैव च ।
स्वबुद्ध्या प्राप्तकालं च संविधेयं हितं मम ॥ ४६
नेत्रवक्रप्रसादश्च कर्तव्यस्तत्र सर्वथा ॥ ४७
तथा तथा गुणा वाच्याः प्रद्युम्नस्य महात्मनः
यथा यथा प्रभावत्या मनस्तत्र भवेत्स्थितम्
वृत्तान्तश्चानुदिवसं प्रदेयो मम सर्वथा ।
द्वारवर्त्यां च कृष्णस्य भ्रातुर्मम यवीयसः ॥ ४९
तावद्यत्नश्च कर्तव्यः प्रद्युम्नो यावदात्मवित् ।
पर्यावर्तेद्वरारोहां वज्रनाभसुतां विभुः ॥ ५०
अवध्यास्ते तु देवानां ब्रह्मणो वरदर्पिताः ।
देवपुत्रैर्हि हन्तव्याः प्रद्युम्नप्रमुखैर्गुधि ॥ ५१
नटो दत्तवरस्तस्य वेष्टमास्थाय यादवाः ।
प्रद्युम्नाद्या गमिष्यन्ति वज्रनाभविनाशनाः ॥ ५२
एतच्च सर्वं कर्तव्यमन्यच्च सर्वमेव हि ।
प्राप्तकालं विधातव्यमस्माकं प्रियकाम्यया ॥
प्रवेशस्तत्र देवानां नास्ति हंसाः कथञ्चन ।
वज्रनाभेप्सिते तत्र प्रवेशः खलु सर्वथा ॥ ५३

इति श्रीमहाभारते खिलेषु हरिवंशे विष्णुपर्वणि वज्रनाभवधे
एकनवतितमोऽध्यायः ॥ ९१ ॥



देवेन्द्रादिभिरन्तःस्थैः प्रेरित इत्यर्थः ॥ २८ ॥ प्रकर्षेण
सिद्धम् आकाशे गमनं यस्य सः तादृशः भवेयमिति शेषः ।
शक्नुवन् शक्तिमान् ॥ ३० ॥ भाव्येन भविष्येण रूपेण
मया तु सद्य एवोत्पादितस्य वेष्टेण प्रवेष्टुं शक्नुयामित्यर्थः

॥ ३१ ॥ अप्रवेश्यमिति च्छेदः ॥ ४० ॥ इति श्रीमहाभारते
खिलेषु हरिवंशे विष्णुपर्वणि टीकायामेकनवतितमोऽध्यायः
॥ ९१ ॥

१ ख. 'कवीरम' । २ ख. 'वा तु व' । ३ ख. 'स्थिरम् । वृ' । ४ ख. 'स्यां तु कृ' । ५ ख. 'दैव' ।

वज्रनाभपुरं प्रति प्रद्युम्नादीनां गमनम् ।

९२

वैशम्पायन उवाच ।

ते वासववचः श्रुत्वा हंसा वज्रपुरं ययुः ।
 पूर्वोचितं हि गमनं तेषां तत्र जनाधिप ॥ १
 ते दीर्घिकासु रम्यासु निपेतुर्वीर पक्षिणः ।
 पद्मोत्पलैरावृतासु काञ्चनैः स्पर्शनक्षमैः ॥ २
 ते वै नदन्तो मधुरं संस्कृतापूर्वभाषिणः ।
 पूर्वमप्यागतास्ते तु विस्मयं जनयन्ति हि ॥ ३
 अन्तःपुरोपभोग्यासु चेरुर्वापीषु ते नृप ।
 दृष्टास्ते वज्रनाभस्य त्रिविष्टपनिवासिनः ॥ ४
 आलपन्तः सुमधुरं धार्तराष्ट्रा जनेश्वर ।
 स तानुवाच दैतेयो धार्तराष्ट्रानिदं वचः ॥ ५
 त्रिविष्टपे नित्यरता भवन्तश्चारुभाषिणः ।
 यदैवेहोत्सवोऽस्माकं भवद्भिरवगम्यते ॥ ६
 आगन्तव्यं जालपादाः स्वमिदं भवतां गृहम्
 विस्मयं च प्रवेष्टव्यं त्रिविष्टपनिवासिभिः ७
 ते तथोक्ताः शकुनयो वज्रनाभेन भारत ।
 तथेत्युक्त्वा हि विविशुर्दानवेन्द्रनिवेशनम् ८
 चक्रुः परिचयं ते च देवकार्यव्यपेक्षया ।
 मानुषालापिनस्ते तु कथाश्चक्रुः पृथग्विधाः ९
 वंशवद्धाः काश्यपाणां सर्वकल्याणभागिनाम्
 स्त्रियो रेमुर्विशेषेण शृण्वन्त्यः सङ्गताः कथाः
 विचरन्तस्ततो हंसा ददृशुश्चारुहासिनीम् ।
 प्रभावतीं वरारोहां वज्रनाभसुतां तदा ॥ ११
 हंसाः परिचितां चक्रुस्तां ततश्चारुहासिनीम्
 सखीं शुचिमुखीं चक्रे हंसी राजसुता तदा
 सा तां कदाचित्पप्रच्छ वज्रनाभसुतां सखीम्
 विश्रम्भितां पृथक्सुकैराख्यानकशतैर्वराम् ॥
 त्रैलोक्यसुन्दरीं वेक्षि त्वामहं हि प्रभावति
 रूपशीलगुणैर्देवि किञ्चित्त्वां वक्तुमुत्सहे ॥ १४

व्यतिक्रामति ते भीरु यौवनं चारुहासिनि ।
 यदतीतं पुनर्नैति गतं स्रोत इवाम्भसः ॥ १५
 कामोपभोगतुल्या हि रतिर्देवि न विद्यते ।
 स्त्रीणां जगति कल्याणि सत्यमेतद्गवीमि ते ॥
 स्वयंवरे च न्यस्ता त्वं पित्रा सर्वाङ्गशोभने ।
 न च काञ्चिद्भयसे देवासुरकुलोद्भवान् ॥ १७
 ब्रीडिता यान्ति सुभ्राणि
 प्रत्याख्यातास्त्वया शुभे ।
 रूपशौर्यगुणैर्युक्तान्

सदृशांस्त्वं कुलस्य हि ॥ १८

आगताञ्चेच्छसे देवि सदृशान्कुलरूपयोः ।
 इहैष्यति किमर्थं त्वां प्रद्युम्नो रुक्मिणीसुतः १९
 त्रैलोक्ये यस्य रूपेण सदृशो न कुलेन वा ।
 गुणैर्वा चारुसर्वाङ्गि शौर्येणाप्यति वा शुभे
 देवेषु देवः सुभ्राणि दानवेषु च दानवः ।
 मानुषेष्वपि धर्मात्मा मनुष्यः स महाबलः
 यं सदा देवि दृष्ट्वा हि स्ववन्ति जघनानि हि
 आपीनानीव धेनूनां स्रोतांसि सरितामिव
 न पूर्णचन्द्रेण मुखं नयने वा कुशेशयैः ।
 उत्सहे नोपमातुं हि मृगेन्द्रेणाथ वा गतिम्
 जगतः सारमुद्धृत्य पुत्रः स विहितः शुभे ।
 कृत्वाऽनङ्गं वरे साङ्गं विष्णुना प्रभविष्णुना
 हृतेन शम्बरौ बाल्ये येन पापो निवर्हितः ।
 मायाश्च सर्वाः संप्राप्ता न च शीलं विनाशितम्
 यान्यान्गुणान्पृथुश्रोणि मनसा कल्पयिष्यासि
 पृष्टव्यास्त्रिषु लोकेषु प्रद्युम्ने सर्व एव ते ॥ २६
 रुच्या वह्निप्रतीकाशः क्षमया पृथिवीसमः ।
 तेजसा सूर्यसदृशो गाम्भीर्येण हृदोपमः ।
 प्रभावती शुचिमुखी त्वितीहोवाच भामिनी

९२

ते वासवेति ॥ १ ॥ संस्कृतापूर्वभाषिणः संस्कृतम्
 अपूर्वं भाषन्ते तथा ॥ ३ ॥ जालपादाः भो हंसाः ॥ ७ ॥
 काश्यपाणां दानवानाम् ॥ १० ॥ रतिः रुक्मम् ॥ १६ ॥

“ रूपं स्वभावे सौन्दर्ये ” इति मेदिनी “ कुलं जनपदे
 गृहे ” इति विश्वः ॥ १८ ॥ किमर्थमेष्यति तस्यात्रागमनं
 प्रसक्तमेव नास्तीत्यर्थः ॥ १९ ॥ अनङ्गं कामदेवं साङ्गं
 कृत्वा पुत्रो विहित इत्यन्वयः । निवर्हितः हतः ॥ २४ ॥
 तेजसा प्रभावेण ॥ २७ ॥

प्रभावत्युवाच ।

विष्णुर्मानुषलोकस्थः श्रुतः सुबहुशो मया ।
पितुः कथयतः सौम्ये नारदस्य च धीमतः २८
शत्रुः किल स दैत्यानां वर्जनीयः सदाऽनघे
कुलानि किल दैत्यानां तेन दग्धानि मानिनि
प्रदीप्तेन रथागेन शाङ्गेण गदया तथा ।
शाखानगरदेशेषु वसन्ति किल येऽसुराः ॥ ३०
इत्येते दानवेन्द्रेण संदिश्यन्ते हि तं प्राति ।
मनोरथो हि सर्वासां स्त्रीणामेव शुचिस्मिते
भवेद्धि मे पतिकुलं श्रेष्ठं पितृकुलादिति ।
यदि नामाभ्युपायः स्यात्तस्येहागमनं प्रति ३२
महाननुग्रहो मे स्यात्कुलं स्यात्पावितं च मे ।
समर्थानां मे पृष्ट्वा त्वं प्रयच्छ शुचिलापिनि ३३
प्रद्युम्नः स्याद्यथा भर्ता स मे वृष्णिक्कुलोद्भवः
अत्यन्तवैरी दैत्यानामुद्वेजनकरो हरिः ॥ ३४
असुराणां स्त्रियो वृद्धाः कथयन्त्यो मया श्रुताः
प्रद्युम्नस्य तथा जन्म पुरस्तादपि मे श्रुतम् ३५
यथा च तेन निहतो बलवान्कालशम्बरः ।
हृदि मे वर्तते नित्यं प्रद्युम्नः खलु सत्तमे ॥ ३६
हेतुः स नास्ति स्यात्तेन यथा मम समागमः ।
दासी तवाहं सख्याहं दूत्ये त्वां च विसर्जये
पण्डिताऽसि वदोपायं मम तस्य च सङ्गमे ।
ततस्तां सान्त्वयित्वा सा प्रहसन्तीदमब्रवीत्

शुचिमुख्युवाच ।

तत्र दूती गमिष्यामि तवाहं चारुहासिनि ।
इमां भार्ति तवोदारां प्रवक्ष्यामि शुचिस्मिते
तथा चैव करिष्यामि यथैष्यति तवान्तिकम् ।
साक्षात्कामेन सुश्रोणि भविष्यति सकामिनी
इति मे भार्षितं नित्यं स्मरेथाः शुचिलोचने
कथाकुशलतां पित्रे कथयस्वायतेक्षणे ॥ ४१
ममत्वं तत्र मे देवि हितं सम्यक्प्रपत्स्यसे ।
इत्युक्ता सा तथा चक्रे यत्तत्सा तामथान्वीत्
दानवेन्द्रश्च तां हंसी पप्रच्छान्तःपुरे तदा ।
प्रभावत्या समाख्याता कथाकुशलता तव ४३

तत्त्वं शुचिमुखि ब्रूहि कथां योग्यतया वरे ।
किं त्वया दृष्टमाश्चर्यं जगत्पुत्तमपक्षिणि ॥ ४४
अदृष्टपूर्वमन्यैर्वा योग्यायोग्यमनिन्दिते ।

सोवाच वज्रनाभं तु हंसी वरनरोत्तम ॥ ४५
श्रूयतामित्यथामन्त्र्य दानवेन्द्रं महाद्युतिम् ।
दृष्टा मे शाण्डिली नाम साध्वी दानवसत्तम
आश्चर्यं कर्म कुर्वन्ती मेरुपार्श्वे मनस्विनी ४६
सुमनाश्चैव कौशल्या सर्वभूतहिते रता ।
कथंचिद्दूरशाण्डिल्याः शैलपुत्र्याः शुभा सखी
नटश्चैव मया दृष्टो मुनिदत्तवरः शुभः ।
कामरूपी च भोज्यश्च त्रैलोक्ये नित्यसंमतः
कुरुन्यात्युत्तरान्वीर कालाभ्रद्वीपमेव च ।
भद्राश्वान्केतुमालांश्च द्वीपानन्यास्तथानघ ४९
देवगन्धर्वगोयानि नृत्यानि विविधानि च ।
स वेत्ति देवान्नुत्येन विस्मापयति सर्वथा ५०
वज्रनाभ उवाच ।

श्रुतमेतन्मया हंसि न चिरादिव विस्तरम्
चारणानां कथयतां सिद्धानां च महात्मनाम्
कुतूहलं ममाप्यस्ति सर्वथा पक्षिनन्दिनि ।
नटे दत्तवरे तस्मिन्संस्तवस्तु न विद्यते ॥ ५२
हंस्तुवाच ।

सप्तद्वीपान्विचरति नटः स दितिजोत्तम ।
गुणवन्तं जनं श्रुत्वा गुणकार्यः स सर्वथा ॥ ५३
तव चेच्छृणुयाद्वीर सद्भूतं गुणविस्तरम् ।
नटं तदागतं विद्धि पुरं तव महासुर ॥ ५४
वज्रनाभ उवाच ।

उपायः सृजतां हंसि येनेह स नटः शुभे ।
आगच्छेन्मम भद्रं ते विषयं पक्षिनन्दिनि ५५
ते हंसा वज्रनाभेन कार्यहेतोर्विसर्जिताः ।
देवेन्द्रायाथ कृष्णाय शशंसुः सर्वमेव तत् ५६
अधोक्षजेन प्रद्युम्नो नियुक्तस्तत्र कर्मणि ।
प्रभावत्याश्च संसर्गे वज्रनाभवधे तथा ॥ ५७
दैवी मायां समाश्रित्य संविधाय हरिर्नटम् ।
नटवेषेण भैमानां प्रेषयामास भारत ॥ ५८

यमुद्दिश्य दानवेन्द्रेण असुराः संदिश्यन्ते तं बलवन्तं प्रति स्त्रीणां
मनोरथः भवत्येव । काममूढत्वात् वैरिकुलेऽप्यनुरागो भवतीति
भावः ॥ ३१ ॥ समर्थनां कार्यघटनोपायम् ॥ ३३ ॥ संस्तवः

मदीया स्तुतिर्न विद्यते नटनिकटे येन श्रुतगुणो मामसौ उपे-
यादित्यर्थः । संस्तवः परिचयो वा ॥ ५२ ॥ नटं भद्राख्यस्य
नटस्य वेषं भैमानां यादवानाम् ॥ ५८ ॥

प्रद्युम्नं नायकं कृत्वा साम्बं कृत्वा विदूषकम्
पारिपार्श्वे गदं वीरमन्यान्मैमांस्तथैव च ५९
वारमुख्या नदीः कृत्वा तत्तूर्यसदृशास्तदा ।
तथैव भद्रं भद्रस्य सहायांश्च तथाविधान् ६०
प्रद्युम्नविहितं रम्यं विमानं ते महारथाः ।

जग्मुरारुह्य कार्यार्थं देवानाममितौजसाम् ॥
एकैकस्य समा रूपे पुरुषाः पुरुषस्य ते ।
स्त्रीणां च सदृशाः सर्वे ते स्वरूपैर्नराधिपाः
ते वज्रनगरस्याथ शाखानगरमुत्तमम् ।
जग्मुर्दानवसंकीर्णं सुपुरं नाम नामतः ॥ ६३

इति श्रीमहाभारते खिलेषु हरिवंशे विष्णुपर्वणि वज्रनाभप्रद्युम्नोत्तरे प्रद्युम्नादिगमने
द्विनवतितमोऽध्यायः ॥ ९२ ॥



वज्रनाभपुरे प्रद्युम्नप्रवेशः ।

९३

वैशम्पायन उवाच ।

ततः स्वपुरवासीनामसुराणां नराधिप ।
ददावाज्ञां वज्रनाभो दीयतां गृहमुत्तमम् ॥ १
आतिथ्यं क्रियतामेषां बहुरत्नमुपायनम् ।
वासांसि सुविचित्राणि सुखाय जनरञ्जनम् २
भर्तुराज्ञां समालभ्य तथा चक्रुश्च सर्वशः ।
पूर्वाश्रुतो नटः प्राप्तः कौतूहलमजीजनत् ॥ ३
नटस्याथ ददुर्द्वैत्याः सत्कारं परया मुदा ।
पर्यायार्थं ददुश्चापि रत्नानि सुबहून्यथ ॥ ४
ततः स ननु ते तत्र वरदत्तो नटस्तथा ।
स्वपुरे पुरवासीनां परं हर्षं समादधत् ॥ ५
रामायणं महाकाव्यमुद्देश्यं नाटकीकृतम् ।
जन्म विष्णोरमेयस्य राक्षसेन्द्रवधेऽप्यस्य ॥ ६
लोमपादो दशरथ ऋष्यशृङ्गं महामुनिम् ।
शान्तामध्यानयामास गणिकामिः सहानघ ७
रामलक्ष्मणशत्रुघ्ना भरतश्चैव भारत ।
ऋष्यशृङ्गश्च शान्ता च तथा रूपैर्नटैः कृताः ८
तत्कालजीविनो वृद्धा दानवा विस्मयं गताः
आचक्षुश्च तेषां वै रूपतुल्यत्वमच्युतम् ॥ ९

संस्कारामिनयौ तेषां प्रस्तावानां च धारणम्
दृष्ट्वा सर्वे प्रवेशं च दानवा विस्मयं गताः १०
ते रक्ता विस्मयं नेदुरसुराः परया मुदा ।
उत्थायोत्थाय नाट्यस्य विषयेषु पुनःपुनः ११
ददुर्वल्खाणि तुष्टाश्च प्रैवेयवलयाणि च ।
हारान्मनोहरांश्चैव हेमवैडूर्यभूषितान् ॥ १२
पृथगर्थेषु दत्तेषु लोकैस्ते तुष्टुर्नटाः ।
असुरांश्च मुनींश्चैव गोत्रैरभिजनैरपि ॥ १३
प्रेषितं वज्रनाभस्य शाखानगरवासिभिः ।
नटस्य दिव्यरूपस्य नरेन्द्रागमनं तदा ॥ १४
पुरा श्रुतार्थो दैत्येन्द्रः प्रेषयामास भारत ।
आनीयतां वज्रपुरं नटोऽसाविति हर्षितः १५
दानवेन्द्रवचः श्रुत्वा शाखानगरवासिभिः ।
नीता वज्रपुरं रम्यं नटवेषेण यादवाः ॥ १६
आवासश्च ततो दत्तः सुकृतो विश्वकर्मणा ।
पष्टद्वयं यच्च तत्सर्वं दत्तं शतगुणोत्तरम् ॥ १७
अथ कालोत्सवं चक्रे वज्रनाभो महासुरः ।
कारयामास रम्यं च चमूवाटं प्रहृष्टवान् ॥ १८

विदूषकम् उपहासकम् । पारिपार्श्वे इत्यनेन श्रुतिधरत्वं लक्ष्यं
गदं श्रुतिधरं कृत्वेत्यर्थः ॥ ५९ ॥ वारमुख्या वेद्याः तत्तूर्य-
सदृशाः तदीयनृत्यगतिवादित्रसादृशाः ॥ ६० ॥ इति
श्रीमहाभारते खिलेषु हरिवंशे विष्णुपर्वणि टीकायां द्विनव-
तितमोऽध्यायः ॥ ९२ ॥

९३

ततः पूर्वश्रुतो भद्रनामा नट एवात्र प्राप्त इति तेषां बुद्धि-

रभूदित्यर्थः ॥ १ ॥ पर्यायार्थं वेषधारणार्थम् ॥ ४ ॥
वासीनां दैर्घ्यमार्षम् ॥ ५ ॥ अच्युत हे राजन् ॥ ९ ॥
संस्कारः वेषधारणम् अभिनयः क्रियादर्शनं प्रस्तावः
क्रियाणां प्रसंजनं प्रवेशं पात्राणां प्रथमदर्शनम् ॥ १० ॥
विस्मयं सविस्मयं साश्चर्यम् ॥ ११ ॥ कालोत्सवं महाका-
लरुद्रस्योत्सवं चक्रे नटद्वारा चमूवाटं सैनिकाह्वानं प्रेक्षणार्थम्
॥ १८ ॥

१ ख. 'शाः सर्वे' सर्वरूपैर्नराधिप । ते व^० । २ ख. 'तः सुपु^० । ३ ख. पूर्वश्रु^० । ४ ख. 'दा । सपर्यायार्थं द^० ।
५ ख. 'न्तामानाययामा^० । ६ ख. 'नटैः कृतैः । त^० । ७ ख. 'त्येशः प्रे' । ८ ख. 'ष्टवत् ।

ततस्तान्परिविश्रान्तान्प्रेक्षार्थाय प्रचोदयत् ।
 दत्त्वा रत्नानि भूरीणि वज्रनाभो महाबलः ॥
 उपविष्टश्च तान्द्रष्टुं सह ज्ञातिभिरात्मवान् ।
 छन्ने चान्तःपुरं स्थाप्य चक्षुर्दृश्ये नराधिपः २०
 भैमापि बद्धनेपथ्या नटवेषधरास्तथा ।
 कार्यार्थं भीमकर्माणो नृत्यार्थमुपचक्रमुः ॥ २१
 ततो घनं ससुषिरं मुरजानकभूषितम् ।
 तन्त्रीस्त्रैरगणैर्विद्वानातोद्यानन्ववाद्यन् ॥ २२
 ततस्तु देवगान्धारं छालिक्यं श्रवणामृतम् ।
 भैमस्त्रियः प्रजगिरे मनःश्रोत्रसुखावहम् ॥ २३
 आगान्धारग्रामरागं गङ्गावतरणं तथा ।
 विद्धमासारितं रम्यं जगिरे स्वरसम्पदा २४
 लयतालसमं श्रुत्वा गङ्गावतरणं शुभम् ।
 असुरांस्तोषयामास उत्थायोत्थाय भारत २५
 नान्दि च वादयामास प्रद्युम्नो गद एव च ।
 साम्बश्च वीर्यसम्पन्नः कार्यार्थं नटतां गतः ॥
 नान्द्यन्ते च तदा श्लोकं
 गङ्गावतरणाश्रितम् ।
 रौक्मिण्यस्तदोवाच
 सम्यक्स्वभिनयान्वितम् ॥ २७
 रम्भाभिसारं कौबेरं नाटकं ननृतुस्ततः ।
 शूरो रावणरूपेण रम्भावेषं मनोवती ॥ २८
 नलकूबरस्तु प्रद्युम्नः साम्बस्तस्य विदूषकः ।
 कैलासो रूपितश्चापि मायया यदुनन्दनैः २९

शापश्च दत्तः क्रुद्धेन
 रावणस्य दुरात्मनः ।
 नलकूबरेण च यथा
 रम्भा चाप्यथ सान्त्विता ॥ ३०
 एतत्प्रकरणं वीरा ननृतुर्यदुनन्दनाः ।
 नारदस्य मुनेः कीर्तिं सर्वज्ञस्य महात्मनः ३१
 पादोद्धारेण नृत्येन तथैवाभिनयेन च ।
 तुष्टुवुर्दानवा वीरा भैमानामतितेजसाम् ३२
 ते ददुर्वस्त्रमुख्यानि रत्नान्याभरणानि च ।
 हारांस्तरलविद्धांश्च वैडूर्यमणिभूषितान् ३३
 विमानानि विचित्राणि रथांश्चाकाशगामिनः
 गजानाकाशगांश्चैव दिव्यनागकुलोद्भवान् ॥
 चन्दनानि च दिव्यानि शीतानि रसवन्ति च
 गुरुण्यगुरुमुख्यानि गन्धाढ्यानि च भारत ३५
 चिन्तामणीनुदारांश्च चिन्तिते सर्वकामदान्
 प्रेक्षासु तासु बह्वीषु ददन्तो दानवास्तथा ॥ ३६
 धनरत्नैर्विरहिताः कृताः पुरुषसत्तम ।
 स्त्रियो दानवमुख्यानां तथैव च जनेश्वर ॥ ३७
 ततो हंसी प्रभावत्याः सखी प्राह प्रभावतीम्
 गताऽस्मि द्वारकां रम्यां भैमगुप्तामनिन्दिते
 प्रद्युम्नश्च मया दृष्टो विविक्ते चारुलोचने ।
 भक्तिश्च कथिता तस्य मया तव शुचिस्मिते
 तेन हृष्टेन कालश्च कृतः कमललोचने ।
 अद्य प्रदोषसमये त्वया सह समागमे ॥ ४०

छन्ने जालजवनिकापिहितस्थाने अत एव चक्षुर्दृश्यं
 चक्षुःसंनिहितं दृश्यं नाट्यं यत्र तत्तथाभूते ॥ २० ॥
 भैमा अपीति सन्धिपार्श्वः ॥ २१ ॥ घनं कांस्यतालादिकं
 ससुषिरं सच्छिद्रं वेणुप्रभृतिकं मुरजा मर्दलाः आनकः
 पटहः तन्त्रीति रुद्रवीणादिकानामुपलक्षणम् एवमादीना-
 तोद्यान् वाद्यविशेषान् ॥ २२ ॥ भैमस्त्रियः भैमैरानीता
 वारनार्यः ॥ २३ ॥ आगान्धारमिति । निषादर्वभगान्धार-
 षड्जमध्यमधैवताख्यान् सप्त स्वरान् व्याप्य ग्रामः कतिप-
 यस्वरसंघः । ते च त्रयः । रागो वसन्तादिः । साकल्येन
 गान्धारादयो यत्र तत् गङ्गावतरणं नाम गीतविशेषविद्धं

रागान्तरमिश्रम् आसारितं मूर्च्छितं जगिरे गीतं कृतवत्या
 ॥ २४ ॥ नान्दि नन्दिकेश्वरमुखं चर्मकोशमयं वाद्याः
 विशेषम् । द्वादशपटहशब्दो नान्दारित्यन्ये नान्दीमिति पाठे
 नान्दी देवद्विजादीनां शुभशंसिनीम् अष्टमिर्दशभिर्वि-
 भवान्तरवाक्ययुक्ता पूर्वरङ्गप्रधानां वाक्यावलिं वादयामास
 पपाठेति केचित् ॥ २५ ॥ नान्द्यन्ते मङ्गलपद्यपाठान्ते २७
 कूबरः नलकूबरः तत्संबन्धिनं कौबेरं मनोवती नाम काचि-
 द्वाराज्जना ॥ २८ ॥ रूपितः कल्पितः ॥ २९ ॥ नृत्येन
 रावणशापजाह्लादप्रवृत्तेन ॥ ३२ ॥ तरलो वर्तुलो मणिः
 ॥ ३३ ॥ समागमे कालः कृत इति सबन्धः ॥ ४० ॥

१ ख. 'हासुरः उ' । २ ख. 'स्वाप्य च' । ३ ख. 'श्ये जनाधिप । भै' । ४ ख. 'त्रो स्वरगुणैर्वि-
 द्वामातो' । ५ ख. 'न्धारे ग्रामरागे ग' । ६ ख. 'णं तदा । वि' । ७ ख. 'सुरान्नामया' । ८ ख. 'मासुरुत्था' ।
 ९ ख. 'रो वारणरूपे' । १० ख. 'न वारण' । ११ ख. 'बरेणाथ यथा रम्भा वाप्य' । १२ ख. 'वनः । भ' ।
 १३ ख. 'मागमः । तद' ।

तदद्य रुचिरश्रोणि तव प्रियसमागमः ।
 न ह्यात्मवार्ता भाषन्ति मिथ्या भैमकुलोद्भवाः
 ततः प्रभावती दृष्ट्वा हंसी तामिदमब्रवीत् ।
 उषिताऽसि ममाऽऽवासे स्वप्नुमर्हसि सुन्दरि
 त्वयाऽहं सहितावासे द्रष्टुमिच्छामि कैशविम्
 निःसाध्वसा भविष्यामि त्वया सह विहङ्गमे
 हंसी तथेति चोवाच सखी कमललोचनाम् ।
 आरुरोह च तद्धर्म्यं प्रभावत्या विहङ्गमा ४४
 विश्वकर्मकृते तत्र हर्म्यपृष्ठे प्रभावती ।
 संविधानं चकाराशु प्रद्युम्नागमनक्षमम् ॥ ४५
 तस्मिन्कृते संविधाने काममानयितुं ययौ ।
 प्रभावतीमनुज्ञाप्य हंसी वायुसमा गतौ ॥ ४६
 नटवेषधरं कामं गत्वोवाच शुचिस्मिता ।
 अद्य भूतः स भगवन्समयो वर्तते निशि ॥
 तथेति प्राह तां कामः सा निवृत्ताऽथ पक्षिणी*
 अभ्यागता च सा हंसी प्रभावतिमथाब्रवीत्
 अभ्येति रौक्मिण्योऽसावाश्वसौयतलोचने
 प्रद्युम्नो नीयमानं तु ददृशे माल्यमात्मवान् ।
 भ्रमरैरावृतं वीरः सुगन्धमरिमर्दनः ॥ ४९
 निलिल्ये तत्र माल्ये तु भूत्वा मधुकरस्तदा ।
 प्रभावत्या नीयमाने विदितार्थः प्रतापवान् ५०
 प्रवेशितं च तन्माल्यं स्त्रीभिर्मधुकरायुतम् ।
 उपनीतं प्रभावत्यै स्त्रीभिस्तद्भ्रमरावृतम् ५१

इति श्रीमहाभारते खिलेषु हरिवंशे विष्णुपर्वणि वज्रनाभपुरे प्रद्युम्नागमने
 त्रिनवतितमोऽध्यायः ॥ ९३ ॥

प्रभावतीपाणिग्रहणम् ।

९४

वैशम्पायन उवाच ।

आविष्टेयं मया बाला सर्वथेत्यवगम्य तु । कार्णिर्हृष्टेन मनसा हंसीमिदमुवाच ह

आत्मवति आत्मभक्ते ॥ ४९ ॥ संविधानं सङ्केतम् ॥ ४५ ॥
 कामं प्रद्युम्नं गतौ गत्याम् ॥ ४६ ॥ आश्वसेति छेदः
 ॥ ४८ ॥ प्रभावत्या प्रभावत्यर्थं नीयमाने माल्ये ॥ ५० ॥
 प्रियोऽपि सख्यं हरति अप्रियवद्भवतीत्यर्थः ॥ ५६ ॥
 कुमुद्वतीगतं मार्गं जीवत्येव भर्तरि यौवने मरणम् ॥ ५८ ॥
 कल्पये एव कल्पयाम्येव आत्मनो मनसः स्थैर्यं कार्यमि-

त्येतमर्थं कल्पये न तु सिद्धयतीत्यर्थः ॥ ६१ ॥ इति
 श्रीमहाभारते खिलेषु हरिवंशे विष्णुपर्वणि टीकायां त्रिनव-
 तितमोऽध्यायः ॥ ९३ ॥

९४

आविष्टेयमिति ॥ १ ॥

* नटवेषधरमित्यादि पक्षिणीत्यन्तं श्लोकार्धत्रयं खपुस्तके नास्ति । १ ख. सा गत्वाभ्यागता हंसी प्र० । २ घ.
 ० वाश्वस्यतविलोचने । प्र० आश्वसति छेदः । ३ ख. उद्यच्छन्तं पू० । ४ ख. 'ह्यन्ति मेऽङ्गा' । ५ ख. ० दिमः संविहारो
 ह्यतिप्रि० । ६ ख. 'गतो ह्य' । ७ ख. तद्वत्संकल्पयत्येतत् स्थै ।

दैत्येन्द्रतनयां प्राप्तमवगच्छस्व मामिह ।
 षट्पदैः सह षट्पादो भूत्वा मालये निलीयं हि
 विधेयोऽस्मि प्रभावत्या यथेष्टं मायि वर्तताम्
 इत्युक्त्वा दर्शयामास सुरूपो रूपमात्मनः ३
 तद्धर्म्यपृष्ठं प्रभया द्योतितं तस्य धीमतः ।
 अभिभूता प्रभा चैव राजंश्चन्द्रोद्भवा शुभा ४
 प्रभावत्यास्तु तं दृष्ट्वा ववृधे कामसागरः ।
 चन्द्रस्येवोदये प्राप्ते पर्वण्यां सरितां पतिः ॥ ५
 सलज्जाधोमुखी किञ्चित्किञ्चित्तिर्यग्वेक्षिणी
 प्रभावती तदा तस्यौ निश्चलं कमलक्षणा ॥ ६
 करेणाधःप्रदेशे तां चारुभूषणभूषिताम् ।
 स्पृष्ट्वावाच वरारोहां रोमाञ्चिततनुस्ततः ॥ ७
 मनोरथशतैर्लब्धं किं पूर्णेन्दुसमप्रभम् ।
 अधोमुखं मुखं कृत्वा न मां किञ्चित्प्रभाषसे
 प्रमोपमर्दं मा कार्षीर्वदनस्य वरानने ।
 साध्वसं त्यज्यतां भीरु दासः साध्वनुगृह्यतां
 न कालमिव पश्यामि भीरु भीरुत्वमुत्सृज ।
 याचाम्येषोऽर्जुन कृत्वा प्रातःकालं निबोध मे
 गान्धर्वेण विवाहेन कुरुवानुग्रहं मम ।
 देशकालानुरूपेण रूपेणाप्रतिमा सती ॥ ११
 उपस्पृश्य ततो भैमो मणिस्थं जातवेदसम्
 जुहाव समये वीरः पुष्पैर्मन्त्रानुदीरयन् ॥ १२
 जग्राहाथ करं तस्या वराभरणभूषितम् ।
 चक्रे प्रदक्षिणं चैव तं मणिस्थं हुताशनम् ॥ १३
 प्रजज्वाल स तेजस्वी मानयन्नच्युतात्मजम् ।
 भगवाज्जगतः साक्षी शुभस्याथाशुभस्य च १४
 उद्दिश्य दक्षिणां वीरो विप्राणां यदुनन्दनः ।
 उवाच हंसीं द्वारस्थां तिष्ठावां रक्ष पाक्षिणि ॥
 तस्यां प्रणम्य यातायां
 कामस्तां चारुलोचनाम् ।
 ग्रहाय दक्षिणे हस्ते
 निनाय शयनोत्तमम् ॥ १६
 ऊरावेवोपवेश्यानां सान्त्वयित्वा पुनःपुनः
 चुचुम्ब शनकैर्गण्डं वासयन्मुखमारुतैः ॥ १७

ततोऽस्याश्च पपौ वक्त्रपद्मं मधुकरो यथा ।
 आलिलिङ्गे च सुश्रोणीं क्रमेण रतिकोविदः ॥
 अरामयद्रहस्येनां न चोद्वेजितवांस्तदा ।
 अपकृष्टं चरत्यर्थं रतिकार्यविशारदः ।
 उवास स तथा सार्द्धं रमन्कृष्णसुतः प्रभुः १९
 अरुणोदयकाले च ययौ यत्र नटालयम् ।
 अकामया प्रभावत्या कथञ्चित्स विसर्जितः ॥
 तामेव मनसा कान्तां कान्तरूपां समुद्रहन् ।
 त ऊर्णुनटवेष्टेण कार्यार्थं भैमवंशजाः ॥ २१
 प्रतीक्षन्तस्तदा वाक्यमिन्द्रकेशवयोस्तदा ।
 उद्योगं वज्रनाभस्य त्रैलोक्यविजयं प्रति २२
 प्रतीक्षन्तो महात्मानो गुह्यसंरक्षणे रताः ।
 कश्यपस्य मुनेः सत्रं यावत्तावन्नराधिप ॥ २३
 देवासुराणां सर्वेषामविरोधो महात्मनाम् ।
 त्रैलोक्यविजयार्थं यततां धर्मचारिणाम् २४
 एवं कालं प्रतीक्षाणां वसतां तत्र धीमताम् ।
 संप्राप्तः प्रावृषो रम्यः सर्वभूतमनोहरः ॥ २५
 अहर्निशं च वृत्तान्तं प्रयच्छन्ति मनोजवाः ।
 शक्रकेशवयोर्हंसाः कुमारानां महात्मनाम् ॥
 रेमे सह प्रभावत्या प्रद्युम्नश्चारुरुपया ।
 रात्रौ रात्रौ महातेजा धार्तराष्ट्राभिरक्षितः ॥
 तैर्हि वज्रपुरं हंसैर्वसन्निर्वासवाज्ञया ।
 व्याप्तं नृप नटांस्तांस्तु न विदुः कालमोहिताः
 दिवाऽपि रौक्मिणेयस्तु प्रभावत्या नृपालये ।
 तिष्ठत्यन्तर्हितो वीरो हंससङ्घाभिरक्षितः
 माययाऽस्य प्रतिच्छाया दृश्यते हि नटालये
 देहाधेनं तु कौरव्य सिषेवेऽसौ प्रभावतीम् ॥
 सन्नर्ति विनयं शीलं लीलां दाक्ष्यमथार्जवम् ।
 स्पृहयन्त्यसुरा दृष्ट्वा विद्वत्तां च महात्मनाम्
 रूपं विलासं गन्धं च मञ्जुभाषामथार्यताम् ।
 तासां यादवनारीणां स्पृहयन्त्यसुरास्त्रियः ३२
 वज्रनाभस्य तु भ्राता सुनाभो नाम विश्रुतः ।
 दुहितृद्वयं च नृपतेस्तस्य रूपगुणान्वितम् ३३

अवगच्छस्व ज्ञापय । मालये । निलीय प्राप्तं माम्
 ॥ १ ॥ आवां दम्पती ॥ १५ ॥ अपकृष्टम् अर्थं चरति

नवोदत्तादिति भावः ॥ १९ ॥ महात्मनां नटानाम्
 ॥ ३१ ॥

१ ख. 'य तु । वि' । २ ख. 'षिते । स्पृ' । ३ ख. 'नुत्तनुम् । म' । ४ ख. 'णानुत्तमा स' । ५ ख. आप
 ऊत्सं चरत्यर्थं २० । ६ ख. 'य जपतां ध' । ७ ख. नटांस्तांश्च न वि' । ८ ख. 'सृजां भा' । ९ ख. 'पते तस्य ह' ।

एका चन्द्रवती नाम्ना गुणवत्यथ चापरा ।
प्रभावत्यालयं ते तु व्रजतः खलु नित्यदा ३४
ददृशाते तु ते तत्र रतिसक्तां प्रभावतीम् ।
परिपप्रच्छतुश्चैव विस्मभोपगतां सतीम् ॥ ३५

सोवाच मम विद्याऽस्ति
याऽधीता काङ्क्षितं पतिम् ।

रत्यर्थं सानयत्याशु

सौभाग्यं च प्रयच्छति ॥ ३६

देवं वा दानवं वापि विवशं सद्य एव हि ।
साऽहं रमामि कान्तेन देवपुत्रेण धीमता ३७
दृश्यतां मत्प्रभावेण प्रद्युम्नः सुप्रियो मम ।
ते दृष्ट्वा विस्मयं याते रूपयौवनसम्पदम् ॥ ३८
पुनरेवाब्रवीत्ते तु भगिन्यौ चारुहासिनी ।
प्रभावती वरारोहा कालप्राप्तमिदं वचः ॥ ३९
देवा धर्मरता नित्यं दम्भशीला महासुराः ।
देवास्तपसि रक्ता हि सुखे रक्ता महासुराः ॥
देवाः सत्ये रता नित्यमनृते तु महासुराः ।
धर्मस्तपश्च सत्यं च यत्र तत्र जयो ध्रुवम् ४१
देवपुत्रो वरयतां पतिविद्यां ददाम्यहम् ।
उचितौ मत्प्रभावेण सद्य एवोपलप्स्यथः ४२
तां तथेत्यूचतुर्दृष्टे भगिन्यौ चारुलोचनाम् ।

परिपप्रच्छ भैमं च कार्यं तत्पतिमानिनी ४३
स पितृव्यं गदं वीरं साम्बं चाथाब्रवीत्तदा ।
रूपान्वितौ सुशीलौ च शूरौ च रणकर्मणि ॥

प्रभावत्युवाच ।

परितुष्टेन दत्ता मे विद्या दुर्वाससा पुरा ।
परितुष्टेन सौभाग्यं सदा कन्यात्वमेव च ॥ ४५
देवदानवयक्षाणां यं ध्यास्यसि स ते पतिः ।
भवितेति मया चैव वीरोऽयमभिकाङ्क्षितः
गृहीतं तदिमां विद्यां सद्यो वां प्रियसङ्गमः ।
ततो जगृहतुर्दृष्टे तां विद्यां भगिनीमुखात् ४७
दध्यतुर्गदसाम्बौ च विद्यामभ्यस्य ते शुभे ।
तौ प्रद्युम्नेन सहितौ प्रविष्टौ भैमनन्दनौ ॥ ४८

प्रच्छन्नौ मायया वीरौ

कार्ष्णिना मायिना नृप ।

गान्धर्वेण विवाहेन

तावप्यरिवलार्दनौ ॥ ४९

पाणिं जगृहतुर्वीरौ मन्त्रपूर्वं सतां प्रियौ ।
चन्द्रवत्या गदः साम्बो गुणवत्या च कैशविः
रेमिरेऽसुरकन्याभिर्वीरास्ते यदुपप्लवाः ।
मार्गमाणास्त्वनुज्ञां ते शक्रकेशवयोस्तदा ५१

इति श्रीमहाभारते खिलेषु हरिवंशे विष्णुपर्वणि प्रभावतीपाणिग्रहणे
चतुर्नवतितमोऽध्यायः ॥ ९४ ॥



प्रद्युम्नभाषणम् ।

९५

वैशम्पायन उवाच ।
नभो नभस्येऽथ निरीक्ष्य मासि
कामस्तदा तोयदवृन्दकीर्णम् ।
प्रभावतीं चारुविशालनेत्रा-
मुवाच पूर्णेन्दुनिकाशवक्रः ॥ १
तवाननाभो वरगात्रि चन्द्रो
न दृश्यते सुन्दरि चारुविम्बः ।

त्वत्केशपाशप्रतिमैर्निरुद्धो
बलाहकैश्चारुनिरन्तरोरु ॥ २
संदृश्यते सुभ्रु तडिद्धनस्था
त्वं हेमचार्याभरणान्वितेव ।
मुञ्चन्ति धाराश्च घना नदन्त-
स्त्वद्धारयष्टेः सदृशा वराङ्गि ॥ ३

भैमं प्रद्युम्नं कार्यं कर्तव्यं तस्यानयनं कर्तव्यमित्येवं रूपम् ।
तत्पतिमानिनी तं पतिं मन्यते तथा ॥ ४३ ॥ दध्यतुः
ध्यातव्यौ ॥ ४८ ॥ कार्ष्णिना प्रद्युम्नोक्तया मायया
प्रच्छन्नं यथा स्यात्तथा प्रविष्टौ ॥ ४९ ॥ इति श्रीहरिवंशे

विष्णुपर्वणि टीकायां चतुर्नवतितमोऽध्यायः ॥ ९४ ॥

९५

नभो नभस्य इति ॥ १ ॥ सदृशाः धाराः ॥ ३ ॥

घनप्रदेशेषु बलाकपङ्क्तय-
स्त्वदन्तपङ्क्तिप्रतिमा विभान्ति ।
निमग्नपद्मानि सरित्सु सुधु
न भान्ति तोयानि रयाकुलानि ॥ ४
अमी घना वायुवशोपयाता
बलाकमालामलचारुदन्ताः ।
अन्योन्यमभ्याहनितुं प्रवृत्ता
वनेषु नागा इव शुक्लदन्ताः ॥ ५
धनुस्त्रिवर्णं वरगात्रि पश्य
कृतं तवापाङ्गमिवाननस्थम् ।
विभूषयन्तं गमनं घनाश्च
प्रहर्षणं कामिजनस्य कान्ते ॥ ६
घनाक्षदन्तः प्रतिनर्दमाना-
स्त्रिरीक्ष्य सुश्रोणि शिखीन्प्रहृष्टान् ।
समाहृतानुद्धतपिच्छमारा-
न्प्रियाभिरामानुपनृत्यमानान् ॥ ७
हर्म्येषु चान्ये शशिपाण्डुरेषु
राजन्ति सुश्रोणि मयूरसङ्घाः ।
मुहूर्तशोभामतिचारुरूपां
दत्त्वा पतन्तो बलभीपुटेषु ॥ ८
प्रक्लिन्नपक्षास्तरुमस्तकेषु
मुहूर्तचूडामणितां विधाय ।
प्रयान्ति भूमिं नवशाद्वलाना-
माशङ्कमाना धृतचारुदेहाः ॥ ९
प्रवाति धारान्तरनिःसृतश्च
सुखोऽनिलश्चन्दनपङ्कशीतः ।
कदम्बसर्जार्जुनपुष्पभूतं
समावहन्गन्धमनङ्गवन्धुम् ॥ १०
रतिभ्रमस्वेदविनाशहेतु-
र्नवोदमारानयने च हेतुः ।

न मारुतः स्याद्यदि चारुगात्रि
न मेघकालो मम बल्लभः स्यात् ॥ ११
एवंविधेषु प्रियसङ्गमेषु
रतावसाने यदुपैति वायुः ।
रतिभ्रमस्वेदहरः सुगन्धी
ततः परं किं सुखमस्ति लोके ॥ १२
जलाप्लुतानीक्ष्य महानदीनां
सुगात्रि हंसाः पुलिनानि दृष्ट्वाः ।
गताः भ्रमं मानसवासलुब्धाः
ससारसाः क्रौञ्चगुणानुविद्धाः ॥ १३
न भान्ति नद्यो न सरांसि चैव
हतत्विषीवायतचारुनेत्रे ।
गतेषु हंसेष्वथ सारसेषु
रथाङ्गतुल्याह्वनेषु चैव ॥ १४
भोगैकदेशेन शुभं शयानं
ध्रुवं जगन्नाथमुपेन्द्रमीशम् ।
निद्राभ्युपेता वरकालतज्ज्ञा
श्रियं प्रगम्योत्तरचारुरूपाम् ॥ १५
निद्रायमाणे भगवत्युपेन्द्रे
मेघाम्बराक्रान्तनिशाकरोऽद्य ।
पद्मामलामः कमलायताक्षि
कृष्णस्य वक्रानुकृतिं करोति ॥ १६
कदम्बनीपार्जुनकेतकानां
स्रजो ध्रुवं कृष्णमुपानयन्ति ।
पुष्पाणि चान्यान्यृतवः समस्ताः
कृष्णात्प्रमादानभिकाङ्क्षमाणाः ॥ १७
नागाश्चरन्तो विषदिग्धवक्राः
स्पृशन्ति पुष्पाण्यपि पादपान्यान् ।
पेपीयमानान्भ्रमरैर्जनानां
कौतूहलं ते जनयन्त्यतीव ॥ १८

शिखीन् शिखिनः मयूरान् । समाहृतानृत्ये एवादरयुक्तान्
॥ ७ ॥ आशङ्कमानाः शाद्वलभूमौ सारूप्यादनतिसाहस्य-
त्वात् सन्ति न सन्तीति शङ्कमाना इत्यर्थः ॥ ९ ॥ पङ्क
इव शीतः पुष्पेभ्यो भूतम् ॥ १० ॥ गताः भ्रमं मानसे
वासार्थं श्राम्यन्तो हंसा यत्र दृष्टाः तेन मानसादप्यस्य
स्थानस्याधिक्यमुक्तम् । ईक्ष्य वीक्ष्य ॥ १३ ॥ हतत्विषीव
हतशोभे इव उपलक्षणमेतत् । नद्यादीनां नद्योऽपि हतत्विष

इत्यर्थः । अथ प्रावृषि इतोऽन्यत्रेति शेषः ॥ १४ ॥ भोगैक-
देशेन सर्वैकपात्रेण उपलक्षितं सप्तम्यथा तृतीया । निद्रा
श्रियं प्रणम्य ईशम् उपेता । भगवति निद्राति श्रीर्जागती-
त्यर्थः । वरकालतज्ज्ञा प्रावृषं हरिं च जानाना ॥ १५ ॥
ध्रुवं सर्वदा स्रवन्ति ऋतवः सर्वे इति शेषः ॥ १७ ॥
नागा इति । भ्रमरैः पेपीयमानान् वृक्षादीन् सुकुमारत-
रान् विषवक्राः स्पृशन्तोऽपि ग्लानिं नयन्तीत्याश्चर्यमिति-
भावः ॥ १८ ॥

तोयातिभाराम्बुदवृन्दनद्धं
 नभः पतिष्यन्तमिवाभिर्वीक्ष्य ।
 निपानगम्भीरमभिन्नवृष्टं
 मनोहरं चारुमुखस्तनोर ॥ १९
 बलाकमालाकुलमाल्यदास्त्रा
 निरीक्ष रम्यं घनवृन्दमेतत् ।
 सस्यानि भूमावभिवर्षमाणं
 जगद्धितार्थं विमलाङ्गयष्टे ॥ २०
 जलावलम्बाम्बुदवृन्दकर्षी
 घनैर्घनान्योऽधयतीव वायुः ।
 प्रवृत्तचक्रो नृपतिर्वनस्था-
 न्गजान्गजैः स्वैरिव वीर्यहसान् ॥ २१
 अभौममम्भो विस्तृजन्ति मेघाः
 पूतं पवित्रं पवनैः सुगन्धि ।
 हर्षावहं चातकवर्हिणानां
 वराण्डजानां जलदप्रियाणाम् ॥ २२
 म्लवङ्गमः षोडशपक्षशायी
 विरौति गोष्ठः सह कामिनीभिः ।
 ऋचो द्विजातिः प्रियसत्यधर्मा
 यथा सुशिष्यैः परिवार्यमाणः ॥ २३
 गुणो महांस्तोयदकालजोऽय-
 मबुद्धमेघस्वनभीषितानाम् ।
 परिध्वजन्तः परिवर्द्धयन्ति
 विनाऽपि शय्यासमयं प्रियाणाम् ॥ २४
 दोषोऽयमेकः सलिलागमस्य
 मां प्रत्युदारान्वयवर्णशीले ।

न दृश्यते यत्तव वक्रतुल्यो
 घनग्रहग्रस्ततनुः शशाङ्कः ॥ २५
 प्रदृश्यते भीरु यदा शशाङ्को
 घनान्तरस्थो जगतः प्रदीपः ।
 तदाऽनुपश्यन्ति जनाः प्रहृष्टा
 बन्धुं प्रवासादिव सन्निवृत्तम् ॥ २६
 विलापसाक्षी प्रियहीनितानां
 संहृश्यते भीरु यदा शशाङ्कः ।
 नेत्रोत्सवः प्रोषितकामुकानां
 दृष्ट्वैव कान्तं भवतीत्यवैमि ॥ २७
 नेत्रोत्सवः कान्तसमागतानां
 दावाश्रितुल्यः प्रियहीनितानाम् ।
 तेनैव देहेन वराङ्गनानां
 चन्द्रोऽपि तावत्प्रियविप्रियश्च ॥ २८
 विनाऽपि चन्द्रेण पुरे पितुस्ते
 यतः प्रभा चन्द्रगमस्तिगौरौ ।
 गुणागुणान् चन्द्रमसो न वेद्मि
 यतस्ततोऽहं प्रशशंसयिष्ये ॥ २९
 अत्राप यो ब्राह्मणराज्यमीड्यो
 दुरापमन्यैः सुकृतैस्तपोभिः ।
 गायन्ति विप्राः पवमानसंज्ञं
 समागताः पर्वणि चाप्युदारम् ॥ ३०
 पिता बुधस्योत्तरवीर्यकर्मा
 पुरुरवा यस्य सुतो नृदेवः ।
 प्राणाग्निरीड्योऽग्निमजीजनद्यो
 नष्टं शमीगर्भमव भवात्मा ॥ ३१

तव चारुमुखस्तनोर कर्तुं नभः वीक्ष्य अभिन्नवृष्टं
 कामोद्रेकात् स्विन्नमभूदिति शेषः । पतिष्यन्तमिति
 पुंस्त्वमार्थम् ॥ १९ ॥ बलाकानां मालेव आकुलं
 निबिडं माल्यदमेव तेन ॥ २० ॥ प्रवृत्तचक्रः चक्रम्
 आज्ञा ॥ २१ ॥ पूतं निर्मलम् अत एव प्रावित्रं शोधकम्
 ॥ २२ ॥ म्लवङ्गमो भेकः गृहारम्भासमर्थः । वार्षिकेषु अष्टसु
 पक्षेषु गोष्ठो गोत्रजस्तद्वत् वृष्ट्यार्तः सन् विरौति । रावे
 दृष्टान्तः—ऋचो द्विजातिरिति ॥ २३ ॥ प्रियाणां काम-
 मिति शेषः ॥ २४ ॥ मां प्रति भातीति शेषः ॥ २५ ॥ इतरेषां
 नेत्रोत्सवोऽपि प्रोषितकामुकानां दृष्ट्वैव । कान्तं कस्य
 मुखस्य अन्तम् अवसानं भवतीति । यद्वा प्रोषितकामुकानां
 कान्तं दृष्ट्वैव नेत्रोत्सवो भवतीत्यवैमि नान्यथा ॥ २७ ॥

प्रियश्चासौ विप्रियश्चेति समासः ॥ २८ ॥ विनापीत्यनेन
 वज्रपुरे गृहान्तः चन्द्रदर्शनं नासीदिति गम्यते । प्रशशंस-
 यिष्ये अतिशयेन कथयिष्ये । स्वार्थे णिच् ॥ २९ ॥
 पर्वणि यज्ञे ॥ ३० ॥ यस्य बुधस्य पुरुरवाः सुतस्तस्य
 पितर्यश्च ईड्यः स्तुल्यः । प्राणामिः “ ब्रह्मणे प्राणाय जुष्टं
 निर्वपामि ” इति मन्त्रलिङ्गात् । ब्रह्मोदनिकोऽग्निः गन्ध-
 र्वलोकात् पुरुरवसा आनीयमानो मध्येमार्गे निहितः सन्
 नष्टः । तमेव नष्टमग्निमन्विष्यन् तत्स्थाने शमीगर्भमश्वत्थ-
 मपश्यत् । ततोऽश्वत्थादरणीम् आहृत्याग्नित्रयसाध्यं त्रेता-
 कर्म प्रावर्तयत् पुरुरवा इति तत्रौषधिवनस्पतीनामीशश्च-
 न्द्रोऽश्वत्थोत्पादनद्वारा नष्टमग्निमजीजनदित्युच्यते । भवात्मा
 रुद्रेण शिरसा धृतत्वात्तस्यात्मेवात्मा भवात्मा ॥ ३१ ॥

तथैव पश्चाच्चकमे महात्मा
 पुरोर्वशीमप्सरसां वरिष्ठाम् ।
 पीतः पुरा योऽमृतसर्वदेहो
 मुनिप्रवीरैर्वरगात्रि घोरैः ॥ ३२ ॥
 नृपः कुशाग्रैः पुनरेव यश्च
 धीमानतोऽग्निर्दिवि पूज्यते च ।
 आयुश्च वंशे नहुषश्च यस्य
 यो देवराजत्वमवाप वीरः ॥ ३३ ॥
 देवातिदेवो भगवान्प्रसूतौ
 वंशे हरिर्यत्र जगत्प्रणेता ।
 भैमः प्रवीरः सुरकार्यहेतो-
 र्यः सुभ्रु वक्षस्य वृतः सुताभिः ॥ ३४ ॥
 बभूव राजाऽथ वसुश्च यस्य
 वंशे महात्मा शशिवंशदीपः ।
 यश्चक्रवर्तित्वमवाप वीरः
 स्वैः कर्मभिः शक्रसमप्रभावः ॥ ३५ ॥

यदुश्च राजा शशिवंशमुख्यो
 योऽवाप मह्यमधिराजभावम् ।
 भोजाः कुले यस्य नराधिपस्य
 वीराः प्रसूताः सुरराजतुल्याः ॥ ३६ ॥
 न कूटकृद्यस्य नृपोऽस्ति वंशे
 न नास्तिको नैष्कृतिकोऽपि वाथ ।
 अश्रद्धधानोऽप्यथवा कर्द्व्यः
 शौर्येण वा वारिरुहाक्षि हीनः ॥ ३७ ॥
 वंशे वधूस्त्वं कमलायताक्षि
 श्लाघ्या गुणानामतिपात्रभूता ।
 कुरु प्रणामं शिखराग्रदन्ति
 तस्य त्वमीशस्य सतां प्रियस्य ॥ ३८ ॥
 नारायणायात्मभवायनाथ
 लोकायनाय त्रिदशायनाय ।
 खगेन्द्रकेतोः पुरुषोत्तमाय
 कुरु प्रणामं श्वशुराय देवि ॥ ३९ ॥

इति श्रीमहाभारते खिलेषु हरिवंशे विष्णुपर्वणि प्रद्युम्नभाषणे
 पञ्चनवातितमोऽध्यायः ॥ ९५ ॥

प्रद्युम्नदैत्ययुद्धम् ।

९६

वैशम्पायन उवाच ।
 सत्रावसाने च मुनेः कश्यपस्यातितेजसः ॥
 जग्मुर्देवासुराः स्वानि स्थानान्यमितविक्रमाः
 वज्रनाभोऽपि निर्वृत्ते सत्रे कश्यपमभ्यगात् ।
 त्रैलोक्यविजयाकांक्षी तमुवाचाथ कश्यपः ॥
 वज्रनाभ निबोध त्वं श्रोतव्यं यदि चेन्मम ।
 वस वज्रपुरे पुत्र स्वजनेन समवृतः ॥ ३ ॥
 तपसाऽभ्यधिकः शक्रः शक्तश्चैव स्वभावतः ।
 ब्रह्मण्यश्च कृतज्ञश्च ज्येष्ठः श्रेष्ठतमो गुणैः ॥ ४ ॥

राजा कृत्स्नस्य जगतः पात्रभूतः सतां गतिः
 संप्राप्तो लोकराज्यं स सर्वभूतहिते रतः ॥ ५ ॥
 नैव शक्यस्त्वया जेतुं वज्रनाभ विहन्यसे ।
 अहिं पदा व्युत्क्रमन्वै न चिराद्विनशिष्यसि
 वज्रनाभश्च तद्वाक्यं नाभिनन्दति भारत ।
 कालपाशपरीताङ्गो मर्तुकाम इवौषधम् ॥ ७ ॥
 अभिवाद्य स दुर्बुद्धिः कश्यपं लोकभावनम् ।
 त्रैलोक्यविजयारम्भे मार्ति चक्रे दुरासदः ॥ ८ ॥

यश्चन्द्रः उर्वशीं पौत्रात्मना स्वयं वा चकमे कामितवान् ।
 अमृतेति पीतस्याप्यापूर्णं सूचितम् । घोरैरिति देहस्यैव
 पानं न तु चकोरवदित्युक्तम् ॥ ३२ ॥ यस्य वंशे अयु-
 नृपः कुशाग्रैरेव कुशाग्रोपलक्षितक्रतुपरम्परया दिवि गतोऽभिः
 अभिसायुर्ज्यं प्राप्तः । पूज्यते चेति पूर्वार्द्धार्थः । यस्य वंशे
 नहुषश्च दिवि गतः यो देवराजत्वमवापेत्यन्वयः ॥ ३३ ॥

यश्चन्द्रः ॥ ३४ ॥ शिखराग्रदन्ति शिखरं लोहितमणिवि-
 शेषः ॥ ३८ ॥ इति श्रीमहाभारते खिलेषु हरिवंशे विष्णु-
 पर्वणि पञ्चनवातितमोऽध्यायः ॥ ९५ ॥

९६

सत्रावसान इति ॥ १ ॥ विहन्यसे म्रियसे ॥ ६ ॥

ज्ञातियोधान्समानीय मित्राणि सुबहूनि च
प्रतस्थे स्वर्गमेवाग्रे विजिगीषन्विशांपते ॥९॥

एतस्मिन्नन्तरे देवौ कृष्णेन्द्रौ च महाबलौ
प्रेषयामासतुर्हंसान्वज्रनाभवधं प्रति ॥१०॥

समागतास्तु तच्छ्रुत्वा यदुमुख्या महाबलाः ।

मन्त्रयित्वा महात्मानश्चिन्तामापेदिरे तथा ॥

वज्रनाभोऽद्य हन्तव्यः प्रद्युम्नेत्यसशयम्

तयोर्दुहितरो भार्या भक्त्या ताः सर्वभावनाः

सर्वाः सगर्भास्ताश्चैव किं नु कार्यमनन्तरम् ।

प्राप्तः प्रसवकालश्च तासां नातिचिरादिव ॥१३॥

संमन्त्रयित्वैतदर्थं हंसानूचुर्महाबलाः ।

आख्येयमर्थवत्कृत्स्नं शक्रकेशवयोस्तदा ॥१४॥

हंसैर्गत्वा तदाख्यातं देवयोस्तद्यथातथम् ।

ताभ्यां हंसास्तु संदिष्टा न भेतव्यमिति प्रभो

उत्पत्स्यन्ति गुणैः श्लाघ्याः

पुत्रा वः कामरूपिणः ।

गर्भस्थाः सर्ववेदांश्च

सांगान्वेतस्यन्त्यनिन्दिताः

तथा चानागतं सर्वमस्त्राणि विविधानि च ।

सद्य एव युवानश्च भविष्यन्ति सुपाण्डिताः १७

एवमुक्त्वा गता हंसाः पुनर्वज्रपुरं विभो ।

शशंसुश्चैव भैमानां शक्रकेशवभाषितम् ॥१८॥

प्रभावती तदा पुत्रं सुषुवे सदृशं पितुः ॥

सद्यो यौवनसंप्राप्तं सर्वज्ञत्वं च भारत ॥

मासमात्रेण सुषुवे देवी चन्द्रवती नृप ।

चन्द्रप्रभमिति ख्यातं तनयं सदृशं पितुः ॥२०॥

सद्यश्च यौवनं प्राप्तं सर्वज्ञत्वं च भारत ।

गुणवत्यपि पुत्रं च गुणवन्तमार्निदिता ॥२१॥

युवानावथ सद्यस्ती सर्वशास्त्रार्थकोविदौ ।

इन्द्रोपेन्द्रप्रसादेन संवृत्तौ युद्धवर्द्धनौ ॥२२॥

हर्म्यपृष्ठे वर्द्धमाना दृष्टास्ते यदुनन्दनाः ।

इन्द्रोपेन्द्रेच्छया वीर नान्यथेत्यवधार्यताम् ॥

निवेदिताश्च संभ्रान्तैर्दैत्यैराकाशराक्षभिः ।

वज्रनाभाय वीराय त्रिविष्टपजयैषिणे ॥ २४ ॥

वैधाय सर्वे गृह्यन्तां ममैते गृहधर्षकाः ।

इत्युवाचासुरपातिवज्रनाभो महासुरः ॥ २५ ॥

ततः सैन्यं समाहृतमसुरेन्द्रेण धीमता ।

आवारयामास दिशः सर्वाः कुरुकुलोद्ग्रह ॥

गृह्यन्तामाशु वध्यन्तामिति वाचस्ततस्ततः ।

उच्चैरसुरेन्द्रस्य शासनादरिशासिनः ॥

तच्छ्रुत्वा व्यथितास्तेषां मातरः पुत्रवत्सलाः

रुरुदुस्ता रुदन्तीश्च प्रद्युम्नः प्रहसन्ब्रवीत् ॥२८॥

मा मैष्ट जीवमानेषु

स्थितेष्वस्मासु सर्वथा ।

किं नो दैत्याः करिष्यन्ति

सर्वथा भद्रमस्तु वः ॥ २९ ॥

प्रभावतीमथोवाच प्रद्युम्नो विप्रुवां स्थिताम्

पिता तव गदापाणिः पितृव्याश्च स्थितास्तव

भ्रातरश्चैव ते देवि ज्ञातयश्च तथापरे ।

एते पूज्याश्च मान्याश्च तवार्थं खलु सर्वथा

भगिन्यौ पृच्छ भद्रं ते कालोऽयं खलु दारुणः

मरणं सहमानानां युद्ध्यतां विजयो भुवम् ॥

दानवेन्द्रादयो ह्येते योत्स्यन्तेऽस्मद्वैषिणः ।

किमत्र कार्यमस्माभिः सर्वैश्चक्रान्तरास्थितैः

प्रभावती रुदन्ती तु प्रद्युम्नमिदमब्रवीत् ।

शिरस्यञ्जलिमाधाय जानुभ्यां पतिता क्षितौ

गृहाण शस्त्रमात्मानं रक्ष शत्रुनिवर्हण ।

जीवन्पुत्रांश्च दारांश्च द्रष्टाऽसि यदुनन्दन ३५

आर्या नृवर वैदर्भीमनिरुद्धं च मानद ।

स्मृत्यैतन्मोक्षयात्मानं व्यसनादरिमर्दन ३६

दुर्वाससा वरो दत्तो मुनिना मम धीमता ।

वैधव्यरहिता दृष्टा जीवपुत्रा भविष्यसि ॥

एष मे हृदयाश्वासो भविता न तदन्यथा ।

सूर्याग्निजसो वाक्यं मुनेरिन्द्रानुजात्मज ॥

इत्युक्त्वाथासिमादाय सूपस्पृष्टा मनस्विनी ।

प्रददौ रौक्मिणेयाय जयस्वेति वरं वरा ॥३९॥

स तं जग्राह धर्मात्मा प्रहृष्टेनान्तरात्मना ।

प्रणम्य शिरसा दत्तं प्रियया भक्तियुक्तया ४०

चन्द्रवत्यपि निस्त्रिंशं गदाय प्रददौ मुदा ।

तदा गुणवती चैव साम्बायाँसि महात्मने ४१

हंसकेतुमथोवाच प्रद्युम्नः प्रणतं प्रभुः ।

इहैव साम्बासहितो युध्यस्व सह यादवैः ४२

चक्रान्तरस्थितः त्वदाज्ञावर्तिभिः ॥ ३३ ॥ एतत् एतस्मात् ॥ ३६ ॥ सूपस्पृष्टा सम्यक् संमार्ज्य ॥ ३९ ॥

१ ख. 'रे तदा । व' । २ घ. 'दध हं' । ३ ख. विधाय स' । ४ ख. 'यापि म' । ५ ख. 'हं दानवैः आ' ।

आकाशे दिक्षु सर्वासु योत्स्याम्यहमरिंदम ।
 इत्युक्त्वाऽथ रथं चक्रे मायया मायिनां वरः
 सहस्रशिरसं नागं कृत्वा सारथिमात्मवान् ।
 अनन्तभोगं कौरव्य सर्वनागोत्तमोत्तमम् ४४
 स तेन रथमुख्येन हर्षयन्वै प्रभावर्तम् ।
 चचारासुरसैन्येषु तृणेष्विव हुताशनः ॥ ४५ ॥
 शरैराशीविषप्रख्यैरर्द्धचन्द्रानुकान्तिभिः ।
 भेदनैर्गाधनैश्चैव ततर्द दितिसंभवान् ॥ ४६ ॥
 असुराश्च रणे मत्ताः कार्णिणं शस्त्रैरितस्ततः ।
 जघ्नुः कमलपत्राक्षं परं निश्चयमास्थिताः ॥ ४७ ॥
 चिच्छेद ब्राह्मणैश्चित्केयूरवलयोज्ज्वलान्
 सकुण्डलानि केषांचिच्छिरांस्यपि च चिच्छिदे
 क्षुरच्छिन्नैः शिरोभिश्च कायैश्च शकलैरपि ।
 असुराणां मही कीर्णां प्रद्युम्नेनातितेजसा ॥
 देवेश्वरो देवगणैः सहितः समितिजयः ।
 ददर्श मुदितो युद्धं भैमानां दितिजैः सह ५०
 ये गदं चैव साम्बं च दैत्याः समभिदुद्रुवुः
 ते ययुर्निधनं सर्वे यादांसीव महोदधौ ॥ ५१ ॥
 विषमं तु तदा युद्धं दृष्ट्वा देवपतिर्हरिः ।
 गदाय प्रेषयामास स्वं रथं हरिवाहनः ॥ ५२ ॥
 दिदेश मातलिसुतं यन्तारं च सुवर्चसम् ।
 साम्बायैरावणं नागं प्रेषयामास चेश्वरः ॥ ५३ ॥
 जयन्तं रौक्मिणेशस्य सहायमददाद्विभुः ।
 ऐरावणमाधिष्ठातुं प्रवरं स नियुक्तवान् ॥ ५४ ॥
 देवपुत्रद्विजौ वीरावप्रमेयपराक्रमौ ।
 अनुज्ञाप्य सुराध्यक्षं ब्रह्माणं लोकभावनम् ५५
 तं मातलिसुतं चैव गजमैरावणं तदा ।
 देवः प्रेषितवाञ्छको विधिज्ञो वरकर्मसु ॥ ५६ ॥

इति श्रीमहाभारते खिलेषु हरिवंशे विष्णुपर्वणि प्रद्युम्नदैत्ययुद्धे

षण्णवतितमोऽध्यायः ॥ ९६ ॥



चक्रे निर्ममे ॥ ४३ ॥ भेदनैः सूक्ष्माग्रैः शरैः शरीरप्रवेशेन
 विदारणैः गाधनैः स्थूलाग्रैः अनुकान्तिभिर्बाणैर्दृढप्रहारमात्रैः
 ततर्द पीडयामास ॥ ४६ ॥ हरिवाहन इन्द्रः ॥ ५२ ॥ प्रवरम्
 इन्द्रस्य सखायं ब्राह्मणम् ॥ ५४ ॥ उपहारो महापूजा ॥ ६१ ॥

क्षीणमस्य तपो वध्यो यदूनोमेष दुर्मतिः ।
 प्रविशन्ति तु भूतानि सर्वत्र तु यथेष्टितम् ॥
 प्रद्युम्नश्च जयन्तश्च प्राप्तौ हर्म्यं महाबलौ ।
 असुराञ्छरजालौघैर्विक्राम्यन्तौ प्रणश्यतुः
 गदं कार्णिणस्तदोवाच दुर्वार्यरणदुर्जयः ।
 उपेन्द्रानुज शक्रेण रथोऽयं प्रेषितस्तव ॥ ५९ ॥
 हरियुष्मातलिसुतो यन्ता चायं महाबलः ।
 प्रवराधिष्ठितश्चायं साम्बस्वैरावणो गजः ६०
 अद्योपहारो रुद्रस्य द्वारकायां महाबलः ।
 श्व एष्याति हृषीकेशस्तस्मिन्वृत्तेऽच्युतानुज
 तस्याज्ञया वधिष्यामो वज्रनाभं सबान्धवम्
 अभ्युत्थानकृतं पापं त्रिविष्टपजयं प्रति ॥ ६२ ॥
 करिष्यामि विधानं च नैष चक्रं सुतान्वितम्
 विजेष्यत्यप्रमादस्तु कर्तव्य इति मे मतिः ६३
 कलत्ररक्षणं कार्यं सर्वोपायैर्नरैर्वृष्टैः ।
 कलत्रधर्षणं लोके मरणादतिरिच्यते ॥ ६४ ॥
 एवं संदिश्य भैमः स गदसाम्बां महाबलः ।
 प्रद्युम्नकोट्यः ससृजे मायया दिव्यरूपया ६५
 तमश्च नाशयामास दैत्यसृष्टं दुरासदम् ।
 जहृषे देवराजश्च तं दृष्ट्वा रिपुमर्दनम् ॥ ६६ ॥
 ददृशुः सर्वभूतानि कार्णिणं सर्वेषु शत्रुषु ।
 अन्तरात्मनि वर्तन्तं क्षेत्रज्ञमिव तं विदुः ६७
 एवं व्यतीता रजनी रौक्मिणेशस्य युध्यतः ।
 असुराणां त्रिभागश्च निहतश्चातितेजसा ६८
 यावद्विद्योध्ययामास कार्णिणं दैत्यान् रणाजिरे ।
 सन्ध्योपास्ता जयन्तेन तावद्विष्णुपदीजले
 अयोध्यजयन्तश्च यावद्वैत्यान्महाबलः ।
 तावदाकाशगङ्गायां भैमः सन्ध्यामुपास्तवान्

अभ्युत्थानकृतम् उपक्रमकर्तारम् ॥ ६२ ॥ कोट्यः कोटीः
 ॥ ६५ ॥ इति श्रीमहाभारते खिलेषु हरिवंशे विष्णुपर्वणि
 टीकायां षण्णवतितमोऽध्यायः ॥ ९६ ॥

वज्रनाभवयः ।

९७

वैशम्पायन उवाच ।

जगतश्चक्षुषि ततो मुहूर्ताभ्युदिते रवौ ।
 प्रादुरासीद्धरिर्देवस्ताक्ष्येणोरगशत्रुणा ॥ १
 हंसवायुमनोभिश्च सुशीघ्रतरगः खगः ।
 तस्थौ वियाति शक्रस्य समीपे कुरुनन्दन २
 समेत्य च यथान्यायं कृष्णो वासवसन्निधौ ।
 पाञ्चजन्यं हरिर्दध्मौ दैत्यानां भयवर्द्धनम् ॥ ३
 तं श्रुत्वाऽभ्यागतस्तत्र प्रद्युम्नो वरवीरहा ।
 वज्रनाभं जहीत्युक्तः केशवेन त्वरेति च ॥ ४
 ताक्ष्यमारुह्य गच्छेति पुनरेव प्रणोदितः ।
 चकार स तथा वीरः प्रणिपत्य सुरोत्तमौ ५
 स मनोरंहसा वीर ताक्ष्येणाश्रु ययौ नृप ।
 अभ्यासं वज्रनाभस्य महाद्वन्द्वस्य भारत ॥ ६
 ततस्ताक्ष्यगतो वीरस्ततर्द रणमूर्द्धनि ।
 वज्रनाभं स्थिरो भूत्वा सर्वास्त्रविदनिन्दितः
 तेन ताक्ष्यगतेनैव गदया कृष्णसूनुना ।
 उरस्यभ्याहतो वीरो वज्रनाभो महात्मना ८
 स तेनाभिहतो वीरो दैत्यो मोहवशं गतः ।
 चक्षार च भृशं रक्तं बभ्रामैव गतासुवत् ॥ ९
 आश्वसेत्यथ तं कार्पण्यवाच रणदुर्जयः ।
 लब्धसंज्ञः स वीरस्तु प्रद्युम्नमिदमब्रवीत् १०
 साधु यादव वीर्येण श्लाघ्यो मम रिपुर्भवान्
 प्रतिप्रहारकालोऽयं स्थिरो भव महाबल ॥ ११
 पवमुक्त्वा महानादं मुक्त्वा मेघशतोपमम्
 गदां मुमोच वेगेन सघण्टां बहुकण्टकाम् १२
 तथा ललाटेऽभिहतः प्रद्युम्नो गदया नृप ।
 उद्धमन्धिरं भूरि मुमोह यदुत्तन्दनः ॥ १३
 तं दृष्ट्वा भगवान्कृष्णः पाञ्चजन्यं जलोद्भवम् ।
 दध्मावाश्वासनकरं पुत्रस्य रिपुनाशनः ॥ १४
 तं पाञ्चजन्यशब्देन प्रत्याश्वस्तं महाबलम् ।
 दृष्ट्वा प्रमुदिता लोका विशेषेणेन्द्रकेशवौ ॥ १५

तस्य चक्रं करे यातं कृष्णच्छन्देन भारत ।
 क्षुरनेमिसहस्रारं दैत्यसंघकुलान्तकम् ॥ १६
 तन्मुमोचाच्युतसुतस्तस्य नाशाय भारत ।
 नमस्कृत्वा सुरेन्द्राय कृष्णाय च महात्मने ॥
 वज्रनाभस्य तत्कायादुच्चकर्त शिरस्तदा ।
 नारायणसुतोन्मुक्तं दैत्यानामनुपश्यताम् ॥
 गदः सुनाभमवधीद्यतमानं रणाजिरे ।
 हर्म्यपृष्ठे जिघांसन्तं रणदृप्तं भयानकम् ॥ १९
 साम्बः समरमध्यस्थानसुरानरिमर्दनः ।
 निनाय निशितैर्बाणैः प्रेताधिपपरिग्रहम् ॥ २०
 निकुम्भोऽपि हते वीरे वज्रनाभे महासुरे ।
 जगाम षट्पुरं वीरो नारायणभयार्दितः ॥ २१
 निवर्हिते देवरिपौ वज्रनाभे महासुरे ।
 अवतीर्णौ महात्मानौ हरी वज्रपुरं तदा ॥ २२
 लब्धप्रशमनं चैव चक्रतुः सुरसत्तमौ ।
 सान्त्वयामासतुश्चैव बालवृद्धं भयार्दितम् ॥
 इन्द्रोपेन्द्रौ महात्मानौ मन्त्रयित्वा महाबलौ
 आयन्त्यां च तदात्वे च बृहस्पतिमतातुंगौ ॥
 वज्रनाभस्य तद्राज्यं चतुर्द्धा चक्रतुर्नृप ।
 विजयस्य चतुर्भागं जयन्ततनयस्य वै ॥ २५ ॥
 प्रद्युम्नस्य चतुर्भागं रौक्मिणेयसुतस्य च ।
 चन्द्रप्रभस्य ददतुश्चतुर्भागं जनेश्वर ॥ २६ ॥
 कोट्यश्चतस्रो ग्रामाणामधिकास्ता विशांपते
 शाखापुरसहस्रं च स्फीतं वज्रपुरोपमम् ।
 चतुर्द्धा चक्रतुस्तत्र संहृष्टौ शक्रकेशवौ ॥ २७
 कम्बलाजिनवासांसि रत्नानि विविधानि च
 चतुर्द्धा चक्रतुर्वारौ वीरवासवकेशवौ ॥ २८
 ततोऽभिषिक्तास्ते वीरा राजानो वासवाङ्गया
 देवदुन्दुभिवाद्येन नृप विष्णुपदीजलैः ॥ २९
 स्वयं शक्रेण देवेन केशवेन च धीमता ।
 ऋषिवंशे महात्मानः शक्रमाधवनन्दनाः ॥ ३०

९७

जगत इति ॥ १ ॥ महाद्वन्द्वस्य महाव्युत्क्रमणस्य दुर-
 न्तस्येत्यर्थः ॥ ६ ॥ चक्षार मुखेन उद्गर्णवान् ॥ ९ ॥ तस्य
 प्रद्युम्नस्य ॥ १६ ॥ लब्धस्य शत्रुपराजयस्य प्रशमनं दुःखापनो-

दनम् ॥ २३ ॥ विजयस्य इन्द्रपौत्रस्य ॥ २५ ॥ प्रद्युम्नस्य
 प्रद्युम्नपुत्रस्य रौक्मिणेयोऽत्र साम्बस्तसुतस्य परिशेषः
 चन्द्रप्रभस्य गदपुत्रस्य ॥ २६ ॥ ऋषिवंशे ऋषिसंघसमीपे
 अभिषिक्ता इति पूर्वस्थेनान्वयः ॥ ३० ॥ गतिः विभज्य-

विजयस्य प्रसिद्धैव गतिर्वियति धीमतः ।
 मातृजेन गुणेनापि माधवानां महात्मनाम् ॥
 अभिषिच्य जयन्तं तु वासवो भगवान्ब्रवीत् ।
 त्वयैते वीर संरक्ष्या राजानः समित्तैजयाः
 मम वंशकरोऽत्रैकः केशवस्य त्रयोऽनघ ।
 अवध्याः सर्वभूतानां भविष्यन्ति ममाज्ञया ॥
 गमनागमनं चैव दिवि सिद्धं भविष्यति ।
 त्रिविष्टपं द्वारकां च रम्यां भैमाभिरक्षिताम् ॥
 दिशागजसुतान्नागान्ह्यांश्चैःश्रवोऽन्वयान्
 इच्छयैषां प्रयच्छस्व रथांस्त्वष्टुकृतानपि ॥ ३५
 गजावैरावणसुतौ शत्रुञ्जयरिपुञ्जयौ ।
 प्रयच्छाकाशगौ वीरौ साम्बस्य च गदस्य च
 आकाशेन पुरीं यातुं द्वारकां भैमरक्षिताम् ।
 आयातौ च सुतौ द्रष्टुं यथेष्टं भैमनन्दनौ ॥ ३७

इति श्रीमहाभारते खिलेषु हरिवंशे विष्णुपर्वणि वज्रनाभवधो नाम
 सप्तनवतितमोऽध्यायः ॥ ९७ ॥



पुनर्विशेषतो द्वारवतीनिर्माणम् ।

९८

वैशम्पायन उवाच ।

ददर्शाथ पुरीं कृष्णो द्वारकां गरुडे स्थितः ।
 देवसङ्घप्रतीकाशां समन्तात्प्रतिनादिताम् ॥ १
 मणिपर्वतयन्त्राणि तथा क्रीडागृहाणि च ।
 उद्यानवनमुख्यानि वलभीचत्वराणि च ॥ २ ॥
 संप्राप्ते तु तदा कृष्णे पुरीं देवकिनन्दने ।
 विश्वकर्माणमाहूय देवराजोऽब्रवीदिदम् ॥ ३
 प्रियमिच्छसि चेत्कर्तुं मह्यं शिल्पवतां वर
 कृष्णाप्रियार्थं भूयस्त्वं प्रकुरुष्व मनोहराम् ॥ ४
 उद्यानशतसंवाधां द्वारकां स्वर्गसंमिताम् ।
 कुरुष्व विबुधश्रेष्ठ यथा मम पुरी तथा ॥ ५

यत्किञ्चिन्निषु लोकेषु रत्नभूतं प्रपश्यसि ।
 तेन संयुज्यतां क्षिप्रं पुरीं द्वारवती त्वया ॥ ६
 कृष्णो हि सुरकार्येषु सर्वेषु सततोत्थितः ।
 सङ्ग्रामान्धोररूपांश्च विगाहति महाबलः ।
 तामिन्द्रवचनाद्वत्वा विश्वकर्मा पुरीं ततः ॥ ७
 अलंचक्रे समन्ताद्वै यथेन्द्रस्यामरावती ।
 तां ददर्श दशार्हाणामीश्वरः पक्षिवाहनः ।
 विश्वकर्मकृतैर्दिव्यैरभिप्रायैरलंकृताम् ॥ ८
 तां तदा द्वारकां दृष्ट्वा प्रभुर्नारायणो विभुः ।
 हृष्टः सर्वार्थसम्पन्नः प्रवेष्टुमुपचक्रमे ॥ ९

राज्यं ग्राह्यमित्यर्थः । मातृजेन गुणेन असुरदौहितृत्वेन
 माधवानां पुत्रत्रयं मम च पुत्र इत्येवं चतुर्धा विभागः
 ॥ ३१ ॥ ब्रवीत् अब्रवीत् ॥ ३२ ॥ प्रयच्छस्वेति जयन्तं
 प्रति उक्तिः ॥ ३५ ॥ प्रद्युम्नोत्तरं प्रद्युम्नस्य उत्कर्षः

॥ ४३ ॥ इति श्रीमहाभारते खिलेषु हरिवंशे विष्णुपर्वणि
 टीकायां सप्तनवतितमोऽध्यायः ॥ ९७ ॥

९८

ददर्शेति ॥ १ ॥

सोऽपश्यदृक्षस्त्रण्डांश्च रम्यान्दष्टिमनोहरान् ।
 द्वारकां प्रति दाशार्हश्चित्रितां विश्वकर्मणा १०
 पञ्चस्त्रण्डाकुलाभिश्च हंससेवितवारिभिः ।
 गङ्गासिन्धुप्रकाशाभिः परिखाभिर्वृतां पुरीम्
 प्राकारेणाकवर्णेन शातकौम्भेन राजता ।
 चयमूर्ध्नि निविष्टेन द्यां यथैवान्नमालया ॥१२॥
 काननैर्नन्दनप्रख्यैस्तथा चैत्ररथोपमैः ।
 बभौ चारुपरिक्षिप्ता द्वारका द्यौरिवाम्बुदैः १३
 बभौ रैवतकः शैलो रम्यसानुगुहाजिरः ।
 पूर्वस्यां दिशि लक्ष्मीवान्मणिकाञ्चनतोरणः
 दक्षिणस्यां लताविष्टः पञ्चवर्णो विराजते ।
 इन्द्रकेतुप्रतीकाशः पश्चिमायां तथा क्षयः १५
 उत्तरां दिशमत्यर्थं विभूषयति वेणुमान् ।
 मन्दराद्रिप्रतीकाशः पाण्डुरः पार्थिववर्षभः ॥
 चित्रकं पञ्चवर्णं च पाञ्चजन्यं वनं महत् ।
 सर्वतुकवनं चैव भाति रैवतकं प्रति ॥ १७ ॥
 लताविष्टतपर्यन्तं मेरुप्रभवानं महत् ।
 भाति भानुवनं चैव पुष्पकं च महद्वनम् ॥ १८ ॥
 अक्षकैर्वाजकैश्चैव मन्दरैश्चोपशोभितम् ।
 शतावर्तवनं चैव करवीराकरं तथा ॥ १९ ॥
 भाति चैत्ररथं चैव नन्दनं च वनं महत् ।
 रमणं भावनं चैव वेणुमद्वै समन्ततः ॥ २० ॥
 वैडूर्यपत्रैर्जलजैस्तदा मन्दाकिनी नदी ।
 भाति पुष्करिणी रम्या पूर्वस्यां दिशि भारत
 सानवो भूषितास्तत्र केशवस्य प्रियैषिभिः ।
 बहुभिर्देवगन्धर्वैश्चोदितैर्विश्वकर्मणा ॥ २२ ॥
 महानदी द्वारवर्ती पञ्चाशद्भिर्महामुखैः ।
 प्रविष्टा पुण्यसलिला भावयन्ती समन्ततः ॥

अप्रमेयां महोत्सेधामगाधपरिखायुताम् ।
 प्राकारवरसम्पन्नां सुधापाण्डुरलेपनाम् ॥२४॥
 तीक्ष्णयन्त्रशतघ्नीभिर्हैमजालैश्च भूषिताम् ।
 आयसैश्च महाचक्रैर्ददश द्वारकां पुरीम् ॥२५॥
 अष्टौ रथसहस्राणि नगरे किङ्किणीकिनाम् ।
 समुच्छिन्नपताकानि यथा देवपुरे तथा ॥ २६ ॥
 अष्टयोजनविस्तीर्णामचलां द्वादशायताम् ।
 द्विगुणोपनिवेशां च ददर्श द्वारकां पुरीम् २७
 अष्टमार्गमहारथ्यां महाषोडशचत्वराम् ।
 एकमार्गपरिक्षिप्तां साक्षादुशनसा कृताम् ॥
 स्त्रियोऽपि यस्यां युध्येरन्किमु वृष्णिमहारथाः
 व्यूहानामुत्तमा मार्गाः सप्त चैव महापथाः ॥
 तत्र वै विहिताः साक्षाद्विविधा विश्वकर्मणा
 तस्मिन्पुरवरश्रेष्ठे दाशार्हाणां यशस्विनाम् ॥
 वेश्मानि जहृषे दृष्ट्वा ततो देवकिनन्दनः ।
 काञ्चनैर्मणिसोपानैरुपेतानि नृहर्षणैः ॥ ३१ ॥
 भीमघोषमहाघोषैः प्रासादवरचत्वरैः ।
 समुच्छिन्नपताकानि पारिप्लववनानि च ॥३२॥

काञ्चनाग्राणि भास्वन्ति

प्रासादशिखराणि च ।

गृहाणि रमणीयानि

मेरुकूटनिभानि च

॥ ३३ ॥

पाण्डुपाण्डुरशृङ्गैश्च शातकुम्भपरिष्कृतैः ।
 रम्यसानुगृहैः शृङ्गैर्विचित्रैरिव पर्वतैः ॥ ३४ ॥
 पञ्चवर्णैः सुवर्णैश्च पुष्पवृष्टिसमप्रभैः ।
 पर्जन्यतुल्यनिर्घोषैर्नारूपैरिवाद्रिभिः ॥ ३५ ॥
 दावाग्निज्वालितप्रख्यैर्निर्मितैर्विश्वकर्मणा ।
 आश्लिषाद्भिरिवाकाशमतिचन्द्रार्कभास्वरैः ॥

खण्डान् समूहान् ॥ १० ॥ चयमूर्ध्नि अश्लोपरि ॥ १२ ॥
 मणिकाञ्चनमयानि तोरणानि बहिर्द्वाराणि यस्य ॥ १४ ॥
 चित्रकादीनि चतुर्दश वनानि ॥ १७ ॥ महानदी मन्दा-
 किनी पञ्चाशद्विंशजं सहस्रसंवत्सरे सत्रे पञ्चपञ्चाशतस्त्रिवृतः
 संवत्सराः पञ्चपञ्चाशतः पञ्चदशाः पञ्चपञ्चाशतः सप्तदशाः
 पञ्चपञ्चाशत एकविंशतिसंख्याकाभिः पञ्चाशद्विः सहस्रैः
 संपत्तिभिस्तु तावत्संख्यैः तत्फलभूतैरुद्यानादिभिरिति
 यावत् । भावयन्ती हर्षयन्ती जनानिति शेषः ॥ २३ ॥
 किङ्किणीकिनां क्षुद्रपटिकावतां नर्तकानाम् ॥ २६ ॥
 द्वादशायतां द्वादशयोजनदीर्घाम् उपनिवेशाः शाखानगराणि

तेषां द्विराजिभिर्द्विगुणायतां द्विगुणदीर्घां च ॥२७॥ अष्टेति ।
 पञ्चगृहपंक्तिभिश्चतस्रो रथ्या भवन्ति ताश्चतस्र ऊर्ध्वा-
 श्वतस्रः तिस्रश्च तासां सन्धयः षोडश तेषां मध्ये षोडश
 चत्वराणि । एकेनैव मार्गेण युक्तां यतः परिक्षिप्तां परिवृतां
 सागरेणेत्यर्थात् एकमार्गा चासौ परिक्षिप्ता चेति समासः ।
 उशनसा पुरनिर्माणविदा शुकेण ॥ २८ ॥ व्यूहानां सेना-
 निविशेषाणां चक्रैश्चाकाराणाम् ॥२९॥ पाण्डुपाण्डुराणि
 श्वेतादपि श्वेतानि अतिश्वेतैरुपेतानि गृहाणीत्यर्थः । शात-
 कुम्भपरिष्कृतैः सुवर्णधाराविचित्रितैः ॥ ३४ ॥

१ ख. पञ्चषण्डा^० २ ख. ^०ति भागवनं चै^० । ३ ख. ^०षिता । आ^० ।

४ ख. ^०णा । आलिखाद्भिरि^० ।

तैर्दाशाहैर्महाभागैर्वभासे तद्वनद्रुमैः ।
 वासुदेवेन्द्रपर्जन्यैर्गृहमेधैरलंकृता ॥ ३७
 ददशे द्वारका चारुमेधैर्यौरिव संवृता ।
 साक्षाद्भगवतो वेदम विहितं विश्वकर्मणा
 ददशे वासुदेवस्य चतुर्योजनमायतम् ।
 तावदेव च विस्तीर्णमप्रमेयं महाधनम् ॥ ३९
 प्रासादवरसंपन्नैर्युक्तं जगति पर्वतैः ।
 यच्चकार महाभागस्त्वष्टा वासवनोदितः ॥ ४४
 प्रासादं चैव हेमाभं सर्वभूतमनोहरम् ॥ ४१
 मेरोरिव गिरेः शृङ्गमुच्छ्रितं काञ्चनं महत् ।
 रुक्मिण्याः प्रवरं वासं विहितं विश्वकर्मणा
 सत्यभामा पुनर्वेश्म यदावसत पाण्डुरम् ।
 विचित्रमणिसोपानं तद्विदुर्भोगैर्वारिषि ४३
 धिमलादित्यवर्णाभिः पताकाभिरलंकृतम् ।
 व्यक्तसंजवनोद्देशो यश्चतुर्दिग्महाध्वजः ४४
 स च प्रासादमुख्योऽथ जाम्बवत्या विभूषितः
 प्रभयाऽभ्यभवत्सर्वास्तानन्या भास्करो यथा
 उद्यन्नास्करवर्णाभस्तयोरन्तरमाश्रितः ।
 विश्वकर्मकृतो दिव्यः कैलासशिखरोपमः ॥
 जाम्बूनद इवादीप्तः प्रदीप्तज्वलनो यथा ।
 सागरप्रतिमोत्तिष्ठन्मेरुरित्यभिविश्रुतः ॥ ४७
 तस्मिन्गान्धारराजस्य दुहिता कुलशालिनी
 गान्धारी भरतश्रेष्ठ केशवेन निवेशिता ॥ ४८
 पद्मकूल इति ख्यातं पद्मवर्णं महाप्रभम् ।
 सुभीमाया महाकूटं वासं सुरचिरप्रभम् ॥ ४९
 सूर्यप्रभस्तु प्रासादः सर्वकामगुणैर्युतः ।
 लक्ष्मणाया नृपश्रेष्ठ निर्दिष्टः शार्ङ्गधन्वना ५०
 वैदूर्यमणिवर्णाभिः प्रासादो हरितप्रभः ।

यं विदुः सर्वभूतानि परमित्येव भारत ॥ ५१
 वासं तं मित्रविन्दाया देवार्षिगणपूजितम् ।
 महिष्या वासुदेवस्य भूषणं तेषु वेदमसु ॥ ५२
 यस्तु प्रासादमुख्योऽत्र विहितो विश्वकर्मणा ।
 अतीव रम्यरम्योऽसौ धिष्ठितः पर्वतो यथा
 सुवार्ताया निवासं तं प्रशस्तं सर्वदेवतैः ।
 महिष्या वासुदेवस्य केतुमानिति विश्रुतः ५४
 यत्र प्रासादमुख्यो वै यं त्वष्टा विदधे स्वयम्
 योजनायतविष्कम्भः सर्वरत्नमयः शुभः ॥ ५५
 स श्रीमान्विरजा नाम व्यराजतत्र सुप्रभः ।
 उपस्थानगृहं यत्र केशवस्य महात्मनः ॥ ५६
 तस्मिन्सुविहिताः सर्वे रुक्मदण्डाः पताकिनः
 सद्ने वासुदेवस्य मार्गसंजवनध्वजाः ॥ ५७
 रत्नजालानि दिव्यानि तत्रैव च निवेशिताः
 आहत्य यदुसिहेन वैजयन्तोऽचलो महान् ।
 हंसकूटस्य यच्छृङ्गमिन्द्रगुह्यसरः प्रति ।
 षष्टितालसमुत्सेधमर्थयोजनमायतम् ॥ ५९
 सकिन्नरमहानागं तदप्यमिततेजसा ।
 पश्यतां सर्वभूतानामानीतं लोकविश्रुतम् ॥ ६०
 आदित्यपथगं यत्तु मेरोः शिखरमुत्तमम् ।
 पुण्डरीकशतैर्जुष्टं विमानैश्च हिरण्मयैः ॥ ६१
 जाम्बूनदमयं दिव्यं त्रिषु लोकेषु विश्रुतम् ।
 तदप्युत्पाद्य कृष्णार्थमानीतं विश्वकर्मणा ६२
 भ्राजमानमतीवाभ्यं सर्वौषधिसमन्वितम् ।
 तदिन्द्रवचनात्त्वष्टा कार्यहेतोः समानयत् ॥ ६३
 पारिजातश्च तत्रैव केशवेनाहतः स्वयम् ॥ ६४
 नीयमाने तु तत्रासीद्युद्धमद्भुतकर्मणः ।
 कृष्णस्य येऽभ्यरक्षस्तु देवाः पादपमुत्तमम् ६५

तैरिति सार्द्धश्लोकः । तद्वनद्रुमैः तानि चित्रकादीनि च तानि
 वनानि तद्वनानि तत्संबन्धिभिर्द्रुमैः बभासे पुरीति शेषः ।
 अत्र सहस्राक्षत्वपुष्पितत्वयोर्वृष्टिकर्तृत्वपुष्पवर्षत्वयोश्च
 साम्यादिन्द्रवृक्षाणामिन्द्रपर्जन्यसमत्वं दाशार्हाणां कृष्णा-
 दीनां वासुदेवस्य विष्णोः सगणस्य च समत्वमिति शोभ्य-
 तथा ज्ञेयम् ॥ ३७ ॥ जगति पर्वतैः कृत्रिमैः क्रीडापर्वतैः
 ॥ ४० ॥ काञ्चनं नाम प्रासादं रुक्मिण्याः ॥ ४१ ॥
 भोगवन्नाम पाण्डुरं सत्यभामायाः ॥ ४३ ॥
 व्यक्तसंजवनः व्यक्तं स्पष्टं संजवनं प्रतिक्षणमभिनवरूपत्वं
 यस्य स तथाविधः ॥ ४४ ॥ मेरुर्नाम प्रासादो नामजित्याः

सत्यायाः ॥ ४७ ॥ पद्मकूलाख्यो भीमायाः ॥ ४९ ॥
 सूर्यप्रभो नाम लक्ष्मणायाः ॥ ५० ॥ परमित्येव तन्नामकं
 गृहं मित्रविन्दायाः ॥ ५१ ॥ सुवार्तायाः प्रासादः केतुमा-
 नामा ॥ ५४ ॥ यत्र भगवान् देवान् द्विजांश्चोपतिष्ठते स
 विरजा नाम प्रासादः । विजयो नाम इति पाठः ॥ ५६ ॥
 मार्गसंजवनध्वजाः सज्जमका ध्वजाः यैर्ध्वजैश्चिह्नभूतैर्भगवद्गृह-
 मार्गोऽवगम्यत इत्यर्थः ॥ ५७ ॥ वैजयन्त इन्द्रध्वजः इन्द्रप्रासादो
 वा ॥ ५८ ॥ हंसकूटस्य पर्वतविशेषस्य ॥ ५९ ॥ आनीतं
 विश्वकर्मणेत्युत्तरात् ॥ ६० ॥ येऽभ्यरक्षस्तैः सहेति शेषः
 जुष्टं पादपमिति पूर्वान्वयि ॥ ६५ ॥

१ ख. 'गवानिति' । २ ख. 'ज्वलनोपमः' । सा^१ । ३ ख. 'कूटं वेदमातिरु' ४ ख. वासः स मि^१ । ५ ख. 'जितः' । म^१ ।
 ६ ख. सनन्दाया नि^१ ।

पुण्डरीकशतैर्जुष्टं विमानैश्च हिरण्यमयैः ।
 विहिता वासुदेवार्थं रत्नपुष्पफलद्रुमाः ॥ ६६
 पद्मखण्डजलोपेता रत्नसौगन्धिकोत्पलाः ।
 मणिहेमप्लवाकीर्णाः पुष्करिण्यः सरांसि च
 तासां परमकूलानि
 शोभयन्ति महाद्रुमाः ।
 शालास्तालाः कदम्बाश्च
 शतशाखाश्च रौहिणाः ॥ ६८
 ये च हैमवतो वृक्षा ये च मेरुहास्तथा ।
 आहत्य यदुसिहार्थं विहिता विश्वकर्मणा ६९
 रक्तपीतारुणश्यामाः श्वेतपुष्पाश्च पादपाः ।
 सर्वर्तुफलसंपन्नास्तेषु काननसन्धिषु ॥ ७०
 समकूलजलोपेताः शान्तशर्करवालुकाः ।

तस्मिन्पुरवरे नद्यः प्रसन्नसलिला हृदाः ॥ ७१
 पुष्पाकुलजलोपेता नानाद्रुमलताकुलाः ।
 अपराश्चाभवन्नद्यो हेमशर्करवालुकाः ॥ ७२
 मत्तवर्हिणसङ्घैश्च कोकिलैश्च सदामदैः ।
 बभूवुः परमोपेतास्तस्यां पुर्यां च पादपाः ७३
 तत्रैव गजयूथानि पुरे गोमहिषास्तथा ।
 निवासश्च कृतस्तत्र वराहमृगपक्षिभिः ७४
 पुर्यां तस्यां तु रम्यायां प्राकारो वै हिरण्यमयः
 द्यक्तः किष्कुशतोत्सेधो विहितो विश्वकर्मणा
 अतीव रम्यः सोऽथासीद्वेष्टितः पर्वतो यथा ।
 ते च ते च महाशैलाः सरितश्च सरांसि च
 परिश्रितानि भौमेन वनान्युपवनानि च ॥ ७६

इति श्रीमहाभारते खिलेषु हरिवंशे विष्णुपर्वणि द्वारकाविशेषनिर्माणं
 नामाष्टनवतितमोऽध्यायः ॥ ९८ ॥



कृष्णस्य द्वारकाप्रवेशः ।

९९

वैशम्पायन उवाच ।

एवमालोकयानः स द्वारकां वृषभेश्वरः ।
 अपश्यत्स्वगृहं कृष्णः प्रासादशतशोभितम् ॥
 मणिस्तम्भसहस्राणामयुतैर्विवृतं शतैः ।
 तोरणैर्ज्वलनप्रख्यैर्मणिविद्रुमराजतैः ॥ २
 तत्र तत्र प्रभासद्भिश्चित्रकाञ्चनवेदिकैः ।
 प्रासादस्तत्र सुमहान्कृष्णोपस्थानिकोऽभवत्
 स्फाटिकस्तम्भाधिवृतो विस्तीर्णः सूर्वकाञ्चनः
 पद्माकुलजलोपेता रक्तसौगन्धिकोत्पलाः ४
 मणिहेमनिभाश्चित्रा रक्तसोपानभूषिताः ।
 मत्तवर्हिणजुष्टाश्च कोकिलैश्च सदामदैः ॥ ५

बभूवुः परमोपेता वाप्यश्च विकचोत्पलाः ।
 विश्वकर्मकृतः शैलः प्राकारस्तस्य वेदमनः ६
 द्यक्तकिष्कुशतोत्सेधः परिखापरिवेष्टितः ।
 तद्गृहं वृष्णिर्सिंहस्य निर्मितं विश्वकर्मणा ॥
 महेंद्रसदृशं वेदम समंतादर्थयोजनम् ।
 तत्रस्थं पाण्डुरं शौरिर्भूर्भिर् तिष्ठन्गरुत्मतः ८
 प्रीतः शङ्खमुपाध्मासीद्विषतां रोमहर्षणम् ।
 तस्य शङ्खस्य शब्देन सागरश्चुक्षुभे भृशम् ।
 ररास च नभः कृत्स्नं तच्चित्रमभवत्तदा ॥ ९
 पाञ्चजन्यस्य निर्घोषं संश्रुत्य कुकुरान्धकाः ।
 विशोकाः समपद्यन्त गरुडस्य च दर्शनात् ॥

विहिता आज्ञाकारिण कृताः ॥ ६९ ॥ किष्कुशतं हस्तशतम्
 ॥ ७५ ॥ भौमेन विश्वकर्मणा ॥ ७६ ॥ इति श्रीमहाभारते
 खिलेषु हरिवंशे विष्णुपर्वणि टीकायामष्टनवतितमोऽध्यायः
 ॥ ९८ ॥

९९

एवमिति ॥ १ ॥ विवृतं स्पष्टीकृतं स्तम्भप्रमयैव

प्रस्तान्धकारमित्यर्थः ॥ २ ॥ काञ्चनवेदिकैस्तोरणैः ॥ ३ ॥
 परमोपेता अनुज्ञया युक्ताः संकल्पितरूपधारिण्य इत्यर्थः
 “परमं स्यादनुज्ञायाम्” इति मेदिनी । शैलः शिलामयः
 ॥ ६ ॥ ररास प्रतिशब्दं चकार ॥ ९ ॥

शङ्खचक्रगदापाणिं गरुडस्योपरि स्थितम् ।
 दृष्ट्वा जहृषिरे पौरा भास्करोपमतेजसम् ॥ ११
 ततस्तूर्यप्रणादश्च भेरीणां च महास्रनाः ।
 जङ्घिरे सिंहनादाश्च सर्वेषां पुरवासिनाम् ॥
 ततस्ते सर्वदाशार्हाः सर्वे च कुकुरान्धकाः ।
 प्रीयमाणाः समाजगुरालोक्य मधुसूदनम् ॥
 वासुदेवं पुरस्कृत्य शङ्खतूर्यरवैः सह ।
 उग्रसेनो ययौ राजा वसुदेवनिवेशनम् ॥ १४
 आनन्दिनीं पर्यचरत्स्वेषु वेश्मसु देवकी ।
 रोहिणीं च यशोदा च आहुकस्य च याः स्त्रियः
 ततः कृष्णः सुपर्णेन स्वं निवेशनमभ्यगात् ।
 चत्वार च यथोद्देशमाश्वरानुचरो हरिः ॥ १६
 अवतीर्य गृहद्वारि कृष्णस्तु यदुनन्दनः ।
 यथार्हं पूजयामास यादवान्यादवर्षभः ॥ १७
 रामाहुकगदाकूरप्रद्युम्नादिभिरर्चितः ।
 प्राविवेश गृहं शौरिरादाय मणिपर्वतम् ॥ १८
 तं च शक्रस्य दयितं पारिजातं महाद्रुमम् ।
 प्रवेशयामास गृहं प्रद्युम्नो रुक्मिणीसुतः ॥ १९
 तेऽन्योन्यं ददृशुर्वीरा देहवन्धानमानुषान् ।

पारिजातप्रभावेण ततो मुमुदिरे जनाः ॥ २०
 तैः स्तूयमानो गोविन्दः प्रहृष्टैर्यादवर्षभैः ।
 प्राविवेश गृहं श्रीमान्विहितं विश्वकर्मणा ॥ २१
 ततोऽन्तःपुरमध्ये तं सशृङ्गमणिपर्वतम् ।
 न्यवेशयदमेयात्मा वृष्णिभिः सहितोऽच्युतः
 तं च दिव्यं द्रुमश्रेष्ठं पारिजातमभिन्नजित् ।
 अर्च्यमर्चितमव्यग्रमिष्टे देशे न्यवेशयत् ॥ २३
 अनुज्ञाप्य ततो ज्ञातीन्केशवः परवीरहा ।
 ताः स्त्रियः पूजयामास संहता नरकेण याः
 वस्त्रैराभरणैर्दिव्यैर्दासीभिर्धनसञ्चयैः ।
 हारैश्चन्द्रांशुसंकाशैर्मणिभिश्च महाप्रभैः ॥ २५
 पूर्वमभ्यर्चिताश्चैव वसुदेवेन ताः स्त्रियः ।
 देवक्या सह रोहिण्यां रेवत्या चाहुकेन च ॥

सत्यभामोत्तमा स्त्रीणां

सौभाग्येनाभवत्तदा ।


कुटुम्बस्येश्वरी त्वासी-

द्रुक्मिणी भीष्मकात्मजा ॥ २७

तासां यथार्हहर्म्याणि प्रासादशिखराणि च
 आदिदेश गृहान्कृष्णः पारिवर्हाश्च पुष्कलान्

इति श्रीमहाभारते खिलेषु हरिवंशे विष्णुपर्वणि द्वारकाप्रवेशनं नाम

नवनवतितमोऽध्यायः ॥ ९९ ॥



कृष्णस्य सभाप्रवेशः ।

१००

वैशम्पायन उवाच ।

ततः संपूज्य गरुडं वासुदेवोऽनुमान्य च ।
 सखिवच्चोपगृह्णीनमनुजङ्घे गृहं प्रति ॥ १
 सोऽनुज्ञातो हि सत्कृत्य प्रणम्य च जनार्दनम्
 ऊर्ध्वमाचक्रमे पक्षी यथेष्टं गगनेचरः ॥ २
 स पक्षवातसंक्षुब्धं समुद्रं मकरालयम् ।
 कृत्वा वेगेन महता ययौ पूर्वमहोदधिम् ॥ ३
 कृत्यकाले उपस्थाय इत्युक्त्वा गरुडे गते ।
 कृष्णो ददर्श पितरं वृद्धमानकटुन्दुभिम् ॥ ४

उग्रसेनं च राजानं बलदेवं च सात्यकिम् ।
 काश्यं सान्दीपनिं चैव ब्रह्मगार्ग्यं तथैव च ॥
 अन्यांश्च वृद्धान्वृष्णीनां
 तांश्च भोजान्धकांस्तथा ।
 रत्नप्रवेकैर्दाशार्हा-
 न्वीर्यलब्धैस्तथाऽर्चयत् ॥ १
 हता ब्रह्मद्विषः सर्वे जयन्त्यन्धकवृष्णयः ।
 रणात्प्रातिनिवृत्तोऽयमक्षतो मधुसूदनः ॥ ७

ईश्वराः इन्द्रादयः अनुचराः यस्य ईश्वरानुचरः ॥ १६ ॥
 संहताः दूषणं विना आनीताः ॥ २४ ॥ इति श्रीमहा-
 भारते खिलेषु हरिवंशे विष्णुपर्वणि टीकायां नवनवति-

तमोऽध्यायः ॥ ९९ ॥

१००

इति चत्वररथ्यासु द्वारवत्यां सुपूजितः ।
 चाक्रिको घोषयामास पुरुषो मृष्टकुण्डलः ८
 ततः सान्दीपनिं पूर्वमभिगम्य जनार्दनः ।
 ववन्दे वृष्णिनृपतिमाहुकं चिनयान्वितः ॥ ९
 तथा हि परिपूर्णाक्षमानन्दागतचेतसम् ।
 ववन्दे सह रामेण पितरं वासवानुजः ॥ १०
 उपगम्य तथा शेषान्सत्कृत्य च यथार्हतः ।
 सर्वेषां नाम जग्राह दाशार्हाणामधोक्षजः ॥
 ततः सर्वाणि दिव्यानि सर्वरत्नमयानि च ।
 आसनाभ्याणि विविशुरुपेन्द्रप्रमुखास्तदा ॥
 ततस्तद्धनमक्षय्यं किङ्करैर्यत्समाहृतम् ।
 तत्सभामानयामासुः पुरुषाः कृष्णशासनात् ॥

ततः संमानयामास दाशार्हाश्च यदूत्तमः ।
 सर्वान्दुन्दुभिः शब्देन पूजयिष्यञ्जनार्दनः ॥ १४
 तामासनवतीं रम्यां मणिविद्रुमतोरणाम् ।
 सभां सर्वदशार्हास्ते विविशुः कृष्णशासनात्
 ततः पुरुषसिंहैर्या यदुभिः सर्वतो वृता ।
 सर्वार्थगुणसंपन्ना सा सभा भरतर्षभ * ।
 शुशुभेऽभ्यधिकं शुभ्रा सिंहैर्गिरिगुहा यथा ॥ १६
 रामेण सह गोविन्दः काञ्चनं महदासनम् ।
 उग्रसेनं पुरस्कृत्य भोजवृष्णिपुरस्कृतः ॥ १७
 तत्रोपविष्टान्तान्वीरान्यथाप्रीतिर्यथावयः ।
 समाभाष्य यदुश्रेष्ठानुवाच पुरुषोत्तमः ॥ १८

इति श्रीमहामारते खिलेषु हरिवंशे विष्णुपर्वणि सभाप्रवेशनं नाम
 शततमोऽध्यायः ॥ १०० ॥

कृष्णपराक्रमवर्णनम् ।

१०१

श्रीकृष्ण उवाच ।

भवतां पुण्यकीर्तीनां तपोबलसमाधिभिः ।
 अपध्यानाच्च पापात्मा भौमः स नरको हतः
 मोक्षितं बन्धनाद्मुक्तं कन्यान्तःपुरमुत्तमम् ।
 मणिपर्वतमुत्पाट्य शिखरं चैतदाहृतम् ॥ २
 अयं धनौघः सुमहान्किङ्करैराहृतो मम ।
 ईशा भवन्तो द्रव्यस्य तानुक्त्वा विरराम ह
 तच्छ्रुत्वा वासुदेवस्य भोजवृष्ण्यन्धका वचः
 जहसुर्हृष्टरोमाणः पूजयन्तो जनार्दनम् ॥ ४
 ऊचुश्चैनं नृवीरास्ते कृताञ्जलिपुटास्ततः ।
 नैतच्चित्रं महाबाहो त्वयि देवकिनन्दने ॥ ५
 यत्कृत्वा दुष्करं कर्म देवैरपि दुरासदम् ।
 लालयेः स्वजनान्भोगै रलैश्च स्वयमर्जितैः ६
 ततः सर्वदशार्हाणामाहुकस्य च याः स्त्रियः
 प्रीयमाणाः समाजमुवांसुदेवदिदक्षया ॥ ७

देवकीसप्तमा देव्यो रोहिणी च शुभानना ।
 ददृशुः कृष्णमासीनं रामं चैव महाभुजम् ॥ ८
 तौ तु पूर्वमतिक्रम्य रोहिणीमभिवाद्य च ।
 अभिवादयतां देवीं देवकीं रामकेशवौ ॥ ९
 सा ताभ्यामृषभाक्षाभ्यां
 पुत्राभ्यां शुशुभेऽम्बिका ।
 अदितिर्देवमातेव
 मित्रेण वरुणेन च ॥ १०
 ततः प्राप्ता नराभ्यौ तु
 तस्याः सा दुहिता तदा ।
 एकानंशेति यामाहु-
 नैरा चै कामरूपिणीम् ॥ ११
 तथा क्षणमुहूर्ताभ्यां यथै जज्ञे सुरेश्वरः ।
 यत्कृते सगणं कंसं जघान पुरुषोत्तमः ॥ १२

चाक्रिको राजाज्ञाघोषकः ॥ ८ ॥ विविशुः अभिनिविशुः
 आसनेषु उपविष्टाः ॥ १२ ॥ संमानयामास धनानि
 विमज्ज्य ददावित्यर्थः ॥ १४ ॥ इति श्रीमहामारते खिलेषु
 हरिवंशे विष्णुपर्वणि टीकायां शततमोऽध्यायः ॥ १०० ॥

१०१
 भवतामिति ॥ १ ॥ नराभ्यौ प्रति एकानंशा सा
 योगमाया दुहिता तस्या यशोदायाः ॥ ११ ॥ क्षणः
 उक्तविधः संकेतः मुहूर्तः उक्तः कालश्च ताभ्यां जज्ञे आवि-
 र्भूव ॥ १२ ॥

* एतत्पदार्थं खपुस्तके नास्ति । १ ख. 'खरं वै तदा' । २ ख. 'भ्यां यया'

सा कन्या ववृधे तत्र वृष्णिस्त्रिभूतिं पूजिता ।
 पुत्रवत्पाल्यमाना वै वासुदेवाक्षया तदा ॥ १३
 एकानंशेति यामाहुरुत्पन्ना मानवा भुवि ।
 योगकन्यां दुराधर्षा रक्षार्थं केशवस्य ह ॥ १४
 यां वै सर्वे सुमनसः पूजयन्ति स्म यादवाः ।
 देववह्नियपुरुषः कृष्णः सरक्षितो यथा ॥ १५
 तां च तत्रोपसंगम्य प्रियामिव सखीं स्वसाम्
 दक्षिणेन कराग्रेण परिजग्राह माधवः ॥ १६
 तथैव रामोऽतिबलः संपरिष्वज्य भाविनीम्
 मूर्धन्युपाग्राय सव्येन प्रतिजग्राह पाणिना ॥ १७
 ददृशुस्ताः स्त्रियो मध्ये भागिनीं रामकृष्णयोः
 रुक्मपद्मव्यग्रकरां स्त्रियं पद्मालयामिव ॥ १८
 तथाक्षतमहावृष्ट्या पुष्पैश्च विविधैः शुभैः ।
 अवकीर्य च लाजैस्ताः स्त्रियो जग्मुर्धालयम्
 ततस्ते यादवाः सर्वे पूजयन्तो जनार्दनम् ।
 उपोपविशुः प्रीताः प्रशंसन्तोऽद्भुतं कृतम्
 पूज्यमानो महाबाहुः पौराणं रतिवर्धनः ।
 विरराज महाकीर्तिर्देवैरिव स तैः सह ॥ २१
 समासीनेषु सर्वेषु यादवेषु जनार्दनम् ।
 नियोगाभिद्विदंशस्य नारदोऽभ्यागमत्सभाम्
 सोऽथ संपूजितः पूज्यः शूरैस्तेर्यदुपुङ्गवैः ।
 कैरं संस्पृश्य स हरेर्विवेश परमासने ॥ २३
 सुखोपविष्टस्तान्वृष्णीनुपविष्टानुवाच ह ।
 संप्राप्तं शक्रवचनाज्जानीध्वं मां नरर्षभाः ॥ २४
 शृणुध्वं राजशार्दूलः कृष्णस्यास्य पराक्रमम्
 यानि कर्माणि कृतवान्बाल्यात्प्रभृति केशवः
 उग्रसेनसुतः कंसः सर्वान्निर्मथ्य यादवान् ।
 राज्यं जग्राह दुर्बुद्धिर्वद्धा पितरमाहुकम् ॥ २६
 समाश्रित्य जरासन्धं श्वशुरं कुलपांसनः ।
 भोजवृष्णयन्ध्रकान्सर्वानवमन्यत दुर्मतिः ॥ २७
 ज्ञातिकार्यं चिकीर्षुस्तु वसुदेवः प्रतापवान् ।
 उग्रसेनस्य रक्षार्थं स्वपुत्रं पर्यरक्षत ॥ २८
 स गोपैः सह धर्मात्मा मथुरोपवने स्थितः ।
 अत्यद्भुतानि कर्माणि कृतवान्मधुसूदनः ॥ २९
 प्रत्यक्षं शूरसेनानां श्रयते महद्भुतम् ।
 उत्तानेन शयानेन शकटान्तरचारिणा ॥ ३०

राक्षसी निहता रौद्रा शकुनीवेषधारिणी ।
 पूतना नाम घोरा सा महाकाया महाबला ॥
 विषदिग्धं स्तनं रौद्रं प्रयच्छन्ती जनार्दने ।
 ददृशुर्निहतां तां ते राक्षसीं वनगोचराः ॥ ३२
 पुनर्जातोयमित्याहुस्तस्मादधोक्षजः ।
 अत्यद्भुतमिदं चासीद्यच्छिशुः पुरुषोत्तमः ॥ ३३
 पादाङ्गुष्ठेन शकटं क्रीडमानो ह्यलोडयत् ।
 दाह्ना चोलखले बद्धो विप्रकुर्वन्कुमारकम् ॥ ३४
 बभञ्जार्जुनवृक्षौ द्वौ ख्यातो दामोदरस्तदा ।
 कालियश्च महानागो दुराधर्षो महाबलः ॥ ३५
 क्रीडता वासुदेवेन निर्जितो यमुनाह्वे ।
 अक्रूरस्य समक्षं च यन्नागभवने विभुः ॥ ३६
 पूज्यमानं तदा नागैर्दिव्यं वपुरधारयत् ।
 शीतवातार्दिता गाश्च दृष्ट्वा कृष्णेन धीमता ॥
 धृतो गोवर्धनः शैलः सप्तरात्रं महात्मनः ।
 शिशुना वासुदेवेन गवां त्राणार्थमिच्छताम् ॥
 तथोक्षदुष्टोऽतिबलो महाकायो नरान्तकृत् ।
 गोपतिर्वासुदेवेन हतोऽरिश्चो महासुरः ॥ ३९
 धेनुकः स महाकायो दानवः सुमहाबलः ।
 निहतो वासुदेवेन गवां त्राणाय दुर्मतिः ॥ ४०
 सुनामानमभिन्नघ्नः सर्वसैन्यपुरस्कृतम् ।
 वृकैर्विद्रावयामास गृहीतं समुपस्थितम् ॥ ४१
 रौहिणेयेन संगम्य वने विचरता पुनः ।
 गोपवेषधरेणैव कंसस्य भयमाहितम् ॥ ४२
 तथा ब्रजगतः शौरिर्दृष्ट्वा युद्धबलं हयम् ।
 प्रग्रहं भोजराजस्य जघान पुरुषोत्तमः ॥ ४३
 प्रलम्बश्च महाबाहो रौहिणेयेन धीमता ।
 दानवो मुष्टिनैकेन कंसामात्यो निपातितः ॥ ४४
 एतौ हि वसुदेवस्य पुत्रौ सुरसुतोपमौ ।
 ववृधाते महावीर्यौ ब्रह्मगार्ग्येण संस्कृतौ ॥ ४५
 जन्मप्रभृति चाप्येतौ गार्ग्येण परमर्षिणा ।
 याथातथ्येन विज्ञाप्य संस्कारं प्रतिपादितौ ॥
 यदा त्विमौ नरश्रेष्ठौ स्थितौ यौवनसंमुखे ।
 सिंहशावाविवोदीर्णौ मत्तौ हैमवतौ यथा ॥
 ततो मनांसि गोपीनां हरमाणौ महाबलौ ।
 आस्तां गोष्ठवरौ वीरौ देवपुत्रोपमद्युतौ ॥ ४८

अवमन्यत तेषाम् अवमानमकरोत् ॥ २७ ॥ शकटा-
 न्तरचारिणा शकटनाशार्थं वेष्टमानेन ॥ ३० ॥ सुनामान-

मित्यनेन कथान्तरं सूच्यते ॥ ४१ ॥ भयं दैत्यान्तरवध-
 श्रवणजम् ॥ ४२ ॥ प्रग्रहं सहायम् ॥ ४३ ॥

१ घ. ०तो यथा । तां । २ ख. ०खी सखा द । ३ ख. करे सं । ४ ख. ०पवने वसन् । अत्य । ५ ख.
 ०ता रौद्री श । ६ ०श्च महाकायो रौ ।

एतौ जये वा युद्धे वा क्रीडासु विविधासु च
नन्दगोपस्य गोपाला न शेकुः प्रसमीक्षितुम् ॥

व्यूढोरस्कौ महाबाहू

शालस्कन्धाविवोद्धतौ ।

श्रुत्वाऽसौ ह्यथितः कंसो

मन्त्रिभिः सहितोऽभवत् ॥ ५०

नाशकश्च यदा कंसो ग्रहीतुं बलकेशवौ ।

निजग्राह ततः क्रोधाद्भस्मदेवं सबान्धवम् ५१

सहोग्रसेनेन तदा चौरवद्गाढबन्धनम् ।

कालं महान्तमसुवत्कृच्छ्रमानकदुन्दुभिः ५२

कंसस्तु पितरं बद्ध्वा शूरसेनाञ्जशास ह ।

जरासन्धं समाश्रित्य तथैवाह्वतिभीष्मकौ ५३

कस्यचित्त्वथकालस्य मथुरार्या महोत्सवम् ।

पिनाकिनं समुद्दिश्य चक्रे कंसो नराधिपः ॥

तत्र मल्लाः समाजग्मुर्नानादेश्या विशांपते ।

नर्तना गायनाश्चैव कुशला नृत्यकर्मसु ॥ ५५

ततः कंसो महातेजा रङ्गवाटं महाधनम् ।

कुशलैः कारयामास शिल्पिभिः साधुनिष्ठितैः

तत्र मञ्चसहस्राणि पौरजानपदैर्जनैः ।

समाकीर्णानि दृश्यन्ते ज्योतीषि गगने यथा

भोजराजः श्रिया जुष्टं रङ्गवाटं महर्द्धिमत् ।

आरुरोह ततः कंसो विमानं सुकृती यथा ५८

रङ्गवाटे गजं मत्तं प्रभूतायुधकल्पितम् ।

शूरैरधिष्ठितः कंसः स्थापयामास वीर्यवान् ॥

यदा हि स महातेजा रामकृष्णौ समागतौ ।

शुश्राव पुरुषव्याघ्रौ सूर्याचन्द्रमसाविव ॥ ६०

तदाप्रभृति यत्नोऽभू-

द्रक्षां प्रति नराधिप ।

न च शिश्ये सुखं रात्रौ

रामकृष्णौ विचिन्तयन् ॥ ६१

श्रुत्वा तु रामः कृष्णश्च तं समाजमनुत्तमम् ।

उभौ विविशतुर्वारौ शार्ङ्गलौ गोव्रजं यथा ॥

ततः प्रवेशे संरुद्धौ रक्षिभिः पुरुषर्षभौ ।

हत्वा कुवलयपीडं ससादिनमरिन्दमौ ।

अवमृद्य दुराधर्षौ रङ्गं विविशतुस्तदा ॥ ६३

चाणूरान्ध्रौ विनिष्पिष्य केशवेन बलेन च ।

औग्रसेनिः सुदुष्टात्मा सानुजो विनिपातितः

यत्कृतं यदुसिहेन देवैरपि सुदुष्करम् ।

कर्म तत्केशवादयः कर्तुमर्हति कः पुमान् ६५

यदि नाधिगतं पूर्वैः प्रह्लाद-बलि-शम्बरैः ।

तदिदं प्रापितं विस्रं शौरिणा भवतां कृते ६६

एतेन मुरुमाक्रम्य दैत्यं पञ्चजनं तथा ।

निष्क्रम्य शैलसङ्घातान्निमुन्दः सगणो हतः

नरकश्च हतो भौमः कुण्डले चाहते शुभे ।

प्राप्तं च दिवि देवेषु केशवेन महद्यशः ॥ ६८

वीतशोकभयाबाधाः कृष्णबाहुबलाश्रयाः ।

यजध्वं विविधैर्यज्ञैर्यादवा वीतमत्सरः ६९

देवानां सुमहत्कार्यं कृतं कृष्णेन धीमता ।

प्रियमावेदयाम्येष भवतां भद्रमस्तु वः ॥ ७०

यदिष्टं वो यदुश्रेष्ठाः कर्तास्मि तदतन्द्रितः ।

भवतामस्मि यूयं च मम युष्मास्वहं स्थितः ७१

इति संबोधयन्कृष्णमब्रवीत्पाकशासनः ।


स मां प्रैक्षीत्सुरश्रेष्ठः प्रीतस्तुष्टास्तथा वयम् ॥

यत्र धीः श्रीः स्थिता तत्र यत्र श्रीस्तत्र सन्नतिः

सन्नतिर्धौस्तथा श्रीश्च नित्यं कृष्णे महात्मनि

इति श्रीमहाभारते खिलेषु हरिवंशे विष्णुपर्वणि नारदवाक्यं

नामैकोत्तरशततमोऽध्यायः ॥ १०१ ॥



नन्दगोपस्य सुताविति शेषः ॥ ४९ ॥ शिश्ये शयनं
कृतवान् ॥ ६१ ॥ कुण्डले अदिति संबन्धिनी ॥ ६८ ॥

इति श्रीमहाभारते खिलेषु हरिवंशे विष्णुपर्वणि टीकाया-
मेकोत्तरशततमोऽध्यायः ॥ १०१ ॥

१ ख. तः कोपाद् । २ ड. 'वामृतिमी' । ३ ख. 'त्यसामसु' । त° । ४ ख. 'स्तुष्टा यथा व°' ।

नारदवाक्ये कृष्णस्तुतिः ।

१०२

नारद उवाच ।

सादिता मौरवाः पाशा निमुन्दनरकौ हतौ
 कृतः क्षेम्यः पुनः पन्थाः पुरं प्राग्ज्योतिषं प्रति
 शौरिणा पृथिवीपालास्त्रासिताः स्पर्द्धिनो रणे
 धनुषश्च निनादेन पाञ्चजन्यस्वनेन च ॥ २
 मेघप्रख्यै रथानीकैर्दाक्षिणात्यैः सुरक्षितम् ।
 रुक्मिणं युधि निर्जित्य महाबलपराक्रमम् ।
 रुक्मिणीमाजहाराशु केशवो वृष्णिपुङ्गवः ॥ ३
 ततः पर्जन्यघोषेण रथेनादित्यवर्चसा ।
 अवाप्य महिषीं भोज्यां शङ्खचक्रगदासिभृतः
 जाकृत्थ्यामाहुतिः क्राथः शिशुपालश्च निर्जितः
 वक्रश्च सह सैन्येन शतधन्वाऽथ निर्जितः ॥ ५
 इन्द्रद्युम्नो हतः कोपाद्यवनश्च कशेरुमान् ।
 हतः सौमपतिः श्रीमाञ्छालश्च दृढधन्वना ॥
 पर्वतानां सहस्रं च चक्रेण पुरुषोत्तमः ।
 विकीर्य पुण्डरीकाक्षो द्रुमत्सेनं व्यपोथयत् ७
 महेन्द्राशिखरे चैव निमेषान्तरचारिणौ ।
 जघान पुरुषद्वयाग्नौ रावणस्याभितश्चरौ ॥ ८
 इरावत्यां महाभोजावग्निसूर्यसमौ युधि ।
 गोपतिस्तालकेतुश्च निर्हती शार्ङ्गधन्वना ॥ ९
 अक्षप्रपातने चैव डिम्भो हंसश्च दानवौ ।
 उभौ तावपि कृष्णेन सानुगौ विनिपातितौ ॥
 दग्धा वाराणसी चैव केशवेन महात्मना ।
 सराष्ट्रः सानुबन्धश्च काशीनामाधिपो हतः ॥
 विजित्य च यमं सङ्ख्ये शरैः सन्नतपर्वभिः ।
 अथैन्द्रसेनिरानीतः कृष्णेनाद्भुतकर्मणा ॥ १२
 सहितः सर्वयादोभिः समरेषु महाबलः ।
 प्राप्य लोहितकूटं च कृष्णेन वरुणो जितः ॥
 महेन्द्रभवने यातो देवैर्गुप्तो महात्मभिः ।
 अचिन्तयित्वा देवेन्द्रं पारिजातद्रुमो हतः १४
 पाण्ड्यं पौण्ड्रं कलिङ्गं च
 मात्स्यं चैव जनार्दनः ।

जघान सहितान्सर्वा-

न्वङ्गराजं तथैव च ॥

१५

एष चैकशतं हत्वा रणे राज्ञां महात्मनाम् ।
 गान्धारीमावहद्वीरो महिषीं प्रियदर्शनाम् १६
 तथा गाण्डीवधन्वानं क्रीडन्तं मधुसूदनः ।
 जिगाय भरतश्रेष्ठं कुन्त्याः प्रमुखतो विभुः १७
 द्रोणं द्रौणिं कृपं कर्णं भीष्मं चैव सुयोधनम्
 चक्रानुर्यानैः प्रह्वणे जिगाय पुरुषोत्तमः १८
 बभ्रौश्च प्रियमन्विच्छञ्छञ्छचक्रगदासिभृतः ।
 सौवीरराजस्य सुतां प्रसह्य हतवान्प्रभुः ॥ १९
 पर्यस्तां पृथिवीं कृत्स्नां साध्वां सरथकुञ्जरां
 वैष्णुदारिकृते यत्नाजिगाय पुरुषोत्तमः ॥ २०
 अवाप्य तपसो वीर्यं बलमोजश्च माधवः ।
 पूर्वदेहे जहारायं बलेस्त्रिभुवनं हरिः ॥ २१
 वज्राशनिगदाखड्गैस्त्रासयद्भिश्च दानवैः ।
 यस्य नाधिगतो मृत्युः पुरं प्राग्ज्योतिषं प्रति
 अभिभूतश्च कृष्णेन सगणः सुमहाबलः ।
 बलेः पुत्रो महावीर्यो बाणो द्रविणवत्तरः २३
 पीठं तथा महाबाहुः कंसामात्यं जनार्दनः ।
 पैठिकं चासिलोमानं निजघान महाबलः २४
 लृम्भमैरावणं चापि विरूपं च महायशः ।
 जघान पुरुषद्वयाग्नौ दैत्यं मानुषरूपिणम् ॥ २५
 तथा नागपतिं तोये कालीयं च महौजसम् ।
 निर्जित्य पुण्डरीकाक्षः प्रेषयामास सागरम्
 सङ्गीवयामास मृतं पुत्रं सान्दीपनेस्तथा ।
 निर्जित्य पुरुषद्वयाग्नौ यमं वैवस्वतं हरिः ॥ २७
 एवमेष महाबाहुः शास्ता तेषां दुरात्मनाम् ।
 देवांश्च ब्राह्मणांश्चैव ये द्विषन्ति सदा नृप २८
 निहत्य नरकं भौममाहृत्य मणिकुण्डले ।
 देवमातुर्ददौ चैव प्रीत्यर्थं वज्रपाणिनः ॥ २९
 एवं च देवदैत्यानां सुराणां च महायशः ।
 भयाभयकरः कृष्णः सर्वलोककरो विभुः ३०

१०२

सादिता इति मौरवाः मुकुताः ॥ १ ॥ महेन्द्रस्य
 पर्वतस्य शिखरे इरावत्यां नगर्यामिति द्वयोः संबन्धः ॥ ८ ॥
 अक्षप्रपातने चक्षुर्विक्षेपमात्रे निमित्ते सति स्थानविशेषे वा

जिगाय जयवन्तमकरोत् । अन्तर्भावितप्यन्तोऽयं शब्दः
 ॥ १७ ॥ चक्रानुर्यानैः रथैः प्रह्वणे संग्रामे इत्यर्थः । अक्षरा-
 ध्विक्कर्मणम् । जिगाय जितवान् अर्जुनद्वारेति भावः ॥ १८ ॥

संस्थाप्य धर्मान्मर्त्येषु यज्ञैरिष्ट्वाऽऽप्तदाक्षिणैः ।
 कृत्वा देवार्थममितं स्वस्थानं प्रतिपत्स्यते ३१
 कृष्णो भोगवर्ती रम्यामृषिकान्तां महायशाः
 द्वारकामात्मसात्कृत्वा समुद्रं गमयिष्यति ३२
 बहुरत्नसमाकीर्णं चैत्ययूपशताङ्किताम् ।
 द्वारकां वरुणावासं प्रवेक्ष्यति सकाननाम् ३३
 तां सूर्यसदनप्रख्यां मतङ्गः शार्ङ्गधन्वनः ।
 विस्मृष्टां वासुदेवेन सागरः प्लावयिष्यति ३४
 सुरासुरमनुष्येषु नासीन्न भविता क्वचित् ।
 य इमामावसेत्कश्चिदन्यो वै मधुसूदनात् ३५
 एवमेष दशार्हणां विधाय विधिमुत्तमम् ।
 विष्णुर्नारायणः सोमः सूर्यश्च भविता स्वयम्
 अप्रमेयस्त्वचिन्त्यश्च यथा कामचरो वशी ।
 मोदत्येष सदा भूतैर्बालः क्रीडनैकरिव ॥ ३७
 न प्रमातुं महाबाहुः शक्योऽयं मधुसूदनः ।

परं ह्यपरमेतस्माद्विश्वरूपाच्च विद्यते ॥ ३८
 श्रुतोऽयमेव शतशस्तथा शतसहस्रशः ।
 अन्तो हि कर्मणामस्य दृष्टपूर्वो न केनचित्
 एवमेतानि कर्माणि शिशुमध्यगतस्तदा ।
 कृतवान्पुण्डरीकाक्षः सङ्कर्षणसहायवान् ४०
 इत्युवाच पुराव्यासस्तपोवीर्येण चक्षुषा ।
 महायोगी महाबुद्धिः सर्वप्रत्यक्षदर्शिवान् ४१
 वैशम्पायन उवाच ।

इति संस्तूय गोविन्दं महेन्द्रवचनान्मुनिः ।
 यदुभिः पूजितः सर्वैर्नारदस्त्रिदिवं ययौ ॥ ४२
 ततस्तद्वसु गोविन्दो दिदेशान्धकवृष्णिषु ।
 यथार्हं पुण्डरीकाक्षो विधिवन्मधुसूदनः ॥ ४३
 यादवश्च धनं प्राप्य विधिवद्भूरिदक्षिणैः ।
 यज्ञैरिष्ट्वा महात्मानौ द्वारकामावसत्पुरीम् ४४

इति श्रीमहाभारते खिलेषु हरिवंशे विष्णुपर्वणि नारदवाक्यं नाम

अधिकशततमोऽध्यायः ॥ १०२ ॥

वृष्णिवंशवर्णनम् ।

१०३

जनमेजय उवाच ।
 बहूनां स्त्रीसहस्राणामष्टौ भार्याः प्रकीर्तिताः
 तासामपत्यान्यष्टानां भगवान्प्रब्रवीतु मे ॥ १
 वैशम्पायन उवाच ।
 अष्टौ महिष्यः पुत्रिण्य इति प्राधान्यतः स्मृताः
 सर्वा वीरप्रजाश्चैव तास्वपत्यानि मे शृणु ॥ २
 रुक्मिणी सत्यभामा च देवी नागजिती तथा
 सुदत्ता च तथा शैब्या लक्ष्मणा चारुहासिनी
 मित्रविन्दा च कालिन्दी जाम्बवत्यथ पौरवी
 सुभीमा च तथा माद्री रुक्मिणीतनयाञ्जुषु
 प्रद्युम्नः प्रथमं जज्ञे शम्बरान्तकरः शुभः ।
 द्वितीयश्चारुदेष्णश्च वृष्णिर्सिंहो महारथः ५
 चारुभद्रश्चारुगर्भः सुदेष्णो द्रुम एव च ।
 सुषेणश्चारुदेष्णश्च चारुविन्दश्च वीर्यवान् ॥ ६

चारुबाहुः कनीयांश्च कन्या चारुमती तथा ।
 जज्ञिरे सत्यभामायां भानुर्भीमरथस्तथा ॥ ७
 रोहितो दीप्तिमांश्चैव ताम्रजाक्षो जलान्तकः ।
 भानुर्भीमलिका चैव ताम्रपर्णी जलन्धमा ८
 चतस्रो जज्ञिरे तेषां स्वसारो गरुडध्वजात् ।
 जाम्बवत्याः सुतो जज्ञे साम्बः समितिशोभनः
 मित्रवान्मित्रविन्दश्च मित्रवत्यपि चाङ्गना ।
 मित्रबाहुः सुनीयश्च नागजित्याः प्रजाः शृणु ॥
 भद्रकारो भद्रविन्दः कन्या भद्रवती तथा ।
 सुदत्तायां तु शैब्यायां संग्रामजिदजायत ११
 सत्यजित्सेनजिच्चैव तथा शूरः सपत्नजित् ।
 सुभीमायाः सुतो माद्रथा वृकाश्वो वृकनिर्वृतिः
 कुमारो वृकदीप्तिश्च लक्ष्मणायाः प्रजाः शृणु
 गात्रवान्गात्रगुप्तश्च गात्रविन्दश्च वीर्यवान् १३

देवार्थं देवानां प्रयोजनम् । स्वस्थानं वैकुण्ठम् ॥ ३१ ॥
 न विद्यते पृथगिति शेषः ॥ ३८ ॥ पुराव्यासः पूर्वकल्पीयो
 व्यासः ॥ ४१ ॥ इति श्रीमहाभारते खिलेषु हरिवंशे

विष्णुपर्वणि टीकायां द्रव्यधिकशततमोऽध्यायः ॥ १०२ ॥

१०३

बहूनामिति ॥ १ ॥

१ ख. 'सर्व' । २ ख. 'पो दिव्येन च' । ३ ख. 'नादृषिः । य' । ४ ख. 'वीर्यम' । ५ ख. 'रः सुतः ।
 द्वि' । ६ ख. 'मः सुदेष्णो द्रुमः' । ७ ख. 'मरथः' क्षुपः । रो' । ८ ख. 'मपक्षा ज' ।

जज्ञिरे गात्रवत्या च भगिन्याऽनुजया सह ।
 अश्रुतश्च सुतो जज्ञे कालिन्याः श्रुतसंमितः
 अश्रुतं श्रुतसेनायै प्रददौ मधुसूदनः ।
 तं प्रदाय हृषीकेशस्तां भार्या मुदितोऽब्रवीत्
 एष वासुभयोस्तु दायादः शाश्वतीः समाः ।
 बृहत्यां तु गदस्याहुः शैव्यायामङ्गदं सुतम् ॥ १६
 उत्पन्नं कुमुदं चैव श्वेतं श्वेता तथांगना ।
 अगावहः सुमित्रश्च शुचिश्चित्ररथस्तथा ॥ १७
 चित्रसेनः सुदेवायाश्चित्रा चित्रवती तथा ।
 वनस्तम्बश्च जज्ञाते सुतः स्तम्बवनश्च ह ॥ १८
 निवासना वनस्तम्बः कन्या स्तम्बवती तथा
 उपसन्नश्च शंकुश्च वज्रांशुः क्षिप्र एव च ॥ १९
 कौशिक्यां श्रुतसोमायां यौधिष्ठिर्यां युधिष्ठिरः
 कापाली गरुडश्चैव जज्ञाते चित्रयोधिनौ २०
 एवमादीनि पुत्राणां सहस्राणि निबोध मे ।
 दशायुतं समाख्याता वासुदेवस्य ते सुताः २१
 अयुतानि तथा चाष्टौ शूरा रणविशारदाः ।
 जनार्दनस्य प्रसवः कीर्तितोऽयं तथा मया २२

इति श्रीमहाभारते खिलेषु हरिवंशे विष्णुपर्वणि वृष्णिवंशानुकीर्तने
 त्र्यधिकशततमोऽध्यायः ॥ १०३ ॥

प्रद्युम्नहरणम् ।

१०४

जनमेजय उवाच ।
 य एष भवता पूर्व शम्बरघ्नेत्युदाहृतः ।
 प्रद्युम्नः स कथं जघ्ने शम्बरं तद्ब्रवीहि मे ॥ १
 वैशम्पायन उवाच ।
 रुक्मिण्यां वासुदेवस्य लक्ष्म्यां कामो धृतव्रतः
 शम्बरान्तकरो जज्ञे प्रद्युम्नः कामदर्शनः ।
 सनत्कुमार इति यः पुराणे परिगीयते * ॥ २
 तं क्षत्ररात्रे संपूर्णे निशीथे सूतिकागृहात् ।

जहार कृष्णस्य सुतं शिशुं वै कालशम्बरः ३
 विदितं तस्य कृष्णस्य देवमायानुवर्तिनः ।
 ततो न निगृहीतः स दानवो युद्धदुर्मदः ॥ ४
 स मृत्युना परीतायुर्मर्यादां संजहार तम् ।
 दोभ्यामुत्क्षिप्य नगरं स्वं निनाय महासुरः ५
 अनपत्या तु तस्यासीद्भार्या रूपगुणान्विता ।
 नास्मा मायावती नाम मायेव शुभदर्शना ॥ ६

वाम् आवयोः कृष्णश्रुतसेनयोः ॥ १६ ॥ दशायुतं लक्षम्
 ॥ २१ ॥ अष्टौ अयुतानीत्युदीति सहस्रं च पुत्राः ॥ २२ ॥
 अरुद्ध इति छेदः ॥ २३ ॥ तुर्यां चतुर्थ्यां शूद्रायामित्यर्थः
 ॥ २७ ॥ इति श्रीमहाभारते खिलेषु हरिवंशे विष्णुपर्वणि

टीकायां त्र्यधिकशततमोऽध्यायः ॥ १०३ ॥

१०४

य एष इति ॥ १ ॥ रतिप्रतिच्छाया मायावती
 नाम भार्यात्वमापन्ना ननु रतिरित्यग्रे व्यक्तीकरिष्यति ॥ ६ ॥

१ ख. 'त्याय भ०' । २ ख. 'तसंमतः अ०' । ३ ख. 'ना' । अमा० । ४ ख. 'या' । उपासकस्य तु सुतो वज्राशुः क्षिप्र
 एव० । ५ ख. 'यं यथा तथा' । प्र० । ६ ख. 'द्वौ रणे योद्धा ज' । ७ ख. 'श्च नराची च शौ' । ८ ख. 'पूश्चक०' ।
 ९ ख. 'चराच्यां क०' । १० ख. 'भे स हि तरस्वि०' । ११ ख. 'नुवज्रोऽनि' । १२ ख. 'अस्त्वादात्मजा०' । १३ ख. 'स्य
 तूष्णिस्त' । १४ ख. 'तः' । तूण्यु० । * सनत्कुमारेति पदार्थं खपुस्तके नास्ति । १५ ख. 'या प्रज' ।

ददौ तं वासुदेवस्य पुत्रं पुत्रमिवात्मजम् ।
तस्या महिष्या मायिन्या दानवःकालचोदितः
मायावती तु तं दृष्ट्वा संप्रहृष्टतनूहृहा ।
हर्षेण महता युक्ता पुनः पुनरुदैक्षत ॥ ८
अथ तस्य निरीक्षन्त्याः स्मृतिः प्रादुर्बभूव ह
अयं स मम कान्तोऽभूत्स्मृत्यैवं चान्वचिन्तयत्
अयं स नाथो भर्ता मे यस्यार्थेऽहं दिवानिशम्
चिंताशोकौर्णवे मग्ना न विन्दामि रतिं क्वचित्
अयं भगवता पूर्वं देवदेवेन शूलिना ।
खेदितेन कृतोऽनङ्गो दृष्टो जात्यन्तरे मया ११
कथमस्य स्तनं दास्ये मातृभावेन जानती ।
भर्तुर्भार्या त्वहं भूत्वा वक्ष्ये वा पुत्र इत्युत १२
एवं संचिन्त्य मनसा धात्र्यास्तं सा समर्पयत्
रसायनप्रयोगैश्च शीघ्रमेव व्यवर्धयत् ॥ १३

धात्र्याः सकाशात्स च तां
शृण्वन्नकिमणिनन्दनः ।

मायावतीमविज्ञाना-

न्मने स्वामेव मातरम् ॥ १४

सा च तं वर्द्धयामास कार्णिं कमललोचनम्
मायाश्चास्मै ददौ सर्वा दानवीः काममोहिता
स यदा यौवनस्थस्तु प्रद्युम्नः कामदर्शनः ।
चिकीर्षितज्ञो नारीणां सर्वास्त्रविधिपारगः १६

तं सा मायावती कान्तं
कामयामास कामिनी ।

इङ्गितैश्चापि वीक्षन्ती
प्रालोभयत सस्मिता ।

प्रसज्जन्ती तु तां देवीं
बभाषे चारुहासिनीम् ॥ १७

प्रद्युम्न उवाच ।

मातृभावं व्यतिक्रम्य किमेवं वर्तसेऽन्यथा
अहो दुष्टस्वभावाऽसि स्त्रीत्वे चपलमानसा ॥
या पुत्रभावमुत्सृज्य मयि लोभात्प्रवर्तसे ।
न तु तेऽहं सुतः सौम्ये कोऽयं शीलविपर्ययः
तत्त्वमिच्छाम्यहं देवि कथितं को न्वयं विधिः
विद्युत्संपातचपलः स्वभावः खलु योषिताम्
या नरेषु प्रसज्जन्ते नगाग्रेषु घना इव ।

यदि तेऽहं सुतः सौम्ये यदि वा नात्मजः शुभे
कथितं तत्त्वमिच्छामि किमिदं ते चिकीर्षितम्
एवमुक्ता तु सा भीरुः कामेन व्यथितेन्द्रिया
प्रियं प्रोवाच वचनं विविक्ते केशवात्मजम्
न त्वं मम सुतः कान्त नापि ते शम्बरः पिता
रूपवानसि विक्रान्तस्त्वं जात्या वृष्णिनन्दन
पुत्रस्त्वं वासुदेवस्य रुक्मिण्यानन्दवर्धनः २४
दिवसे सप्तमे बालो जातमात्रोपवाहितः ।
सूतिकागारमध्यात्वं शिशुरुत्तानशायितः २५
मम भर्त्रा हृतोऽसि त्वं बलवीर्यप्रवर्तिना ।
पितुस्ते वासुदेवस्य धर्षयित्वा गृहं महत् ॥ २६
पाकशासनकल्पस्य हृतस्त्वं शम्बरेण ह ।
सा च ते करुणं माता त्वां बालमनुशोचती
अत्यर्थं तप्यते वीर विवत्सा सौरभी यथा ।
सोऽपि शक्रादपि महान्पिता ते गरुडध्वजः
इह त्वां नाभिजानाति बालमेवोपवाहितम् ।
कान्त वृष्णिकुमारस्त्वं न हि त्वं शम्बरात्मजः
वीर नैवंविधान्पुत्रान्दानवा जनयन्ति हि ।
अतोऽहं कामयामि त्वां न हि त्वं जनितो मया
रूपं ते सौम्य पश्यन्ती सीदामि हृदि दुर्बला
यन्मे व्यवसितं कान्तं यत्तु मे हृदि वर्तते ३१
तन्मे मनसि वाष्णैय प्रतिसन्धातुमर्हसि ।
पृथ ते कथितः सर्वः सद्भावस्त्वयि यो मम ३२
यथा न मम पुत्रस्त्वं न पुत्रः शम्बरस्य च ।
श्रुत्वैवमखिलं सर्वं मायावत्या प्रभाषितम्
चक्रायुधात्मजः क्रुद्धः शम्बरं स समाह्वयत् ।
सर्वमायास्वभिज्ञोऽसौ नाम विश्राव्य चात्मनः
अहो दानवदुष्टात्मा केशवस्यात्मजं शिशुम्
हरते निर्भयश्चैव भयमद्य करोम्यहम् ॥ ३५
कथं वै क्रोधमागच्छेद्वध्यते वा कथं मया ।
प्रथमं किं करिष्यामि येन कुप्यति मन्दधीः
अस्ति चास्य ध्वजं चित्रं सिंहकेतुविभूषितम्
तोरणं गृहमासाद्य उच्छ्रितं मेरुशृङ्गवत् ॥ ३७
एतदुन्मथ्य पातिष्ये भल्लेन निशितेन वै ।
ध्वजच्छेदं विदित्वाऽथ शम्बरो निष्क्रमिष्यति

१ ख. 'ध्या नायिन्या दा' । २ ख. 'शोकहृदे म' । ३ ख. 'था । स हि श' । ४ ख. 'न्त यच्च मे ह' ।
५ ख. 'च्छेद्यते च क' । ६ ख. 'न च । च' ।

ततो युद्धेन हत्वाऽऽजौ
गन्तास्मि द्वारकां प्रति ।
इत्युक्त्वा सज्यमाचके
सशरं चापमोजसा ॥

३९

चिच्छेद ध्वजरत्नं तु शम्बरस्य महाभुजः
तच्छ्रुत्वा तु ध्वजच्छेदं प्रद्युम्नेन महात्मना ४०
क्रुद्धस्त्वाज्ञापयामास पुत्रान्वै कालशम्बरः ।
जिघांसध्वं महावीरा रौक्मिण्यं त्वरान्विताः
नैवं वै द्रष्टुमिच्छामि मम विप्रियकारकम् ।
श्रुत्वा तु शम्बराद्वाक्यं सुतास्ते शम्बरस्य ह
संनद्धा निर्ययुर्हृष्टाः प्रद्युम्नवधकाङ्क्षया ।
चित्रसेनोऽतिसेनश्च विष्वसेनो गदस्तथा ४३
श्रुतसेनः सुषेणस्तु सोमसेनो मनस्तथा ।
सेनानी सैन्यहन्ता च सेनाहा सैनिकस्तथा
सेनस्कन्धोऽतिसेनश्च सेनको जनकः सुतः ।
सकालो विकलः शान्तः स शातान्तकरो विभुः
कुम्भकेतुः सुदंष्ट्रश्च केशिरित्येवमादयः ।
चक्रतोमरशूलानि पट्टिशानि परश्वधान् ॥४६॥
गृहीत्वा निर्ययुर्हृष्टा मन्युना परमाप्लुताः ।
आह्वयन्तममित्रं वै तस्थुः सङ्ग्राममूर्धनि ४७
प्रद्युम्नस्तु महाबाहू रथमारुह्य सत्वरम् ।
निर्ययौ चापमादाय सङ्ग्रामाभिमुखस्तदा
ततः प्रवृत्तं युद्धं तु तुमुलं लोमहर्षणम् ।
शम्बरस्य तु पुत्राणां केशवस्य च सुनुना ४९
ततो देवाः सगन्धर्वाः समहोरगचारणाः ।
देवराजं पुरस्कृत्य विमानाग्रेषु धिष्ठिताः ॥५०॥
नारदस्तुम्बुरुश्चैव हाहाहूहश्च गायनाः ।

इति श्रीमहाभारते खिलेषु हरिवंशे विष्णुपर्वणि शम्बरवधे

चतुरधिकशततमोऽध्यायः ॥ १०४ ॥

प्रद्युम्नेन शम्बरसैन्याविद्रावणम् ।

१०५

वैशम्पायन उवाच ।

ततः प्रवृत्तं युद्धं तु तुमुलं लोमहर्षणम् ।

शम्बरस्य तु पुत्राणां रुक्मिण्या नन्दनस्य च ।

प्रतीहारो द्वारपालः । चित्रं यथा स्यात्तथा चित्रम् आश्चर्यं
शशंसाद्भुतं नामानुभूतपूर्वम् ॥ ५२ ॥ इति श्रीमहाभारते
खिलेषु हरिवंशे विष्णुपर्वणि टीकायां चतुरधिकशततमोऽ

ध्यायः ॥ १०४ ॥

१०५

तत इति ॥ १ ॥

१ ख. 'स्य तु सु' । २ ख. 'मिनिर्जितः' । २^० । ३ ख. 'तस्तु ते भर्ता भवि' । ४ ख. 'ब्रैलोक्येषु म' । ५ ख.
'मात्रं तु र' । ६ ख. 'न्या त्वहं यथा' । ए^० । ७ ख. 'ति' । सुपत्रस्य च प्र^० । ८ ख. 'तः प्रवृत्तं युद्धं तत्' ।

अप्सरोग्भिः परिवृताः सर्वे तत्रावतस्थिरे ५१
देवराजप्रतीहारो गन्धर्वश्चित्रमद्भुतम् ।
शशंसं देवराजाय वज्रिणे तद्विचैष्टितम् ॥ ५२ ॥
शम्बरस्य शतं पुत्रा एकः कृष्णस्य चात्मजः
बहूनां युध्यतामेष कथं विजयमाप्नुयात् ॥ ५३ ॥
तच्छ्रुत्वा भाषितं तस्य प्रहस्य बलसुदनः ।
उवाच वचनं चेदं शृणु योऽस्य पराक्रमः ५४
कामोऽयं पूर्वदेहे तु हरक्रोधाग्निना हतः ।
रत्या प्रसादितो देवः कामपत्न्या त्रिलोचनः ।
परितुष्टेन देवेन वरमस्याः प्रदीयते ॥ ५५ ॥
विष्णुर्मानुषदेहस्तु द्वारकायां भविष्यति ।
तस्य पुत्रत्वमस्यैव भविष्यति न संशयः ॥ ५६ ॥
अनङ्ग इति विख्यातस्त्रैलोक्ये तु महायशः ।
तत्रोत्पन्नो महातेजाः शम्बरं घातयिष्यति ५७
सप्ताहे जातमात्रे तु रुक्मिण्याः क्रोडसंस्थितम्
आस्थाय शम्बरो मायां प्रद्युम्नमपनेष्यति ॥ ५८ ॥
तद्वच्छ शम्बरगृहं भार्या मायावती भव ।
मायारूपप्रतिच्छन्ना शम्बरं मोहयिष्यसि ५९
तत्र त्वमात्मनः कान्तं बालरूपं विवर्धय ।
प्राप्तयौवनदेहस्तु शम्बरं निहनिष्यति ॥ ६० ॥
ततस्त्वया सहानङ्गो द्वारकां वै गमिष्यति ।
रमिष्यति त्वया सार्द्धं शैलपुत्र्या यथा ह्यहम्
एवमादिश्य देवेशो जगाम पुरुषोत्तमः ।
कैलासं मेरुसंकाशं सिद्धचारणसेवितम् ६१
कामपत्नीं प्रणम्याथ देवदेवमुमापतिम् ।
जगाम शम्बरगृहं कालस्यान्तं प्रतीक्षती ॥ ६३ ॥
एवमेष महाबाहुः शम्बरं निहनिष्यति ।
सह पुत्रेण प्रद्युम्नो हन्ता तस्य दुरात्मनः ६४

ततः क्रुद्धा महादैत्याः शरशक्तिपरश्वधान् ॥
 चक्रतोमरकुन्तानि भुशुण्डीर्मुसलानि च ॥ २
 युगपत्पातयन्ति स्म प्रद्युम्नोपरि वेगिताः ।
 कार्णायनिस्तु संक्रुद्धः सर्वास्त्रधनुषश्च्युतैः
 एकैकं पञ्चभिः क्रुद्धश्चिच्छेद रणमूर्धनि ।
 पुनरेवासुराः क्रुद्धाः सर्वे ते कृतनिश्चयाः ॥ ४
 ववृषुः शरजालानि प्रद्युम्नवधकाङ्क्षया ।
 ततः प्रकुपितोऽनङ्गो धनुरादाय सत्वरः ॥ ५
 शम्बरस्य जघानाशु दश पुत्रान्महौजसः ।
 ततोऽपरेण भलेन कुपितः केशवात्मजः ॥ ६
 चिच्छेदाशु शिरस्तस्य चित्रसेनस्य वीर्यमान्
 ततस्ते हतशेषास्तु समेत्य समयुध्यत ॥ ७
 शरवर्षं विमुञ्चन्तो ह्यभ्यधावज्जिघांसितुम् ।
 ततः सन्धाय बाणांस्ते विमुञ्चन्तो रणोत्सुकाः
 क्रीडन्निव महातेजाः शिरांस्त्येषामपातयत् ।
 निहत्य समरे सर्वाञ्छतमुत्तमधन्विनाम् ॥ ९
 प्रद्युम्नः समराकाङ्क्षी तस्थौ सङ्ग्राममूर्धनि
 हतं पुत्रशतं श्रुत्वा शम्बरः क्रोधमादधे १०
 स्रुतं संकोदयामास रथं मे संप्रयोजय ।
 राज्ञो वाक्यं निशम्याथ प्रणम्य शिरसा भुवि
 ससैन्यं नोदयामास रथं स सुसमाहितम् ।
 युक्तमृष्यसहस्रेण सर्पराजसकेतनम् ॥ १२
 शार्दूलचर्मसंविष्टं किङ्किणीजलपालिनम् ।
 ईहामृगगणाकीर्णं पङ्क्तिभक्तिविराजितम् ॥
 ताराचित्रपिनद्धाङ्गं स्वर्णकूबरभूषितम् ॥ १३
 सुपताकमहोच्छ्रायं मृगराजोग्रकेतनम् ॥ १४
 सुविभक्तवरुथं च लोहेषावज्रकूबरम् ।
 मन्दरोदग्राशिखरं चारुचामरभूषितम् ॥ १५
 नक्षत्रमालापिहितं हेमदण्डसमाहितम् ।
 विराजमानं श्रीमंतमारोहच्छम्बरो रथम् १६
 काञ्चनं चित्रसन्नाहं धनुर्गृह्य शरांस्तथा ।

प्रस्थितः समराकाङ्क्षी मृत्युना परिचोदितः
 चतुर्भिः सचिवैः सार्द्धं सैन्येन महता वृतः ।
 दुर्धरः केतुमाली च शत्रुहन्ता प्रमर्दनः ॥ १८
 एतैः परिवृतोऽमात्यैर्युगुत्सुः प्रस्थितो रणे ।
 दशनागसहस्राणि रथानां द्वे शते तथा ॥ १९
 हयानां चाष्टसाहस्रैः प्रयुतैश्च पदातिनाम् ।
 एतैः परिवृतो योधैः शम्बरः प्रययौ तदा २०
 प्रयातस्य तु सङ्ग्रामे उत्पाता बहवोऽभवन्
 गृध्रचक्राकुले व्योम्नि संध्याकाराभ्रनादितम्
 गर्जन्ति पुरुषं मेघा निर्घातश्चाश्वरात्पतत् ।
 शिवा विनेदुराशिवं सैन्यं संकालयन्महत २२
 ध्वजशीर्षेऽपतद्गृध्रः काङ्क्षन्वै दानवासृजम्
 रथाग्रे पतितश्चास्य कबन्धो भुवि दृश्यते २३
 चीचीकूचीति वाशन्ति शम्बरस्य रथोपरि ।
 स्वर्भानुग्रस्त आदित्यः परिधैः परिवेष्टितः
 स्फुरते नयनं चास्य सव्यं भयनिवेदनम् ।
 बाहुः प्रकम्पते सव्यः प्रास्त्रलत्रथवाजिनः २५
 ध्वाङ्क्षो मूर्ध्नि निपतितः शम्बरस्य सुरारिणः
 ववर्ष रुधिरं देवः शर्कराङ्गारमिश्रितम् ॥ २६
 उल्कापातसहस्राणि निपेतू रणमूर्धनि ।
 प्रतोदो न्यपतद्भस्तात्सारथेर्हययायिनः ॥ २७
 एतान्चिन्तयित्वा तु उत्पातान्समुपस्थितान्
 प्रययौ शम्बरः क्रुद्धः प्रद्युम्नवधकाङ्क्षया २८
 भेरीमृदङ्गशङ्खानां पणवानकदुन्दुभेः ।
 युगपेन्नाद्यमानानां पृथिवी समकम्पत ॥ २९
 तेन शब्देन महता संत्रस्ता मृगपक्षिणः ।
 समन्तादुद्बुबुस्तस्मान्नयविक्रवचेतसः ॥ ३०
 रणमध्ये स्थितः कार्पणश्चिन्तयन्निधनं रिपोः ।
 सैन्यैः परिवृतोऽसङ्ख्यैर्युद्धाय कृतनिश्चयः ३१
 क्रुद्धः शरसहस्रेण प्रद्युम्नं समताडयत् ।
 संप्राप्तांश्चैव तान्बाणांश्चिच्छेद कृतहस्तवत्

सर्वमस्यते क्षिप्यतेऽनेनेति सर्वास्त्रं तच्च तद्धनुश्च तस्मात्
 ॥ ३॥ अनङ्गः प्रद्युम्नः ॥ ५ ॥ समयुध्यत एकत्वमार्षं युद्धं
 कृतवन्तः ॥ ७ ॥ ऋष्याः मृगविशेषा स्तेषां सहस्रेण ॥ १२ ॥
 पङ्क्तिभक्तिभिः दशमिश्चित्रभागैः उपर्युपरि कोष्ठकैर्विरा-
 जितं शोभमानम् ॥ १३ ॥ निर्घातः अशनिः पतत् अप-

तत् । संकालयन् क्षपयन् ॥ २२ ॥ गृध्रः दानवासृजं
 दानवरक्तम् ॥ २३ ॥ वाशन्ति पक्षिण इति शेषः ॥ २४ ॥
 सुरारिणः देवशत्रोः ॥ २६ ॥ असङ्ख्यैः संख्यातुमयोग्यैः ।
 अतिप्रसिद्धनामभिरित्यर्थः ॥ ३१ ॥

१ ख. 'नि । ततो सुराः क्रुद्धतराः स' । २ ख. 'सर्पयोक्त्रेण योजितम् । शा' । ३ ख. 'मे उत्पातान्युत्थितानि वै ।
 च' । ४ ख. 'नादिताः । ग' । ५ ख. 'प्रताडयामा' ।

प्रद्युम्नो धनुरादाय शरवर्षं मुमोच ह ।
 तस्मिन्सैन्ये न कोऽप्यस्ति
 यो न विद्धः शरेण वै ॥ ३
 प्रद्युम्नशरपातेन तत्सैन्यं विमुखीकृतम् ।
 शम्बरस्य तथाऽभ्याशे स्थितं संहृत्य भीतवत्
 स्वबलं विद्रुतं दृष्ट्वा शम्बरः क्रोधमूर्च्छितः ।
 आज्ञापयामास तदा सचिवान्दानवेश्वरः ३५
 गच्छध्वं मन्त्रियोगेन प्रहरध्वं रिपोः सुतम् ।
 नोपेक्षणीयः शत्रुर्वै वध्यतां क्षिप्रमेष वै ॥ ३६
 उपेक्षित इव व्याधिः शरीरं नाशयेद्भुवम्
 तदेव दुर्मतिः पापो वध्यतां मत्प्रियेऽस्य ३७
 ततस्ते सचिवाः क्रुद्धाः शिरसा गृह्य शासनम्
 शरवर्षं विमुञ्चन्तस्त्वरिता नोदयन्त्यथान् ३८
 तान्दृष्ट्वा धावतः संख्ये क्रुद्धो मकरध्वजः ।
 चापमुद्यम्य संभ्रान्तस्तस्थौ प्रमुखतो बली
 दुर्धरं पञ्चविंशत्या शरैः सन्नतपर्वभिः ।
 बिभेद सुमहातेजाः केतुमालिं त्रिषष्टिभिः ४०
 सप्तत्या शत्रुहन्तारं द्यशीत्या तु प्रमर्दनम् ।
 बिभेद परमामर्षी रुक्मिण्या नन्दिवर्धनः ॥ ४१
 ततस्ते सचिवाः क्रुद्धाः प्रद्युम्नं शरवृष्टिभिः ।
 एकैकशो बिभेदाजौ षष्टिभिः षष्टिभिः शरैः
 तानप्राप्ताञ्छरान्बाणैश्चिच्छेद मकरध्वजः ।
 ततोऽर्द्धचन्द्रमादाय दुर्द्धरस्य स सारथिम् ४३
 जघान पश्यतां राज्ञां सर्वेषां सैनिकस्य वै ।
 चतुर्भिरथ नाराचैः सुपर्वैः कङ्कतेजितैः ॥ ४४
 जघान चतुरः सोऽश्वान्दुर्द्धरस्य रथं प्रति ।
 एकेन योक्त्रं छत्रं च ध्वजमेकेन बन्धुरम् ॥ ४५
 षष्ठ्या च युगचक्राक्षं चिच्छेद मकरध्वजः ।
 अथापरं शरं गृह्य कङ्कपत्रं सुतेजितम् ॥ ४६
 मुमोच हृदये तस्य दुर्द्धरस्यान्यजीविनः ।
 स गतासुर्गतश्रीको गतसत्त्वो गतप्रभः ॥ ४७
 निपपात रथोपस्थात्क्षीणपुण्य इव प्रहः ।
 दुर्धरे निहते शूरे दानवे दानवेश्वरः ॥ ४८
 केतुमाली शरव्रातैरभिदुद्राव कृष्णजम् ।
 प्रद्युम्नमथ संक्रुद्धो भुकुटीर्भीषणाननः ॥ ४९
 कृत्वाभ्यधावत्सहसा तिष्ठ तिष्ठेति चाब्रवीत्

संक्रुद्धः कृष्णसुनुस्तु शरवर्षैरवाकिरत् ॥ ५०
 पर्वतं वारिधाराभिः प्रावृषीव यथा घनः ।
 स विद्धो दानवामात्यः प्रद्युम्नेन धनुष्मता ५
 चक्रमादाय चिक्षेप प्रद्युम्नवधकाङ्क्षया ।
 तं तु प्राप्तं सहस्रारं कृष्णचक्रसमद्युतिम् ॥ ५२
 निपत्योत्पत्य सहसा सर्वेषामेव पश्यताम् ।
 तेनैव तस्य चिच्छेद केतुमालेः शिरस्तदा ५३
 तद्दृष्ट्वा कर्म विपुलं रौक्मिणेयस्य देवराट् ।
 विस्मयं परमं प्राप्तः सर्वदेवगणैः सह ॥ ५४
 गन्धर्वाप्सरसश्चैव पुष्पवर्षैरवाकिरन् ।
 केतुमालिं हतं दृष्ट्वा शत्रुहन्ता प्रमर्दनः ।
 महाबलसमूहेन प्रद्युम्नमथ दुद्रुवे ॥ ५५
 ते गदां मुसलं चक्रं प्राप्तोमरसायकान् ।
 भिन्दिपालान्कुठारांश्च भास्वरान्कूटमुद्रान्
 युगपत्संक्षिपन्ति स्म वधार्थं कृष्णनन्दने ।
 सोऽपि तान्यस्त्रजालानि शस्त्रजालैरनेकधा ॥
 चिच्छेद बहुधा वीरो दर्शयन्पाणिनाघवम् ।
 गजान्सोऽभ्यहनत्क्रुद्धो गजारोहान्सहस्रशः
 रथान्साराथिभिः सार्धं हयांश्चैव ममर्द ह ।
 पातयंस्तान्छरव्रातैर्नाविद्धः कश्चिदीक्ष्यते ५९
 एवं सर्वाणि सैन्यानि ममन्थ मकरध्वजः ।
 नदीं प्रावर्तयद्घोरां शोणिताम्बुतरङ्गिणीम् ६०
 मुक्ताहारोर्मिबहुलां वसामेदोस्थिपङ्क्तिनीम् ।
 छत्रद्वीपशरावतीं रथैः पुलिनमण्डिताम् ॥ ६१
 केयूरकुण्डलाकूर्मां ध्वजमत्स्यविभूषिताम् ।
 नागग्राहवतीं रौद्रीं मत्स्यकूर्मविभूषिताम् ॥
 केशशैवलसंछन्नां श्रोणिस्त्रिमृणालिकाम् ।
 नराननसुपद्मां च हंसचामरवीजिताम् ॥ ६३
 शिरस्तिमिसमाकीर्णां शोणितौघप्रवर्तिनीम् ॥
 नदीं दुस्तरणीं भीमामनङ्गेन प्रवर्तिताम् ॥ ६४
 दुष्प्रेक्षां दुर्गमां रौद्रीं हीनतेजःसुदुस्तराम् ।
 शस्त्रग्राहवतीं घोरां यमराष्ट्रविवर्द्धनीम् ॥ ६५
 तत्र रुक्मिसुतः श्रीमान्विलोडयति धन्विनः
 शत्रुहन्तारमाश्रित्य शरानभ्यकिरन्बहून् ६६
 शत्रुहन्ता पुनः क्रुद्धो मुमोच शरमुत्तमम् ।
 प्रद्युम्नस्य संभासाद्य हृदये निपपात ह ॥ ६७

बिभेद बिभिदुः ॥ ४० ॥ प्रवैरित्यदन्तत्वमार्षम् ॥ ४४ ॥ तत्र धन्विनः धनुर्वरान् विलोडयति मथ्नाति ॥ ६६ ॥

१ ख. °ह । तत्र सै° । २ ड. °तं संलज्ज्य भी° । ३ ख. °तयस्तु शस्त्रा° । ४ ख. °लां मांसमेदोस्थिप° । ५ ख. °त्रद्वीपां । ६ ख. रौद्रामसिनक्रवि° । ७ ख. वगाननसप° ।

संदधे चापमादाय शरं कनकभूषितम् ।
 तेनाहनत्सुसंकुद्धः कोपयञ्छंवरं रणे ॥ ४
 हृदये ताडितस्तेन देवशत्रुः सुविक्रवः ।
 रथशक्तिं समाश्रित्य तस्यै सोऽथ विचेतनः ५
 स चेतनां पुनः प्राप्य धनुरादाय शम्बरः ।
 विव्याध कार्णिणं कुपितः सप्तभिर्निशितैः शरैः
 तानप्राप्ताञ्छरान्सोऽथ
 सप्तभिः सप्तधाऽच्छिनत् ।
 शम्बरं च जघानाथ
 सप्तत्या निशितैः शरैः ॥ ७
 पुनः शरसहस्रेण कङ्कबर्हिणवाससा ।
 अहनच्छम्बरं क्रोधाद्वाराभिरिव पर्वतम् ॥ ८
 प्रदिशो विदिशश्चैव शरधारासमावृता ।
 [स दिशो विदिशश्चैव शरधारा समावृणोत्]
 अन्धकारीकृतं व्योम दिनकर्ता न दृश्यते ।
 ततोऽन्धकारमुत्सार्य वैद्युतास्त्रेण शम्बरः १०
 प्रद्युम्नस्य रथोपस्थे शरवर्षे मुमोच ह ।
 तदस्त्रजालं प्रद्युम्नः शरेणानतपर्वणा ॥ ११
 चिच्छेद् बहुधा राजन्दर्शयन्पाणिलाघवम् ।
 हते तस्मिन्महावर्षे शराणां कार्णिना तदा
 द्रुमवर्षे मुमोचाथ मायया कालशम्बरः ।
 द्रुमवर्षोच्छिन्नं दृष्ट्वा प्रद्युम्नः क्रोधमूर्च्छितः १३
 आग्नेयास्त्रं मुमोचाथ तेन वृक्षाननाशयत् ।
 भस्मीभूते वृक्षवर्षे शिलासंघातमुत्सृजत् १४
 प्रद्युम्नस्तं तु वायव्यैः प्रोत्सारयत् संयुगे ।
 ततो मायां परां चक्रे देवशत्रुः प्रतापवान् १५
 सिंहान्व्याघ्रान्वराहांश्च तरक्षुनृक्षवानरान् ।
 वारणान्वारिदप्रख्यान्हयानुष्ट्रान्विशपते १६
 मुमोच धनुरायम्य प्रद्युम्नस्य रथोपरि ।
 गान्धर्वास्त्रेण चिच्छेद् सर्वोस्तान्खण्डशस्तदा
 प्रद्युम्नेन तु सा माया हता तां वीक्ष्य शंवरः ।
 अन्यां मायां मुमोचाथ शंवरः क्रोधमूर्च्छितः
 गजेन्द्रान्भिन्नवदनान्पृष्टिहायनयौवनान् ।

महामात्रोत्तमारुढान्कल्पिताग्रणकोविदान्
 तामापतन्तीं मायां तु कार्णिणः कमललोचनः
 सैर्ही मायां समुत्सृष्टुं चक्रे बुद्धिं महामनाः २०
 सा सृष्टा सिंहमाया तु रौक्मिण्येन धीमता ।
 माया नागवती नष्टा आदित्येनेव शर्वरी २१
 निहितां हस्तिमायां तु तां समीक्ष्य महासुरः
 अन्यां संमोहिनीं मौयां सोऽसृजद्दानवोत्तमः
 तां दृष्ट्वा मोहिनीं नाम मायां मयविनिर्भिताम्
 संज्ञास्त्रेण तु प्रद्युम्नो नाशयामास वीर्यवान् २३
 शम्बरस्तु ततः क्रुद्धो हतया मायया तदा ।
 सैर्ही मायां महातेजाः सोऽसृजद्दानवेश्वरः
 सिंहानापततो दृष्ट्वा रौक्मिण्येनः प्रतापवान् ।
 अस्त्रं गान्धर्वमादाय शरभानसृजत्तदा ।
 तेषापदा बलोद्ग्रा नखदंष्ट्राद्युधा रणे ॥ २५
 सिंहान्विद्रावयामासुर्वयुर्जलधरानिव ।
 सिंहान्विद्रवतो दृष्ट्वा माययाष्टापदेन वै ॥ २६
 शम्बरश्चिन्तयामास कथमेनं निहन्मि वै ।
 अहो मूर्खस्वभावोऽहं यन्मया न हतः शिशुः
 प्राप्तयौवनदेहस्तु कृतास्त्रश्चापि दुर्मतिः ।
 तत्कथं निहनिष्यामि शत्रुं रणशिरःस्थितम्
 माया सा तिष्ठते तीव्रा पन्नगी नाम भीषणा ।
 दत्ता मे देवदेवेन हरेणासुरघातिना ॥ २९
 तां सृजामि महामायामाशीविषसमाकुलाम्
 तया दह्येत दुष्टात्मा ह्येष मायामयो बली ॥ ३०
 सा सृष्टा पन्नगी माया विषज्वालासमाकुला
 तया पन्नगमय्या तु सरथं सर्ववाजिनम् ॥ ३१
 ससृतं स हि प्रद्युम्नं बबन्ध शरबन्धनैः ।
 बध्यमानं तदा दृष्ट्वा आत्मानं वृष्णिवंशजः
 मायां संचिन्तयामास सौपर्णीं सर्पनाशिनीम्
 सा चिन्तिता महामाया प्रद्युम्नेन महात्मना
 सुपर्णा विचरन्ति स्म सर्पां नष्टा महाविषाः ।
 भग्नायां सर्पमायायां प्रशंसन्ति सुरासुराः ३४

रथशक्तिं रथस्योत्साहहेतुं ध्वजं “ शक्तिस्त्रान्तरे सौर्या-
 मुत्सहादौ बले त्रियाम् । ” इति मेदिनी ॥ ५ ॥ वारि-

दप्रख्यान्मेघवत् मृज्यमानान्, “ प्रख्या बृहत्प्रेक्षणे बुद्धौ”
 इति विश्वः ॥ १६ ॥

१ ख. ‘कमूषणम् । ते’ । [] एतच्चिन्तयाम्यस्य पदार्थे ख. पुस्तके नास्ति । २ ख. शरेण का’ । ३ ख. ‘न
 तु तां मायां पतितां वी’ । ४ ख. तु दृष्ट्वाऽसौ दानवेश्वरः । मायां सं’ । ५ ख. ‘नीं नाम सो’ । ६ ख. ‘द्धो मायया
 नष्टया तथा । सै’ । ७ ख. माया मे ति’ । ८ ख. ‘हवाजिभिः । स’ ।

साधु वीर महाबाहो रुक्मिण्यानन्दवर्धन ।
 यत्त्वया धर्षिता माया तेन स्म परितोषिताः
 हतायां सर्पमायायां शम्बरश्चिन्तयत्पुनः ।
 अस्ति मे कालदण्डाभो मुद्गरो हेमभूषितः ३६
 तमप्रतिहतं युद्धे देवदानवमानवैः ।
 पुरा यो मम पार्वत्या दत्तः परमतुष्टया ॥ ३७
 गृहाण शम्बरेमं त्वं मुद्गरं हेमभूषितम् ।
 मया सृष्टं स्वदेहे वै तपः परमदुश्चरम् ॥ ३८
 मायान्तकरणं नाम सर्वासुरविनाशनम् ।
 अनेन दानवौ रौद्रौ बलिनौ कामरूपिणौ ३९
 शुम्भश्चैव निशुम्भश्च संगणौ सूदितौ मया ।
 प्राणसंशयमापन्ने त्वया मोक्ष्यः स शत्रवे ४०
 इत्युक्त्वा पार्वती देवी तत्रैवान्तरधीयत ।
 तदहं मुद्गरं श्रेष्ठं मोचयिष्यामि शत्रवे ॥ ४१
 तस्य विज्ञाय चित्तं तु देवराजोऽभ्यभाषत ।
 गच्छ नारद शीघ्रं त्वं प्रद्युम्नस्य रथं प्रति ४२
 संबोधय महाबाहुं पूर्वजातिं च मोक्षय ।
 वैष्णवास्त्रं प्रयच्छास्मै वधार्थं शम्बरस्य च
 अमेघं कवचं चास्य प्रयच्छासुरसूदन ।
 एवमुक्तो मघवता नारदः प्रययौ त्वरम् ॥ ४४
 आकाशोऽधिष्ठितोऽवोचन्मकरध्वजकेतनम् ।
 कुमारं पश्य मां प्राप्तं देवगन्धर्वनारदम् ॥
 प्रेषितं देवराजेन तव संबोधनाय वै ॥ ४५
 स्मर त्वं पूर्वकं भावं कामदेवोऽसि मानद ।
 हरकोपानलाद्गन्धस्तेनानङ्ग इहोच्यते ॥ ४६

त्वं वृष्णिवंशजातोऽसि रुक्मिण्या गर्भसंभवः
 जातोऽसि केशवेन त्वं प्रद्युम्न इति कीर्त्यसे
 आहत्य शम्बरेण त्वमिहानीतोऽसि मानद ।
 सप्तरात्रे त्वसंपूर्णे स्मृतिकागारमध्यतः ॥ ४८
 वधार्थं शम्बरस्य त्वं ह्रियमाणो ह्युपेक्षितः ।
 केशवेन महाबाहो देवकार्यार्थसिद्धये ॥ ४९
 यैषा मायावती नाम भार्या वै शम्बरस्य तु ।
 रतिं तां विद्धि कल्याणीं तव भार्या पुरातनीम्
 तव संरक्षणार्थाय शम्बरस्य गृहेऽवसत् ।
 मायां शरीरजां तस्य मोहनार्थं दुरात्मनः ५१
 रतेः संपादनार्थाय प्रेषयत्यनिशं तदा ।
 एवं प्रद्युम्नं बुद्ध्वा वै तत्र भार्या प्रतिष्ठिता ५२
 हत्वा तं शम्बरं वीरं वैष्णवास्त्रेण संयुगे ।
 गृह्य मायावतीं भार्यां द्वारकां गन्तुमर्हसि ५३
 गृहाण वैष्णवं चास्त्रं कवचं च महाप्रभम् ।
 शक्रेण तव संगृह्य प्रेषितं शत्रुसूदन ॥ ५४
 शृणु मे ह्यपरं वाक्यं क्रियतामविशङ्कया ।
 अस्य देवरिपोस्तात मुद्गरो नित्यमूर्जितः ५५
 पार्वत्यां परितुष्टायां दत्तः शत्रुनिबर्हणः ।
 अमोघश्चैव संग्रामे देवदानवमानवैः ॥ ५६
 तदस्त्रप्रविघातार्थं देवी त्वं स्मर्तुमर्हसि ।
 स्तव्या चैव नमस्या च महादेवी रणोत्सुकैः
 तत्र वै क्रियतां यत्नः संग्रामे रिपुणा सह ।
 इत्युक्त्वा नारदो वाक्यं प्रययौ यत्र वासवः

इति श्रीमहाभारते खिलेषु हरिवंशे विष्णुपर्वणि शम्बरवधे नारदवाक्ये
 षडधिकशततमोऽध्यायः ॥ १०६ ॥

शम्बरवधः ।

१०७

वैशम्पायन उवाच ।

शम्बरस्तु ततः क्रुद्धो मुद्गरं तं समाददे । मुद्गरे गृह्यमाणे तु द्वादशार्काः समुत्थिताः ॥ १

देवगन्धर्वप्रियो नारदो देवगन्धर्वनारदस्तम् ॥ ४५ ॥
 तवोति ॥ रतिरेव मायमायं शरीरान्तरं स्वसदृशं कृत्वा
 मायावतीसंज्ञं कृत्वा दैत्यं रमयतीत्यर्थः ॥ ५१ ॥ रतेः प्रीतेः
 एतेन रतेः पातिव्रत्यमज्ञो नास्तीति दर्शितम् ॥ ५२ ॥ इति

श्रीमहाभारते खिलेषु हरिवंशे विष्णुपर्वणि टीकायां षड-
 धिकशततमोऽध्यायः ॥ १०६ ॥

१०७

शम्बरस्त्विति ॥ १ ॥

१ ख. 'नौ नगवारिणौ । शु' । २ ख. 'दने । ए' । ३ ख. 'च्यसे । त्वं वृ' । ४ ख. 'स्तेरुत्पाद' । ५ ख. 'वर्त्य' ।
 तुष्टया दत्तः सर्वश' । ६ ख. 'प्रतिष्ठा' ।

पर्वताञ्जलिताः सर्वे तथैव वसुधातलम् ।
उन्मार्गाः सागरा योताः संक्षुब्धाश्चापि देवताः
गृध्रचक्राकुलं व्योम उल्कापातो बभूव ह ।
ववर्ष रुधिरं देवः परुषं पवनो ववौ ॥ ३
एवं दृष्ट्वा महोत्पातान् प्रद्युम्नः स त्वराग्नितः ।
अवतीर्य रथाद्वीरः कृताञ्जलिपुटः स्थितः ॥ ४
देवीं सस्मार मनसा पार्वतीं शङ्करप्रियाम् ।
प्रणम्य शिरसा देवीं स्तोतुं समुपचक्रमे ॥ ५

प्रद्युम्न उवाच ।

ॐ नमः कात्यायन्यै गिरीशायै नमो नमः ।
नमस्त्रैलोक्यमायायै कात्यायन्यै नमो नमः ॥ ६
नमः शत्रुविनाशिन्यै नमो गौर्यै शिवप्रिये ।
नमस्ये शुम्भमथनीं निशुम्भमथनीमपि ॥ ७
कालरात्रिं नमस्तुभ्यं कौमार्यै च नमो नमः ।
कान्तारवासिनीं देवीं नमस्यामि कृताञ्जलिः
विन्ध्यवासिनीं दुर्गमां रणदुर्गां रणप्रियाम्
नमस्यामि महादेवीं जयां च विजयां तथा ९
अपराजितां नमस्येऽहमजितां शत्रुनाशिनीम्
घण्टाहस्तां नमस्यामि घण्टामालाकुलां तथा
त्रिशूलिनीं नमस्यामि महिषासुरघातिनीम् ।
सिंहाननां नमस्यामि सिंहप्रवरकेतनाम् ११
एकानंशां नमस्यामि गायत्रीं यज्ञसत्कृताम् ।
सावित्रीं चापि विप्राणां नमस्येऽहं कृताञ्जलिः
रक्ष मां देवि सततं संग्रामे विजयं कुरु ।
इति कामवचस्तुष्टा दुर्गा संप्रीतमानसा १३
उवाच वचनं देवी सुप्रीतेनान्तरात्मना ।

पश्य पश्य महाबाहो रुक्मिण्यानन्दवर्द्धन
वरं वरय वत्स त्वममोघं दर्शनं मम ।

देव्यास्तु वचनं श्रुत्वा रोमाञ्चोद्गतमानसः ॥

प्रणम्य शिरसा देवीं

विह्वलमुपचक्रमे ।

यदि त्वं देवि तुष्टाऽसि

दीयतां मे यदीप्सितम् ॥ १६

वरं च वरदे याचे

सर्वामित्रेषु मे जयः ।

यस्त्वया मुद्गरो दत्तः

शम्बरस्यात्मसंभवः ॥ १७

एष मे गात्रमासाद्य

माला पञ्चवती भवेत् ।

तथास्तिवति च साऽप्युक्त्वा

तत्रैवान्तरधीयत ॥ १८

प्रद्युम्नस्तु महातेजास्तुष्टो रथमथारुहत ।

मुद्गरं तं गृहीत्वा च शम्बरः क्रोधमूर्च्छितः ॥

भ्रामयित्वा स चिक्षेप

प्रद्युम्नोरसि वीर्यवान् ।

स गत्वा मदनाभ्याशं

माला भूत्वा तु पौष्करी ॥ २०

प्रद्युम्नस्य च कण्ठे तु समासक्ता व्यराजत ।

नक्षत्राणां तु मालायां यथा परिवृतो विभुः

ततो देवाः सगन्धर्वाः

सिद्धाश्च परमर्षयः ।

साधु साधिवति वाचोबुः

पूजयन्केशवात्मजम् ॥ २२

मुद्गरं पुष्पभूतं तु दृष्ट्वा प्रद्युम्नसंनिधौ ।

वैष्णवं परमास्त्रं तु नारदनं यथादृतम् ॥ २३

संदधे चापमानम्य इदं वचनमब्रवीत् ।

यद्यहं रुक्मिणीपुत्रः केशवस्यात्मजो ह्यहम् ॥

तेन सत्येन बाणेन जहि त्वं शम्बरं रणे ।

इत्युक्त्वा चापमाकृष्य सन्ध्याय च महामनाः

चिक्षेप शम्बरस्याथ दहल्लोकत्रयं यथा ।

स क्षिप्तो वृष्णिर्हिंसेन शरः क्रत्यादमोहनः ॥

हृदयं शम्बरस्याथ

भित्त्वा धरणिमार्गतः ।

न चास्य मांसं न स्नायु-

र्नास्थि न त्वङ् न शोणितम् ॥ २७

सर्वं तद्भस्मसाद्भूतं वैष्णवास्त्रस्य तेजसा ।

हते दैत्ये महाकाये दानवे शम्बरिऽधमे २८

जहृषुर्देवगन्धर्वा ननृतुश्चाप्सरोगणाः ।

उर्वशी मेनका रम्भा विप्रचित्तिस्तिलोत्तमा

गिरीशायै गिरिशायै । दैर्घ्यमार्षम् ॥ ६ ॥ वाचोबुः पूजयन् सन्धिरार्षः ॥ २२ ॥

१ ख. 'रा जाताः सं' । २ ख. 'म्भहननीं निशुम्भहृदि दारणीम् । का' । ३ ख. 'त्रि नमस्येऽहं कुमारिं चापि नित्यशः । का' । ४ ख. महातेजाः प्रहृष्टो' । ५ ख. 'यदाह' । ६ ख. 'न बाणः क्र' । ७ ख. 'तः । नैवास्य मा' । ८ ख. 'बराध' ।

न नृतुर्हृष्टमनसो जगत्स्थावरजङ्गमम् ।
देवराजस्तु सुप्रीतः सर्वदेवगणैः सह ।
प्रद्युम्नं पुष्पवर्षेण तमभ्यर्च्य प्रहृष्टवत् ॥ ३०

अथ समरहते तु दैत्यराजे
मधुमथनस्य सुतेन वैष्णवास्त्रैः ।

विगतरिपुभयाः सुराश्च जग्मु-
र्मकरविभूषणकेतनं स्तुवन्तः ॥ ३१
स च समरपरिश्रमं वहन्वै
नगरमुखं प्रविवेश रौक्मिणेयः ।
प्रियतम इव कान्तया प्रहृष्ट-
स्त्वरितपदं रतिदर्शनं चकार ॥ ३२

इति श्रीमहाभारते खिलेषु हरिवंशे विष्णुपर्वणि शम्बरवधे
सप्ताधिकशततमोऽध्यायः ॥ १०७ ॥



मायावत्या सह प्रद्युम्नस्य द्वारकागमनम् ।

१०८

वैशम्पायन उवाच ।

समाप्तमायो मायाज्ञो विक्रान्तः समरेऽव्ययः
अष्टम्यां निहतो युद्धे मायावी कालशम्बरः १
तमृक्षवन्ते नगरे निहत्यासुरसत्तमम् ।
गृह्य मायावर्ती देवीमागच्छन्नगरं पितुः ॥ २
सोऽन्तरिक्षगतो भूत्वा मायावी शीघ्रविक्रमः
आजगाम पुरीं रम्यां रक्षितां तेजसा पितुः ३
सोऽन्तरिक्षान्निपतितः केशवान्तःपुरे शिशुः ४
मायावत्या सह तया रूपवानिव मन्मथः ॥ ४
तस्मिन्स्तत्रावपतिते महिष्यः केशवस्य याः ।
विस्मिताश्चैव दृष्टाश्च भीताश्चैवाभवंस्ततः ५
ततस्तं कामसङ्काशं कान्तया सह सङ्गतम् ।
प्रेक्षन्त्यो दृष्टवदनाः पिबन्त्यो नयनोत्सवम् ६
तं विनीतमुखं दृष्ट्वा सज्जमानं पदे पदे ।
अभवन्स्निग्धसङ्कल्पाः सर्वास्ताः कृष्णयोषितः
रुक्मिणी चैव ते दृष्ट्वा शोकातां पुत्रगर्दिनी ७
सपत्नीशतसङ्कीर्णा सबाष्पा वाक्यमब्रवीत् ८
यादृक्स्वप्नो मया दृष्टो निशायां यौवने गते
कंसारिणा ममानीय दत्तं साहारपल्लवम् ९
शशिरश्मिप्रतीकाशं मुक्तादामविभूषितम् ।
केशवेनाङ्कमारोप्य मम कण्ठे न्यबध्यत १०

श्यामा सुचारुकेशा स्त्री शुक्लाम्बरविभूषिता
पद्महस्ता निरीक्षन्ती प्रविष्टा मम वेश्मनि ॥
तया पुनरहं गृह्य स्नापिता रुचिराम्बुना ।
कुशेशयमर्थी मालां स्त्री संगृह्णाथ पाणिना ॥
मम मूर्धन्युपाग्राय दत्तां स्वच्छा तया मम ।
एवं स्वप्नान्कीर्तयन्ती रुक्मिणी दृष्टमानसा ॥
सखीजनवृता देवी कुमारं वीक्ष्य तं मुहुः ।
धन्यायाः खल्वयं पुत्रो दीर्घायुः प्रियदर्शनः
ईदृशः कामसङ्काशो यौवने प्रथमे स्थितः ।
जीवपुत्रा त्वया पुत्र काऽसौ भाग्यसमान्विता
किमर्थं चाम्बुदश्यामः सभार्यस्त्वमिहागतः ।
अस्मिन्वयासि सुव्यक्तं प्रद्युम्नो मम पुत्रकः १६
भवेद्यदि न नीतः स्यात्कृतान्तेन बलीयसा
व्यक्तं कृष्णकुमारस्त्वं न मिथ्या मम तर्कितम्
विज्ञातोऽसि मया चिह्नैर्विना चक्रं जनार्दनः
मुखं नारायणस्येव केशाः केशान्त एव च ॥
ऊरू वक्षो भुजौ तुल्यौ हलिनः श्वशुरस्य मे ।
कस्त्वं वृष्णिकुलं सर्वं द्योतयन्वपुषा स्थितः ॥
अहो नारायणस्येव दिव्या ते परमा तनुः ।
एतस्मिन्नन्तरे कृष्णः सहसा प्रविवेश ह ।
नारदस्य वचः श्रुत्वा शम्बरस्य वधं प्रति २०

इति श्रीमहाभारते खिलेषु हरिवंशे विष्णुपर्वणि टीकायां
सप्ताधिकशततमोऽध्यायः ॥ १०७ ॥

१०८

समाप्तेति ॥ १ ॥

१ घ. तं व्रीडितम्^० । २ घ. ^०प्ला लज्ज^० । ३ ख. ^०त्रगृदिनी । ^०स^० । ४ ख. ^०दाम च शोभनम् । के^० ।
५ ख. ^०ता सक् सा त^० । ६ ख. ^०णस्यासि दि^० ।

सोऽपश्यत्तं सुतं ज्येष्ठं सिद्धं मन्मथलक्षणैः ।
स्नुषां मायावतीं चैव दृष्ट्वेता जनार्दनः ।
सोऽब्रवीत्सहसा देवीं रुक्मिणीं देवतामिव ॥
कृष्ण उवाच ।

अयं स देवि संप्राप्तः सुतश्चापधरस्तव २२
अनेन शम्बरं हत्वा मायायुधविशारदम् ।
हता मायासुताः सर्वा यामिदं वानबाधयत् ॥
सती चय शुभा साध्वी भार्या वै तनयस्य ते ।
मायावतीति विख्याता शम्बरस्य गृहोषिता
मा च ते शम्बरस्येयं पत्नीति भवतु व्यथा ।
मन्मथे तु गते नाशं गते चानङ्गतां पुरा ॥२५
कामपत्नी न कान्तैषा शम्बरस्य रतिप्रिया
मायारूपेण तं दैत्यं मोहयत्यसकृच्छुभा ॥ २६
न चैषा तस्य कौमारे वशे तिष्ठति शोभना ।
आत्ममायामयं कृत्वा रूपं शम्बरमाविशत् ॥
यत्न्येषा मम पुत्रस्य स्नुषा तव वराङ्गना
लोककान्तस्य साहाय्यं करिष्यति मनोमयम्
प्रवेशयैतां भवनं पूज्यां ज्येष्ठां स्नुषां मम ।

चिरं प्रनष्टं च सुतं भजस्व पुनरागतम् ॥ २९
वैशम्पायन उवाच ।

श्रुत्वा तु वचनं देवी कृष्णेनोदाहृतं तदा
प्रहर्षमतुलं लब्ध्वा रुक्मिणी वाक्यमब्रवीत् ॥
अहो धन्यतराऽस्मीति वीरपुत्रसमागमात् ।
अद्य मे सफलः कामः पूर्णो मेऽद्य मनोरथः ॥
चिरप्रनष्टपुत्रस्य दर्शनं प्रियया सह ।
आगच्छ पुत्र भवनं सभार्यः प्रविशेह च ॥३२
ततोऽभिवाद्य चरणौ गोविन्दं मातरं चैताम्
प्रद्युम्नः पूजयामास हलिनं च महाबलम् ॥३३
उत्थाप्य तं परिष्वज्य मूर्ध्न्युपाग्राय वीर्यवान्
प्रद्युम्नं बलिनां श्रेष्ठं केशवः परवीरहा ॥ ३४

स्नुषां चोत्थाप्य तां देवीं
रुक्मिणी रुक्मभूषणा ।

परिष्वज्योपसंगृह्य

स्नेहाद्भद्रदमाषिणी ॥

३५

समेत्य भुवनं पत्न्या शचीन्द्रमदितिर्यथा ।
प्रवेशयामास तदा रुक्मिणी सुतमागतम् ॥३६

इति श्रीमहाभारते खिलेषु हरिवंशे विष्णुपर्वणि प्रद्युम्नागमने

अष्टाधिकशततमोऽध्यायः ॥ १०८ ॥



बलदेवाह्निकम् ।

१०९

वैशम्पायन उवाच ।

अत्राश्चर्यात्मकं स्तोत्रमाह्निकं जयतां वर ।
प्रद्युम्ने द्वारकां प्राप्ते हत्वा तं कालशम्बरम् × १
बलदेवेन रक्षार्थं प्रोक्तमाह्निकमुच्यते ।
यज्जप्त्वा तु नृपश्रेष्ठ सायं पूतात्मतां व्रजेत् ॥२
कीर्तितं बलदेवेन विष्णुना चैव कीर्तितम् ।
धर्मकामैश्च मुनिभिर्ऋषिभिश्चापि कीर्तितम् ॥

* कर्हिचिद्रुक्मिणीपुत्रो हलिना संयुतो गृहे ।
उपविष्टः प्रणम्याथ तमुवाच कृताञ्जलिः ॥ ४

प्रद्युम्न उवाच ।

कृष्णानुज महाभाग
रोहिणीतनय प्रभो ।

किञ्चित्स्तोत्रं मम ब्रूहि

यज्जप्त्वा निर्भयोऽभवम् ॥ ५

इति श्रीमहाभारते खिलेषु हरिवंशे विष्णुपर्वणि टीकाया-
मष्टाधिकशततमोऽध्यायः ॥ १०८ ॥

१०९

अत्राश्चर्येति ॥ १ ॥

१ ख. ० तं श्रेष्ठं सि० । २ कृष्ण उवाचेति खपुस्तके नास्ति । ३ ख. ० वनं प्रविशे प्रियया सह । ततो० । ४ ख. च
सः । प्र० । ५ ख. ० श्रव्याद्भुतं मन्त्रमा० । ६ घ. ० कं यजतां व० । × प्रद्युम्ने द्वारकामित्यादि पदार्थं खपुस्तके नास्ति ।
७ ख. यं जप्त्वा० । * कर्हिचिदित्यारभ्य 'निर्भयोऽभवम्' इत्यन्तो ग्रन्थः खपुस्तके नास्ति ।

श्रीबलदेव उवाच ।

सुरासुरगुरुर्ब्रह्मा पातु मां जगतः पतिः
अथोङ्कारवषट्कारौ सावित्री विधयस्त्रयः ॥ ६
ऋचो यजूंषि सामानि छन्दास्याथर्वणानि च ।
चत्वारस्त्वखिला वेदाः सरहस्याः सविस्तराः

पुराणमितिहासश्चा-

खिलान्युपाखिलानि च ।

अङ्गान्युपाङ्गानि तथा

व्याख्यातानि च पान्तु माम् ॥ ८ ॥

पृथिवी वायुराकाशमापो ज्योतिश्च पञ्चमम् ।
इन्द्रियाणि मनो बुद्धिस्तथा सत्त्वं रजस्तमः ॥
व्यानोर्दानौ समानश्च प्राणोऽपानश्च पञ्चमः ।
वायवः सप्त चैवान्ये येष्वायत्तामिदं जगत् १०
मरीचिरङ्गिरात्रिश्च पुलस्त्यः पुलहः क्रतुः ।
भृगुर्वसिष्ठो भगवान्पान्तु ते मां महर्षयः ॥ ११
कश्यपाद्याश्च मुनयश्चतुर्दश दिशो दश ।
नरनारायणौ देवौ सगणौ पान्तु मां सदा १२
रुद्राश्चैकादश प्रोक्ता आदित्या द्वादशैव तु ।
अष्टौ च वसवो देवा अश्विनौ द्वौ प्रकीर्तितौ
ह्रीः श्रीर्लक्ष्मीः स्वधा पुष्टि-

मैधा तुष्टिः स्मृतिर्धृतिः ।

अदितिर्दितिर्दनुश्चैव सिंहीका दैत्यमातरः ॥ १४
हिमवान्हेमकूटश्च निषधः श्वेतपर्वतः ।
ऋषभः पारियात्रश्च विन्ध्यो वैडूर्यपर्वतः ॥ १५
सह्योदयश्च मलयो मेरुमन्दरदुर्दुराः
क्रौञ्चकैलासमैनाकाः पान्तु मां धरणीधराः ॥
शेषश्च वासुकिश्चैव विशालाक्षश्च तक्षकः ।
एलापन्नः शुक्रवर्णः कम्बलाश्वतरानुभौ ॥ १७
हस्तिभद्रः पिटरकः कर्कोटकधनञ्जयौ ।
तथा पूरणकश्चैव नागश्च करवीरकः ॥ १८
सुमनास्यो दधिमुखस्तथा शृङ्गारपिण्डकः ।
माणिनागश्च भगवांस्त्रिषु लोकेषु विश्रुतः १९
नागराडधिकर्णश्च तथा हारिद्रकोऽपरः ।
एते चान्ये च बहवो ये चान्ये नानुकीर्तिताः

विधयस्त्रयः अपूर्वविधिर्नियमविधिः परिसंख्याविधिश्चेति
मीमांसकप्रसिद्धाः ॥ ६ ॥ ऋच इत्यादिभिमानि देवता
लक्ष्यते ॥ ७ ॥ सप्त वायवः

भूधराः सत्यधर्माणः पान्तु मां भुजगेश्वराः ॥
समुद्राः पान्तु चत्वारो गङ्गा च सरितां वरा
सरस्वती चन्द्रभागा शतद्रुदैविका शिवा ।
द्वारावती विपाशा च शरयूर्यमुना तथा ॥ २२
कल्माषी च रथोष्मा च बाहुदा च हिरण्यदा
प्लक्षा चेक्षुमती चैव स्रवन्ती च बृहद्रथा ॥ २३

ख्याता चर्मण्वती चैव

पुण्या चैव बधूसरा ।

एताश्चान्याश्च सरितो

याश्चान्या नानुकीर्तिताः ॥ २४

उत्तरापथगामिन्यः सालिलैः स्नपयन्तु माम् ।
वेणी गोदावरी सीता कावेरी कौङ्कणावती ॥
कृष्णा वेणा मुक्तिमती तमसा पुष्पवाहिनी ।
ताम्रपर्णी ज्योतिरथा उत्फलोदुम्बरावती ॥ २६
नदी वैतरणी पुण्या विदर्भा नर्मदा शुभा ।
वितस्ता भीमरथ्या च ऐला चैव महानदी ॥

कालिन्दी गोमती पुण्या

नदः शोणश्च विश्रुतः ।

एताश्चान्याश्च वै नद्यो

याश्चान्या न तु कीर्तिताः ॥ २८

दक्षिणापथवाहिन्यः सालिलैः स्नपयन्तु माम् ।
क्षिप्रा चर्मण्वती पुण्या मही शुभ्रवती तथा *
सिन्धुर्वैत्रवती चैव भोजान्ता वनमालिका ।
पूर्वभद्रा पराभद्रा ऊर्मिला च परद्रुमा ॥ ३०
ख्याता वैत्रवती चैव चापदासीति विश्रुता ।
प्रस्थावती कुण्डनदी नदी पुण्या सरस्वती ॥
चित्रग्री चेन्दुमाला च तथा मधुमती नदी ।
उमा गुरुनदी चैव तापी च विमलोदका ३२

विमला विमलोदा च

मत्तगङ्गा पयस्विनी ।

एताश्चान्याश्च वै नद्यो

याश्चान्या नानुकीर्तिताः ॥ ३३

“ आवहः प्रवहश्चैव उद्वहः संवहस्तथा
विवहः प्रवहश्चैव तथा परिवहोऽनिलः ॥ ”
इत्यन्यत्र प्रोक्ताः ॥ १० ॥

१ ख. ० गतीप १ । २ ख. ० नोदानः स ० । ३ ख. ० स्ता वै भीमरथी ऐ ० । * क्षिप्रेत्यादि पदार्थं खपुस्तके
नास्ति । ४ ख. ० द्रा निर्मला च प ० । ५ ख. ० ती लुण्ठन ० । ६ ख. ० सित्रघ्नी च ० । ७ ख. ० व वापी च वि ० ।

ता मां समभिषिञ्चन्तु
पश्चिमामाश्रिता दिशम् ।
भागीरथी पुण्यजला
प्राच्यां दिशि समाश्रिता ॥ ३४
सा तु दहतु मे पापं कीर्तिता शंभुना धृता ।
प्रभासं च प्रयागं च नैमिषं पुष्कराणि च ३५
गङ्गातीर्थं कुरुक्षेत्रं श्रीकण्ठं गौतमाश्रमम् ।
रामहृदं विनशनं रामतीर्थं तथैव च ॥ ३६
गङ्गाद्वारं कनखलं सोमो वै यत्र चोत्थितः ।
कपालमोचनं तीर्थं जम्बूमार्गं च विश्रुतम् ३७
सुवर्णबिन्दुं विख्यातं तथा कनकपिङ्गलम् ।
द्रुशाश्वमेधिकं चैव पुण्याश्रमविभूषितम् ३८
बदरी चैव विख्याता नरनारायणाश्रमः ।
विख्यातं फल्गुतीर्थं च तीर्थं चन्द्रवटं तथा ॥
कोकामुखं पुण्यतमं गङ्गासागरमेव च ।
मगधेषु तपोदश्च गङ्गोद्भेदश्च विश्रुतः ॥ ४०
तीर्थान्येतानि पुण्यानि सेवितानि महर्षिभिः ।
[सूकरं योगमार्गं च श्वेतद्वीपं तथैव च ॥ ४१
ब्रह्मतीर्थं रामतीर्थं वाजिमेधशतोपमम् ।
धारासंपातसंयुक्ता गङ्गा किल्बिषनाशिनी ॥
गङ्गा वैकुण्ठकेदारं सूकरोद्भेदनं परम् ।
तं शापमोचनं तीर्थं पुनस्त्वेतानि किल्बिषात्]
* मां प्लावयन्तु सलिलैः कीर्तिताकीर्तितानि वै
धर्मार्थकामविषयो यशःप्राप्तिः शमो दमः ।
वरुणेशोऽथ धनदो यमो नियम एव च ॥ ४४
कालो नयः संनतिश्च
क्रोधो मोहः क्षमा धृतिः ।
विद्युतोऽभ्राण्यथौषध्यः
प्रमादोन्मादविग्रहाः ॥ ४५
यक्षाः पिशाचा गन्धर्वाः
किन्नराः सिद्धचारणाः ।
नक्तंचराः खेचरिणो
दंष्ट्रिणः प्रियविग्रहाः ॥ ४६
लम्बोदराश्च बलिनः पिङ्गाक्षा विश्वरूपिणः ।
मरुतः सहपर्जन्याः कलात्रुटिलवाः क्षणाः ॥
नक्षत्राणि ग्रहाश्चैव ऋतवः शिशिरादयः ।
मासाहोरात्रयश्चैव सूर्याचन्द्रमसौ तथा ॥ ४८
आमोदश्च प्रमोदश्च प्रहर्षः शोक एव च ।

रजस्तमस्तपः सत्यं शुद्धिर्बुद्धिर्धृतिः श्रुतिः ॥
रुद्राणी भद्रकाली च
भद्रा ज्येष्ठा तु वारुणी ।
भासी च कालिका चैव
शाण्डिली चेति विश्रुताः ॥ ५०
आर्या कुहूः सिनीवाली
भीमा चित्ररथी रतिः ।
एकानंशा च कूष्माण्डी
देवी कात्यायनी च या ॥ ५१
लोहित्या जनमाता च
देवकन्यास्तु याः स्मृताः ।
गोनन्दा देवपत्नी च
मां रक्षन्तु सबान्धवम् ॥ ५२
नानाभरणवेशाश्च नानारूपाङ्किताननाः ।
नानादेशविचारिण्यो नानाशस्त्रोपशोभिताः
मेदोमंजाप्रियाश्चैव मद्यमांसवसाप्रियाः ।
मार्जारद्वीपिवक्राश्च गजसिंहनिमाननाः ॥ ५४
कङ्कवायसगृध्राणां क्रौंचतुल्याननस्तथा ।
व्यालयङ्गोपवीताश्च चर्मप्रावरणास्तथा ॥ ५५
क्षतजोक्षितवक्राश्च खरभेरीसमस्वनाः ।
मत्सराः क्रोधनाश्चैव प्रासादा रुचिरालयाः
मत्तोन्मत्तप्रमत्ताश्च प्रहरन्त्यश्च धिष्टिताः ।
पिङ्गाक्षाः पिङ्गकेशाश्च ततोऽन्या लूनमूर्धजाः ॥
ऊर्ध्वकेश्यः कृष्णकेश्यः श्वेतकेश्यस्तथा वराः
नागायुतबलाश्चैव वार्युवेगास्तथापराः ॥ ५८
एकहस्ता एकपादा एकाक्षाः पिङ्गला मताः ।
बहुपुत्रालपुत्राश्च द्विपुत्राः पुत्रमण्डिकाः ॥ ५९
मुखमण्डी विडाली च पूतना गन्धपूतना ।
शीतवातोष्णवेताली रेवती ग्रहसंज्ञिताः ॥ ६०
प्रियहास्याः प्रियक्रोधाः प्रियवासाः प्रियंवदाः
सुखप्रदाश्च सुखदाः सदा द्विजजनप्रियाः ॥ ६१
नक्तंचराः सुखोदकाः सदा पर्वणि दारुणाः ।
मातरो मातृवत्पुत्रं रक्षन्तु मम नित्यशः ॥ ६२
पितामहसुखोद्भूता रौद्रा रुद्राङ्गसंभवाः ।
कुमारस्वेदजाश्चैव ज्वरा वै वैष्णवादयः ६३
महाभीमा महावीर्या दपोद्भूता महाबलाः ।
क्रोधेनाक्रोधनाः क्रूराः सुरविग्रहकारिणः ॥ ६४

[* एतद्विहितान्तर्गतो ग्रन्थः खपुस्तके नास्ति । * एतत्पद्यार्धं घ पुस्तके नास्ति । १ ख. 'थ पर्जन्यो य' । २ ख. 'मन्युस्तत्र तपः' । ३ ख. 'त्यं श्रुतिः सिद्धिः स्मृतिस्तथा' । ४ ख. 'भद्रपृष्ठी च वा' । ५ ख. 'मा वेत्रवती र' । ६ ख. 'यनी तथा' । ७ ख. 'णचेष्ठाश्च नाना' । ८ ख. 'श्च तथा व्यालूनमू' । ९ ख. 'श्यस्तथैव च । नागा' । १० ख. 'वेगबलास्तथा' । ११ ख. 'क्रोधजाः क्रोध' ।

नक्तचराः केसरिणो दंष्ट्रिणः प्रियविग्रहाः ।
 लम्बोदरा जघनिनः पिङ्गाक्षा विश्वरूपिणः ६५
 शक्त्यष्टिशूलपरिघप्रासचर्मासिपाणयः ।
 पिनाकवज्रमुसलब्रह्मदण्डायुधप्रियाः ॥ ६६
 दण्डिनः कुण्डिनः शूरा जटामुकुटधारिणः ।
 वेदवेदाङ्गकुशला नित्ययज्ञोपवीतिनः ॥ ६७
 व्यालापीडाः कुण्डालिनो वीराः केयूरधारिणः
 नानावसनसंवीताश्चित्रमाल्यानुलेपनाः ॥ ६८
 गजाश्वोर्ध्वमार्जारसिंहव्याघ्रनिभाननाः ।
 वराहोत्कृङ्कगोमायुमृगाखुमहिषाननाः ॥ ६९
 वामना विकटाः कुब्जाः कराला लूनमूर्धजाः ।
 सहस्रशतशस्त्रान्ये सहस्रजटधारिणः ॥ ७०
 श्वेताः कैलाससंकाशाः केचिद्दिनकरप्रभाः ।
 केचिज्जलदवर्णाभा नीलाञ्जनचयोपमाः ॥ ७१
 एकपादा द्विपादाश्च तथा द्विशिरसोऽपरे ।
 निर्मासाः स्थूलजंघाश्च व्यादितास्या भयङ्कराः
 वापीतडागकूपेषु समुद्रेषु सरिस्तु च ।
 श्मशानशैलवृक्षेषु शून्यागारनिवासिनः ॥ ७२
 एते ग्रहाश्च सततं रक्षन्तु मम सर्वतः ।
 महागणपतिर्नन्दी महाकालो महाबलः ।
 माहेश्वरो वैष्णवश्च उर्वरौ लोकभयावहौ ७३
 ग्रामणीश्चैव गोपालो भृङ्गरीटिगणेश्वरः ।
 देवश्च वामदेवश्च घण्टाकर्णः करंधमः ॥ ७४
 श्वेतमोदः कपाली च जम्भकः शत्रुतापनः ।
 मज्जनोन्मज्जनौ चोभौ संतापनविलापनौ ७५
 निजघासो घसश्चैव स्थूणाकर्णः प्रशोषणः ।
 उल्कामाली धमधमो ज्वालामाली प्रदर्शनः
 संघट्टनः संकुटनः काष्ठभूतः शिवंकरः ।
 कूष्माण्डः कुम्भमूर्धा च रोचनो वैकृतो ग्रहः
 अनिकेतः सुरारिघ्नः शिवश्चाशिव एव च ।
 क्षेमकः पिशिताशी च सुरारिर्हरिलोचनः ७९
 भीमको ग्राहकश्चैव तथैवाग्रमयो ग्रहः ।
 उपग्रहोऽर्यकश्चैव तथा स्कन्दग्रहोऽपरः ॥ ८०
 चपलोलोऽसमवेतालस्तासमः सुमहाकपिः ।
 हृदयोद्वर्तनश्चैव कुण्डाशी कङ्कणप्रियः ॥ ८१
 हरिश्मश्रुर्गर्भतन्तो मनोमारुतरंहसः ।
 पार्वत्या रोषसंभूताः सहस्राणि शतानि च

शक्तिमन्तो धृतिमन्तो ब्रह्मण्याः सत्यसङ्गराः ।
 सर्वकामापहन्तारो द्विषतां च मृधेमृधे ॥ ८२
 रात्रावहनि दुर्गेषु कीर्तिताः सकलैर्गुणैः ।
 तेषां गणानां पतयः सगणाः पान्तु मां सदा
 नारदः पर्वतश्चैव गन्धर्वाप्सरसां गणाः ।
 पितरः कारणं कार्यमाधयो व्याधयस्तथा ८५
 अगस्त्यो गालवो गार्ग्यः शक्तिधौम्यः पराशरः
 कृष्णात्रेयश्च भगवानासितो देवलो बलः ८६
 बृहस्पतिस्तथ्यश्च मार्कण्डेयः श्रुतश्रवाः ।
 द्वैपायनो विदर्भश्च जैमिनिर्माठरः कठः ॥ ८७
 विश्वामित्रो वसिष्ठश्च लोमशश्च महामुनिः ।
 उत्तङ्कश्चैव रैभ्यश्च पौलोमश्च द्वितस्त्रितः ॥ ८८
 ऋषिर्वै कालवृक्षीयो मुनिर्मैधातिथिस्तथा ।
 सारस्वतो यवक्रीतिः कुशिको गौतमस्तथा
 संवर्त ऋष्यशृङ्गश्च स्वस्त्यात्रेयो विभाण्डकः ।
 ऋचीको जमदग्निश्च तथोर्वस्तपसां निधिः
 भरद्वाजः स्थूलशिराः कश्यपः पुलहः क्रतुः
 बृहदग्निर्हरिश्मश्रुर्विजयः कण्व एव च ॥ ९१
 वैतण्डी दीर्घतापश्च वेदगार्थोऽश्रुमाञ्छिवः*
 अष्टावक्रो दर्धाचिश्च श्वेतकेतुस्तथैव च ॥ ९२
 उद्दालकः क्षीरपाणिः शृङ्गी गौरमुखस्तथा ।
 अग्निवेश्यः शमीकश्च प्रमुचुर्मुमुचुस्तथा ॥ ९३
 एते चान्ये च ऋषयो बहवः शंसितव्रताः ।
 मुनयः शंसितात्मानो ये चान्ये नानुकीर्तिताः
 क्रतवः श्लाघिनः शान्ताः
 शान्तिं कुर्वन्तु मे सदा ।
 त्रयोऽग्नयस्त्रयो वेदा-
 स्त्रैविद्याः कौस्तुभो माणिः ॥ ९५
 उच्चैश्चैव हयः श्रीमान्वैद्यो धन्वन्तरिर्हरिः ।
 अमृतं गौः सुपर्णश्च दधिगौराश्च सर्षपाः ९६
 शृङ्गाः सुमनसः कन्याः श्वेतच्छत्रं यवाक्षताः
 दुर्वा हिरण्यं गन्धाश्च बालव्यजनमेव च ९७
 तथाऽप्रतिहतं चक्रं महोक्षश्चन्दनं विषम् ।
 श्वेतो वृषः करी मत्तः सिंहो व्याघ्रो हयो गिरिः
 पृथिवी चोद्धृता लाजा ब्राह्मणा मधु पायसम्
 स्वस्तिको वर्द्धमानश्च नन्द्यावर्तः प्रियङ्गवः ।
 श्रीफलं गोमयं मत्स्यौ दुन्दुभिः पटहस्वनः

१ ख. ० लाजिहः प्रमर्दनः । सं० । २ ख. ० कुचनः का० । ३ ख. ० वैवोप्रम० । ४ ख. ० पलो लोम० । ५ ख.
 ० हन्तारो द्विषतां मृधे । रा० । ६ ख. ० लो नलः । वृ० । ७ ख. वैतण्डी च दीर्घताप वेदगार्थोऽश्रु० । * एतद्वे-
 ० श्वेतः श्वेतः पुनः पुच्छः पुनो लाङ्गूल एव च । इत्याधिकः पाठः । ८ ख. ० यं मत्स्या दु० ।

ऋषिपत्न्यश्च कन्याश्च श्रीमद्भद्रासनं धनुः ।
 रोचना रुचकश्चैव नदीनां सङ्गमोदकम् १००
 सुपर्णाः शतपत्राश्च चकोरा जीवजीवकाः ।
 नन्दीमुखो मयूरश्च बद्धमुक्तामणिध्वजाः ॥ १
 आयुधानि प्रशस्तानि कार्यसिद्धिकराणि च ।
 पुण्यं वै विगतक्लेशं श्रीमद्वै मङ्गलान्वितम् ॥ २
 रामेणोदाहृतं पूर्वमायुः श्रीजयकाङ्क्षिणा ।
 यं इदं श्रावयेद्विद्वांस्तथैव शृणुयान्नरः ॥ ३
 मङ्गलाष्टशतं स्नातो जपन्पर्वणि पर्वणि ।

वधबन्धपरिक्लेशं व्याधिशोकपराभवम् ॥ ४
 न च प्राप्नोति वैकल्यं परज्रेह च शर्मदम् ।
 धन्यं यशस्यमायुष्यं पवित्रं वेदसंमितम् ॥ ५
 श्रीमत्स्वर्ग्यं सदा पुण्यमपत्यजननं शिवम् ।
 शुभं क्षेमकरं नृणां मेधाजननमुत्तमम् ॥ ६
 सर्वरोगप्रशमनं स्वकीर्तिकुलवर्धनम् ।
 श्रद्धधानो दयोपेतो यः पठेदात्मवान्नरः ।
 सर्वपापविशुद्धात्मा लभते च शुभां गतिम् ॥ ७

इति श्रीमहाभारते खिलेषु हरिवंशे विष्णुपर्वणि बलदेवाह्निकं नाम
 नवाधिकशततमोऽध्यायः ॥ १०९ ॥



धन्योपाख्यानम् ।

११०

वैशम्पायन उवाच ।

हृतो यदैव प्रधुम्नः शम्बरेणात्मघातिना ।
 मासेऽस्मिन्नेव साम्बस्तु जाम्बवत्यामजायत १
 बाल्यात्प्रभृति रामेण शस्त्रेषु विनियोजितः ।
 रामादनन्तरश्चैव मानितः सर्ववृष्णिभिः ॥ २
 जातमात्रे ततः कृष्णः शुभां तामवसत्पुत्रीम् ।
 निहतामित्रसामन्तः शक्रोद्यानं यथामरः ॥ ३
 यादवर्वा च श्रियं दृष्ट्वा स्वां श्रियं द्वेष्टि वासवः
 जनार्दनभयाच्चैव न शान्तिं लेभिरे नृपाः ॥ ४
 कस्यचित्त्वथ कालस्य पुरे वारणसाह्वये ।
 दुर्योधनस्य यज्ञे वै समीयुः सर्वपार्थिवाः ५
 तां श्रुत्वा माधवर्वा लक्ष्मीं सपुत्रं च जनार्दनम्
 पुत्रीं द्वारावतीं चैव निविष्टां सागरान्तरे ॥ ६
 दूतैस्तैः सकृतन्धानाः पृथिव्यां सर्वपार्थिवाः ।
 श्रियं द्रष्टुं हृषीकेशमाजग्मुः कृष्णमन्दिरम् ॥ ७
 दुर्योधनमुखाः सर्वे धृतराष्ट्रवशानुगाः ।
 पाण्डवप्रमुखाश्चैव धृष्टद्युम्नादयो नृपाः ॥ ८

पाण्डव्याश्रोलकालिकेशा

बाह्रीका द्राविडाः खशाः ।

अक्षौहिणीः प्रकर्षन्तो

दश चाष्टौ च भूमिपाः ॥ ९

आजग्मुर्यादवपुर्गो गोविन्दभुजपालिताम् ।
 ते पर्वतं रैवतकं परिवार्यावनीश्वराः ॥ १०
 विविशुर्योजनाख्यासु स्वासु स्वासु च भूमिषु
 ततः श्रीमान् हृषीकेशः सह यादवपुङ्गवैः ॥ ११
 समीपं मानवेन्द्राणां निर्ययौ कमलक्ष्णः ।
 स तेषां नरदेवानां मध्यस्थो मधुसूदनः ॥ १२
 व्यराजत यदुश्रेष्ठः शरदीव दिवाकरः ।
 स तत्र समुदाचारं यथास्थानं यथावयः ॥ १३
 कृत्वा सिंहासने कृष्णः काञ्चने निषसाद ह ।
 राजानोऽपि यथास्थानं निषेदुर्विविधेष्वथ ॥
 सिंहासनेषु चित्रेषु पीठेषु च नराधिपाः ।
 स यादवनरेन्द्राणां समाजः शुशुभे तदा ॥ १४

११०

हृत इति ॥ १ ॥ अनन्तरः अनृतः ॥ २ ॥

योजनाख्यासु बहूनां सैनिकानां प्रधानराज्ञैकदेशेनामुकदेशी-
 येन स्यात्तव्यामित्येवैरूपा सुव्यवस्था योजनास्तदाख्यासु
 ॥ ११ ॥ समुदाचारं वन्दनादिरूपं शिष्टाचारम् ॥ १३ ॥

मङ्गलाष्टशतम् अष्टौ शतानि मङ्गलवस्तुनामधेयानि ॥ ४ ॥
 इति श्रीमहाभारते खिलेषु हरिवंशे विष्णुपर्वणि टीकायां
 नवाधिकशततमोऽध्यायः ॥ १०९ ॥

सुराणामसुराणां च सदसि ब्रह्मणो यथा
 तेषां चित्राः कथास्तत्र प्रवृत्तास्तत्समागमे ॥
 यदूनां पार्थिवानां च केशवस्योपशृण्वतः ॥ १६
 एतस्मिन्नन्तरे बाधुर्वधौ मेघरवोपमः ।
 तुमुलं दुर्दिनं चासीत्सविद्युस्तनयितुमुत ॥ १७
 तदुर्दिनतलं भित्त्वा नारदः प्रत्यदृश्यत ॥
 संवेष्टितजटाभारो वीणासक्तेन बाधुना ॥ १८
 स पपात नरेद्राणां मध्ये सागरसंनिभः ।
 नारदोऽग्निशिखाकारः श्रीमाञ्जुकसखो मुनिः
 तस्मिन्निपतिते भूमौ नारदे मुनिपुंगवे ।
 तदद्भुतं महामेघं व्यपाकुष्यत दुर्दिनम्
 सोऽवगाह्य नरेद्राणां मध्ये सागरसंनिभः ।
 आसनस्थं यदुश्रेष्ठमुवाच मुनिरव्ययम् ॥ २१
 आश्चर्यं खलु देवानामेकस्त्वं पुरुषोत्तमः ।
 धन्यश्चासि महाबाहो लोके नान्योऽस्ति कश्चन
 एवमुक्तः स्मितं कृत्वा प्रत्युवाच मुनिं प्रभुः ।
 आश्चर्यश्चैव धन्यश्च दक्षिणाभिः सहेत्यहम् ॥ २३
 एवमुक्तो मुनिश्रेष्ठः प्राह मध्ये महींभूताम् ॥
 कृष्ण पर्याप्तवाक्योऽस्मि गमिष्यामि यथागतम्
 तं प्रस्थितमभिप्रेक्ष्य पार्थिवाः प्राहुरीश्वरम् ।
 गुह्यं मन्त्रमजानन्तो वचनं नारदेरितम् ॥ २५
 आश्चर्यमित्यभिहितं धन्योऽसीति च माधव ।
 दक्षिणाभिः सहेत्येवं प्रत्युक्तेऽपि च नारदे ॥ २६
 किमेतन्नाभिजानीमो दिव्यं मन्त्रपदं महत् ।
 यदि श्राव्यमिदं कृष्ण श्रोतुमिच्छाम तत्त्वतः ॥
 तानुवाच ततः कृष्णः सर्वान्पार्थिवपुंगवान् ।
 श्रोतव्यं नारदस्त्वेष द्विजो वः कथयिष्यति
 ब्रूहि नारद तत्त्वार्थं श्रोतुकामा महींभुजः ।
 यत्त्वयाऽभिहितं वाक्यं मया नु प्रतिभाषितम्
 स पाठे काश्चने शुभ्रे सूपविष्टः स्वलङ्कृतः ।
 प्रभावं तस्य वन्द्यस्य प्रवक्तुमुपचक्रमे ॥ ६०
 नारद उवाच ।

श्रूयतां भो नृपश्रेष्ठा यावन्तः स्थ समागताः
 अस्य कृष्णस्य महतो यथा पारमहं गतः ॥ ३१

अहं कदाचिद्ब्रह्मायास्तीरे त्रिषवणातिथिः ।
 चराम्येकः क्षपापाये दृश्यमाने दिवाकरे ॥ ३२
 अपश्यं गिरिकूटामं कपालद्वयदेहिनम् ।
 क्रोशमण्डलविस्तारं तावद्विगुणमायतम् ॥ ३३
 चतुश्चरणसुश्लिष्टं क्लिन्नं चैव सपाङ्किलम् ।
 मम वीणाकृतिं कूर्मं गजचर्मचयोपमम् ॥ ३४
 सोऽहं तं पाणिना स्पृष्ट्वा प्रोक्तवाञ्छलचारिणम् ।
 त्वमाश्चर्यं शरीरोऽसि कूर्मं धन्योऽसि मे मतः
 यस्त्वमेवमभेद्याभ्यां कपालाभ्यां समावृतः ।
 तोये चरसि निःशङ्कः किञ्चिदन्यमचिन्तयन्
 स मामुवाचास्त्वेव चरः कूर्मो मानुषवत्स्वयम् ।
 किमाश्चर्यं मयि मुने धन्यश्चाहं कथं विभो
 गंगेयं निम्नगा धन्या किमाश्चर्यमतः परम् ।
 यत्राहमिव सत्त्वानि चरन्त्ययुतशो द्विज ॥ ३८
 सोऽहं कुतूहलाविष्टो नदीं गंगामुपस्थितः ।
 धन्याऽसि त्वं सरिच्छ्रेष्ठे नित्यमाश्चर्यभूषिता
 या त्वमेव महादेहैः श्वापदैरुपशोभिता ।
 हृदिनीं सागरं यासि रक्षन्ती तापसालयान्
 एवमुक्ता ततो गंगा रूपिणी प्रत्यभाषत ।
 नारदं देवगन्धर्वं शकस्य दयितं द्विजम् ॥ ४१
 मा मैवं देवगन्धर्वं सङ्ग्रामकलहप्रिय ।
 नाहं धन्या द्विजश्रेष्ठं नैवाश्चर्योपशोभिता ॥ ४२
 तव सत्ये निविष्टस्य वाक्यं मां प्रतिबाधते ।
 सर्वार्थकरो लोके धन्यश्चैवार्णवो द्विजः ॥ ४३
 यत्राहमिव विस्तीर्णाः शतशो यान्ति निम्नगाः
 सोऽहं त्रिपथगावाक्यं श्रुत्वाऽर्णवमुपस्थितः
 आश्चर्यं खलु लोकानां धन्यश्चासि महार्णव ।
 येन खलवसि योनिस्त्वमम्भसां सलिलेश्वरः
 स्थाने त्वां वारिवाहिन्यः सरितो लोकपावनाः
 इमाः समभिगच्छन्ति पत्न्यो लोकनमस्कृताः
 समुद्रस्त्वैवमुक्तस्तु ततो मामवदद्वचः ।
 स्वं जलौघतलं भित्त्वा व्युत्थितः पक्वनेरितः
 मा मैवं देवगन्धर्वं नास्म्याश्चर्यो द्विजर्षभ ।
 वसुधेयं मुने धन्या यत्राहमुपरि स्थितः ॥ ४८

अत्र कूर्मादिक्रमेण आश्चर्यत्वधन्यत्वयोः परा काष्ठा कृष्ण
 इति नारदमुखात्तस्य ज्ञानं दक्षिणाभिः सहेति वासुदेवस्य

प्रत्युत्तरं ये विपुलदक्षिणैर्गङ्गाश्वरं मां यजन्ते त एव
 मयाश्चर्यत्वधन्यत्वयोः विश्रान्तिं जानन्तीति ॥ २६ ॥

१ ख. ० ध्ये पावकसं ० । २ ख. मध्यं सा ० । ३ ख. ० ह्रीक्षिताम् । कृ ० । ४ ख. ० स्य प्रश्नस्य म ० । ५ ख. ० यि,
 विभो ध ० । ६ ख. ० यं मुने । गं ० । ७ ख. ० नाप्याश्च ० । ८ ख. ० न्ति नद्यो लो ० । ९ ख. ० मामत्रवादि ० ।

ऋते तु पृथिवीं लोके किमाश्चर्यमतः परम् ।
 सोऽहं सागरवाक्येन क्षितिं क्षितितले स्थितः
 कौतूहलसमाविष्टो ह्यब्रुवं जगतो गतिम् ।
 धरित्रि देहिनां योने धन्या खल्वसि शोभने
 आश्चर्यं चापि भूतेषु महत्या क्षमया युते ।
 तेन खल्वसि भूतानां धरणीं मनुजाराणिः ॥ ५१
 क्षमा त्वत्तः प्रभूता च कर्म चाभ्वरगामिनाम्
 ततो भूः स्तुतिवाक्येन सा मयोक्तेन तेजिता
 विहाय सहजं धैर्यं प्रत्यक्षा मामभाषत ।
 देवगन्धर्वं मा मैव सङ्ग्रामकलहप्रिय ॥ ५२
 नास्मि धन्या न चाश्चर्यं पारक्येयं भूतिर्मम ।
 एते धन्या द्विजश्रेष्ठ पर्वता धारयन्ति माम् ॥
 आश्चर्याणि च दृश्यन्ते एते लोकस्य हेतवः ।
 सोऽहं धरणिवाक्येन पर्वतान्समुपस्थितः ५५
 धन्या भवन्तो दृश्यन्ते ब्रह्माश्चर्याश्च भूधराः ।
 काञ्चनस्याग्ररत्नस्य धातूनां च विशेषतः ॥ ५६
 तेन खल्वकराः सर्वे भवन्तो गुवि शाश्वताः
 ते ममैतद्भूतः श्रुत्वा पर्वतास्तस्थुषां वराः ॥ ५७
 ऊचुर्मां सान्त्वयुक्तानि वचांसि वनशोभिताः
 ब्रह्मर्षे न वयं धन्या नाप्याश्चर्याणि सन्ति नः ।
 ब्रह्मा प्रजापतिर्धन्यः सर्वाश्चर्यः सुरेष्वपि ॥ ५८
 सोऽहं प्रजापतिं गत्वा सर्वप्रभवमव्ययम् ।
 तस्य वाक्यस्य पर्यायपर्याप्तमिव लक्ष्ये ॥ ५९
 सोऽहं पितामहं देवं लोकयोनिं चतुर्मुखम् ।
 स्तोतुं पश्चादुपगतः प्रणतोऽवनताननः ॥ ६०
 सोऽहं वाक्यसमाप्त्यर्थं श्रावये पद्मयोजिम् ।
 आश्चर्यं भगवानेको धन्योऽसि जगतो गुरुः ६१
 न किञ्चिदन्यत्पश्यामि भूतं यद्भवता समम् ।
 त्वत्तः सर्वमिदं जातं जगत्स्थावरजङ्गमम् ६२
 सदेवदानवा मर्त्या लोकभूतेन्द्रियात्मकाः ।
 भवन्ति सर्वदेवेश दृष्ट्वा सर्वमिदं जगत् ॥ ६३
 तेन खल्वसि देवानां देवदेवः सनातनः ।
 तेषामेवासि यत्स्रष्टा लोकानामादिसंभवः ॥
 ततो मां प्राह भगवान्ब्रह्मा लोकपितामहः ।
 धन्याश्चर्याश्रितैर्वाक्यैः किं मां नारद भाषसे ॥

आश्चर्यं परमं वेदा धन्या वेदाश्च नारद ।
 ये लोकान्धारयन्ति स्म वेदास्तत्त्वार्थदर्शिनः
 ऋक्सामयजुषां सत्यमथर्वणि च यन्मतम् ।
 तन्मयं विद्धि मां विप्र धृतोऽहं तैर्मया च ते ॥
 पारमेष्ठ्येन वाक्येन नोदितोऽहं स्वयंभुवा ।
 वेदोपस्थानिकां चक्रे मतिसंस्थानविस्तरात् ६८
 सोऽहं स्वयंभुवचनाद्वेदान्वै समुपस्थितः ।
 अत्रोचं तांश्च चतुरो मन्त्रप्रवचनान्वितान् ॥ ६९
 धन्या भवन्तः पुण्याश्च नित्यमाश्चर्यभूषिताः ।
 आधाराश्चैव विप्राणामेवमाह प्रजापतिः ॥ ७०
 स्वयंभुवोऽपीह परं भवत्सु प्रश्नमागतम् ।
 युष्मत्परतरं नास्ति श्रुत्या वा तपसाऽपि वा
 प्रत्यूचुस्ते ततो वाक्यं वेदा मामभितः स्थिताः
 आश्चर्याश्चैव धन्याश्च यज्ञाश्चात्मपरायणाः ॥ ७२
 यज्ञार्थं च वयं सृष्टा धात्रा येन स्म नारद ।
 तदस्माकं परो यज्ञो न वयं स्ववशे स्थिताः ७३
 स्वयंभुवः परा वेदा वेदोनां क्रतवः पराः ।
 ततोऽहमब्रुवं यज्ञान्बृहद्वाग्भिः पुरस्कृतान् ७४
 भो यज्ञाः परमं तेजो युष्मासु खलु लक्ष्यते ।
 ब्रह्मणाऽभिहितं वाक्यं यच्च वेदैरुदीरितम् ॥
 आश्चर्यमन्यलोकेऽस्मिन्भवद्भूयो नाभिगम्यते
 धन्याः खलु भवन्तो ये द्विजातीनां स्ववंशीजाः
 तेऽपि खल्वग्नयस्तुतिं युष्माभिर्यान्ति तर्पिताः
 भागैश्च त्रिदशाः सर्वे मन्त्रैश्चैव महर्षयः ॥ ७७
 अग्निष्टोमादयो यज्ञा मम वाक्यादनन्तरम् ।
 प्रत्यूचुर्मां ततो वाक्यं सर्वं यूपध्वजाः स्थिताः
 आश्चर्यशब्दो नास्मासु धन्यशब्दोऽपि वा मुने
 आश्चर्यं परमं विष्णुः स ह्यस्माकं परा गतिः
 यदाज्यं वयमग्नीमो हुतमग्निषु पार्वनम् ।
 तत्सर्वं पुण्डरीकाक्षो लोकमूर्तिः प्रयच्छति ८०
 सोऽहं विष्णोर्गतिं प्रेप्सुरिह संपतितो भुवि ।
 दृष्टश्चायं मया कृष्णो भवद्भिरिह संवृतः ॥ ८१
 यन्मयाऽभिहितो ह्येष त्वमाश्चर्यं जनार्दन ।
 धन्यश्चासीति भवतां मध्यस्थो ह्यत्र पार्थिवाः ॥

तेजिता शोभिता ॥ ५२ ॥ पाक्या परकीया ॥ ५४ ॥

१ ख. ०तः प्रसूता च क० । २ ख. ०धैर्यमथमामभ्यमा० । ३ ख. एषाश्च० । ४ ख. ०णि ह० । ५ ख. ०स्य से-
 तवः । सो० । ६ ख. ० हं पर्यायवाक्ये० । ७ ख. ०मिनः । ८ ख. ०न्यः स चाश्च० । ९ ख. लोके भू० । १० ख.
 ०स्तराम् । सो० । ११ ख. उवाच वेदांश्च० । १२ ख. दानां च परं क० । १३ ख. ०वंशिनः । १४ ख. ०वन । त० ।

प्रत्युक्तोऽहमनेनाद्य वाक्यस्यास्य यदुत्तरम् ।
दक्षिणाभिः सहेत्येवं पर्याप्तं वचनं मम ॥ ८३
यज्ञानां हि गतिर्विष्णुः सर्वेषां सहदक्षिणः ।
दक्षिणाभिः सहेत्येवं प्रश्नो मम समाप्तवान् ८४
कूर्मेणाभिहितं पूर्वं पारंपर्यादिहागतम् ।
सदक्षिणेऽस्मिन्पुरुषे तद्वाक्यं प्रतिपादितम् ८५

यन्मां भवन्तः पृच्छन्ति
वाक्यस्यास्य विनिर्णयम् ।
तदेतत्सर्वमाख्यातं
साधयामि यथागतम् ॥ ८६ ॥
नारदे तु गते स्वर्गं सर्वे ते पृथिवीपुजः ।
विस्मिताः स्वानि राष्ट्राणि जग्मुः सबलवाहनाः
जनार्दनोऽपि सहितो यदुभिः पावकोपमैः ।
स्वमेव भवनं वीरो विवेश यदुनन्दनः ॥ ८८

इति श्रीमहाभारते खिलेषु हरिवंशे विष्णुपर्वणि धन्योपाख्यानं नाम
दशाधिकशततमोऽध्यायः ॥ ११० ॥

वासुदेवमाहात्म्यम् ।

१११

जनमेजय उवाच ।
भूय एव महाबाहो कृष्णस्य जगतां पतेः ।
माहात्म्यं श्रोतुमिच्छामि परमं द्विजसत्तम ॥ १
न हि मे तृप्तिरस्तीह शृण्वतस्तस्य धीमतः ।
कर्मणामनुसन्धानं पुराणस्य महात्मनः ॥ २
वैशम्पायन उवाच ।
नान्तः शक्यः प्रभावस्य वक्तुं वर्षशतैरपि
गोविन्दस्य महाराज श्रूयतामिदमद्भुतम् ॥ ३
शरतरूपे शयानेन भीष्मेण परिचोदितः ।
गांडीवधन्वा बीभत्सुमाहात्म्यं केशवस्य यत्
राज्ञां मध्ये महाराज ज्येष्ठं भ्रातरमब्रवीत् ।
युधिष्ठिरं जितामित्रमिति तच्छृणु कौरव ५
अर्जुन उवाच ।
पुराऽहं द्वारकां यातः संबन्धीनवलोककः
न्यवसं पूजितस्तत्र भोजयुष्ण्यन्धकोत्तमैः ॥ ६
ततः कदाचिद्धर्मात्मा दीक्षितो मधुसूदनः ।
एकाहेन महाबाहुः शास्त्रदृष्टेन कर्मणा ॥ ७

ततो दीक्षितमासीनमभिगम्य द्विजोत्तमः ।
कृष्णं विज्ञापयामासं त्राहि त्राहीति चाब्रवीत्
ब्राह्मण उवाच ।
रक्षाधिकारो भवतः परित्रायस्व मां विभो
चतुर्थांशं हि धर्मस्य रक्षिता लभते फलम् ॥ ९
वासुदेव उवाच ।
न भेतव्यं द्विजश्रेष्ठ रक्षामि त्वां कुतो भयम्
ब्रूहि तत्त्वेन भद्रं ते यद्यपि स्यात्सुदुष्करम् १०
ब्राह्मण उवाच ।
जातो जातो महाबाहो पुत्रो मे ह्रियतेऽनघ
त्रयो हताश्चतुर्थं त्वं कृष्ण रक्षितुमर्हसि ॥ ११
ब्राह्मण्याः सूतिकालोऽद्य
तत्र रक्षा विधीयताम् ।
यथा ध्रियेदपत्यं मे तथा कुरु जनार्दन ॥ १२
अर्जुन उवाच ।
ततोमामाह गोविन्दो दीक्षितोऽहं कर्ताविति
रक्षा च ब्राह्मणे कार्या सर्वावस्थागतैरपि १३

इति श्रीमहाभारते खिलेषु हरिवंशे विष्णुपर्वणि टीकायां
दशाधिकशततमोऽध्यायः ॥ ११० ॥

१११

भूय एवेति । पूर्वं धन्योपाख्याने यज्ञानामाश्चर्य-
भूतः कृष्ण इत्युक्तम् । इदानीं यज्ञभोक्तुः श्वेतद्वीपपतेरपि

कृष्ण आश्चर्यभूत इत्युच्यत आख्यायिकामुखेन । तेन
'कृष्णस्तु भगवान् स्वयम्' इत्येतदुपपादितं भवति ॥ १ ॥ अनु-
सन्धानम् अनुक्रमम् ॥ २ ॥ सम्बन्धीन् सम्बन्धिनः अव-
लोककः अवलोकयितुम् ॥ ६ ॥ एकाहेन एकमुत्थावता
सोमयागेन ॥ ७ ॥ ध्रियेत् जीवेत् ॥ १२ ॥

१ ख. ० तं साधु या० । २ ख. ० धीवीक्षितः । वि० । ३ ख. ० गतीपतेः । मा० । ४ ख. ० नुसन्तानं पु० । ५ ख.
० पारिवाही० । ६ ताविह । १० ।

श्रुत्वाऽहमेवं कृष्णस्य वचोऽवोचं नराधिप ।
मां नियोजय गोविन्द रक्षिष्येऽहं द्विजं भयात्
इत्युक्तः स स्मितं कृत्वा मामुवाच जनार्दनः
रक्षसीत्येवमुक्तस्तु व्रीडितोऽस्मि नराधिप ॥
ततो मां व्रीडितं मत्वा पुनराह जनार्दनः ।

गम्यतां कौरवश्रेष्ठ शक्यते यदि रक्षितुम् ॥ १६
त्वत्पुरोगाश्च रक्षन्तु वृष्ण्यन्धकमहारथाः ।
श्रुते रामं महाबाहुं प्रद्युम्नं च महाबलम् ॥ १७
ततोऽहं वृष्णि सैन्येन महता परिवारितः ।
तमग्रतो द्विजं कृत्वा प्रयातः सह सैन्या ॥ १८

इति श्रीमहाभारते खिलेषु हरिवंशे विष्णुपर्वणि वासुदेवमाहात्म्ये
एकादशाधिकशततमोऽध्यायः ॥ १११ ॥



कृष्णस्योदीचीगमनम् ।

११२

अर्जुन उवाच ।

मुहूर्तेन वयं ग्रामं तं प्राप्य भरतर्षभ ।
विश्रान्तवाहनाः सर्वे निवासायोपसंस्थिताः
ततो ग्रामस्य मध्येऽहं निविष्टः कुरुनन्दन ।
समन्ताद्वृष्णि सैन्येन महता परिवारितः ॥ १२
ततः शकुनयो दीप्ता मृगारच क्रूरभाषिणः ।
दीप्तायां दिशि वाशन्तो भयमावेदयन्ति मे ॥ ३
सन्ध्यारागो जपावर्णो भानुमांश्चैव निष्प्रभः
पपात महती चोल्का पृथिवी चाप्यकम्पता ४
तान्समीक्ष्य महोत्पातान्दारुणैर्ललोमहर्षणान्
योगमाज्ञापयंस्तत्र जनस्योत्सुकचेतसः ॥ ५
युयुधानपुरोगाश्च वृष्ण्यन्धकमहारथाः ।
सर्वे युक्तरथाः सज्जाः स्वयं चाहं तथाऽभवम् ॥ ६
गतेऽधिरात्रसमये ब्राह्मणो भयविक्रवः ।
उपागम्य भयादस्मानिदं वचनमब्रवीत् ॥ ७
कालोऽयं समनुप्राप्तो ब्राह्मण्याः प्रसवस्य मे ।
तथा भवन्तस्तिष्ठन्तु न भवेद्वञ्चनं यथा ॥ ८
मुहूर्तादेव चाश्रौषं कृपणं रुदितस्वनम् ।
तस्य विप्रस्य भवने ह्रियतेऽह्रियतेति च ॥ ९

अथाकाशे पुनर्वाचमश्रौषं बालकस्य वै ।
ऊहेति ह्रियमाणस्य न च पश्यामि राक्षसम् १०
ततोऽस्माभिस्तदा तात शरवर्षैः समेततः ।
विष्टम्भिता दिशः सर्वा हृत एव स बालकः
ब्राह्मणोऽस्तस्वरं कृत्वा हृते तस्मिन्कुमारके ।
वाचः स परुषास्तीव्राः श्रावयामास मां तदा
वृष्णयो हतसंकल्पास्तथाहं नष्टचेतनः ।
मामेवं हि विशेषेण ब्राह्मणः प्रत्यभाषत ॥ १३
रक्षिष्यामीति चोक्तं ते न च रक्षितवानसि ।
शृणु वाक्यमिदं शेषं यत्त्वमर्हसि दुर्मते ॥ १४
वृथा त्वं स्पर्धसे नित्यं कृष्णेनामितबुद्धिना ।
यदि स्यादिह गोविन्दो नैतद्व्याहितं भवेत् १५
यथा चतुर्थं धर्मस्य रक्षिता लभते फलम् ।
पापस्यापि तथा मूढ भागं प्राप्नोत्यरक्षिता ॥
रक्षिष्यामीति चोक्तं ते न च शक्तोऽसि रक्षितुम्
मोघं गाण्डीवमेतत्ते मोघं वीर्यं यशश्च ते ॥ १७
अकिञ्चिदुक्त्वा तं विप्रं ततोऽहं प्रस्थितस्तथा
सह वृष्ण्यन्धैकसुतैर्यत्र कृष्णो महाद्युतिः १८

रक्षसीति । काकूकत्या न रक्षसीत्याभिप्राय उभेयः
॥ १५ ॥ इति श्रीमहाभारते खिलेषु हरिवंशे विष्णुपर्वणि
टीकायामेकादशाधिकशततमोऽध्यायः ॥ १११ ॥

११२

मुहूर्तेनेति ॥ १ ॥ जपावर्णः । “ पौण्ड्रपुष्पे जपा
मता ” इति विश्वः । धूसराङ्कुरकुसुमवत् पीतवर्ण
इत्यर्थः ॥ ४ ॥ यागसेनायाः सनाहम् ॥ ५ ॥ ह्रियते विशुः
आह्रियत हृत इति ॥ ९ ॥ आर्तेति छेदः । सन्धिरार्षः ॥ १२ ॥

१ ०स्य ततो वचनमब्रुवम् । मा नि ० । २ ख. ग. ०नः । शक्षसी ० ३ ख. ०तं ज्ञात्वा पु ० । ४ ख. ०क्यसे य ० ।
५ ख. ०श्च गच्छन्तु वृ ० । ६ ख. ०ह सैनिकैः । ७ ० ७ ख. उपग ० । ८ ० । ८ ख. ग. ०दस्याहि ० । ९ ख. न कि ० ।
१० ख. ०स्तदा । स ० । ११ ख. ०न्धकैः सर्वैर्य ० ।

ततो द्वारवतीं गत्वा दृष्ट्वा मधुनिघातिनम् ।
 व्रीडितः शोकसंतप्तो गोविन्देनोपलक्षितः १९
 स तु मां व्रीडितं दृष्ट्वा विनिन्दन्कृष्णसन्निधौ
 मौढ्यं पश्यत मे योऽहं श्रद्धे क्लीबकथनम् ॥
 न प्रद्युम्नो नानिरुद्धो न रामो न च केशवः ।
 यत्र शक्ताः परित्रातुं कोऽन्यस्तदवनेश्वरः २१ ॥
 धिगर्जुनं वृथानादं धिगात्मश्लाघिनो धनुः ।
 दैवोपसृष्टो यो मौढ्यादागच्छति च दुर्मतिः ॥
 एवं शपति विप्रवो विद्यामास्थाय वैष्णवीम् ।
 ययौ संयमिनीं वीरो यत्रास्ते भगवान्यमः २३
 विप्रापत्यमचक्ष्णानस्तत पेन्द्रीमगात्पुरीम् ।
 आग्नेर्यो नैर्ऋतीं सौम्यामुदीचीं वारुणीं तथा
 इति श्रीमहाभारते खिलेषु हरिवंशे विष्णुपर्वणि वासुदेवमाहात्म्ये कृष्णस्य उदीचीगमने
 द्वादशाधिकशततमोऽध्यायः ॥ ११२ ॥



मृतब्राह्मणपुत्रस्य पुनः प्रत्यानयनम् ।

११३

अर्जुन उवाच ।

ततः पर्वतजालानि सरितश्च वनानि च ।
 अपश्यं समतिक्रम्य सागरं वरुणालयम् ॥ १
 ततोऽर्धमुदधिः साक्षादुपनीय जनार्दनम् ।
 त्वं प्राञ्जलिः समुत्थाय किं करोमीति चाब्रवीत्
 प्रतिगृह्य स तां पूजां तमुवाच जनार्दनः ।
 रथपन्थानमिच्छामि त्वया दत्तं नदीपते ॥ ३
 अथाब्रवीत्समुद्रस्तु प्राञ्जलिर्गुरुध्वजम् ।
 प्रसीद भगवन्मैवमन्योऽप्येवं गमिष्यति ॥ ४
 त्वयैव स्थापितः पूर्वमगाधोऽस्मि जनार्दन ।
 त्वया प्रवर्तिते मार्गे यास्यामि गमनायताम्
 अन्येऽप्येवं गमिष्यन्ति राजानो दर्पमोहिताः
 एवं संचिन्त्य गोविन्द यत्क्षमं तत्समाचर
 वासुदेव उवाच ।

ब्राह्मणार्थं मदर्थं च कुरु सागर मद्रुचः ।
 मदते न पुमान्कश्चिदन्यस्त्वां धर्षयिष्यति ॥ ७

आरोप्य रथ इति शेषः ॥ २९ ॥ इति श्रीमहाभारते खिलेषु
 हरिवंशे विष्णुपर्वणि टीकायां द्वादशाधिकशततमोऽध्यायः
 ॥ ११२ ॥

रसातलं नाकपृष्ठं धिष्यान्यन्यान्युदायुधः
 ततोऽलब्ध्वा द्विजसुतमनिस्तीर्णप्रतिश्रवः २५
 अग्निं विविक्षुः कृष्णेन प्रद्युम्नेन निषेधितः ।
 दर्शये द्विजसूनु ते मावज्ञात्मानमात्मना ॥ २६
 कीर्तिं त एते विपुलां स्थापयिष्यन्ति मानवाः
 इति संभाष्य मां स्नेहात्समाश्वास्य च माधवः
 सान्त्वयित्वा तु तं विप्रमिदं वचनमब्रवीत् ।
 सुग्रीवं चैव शैब्यं च मेघपुष्पबलाहकौ ॥ २८
 योजयाश्वानिति तदा दारुकं प्रत्यभाषत ।
 आरोप्य ब्राह्मणं कृष्णो ह्यवरोप्य च दारुकम् ॥
 मामुवाच ततः शौरिः सारथ्यं क्रियतामिति
 ततः समास्थाय रथं कृष्णोऽहं ब्राह्मणः स च
 प्रयाताः स्म दिशं सौम्यामुदीचीं कौरवर्षभ ।

अथाब्रवीत्समुद्रस्तु पुनरेव जनार्दनम् ।
 अभिशापमयाद्भीतो बाढमेवं भविष्यति ॥ ८
 शोषयाम्येष मार्गे ते येन त्वं कृष्ण यास्यसि
 रथेन सह सूतेन सध्वजेन तु केशव ॥ ९
 वासुदेव उवाच ।
 मया दत्तो वरः पूर्वं न शोषं यास्यसीति ह
 मानुषास्ते न जानीयुर्विधाब्रह्मसञ्चयान् ॥
 जलं स्तम्भय साधो त्वं ततो यास्याम्यहं रथी
 न च कश्चित्प्रमाणं ते रत्नानां वेत्स्यते नरः ॥
 सागरेण तथेत्युक्ते प्रस्थिताः स्मो जलेन वै ।
 स्तम्भितेन पथा भूमौ मणिवर्णेन भास्वता ॥
 ततोऽर्णवं समुत्तार्य कुरुनप्युत्तरान्वयम् ।
 क्षणेन समतिक्रान्ता गन्धमादनमेव च ॥ १३
 ततस्तु पर्वताः सप्त केशवं समुपस्थिताः ।
 जयन्तो वैजयन्तश्च नीलो रजतपर्वतः ॥ १४
 महामेरुः सकैलास इन्द्रकूटश्च नामतः ।
 विभ्राणा वर्णरूपाणि विविधान्यद्भुतानि च ॥

११३

तत इति ॥ १ ॥ वर्णरूपाणि वर्षवन्ति रूपाणि ॥ १५ ॥

× विनिन्दन्नित्यारभ्य स्नेहात् इत्यन्तो ग्रन्थः खपुस्तके नास्ति । १. घ. दुर्गतिः । ए। २. ० गरं मकरालं । ३. ख. ० वन्मैव ।
 ४. ख. ० गार्थेऽस्मदर्थे च कुं । ५. ख. भवात्विति । शो ।

उपस्थाय च गोविन्दं किं कुर्मेत्यब्रुवंस्तदा ।
 तांश्चैव प्रतिजग्राह विधिवन्मधुसूदनः ॥ १६
 तानुवाच हृषीकेशः प्रणामावनतान्स्थितान् ।
 विवरं गच्छतो मेऽद्य रथमार्गः प्रदीयताम् ॥ १७
 ते कृष्णस्य वचः श्रुत्वा प्रतिगृह्य च पर्वताः ।
 प्रददुः कामतो मार्गं गच्छतो भरतर्षभ ॥ १८
 तत्रैवान्तर्हिताः सर्वे तदाश्चर्यतरं मम ।
 असक्तं च रथो याति मेघजालेष्विवांशुमान्
 सप्त द्वीपान्ससिन्धुश्च सप्त सप्त गिरीनथ ।
 लोकां लोके तथाऽतीत्य विवेश सुमहत्तमः ×
 ततः कदाचिद्दुःखेन रथमूढस्तुरङ्गमाः ।
 पङ्क्तभूतं हि तिमिरं स्पर्शाद्विज्ञायते नृप ॥ २१
 अथ पर्वतभूतं तत्तिमिरं समपद्यत ।
 तदासाद्य महाराज निष्प्रयत्ना हयाः स्थिताः
 ततश्चक्रेण गोविन्दः पाटयित्वा तमस्तदा ।
 आकाशं दर्शयामास रथपन्थानमुत्तमम् ॥ २३
 निष्क्रम्य तमस्तस्मादाकाशे दर्शिते तदा ।

भविष्यामीति संज्ञा मे भयं च विगतं मम ॥
 ततस्तेजः प्रज्वलितमपश्यं तत्तदाऽम्बरे ।
 सर्वलोकं समाविश्य स्थितं पुरुषविग्रहम् ॥ २५
 तं प्रविष्टो हृषीकेशो दक्षिं तेजोनिधिं तदा ।
 रथ एव स्थितश्चाहं स च ब्राह्मणसत्तमः ॥ २६
 स मुहूर्तान्ततः कृष्णो निश्चक्राम तदा प्रभुः ।
 चतुरो बालकान्गृह्य ब्राह्मणस्यात्मजांस्तदा ॥
 प्रददौ ब्राह्मणायाथ पुत्रान्सर्वाङ्गनार्दनः ।
 त्रयः पूर्वं हता ये च सद्यो जातश्च बालकः
 प्रहृष्टो ब्राह्मणस्तत्र पुत्रान्दृष्ट्वा पुनः प्रभो ।
 अहं च परमप्रीतो विस्मितश्चाभवं तदा ॥ २९
 ततो वयं पुनः सर्वे ब्राह्मणस्य च ते सुताः ।
 यथागता निवृत्ताः स्म तथैव भरतर्षभ ॥ ३०
 ततः स्म द्वारकां प्राप्ताः क्षणेन नृपसत्तम ।
 असंप्राप्तेऽर्धदिवसे विस्मितोऽहं पुनः पुनः ॥ ३१
 सपुत्रं भोजयित्वा तु द्विजं कृष्णो महायशः
 धनेनैव वर्षयित्वा च गृहं प्रास्थापयत्तदा ॥ ३२

इति श्रीमहाभारते खिलेषु हरिवंशे विष्णुपर्वणि वासुदेवमाहात्म्ये ब्राह्मणपुत्रानयने
 त्रयोदशाधिकशततमोऽध्यायः ॥ ११३ ॥



गूढोद्घाटनम् ।

११४

अर्जुन उवाच ।

ततः कृष्णो भोजयित्वा शतानि सुबहूनि च
 विप्राणामृषिकल्पानां कृतकृत्योऽभवत्तदा ॥ १
 ततः सह मया भुक्त्वा वृष्णिभोजैश्च सर्वशः ।
 विचित्राश्च कथा दिव्याः कथायामास भारत
 ततः कथान्ते तत्राहमभिगम्य जनार्दनम् ।
 अपृच्छं तद्यथावृत्तं कृष्णं यद्वदष्टवानहम् ॥ ३
 कथं समुद्रः स्तब्धोदः कृतस्तु कमलेक्षण ।

पर्वतानां च विवरं कृतं तत्कथमच्युत ॥ ४
 तमस्तच्च कथं घोरं घनं चक्रेण पाटितम् ।
 तच्च यत्परमं तेजः प्रविष्टोऽसि कथं च तत् ॥
 किमर्थं तेन ते बालास्तदा चापहृताः प्रभो ।
 यच्च ते दीर्घमध्वानं संक्षिप्तं तत्कथं पुनः ॥ ६
 कथं चाल्पेन कालेन कृतं तत्तद्गतागतम् ।
 एतत्सर्वं यथावृत्तमाचक्ष्व मम केशव ॥ ७

प्रतिजग्राह कुशलप्रश्नादिना मानयामास ॥ १६ ॥ विवरं गूढ-
 स्थानम् ॥ १७ ॥ भविष्यामि जीविष्यामीति संज्ञा ज्ञानमभूत्
 ततः प्राङ्मुखोऽहमित्येव बुद्धिरासीदिति भावः ॥ २४ ॥ तं प्रसि-
 द्धम् ईश्वरम् ॥ २६ ॥ इति श्रीमहाभारते खिलेषु हरिवंशे विष्णु-
 पर्वणि टीकायां त्रयोदशाधिकशततमोऽध्यायः ॥ ११३ ॥

११४

ततः कृष्ण इति ॥ १ ॥ तच्चोति । तत् प्रसिद्धं तत्
 जगत्कर्तृ तेजः तादिति वा “एतस्य महतो भूतस्य
 नाम भवति” इति श्रुतेस्तादित्येवामिदम् ॥ ५ ॥ आग-
 मनकाले ॥ ६ ॥

* एतत्पर्यं खपुस्तके नास्ति । १ ख. ०तेऽनघ ० । २ ख. नृप । त० । ३ ख. ०हं ततः पु० । ४ ख. ०न-
 तैर्पयित्वा च । ५ घ. ०वदा । ६ ख. ०तं कृत्स्नं य० । ७ ख. ०तं नस्तद्ग० ।

वासुदेव उवाच ।

यद्दर्शनार्थं ते बाला हस्तास्तेन महात्मना ।
विप्रार्थमेष्यते कृष्णो नागच्छेदन्यथेति ह ॥ ८ ॥
ब्रह्मतेजोमयं दिव्यं महद्यदृष्टवानसि ।
अहं स भरतश्रेष्ठ मत्तेजस्तत्सनातनम् ॥ ९ ॥
प्रकृतिः सा मम परा व्यक्ताव्यक्ता सनातनी ।
यां प्रविश्य भवन्तीह मुक्ता योगविदुत्तमाः ॥

सा सांख्यानां गतिः पार्थ
योगिनां च तपस्विनाम् ।

तत्पदं परमं ब्रह्म

सर्वं विभजते जगत् ॥ ११ ॥

मामेव तद्धनं तेजो ज्ञातुमर्हसि भारत ।
समुद्रः स्तब्धतोयोऽहमहं स्तम्भयिता जलम्
अहं ते पर्वताः सप्त ये दृष्टा विविधास्त्वया ।
पङ्कभूतं हि तिमिरं दृष्टवानसि यद्धि तत् ।
अहं तमो घनीभूतमहमेव च पाटकः ।
अहं च कालो भूतानां धर्मश्चाहं सनातनः ॥
चन्द्रादित्यौ महाशैलाः सरितश्च सरांसि च
चतस्रश्च दिशः सर्वा ममैवात्मा चतुर्विधः ॥
चातुर्वर्ण्यं मत्प्रसृतं चातुराश्रम्यमेव च ।
चातुर्विध्यस्य कर्ताऽहमिति बुध्यस्व भारत ॥

अर्जुन उवाच ।

भगवन्सर्वभूतेश वेत्तुमिच्छामि ते प्रभो ।
पृच्छामि त्वां प्रपन्नोऽहं नमस्ते पुरुषोत्तम ॥

वासुदेव उवाच ।

ब्रह्म च ब्राह्मणाश्चैव तपः सत्यं च भारत ।

इति श्रीमहाभारते खिलेषु हरिवंशे विष्णुपर्वणि वासुदेवमाहात्म्ये कृष्णार्जुनभाषणे
चतुर्दशाधिकशततमोऽध्यायः ॥ ११४ ॥

उग्रं बृहत्तमं चैव मत्तस्तद्विद्धि पाण्डव ।
प्रियस्तेऽहं महाबाहो प्रियो मेऽसि धनञ्जय ॥
तेन ते कथयिष्यामि नान्यथा वक्तुमुत्सहे ।
अहं यजुषि सामानि ऋचश्चाथर्वणानि च ॥
ऋषयो देवता यज्ञा मत्तेजो भरतर्षभ ।
पृथिवी वायुराकाशमापो ज्योतिश्च पञ्चमम् ॥
चन्द्रादित्यावहोरात्रं पक्षा मासास्तथावर्षाः ।
मुहूर्ताश्च कलाश्चैव क्षणाः संवत्सरास्तथा ॥

मन्त्राश्च विविधाः पार्थ

यानि शास्त्राणि कानिचित् ।

विद्याश्च वेदितव्यं च

मत्तः प्रार्दुभवन्ति हि ॥

मन्मयं विद्धि कौन्तेय क्षयं सृष्टिं च भारत ।
सञ्चासच्च ममैवात्मा सदसच्चैव यत्परम् ॥ २३ ॥

अर्जुन उवाच ।

एवमुक्तोऽस्मि कृष्णेन प्रीयमाणेन वै तदा
तथैव च मनो नित्यमभवन्मे जनार्दन ॥ २४ ॥
एतच्छ्रुतं च दृष्टं च माहात्म्यं केशवस्य मे ।
यन्मां पृच्छसि राजेन्द्र भूयांश्चातो जनार्दनः

वैशम्पायन उवाच ।

एतच्छ्रुत्वा कुरुश्रेष्ठो धर्मराजो युधिष्ठिरः ।
पूजयामास धर्मात्मा गोविन्दं पुरुषोत्तमम् ॥
विस्मितश्चाभवद्राजा सह सर्वैः सहोदरैः ।
राजभिश्च समासीनैर्यै तत्रासन्समागताः ॥ २७ ॥

महत् जगद्रक्षाङ्कुरभूतं तेजः तदभिमानिचेतनेन
मम फलोपमस्य दर्शनार्थं ते बाला हृताः ॥ ८ ॥
स महानहमेव यच्च महत्तेजस्तन्ममैव तेजः । एतेन महतोऽ-
कुरस्य कारणबीजोपमः ईश्वरः तादृशानामनेकेषामीश्वराणा-
माश्रयोऽहं फलमिवानेकेषां बीजानामित्यर्थः ॥ ९ ॥ सा महत्त-
त्त्वाख्या प्रकृतिः परा । अहंकारादिभ्यः श्रेष्ठा ज्येष्ठत्वात् ।
सा च व्यक्ता दृश्यांशेन व्यक्ता अव्यक्ता दृश्यांशेन तां प्रविश्येति
तत्रैव गत्वा । विज्जडयोर्विवेकः सत्त्वपुरुषान्यताख्यातिर्नाम
भवति अतस्तत्साक्षात्करणमेव मुक्तिसाधनम् । विभजते
जगत् चिदंशाज्जडान् पृथक्करोतीत्यर्थः ॥ १० ॥ यथा तन्मम

रूपं तथाऽन्यदपि दृश्यामित्याह—मामेवेत्यादिना
॥ १२ ॥ चन्द्रेति । तेजःपृथिवीजलाकाशात्मना चतु-
र्विधः । एतच्च वायोरप्युपलक्षणम् । पञ्चापि भूतानि अह-
मेवेत्यर्थः ॥ १५ ॥ ते त्वाम् ॥ १७ ॥ उग्रं संसरणं नानाक्लेश-
करत्वात् । बृहत्तमं वैकल्यम् । अखण्डानन्दरूपत्वात् मत्त-
उद्भूतं ब्रह्मादि मत्तः प्रार्थ्यं रुद्रादि ॥ १८ ॥ सत् कार्यम्
असत्कारणं सदसत्चेत्युभयविशेषणं कार्यं कारणं सत्
चिदंशेन असत् दृश्यांशेन ताभ्यां परं तु सदेव तत्परं शुद्धं
ब्रह्माहमेव ॥ २३ ॥ इति श्रीमहाभारते खिलेषु हरिवंशे
विष्णुपर्वणि टीकायां चतुर्दशाधिकशततमोऽध्यायः ॥ ११४ ॥

१ ख. तां प्र० । २ ख. ०हं प्रकीर्तितः । च० । ३ ख. ०व तत्प० । ४ ख. ०न प्रीयता भरतर्षभ । तथै० । ५ ख. ०स मनसा गो० ।

वासुदेवपराक्रमवर्णनम् ।

११५

जनमेजय उवाच ।

भूय एवं द्विजश्रेष्ठ यदुसिहस्य धीमतः ।
कर्माण्यपरिमेयाणि श्रोतुमिच्छामि तत्त्वतः ॥
श्रुयन्ते विविधानि स्म अद्भुतानि महाद्युतेः ।
असंख्येयानि दिव्यानि प्रकृतान्यपि सर्वशः ॥
यान्यहं विविधान्यस्य श्रुत्वा प्रीये महामुने ।
प्रब्रूयाः सर्वशस्तात तानि मे शृण्वतोऽनघ ॥
वैशम्पायन उवाच ।

बहून्याश्चर्यभूतानि केशवस्य महात्मनः ।
कथितानि महाबाहो नान्तं शक्यं हि कर्मणाम्
गन्तुं हि भरतश्रेष्ठ विस्तरेण समंततः ।
आवश्यं हि मया वाच्यं लेशमात्रेण भारत ॥५
विष्णोरभितवीर्यस्य प्रथितोदारकर्मणः ।
आनुपूर्व्यां प्रवक्ष्यामि शृणुष्वैकमना नृप ॥ ६
द्वारवत्यां निवसता यदुसिहेन धीमता ।
राष्ट्राणि नृपमुख्यानां क्षोभितानि महात्मनाम्
यदूनामन्तरप्रेप्सुर्विचक्रो दानवो हतः ।
पुरं प्राग्ज्योतिषं गत्वा पुनस्तेन महात्मना ॥
समुद्रमध्ये दुष्टात्मा नरको दानवो हतः ।
वासवं च रणे जित्वा पारिजातो हतो बलात्
वरुणश्चैव भगवान्निर्जितो लोहिते हृदे ।
दन्तवक्त्रश्च कारुषो निहतो दक्षिणापथे ॥१०
शिशुपालश्च संपूर्णं किल्बिषैकशते हतः ।
गत्वा च शोणितपुरं शंकरेणाभिरक्षितः ॥
बलेः सुतो महावीर्यो बाणो बाहुसहस्रभृत् ।

महामुधे महाराज जित्वा जीवन्विसर्जितः ॥

निर्जितः पावकश्चैव

गिरिमध्ये महात्मना ।

शाल्वश्च विजितः सङ्ख्ये

सौमश्च विनिपातितः ॥ १३

विश्वोभ्य सागरं चैव पाञ्चजन्यो वशकृतः ।

हयग्रीवश्च निहतो नृपाश्चान्ये महाबलाः ॥ १४

जरासन्धस्य निधने मोक्षिताः सर्वपार्थिवाः

रथेन जित्वा नृपतीन्गान्धारतनया हताः ॥ १५

अष्टराज्याश्च शोकार्ताः पाण्डवाः परिरक्षिताः

दाहितं च वनं घोरं पुरुहूतस्य खाण्डवम् ॥

गाण्डीवं चाग्निना दत्तमर्जुनायोपपादितम् ।

दौत्यं च तत्कृतं घोरे विग्रहे जनमेजय ॥ १७

अनेन यदुमुख्येन यदुवंशो विवर्धितः

कुन्त्याश्च प्रमुखे प्रोक्ता प्रतिज्ञा पाण्डवान्प्रति

निवृत्ते भारते युद्धे प्रतिदास्यामि तत्सुतान् ।

मोक्षितश्च महातेजा नृगः शापात्सुदारुणात् ॥

यवनश्च हतः संख्ये काल इत्यभिविश्रुतः ।

वानरौ च महावीर्यौ मैन्दो द्विविद एव च २०

विजितौ युधि दुर्धर्षौ जाम्बवान्श्च पराजितः ।

सान्दीपनेस्तथा पुत्रस्तव चैव पिता तथा ॥ २१

गतौ वैवस्वतवशं जीवितौ तस्य तेजसा ।


सङ्ग्रामा बहवः प्राप्ता घोरा नरवरक्षयाः ॥

निहताश्च नृपाः सर्वे कृत्वा तज्जयमद्भुतम् ।

जनमेजयास्य युद्धेषु यथा ते वर्णिता मया २३

इति श्रीमहाभारते खिलेषु हरिवंशे विष्णुपर्वणि वासुदेवमाहात्म्ये

पञ्चदशाधिकशततमोऽध्यायः ॥ ११५ ॥



बाणासुराख्यानम् ।

११६

जनमेजय उवाच ।

भूय एव महाबाहोर्यदुसिहस्य धीमतः । कर्माण्यपरिमेयाणि श्रुतानि द्विजसत्तम ॥ १

११५

भूय एवेति ॥ १ ॥ तातेति वात्सल्योत्पादनाय
संबोधयति ॥ ३ ॥ गिरिमध्ये मेरुमध्ये ॥ १३ ॥
इति श्रीमहाभारते खिलेषु हरिवंशे विष्णुपर्वणि टीकायां

पञ्चदशाधिकशततमोऽध्यायः ॥ ११५ ॥

११६

भूय इति ॥ १ ॥

त्वत्तः श्रुतवतां श्रेष्ठ वासुदेवस्य धीमतः ।
 यत्त्वया कथितं पूर्वं बाणं प्रति महासुरम् ॥ २
 तदहं श्रोतुमिच्छामि विस्तरेण तपोधन ।
 कथं च देवदेवस्य पुत्रत्वमसुरो गतः ॥ ३
 योऽभिगुप्तः स्वयं ब्रह्मच्छङ्कुरेण महात्मना ।
 सहवासं गतेनैव सगणेन गुहेन तु ॥ ४
 बलेर्बलवतः पुत्रो ज्येष्ठो भ्रातृशतस्य यः ।
 वृत्तो बाहुसहस्रेण दिव्यास्त्रशतधारिणा ॥ ५
 असङ्ख्यैश्च महकार्यैर्महाबलशतैर्वृतः ।
 वासुदेवेन स कथं बाणः सङ्ख्ये पराजितः ॥ ६
 संरब्धश्चैव युद्धार्थी जीवन्मुक्तः कथं च सः ।
 वैशम्पायन उवाच ।

शृणुष्वावहितो राजन्कृष्णस्यामिततेजसः
 मनुष्यलोके बाणेन यथाऽभूद्विग्रहो महान् ।
 वासुदेवेन यत्रासौ रुद्रस्कन्दसहायवान् ॥ ८
 बलिपुत्रो रणश्लाघी जित्वा जीवन्विसर्जितः
 तथा चास्य वरो दत्तः शंकरेण महात्मना ॥ ९
 नित्यं सान्निध्यतां चैव गाणपत्यं तथाऽक्षयम्
 यथा बाणस्य तद्युद्धं जीवन्मुक्तो यथा च सः
 यथा च देवदेवस्य पुत्रत्वं सोऽसुरो गतः ।
 यदर्थं च महद्युद्धं तत्सर्वमखिलं शृणु ॥ ११
 दृष्ट्वा ततः कुमारस्य क्रीडतश्च महात्मनः ।
 बलिपुत्रो महावीर्यो विस्मयं परमं गतः ॥ १२
 तस्या बुद्धिः समुत्पन्ना तपश्चर्तुं सुदुष्करम् ।
 रुद्रस्याराधनार्थाय देवस्य स्यां यथा सुतः ॥
 ततोऽग्लपयदात्मानं तपसां श्लाघते च सः ।
 देवश्च परमं तोषं जगाम च सहोमया ॥ १४
 नीलकण्ठः परां प्रीतिं गत्वा चासुरमब्रवीत् ।
 वरं वरय भद्रं ते यत्ते मनसि वर्तते ॥ १५
 अथ बाणोऽब्रवीद्वाक्यं देवदेवं महेश्वरम् ।
 देव्याः पुत्रत्वमिच्छामि त्वया दत्तं त्रिलोचन
 शंकरस्तु तथेत्युक्त्वा रुद्राणीमिदमब्रवीत् ।
 कनीयान्कार्तिकेयस्य पुत्रोऽयं प्रतिगृह्यताम् ॥
 यत्रोत्थितो महासेनः सोऽग्निजो रुधिरं पुरे ।

तत्रोद्देशे पुरं चास्य भविष्यति न संशयः ॥ १८
 नाम्ना तच्छोणितपुरं भविष्यति पुरोत्तमम् ।
 मयाऽभिगुप्तं श्रीमन्तं न कश्चित्प्रसहिष्यति ॥ १९
 ततः स निवसन्बाणः पुरे शोणितसाह्वये ।
 राज्यं प्रशासते नित्यं क्षोभयन्सर्वदेवताः ॥ २०
 अवतीर्य मदोत्सिक्तो बाणो बाहुसहस्रवान् ।
 अचिन्तयन्देवगणान्युद्धमाकाङ्क्षते सदा ॥ २१
 ध्वजं चास्य ददौ प्रीतः कुमारो ह्यश्रितेजसम् ।
 वाहनं चैव बाणस्य मयूरं दीप्तितेजसम् ॥ २२
 न देवा न च गन्धर्वा न यक्षा नापि पन्नगाः
 तस्य युद्धे व्यतिष्ठन्त देवदेवस्य तेजसा ॥ २३
 त्र्यम्बकेणाभिगुप्तश्च दर्पात्सिक्तो महासुरः ।
 भूयो मृगयते युद्धं शूलिनं सोऽभ्यगच्छत ॥ २४
 स रुद्रमभिगम्याथ प्रणिपत्याभिवाद्य च ।
 बलिसूतुरिदं वाक्यं पप्रच्छ वृषभध्वजम् ॥ २५
 असकृन्निर्जिता देवाः ससाध्याः समरुद्रणाः ।
 मया मदबलोत्सेकात्ससैन्येन तवाश्रयात् ॥ २६
 इमं देशं समागम्य वसन्ति स्म पुरे सुखम् ।
 ते पराजयसंनस्ता निराशा मत्पराजये ॥ २७
 नाकपृष्ठमुपागम्य निवसन्ति यथासुखम् ।
 सोऽहं निराशो युद्धस्य जीवितं नाद्य कामये ॥
 अयुध्यतो वृथा ह्येषां बाहूनां धारणं मम ।
 तद्ब्रूहि मम युद्धस्य कश्चिदागमनं भवेत् ॥ २९
 न मे युद्धं विना देव रतिरस्ति प्रसीद मे ।
 ततः प्रहस्य भगवानब्रवीद्वृषभध्वजः ॥ ३०
 भविता बाण युद्धं वै तथा तच्छृणु दानव ।
 ध्वजस्यास्य यदा भङ्गस्तव तात भविष्यति ।
 स्वस्थाने स्थापितस्याथ तदा युद्धं भविष्यति ॥ ३१
 इत्येवमुक्तः प्रहसन्बाणस्तु बहुशो मुदा ।
 प्रसन्नवदनो भूत्वा पादयोः पतितोऽब्रवीत् ।
 दिष्ट्या बाहुसहस्रस्य न वृथा धारणं मम ॥ ३२
 दिष्ट्या सहस्राक्षमहं विजेता पुनराहवे ।
 आनन्देनाश्रुपूर्णाभ्यां नेत्राभ्यामरिमर्दनः ।
 पञ्चाङ्गलिशतैर्देवं पूजयन्पतितो भुवि ॥ ३३

देवदेवस्य रुद्रस्य पुत्रत्वं गणमुख्यत्वम् ॥ ११ ॥ कुमारस्य
 कार्तिकेयस्य क्रीडतः रुद्राराधनात्मिकां क्रीडां दृष्ट्वेति

योज्यम् ॥ १२ ॥ श्लाघते अहमेव महान् तपस्वीति
 मन्यते ॥ १४ ॥ महासेनः कार्तिकेयः ॥ १८ ॥ श्रीमन्तं
 बाणम् ॥ १९ ॥ प्रशासते प्रशास्ति ॥ २० ॥

१ ख. ०ष्ठा वपुः ५० । २ ख. ०सा सोऽसुरोत्तमः । देवस्तस्य परं तो० । ३ ख. अथ वीर्यम० । ४ ख.
 ०नन्दजाश्व० ।

ईश्वर उवाच ।

उत्तिष्ठोत्तिष्ठ बाहूनामात्मनः स्वकुलस्य तु
सदृशं प्राप्स्यसे वीर युद्धमप्रतिमं महत् ॥ ३४
वैशम्पायन उवाच ।

एवमुक्तस्ततो बाणहयम्बकेण महात्मना
हर्षेणात्युच्छ्रितं शशिं नत्वा सवृषभध्वजम् ३५
शितिकण्ठविस्मृष्टस्तु बाणः परपुरंजयः
ययौ स्वभवनं तत्र यत्र ध्वजगृहं महत् ॥ ३६
तत्रोपविष्टः प्रहसन्कुम्भाण्डमिदमब्रवीत् ।
प्रियमावेदयिष्यामि भवतो यन्मनोगतम् ॥ ३७
इत्येवमुक्तः प्रहसन्बाणमप्रतिमं रणे ।
प्रोवाच राजर्गिकं वेतद्गुह्यकामोऽसि मात्प्रियम्
विस्मयोत्फुल्लनयनः प्रहृषादिव भाषसे ।
त्वत्तः श्रोतुमिहेच्छामि वरं किं लब्धवानसि
शितिकण्ठप्रसादेन स्कन्दगोपायनेन च ।
कच्चिन्नैलोक्यराज्यं ते व्यादिष्टं शूलपाणिना ॥
अस्य चक्रमयत्रस्ता निवसन्ति जलाशये ।
कच्चिच्छाङ्गेगदापाणेः स्थितस्य परमाहवे ॥ ४१
कच्चिद्दिन्द्रस्तवभयात्पातालमुपयास्यति ।
कच्चिद्विष्णुपरित्रासं विमोक्षयन्ति दितेः सुताः
पातालवाससुत्सृज्य कच्चित्तव बलाश्रयात् ।
विबुधावासनिरता भविष्यन्ति महासुराः ४२
बलिर्विष्णुपराक्रान्तो बद्धस्तव पिता नृप ।
सलिलौघाद्विनिष्क्रम्य कच्चिद्राज्यमवाप्स्यति
दिव्यमालयाम्बरधरं दिव्यस्त्रग्गन्धलेपनम् ।
कच्चिद्वैरोचर्नि तात द्रक्ष्यामः पितरं तव ॥ ४५
कच्चित्रिभिः क्रमैः पूर्वं हताल्लोकानिमान्प्रभो
पुनः प्रत्यानयिष्यामो जित्वा सर्वान्दिवौकसः
स्निग्धगम्भीरनिर्घोषं शङ्खस्वनपुरोजवम् ।
कच्चिन्नाशायणं देवं जेष्यामः समार्तिजयम् ॥ ४७
कच्चिद्रूपध्वजस्तात प्रसादसुमुखस्तव ।
यथा ते हृदयोत्कम्पः साश्रुबिन्दुः प्रवर्तते ॥ ४८

कच्चिदीश्वरतोषेण कार्तिकेयमेतेन च ।
प्राप्तवानसि सर्वेषामस्माकं राज्यसम्पदम् ॥
इति कुम्भाण्डवचनैश्चोदितः सोऽसुरोत्तमः ।
बाणो वाणीमसंसक्तां प्रोवाच वदतां वरः ॥
बाण उवाच ।

चिरात्प्रभृति कुम्भाण्डन युद्धं प्राप्यते मया ।
ततो मया मुदा पृष्टः शितिकण्ठः प्रतापवान् ॥
युद्धाभिलाषः सुमहान्देव संजायते मम ।
अभिप्राप्स्याम्यहं युद्धं मनसस्तुष्टिर्धनम् ५२
ततोऽहं देवदेवेन हरेणामित्रघातिना ।
प्रहस्य सुचिरं कालमुक्तोऽस्मि वचनं प्रियम् ।
प्राप्स्यसे सुमहद्युद्धं त्वं बाणाप्रतिमं महत् ॥ ५३
मयूरध्वजभङ्गस्ते भविष्यति यदाऽसुर ।
तदा त्वं प्राप्स्यसे युद्धं सुमहद्वितिनन्दन ॥ ५४
ततोऽहं परमप्रीतो भगवन्तं वृषध्वजम् ।
प्रणम्य शिरसा देवं तवान्तिकमुपागतः ॥ ५५
इत्येवमुक्तः कुम्भाण्डः प्रोवाच नृपति तदा ।
अहो न शोभनं राजन्यदेवं भाषसे वचः ॥ ५६
एवं कथयतोस्तत्र तयोरन्योन्यमुच्छ्रितः ।
ध्वजः पपात वेगेन शक्राशनिसमाहतः ॥ ५७
तं तथा पतितं दृष्ट्वा सोऽसुरो ध्वजमुत्तमम् ।
प्रहर्षमतुलं लेभे मेने चाहवमागतम् ॥ ५८
ततश्चक्रमपे वसुधा शक्राशनिसमाहता ।
ननादान्तर्हितो भूमौ वृषदंशो जगर्ज च ॥ ५९
देवानामपि यो देवः सोऽप्यवर्षत वासवः ।
शोणितं शोणितपुरे सर्वतः परमं ततः ॥ ६०
सूर्यं भित्त्वा महोल्का च पपात धरणीतले ।
स्वपक्षे चोदितः सूर्यो मरणीं समपीडयत् ॥
चैत्यवृक्षेषु सहसा धाराः शतसहस्रशः ।
शोणितस्य स्रवन्धोरा निपेतुस्तारका भृशम्
राहुरग्रसदादित्यमपर्वणि विशापते ।
लोकक्षयकरे काले निघातश्चापतन्महान् ॥ ६३

कुम्भाण्डं स्वस्यामालम् ॥ ३७ ॥ स्कन्दगोपायनेन स्कन्द-
तेन त्राणेन ॥ ४० ॥ असंसक्तम् अस्वलितम् ॥ ५० ॥
वृषदंशो बिडालः । जगर्जत्यमङ्गलशब्दकरणं लक्ष्यते
॥ ५९ ॥ स्वपक्षे चेति । देवनक्षत्रेषु उदितः कृत्तिकां
प्रविष्ट इत्यर्थः । तेन रोहिणी बाणस्य जन्मनक्षत्रं षड्विंशं
मरणी च तस्याभिषेचनिकं नक्षत्रं विद्धं तेन देहस्य पीडा

पदात् च्युतिश्चेति दर्शितम् । चोदितः सूर्यो मरणीं समपी-
डयत् ॥ ६१ ॥ राहुरिति । तदैव नित्यं समगतिरपि
राहुर्विषमगत्या सूर्यनक्षत्रमाक्रान्तवानित्यर्थः । आदित्यम-
ग्रसदिति तत्रैव चन्द्रयोगोऽपि गम्यते । ततश्च जन्मतः
सप्तविंशे नक्षत्रे सूर्यग्रहणं चेद्गणवत् फलं द्रष्टव्यम् ॥ ६३ ॥

१ ख. यस्य च० २ ख. ० षण्बलाक्रा० । ३ ख. ० कं पार्थिवं पद० । ४ ख. ० ते यदा । त० । ५ ख. ० द्वं बाणं त्वं
नाचिरादिव । म० । ६ ख. ० रमन्तिकात् । सू० ।

दाक्षिणां दिशमास्थाय धूमकेतुः स्थितोऽभवत्
 अनिशं चाप्यविच्छिन्ना बवुर्वाताः सुदारुणाः
 श्वेतलोहितपर्यन्तः कृष्णग्रीवस्ताडिद्भूतिः ।
 त्रिवर्णपरिघो भानुः सन्ध्यारागमथावृणोत् ॥
 वक्रमङ्गारकश्चक्रे कृत्तिकासु भयंकरः ।
 बाणस्य जन्मनक्षत्रं भर्त्सयन्निव सर्वशः ॥६६॥
 अनेकशास्त्रश्चेत्यश्च निपपात महीतले ।
 अर्चितः सर्वकन्याभिर्दानवानां महात्मनाम् ॥
 एवं विविधरूपाणि निमित्तानि निशामयन् ।
 बाणो बलमदोन्मत्तो निश्चयं नाधिगच्छति ॥
 विचेतास्त्वभवत्प्राज्ञः कुम्भाण्डस्तत्त्वदर्शिवान् ।
 बाणस्य सचिवस्तत्र कीर्तयन्बहु कित्तिवषम्
 उत्पाता ह्यत्र दृश्यन्ते कथयन्तो न शोभनम्
 तव राज्यविनाशाय भविष्यन्ति न संशयः ॥
 वयं चान्ये च सचिवा भृत्या ते च तवानुगाः
 क्षयं यास्यन्ति न चिरात्सर्वे पार्थिवदुर्नयात्
 यथा शक्रध्वजतरोः स्वदर्पात्पतनं भवेत् ।
 बेलमाकाङ्क्षतो मोहात्तथा बाणस्य नर्दतः ॥७२॥
 देवदेवप्रसादात्तु त्रैलोक्यविजयं गतः ।
 उत्सेकादृश्यते नाशो युद्धाकाङ्क्षी ननर्द ह ॥
 बाणः प्रीतमनास्त्वेवं पपौ पानमनुत्तमम् ।
 दैत्यदानवनारीभिः सार्धमुत्तमविक्रमः ॥ ७४ ॥
 कुम्भाण्डश्चिन्तयाविष्टो राजवेदमाभ्ययात्तदा
 अचिन्तयच्च तत्त्वार्थं तैस्तैरुत्पातदर्शनैः ॥ ७५ ॥
 राजा प्रमादी दुर्बुद्धिर्जितकांशी महासुरः

युद्धमेवाभिलषते न दोषान्मन्यते मदात् ॥७६॥
 महोत्पातभयं चैव न तन्मिथ्या भविष्यति ।
 अपीदानीं भवेन्मिथ्या सर्वमुत्पातदर्शनम् ॥
 इह त्वास्ते त्रिनयनः कार्तिकेयश्च वीर्यवान् ।
 तेनोत्पन्नोऽपि दोषो नः कश्चिदूच्छेत्पराभवम्
 उत्पन्नदोषप्रभवः क्षयोऽयं भविता महान् ।
 दोषाणां न भवेन्नाश इति मे धीयते मतिः ॥
 नियतो दोष एवायं भविष्यति न संशयः ।
 दौरात्म्यामृपतेरस्य दोषभूता हि दानवाः ॥
 देवदानवसङ्घानां यः कर्ता भुवनप्रभुः ।
 भगवान्कार्तिकेयश्च कृतवाँल्लाहिते पुरे ॥ ८१ ॥
 प्राणैः प्रियतरो नित्यं भविष्यति गुहः सदा ।
 तद्विशिष्टश्च बाणोऽपि शिवस्य सततं प्रियः
 दर्पात्सेकात्तु नाशाय वरं याचितवान्भवम्
 युद्धहेतोः स लुब्धस्तु सर्वथा न भविष्यति ८३
 यदि विष्णुपुरोगानामिन्द्रादीनां दिवौकसाम्
 भवित्री ह्यभवत्प्राप्तिर्भवहस्तात्कृतं भवेत् ॥ ८४ ॥
 एतयोश्च हि को युद्धं कुमारभवयोरिह ।
 शक्तो दातुं समागम्य बाणसाहाय्यकाङ्क्षिणोः ॥
 न च देववचो मिथ्या भविष्यति कदाचन ॥
 भविष्यति महद्युद्धं सर्वदैत्यविनाशनम् ॥ ८६ ॥
 स एवं चिन्तयाविष्टः कुम्भाण्डस्तत्त्वदर्शिवान्
 स्वस्तिप्रणिहितां बुद्धिं चकार स महासुरः ॥
 ये हि देवैर्विरुध्यन्ते पुण्यकर्मभिराहवे ।
 यथा बलिर्नियमितस्तथा ते यान्ति संक्षयम् ॥

इति श्रीमहाभारते खिलेषु हरिवंशे विष्णुपर्वणि बाणयुद्धे
 षोडशाधिकशततमोऽध्यायः ॥ ११६ ॥



पारिः परिवेषः ॥ ६५ ॥ वक्रमिति तत्रैव दुर्योगान्तरमाह ।
 जन्मनक्षत्रं रोहिणी ६६ चैत्यश्चत्वरान् नगरसूचको वृक्षः
 ॥ ६७ ॥ निश्चयं मम पराभवो भविष्यतीत्येवंरूपम् ॥ ६८ ॥ न
 शोभनम् अशोभनम् ॥ ७० ॥ शक्रध्वजतरोः यत्र
 शक्रध्वज आसज्ज्यते स तरुः पूर्वोक्तः चैत्यवृक्षः तस्य यथा
 पतनं जातं तथा तव पतनं भविष्यतीत्यर्थः ॥ ७२ ॥

देवेति ॥ ईश्वरानुग्रहीतोऽपि दर्पाज्जयतीति भावः
 ॥ ७३ ॥ उत्पन्नो दोषो दर्शाख्यस्ततः प्रभवो
 यस्य स तथा ॥ ७५ ॥ स्वस्तिप्रणिहितां कल्याणामिनि-
 वेशिनीम् ॥ ८७ ॥ इति श्रीमहाभारते खिलेषु हरिवंशे
 विष्णुपर्वणि टीकायां षोडशाधिकशततमोऽध्यायः ॥ ११६ ॥

पार्वत्याः सकाशात् उषाया वरलाभः ।

११७

वैशम्पायन उवाच ।

क्रीडाविहारोपगतः कदाचिदभवद्भवः ।
 देव्या सह नदीतीरे रम्ये श्रीमति स प्रभुः ॥ १ ॥
 शतानि तत्राप्सरसां चिक्रीडुश्च समंततः ।
 सर्वर्तुकवने रम्ये गन्धर्वपतयस्तथा ॥ २ ॥
 कुसुमैः पारिजातस्य पुष्पैः सन्तानकस्य च ।
 गन्धोद्दाममिवाकाशं नदीतीरं तु सर्वशः ॥ ३ ॥
 वेणुवीणामृदङ्गैश्च पणवैश्च सहस्रशः ।
 वाद्यमानैः स शुश्राव गीतमप्सरसां तदा ॥ ४ ॥
 सूतमागधकल्पैश्चास्तुवन्नप्सरसां गणाः ।
 देवदेवं सुवपुषं स्रग्विणं रक्तवाससम् ॥ ५ ॥
 श्रीमिहेशं देवदेवमर्चयन्ति मनोरमम् ।
 ततस्तु देव्या रूपेण चित्रलेखा वराप्सराः ॥ ६ ॥
 भवं प्रसाद्यामास देवी च प्राहसत्तदा ।
 प्रसादयन्तीमीशानं प्रहसन्त्यप्सरोगणाः ॥ ७ ॥
 भवस्य पार्थदा दिव्या नानारूपा महौजसः ।
 देव्या ह्यनुज्ञया सर्वे क्रीडन्ते तत्र तत्र ह ॥ ८ ॥
 अथ ते पार्थदास्तत्र रहस्ये सुविपश्चितः ।
 महादेवस्य रूपेण तच्चिह्नं रूपमास्थिताः ॥ ९ ॥
 ततो देव्याः सुरुपेण लीलया वदनेन च ।
 देवी प्रहासं मुमुचे तश्चैवाप्सरसस्तदा ।
 ततः किलकिलाशब्दः प्रादुर्भूतः समंततः ॥
 प्रहर्षमतुलं लेभे भवः प्रीतमनास्तदा ।
 बाणस्य दुहिता कन्या तत्रोषा नाम भामिनी
 देवं संक्रीडितं दृष्ट्वा देव्या सह नदीगतम् ।

दीप्यमानं महादेवं द्वादशादित्यतेजसम् ॥ १२ ॥
 नानारूपं वपुः कृत्वा देव्याः प्रियचिकीर्षया ।
 उषा मनोरथं चक्रे पार्वत्याः संनिधौ तथा ॥
 धन्या हि भर्तृसहिता रमत्येवं समागताः ।
 मनसा त्वथ संकल्पमुषया भाषितं तथा ॥ १४ ॥
 विज्ञाय तमभिप्रायमुषायाः पर्वतात्मजा ।
 प्राह देवी ततो वाक्यमुषां हर्षयतीं शनैः ॥
 उषे त्वं शीघ्रमप्येवं भर्त्रा सह रमिष्यसि ।
 यथा देवो मया सार्धं शङ्करः शत्रुनाशनः ॥
 एवमुक्ते तदा देव्या वाक्ये चिन्ताविलेक्षणा
 उषा भावं तदा चक्रे भर्त्रा रस्ये कदा सह ॥
 तदा हैमवती वाक्यं संप्रहस्येदमब्रवीत् ।
 उषे शृणुष्व वाक्यं मे यदा संयोगमेष्यसि ॥
 वैशाखे मासि हर्म्यस्थां द्वादश्यां त्वां दिनक्षये
 रमयिष्यति यः स्वप्ने स ते भर्ता भविष्यति
 एवमुक्ता दैत्यसुता कन्यागणसमावृता ।
 अपाक्रामत हर्षेण रममाणा यथासुखम् ॥ २० ॥
 ततः सखीभिर्हास्यन्तीं हर्षेणोत्फुल्लोचना ।
 तालिकासंनिपातैश्च ह्यन्योन्यं मभ्यवर्तत ॥
 किन्नर्यो यक्षकन्याश्च नानादैतेयकन्यकाः ।
 अप्सरोगणकन्याश्च उषायाः सखितां गताः ॥
 उक्ता च तत्र ताभिश्च भर्ता तव वरानने ।
 भविष्यत्यचिरेणैव देव्या वचनकल्पितः ॥
 न हि देव्या वचो मिथ्या भविष्यति कदाचन
 रूपाभिजनसंपन्नः पतिस्ते कल्पितस्तथा ॥

११७

क्रीडते ॥ १ ॥ सन्तानकस्य कल्पतरुविशेषस्य ॥ ३ ॥

प्रसाद्यामासेत्युक्तेरिदं सूच्यते—मद्गार्यारूपप्रहणेन मामपि
 सर्वान्तर्यामिणभिर्यं मोहयितुं प्रवृत्तेति महादेवस्य तस्या
 उपरि क्रियानपि क्रोपो जात आसीदिति तत एवापराधात्
 चित्रलेखा स्वशिने कुम्भाण्डस्य बाणामात्यस्य कन्या
 जातेति आग्रिमग्रन्थाद्गम्यते । प्रसादयन्तीं ताम् अप्सरो-
 गणाः प्रहसन्ति ईशेऽपि कापट्याभिर्यं करोतीत्याशयेन ॥ ७ ॥

क्रीडन्ते महादेवस्य रूपेणेति द्वयोः संबन्धः ॥ ८ ॥
 तच्चिह्नं वृषभध्वजादिचिह्नरूपं देव्या रूपेण युक्ताः अप्सरसो-
 ऽपि क्रीडन्त इत्यनुषज्यते ॥ ९ ॥ ततश्च देवीः प्रहासं
 मुमुचे । तत्र हेतुः । चित्रलेखाया मानभङ्गार्थं सर्वा
 अप्सरसो देवीरूपं जगृहुस्तस्याश्च भ्रान्तिमुत्पादयितुं सर्वे
 पार्थदा महादेवरूपं जगृहुरिति प्रवृत्त्यर्थः ॥ १० ॥
 संक्रीडितं क्रीडितम् ॥ १२ ॥ नानारूपं वपुः कृत्वा संक्रीडित-
 मिति पूर्वेण संबन्धः ॥ १३ ॥ भाषितं सखीजने इति
 शेषः ॥ १४ ॥ हास्यन्ती परिहास्यमाना ॥ २१ ॥ यत्तच्च

१ ख. ०स्तदा । कु० । २ ख. म् । हरं सहोमं वरदं रमयन्ति मनोरमाः । त० । ३ ख. ० म भामिनी । दे० ।
 ४ ख. ० हात्मानं द्वा० । ४ ख. ० न्योन्यं जघ्नुर्जिताः । कि० ।

उषा सखीनां तद्वाक्यं प्रतिपूज्य यथाविधि
यत्तन्मनोरथं देव्या भावयन्ती दैवस्थिता ॥
ततः क्रीडाविहारं तमनुभूय सहोमया ॥
गतेऽहनि ततः सर्वा नार्यस्ताः परमाद्भुताः ॥
ययुः स्वानालयान्सर्वा देवी चादर्शनं गता ।
काश्चिदश्वैस्तथा यानैर्गजैरन्यास्तथा रथैः २७
पुरं प्रविशिशुर्हृष्टाः काश्चिदाकाशमास्थिताः ।
[ततः] प्रभृति सा देवी काममोहं गता विभो ॥
देव्यास्तु वचनं स्मृत्वा संस्मरन्ती पतिं तदा
निद्रां न भजते रात्रौ न दिवा भोजनं तथा ॥
स्मरन्ती पतिभावं सा विललाप नृपात्मजा ।
निन्दन्ती शशिनं नाके सेवती न च चन्दनम्
सा बाला मोहिता राजन्कामेन परिपीडिता
उपचर्यन्ति तां सख्यो विज्वरामपि सज्वराम्
तप्यते हृदयं तस्या लेपितं चन्दनेन च ।
कपोले पाण्डिमा चिह्नं नेत्रे जलसमन्विते ॥३२
जृम्भणं च तथा स्वापो देहे तस्या व्यवर्धत ।
पश्चिनीकन्दचूर्णानि शीतलानि मुहुर्मुहुः ॥३३
क्षिपन्ति सख्यो हृदये पीडिते मन्मथाग्निना
व्यजनानि प्रकुर्वन्ति पृच्छन्ति च पुनःपुनः
का व्यथा किं शरीरं ते किमिदं तव भामिनि
किं तुभ्यं रोचते देवि तदाख्याहि वरानने ॥
कस्मादिदं समुत्पन्नं दुःखसाध्यं मनोरमे ।
त्वन्मनोनुगतं वाक्यं वदन्त्येतास्तु सारिकाः
शुका नीलतमाः सुभ्रु पठन्ति हि पुमानिव ।
प्रह्लादजननं वाक्यं किमर्थं नाद्य भाषसे ॥
तव तातो महावीरो देवानामपि दुर्जयः ।
तस्याग्रे तिष्ठते कोऽपि न भूमौ वरवर्णिनि
बलेः पुत्रो महावीरो बाणो हि दुरतिक्रमः
जित्वाऽमरावतीकं च नगरं शोणिताह्वयम् ।
यत्र संतिष्ठते देवः शूलहस्तो महेश्वरः ॥ ३९
पुत्रोऽयमिति जानीहि गिरिजां योऽब्रवीद्धरः
बाणं प्रति महादेवस्तव तातमुषे शृणु ॥ ४०
का व्यथेति मुखे चेदं नासाग्रं च विराजते ।
नीहारविन्दवः पद्मे राजन्ते शरदागमे ॥ ४१
संपूर्णचन्द्रप्रतिमं मुखं चन्द्रो यथा घने ।

न शोभते तु विच्छाद्यं किमर्थं कारणं वद ॥
श्वासान्मुञ्चसि बाले त्वं न रतिं यासि भावतः
गृहाण भोजनं दिव्यं यत्ते मनसि वर्तते ॥ ४३
ताम्बूलं रोचते पूर्वं तत्किमर्थं न गृह्यते ।
मिष्टानि यानि वस्तूनि दुर्लभानीतरैर्जनैः ॥
गृहाण देवि उत्तिष्ठ वद पीडां शरीरजाम् ।
इति कोलाहलं श्रुत्वा उषा वेदमसमुद्भवम्
दासीभिः कीर्तितं तत्र मातुरग्रे पृथक्पृथक् ।
राजपुत्री यदा देवी समायाता गृहे सती ॥
जलक्रीडाविहाराच्च मूकेव परिलक्ष्यते ।
अतो दासीजना देवि वदामस्त्वां वयं जनैः
को मोहः किमिदं मौनं

कः स्वापो म्लानता कथम्
विचार्य भिषजो देवि

दिश्यन्तां कष्टशान्तये ॥ ४८

शिरीषपुष्पसदृशं यच्छरीरं सुकोमलम् ।
तत्कथं सहते देवि व्याधिभारं वरानने ॥ ४९
इति श्रुत्वा तदा देवी सत्त्वरा हंसगामिनी
प्राप्य देशमुषा यत्र किमिदं कष्टलक्षणम् ॥ ५०
पल्लवाकृतिहस्तेन कोमलं तत्करं तदा ।
स्थूष्णाल्पलीरनायासं स्फोटयामास भाविनी ॥
किमस्ति तव कल्याणि का व्यथा तव वर्तते
एते वैद्याः समागत्य पृच्छन्ति भवती हि तव
वैद्या ऊचुः ।

जलक्रीडां गता तत्र राजपुत्री सखीगणैः ।
पार्वत्याः क्रीडितं तत्र जानीमः श्रमसंभवम् ॥
श्रमाद्वलानिः समुत्पन्ना जृम्भणे च पुनःपुनः
स्वापश्च जायते तेन मा भयं कर्तुमर्हसि ॥ ५४
देव्युवाच ।

हृदये निहितं वैद्याश्चन्दनं हिमसंयुतम् ।
अमात्याः किमिदं शीघ्रं किमिदं बुद्बुदायते ॥
अतिदाहो महान्स्वेदः पिपासा न बुभुक्षते ।
प्रलाप एव किं तस्यां शास्त्रतो ब्रूत निश्चितम्
वैद्या ऊचुः ।

क्रीडाविहारे मिलिताः स्त्रीजना देवसंनिधौ
रूपेणाप्रतिमा देवी राजपुत्री च भाविनी ॥


मनोरथं मनोरथगोचरं प्रार्थितं वस्तु तत् देव्या तव दत्तमिति सखीनां वाक्यं प्रतिपूज्य उषा प्रतीक्षते इति शेषः ॥ २५॥

१ ख. दत्तं म^० २ ख. व्यतिष्ठत । त^० । [] एतच्चिह्नान्तरगतो ग्रन्थः खपुस्तके नास्ति । ३ तत्र
इति—पाठा०

दृष्टिपातः कृतस्तामिस्तेन पुत्र्यां व्यथाऽभवत्
रक्षामन्त्रैस्तथा पीतैः सर्षपैस्तां कुमारिकाम् ॥
पानीयैरभिषेकेण परा शान्तिर्भविष्यति ।
इत्युक्त्वा भिषजः सर्वे निवृत्ता नृपवेश्मतः
सूचयन्तः पुनः सर्वे कामाभिप्रायजां व्यथाम्
मातृपृष्ठा वरारोहा चिरकालमुवाच सा ॥६०॥
लज्जावती महाभागा मातरं रुदतीं भृशम् ।

मातर्न रोचते नित्यं भाषणं न च भोजनम् ॥
न चाप्युत्सवकं मातः सदाहं हृदयं शृणु ।
इत्युक्त्वा विररामाथ ह्युषा नारी वरानना ॥
सर्वाभिः स्त्रीभिरारब्धमन्योन्यं मुखवीक्षणम्
लज्जानुकारि नारीणां यौवने हि भवेदिति ॥
इयं च राजकन्या हि भर्तृयोग्या किमुच्यते
पितुः प्रसादान्मातुश्च प्राप्नुयात्सदृशं वरम् ॥

इति श्रीमहाभारते खिलेषु हरिवंशे विष्णुपर्वणि बाणयुद्धे उषाविरहो नाम
सप्तदशाधिकशततमोऽध्यायः ॥ ११७ ॥



उषायाः स्वप्नदर्शनमनिरुद्धानयनार्थं चित्रलेखाया द्वारकागमनं च ।

११८

वैशम्पायन उवाच ।

तत्रस्थाः परमा नार्थश्चित्रेण परमाद्भुताः]
ततो हर्म्ये शयानां तु वैशाखे मासि भामिनीम्
द्वादश्यां शुक्लपक्षस्य सखीगणवृत्तां तदा ।
यथोक्तः पुरुषः स्वप्ने रमयामास तां शुभाम्
विचेष्टमाना रुदती देव्या वचनचोदिता ॥
सा स्वप्ने रमिता तेन स्त्रीभावं चापि लम्बिता
शोणिताक्ता प्ररुदती सहसैवोत्थिता निशि
तां तथा रुदतीं दृष्ट्वा सखी भयसमन्विता ।
चित्रलेखा वचः स्निग्धमुवाच परमाद्भुतम् ॥ ४ ॥
उषे मा मैः किमेवं त्वं रुदती परितप्यसे ॥
बलेः सुतसुता च त्वं प्रख्याता किं भयान्विता
न भयं विद्यते लोके तव सुभ्रु विशेषतः ।
अभयं तव वामोरु पिता देवान्तको रणे ॥ ६ ॥
उत्तिष्ठोत्तिष्ठ मद्रं ते विषादं मा कृथाः शुभे ।
नैवविधेषु वासेषु भयमस्ति वरानने ॥ ७ ॥
असकृद्देवसहितः शचीमर्ता सुरेश्वरः ।
अप्राप्त एव नगरं पित्रा ते मृदितो रणे ॥ ८ ॥
अयं देवसमूहस्य भयदश्च पिता तव ।
महासुरवरः श्रीमान्बलेः पुत्रो महाबलः ॥ ९ ॥
एवं साऽभिहिता सख्या बाणपुत्री यशस्विनी
स्वप्ने रूपं यथा दृष्टं न्यवेदयदनिन्दिता ॥ १० ॥

उषोवाच ।

एवं सन्धर्षिता साध्वी कथं जीवितुमुत्सहे
पितरं किं नु वक्ष्यामि देवशत्रुमरिदमम् ।
एवं संदूषणकरी वंशस्यास्य महौजसः ॥ १२ ॥
श्रेयो हि मरणं मह्यं न मे श्रेयोऽद्य जीवितम् ।
ईप्सितो वा यथा कोऽपि पुरुषोऽधिगतो हि मे
जाग्रतीव यथा चाहमवस्थैवं कृता मम ।
निशायां जाग्रतीवाहं नीता केन दशामिमाम्
कथमेवं कृता नाम कन्या जीवितुमुत्सहे ॥
कुलोपक्रोशनकरी कुलाङ्गारी निराश्रया ।
जीवितुं न स्पृहेन्नारी साध्वीनामग्रतः स्थिता
इत्येवं बाष्पपूर्णाक्षी सखीजनवृत्ता तदा ।
विललाप चिरं कालमुषा कमललोचना ॥ १६ ॥
अनाथवृत्तां रुदतीं सख्यः सर्वा विचेतसः ।
ऊचुरश्रुपरीताक्षीमुषां सर्वाः समागताः ॥ १७ ॥
दुष्टेन मनसा देवि शुभं वा यदि वाऽशुभम्
क्रियते न च ते सुभ्रु किञ्चिद्दुष्टं मनः शुभे ॥
प्रसभं दैवसंयोगाद्यदि भुक्ताऽसि भामिनि ।
स्वप्नयोगेन कल्याणि व्रतलोपो न विद्यते ॥
व्यभिचारेण ते देवि नास्ति कश्चिद्व्यतिक्रमः
न च स्वप्नकृतो दोषो मर्त्यलोकेऽस्ति सुन्दरि

इति श्रीमहाभारते खिलेषु हरिवंशे विष्णुपर्वणि टीकायां
सप्तदशाधिकशततमोऽध्यायः ॥ ११७ ॥

११८

तत्रेति । मह्यं मम १३ दुष्टेन कामवता मनसा यत् विक्रियते
तदेव अशुभं वा पापं पुण्यं वा न त्वनिच्छाप्राप्तमित्यर्थः १८

एवं विप्रर्षयो देवि धर्मज्ञाः कथयन्ति वै ।
 मनसा चैव वाचा च कर्मणा च विशेषतः ।
 दुष्टा या त्रिभिरेतैस्तु पापा सा प्रोच्यते बुधैः
 न च ते दृश्यते भीरु मनः प्रचलितं सदा ।
 कथं त्वं दोषसंदुष्टा नियता ब्रह्मचारिणी ॥
 यदि सुप्ता सती साध्वी शुद्धभावा मनस्विनी
 इमामवस्थां प्राप्ता त्वं नैव धर्मो विलुप्यते ॥
 यस्या दुष्टं मनः पूर्वं कर्मणा चोपपादितम् ।
 तामाहुरसतीं नाम सती त्वमसि भामिनि ॥
 कुलजा रूपसंपन्ना नियता ब्रह्मचारिणी ।
 इमामवस्थां नीताऽसि 'कालो हि दुरतिक्रमः'
 इत्येवमुक्तां रुदतीं बाष्पेणावृतलोचनाम् ।
 कुम्भाण्डदुहिता वाक्यं परमं त्विदमब्रवीत् ॥
 त्यज शोकं विशालाक्षि अपापा त्वं वरानने ।
 श्रुतं मे यदिदं वाक्यं याथातथ्येन तच्छृणु ॥
 उषे यदुक्ता देव्याऽसि भर्तारं ध्यायती तदा
 समीपे देवदेवस्य स्मर भामिनि तद्वचः ॥ २८
 द्वादश्यां शुक्लपक्षस्य वैशाखे मासि यो निशि
 हर्म्यं शयानां रुदतीं स्त्रीत्वं समुपनेष्यति ॥ २९
 भविता स हि ते भर्ता शूरः शत्रुनिबर्हणः ।
 इत्युवाच वचो हृष्टा देवी तव मनोगतम् ॥
 न हि तद्वचनं मिथ्या पार्वत्या यदुदाहृतम्
 सा त्वं किमिदमत्यर्थं रोदिषीन्दुनिभानने ॥
 एवमुक्ता तथा बाला स्मृत्वा देवीवचस्ततः
 अभवन्नष्टशोका सा बाणपुत्री शुभेक्षणा ॥ ३२
 उषोवाच ।
 स्मरामि भामिनि वचो देव्याः क्रीडागते भवे
 यथोक्तं सर्वमखिलं प्राप्तं हर्म्यतले मया ॥ ३३
 भर्ता तु मम यद्येष लोकनाथस्य भार्यया ।
 व्यादिष्टः स कथं ज्ञेयस्तत्र कार्यं विधीयताम् ॥
 इत्येवमुक्ते वचने कुम्भाण्डदुहिता पुनः ।
 व्याजहार यथान्यायमर्थतत्त्वविशारदा ॥ ३५
 न हि तस्य कुलं देवि न कीर्तिर्नापि पौरुषम्
 कश्चिज्जानाति तत्त्वेन किमिदं त्वं विमुह्यसे ॥
 अदृष्टश्चाश्रुतश्चैव दृष्टः स्वप्ने च यः शुभे ।

कथं ज्ञेयो भवेद्भीरु सोऽस्माभी रतितस्करः
 येन त्वमसितापाङ्गि मत्तकाशिनि विक्रमात् ॥
 रुदती प्रसभं भुक्ता प्रविश्यान्तःपुरं सखि ॥
 न ह्यसौ प्राकृतः कश्चिद्यः प्रविष्टः प्रसह्यते ।
 नगरं लोकविख्यातमेकः शत्रुनिबर्हणः ॥ ३१
 आदित्या वसवो रुद्रा अश्विनौ च महौजसौ
 न शक्ताः शोणितपुरं प्रवेष्टुं भीमविक्रमाः ॥ ३०
 सोऽयमेतैः शतगुणैर्विशिष्टश्चारिसूदनः ॥
 प्रविष्टः शोणितपुरं बाणमाक्रम्य मूर्धनि ॥ ३१
 यस्या नैवविधो भर्ता भवेद्युद्धविशारदः ।
 कस्तस्या जीवितेनार्थो भोगैर्वास्त्यम्बुजेक्षणे
 धन्यास्यनुगृहीताऽसि यस्यास्ते पतिरीदृशः
 प्राप्तो देव्याः प्रसादेन कन्दर्पसमाविक्रमः ॥ ३३
 इदं तु यत्कार्यतमं शृणु त्वं तन्मयेरितम् ।
 विज्ञेयो यस्य पुत्रो वै यन्नामा यत्कुलश्च सः ॥
 इत्येवमुक्ते वचने तत्रोषा काममोहिता ।
 उवाच कुम्भाण्डसुतां कथं ज्ञास्याम्यहं सखि
 त्वमेव चिन्तय सखि नोत्तरं प्रतिभाति मे ।
 स्वकार्यं मुह्यते लोको यथा जीवं लभाम्यहम्
 उषाया वचनं श्रुत्वा रामा वाक्यमिदं पुनः ।
 उवाच रुदतीं चोषां कुम्भाण्डदुहिता सखी ।
 कुशला ते विशालाक्षि सर्वथा सन्धिविग्रहे
 अप्सरा चित्रलेखा वै क्षिप्रं विज्ञाप्यतां सखि ॥
 अस्याः सर्वमशेषेण त्रैलोक्यं विदितं सदा ।
 एवमुक्ता तदैवोषा हर्षेणागतविस्मया ॥ ३२
 तामप्सरसमनारुय चित्रलेखां सखीं प्रियाम्
 कृताञ्जलिपुटा दीना उषा वचनमब्रवीत् ॥ ३०
 [सा तच्छ्रुत्वा तु वचनमुषायाः परिकीर्तितम्
 आश्वासयामास सखी बाणपुत्रीं यशस्विनीम्
 ततः सा विस्मयाविष्टा वचनं प्राह दुर्वचम्]
 चित्रलेखामप्सरसं प्रणयात्तां सखीमिदम् ५२
 परमं शृणु मे वाक्यं यत्त्वां वक्ष्यामि भामिनि
 भर्तारं यदि मेऽद्य त्वं नानयिष्यसि मत्प्रियम्
 कान्तं पद्मपलाशाक्षं मत्तमातङ्गगामिनम् ।
 त्यक्ष्याम्यहं ततः प्राणानचिरात्तनुमध्यमे ॥ ५३

प्रचलितं कामवेगवशीकृतं कथं त्वं दोषसंदुष्टा न कथम-
 पीत्यर्थः ॥ २२ ॥ रामा इति कुम्भाण्डदुहितुर्नाम । रामा

चित्रलेखांशत्वात् चित्रलेखायाः सामर्थ्यं स्वयं जानन्ती
 उषाया अपि निवेदयति ॥ ४७ ॥ कुशलेति ॥ ४८ ॥ चित्रं
 लिखति योगादित्यन्वर्थसंज्ञाम् अप्सरसम् ॥ ५२ ॥ पादस्थं

२ ख. ० छा सर्वैः समुदिता गुणैः । इ० । २ ख. ० ह्य नः । न । ३ ख. ० मविग्रहः । इ० । [] एताच्चिन्हान्तर्गतौ
 अर्थः खपुस्तके नास्ति । ४ ख. ० गविक्रमम् । ल्य० । ५ ख. ० हं प्रियान्ना० ।

चित्रलेखाऽब्रवीद्वाक्यमुषां हर्षयती शनैः ।
 नैषोऽर्थः शक्यतेऽस्माभिर्वैतुं भामिनि सुव्रते
 न कुलेन न वर्णेन न शीलेन न रूपतः ।
 न देशतश्च विज्ञातः स हि चोरो मया सखि
 किं तु कर्तुं यथा शक्यं बुद्धिपूर्वं मया सखि ।
 प्राप्तं च शृणु मे वाक्यं यथा काममवाप्स्यसि
 देवदानवयक्षाणां गन्धर्वोरगरक्षसाम् ।
 ये विशिष्टाः प्रभावेण रूपेणामिजनेन च ५८
 यथाप्रभावं तान्सर्वानालिखिष्याम्यहं सखि ।
 मनुष्यलोके ये चापि प्रवरा लोकविश्रुताः ॥
 सप्तरात्रेण ते भीरुदर्शयिष्यामि तानहम् ।
 ततो विज्ञाय पादस्थं भर्तारं प्रतिपत्स्यसे ६०
 सा चित्रलेखया प्रोक्ता उषा हिताचिकीर्षया ।
 क्रियतामेवमित्याह चित्रलेखां सखीं प्रियाम्
 ततः कुशलहस्ततवाद्यथालेख्यं समंततः ।
 इत्युक्त्वा सप्तरात्रेण कृत्वा लेख्यगतांस्तु तान्
 चित्रपट्टगतान्मुख्यानामयामास शोभना ।
 ततः प्रास्तीर्य पट्टं सा चित्रलेखा स्वयं कृतम्
 उषायै दर्शयामास सखीनां तु विशेषतः ।
 एते देवेषु ये मुख्यास्तथा दानववंशजाः ॥
 किंनरोरगयक्षाणां राक्षसानां समंततः ।
 गन्धर्वासुरदैत्यानां ये चान्ये भोगिनः स्मृताः
 मनुष्याणां च सर्वेषां ये विशिष्टतमा नराः ।
 तौनेतापश्य सर्वास्त्वं यथैव लिखितान्मया ॥
 यस्ते भर्ता यथारूपः स मया लिखितः सखि
 तत्त्वं प्रत्यभिजानीहि स्वप्ने यं दृष्टवत्यसि ॥
 ततः क्रमेण सर्वास्तान्दृष्ट्वा सा मत्तकाशिनी
 देवदानवगन्धर्वविद्याधरगणानथ ।
 अतीत्य च यदूनसर्वान् ददर्श यदुनन्दनम् ६८
 तत्रानिरुद्धं दृष्ट्वा सा विस्मयोत्फुल्लोचना ।
 उवाच चित्रलेखां तामयं चौरः स वै सखि ॥
 येनाहं दूषिता पूर्वं स्वप्ने हर्म्यगता सती ।
 सोऽयं विज्ञातरूपो मे कुतोऽयं रतितस्करः ॥
 चित्रलेखे वदस्वैनं तत्त्वतो मम शोभने ।
 कुलशीलाभिजनतो नाम किं चास्य भामिनि

ततः पञ्चाद्विधास्यामि कार्यस्यास्य विनिश्चयम्
 चित्रलेखोवाच ।

अयं त्रैलोक्यनाथस्य नप्ता कृष्णस्य धीमतः
 भर्ता तव विशालाक्षि प्राद्युस्त्रिर्भामविक्रमः ॥
 न ह्यस्ति त्रिषु लोकेषु सदृशोऽस्य पराक्रमे ।
 उत्पात्य पर्वतानेव पर्वतैरेष शातयेत् ॥ ७३
 धन्याऽस्यनुगृहीताऽसि यस्यास्ते यदुपुङ्गवः
 त्र्यक्षपत्न्या समादिष्टः सदृशः सज्जनः पतिः
 उषोवाच ।

त्वमेवात्र विशालाक्षि योग्या भव वरानने
 न शक्याहि गतिश्चान्या अगत्या मे गतिर्भव
 अन्तरिक्षचरा च त्वं योगिनी कामरूपिणी ।
 उपायस्यास्य कुशला क्षिप्रमानय मे प्रियम् ॥
 उपायश्चिन्त्यतां भीरु संप्रतर्क्य प्रिये सुखम्
 सिद्धार्था संनिवर्तस्व येनोपायेन सुन्दरि ॥
 'भवेदापत्सु यन्मित्रं तन्मित्रं शस्यते बुधैः' ।
 कामार्ता चास्मि सुश्रोणि भव मे प्राणधारिणी
 यद्येनं मे विशालाक्षि भर्तारममरोपमम् ।

अद्य नानयसि क्षिप्रं प्राणांस्त्यक्ष्याम्यहं शुभे
 उषाया वचनं श्रुत्वा चित्रलेखाऽब्रवीद्वाच ॥
 श्रोतुमर्हसि कल्याणि वचनं मे शुचिस्मिते ॥
 यथा बाणस्य नगरी रक्ष्यते देवि सर्वशः ।
 द्वारकाऽपि तथा भीरु दुराधर्षा सुरैरपि ८१
 अयस्मयप्रतिच्छन्ना गुप्तद्वारा च सा पुरी ।
 गुप्ता वृष्णिकुमारैश्च तथा द्वारकवासिभिः ८२
 प्रान्ते सलिलसंयुक्ता विहिता विश्वकर्मणा ।
 रक्ष्यते पुरुषैर्घोरैः पद्मनाभस्य शासनात् ८३
 शैलप्राकारपरिखादुर्गमार्गप्रवेशिनी ।
 सप्तप्राकाररचिता पर्वतैर्धातुमण्डितैः ८४
 न च शक्यमविज्ञातैः प्रवेष्टुं द्वारकां पुरीम् ।
 आत्मानं मां च रक्षस्व पितरं च विशेषतः ८५
 उषोवाच ।

तव योगप्रभावेण शक्यं तत्र प्रवेशनम् ।
 किं मे बहुविलापेन श्रूयतां सखि कारणम् ८५

चित्रफलकस्थं पश्यमित्यपि पाठः ॥ ६० ॥ सज्जनः
 उत्तमाभिजनः ॥ ७४ ॥ योगिनीं दम्पत्योः संबन्धं कर्तु-
 मर्हा योग्या ॥ ७६ ॥ अयस्मयैः—कपाटैः प्रतिच्छन्ना

॥ ८२ ॥ प्रान्ते सलिलसंयुक्ता । समुद्रपारिखावती ॥ ८३ ॥
 निर्बन्धाकरणेन अन्यथा त्रयाणामपि क्लेशः प्रसज्जेत
 इत्यर्थः ॥ ८५ ॥

अनिरुद्धस्य वदनं पूर्णचन्द्रसमप्रभम् ।
 यद्यहं तन्न पश्यामि यास्यामि यमसादनम् ॥
 दूतमासाद्य कार्याणां सिद्धिर्भवति भामिनि ।
 तस्मादौत्येन मे गच्छ जीवन्ती मां यदीच्छसि
 यदि त्वं मे विजानासि
 सख्यं प्रेम्णा च भाषितम् ।
 क्षिप्रमानय मे कान्तं
 तवास्मि शरणं गता ॥ ८९
 जीवितस्य हि संदेहः क्षयं चैव कुलस्य च ।
 कामार्ता हि न पश्यन्ति कामिन्यो मद्विक्रवाः
 प्रयत्नो युज्यते कार्येष्विति शास्त्रनिर्दर्शनम् ॥
 त्वं च शक्ता विशालाक्षि द्वारकायाः प्रवेशने
 संस्तुताऽसि मया भीरु कुरु मे प्रियदर्शनम् ॥
 चित्रलेखा उवाच ।
 सर्वथा संस्तुता तेऽहं वाक्यैरमृतसोदरैः ।

इति श्रीमहाभारते खिलेषु हरिवंशे विष्णुपर्वणि उषाहरणे चित्रलेखाया द्वारकागमने
 अष्टादशाधिकशततमोऽध्यायः ॥ ११८ ॥

अनिरुद्धस्योषया सह गान्धर्वेण विवाहो बाणतत्सैन्याभ्यां युद्धं च ।

११९

वैशम्पायन उवाच ।
 अथ द्वारवर्ती प्राप्य स्थिता सा भवनान्तिके
 प्रवृत्तिहरणार्थाय चित्रलेखा व्यचिन्तयत् १
 अथ चिन्तयती सा तु बुद्धिबुद्ध्यर्थनिश्चयम् ।
 अपश्यन्नारदं तत्र ध्यायन्तमुदके मुनिम् ॥ २
 तं दृष्ट्वा चित्रलेखा तु हर्षेणोत्फुल्ललोचना ।
 उपसृत्याभिवाधाय तत्रैवाधोमुखी स्थिता ३
 नारदस्त्वाशिषं दत्त्वा चित्रलेखामथाब्रवीत् ।
 किमर्थमिह संप्राप्ता श्रोतुमिच्छामि तत्त्वतः ४
 देवर्षिमथ तं दिव्यं नारदं लोकपूजितम् ।
 कृताञ्जलिपुटा भूत्वा चित्रलेखा त्वथाब्रवीत् ५
 भगवञ्छ्रूयतां वाक्यं दौत्येनाहमिहागता ।
 अनिरुद्धं मुने नेतुं यदर्थं च शृणुष्व मे ॥ ६

नगरे शोणितपुरे बाणो नाम महासुरः ।
 तस्य कन्या वरारोहा नाम्नोषेति च विश्रुता
 भगवन्सानुरक्ता च प्राद्युम्नि पुरुषोत्तमम् ।
 देव्या वरविसर्गेण तस्या भर्ता विनिर्मितः ८
 तं च नेतुं समायाता तत्र सिद्धिं विधत्स्व मे
 मया नीतेऽनिरुद्धे तु नगरं शोणिताह्वयम् ॥ ९
 प्रवृत्तिः पुण्डरीकाक्षे त्वयाख्येया महामुने ।
 अवश्यं भविता चैव कृष्णेन सह विग्रहः ।
 बाणस्य सुमहान्संख्ये दिव्यो हि स महासुरः
 न च शक्नोऽनिरुद्धस्तं युद्धे जेतुं महासुरम् ।
 सहस्रबाहुमायान्तं जयेत्कृष्णो महाभुजः ११
 भगवन्सन्निकर्षे ते यदर्थमहमागता ।
 कथं हि पुण्डरीकाक्षोः ज्ञापितस्तदिदं भवेत्

तारामिवेति कृत्स्ननगरप्रभाया एकीभाव उक्तः ॥ ९८ ॥
 इति श्रीमहाभारते खिलेषु हरिवंशे विष्णुपर्वणि टीकाया-
 मष्टादशाधिकशततमोऽध्यायः ॥ ११८ ॥

११९

अथेति । प्रवृत्तिः बाणपुरेऽनिरुद्धो नीत इति वार्ता

तस्याः हरणं कृष्णे प्रापणं तदर्थं चिन्तयन्ती बाणगर्व-
 शमनार्थिनी चित्रलेखा व्यचिन्तयत् ॥ ११ ॥ बुद्धिबुद्ध्यर्थ-
 निश्चयं बुद्ध्या यः बुद्ध्यर्थनिश्चयस्तम् ॥ २ ॥ ज्ञापितः कथं
 भवेत् इदं च कृष्णबाणयोर्युद्धं च कथं भवेदिति योजना
 ॥ १२ ॥

१ ख ० तर्कस्त्रितैः । का ० । २ ख ० निश्चिताम् । अ ० । ३ ख ० वाद्यैर्न त ० ।

त्वत्प्रसादाच्च भगवन्न मे कृष्णाद्भयं भवेत् ।
 स हि तत्त्वार्थदृष्टिस्तु अनिरुद्धः कथं ह्रियेत ॥
 क्रुद्धो हि स महाबाहुस्त्रैलोक्यमपि निर्देहेत् ।
 पौत्रशोकाभिसंतप्तः शापेन स दहेत माम् ॥
 तत्रोपायं च भगवंश्चिन्तितुं वै त्वमर्हसि ।
 यथा ह्येषा लभेत्कान्तं मम चैवाभयं भवेत् ॥
 इत्येवमुक्तो भगवांश्चित्रलेखां स नारदः ।
 उवाच स शुभं वाक्यं मा भैस्त्वमभयं शृणु ॥
 त्वया नीतेऽनिरुद्धे तु कन्यावेद्मप्रवेशिते ।
 यदि युद्धं भवेत्तत्र स्मर्तव्योऽहं शुचिस्मिते ॥
 ममैष परमः कामो युद्धं द्रैष्ठुं मनोरमे ।
 तद्दृष्ट्वा च महाप्रीतिः प्रवृत्तिश्च दृढा भवेत् ॥
 गृह्यतां तामसी विद्या सर्वलोकप्रमोहिनी ।
 कृतकृत्यस्तु ते देवि एष विद्यां ददाम्यहम् ॥
 एवमुक्ते तु वचने नारदेन महर्षिणा ।
 तथेति वचनं प्राह चित्रलेखा मनोजवा ॥ २० ॥
 अभिवाद्य महात्मानमृषीणां नारदं वरम् ।
 सा जगामानिरुद्धस्य गृहं चैवान्तरिक्षगा २१ ॥
 ततो द्वारवतीमध्ये कामस्य भुवनं शुभम् ।
 तत्समीपेऽनिरुद्धस्य भवनं सा विवेश ह ॥
 सौवर्णवेदिकास्तम्भं रुक्मवैडूर्यतोरणम् ।
 माल्यदामावसक्तं च पूर्णकुम्भोपशोभितम् ।
 बहिर्कण्ठानिभग्रीवं प्रासादैरेकसंचयैः ।
 मणिप्रवालविस्तीर्णं देवगन्धर्वनादितम् ॥ २४ ॥
 ददर्श भवनं यत्र प्राद्युम्निरवसत्सुखम् ।
 ततः प्रविश्य सहसा भवनं तस्य तन्महत २५ ॥

तत्रानिरुद्धं सापश्यच्चित्रलेखा वराप्सराः ।
 मध्ये परमनारीणां तारापतिमिवोदितम् ॥ २६ ॥
 क्रीडाविहारे नारीभिः सेव्यमानमितस्ततः ।
 पिबन्तं मधु माध्वीकं श्रिया परमया युतम् ॥
 वरासनगतं तत्र यथा चैडविलं तथा ।
 वाद्यते समतालं च गीयते मधुरं तथा ॥ २८ ॥
 न च तस्य मनस्तत्र तमेवार्थमचिन्तयत् ।
 स्त्रियः सर्वगुणोपेता नृत्यन्ते तत्र तत्र वै ॥ २९ ॥
 न चास्य मनस्तुष्टिं चित्रलेखा प्रपश्यति ।
 न चाभिरमते भोगैर्न चापि मधु सेवते ॥ ३० ॥
 व्यक्तमस्य हि तत्स्वप्नो हृदये परिवर्तते ।
 इति तत्रैव बुद्ध्या च निश्चिता गतसाध्वसा ॥
 सा दृष्ट्वा परमस्त्रीणां मध्ये शक्रध्वजोपमम् ।
 चिन्तयाविष्टहृदया चित्रलेखा मनस्विनी ३२ ॥
 कथं कार्यमिदं कार्यं
 कथं स्वस्ति भवेदिति ।
 साऽन्तर्हिता चिन्तयित्वा
 चित्रलेखा यशस्विनी ॥ ३३ ॥
 तामस्या रूढादयामास विद्यया शुभलोचना
 *ततोऽन्तरिक्षादेवाशु प्रासादोपर्यधिष्ठिता ॥
 प्राद्युम्नि वचनं प्राह श्लक्ष्णं मधुरया गिरा ।
 चक्षुर्दत्त्वा तु सा तस्मै कृत्वा चात्मनि दर्शनम् ।
 विविक्षे सा च वै देशे तं वाक्यमिदमब्रवीत् ।
 अपि ते कुशलं वीर सर्वत्र यदुनन्दन ॥ ३६ ॥
 अहस्तावत्प्रदोषो वा कच्चिद्गच्छति ते सुखम् ।
 शृणुष्व त्वं महाबाहो विवर्षि मे रतीसुत ॥

स कृष्णस्तत्त्वार्थदृष्टिरिति मम भयं नास्ति परंतु
 अनिरुद्धः कथं ह्रियेत कथं हरणं प्राप्नुयात्तद्वदेति भावः
 ॥ १३ ॥ अभयं भयनिवर्तकं वचनम् ॥ १५ ॥ प्रवृत्तिः युद्धं
 कारयितुमिति शेषः ॥ १८ ॥ कृतकृत्यः विद्याविषये
 यत्कृत्यं पुरश्चरणादि तत्सर्वं मया कृतमस्ति तेन प्राप्तमा-
 त्रैव सिद्धिकरीयं विद्येत्यर्थः ॥ १९ ॥ बहिर्कण्ठानिभग्रीव-
 मित्युपरिप्रदेशस्थः कण्ठभागो जह्व इति प्रसिद्धो यस्य तं

प्रासादैरेकसंचयैः एक एव संचयो दीर्घकाष्ठं पाषाणो वा
 येषु मध्ये स्तम्भरहितैरित्यर्थः । माणिभिः प्रवालैश्च
 विस्तीर्णं विशेषेणास्तरणरूपेण रचितम् ॥ २४ ॥ ऐडविलं
 कुबेरम् ॥ २८ ॥ न मनस्तत्र रेमे इति शेषः । यतोऽसौ
 तमेव उषासंभोगमेवाचिन्तयत् । एतेन यथा उषा स्वप्नेऽनि-
 रुद्धमपश्यदेवमितरोऽपि तामपश्यदिति ज्ञेयम् ॥ २९ ॥
 निश्चिता निश्चयवती । गतसाध्वसा निर्भया ॥ ३१ ॥
 छादयामास अनिरुद्धव्यतिरिक्तान् ॥ ३४ ॥

१ ख ० हं तदा त्वया । एष मे प० । २ ख. द्रष्टुमिहानघे । यद्दृ० । ३ ख. ०म् । निरुद्धतानिरुद्ध । ४ ख. सा स्म
 पश्यति । सौ० । ५ ख ० काकुम्भं रु० । × ततो द्वारवतीमध्ये प्रासादैरुपशोभितम् । इति खपुस्तकेऽधिकः पाठः । ६ ख.
 ०था चैलविलं त० । * हर्म्यं स्त्रीगणमव्यस्यं दृष्ट्वा चान्तर्हिता तदा इति खपुस्तकेऽधिकः पाठः । ७ ख. तासां चैवा-
 श्वे देशे सा वा० । ८ ख. विज्ञाप्यं मे ।

उषाया मम सख्यास्तु
वाक्यं वक्ष्यामि तत्त्वतः ।
स्वप्ने तु या त्वया दृष्टा

स्त्रीभावं चापि भाविता ॥ ३८

विभर्ति हृदये या त्वामुषया प्रेषिता त्वहम् ।
रुदन्ती जृम्भती चैव निःश्वसन्ती मुहुर्मुहुः ॥
त्वद्दर्शनपरा सौम्य कामिनी परितप्यते ।
यदि त्वं यास्यसे वीर धारयिष्यति जीवितम्
अदर्शनेन मरणं तस्या नास्त्यत्र संशयः ।
यदि नारीसहस्रं ते हृदिस्थं यदुनन्दन ॥ ४१
स्त्रियाः कामयमानायाः कर्तव्या हस्तधारणा
त्वं च तस्या वरोत्सर्गे दत्तो देव्या मनोरथः
चित्रपट्टं मया दत्तं त्वच्छिह्नं दृश्य जीवति ।
सानुक्रोशो यदुभ्रेष्ठ भव तस्या मनोरथे ॥ ४३
उषा ते पतते मूर्ध्ना वयं च यदुनन्दन ।
श्रूयतां चोद्भवस्तस्याः कुलशीलं च यादृशम्
संस्थानं प्रकृतिं चास्याः पितरं च ब्रवीमि ते
वैरोचनिसुतो वीरो बाणो नाम महासुरः ॥
स राजा शोणितपुरे तस्य त्वामिच्छते सुता
त्वद्भावगतचित्ता सा त्वन्मयं चापि जीवितम्
मनोरथकृतो भर्ता देव्या दत्तो न संशयः ।
त्वत्संगमात्सा सुश्रोणी प्राणान्धारयते शुभा
चित्रलेखावचः श्रुत्वा सोनिरुद्धो ब्रवीदिदम्
दृष्ट्वा स्वप्ने मया सा हि तन्मत्तः शृणु शोभने
रूपं कान्तिं मार्तिं चैव संयोगं रुदितं तथा ।
एवं सर्वमहोरात्रं मुह्यामि परिचिन्तयन् ॥
यद्यहं समनुग्राह्यो यदि सख्यं त्वमिच्छसि ।
नयस्व चित्रलेखे मां द्रष्टुमिच्छाम्यहं प्रियाम्
[कामसंतापसंतप्तः प्रियासङ्गमकामतः ।
एषोऽञ्जलिर्मया बद्धः सत्यं स्वप्नं कुरुष्व मे
तस्य तद्वचनं श्रुत्वा चित्रलेखा वराप्सराः
सफलोऽद्य मम क्लेशः सख्या मेयत्प्रयाचितम्
वैशम्पायन उवाच ।]

ईप्सितं तस्य विज्ञाय अनिरुद्धस्य भामिनी

चित्रलेखा ततस्तुष्टा तथेति च तमब्रवीत् ॥
हर्म्ये स्त्रीगणमध्यस्थं कृत्वा चान्तर्हितं तदा ।
उत्पपात गृहीत्वा सा प्राद्युग्मिन् युद्धदुर्मदम् ॥
सा तमध्वानमागम्य सिद्धचारणसेवितम् ।
सहसा शोणितपुरं प्रविवेश मनोजवा ।
अदर्शनं तमानीय मायया कामरूपिणी ।
अनिरुद्धं महाभागा यत्रोषा तत्र गच्छति ॥
उषाया दर्शयच्चैनं चित्राभरणभूषितम् ।
चित्राम्बरधरं वीरं रहस्यमरूपिणम् ॥ ५७
तत्रोषां विस्मितां दृष्ट्वा हर्म्यस्थां सखिसंनिधौ
प्रवेशयामास च तं तदा सा स्वगृहं ततः ॥
प्रहर्षोत्फुल्लनयना प्रियं दृष्ट्वाऽर्थकोविदा ।
सा हर्म्यस्था तमर्घेण यादवं समपूजयत् ॥
चित्रलेखां परिष्वज्य प्रियाख्यानैरतोषयत् ।
त्वरिता कामिनी प्राह चित्रलेखां भयातुरा
सखीदं वै कथं कार्यं गुह्ये कार्यविशारदे ।
गुह्ये कृते भवेत्स्वस्ति प्रकाशे जीवितक्षयः ॥
[इत्युक्त्वा त्वरमाणा सा गुह्यदेशे स्वलंकृता
कान्तेन सह संयुक्ता स्थिता वै भीतभीतवत्]
चित्रलेखाऽब्रवीद्वाक्यं शृणु त्वं निश्चयं सखि
कृतं पुरुषकारेण दैवं नाशयते सखि ॥ ६३
यदि देव्याः प्रसादस्ते ह्यनुकूलो भविष्यति ।
अद्य मायाकृतं गुह्यं न कश्चिज्ज्ञास्यते नरः ॥
सख्या वै एवमुक्ता सा पर्यवस्थितचेतना ।
एवमेतदिति प्राह साऽनिरुद्धमिदं वचः ॥ ६५
दिष्ट्वा स्वप्रगतश्चैरो दृश्यते सुभर्गः पतिः ।
यत्कृते तु वयं खिन्ना दुर्लभप्रियकौक्ष्या ॥
कच्चित्तव महाबाहो कुशलं सर्वतोगतम् ।
हृदयं हि मृदु स्त्रीणां तेन पृच्छाम्यहं तव ॥
तस्यास्तद्वचनं श्रुत्वा उषायाः श्लक्ष्णमर्थवत् ।
सोऽप्याह यदुशार्दूलः शुभाक्षरतरं वचः ॥
हर्षविप्लुतनेत्रायाः पाणिनाऽश्रु प्रमृज्य च
प्रहस्य सस्मितं प्राह हृदयग्राहकं वचः ॥ ६९

विभर्ति या इत्यनुषज्यते ३९ वरोत्सर्गे वरप्रदानकाले दत्तो
वस्त्वनेति शेषः ॥ ४२ ॥ त्वच्छिह्नं त्वत्प्रतिमाङ्कितम् ॥ ४३ ॥

अदर्शनम् अन्यैरदर्शनम् ॥ ५६ ॥ दर्शयत् अदर्शयत् ॥ ५७ ॥
कथं केनोपायेन गुह्यं गोपनीयं तद्वदेति भावः ॥ गुह्ये गुह्ये ॥ ६१ ॥

१ ख. ० पि लंभिता । २ ख. ० तोऽस्य संशयम् । [] एताच्चिह्नमध्यस्थो ग्रंथः खपुस्तके नास्ति । ३ ख.
० रुद्धसमेता सा यः । ४ ख. ० त्रायुधवः ५ ख. ० रं कन्दर्पसमरुः । ६ ख. ० ख्यानैर्नियुज्य च । ७ ख. ० कारं हि ।
८ ख. ० ते क्षणात् । यः । ९ ख. अप्रमादात् । १० ख. ० भगो जनः । यः । ११ ख. ० काम्यया । कः ।

कुशलं मे वरारोहे सर्वत्र मितभाषिणि ।
 त्वत्प्रसादेन मे देवि प्रियमावेदयामि ते ॥ ७०
 अदृष्टपूर्वश्च मया देशोऽयं शुभदर्शने ।
 नीशि स्वमे यथा दृष्टः सकृत्कन्यापुरे तथा ॥
 एवमेवमहं भीरु त्वत्प्रसादादिहागतः ।
 न च तद्गुह्यपत्न्या वै मिथ्या वाक्यं भविष्यति
 देव्यास्ते प्रीतिमाज्ञाय त्वत्प्रियार्थं च भौमिनि
 अनुप्राप्तोऽस्मि चाद्यैव प्रसीद शरणं गतः ॥
 इत्युक्ता त्वरमाणा सा गुह्यदेशे स्वलंकृता ।
 कान्तेन सह संयुक्ता स्थिता वै भीतभीतवत्
 ततश्चोद्गाहधर्मेण गान्धर्वेण समीयतुः ।
 अन्योन्यं रमतुस्तौ तु चक्रवाकौ यथा दिवा
 [पतिना साऽनिरुद्धेन मुमुदे तु वराङ्गना]
 कान्तेन सह संयुक्ता दिव्यवस्त्रानुलेपना ॥ ७६
 रममाणाऽनिरुद्धेन अविज्ञाता सुता तदा ।
 तस्मिन्नेव क्षणे प्राप्ते यदूनामृषभो हि सः ॥
 दिव्यमाल्याम्बरधरो दिव्यस्त्रगनुलेपनः ।
 उषया सह संयुक्तो विज्ञातो बाणरक्षिभिः ॥
 ततस्तैश्चारपुरुषैर्बाणस्यावेदितं द्रुतम् ।
 यथा दृष्टमशेषेण कन्यायास्तदतिक्रमम् ॥ ७९
 ततः किङ्करसैन्यं तु व्यादिष्टं भीमकर्मणा ।
 बलेः पुत्रेण वीरेण बाणेनामित्रघातिना ॥ ८०
 गच्छध्वं सहिताः सर्वे हन्यतामेव दुर्मतिः
 येन नः कुलचारित्रं दूषितं दूषितात्मना ॥
 उषायां धार्षितायां हि कुलं नो धार्षितं महत्
 असंप्रदत्तां योऽस्माभिः स्वयंग्राहमधर्षयत् ॥
 अहो वीर्यमहो धैर्यमहो धाष्टर्यं च दुर्मतेः ।
 यः पुरं भवनं चेदं प्रविष्टो नः स बालिशः ॥
 एवमुक्त्वा पुनस्तां तु किङ्करांश्चोदयद्गुह्यम् ।
 ते तस्याज्ञामथो गृह्य सुसंनद्धा विनिर्ययुः ।
 यत्रानिरुद्धो ह्यमवत्तत्रागच्छन्महाबलाः ॥ ८४
 नानाशस्त्रोद्यतकरा नानारूपा भयङ्कराः ।
 दानवाः समभिकुद्धाः प्राद्युम्निवधकाक्षिणः ॥
 रुरोद तद्वलं दृष्ट्वा बाष्पेणावृतलोचना ।

प्राद्युम्निवधभीता सा बाणपुत्री यशस्विनी ॥
 ततस्तु रुदती दृष्ट्वा तां सुतां मृगलोचनाम् ।
 हा हा कान्तेति वेपन्तीमनिरुद्धोऽभ्यभाषत ॥
 अभयं तेऽस्तु सुश्रोणि मा भैस्त्वं हि मयि स्थिते
 संप्राप्तो हर्षकालस्ते नेहास्ति भयकारणम् ॥
 कृत्स्नोऽयं यदि बाणस्य भृत्यवर्गो यशस्विनि
 आगच्छति न मे चिन्ता भीरुपश्याद्य विक्रमम्
 तस्य सैन्यस्य निनदं श्रुत्वाऽभ्यागच्छतस्ततः
 सहसैवोत्थितैः श्रीमान्प्राद्युम्निः किमिति ब्रुवन्
 अथ सोऽपश्यत् बलं नानाप्रहरणोद्यतम् ।
 स्थितं समंततस्तत्र परिवार्य गृहं महत् ।
 ततोऽभ्यगच्छत्वरितो यत्र तद्वेष्टितं बलम् ।
 क्रुद्धः खलमास्थाय अदृशदशनच्छदम् ॥
 ततो योद्धुमपोढानां बाणयानां निशम्य तु ॥
 सा चित्रलेखाऽस्मरत् नारदं देवदर्शनम् ॥
 ततो निमेषमात्रेण संप्राप्तो मुनिपुङ्गवः ।
 स्मृतोऽथ चित्रलेखायाः पुरं शोणितसाह्वयम् ॥
 अन्तरिक्षे स्थितस्तत्र सोऽनिरुद्धमथाब्रवीत् ।
 मा भयं स्वस्ति ते वीर प्राप्तोऽस्म्यद्य पुरं तव ॥
 ततश्च नारदं दृष्ट्वा सोऽभिवाद्य महाबलः ।
 प्रहृष्टमानसो भूत्वा युद्धार्थमभिवर्तत ॥ ९६
 ततस्तेषां स्वनं श्रुत्वा सर्वेषामेव गर्जताम् ।
 सहसैवोत्थितः शूरस्तोत्रार्दित इव द्विपः ॥
 तमापतन्तं संप्रेक्ष्य सदृष्टौ महाभुजम् ।
 प्रासादाच्चावरोहन्तं भयार्ता विप्रदुद्रुवुः ॥ ९८
 अन्तःपुरद्वारगतं परिधं गृह्य चातुलम् ।
 वधाय तेषां चिक्षेप नानायुद्धविशारदः ॥
 ते सर्वे बाणवर्षैश्च गदाभिर्मुशैस्तथा ।
 अस्त्रिभिः शक्तिभिः शूलैर्निजघ्नू रणगोचरैः ।
 स हन्यमानो नाराचैः परिधैश्च समंततः ।
 दानवैः समभिकुद्धैः प्राद्युम्निः शस्त्रकोविदैः
 नाशुभ्यत्सर्वभूतात्मा नदन्मेघ इवोष्णगे ।
 आविध्य परिधं घोरं तेषां मध्ये व्यतिष्ठत् ॥
 सूर्यो दिवि चरन्मध्ये मेघानामिव सर्वशः ॥ १०२

योद्धुमपोढानां युद्धं कर्तुं बहिर्निर्गतानाम् । बाणयानां
 बाणमयानाम् । षष्ठी द्वितीयार्थे । तान् निशम्य दृष्ट्वा अस्म-

रत् स्मृतवती ॥ ९३ ॥ सर्वभूतात्मा अनिरुद्धाख्यः समष्ट्य-
 हङ्काररूपत्वेनेत्यर्थः ॥ १०२ ॥

१ ख. ०था दृष्टः सकृत् कन्यापुरं महत् । ए० । २ ख. भाविनि । अ० [] एतच्चिह्नान्तर्गतो ग्रन्थः ख पुस्तके
 नास्ति । ३ ख. ०ता तु सा त० । ४ ख. ०तः शूरः प्रा० । ५ ख. ०तो युद्धं बलीघानां बा० । ६ ख. ०भि-
 पक्षिः शू० । ७ ख. ०वरः । सह० ।

दण्डकृष्णाजिनधरो नारदो हृष्टमानसः ।
 साधु साधिवति वै तत्र सोऽनिरुद्धमभाषत ॥
 ते हन्यमाना रौद्रेण परिधेणामितौजसा ।
 प्राद्रवन्त भयात्सर्वे भेघा वातेरिता यथा ॥४॥
 विद्राव्य दानवान्वीरः परिधेण सुविक्रमः ।
 अनिरुद्धो रणे हृष्टः सिंहनादं ननाद च ॥ ५ ॥
 घर्मान्ते तोयदो व्योम्नि नदन्निव महास्वनः ।
 तिष्ठध्वमिति चुक्रोश दानवान्युद्धदुर्मदान् ॥६॥
 प्राद्युस्त्रिर्वहनकचापि सर्वाञ्छत्रुनिबर्हणः ।
 तेन ते समरे सर्वे हन्यमाना महात्मना ॥
 यतो बाणस्ततो भीता ययुर्मुदपराङ्मुखाः ।
 ततो बाणसमीपस्थाः श्वसन्तो रुधिराक्षिताः ।
 न शर्म लेभिरे दैत्या भयविक्रवचेतसः ।
 मा भैष्ट मा भैष्ट इति राज्ञा ते तेन चोदिताः ।
 श्रासमुत्सृज्य चैकस्था युध्यध्वं दानवर्षमाः ।
 तानुवाच पुनर्बाणो भयविस्रस्तलोचनान् ॥
 किमिदं लोकविख्यातं यश उत्सृज्य दूरतः ।
 भवन्तो यान्ति वैकल्यं क्लीबा इव विचेतसः ।
 कोऽयं यस्य भयत्रस्ता भवन्तो यान्त्यनेकशः ।
 कुलापदेशिनः सर्वे नानायुद्धविशारदाः ॥ १२ ॥
 भवद्भिर्न हि मे कार्यं युद्धसाहाय्यमद्य वै ।
 अब्रवीद्धंसतेत्येवं मत्समीपाच्च नश्यत ॥ १३ ॥
 अथ तान्वाग्भिरग्राभिस्त्रासयन्बहुधा बली
 व्यादिदेश रणे शूरानन्यानयुतशः पुनः ॥ १४ ॥
 प्रमाथगणभूयिष्ठं व्यादिष्टं तस्य निग्रहे ।
 अनीकं सुमहारौद्रं नानाप्रहरणोद्यतम् ॥ १५ ॥
 अथान्तरिक्षे बहुधा विद्युद्भिर्निवाम्बुदैः
 बाणानीकैः समभवद्व्याप्तं संदीप्तलोचनैः ॥ १६ ॥
 केचित्क्षितिस्थाः प्राक्रोशन्गजा इव समंततः ।
 अन्तरिक्षे व्यराजन्त घर्मान्त इव तोयदाः ॥
 ततस्तत्सुमहत्सैन्यं समेतमभवत्पुनः ।
 तिष्ठ तिष्ठेति च तदा वाचोऽश्रूयन्त सर्वशः ॥
 अनिरुद्धो रणे वीरः स च तानभ्यवर्तत ।
 तदाश्चर्यं समभवद्यदेकैस्तु समागतः ॥ १९ ॥

अयुध्यत महावीर्यैर्दानवैः सह संयुगे ।
 तेषामेव च जग्राह परिघांस्तोमरानपि ॥ १२० ॥
 तैरेव च तदा युद्धे ताञ्जघान महाबलः ।
 पुनः परिघमुत्सृज्य प्रगृह्य रणमूर्धनि ॥ २१ ॥
 × स तेन विचरन्मार्गानेकः शत्रुनिबर्हणः ।
 भ्रान्तमुद्भ्रान्तमाविद्धमाप्लुतं विप्लुतं प्लुतम्
 इति प्रकारान्द्वात्रिंशद्विचरन्नाभ्यदृश्यत ।
 एकं सहस्रशश्चात्र ददृशू रणमूर्धनि ॥ २३ ॥
 क्रोडन्तं बहुधा युद्धे व्यादितास्यमिवान्तकम्
 ततस्तेनाभिसंतप्ता रुधिरौघपरिप्लुताः ॥ २४ ॥
 पुनर्भग्नाः प्राद्रवन्त यत्र बाणो व्यवस्थितः ।
 गजवाजिरथौघैस्ते चोह्यमानाः समंततः २५ ॥
 कृत्वा चार्तस्वरं घोरं दिशो जग्मुर्हतौजसः ।
 * एकैकस्योपरि तदा तेऽन्योन्यं भयपीडिताः
 वमन्तः शोणितं जग्मुर्विषादाद्विमुखा रणे ।
 न बभूव पुरा देवैर्युध्यतां तादृशं भयम् ॥ २७ ॥
 यादृशं युध्यमानानामनिरुद्धेन संयुगे ।
 केचिद्वमन्तो रुधिरं ह्यपतन्वसुधातले ॥ २८ ॥
 दानवा गिरिशृङ्गाभा गदाशूलसिपाणयः ।
 ते बाणमुत्सृज्य रणे जग्मुर्भयसमाकुलाः २९ ॥
 विशालमाकाशतलं दानवा निर्जितास्तदा ।
 निःशेषभग्नां महतीं दृष्ट्वा तां वाहिनीं तदा ॥
 बाणः क्रोधात्प्रजज्वाल समिद्धोऽग्निरिवाध्वरे
 अन्तरिक्षचरो भूत्वा साधुवादी समंततः ॥
 नारदो नृत्यति प्रीतो ह्यनिरुद्धस्य संयुगे ।
 एतस्मिन्नन्तरे चैव बाणः परमकोपनः ॥ ३२ ॥
 कुम्भाण्डसंगृहीतं तु रथमास्थाय वीर्यवान् ।
 ययौ यत्रानिरुद्धो वै उद्यतासी रथे स्थितः ३३ ॥
 पट्टिशसिगदाशूलैर्मुद्यम्य च परश्वधान् ।
 बभौ बाहुसहस्रेण शक्रो ध्वजशतैरिव ॥ ३४ ॥
 बद्धगोधांगुलित्रैश्च बाहुभिः स महाभुजः ।
 नानाप्रहरणोपेतः शुशुभे दानवोत्तमः ॥ ३५ ॥
 सिंहनादं नदन्क्रुद्धो विस्फारितमहाधनुः ॥
 अब्रवीत्तिष्ठ तिष्ठेति क्रोधसंरक्तलोचनः ॥ ३६ ॥

कुलापदेशिनः प्रख्यातकुलाः ॥ १२ ॥ भवद्भिर्मे साहाय्यं न कार्यम् इति ध्वंसतेति चाब्रवीदिति संबन्धः ॥ ११३ ॥
 प्रमाथगणाः प्रमथगणः ॥ १५ ॥

१ ख. °ण्डकाग्राजि° । २ ख. °कस्तैः स° । × स दैत्यसंघान् समरे निजघान महाबलान् । निस्त्रिंशं चर्म चोत्सृष्टं
 प्रगृह्य रणमूर्धनि । इति खेऽधिकः पाठः । * एवं भयमभूत्तेषां दानवानां महारणे । इत्यधिकं खपुस्तके । ३ ख. °शला-
 न्धमय समरश्वधान् । ब्र° ।

वचनं तस्य संश्रुत्य प्राद्युस्मिरपराजितः ।
 बाणस्य वदनं संख्ये समुद्रीक्ष्य ततोऽहसत् ॥
 किङ्किणीशतानिर्घोषं रक्तध्वजपताकिनम् ।
 ऋष्यचर्मोवनद्धाङ्गं दशनल्वं महारथम् ॥ ३८
 तस्य बाजिसहस्रं तु रथे युक्तं महात्मनः ।
 पुरा देवासुरे युद्धे हिरण्यकशिपोरिव ॥ ३९
 तमापतन्तं ददृशे दानवं यदुपुङ्गवः ।
 संप्रहृष्टस्ततो युद्धे तेजसा चाप्यपूर्यत ॥ ४०
 असिचर्मधरो वीरः स्वस्थः सङ्ग्रामलालसः
 नरसिंहो यथा पूर्वमादिदैत्यवधोद्यतः ॥ ४१
 आपतन्तं ददृशाथ खङ्गचर्मधरं तदा ।
 खङ्गचर्मधरं तं तु दृष्ट्वा बाणः पदातिनम् ॥ ४२
 प्रहर्षमतुलं लेभे प्राद्युस्मिवधकाङ्क्षया ।
 तनुत्रेण विहीनश्च खङ्गपाणिश्च यादवः ॥ ४३
 अजेय इति तं मत्वा युद्धायाभिमुखः स्थितः ।
 अनिरुद्धं रणे बाणो जितकाशी महाबलः ॥
 वाचं चोवाच संक्रुद्धो गृह्यतां हन्यतामिति ।
 वाचं च ह्रुवतस्तस्य श्रुत्वा प्राद्युस्मिराहवे ॥
 बाणस्य ह्रुवतः क्रोधाद्धसमानोऽभ्युदैक्षत ।
 उषां भयपरित्रस्तां रुदतीं तत्र भामिनीम् ॥ ४६
 अनिरुद्धः प्रहस्याथ समाश्वास्य च तां स्थितः
 अथ बाणः शरौघाणां क्षुद्रकाणां समंततः ॥
 चिक्षेप समरे क्रुद्धो ह्यनिरुद्धवधेऽसया ।
 अनिरुद्धस्तु चिच्छेद काङ्क्षंस्तस्य पराजयम्
 वर्षं शरजालानि क्षुद्रकाणां समंततः ।
 बाणोऽनिरुद्धशिरसि काङ्क्षंस्तस्य रणे वधम्
 ततो बाणसहस्राणि चर्मणा व्यवधूय सः ।
 बभौ प्रमुखतस्तस्य स्थितः सूर्य इवोदये ॥ ५०
 सोऽभिभूय रणे बाणमास्थितो यदुनन्दनः ।
 सिंहप्रमुखतो दृष्ट्वा गजमेकं यथा वने ॥ ५१
 ततो बाणः स बाणौघैर्मर्मभेदिभिराशुगैः ।
 विव्याध निशितैस्ताक्षैः प्राद्युस्मिरपराजितम्
 समाहतस्ततो बाणैः खड्गचर्मधरोऽपतत् ।
 तमापतन्तं निशितैरभ्यघ्नन्सायकैस्तथा ॥ ५३
 सोऽतिविद्धो महाबाहुर्बाणैः सन्नतपर्वभिः ।

क्रोधेनाभिप्रजज्वाल चिकीर्षुः कर्म दुष्करम्
 रुधिरौघप्लुतैर्गन्निर्वाणवर्षैः समाहितः ।
 अभिभूतः सुसंक्रुद्धो ययौ बाणरथं प्रति ॥ ५५
 असिभिर्मुशलैः शूलैः पट्टिशैस्तोमरैस्तथा ।
 सोऽतिविद्धः शरौघैश्च प्राद्युस्मिर्नैनं व्यकम्पत
 आप्लुत्य सहसा क्रुद्धो
 रथेषां तस्य सोऽच्छिनत् ।
 जघान चाश्वान्खड्गेन
 बाणस्य रणमूर्धनि ॥ ५७
 तं पुनः शरवर्षेण पट्टिशैस्तोमरैरपि ।
 चकारान्तर्हितं बाणो युद्धमार्गविशारदः ५८
 हतोऽयमिति विज्ञाय प्राणदक्षैर्कृता गणाः ।
 ततोऽवप्लुत्य सहसा रथपार्श्वे व्यवस्थितः ॥
 शक्तिं बाणस्ततः क्रुद्धो घोररूपां भयानकाम्
 जग्राह ज्वलितां घोरां घण्टामालाकुलां रणे
 ज्वलनादित्यसंकाशां यमदण्डोद्गदर्शनाम् ।
 प्राहिणोत्तामसङ्गेन महोल्कां ज्वलितामिव ।
 तामापतन्तीं संप्रेक्ष्य जीवितान्तकरीं तदा ।
 सोऽभिप्लुत्य तदा शक्तिं जग्राह पुरुषोत्तमः
 निर्विभेदं ततो बाणं तथा शक्त्या महाबलः ॥
 सा मित्वा तस्य देहं वै प्राविशद्वरणीतलम् ॥
 स गाढविद्धो व्यथितो ध्वजयष्टिं समाश्रितः
 ततो मूर्च्छाभिभूतं तं कुम्भाण्डो वाक्यमब्रवीत्
 उपेक्षसे दानवेन्द्र किमेवं शत्रुमुद्यतम् ।
 लब्धलक्षो ह्ययं वीरो निर्विकारोऽद्य दृश्यते
 मायामाश्रित्य युध्यस्व
 नायं वध्योऽन्यथा भवेत् ॥
 आत्मानं मां च रक्षस्व
 प्रमादात्किमुपेक्षसे ॥ ६६
 वध्यतामयमद्यैव न नः सर्वान्विनाशयेत्
 [अन्यांश्च शतशो हत्वा उषां नीत्वावजिष्यति]
 कुम्भाण्डवचनैरेवं दानवेन्द्रः प्रणोदितः ।
 वाचं रुक्षामभिक्रुद्धः प्रोवाच वदतां वरः ६८
 एषोऽहमस्य विदधे मृत्युं प्राणहरं रणे ।
 आदास्याम्यहमेतं वै गरुत्मानिव पन्नगम् ॥

ऋष्यो मृगविशेषः । नत्वो हस्तचतुःशतम् ॥ ३८ ॥ क्षुद्र-
 काणां बाणविशेषाणाम् । षष्ठी तृतीयार्थे ॥ ४९ ॥ असङ्गेन

उषासंबन्धस्यापि वधेन एतस्मिन्त्येते मम दुहिता विधवाः
 भाविष्यतीत्यपि अविगण्येत्यर्थः ॥ ६१ ॥

इत्येवमुक्त्वा सरथः सध्वजः साश्वसारथिः
गन्धर्वनगराकारस्तत्रैवान्तरधीयत ॥ १७०
[मुमोच निशितान्बाणांश्छन्नो मायाधरोबली]
विज्ञायान्तर्हितं बाणं प्राद्युस्मिरपराजितः ॥ ७१
यौरुषेण समायुक्तः संप्रैक्षत दिशो दश ।
आस्थाय तामसीं त्रिधां तदा क्रुद्धो मेहाबलः
मुमोच विशिखांस्तीक्ष्णां-
श्छन्नो मायाधरो बली ।
प्राद्युस्मिर्विशिखैर्बद्धः
सर्पभूतैः समन्ततः ॥ ७२
वेष्टितो बहुधा तस्य देहः पन्नगराशिभिः ।
स तु वेष्टितसर्वाङ्गो बद्धः प्राद्युस्मिराहवे ॥ ७३
निष्प्रयत्नः कृतस्तस्थौ मैनाक इव पर्वतः ।
ज्वालाबलीद्वन्द्वैः सर्पभोगैर्विचेष्टितः ॥ ७४
अभितः पर्वताकारः प्राद्युस्मिरभवद्रणे ।
निष्प्रयत्नगतिश्चापि सर्पवक्त्रमयैः शरैः ॥ ७५
न विव्यथे स भूतात्मा सर्वतः परिवेष्टितः ।
ततस्तं वाग्भिरुग्राभिः संरुधः समतर्जयत् ७६
बाणो ध्वजं समाश्रित्य प्रोवाचामर्षितो वचः
कुम्भाण्ड वध्यतां शीघ्रमयं वै कुलपांसनः
चारित्र्यं येन मे लोके दूषितं दूषितात्मना ।
इत्येवमुक्ते वचने कुम्भाण्डो वाक्यमब्रवीत् ॥
राजन्वक्ष्याम्यहं किंचित्तन्मे शृणु यदिच्छसि
अयं विज्ञायतां कस्य कुतो वाऽयमिहागतः ॥
केन वाऽयमिहानीतः शक्रतुल्यपराक्रमः ।
मयायं बहुशो राजन् दृष्टो युध्यन्महारणे ॥ ८१
क्रीडन्निव च युद्धेषु दृश्यते देवसूनुवत् ।
बलवान्सत्त्वसंपन्नः सर्वशास्त्रविशारदः ॥ ८२
जायं वधकृतं दोषमर्हते दैत्यसत्तम ।
गान्धर्वेण विवाहेन कन्येयं तव संगता ८३
अदेया ह्यप्रतिग्राह्या
अतश्चिन्त्यं वधं कुरु ।
विज्ञाय च वधं वाऽस्य
पूजां वाऽस्य करिष्यासि ॥ ८४
वधे ह्यस्य महान्दोषो रक्षणे सुमहान्गुणः ।
अयं हि पुरुषोत्कृष्टः सर्वथा मानमर्हति ॥ ८५
सर्वतो वेष्टिततनुर्न व्यथत्येष भोगिभिः ।

कुलशौण्डीर्यवीर्यैश्च सत्त्वेन च समन्वितः ॥
पश्य राजन्महावीर्यैरन्वितः पुरुषोत्तमः ।
न नो गणयते सर्वान्वधं प्राप्तोऽप्ययं बली ८७
यदि मायाप्रभावेण नात्र बद्धो भवेदयम् ।
सर्वान्सुरगणान्संख्ये योधयेन्नात्र संशयः ॥ ८८
सर्वसङ्ग्राममार्गज्ञो भवेद्वीर्याधिकस्तव ।
शोणितौघप्लुतैगात्रैर्नागभोगैश्च वेष्टितः ॥ ८९
त्रिशिखां मुकुटिं कृत्वा
न चिन्तयति नः स्थितान् ।
इमामवस्थां नीतोऽपि
स्वबाहुबलमाश्रितः ॥ १९०
न चिन्तयति राजंस्त्वां
वीर्यवान्कोऽप्यसौ युवा ।
सहस्रबाहोः समरे
द्विबाहुः समवस्थितः ।
न चिन्तयति ते वीर्य-
मयं वीर्यमदान्वितः ॥ १९१
उचितं यदि ते राजन्नेयो वीर्यबलान्वितः ।
कन्या चेयं न चान्यस्य निर्यात्येतेन संगता
यदि चेष्टतमः कश्चिदयं वंशे महात्मनाम् ।
ततः पूजामयं वीरः प्राप्स्यते चासुरोत्तम १९२
रक्ष्यतामिति चोक्तवैव
तथास्तिवति च तस्थिवान् ।
एवमुक्ते तु वचने
कुम्भाण्डेन महात्मना ॥ १९३
तथेत्याह च कुम्भाण्डं बाणः शत्रुनिषूदनः ।
संरक्षिणस्ततो दत्त्वा अनिरुद्धस्य धीमतः १९४
ययौ स्वमेव भवनं बलेः पुत्रो महायशाः
संयतं मायया दृष्ट्वा अनिरुद्धं महाबलम् ॥
ऋषीणां नारदः श्रेष्ठोऽप्रजं हारवर्तां प्रति ।
ततो ह्याकाशमार्गेण मुनिर्ह्यारवर्तां गतः १९५
गते ऋषीणां प्रवरे सोऽनिरुद्धो व्यचिन्तयत् ।
नष्टोऽयं दानवः कूरो युद्धमेध्यत्यसंशयः १९६
स गत्वा नारदस्तत्र शङ्खचक्रगदाधरम् ।
ज्ञापयिष्यति तत्त्वेन इममर्थं न संशयः ॥ १९७
नागैर्विचेष्टितं दृष्ट्वा उषा प्राद्युस्मिमातुरा ।
रुरोद् बाष्परुद्धाक्षी तामाह रुदतां पुनः ॥ २००

[] खपुस्तकं नास्ति । १ ख. बलेः सुतः । सु० । २ ख. शौण्डीर्य० । ३ ख. रुचि० । ४ ख. ०यं त्वत्तः प्रा० ।
५ ख. ०णः शक्रनिर्वहणः । सं० । ५ बद्धं निवेदयामीति प्राद्युस्मिन् गरुडध्वजे । इति खपुस्तकेऽधिकः पाठः ।

किमिदं रुद्यते भीरु मा भैस्त्वं मृगलोचने
पश्य सुभ्राणि संप्राप्तं मत्कृते मधुसूदनम् ॥ १
यस्य शङ्खध्वनिं श्रुत्वा बाहुशब्दं बलस्य च ।
दानवा नाशमेभ्यन्ति गर्भाश्चासुरयोषिताम् ॥ २

इति श्रीमहाभारते खिलेषु हरिवंशे विष्णुपर्वणि बाणानिरुद्धयुद्धे
एकोनविंशत्यधिकशततमोऽध्यायः ॥ ११९

वैशम्पायन उवाच ।

एवमुक्ताऽनिरुद्धेन उषा विश्रम्भमागता ।
नृशंसं पितरं चैव शोचते सा सुमध्यमा २०३

अनिरुद्धकृत आर्यास्तवो तद्वरलाभश्च ।

१२०

वैशम्पायन उवाच ।

यदा बाणपुरे वीरः सोऽनिरुद्धः सहोषया
संनिरुद्धो नरेन्द्रेण बाणेन बलिसूनुना ॥ १
तदा देवीं कोटवतीं रक्षार्थं शरणं गतः ।
यद्वीरमनिरुद्धेन देव्याः स्तोत्रमिदं शृणु ॥ २
अनन्तमक्षयं दिव्यमादिदेवं सनातनम् ।
नारायणं नमस्कृत्य प्रवरं जगतां प्रभुम् ॥ ३
चंडां कात्यायनीं देवीमार्यां लोकनमस्कृत्याम्
वरदां कीर्तयिष्यामि नामभिर्हरिसंस्तुतैः ॥ ४
ऋषिभिर्देवतैश्चैव वार्षपुष्पैरर्चितां शुभाम् ।
तां देवीं सर्वदेहस्थां सर्वदेवनमस्कृत्याम् ॥ ५

अनिरुद्ध उवाच ।

महेन्द्रविष्णुभगिनीं नमस्यामि हिताय वै ।
मनसा भावशुद्धेन शुचिः स्तोत्रे कृताञ्जलिः
गौतमीं कंसभयदां यशोदानन्दवर्द्धिनीम् ।
मेध्यां गोकुलसंभूतां नन्दगोपस्य नन्दिनीम् ॥
प्राज्ञां दक्षां शिवां सौम्यां दनुपुत्रविमर्दिनीम् ।
तां देवीं सर्वदेहस्थां सर्वभूतनमस्कृत्याम् ॥ ८
दर्शनीं पूरणीं मायां वैहिसूर्यशशिप्रभाम् ।
शान्तिं ध्रुवां च जननीं मोहिनीं शोषणीं तथा ९
सेव्यां देवीं सर्षिगणैः सर्वदेवनमस्कृत्याम् ।
कालीं कात्यायनीं देवीं भयदां भयनाशिनीम्
कालरात्रिं कामगमां त्रिनेत्रां ब्रह्मचारिणीम् ।
सौदामिनीं मेघरवां वेतालं विपुलाननाम् ११
यूथस्याद्यां महभागां शकुनीं रेवतीं तथा ।

तिथीनां पञ्चमीं षष्ठीं पूर्णमासीं चतुर्दशीम् ॥ १२
सप्तविंशतिः ऋक्षाणि नद्यः सर्वा दिशो दश ।
नगरोपवनोद्यानद्वाराट्टालकवासिनीम् ॥ १३
ह्रीं श्रीं गंगां च गैन्धर्वा योगिनीं योगदां सताम्
कीर्तिमाशां दिशं स्पृशां
नमस्यामि सरस्वतीम् ॥ १४
वेदानां मातरं चैव
सावित्रीं भक्तवत्सलाम् ।
तपस्विनीं शान्तिकरी-
मेकानंशां सनातनाम् ॥ १५
कौटीर्यां मदिरां चण्डामिलां मलयवासिनीम्
भूतघात्रीं भयकरां कूष्माण्डां कुसुमप्रियाम् ॥
दारुणीं मदिरावासां
विन्ध्यकैलासवासिनीम् ।
वराङ्गनां सिंहरथीं
बहुरूपां वृषध्वजाम् ॥ १७

दुर्लभां दुर्जयां दुर्गां निशुम्भभयदर्शिनीम् ।
सुरप्रियां सुरां देवीं वज्रपाण्यनुजां शिवाम्
किरातीं चीरवसनां चौरसेनानमस्कृत्याम् ।
आज्यपां सोमपां सौम्यां सर्वपर्वतवासिनीम्
निशुम्भशुम्भमथनीं गजकुम्भोपमस्तनीम् ।
जननीं सिद्धसेनस्य सिद्धचारणसेविताम् ॥
चैरां कुमारप्रभवां पार्वतीं पर्वतात्मजाम् ।
पञ्चाशदेवकन्यानां पत्न्यो देवगणस्य च २१

इति श्रीमहाभारते खिलेषु हरिवंशे विष्णुपर्वणि टीकायां
प्राद्युम्निशरवन्धो नामैकोनविंशत्यधिकशततमोऽध्यायः
॥ ११९ ॥

१२०

यदेति । सिद्धसेनस्य कार्तिकेयस्य २० देवकन्यानामिति तत्प्र-
भृतिनारीषु असिसानिधं कुरुषे इत्यर्थश्चतुर्थेनान्वयः ॥ २१ ॥

१ राक्षसैः इति पाठः । २ शशीवक्त्राश^० इति पाठः । ३ गान्धारीम् इति पाठः । ४ ख. दारुणीं म^० । ५ ख. वरां कु^० ।

क्रद्गुपुत्रसहस्रस्य पुत्रपौत्रवरस्त्रियः ।
 माता पिता जगन्मान्या दिवि देवाप्सरोगणैः
 ऋषिपत्नीगणानां च यक्षगन्धर्वयोषिताम् ।
 विद्याधराणां नारीषु साध्वीषु मनुजासु च
 एवमेतासु नारीषु सर्वभूताश्रया ह्यसि ।
 नमस्कृताऽसि त्रैलोक्ये किन्नरोद्गीतसेविते
 अचिन्त्या ह्यप्रमेयाऽसि
 याऽसि सासि नमोऽस्तु ते ।
 एभिर्नामभिरन्यैश्च
 कीर्तिता ह्यसि गौतमि ॥ २५

त्वत्प्रसादाद्विघ्नेन क्षिप्रं मुच्येय बन्धनात् ।
 अवैक्षस्व विशालाक्षि पादौ ते शरणं ब्रजे ॥
 सर्वेषामेव बन्धानां मोक्षणं कर्तुमर्हसि ।
 ब्रह्मा विष्णुश्च रुद्रश्च चन्द्रसूर्याग्निमारुताः २७
 अश्विनौ वसवश्चैवं धाता भूमिर्दिशो दश ।
 मरुता सह पर्जन्यो धाता भूमिर्दिशो दश २८
 गावो नक्षत्रवंशाश्च ब्रह्मा नद्यो हृदास्तथा ।
 सरितः सागराश्चैव नानाविद्याधरोरगाः २९
 तथा नागाः सुपर्वाणो गन्धर्वाप्सरसां गणाः
 कृत्स्नं जगदिदं प्रोक्तं देव्या नामानुकीर्तनात्
 देव्याः स्तवमिमं पुण्यं यः पठेत्सुसमाहितः ।
 सा तस्मै सप्तमे मासि वरमद्वयं प्रयच्छति ३१
 अष्टादशभुजा देवी दिव्याभरणभूषिता ।
 हारशोभितसर्वाङ्गी मुकुटोज्ज्वलभूषणा ॥ ३२
 कात्यायनी स्तूयसे त्वं वरमद्वयं प्रयच्छसि ।
 अतः स्तवीमि तां देवीं वरदे वामलोचने ३३
 नमोऽस्तु ते महादेवि सुप्रीता मे सदा भव ।
 प्रयच्छ त्वं वरं ह्यायुः पुष्टिं चैव क्षमां धृतिम्
 बन्धनस्थो विमुच्येय सत्यमेतद्भवेदिति ।

वैशम्पायन उवाच ।

एवं स्तुता महादेवी दुर्गा दुर्गपराक्रमा ३५
 सांनिध्यं कल्पयामास अनिरुद्धस्य बन्धने ।
 अनिरुद्धहितार्थाय देवी शरणवत्सला ॥ ३६
 बद्धं बाणपुरे वीरमनिरुद्धं व्यमोक्षयत् ।
 सान्त्वयामास तं वीरमनिरुद्धममर्षणम् ॥ ३७

पूजयामास तां वीरः सोऽनिरुद्धः प्रतापवान्
 प्रसादं दर्शयामास अनिरुद्धस्य बन्धने ॥ ३८
 नागपाशेन बद्धस्य तस्योषाहतचेतसः ।
 स्फोटयित्वा कराग्रेण पञ्जरं वज्रसन्निभम् ३९
 रुद्धं बाणपुरे वीरं साऽनिरुद्धमभाषत ।
 सान्त्वयन्ती वचो देवी प्रसादाभिमुखी तदा
 श्रीदेव्युवाच ॥

चक्रायुधो मोक्षयितानिरुद्ध
 त्वां बन्धनादाशु सहस्व कालम् ।
 छित्त्वा स बाणस्य सहस्रबाहुं
 पुरीं निजां नेष्यति दैत्यसूदनः ४१
 [वैशम्पायन उवाच ।

यदाऽनिरुद्धं सह बाणपुत्र्या
 नेतुं खगेन्द्रेण हरिः प्रवृत्तः ॥
 महासुरे बाण उदीर्णचक्रे
 न्यकारमासन्नतरं निशम्य ॥]
 ततोऽनिरुद्धः पुनरेव देवीं
 तुष्टाव हृष्टः शशिकान्तवक्रः ।
 अनिरुद्ध उवाच ॥

नमोऽस्तु ते देवि वरप्रदे शिवे
 नमोऽस्तु ते देवि सुरारिनाशिनि
 नमोऽस्तु ते कामचरे सदाशिवे
 नमोऽस्तु ते सर्वहितैषिणि प्रिये ।
 नमोऽस्तु ते भीतिकरि द्विषां सदा
 नमोऽस्तु ते बन्धनमोक्षकारिणि
 ब्रह्माण्डान्द्राणि रुद्राणि भूतभव्यभवे शिवे ।
 त्राहि मां सर्वभीतिभ्यो
 नारायणि नमोऽस्तु ते ४४
 नमोऽस्तु ते जगन्नाथे प्रिये दान्ते महाव्रते ।
 भक्तिप्रिये जगन्मातः शैलपुत्रि वसुन्धरे ॥ ४५
 त्राहि मां त्वं विशालाक्षि
 नारायणि नमोऽस्तु ते ।
 त्रायस्व सर्वदुःखेभ्यो
 दानवानां भयंकरि ॥ ४६

देव्या नामानुकीर्तनात् ब्रह्मादिकं सर्वं जगत्कीर्तितमिति
 वदता देव्या एव सर्वोपादानत्वरूपजगत्कारणत्वमुक्तं


भवति ॥ ३० ॥ चक्रायुध एव मेचक्रो न त्वस्मदादय
 इत्याशयेनाह-चक्रेति ॥ ४१ ॥

१ ख. ० व विश्वे साध्यास्तथैव च । म० ॥ २ ख. ० ता वै भजस्व माम् । प्र० ॥ ३ ख. ० स्य स बाहुचक्रं पु० । ४
 ख. ० भव्ये यशस्विनि । त्रा० ।

रुद्रप्रिये महाभागे भक्तानामार्तिनाशिने ।
नमामि शिरसा देवीं बन्धनस्थो विमोक्षितः
वैशम्पायन उवाच ।
आर्यास्तवामिदं पुण्यं यः पठेत्सुसमाहितः ।

सर्वपापविनिर्मुक्तो विष्णुलोकं स गच्छति ।
बन्धनस्थो विमुच्येत सत्यं व्यासवचो यथा ४८

इति श्रीमहाभारते खिलेषु हरिवंशे विष्णुपर्वणि अनिरुद्धकृत आर्यास्तवो नाम
विंशत्यधिकशततमोऽध्यायः ॥ १२० ॥



श्रुतहृतानिरुद्धपाशबन्धनस्य कृष्णस्य शोणितपुरगमनम् ।

१२१

वैशम्पायन उवाच ।

ततोऽनिरुद्धस्य गृहे रुरुदुः सर्वयोषितः ।
प्रियं नाथमपश्यन्त्यः कुर्य इव सङ्घशः ॥ १
अहो धिक्किमिदं नाथ नाथे कृष्णे व्यवस्थिते ।
अनाथा इव संत्रस्ता रुदिमो भयपीडिताः ॥ २
यस्येन्द्रप्रमुखा देवाः सादित्याः समरुद्रणाः
बाहुच्छायामुपाश्रित्य वसन्ति दिवि देवताः
तस्योत्पन्नमिदं लोके भयदस्य महाभयम् ।
तस्यानिरुद्धः पौत्रस्तु वीरः केनापि नो हतः
अहो नास्ति भयं नूनं तस्य लोके सुदुर्मतेः ।
वासुदेवस्य यः क्रोधमुत्पादयति दुःसहम् ५
व्यादितास्यस्य यो मृत्योर्दृष्ट्राग्रे परिवर्तते ।
स वासुदेवं समरे मोहादभ्युदियाद्रिपुः ॥ ६
इदमेवंविधं कृत्वा विप्रियं यदुपुगवे ।
कथं जीवन्विमुच्येत साक्षादपि शचीपतिः ॥
हृतायाः स्म शोच्याः स्म वयं नाथं त्रिना कृताः
विप्रयोगेण नाथस्य कृतान्तवशागाः कृताः ॥ ८
इत्येवं ता वदन्त्यश्च रुदन्त्यश्च पुनः पुनः ।
नेत्रजं वारि मुमुचुरशिवं परमाङ्गनाः ॥ ९
तासां बाष्पाम्बुपूर्णानि नयनानि चकाशिरे
सलिलेनाप्लुतानीव पङ्कजानि जलागमे ॥ १०
तासां मरालपक्ष्माणि राजयन्ति शुभानि च
रुधिरेणाप्लुतानीव नयनानि चकाशिरे ॥ ११

तासां हर्म्यतलस्थानां पूर्ण आसीन्महास्वनः
कुररीणामिवाकाशे रुदतीनां सहस्रशः ॥ १२
ते श्रुत्वा निनदं घोरमपूर्वं भयमागतम् ।
उत्पेतुः सहसा स्वेभ्यो गृहेभ्यः पुरुषर्षभाः ॥
कस्मादेषोऽनिरुद्धस्य श्रूयते सुमहास्वनः
गृहे कृष्णाभिगुप्तानां कुतो नो भयमागतम् ॥
इत्येवमूचुस्तेऽन्योन्यं स्नेहविक्रवगद्गदाः ।
अधर्षिता यथा सिंहा गुहाभ्य इव निःसृताः ॥

सन्नाहमेरी कृष्णस्य आहता महती तदा
यस्याः शब्देन ते सर्वे समागम्य च धिष्टिताः
किमेतदिति तेऽन्योन्यं समपृच्छन्त यादवा ।
अन्योन्यस्य हि ते सर्वे यथावृत्तमवेदयन् ॥
ततस्ते बाष्पपूर्णाक्षाः क्रोधसंरक्तलोचनाः
निःश्वसन्तो व्यतिष्ठन्त यादवा युद्धदुर्मदाः ॥
तूष्णींभूतेषु सर्वेषु विपृथुर्वाक्यमब्रवीत् ।
कृष्णं प्रहरतां श्रेष्ठं निःश्वसन्तं मुहुर्मुहुः
किमिदं चिन्तयाविष्टः पुरुषेन्द्र भवानिह ।
तव बाहुबलप्राणाः स्वास्थिताः सर्वयादवाः ॥
भवन्तमाश्रिताः कृष्ण संविभक्ताश्च सर्वशः ।
तथैव बलवाञ्शक्रस्त्वय्यावेदय जयाजयौ ॥
सुखं स्वपिति निःशङ्कः कथं त्वं चिन्तयान्वितः
शोकसागरमक्षोभ्यं सर्वे ते ज्ञातयो गताः ॥

इति श्रीमहाभारते खिलेषु हरिवंशे विष्णुपर्वणि टीकायां
विंशत्यधिकशततमोऽध्यायः ॥ १२० ॥

१२१

तत इति ॥ १॥ मरालाः हंसाः तेषां रुधिरेणार्द्राणीव
पक्ष्माणि रक्तानि नयनानि चकाशिरे ॥ ११ ॥

१ ख. ० वि निर्मुक्ताः । त० । २ ख. वयस्य वि० । ३ ख. ० नां तूष्णीं आ० । ४ ख. ० स्य सभायामाहता त० । ५ ख.
तस्याः श० । ६ ख. ० व भगवाञ्छा० ।

तान्मज्जमानानेकस्त्वं समुद्धर महाभुज
किमेवं चिन्तयाविष्टो न किञ्चिदपि भाषसे ॥
चिन्तां कर्तुं वृथा देव न त्वमर्हसि माधव ।
इत्येवमुक्तः कृष्णस्तु निःश्वस्य सुचिरं बहु ॥
प्राह वाक्यं स वाक्यज्ञो बृहस्पतिरिव स्वयम्
श्रीकृष्ण उवाच ।

विपृथो चिन्तयाविष्टो ह्येतत्कार्यमचिन्तयम्
विचिन्तयंस्त्वहं चास्य कार्यस्य न लभे गतिम्
तथाऽहं भवताप्युक्तो नोत्तरं विदधे क्वचित्
दाशार्हगणमध्येऽहं वदाम्यर्थवतीं गिरम् ।
शृणुध्वं यादवाः सर्वे यथा चिन्तान्वितो ह्यहम्
अनिरुद्धे हृते वीरे
पृथिव्यां सर्वपार्थिवाः ।

अशक्ता इति मंस्यन्ते

सर्वानस्मान्स्वबान्धवान् ॥ २८

आहुकश्चैव नो राजा हतः शाल्वेन वै पुरा ।
प्रत्यानीतः स चास्माभिर्युद्धं कृत्वा सुदारुणम्
प्रयुस्त्रापि नो बालः शम्भरेण हृतो ह्यभूत् ।
स तं निहत्य समरे प्राप्तो रुक्मिणिनन्दनः ॥
इदं तु सुमहत्कष्टं प्रायुस्त्रिः क प्रवासितः
नैवविधमहं दोषं न स्मरे मनुजर्षभाः ॥ ३१
भस्मना गुण्ठितः पादो येन मे मूर्ध्नि पातितः
तस्याहं सानुबन्धस्य हरिष्ये जीवितं रणे ॥
इत्येवमुक्ते कृष्णेन सात्यकिर्वाक्यमब्रवीत् ।
चाराः कृष्ण प्रणीयन्तामनिरुद्धस्य मार्गणे ।
सपर्वतवनोद्देशां मार्गन्तु वसुधामिमाम् ॥ ३३
आहुकं प्राह कृष्णस्तु स्मितं कृत्वा वचस्तदा
आभ्यन्तराश्च बाह्याश्च व्यादिश्यन्तां चरा नृप
वैशम्पायन उवाच ।

केशवस्य वचः श्रुत्वा आहुकस्त्वरितोब्रवीत्
अन्वेषणेऽनिरुद्धस्य स चारान्दिष्टवास्तदा ॥
ततश्चारास्तु व्यादिष्टाः पार्थिवेन यशस्विना
हया रथाश्च व्यादिष्टाः पार्थिवेन महात्मना
अभ्यन्तरं च मार्गध्वं बाह्यतश्च समंततः ॥ ३६
वेणुमन्तं लताविष्टं तथा रैवतकं गिरिम् ।
शृङ्गवन्तं गिरिं चैव मार्गध्वं त्वरिता हयैः ॥
एकैकं तत्र चोद्यानं मार्गध्वं काननानि च ।
यातव्यं चापि निःशङ्कमुद्यानानि समंततः

हयानां च सहस्राणि रथानां चाप्यनेकशः
आरुह्य त्वरिताः सर्वे मार्गध्वं यदुनन्दनम् ॥
सेनापतिरनाधृष्टिरिदं वचनमब्रवीत् ।
कृष्णमक्लिष्टकर्माणमच्युतं भीतभीतवत् ॥ ४०
शृणु कृष्ण वचो मह्यं रोचते यदि ते प्रभो ।
चिरात्प्रभृति मे वक्तुं भवन्तं जायते मतिः
असिलोमा पुलोमा च निसुन्दनरकौ हतौ ।
सौभः शाल्वश्च निहतौ मैन्दो द्विविद एव च
हयग्रीवश्च सुमहान्सानुबन्धस्त्वया हतः ।
तादृशे विग्रहे वृत्ते देवहतोः सुदारुणे ॥ ४३

सर्वाण्येतानि कर्माणि

निःशेषाणि रणे रणे ।

कृतवानसि गोविन्द

पार्णिग्राहश्च नास्ति ते ॥ ४४

इदं कर्म त्वया कृष्ण सानुबन्धं महत्कृतम्
पारिजातस्य हरणे यत्कृतं कर्म दुष्करम् ४५
तत्र शक्रस्त्वया कृष्ण पेरवतशिरोगतः
निर्जितो बाहुवीर्येण त्वया युद्धविशारदः ॥
तेन वैरं त्वया सार्धं कर्तव्यं नात्र संशयः
वैरानुबन्धश्च महांस्तेन कार्यस्त्वया सह ४७
तत्रानिरुद्धहरणं कृतं मघवता स्वयम् ।
न ह्यन्यस्य भवेच्छक्तिर्वैरनिर्यातनं प्रति ॥ ४८
इत्येवमुक्ते वचने कृष्णो नाग इव श्वसन् ।
उवाच वचनं धीमाननाधृष्टिं महाबलम् ॥ ४९
सेनानीस्तात मा मैवं न देवाः क्षुद्रकर्मिणः ।
नाकृतज्ञा न च क्लीबा नावलित्ता न बालिशः
देवतार्थं च मे यत्नो महान्दानवसंक्षये ।
तेषां प्रियार्थं च रणे हन्मि दप्तान्महोबलान् ॥
तत्परस्तन्मनाश्चास्मि तद्भक्तसैतत्प्रिये रतः
कथं पापं करिष्यन्ति विज्ञायैवविधं हि माम्
अशुद्राः सत्यवन्तश्च नित्यं भक्तानुकम्पिनः ॥
तेभ्यो न विद्यते पापं बालिशत्वात्प्रभाषसे ॥
कदाचिदिह पुंश्चल्या अनिरुद्धो हृतो भवेत् ।
देवेषु समहेन्द्रेषु नैतत्कर्म विधीयते ॥ ५४

वैशम्पायन उवाच ।

एवं चिन्तयमानस्य कृष्णस्याद्भुतकर्मणः ।
कृष्णस्य वचनं श्रुत्वा ततोऽकूरोऽब्रवीद्वचः ॥
मधुरं श्लक्ष्णया वाचा अर्थवाक्यविशारदः ।
यच्छक्रस्य प्रभो कार्यं तदस्माकं विनिश्चितम्

अस्माकं चापि यत्कार्यं तादृि कार्यं शचीपतेः
संरक्षयाश्च वयं देवैरस्माभिश्चापि देवताः ।
देवतार्थं वयं चापि मानुषत्वमुपागताः ॥ ५७
एवमक्रूरवचनैश्चोदितो मधुसूदनः ।
स्निग्धगम्भीरया वाचा पुनः कृष्णोऽभ्यभाषत
नायं देवैर्न गन्धर्वैर्न यक्षैर्न च राक्षसैः ।
प्रद्युम्नपुत्रोऽपहृतः पुंश्चल्यो नु महायशः ५९
मायाविदग्धाः पुंश्चल्यो दैत्यदानवयोषितः ।
ताभिर्हृतो न संदेहो नान्यतो विद्यते भयम् ॥
वैशम्पायन उवाच ।

इत्येवमुक्ते वचने कृष्णेन तु महात्मना ।
अथावगम्य तत्त्वेन यद्भूतं यदुमण्डले ॥ ६१
[उदातिष्ठन्महानादस्तदा कृष्णं प्रशंसयन् ।]
हर्षयन्स तु सर्वेषां सुतमागधवन्दिनाम् ।
मधुरः श्रूयते घोषा यादवस्य निवेशने ॥ ६२
ते चाराः सर्वतः सर्वे सभाद्वारमुपागताः ।
शनैर्गद्गदया वाचा इदं वचनमब्रुवन् ॥ ६३
उद्यानानि गुहाः शैलाः सभा नद्यः सरांसि च
एकैकं शतशो राजन्मार्गितं न च दृश्यते ६४
अन्ये कृष्णं चरा राजन्नुपागम्य तदाऽब्रुवन् ।
सर्वे नो विदिता देशाः प्राद्युस्मिन् च दृश्यते
यदन्यत्संविधातव्यं विधानं यदुनन्दन ।
तदाज्ञापय नः क्षिप्रमनिरुद्धस्य मार्गणे ॥ ६६
ततस्ते दीनमनसः सर्वे बाष्पाकुलेक्षणाः ।
अन्योन्यमभ्यभाषन्त किमतः कार्यमुत्तमम् ६७
संदष्टौष्ठपुटाः केचित्केचिद्बाष्पाकुलेक्षणाः ।
केचिद्भुकुटिमास्थाय चिन्तयन्त्यर्थसिद्धये ॥
एवं चिन्तयतां तेषां बह्वर्थमभिभाषितम् ।
अनिरुद्धः कुतश्चेति संभ्रमः सुमहानभूत् ॥ ६९
अन्योन्यमभिबीक्षन्ते यादवा जातमन्यवः ।
तां निशां विमनस्कास्ते गमयेयुः कथंचन ।
अनिरुद्धो हृतश्चेति पुनः पुनरर्दिदम् ॥ ७०
एवं च ब्रुवतां तेषां प्रभाता रजनी तदा ।
ततस्तूर्यनिनैदश्च शङ्कानां च महास्वनैः ।
प्रबोधनं महाबाहोः कृष्णस्याक्रियतालये ॥
ततः प्रभाते विमले प्रादुर्भूते दिवाकरे ।
प्रविवेश सभामेको नारदः प्रहसन्निव ॥ ७२
दृष्ट्वा तु यादवान्सर्वान्कृष्णेन सह संगतान् ।

ततः स जयशब्देन माधवं प्रत्यपूजयत् ॥ ७३
[उग्रसेनादयस्ते च तमृषिं प्रत्यपूजयन्]
अथाभ्युत्थाय विमनाः कृष्णः समितिदुर्जयः
मधुपर्कं च गां चैव नारदाय ददौ प्रभुः ॥ ७४
सोपविश्यासने शुभ्रे सर्वास्तरणसंवृते ।
सुखासीनो यथान्यायमुवाचेदं वचोऽर्थवत् ॥
नारद उवाच ।

किमेवं चिन्तयाविष्टा निःसङ्गा गतमानसाः
उत्साहहीनाः सर्वे वै क्लीबा इव समासते ७६
इत्येवमुक्ते वचने नारदेन महात्मना ।
वासुदेवोऽब्रवीद्वाक्यं श्रूयतां भगवन्निदम् ७७
अनिरुद्धो हृतो ब्रह्मन्केनापि निशि सुव्रत ।
यस्यार्थे सर्वं एवास्मि चिन्तयाविष्टचेतसः ॥
एष ते यदि वृत्तान्तः श्रुनो दृष्टोऽपि वा मुने ।
भगवन्कथ्यतां साधु प्रियमेतन्ममानघ ॥ ७९
इत्येवमुक्ते वचने केशवेन महात्मना ।
प्रहस्यैतद्वचः प्राह श्रूयतां मधुसूदन ॥ ८०
निवृत्तं सुमहद्युद्धं देवासुरसमं महत् ।
अनिरुद्धस्य चैकस्य बाणस्यापि महामृधे ८१
उषा नाम सुता तस्य बाणस्याप्रतिमौजसः ।
तस्यार्थे चित्रलेखा वै जहाराशु तमप्सराः ८२
उभयोरपि तत्रासीन्महायुद्धं सुदारुणम् ।
प्राद्युस्मिन्बाणयोः संख्ये बलिवासवयोरिव ॥
अस्माभिश्चापि तद्युद्धं दृष्टं सुमहदद्भुतम् ।
अनिरुद्धो भयात्तेन संयुगेष्वानिवर्तिना ॥ ८४
बाणेन मायामास्थाय बद्धो नागैर्महाबलः ।
व्यादिष्टस्तु वधस्तस्य बाणेन गरुडध्वज ८५
तं निवारितवान्मन्त्री कुम्भाण्डो नाम तस्य ह
कुमारस्यानिरुद्धस्य तेनासक्तेन संयुगे ॥ ८६
बाणेन मायामास्थाय सपैर्नियमनं कृतम् ।
उत्तिष्ठतु भवाञ्छीघ्रं यशसे विजयाय च ८७
नायं संरक्षितुं कालः प्राणांस्तात जयैषिणाम्
प्राणैः किञ्चिद्भूतैर्वीरो धैर्यमालम्ब्य तिष्ठति ॥
वैशम्पायन उवाच ।
इत्येवमुक्ते वचने वासुदेवः प्रतापवान् ।
प्रायात्रिकान्वै संभारानाज्ञापयत वीर्यवान् ॥
ततश्चन्दनपूर्णैश्च लाजैश्चैव समंततः ।
निर्ययौ स महाबाहुः कीर्यमाणो जनार्दनः ९०

नारद उवाच ।

स्मरणं वैनतेयस्य कर्तुमर्हसि माधव ।
न ह्यन्येन तदध्वानं शक्यं गन्तुं महाभुज ११
आकर्ण्य तमध्वानं गन्तव्यमतिदुर्जयम् ।
एकादश सहस्राणि योजनानां जनार्दन १२
तदितः शोणितपुरं प्राद्युस्त्रियत्र साम्प्रतम् ।
मनोजवो महावीर्यो वैनतेयः प्रतापवान् १३
समाह्वयस्व गोविन्द स हि त्वां तत्र नेष्यति
एकेन सुमुहूर्तेन बाणं संदर्शयिष्यति ॥ १४
वैशम्पायन उवाच ।

तस्य तद्वचनं श्रुत्वा सस्मार गरुडं तदा ।
स कृष्णपार्श्वमागम्य प्राञ्जलिर्गरुडः स्थितः १५
प्रणम्याथ वचः प्राह वैनतेयो महाबलः ।
वासुदेवं महात्मानं श्लक्ष्णं मधुरया गिरा ॥१६
गरुड उवाच ।

पद्मनाभ महाबाहो किमर्थं संस्मृतो ह्यहम् ।
कृत्यं ते यदिहात्रास्ति श्रोतुमिच्छामि तत्त्वतः
कस्य पक्षपरिक्षेपैर्नाशयामि पुरीं प्रभो ।
प्रभावात्तव गोविन्द को न विद्याद्वलं मम ॥
गदावेगं च ते वीर चक्राग्निं च महाभुज ।
नावबुध्यति मूढात्मा को दर्पान्नाशमेष्यति ॥
हलं सिंहमुखं कस्य वनमाली नियोक्ष्यति ।
कस्य देहस्तु निर्भिन्नो मेदिनीं यास्यति प्रभो
कस्य शङ्खरवैः प्राणान्मोहयिष्यासि माधव ।
कोऽयं सपरिवारोऽद्य यास्यते यमसादनम् १
पवमुक्ते तु वचने वैनतेयेन धीमता ।
वासुदेवो वचः प्राह शृणु त्वं वेदतां वर ॥ २
बलेः पुत्रेण बाणेन प्राद्युस्त्रिरपराजितः ।
उषायाः कारणे बद्धो नगरे शोणिताह्वये ।
अनिरुद्धस्तु कामातों बद्धो नागैर्विषोल्बणैः ॥३
तस्य मोक्षार्थमाहूतो मया त्वं पतगेश्वर ।
तव वेगसमो नास्ति पक्षिणां प्रवरो भवान् ।
अशक्यं च तदध्वानं गन्तुमन्येन काश्यप ॥४
तत्र प्रापय मां शीघ्रं यत्र प्राद्युस्त्रिरावसत् ।

वैदर्भी ते स्नुषा वीर रुदती पुत्रगृद्धिनी ॥ ५
त्वत्प्रसादाद्भवत्येषा पुत्रेण सह भामिनी ।
अमृतं तु हतं पूर्वं त्वया पन्नगनाशन ॥ ६
मथा सह समागम्य तस्मिन्काले महाभुज ।
अभवन्मे ध्वजश्चैव त्वद्भक्ताः सर्ववृष्णयः ।
सखित्वं मानयस्वाद्य भक्तिं च पतगेश्वर ॥ ७
तव वेगसमो नास्ति पक्षिणो न च ते समाः ।
सुपर्ण सुकृतेन त्वां शपे पन्नगनाशन ॥ ८
दासीभावं गता माता मोक्षितैकाकिना पुरा
पक्षविक्षेपमोश्चित्य हता योधास्त्वया पुरा ९
भवान्सुरगणान्सर्वान्पृष्ठमारोप्य विक्रमात् ।
गच्छ मे ह्यगमान्देशान्विजयश्च तवाश्रयात् ॥
गुरुत्वान्मेरुतुल्यस्त्वं लघुत्वात्पवनोपमः
भूते भव्ये भाविष्ये च न ते तुल्योऽस्ति विक्रमे
सत्यसन्ध महाभाग वैनतेय महाद्युते ।
अनिरुद्धे क्षणेनाद्य साहाय्यमुपकल्पयताम् १२

गरुड उवाच ।

अत्यद्भुतमिदं वाक्यं तव कृष्ण महाभुज ।
त्वत्प्रसादाच्च विजयः सर्वत्रैव महाभुज ॥१३
धन्योऽस्म्यनुगृहीतोऽस्मि
संस्तवान्मधुसूदन ।
स्तौतव्यस्त्वं मया कृष्ण
स्तौषि मां त्वं महाभुज ॥ १४
वेदाध्यक्षः सुराध्यक्षः सर्वकामप्रदो भवान् ।
अमोघदर्शनस्त्वं हि वरार्थीनां वरप्रदः ॥ १५
चतुर्भुजश्चतुर्मूर्तिश्चातुर्होत्रप्रवर्तकः ।
चातुराश्रम्यहोता च चतुर्नेता महाकविः ॥१६
धनुर्धरश्चक्रधरो भवाञ्छ्वेदधरो महान् ।
भवान्पूर्वेषु देहेषु ख्यातो भूमिधरः प्रभो ॥१७
लाङ्गली मुसली चक्री देवकीतनयो भवान् ।
चाणूरमथनश्चैव गोप्रियः कंसहा भवान् ॥१८
गोवर्धनधरश्चैव मल्लारिर्मल्लभावनः ।
मल्लप्रियो महामल्लो महापुरुष इत्यपि ॥ १९

वैदर्भी रुक्मिणो दुहिता ते तव मदीयप्रातुः स्नुषा
प्रद्युम्नभार्यात्वात् ॥ ५ ॥ चतुर्मूर्तिः वासुदेवसंकर्षण-
प्रद्युम्नानिरुद्धाख्याश्चतस्रो मूर्तयो यस्य स तथा । चातुर्होत्रं


यज्ञियं कर्म चातुराश्रम्यो होमकर्ता त्रयाणामग्नौ होमः
स्पष्टः । सन्यासिनोऽपि परमात्मनि जीवस्य होमोऽस्तीति
सोऽपि होतेत्यर्थः । चतुर्णां पुरुषार्थानां नेता प्रापकः ॥१६॥

१ ख. पततां व० । २ ख. ० मात्रेण ह० । ३ ख. क्षणमयानिरुद्धार्थं सा० । ४ ख. ० दातु विजयः सर्वत्र मम
केशव । ५ ख. श्रोत० । ६ ख. ० रार्थेषु वर० ।

विप्रप्रियो विप्रहितो विप्रज्ञो विप्रभावनः ।
 ब्रह्मण्यश्च वरेण्यश्च भवान्दामोदरः स्मृतः ।
 प्रलम्बमथनश्चैव केशिहा दानवान्तकः ॥ १२० ॥
 असिलोमनश्च हन्ता च तथा रावणनाशनः ।
 विभीषणस्य भगवान्राज्यदो वालिनाशनः ॥ १२१ ॥
 सुग्रीवराज्यदाता त्वं बलिराज्यापहारकः ।
 रत्नहर्ता महारत्नं समुद्रोदरसंभवः ॥ १२२ ॥
 वरुणश्च भवान्ख्यातो भवांश्च सरिदुद्भवः ।
 भवान्खड्गधरो धन्वी धनुर्धरवरो महान् ॥ १२३ ॥
 दाशार्ह इति विख्यातो महाधन्वा धनुःप्रियः ।
 गोविन्द इति विख्यात उदधिस्त्वं च सुव्रत ।
 आकाशश्च तपश्चैव समुद्रमथनो भवान् ।
 भवान्स्वर्गो बहुफलो भवान्स्वर्गचरो महान् ।
 त्वमेव च महामघो बीजनिष्पत्तिरेव च ।
 त्रैलोक्यमथनस्त्वं च क्रोधलोममनोरथः ॥ १२६ ॥
 भवान्कामप्रदश्चैव कामः सर्वधनुर्धरः ।
 संवर्तो वर्तनश्चैव प्रलयो निलयो महान् ॥ १२७ ॥
 हिरण्यगर्भो रूपज्ञो रूपवान्मधुसूदनः ।
 ईशस्त्वं च महादेव असंख्येयगुणान्वितः ॥ १२८ ॥
 स्तोतुमिच्छसि मां देव
 स्तोतव्यस्त्वं यदुत्तम ।
 चक्षुषा ये त्वया घोराः
 प्राणिनो हि निरीक्षिताः ॥ १२९ ॥
 हतास्ते यमदण्डेन तिर्यङ्निरयगामिनः ।
 ये त्वया परमप्रीत्या प्राणिनो वै निरीक्षिताः
 इह च प्रेत्य ते सर्वे सर्वथा स्वर्गगामिनः ।
 एष तेऽहं महाबाहो वशगः शासने स्थितः ॥
 जयस्थानं ततः कृत्वा गरुडः प्राह केशवम् ।

अयमस्मि स्थितो वीर आरुहस्व महाबल ॥
 ततः कण्ठे परिष्वज्य माधवो गरुडं ततः ।
 सखे शत्रुविनाशाय अघोऽयं प्रतिगृह्यताम् ॥ १३३ ॥
 दत्त्वाऽर्घ्यं परया प्रीत्या शङ्खचक्रगदासिभृत्
 आरुरोह महाबाहुः सुपर्णं पुरुषोत्तमः ॥ १३४ ॥
 कृष्णस्य पार्श्वमागम्य हर्षादेवास्थितोऽभवत्
 कृष्णकेशः प्रवलयो विष्णुः कृष्णश्च वर्णतः ॥
 चतुर्दंष्ट्रश्चतुर्बाहुश्चतुर्वेदषडङ्गवित् ।
 श्रीवत्साङ्कोऽरविन्दाक्ष ऊर्ध्वरोमा मृदुत्वचः
 समाङ्गुलिः समनखो रक्ताङ्गुलिनखान्तरः
 स्निग्धगम्भीरनिर्घोषो वृत्तबाहुर्महाभुजः ॥ १३७ ॥
 आजानुबाहुस्ताम्रास्यः सिंहविस्पष्टविक्रमः ।
 सहस्रमिव सूर्याणां दीप्यमानः प्रकाशते ॥ १३८ ॥
 यः प्रभुर्भाति विश्वात्मा भूतानां भावनो विभुः
 यस्याष्टगुणमैश्वर्यं ददौ प्रीतः प्रजापतिः ।
 प्रजापतीनां साध्यानां त्रिदशानां च शाश्वतः
 स्तूयमानः स्तवैर्दिव्यैः सूतमागधबन्दिभिः ।
 ऋषिभिश्च महाभागैर्वेदवेदाङ्गपारगैः ॥ १४० ॥
 संविधानमथाज्ञाप्य द्वारकायां महाबलः ॥
 गमनाय मतिं चक्रे वासुदेवः प्रतापवान् ॥ १४१ ॥
 आस्थितो गरुडं देवस्तस्य चानु हलायुधः ।
 पृष्ठतोऽनु बलस्यापि प्रमुखाः शत्रुकर्षणः ॥ १४२ ॥
 जय बाणं महाबाहो ये चास्यानुगता रणे ।
 न हि ते प्रमुखे स्यातुं कश्चिच्छक्तो महामृधे
 प्रसादे ते ध्रुवा लक्ष्मीर्विजयश्च पराक्रमे ।
 विजेष्यसि रणे शत्रुं दैत्येन्द्रं सहसैनिकम् ॥ १४४ ॥
 सिद्धचारणसंघानां महर्षीणां च सर्वशः ।
 शृण्वन्वाचोऽन्तरिक्षे वै प्रययौ केशवो रणे

इति श्रीमहाभारते खिलेषु हरिवंशे विष्णुपर्वणि कृष्णप्रयाणे
 एकविंशत्यधिकशततमोऽध्यायः ॥ १२१ ॥



समुद्रोदरसंभवः धन्वन्तरिः ॥ १२२ ॥ सरिदुद्भवो मेरुः
 ॥ १२३ ॥ क्रोधादिरूपेण त्रैलोक्यं मथ्नाति इति त्रैलोक्य-
 मथनः ॥ १२६ ॥ संवर्तः संवृण्वानप्रलयः । वर्तनः
 आविष्कुर्वाणो निलयः स्थितिकालश्च त्वमेव ॥ १२७ ॥
 उभावपि लोकौ प्राप्यते सर्वथा स्वर्गगामिनः सुखभाजः
 ॥ १२९ ॥ जयस्थानं प्रस्थानमुद्राम् ॥ १२९ ॥ कृष्णकेशो

बलरामः प्रवल्य इत्यादिस्तुतिः कृष्णस्यैव ॥ १२५ ॥ प्रजा-
 पतिः कश्यपः यस्य वामनरूपेणेतत्पुत्रस्य ॥ १२९ ॥
 संविधानं पुररक्षणम् ॥ १४१ ॥ जय बाणमित्याद्या वाचः
 शृण्वन् प्रययौ इति तृतीयेनान्वयः ॥ १४३ ॥ इति श्रीमहा-
 भारते खिलेषु हरिवंशे विष्णुपर्वणि टीकायामेकविंशत्यधि-
 कशततमोऽध्यायः ॥ १२१ ॥

१ ख. ० केशश्च बलवान् जिष्णुः कृष्णश्च बलमः । च० । २ ख. ० हाभुजः । ग० ३ ख. ० सादाते घृ० । ४ ख.
 ० न्तरिक्षस्थाः प्र० ।

युद्धेऽग्निगणापयानं, ज्वरोत्पत्तिस्तेन कृष्णस्य युद्धं च ।

१२२

वैशम्पायने उवाच ।

ततस्तूर्यनिनादैश्च शंखानां च महास्वनैः ।
बन्दिमागधसूतानां स्तवैश्चापि सहस्रशः ॥ १
स तून्मुखैर्जयाशीर्भिः स्तूयमानो हि मानवैः
बभार रूपं सोमार्कशुक्राणां प्रतिमं तदा ॥ २
अतीव शुश्रुभे रूपं द्यौस्त्रि तस्योत्पत्तिव्यतः
वैनतेयस्य भद्रं ते बृंहितं हरितेजसा ॥ ३
अथाष्टबाहुः कृष्णस्तु पर्वताकारसंनिभः ।
विवभौ पुण्डरीकाक्षो विकारुक्षन्बाणसंक्षयम्
असिचक्रगदाबाणा दक्षिणं पार्श्वमास्थिताः ।
चर्म शार्ङ्गं तथा चापं शंखं चैवास्य वामतः ५
शीर्षाणां वै सहस्रं तु विहितं शार्ङ्गधन्वना ।
सहस्रं चैव कायानां वहन्संकर्षणस्तदा ॥ ६
श्वेतप्रहरणोऽधृष्यः कैलास इव शृङ्गवान् ।
प्रस्थितो गरुडेनाथ उद्यन्निर्व दिवाकरः ॥ ७
सनत्कुमारस्य वपुः प्रादुरासीन्महात्मनः ।
प्रद्युम्नस्य महाबाहोः संग्रामे विक्रमिष्यतः ॥ ८
स पक्षबलविक्षेपैर्विधुन्वन्पर्वतान्बहून् ।
जगाम मार्गं बलवान्वातस्य प्रतिषेधयन् ॥ ९
अथ वायोरतिगतिमास्थाय गरुडस्तदा ।
सिद्धचारणसङ्घानां शुभं मार्गमवातरत् १०

अथ रामोऽब्रवीद्वाक्यं

कृष्णमप्रतिमं रणे ।

स्वामिः प्रभाभिर्हीनाः स्म

कृष्ण कस्मादपूर्ववत् ॥ ११

सर्वे कनकवर्णाभाः संवृत्ताः स्म न संशयः ।
किमिदं ब्रूहि नस्तत्त्वं किं मेरोः पार्श्वगावयम्
श्रीभगवानुवाच ।

मन्ये बाणस्य नगरमभ्यासस्थमरिन्दम ।

रक्षार्थं तस्य निर्यातो वह्निरेष स्थितो ज्वलन्
अग्रेराहवनीयस्य प्रभया स्म समाहताः ।

तेन नो वर्णवैरूप्यमिदं जातं हलायुध १४

श्रीराम उवाच ।

यदि स्म सन्निकर्षस्था यदि निर्धमतां गताः
तद्विधत्स्व स्वयं बुद्ध्या यदत्रानन्तरं हितम् ॥
श्रीभगवानुवाच ।

कुरुष्व वैनतेय त्वं यच्च कार्यमनन्तरम् ।

त्वया विधाने विहिते करिष्याम्यहमुत्तमम्
वैशम्पायन उवाच ।

एतच्छ्रुत्वा तु गरुडो वासुदेवस्य भाषितम्

चक्रे मुखसहस्रं हि कामरूपी महाबलः ॥ १७

गङ्गामुपागमत्पूर्णं वैनतेयो महाबलः ।

आप्लुत्याकाशगङ्गायामापीय सलिलं बहु ॥

प्रववर्षोपरि गतो वैनतेयः प्रतापवान् ।

तेनाग्निं शमयामास बुद्धिमान्विनतात्मजः

अग्निराहवनीयस्तु ततः शान्तिमुपागमत् ।

तं दृष्ट्वाऽऽहवनीयं तु शान्तमाकाशगङ्गायाम् ।

परमं विस्मयं गत्वा सुपर्णो वाक्यमब्रवीत् ॥

अहो वीर्यमथाग्रेस्तु यो दहेद्युगसंक्षेपे ।

यदेव वर्णवैरूप्यं चक्रे कृष्णस्य धीमतः ॥ २१

त्रयस्त्रयाणां लोकानां पर्याप्ता इति मे मतिः

कृष्णः संकर्षणश्चैव प्रद्युम्नश्च महाबलः ॥ २२

ततः प्रशान्ते दहने संप्रतस्थे स पक्षिराट् ।

स्वपक्षबलविक्षेपं कुर्वन्धोरं महास्वनम् ॥ २३

तं दृष्ट्वा विस्मयं तत्र रुद्रस्यानुचराश्च यः ।

आस्थिता गरुडं ह्येते नानारूपा भयावहाः २४

किमर्थमिह संग्रामाः के वापीमे जनास्त्रयः ।

निश्चयं नाधिगच्छन्ति ते गिरिव्रजवह्नयः २५

प्रावर्तयंश्च संग्रामं तैस्त्रिभिः सह यादवैः ।

तेषां युद्धप्रसक्तानां संनादः सुमहानभूत् ॥ २६

तं च श्रुत्वा महानादं सिंहानामिव गर्जताम्

अथाङ्गिराः स्वपुरुषं प्रेषयामास बुद्धिमान् २७

यत्र तद्वर्तते युद्धं तत्र गच्छस्व मा चिरम् ।

दृष्ट्वा तत्सर्वमागच्छ इत्युक्तः प्रहितस्त्वरन् ॥

१२२

तत इति ॥ १ ॥ स रथस्थः अत एव उन्मुखैर्बुध-

१ ख. सहस्रं तं । २ ख. ०था वज्रं शं । ३ ख. ०व निशाक० । ४ घ. सिद्धिवा० । ५ ख. ०तरम् । वै० ।

मुखैः ॥ २ ॥ अष्टसु बाहुषु अष्टान्यायुधान्याह-असीति

॥ ५ ॥ सहस्रम् अनन्तं शीर्षाणि ॥ ६ ॥ पक्षयोर्बलेन के

विक्षेपास्तैः ॥ ९ ॥ विस्मयं प्रापुरिति शेषः ॥ २४ ॥

तथेत्युक्त्वा स तद्युद्धं वर्तमानमवैक्षत ।
 अग्नीनां वासुदेवेन संसक्तानां महामृधे ॥ २९ ॥
 ते जातवेदसः सर्वे कल्माषः कुसुमस्तथा ।
 दहनः शोषणश्चैव तपनश्च महाबलः ॥ ३० ॥
 स्वाहाकारस्य विषये प्रख्याताः पञ्च बह्वयः ।
 अथापरे महाभागाः स्वैरनीकैर्व्यवस्थिताः ३१ ॥
 पिठरः पतगः स्वर्णः श्वा गाधो भ्राज एव च
 स्वधाकाराश्रयाः पञ्च अयुध्यस्तेऽपि चाग्नयः
 ज्योतिष्टोमविभागौ च वषट्काराश्रयौ पुनः
 द्वावग्नी संप्रगृध्येते महात्मानौ महाद्युती ३२ ॥
 आग्नेयं रथमास्थाय शरमुद्यम्य भास्वरम् ।
 तयोर्मध्येऽगिराश्चैव महर्षिर्विवर्धौ रणे ॥ ३३ ॥
 स्थितमङ्गिरसं दृष्ट्वा विमुञ्चन्तं शिताञ्जुरान् ।
 कृष्णः प्रोवाच संकुद्धः स्मयन्निव पुनः पुनः ३४ ॥
 तिष्ठध्वमग्नयः सर्वे एष वो विदधे भयम् ।
 ममास्त्रतेजसा दग्धा दिशो यास्यथ विद्रुताः
 अथाङ्गिरास्त्रिशूलेन दीप्तेन समधावत ॥ ३५ ॥
 आददान इव क्रोधात्कृष्णप्राणान्महामृधे ।
 त्रिशूलं तस्य दीप्तं तु चिच्छेद परमेष्ठुभिः ।
 अर्धचन्द्रैस्तथा तीक्ष्णैर्यमान्तकनिभोपमैः ३६ ॥
 स्थूणाकर्णेन बाणेन दीप्तेन स महामनाः ।
 वित्याधान्तकतुल्येन वक्षस्यङ्गिरसं ततः ३७ ॥
 रुधिरौघप्लुतैर्गात्रैरङ्गिरा विह्वलन्निव ।
 विष्टब्धगात्रः सहसा पपात धरणीतले ॥ ३८ ॥
 शेषास्ततोऽग्नयः सर्वे चत्वारो ब्रह्मणः सुताः
 आधावन्तस्तदा शीघ्रं बाणस्य पुरमन्तिकात्
 अथागमन्ततः कृष्णो यत्र बाणपुरं ततः
 अथ बाणपुरं दृष्ट्वा दूरात्प्रोवाच नारदः ॥
 एतत्तच्छोणितपुरं कृष्ण पश्य महाभुज
 अत्र रुद्रो महातेजा रुद्राण्या सहितोऽवसत्
 गुहश्च बाणगुप्त्यर्थं सततं क्षेमकारणात् ।
 नारदस्य वचः श्रुत्वा कृष्णः संप्रहसन्ब्रवीत्
 क्षणं चिन्तयतामत्र श्रूयतां च महामुने ।
 यदि वाऽवतरेद्भद्रो बाणसंरक्षणं प्रति ॥ ४४ ॥
 शक्तितो वयमप्यत्र सह योत्स्याम तेन वै
 एवं विवदतोस्तत्र कृष्णनारदयोस्तदा ॥ ४५ ॥

प्राप्ता निमेषमात्रेण शीघ्रगा गरुडेन ते
 ततः शंखं समाधाय वदने पुष्करेक्षणः ॥ ४६ ॥
 वायुवेगसमुद्भूतो मेघश्चन्द्रमिवोद्गिरन्
 ततः प्रध्माप्य तं शंखं भयमुत्पाद्य वीर्यवान्
 प्रविवेश पुरं कृष्णो बाणस्याद्भुतकर्मणः
 ततः शंखप्रणादैश्च भेरीणां च महास्वनैः ॥ ४८ ॥
 बाणानीकानि सहसा संनहन्त समंततः
 ततः किंकरसैन्यं तु व्यादिष्ट समरे भयात्
 कोटिशश्चापि बहुशो दीप्तप्रहरणास्तदा
 तदसंख्येयमेकस्थं महाभवनसंनिभम् ॥ ५० ॥
 नीलाञ्जनचयप्रख्यमप्रमेयमथाक्षयम्
 दीप्तप्रहरणाः सर्वे दैत्यदानवराक्षसाः ॥ ५१ ॥
 प्रमाथगणमुख्याश्च अयुध्यन्कृष्णमव्ययम्
 सर्वतस्तैः प्रदीप्तास्यैः सार्धैश्चमद्गिरिवाग्निभिः
 अभ्युपेत्य तदात्युग्रैर्यक्षराक्षसकिन्नरैः
 पीयते रुधिरं तेषां चतुर्णामपि संयुगे ॥ ५३ ॥
 तद्वलं तु समासाद्य बलभद्रो महाबलः
 प्रोवाच वचनं तत्र परस्य बलनाशनः ॥ ५४ ॥
 कृष्ण कृष्ण महाबाहो विधत्स्वैषां महद्भयम्
 इति संचोदितः कृष्णो बलभद्रेण धीमता ॥
 तेषां वधार्थमाग्नेयं जग्राह पुरुषोत्तमः
 अस्त्रमस्त्रविदां श्रेष्ठो यमान्तकसमप्रभः ।
 प्रविधूयासुरगणान्क्रव्यादानस्त्रतेजसा ॥ ५६ ॥
 प्रययौ त्वरया युक्तो यत्र दृश्येत तद्वलम्
 शूलपट्टिशशक्त्युष्टिपिनाकपरिघायुधम् ॥ ५७ ॥
 प्रमाथगणभूयिष्ठं बलं तदभवत्क्षितौ ।
 शैलमेघप्रतीकाशैर्नानारूपैर्मथानकैः
 वाहनैः सङ्घशः सर्वे योधास्तत्रावतस्थिरे ॥ ५८ ॥
 वातोद्भूतैरिव घनैर्विप्रकीर्णैरिवाचलैः ।
 शुशुभे तत्र बहुलैरनीकैर्दृढधन्विभिः ।
 सुसलैरसिभिः शूलैर्गदाभिः परिघैस्तथा ॥ ५९ ॥
 अबोधं तदसंख्येयं शुशुभे सर्वतो बलम् ।
 ततः संकर्षणो देवमुवाच मधुसूदनम् ॥ ६० ॥
 कृष्ण कृष्ण महाबाहो यदेतद्दृश्यते बलम् ।
 एतैः सह रणे योद्धुमिच्छामि पुरुषोत्तम ॥ ६१ ॥

अङ्गिरामुख्योऽग्निः ॥ ३४ ॥ यमान्तकनिभोपमैः यम-
 निभैः क्रूरैः अन्तकोपमैः प्राणहरैः ॥ ३७ ॥ स्थूणातुल्यो

कर्णौ तिर्यक्फलके यस्य तेन स्थूणाकर्णेन ॥ ३८ ॥
 ब्रवीत् अब्रवीत् ॥ ४३ ॥

१ ख. 'नमुदैक्ष' । २ ख. 'हायशाः । वि' । ३ ख. 'अवाहन्तस्ततः शी' । ४ ख. 'कृष्णास्त्रिदमथात्रा' । ५ ख. 'स्यै रोचिष्' ।

श्रीकृष्ण उवाच ।

ममाप्येषैव संजाता बुद्धिरित्यब्रवीच्च तम्
यामिः सह रणे योद्धुमिच्छेयं योधसत्तमैः ॥
युद्धयतः प्राङ्मुखस्यास्तु सुपर्णो वै ममाग्रतः
सव्यपार्श्वे तु प्रद्युम्नस्तथा मे दक्षिणे भवान्
रक्षितव्यमथान्योन्यमस्मिन्धोरे महामृधे ॥

वैशम्पायन उवाच ।

एवं ब्रुवन्तस्तेऽन्योन्यमधिरूढाः खगोत्तमम्
गिरिशृङ्गनिभैर्घोरैर्गदामुसललाङ्गलैः ॥ ६४
युध्यतो रौहिणेयस्य रौद्रं रूपमभूत्तदा ।
युगान्ते सर्वभूतानां कालस्येव दिवश्चतः ॥
आकृष्य लाङ्गुलाग्रेण मुशलेनावपोथयत् ।
चचारातिबलो रामो युद्धमार्गविशारदः ॥
प्रद्युम्नः शरजालैस्तान्समन्तात्पर्यवारयत् ।
दानवान्पुरुषव्याघ्रो युद्धयमानान्महाबलः ६७
स्निग्धाङ्गनचयप्रख्यः शंखचक्रगदाधरः ।
प्रध्माय बहुशः शङ्खमयुध्यत जनार्दनः ॥ ६८
पक्षप्रहारनिहता नखतुण्डाग्रदारिताः ।
नीता धैवस्वतपुरं धैर्येन तेन धीमता ॥ ६९
तैर्हन्यमानं दैत्यानामनीकं भीमविक्रमम् ।
अभज्यत तदा संख्ये बाणवर्षसमाहृतम् ॥ ७०
भज्यमानेष्वनीकेषु त्रातुकामः समभ्ययात् ।
ज्वरस्त्रिपादास्त्रिशिराः षड्भुजो नवलाचनः
भस्मप्रहरणो रौद्रः कालान्तकयमोपमः ।
नदन्मेघसहस्रेण तुल्यो निर्घातनिःस्वनः ॥ ७१
निःश्वसञ्जृम्भमाणश्च निद्रान्विततनुर्मृशम्
नेत्राभ्यामाकुलं वक्त्रं मुहुः कुर्वन्भ्रमन्मुहुः ७३
संहृष्टरोमा ग्लानाक्षो भग्नचित्त इव श्वसन् ।
हलायुधमभिकुब्धः साक्षेपमिदमब्रवीत् ॥ ७४
किमेवं बलमत्तोऽसि न मां पश्यसि संयुगे ।
तिष्ठ तिष्ठ न मे जीवन्मोक्ष्यसे रणमूर्धानि ॥
इत्येवमुक्त्वा प्रहसन्हलायुधमुपाद्रवत् ।
युगान्ताग्निनिभैर्घोरैर्मृष्टिभिर्जनयन्भयम् ॥ ७६
चरतस्तत्र संग्रामे मण्डलानि सहस्रशः ।
रौहिणेयस्य शीघ्रेण नावस्थानमदृश्यत ॥ ७७

तस्य भस्म तदा क्षिप्तं ज्वरेणाप्रतिमौजसा ।
शैथ्याद्वक्षो निपातितं शरीरे पर्वतोपमे ॥ ७८
तद्भस्म वक्षसस्तस्य मेरोः शिखरमागमत् ।
प्रदीप्तं पतितं तत्र गिरिशृङ्गं व्यदारयत् ॥ ७९
शेषेण चापि जज्वाल भस्मना कृष्णपूर्वजः ।
निःश्वसञ्जृम्भमाणश्च निद्रान्विततनुर्मृशम् ८०
नेत्रयोराकुलत्वं च मुहुः कुर्वन्भ्रमन्तथा ।
संहृष्टरोमा ग्लानाक्षः क्षिप्तचित्त इव श्वसन् ॥
ततो हलधरो भग्नः कृष्णमाह विचेतनः ।
कृष्ण कृष्ण महाबाहो प्रतीतोऽस्म्यभयं कुरु
दह्यामि सर्वतस्तात कथं शान्तिर्भवेन्मम ।
इत्येवमुक्ते वचने बलेनामिततेजसा ॥ ८३
प्रहस्य वचनं प्राह कृष्णः प्रहरतां वरः ।
न भेतःयमितीत्युक्त्वा परिष्वक्तो हलायुधः
कृष्णेन परमस्नेहात्ततो दाहात्प्रमुच्यत ।
मोक्षयित्वा बलं तत्र दाहात्तु मधुसूदनः ॥ ८५
प्रोवाच परमकुब्धो वासुदेवो ज्वरं तदा ।

श्रीभगवानुवाच ।

एहोहि ज्वर युध्यस्व या ते शक्तिर्महामृधे
यच्च ते पौरुषं सर्वं तद्दर्शयतु नो भवान् ।
सव्येतराभ्यां बाहुभ्यामेवमुक्तो ज्वरस्तदा ॥
चिक्षेपैनं महद्भस्म ज्वालागर्भं महाबलः ।
ततः प्रदीप्तगात्रस्तु मुहूर्तमभवत्प्रभुः ॥ ८८
कृष्णः प्रहरतां श्रेष्ठः शमं चाग्निर्गतस्ततः ।
ततस्तेर्भुजगकारैर्बाहुभिस्तु त्रिभिस्तदा ८९
जघान कृष्णं ग्रीवायां मुष्टिनैकेन चोरसि ।
स संप्रहारस्तुमुलस्तयोः पुरुषसिंहयोः ॥ ९०
ज्वरस्य तु महायुद्धे कृष्णस्य तु महौजसः
पर्वतेषु पतन्तीनामशनीनामिव स्वनः ॥ ९१
कृष्णज्वरभुजाघातैर्युद्धमासीत्सुदारुणम् ।
नैवमेवं प्रहर्तव्यमिति तत्र महास्वनः ।
मुहूर्तमभवद्युद्धमन्योन्यं तु महात्मनोः ॥ ९२
ततो ज्वरं कनकविचित्रभूषणं
न्यपीडयद्भुजवलयेन संयुगे ।
जगत्क्षयं समुपनयज्जगत्पतिः
शरीरधृग्गगनचरं महामृधे ॥ ९३

इति श्रीमहाभारते खिलेषु हरिवंशे विष्णुपर्वणि कृष्णज्वरयुद्धे

द्वाविंशत्यधिकशततमोऽध्यायः ॥ १२२ ॥

इति श्रीमहाभारते खिलेषु हरिवंशे विष्णुपर्वणि टीकायां द्वाविंशत्यधिकशततमोऽध्यायः ॥ १२२ ॥

१ ख. ० य यतस्व व । स १ । २ ख. ० स्तदा । त १ । ३ ख. ० मिः प्रोच्छिन्नस्त १ । ४ ख. ० रुणे । नै १ । ५ ख. ० चरो म १ ।

ज्वरस्य पराजयो वरलाभश्च ।

१२३

वैशम्पायन उवाच ।

मृतमित्यभिविज्ञाय ज्वरं शत्रुनिषूदनः ।
 कृष्णो भुजबलाभ्यां तु चिक्षेपाथ महीतले १
 मुक्तमात्रः स बाहुभ्यां कृष्णदेहं विवेश ह ।
 अमुक्त्वा विग्रहं तस्य कृष्णस्याप्रतिमौजसः
 स ह्याविष्टस्तथा तेन ज्वरेणाप्रतिमौजसा ।
 कृष्णः स्खलन्निव मुहुः क्षितौ गाढं व्यवर्तत ३
 जुम्भते श्वसते चैव चलते च पुनः पुनः ।
 रोमाञ्छ्रोत्थितगात्रश्च निद्रया चाभिभूयते ॥४
 ततः स्थैर्यं समालम्ब्य कृष्णः परपुरंजयः ।
 विकुर्वीति महायोगी जुम्भमाणः पुनः पुनः ॥५
 ज्वराभिभूतमात्मानं विज्ञाय पुरुषोत्तमः
 सोऽसृजज्ज्वरमन्यं तु पूर्वज्वरविनाशनम् ६
 घोरं वैष्णवमत्युग्रं सर्वप्राणिभयंकरम् ।
 संसृष्टवान्स तेजस्वीं तं ज्वरं भीमविक्रमम् ७
 ज्वरः कृष्णविसृष्टस्तु गृहीत्वा तं ज्वरं बलात्
 कृष्णाय हृष्टः प्रायच्छत् जग्राह ततो हरिः ८
 ततस्तं परमक्रुद्धो वासुदेवो महाबलः ।
 स्वगात्रात्स्वज्वरेणैव निष्कासयत् वीर्यवान् ९
 आविध्यभूतले चैनं शतधा कर्तुमुद्यतः
 व्याघ्रोपत ज्वरस्तत्र भोः परित्रातुमर्हसि ॥१०
 आविध्यमाने तस्मिन्स्तु कृष्णेनामिततेजसा ।
 अशरीरा ततो वाणी ह्यन्तरिक्षादभाषत ॥११
 कृष्ण कृष्ण महाबाहो यदूनां नन्दिवर्धन ।
 मा वधीर्ज्वरमेनं तु रक्षणीयस्त्वयानघ ॥१२
 इत्येवमुक्ते वचने तं मुमोच हरिः स्वयम् ।
 भूतमन्यभविष्यस्य जगतः परमो गुरुः ॥१३
 कृष्णस्य पादयोर्मूर्ध्ना शरणं सोऽगमज्ज्वरः ।
 एवमुक्तो हृषीकेशं ज्वरो वाक्यमथाब्रवीत् ॥१४
 शृणुष्व मम गोविन्द विज्ञाप्यं यदुनन्दन ।
 यो मे मनोरथो देव तं त्वं कुरु महाभुज ॥१५
 अहमेको ज्वरस्तात नान्यो लोके ज्वरो भवेत्

त्वत्प्रसादाद्धि देवेश वरमेनं वृणोम्यहम् ॥ १६
 देव उवाच ।

एवं भवतु भद्रं ते यथा त्वं ज्वर काङ्क्षसे
 वरार्थिनां वरो देयो भवान्शरणं गतः ॥१७
 एक एव ज्वरो लोके भवानस्तु यथा पुरा ।
 योऽयं मया ज्वरः सृष्टो मय्येवैष प्रलीयताम्
 वैशम्पायन उवाच ।

एवमुक्ते तु वचने ज्वरं प्रति महायशाः ।
 कृष्णः प्रहरतां श्रेष्ठः पुनर्वाक्यमुवाच ह ॥१९
 वासुदेव उवाच ।

शृणुष्व ज्वरसंदेशं यथा लोके चरिष्यसि ।
 सर्वजातिषु विश्रब्धं यथा स्थावरजङ्गमे ॥ २०
 त्रिधा विभज्य चात्मानं मत्प्रियं यदि काङ्क्षसे ।
 चतुष्पादान्भजैकेन द्वितीयेन च स्थावरान् २१
 तृतीयो यश्च ते भागो मानुषेषूपपत्स्यते ।
 त्रिधाभूतं वपुः कृत्वा पक्षिषु त्वं भव ज्वर २२
 चतुर्थो यस्तृतीयस्य भविष्यति स ते ध्रुवम् ।
 एकान्तरस्तृतीयस्तु स वै चातुर्थिको ज्वरः ॥
 मानुषेष्वभिमेदेन वस त्वं प्रविभज्य वै ।
 जातिष्वथावशेषास्तु निवस त्वं शृणुष्व मे २४
 वृक्षेषु कीटरूपेण तथा संकोचपन्नकः ।
 पाण्डुपत्रश्च विख्यातः फलेष्वातुर्यमेव च ॥ २५
 अपांतु नीलिकां विद्याच्छिखोद्धेदेन बार्हिणाम्
 पक्षिन्यादौ हिमो भूत्वा पृथिव्यामपि चोपरः
 गैरिकः पर्वतेष्वेव मत्प्रसादाद्भविष्यति ।
 गोष्वपस्मारको भूत्वा खोरकश्च भविष्यति ॥
 एवं त्वं बहुरूपेण भविष्यसि महीतले ।
 दर्शनात्स्पर्शनाच्चापि प्राणिनां वधमेष्यसि २८
 ऋते देवमनुष्याणां नान्यस्त्वां विसहिष्यति ।
 वैशम्पायन उवाच ।

कृष्णस्य वचनं श्रुत्वा ज्वरो हृष्टमना ह्यभूत्
 प्रोवाच वचनं किञ्चित्प्रणमित्वा कृताञ्जलिः ।

१२३

मृतमिति ॥१॥ त्रिधेति ॥ त्वं त्रिधाभूतं वपुः कृत्वा
 चतुष्पादादिषु भवेत्यग्राह्यं योज्यम् ॥२१॥ तथा तृती-

यस्य भागस्य चतुर्थांशः सपक्षिषु ध्रुवो भविष्यतीति योजना
 ॥ २३ ॥ आतुर्यम् एकप्रदेशे जालकेन संकोचः ॥ २५ ॥
 अपस्मारकः भूतावेशः । खोरकश्चरणरोगः ॥ २७ ॥

ज्वर उवाच ।

सर्वजातिप्रभुत्वेन कृतो धन्योऽस्मि माधव
भूयश्च ते वचः कर्तुमिच्छामि पुरुषर्षभ ।
तदाज्ञापय गोविन्द किं करोमि महाभुज ३१

अहमसुरकुलप्रमाथिना
त्रिपुरहरेण हरेण निर्मितः ।
रणशिरसि विनिर्जितस्त्वया
प्रभुरसि देव तवाऽस्मि किंकरः ॥ ३२
धन्योऽस्म्यनुगृहीतोऽस्मि
यत्त्वया मत्प्रियं कृतम् ।
आज्ञापय प्रियं किं ते
चक्रायुध करोम्यहम् ॥ ३३

वैशम्पायन उवाच ।

ज्वरस्य वचनं श्रुत्वा वासुदेवोऽब्रवीद्वचः ।
अभिसंधिं शृणुष्वद्य यत्त्वं वक्ष्यामि निश्चयात्

इति श्रीमहाभारते खिलेषु हरिवंशे विष्णुपर्वणि ज्वरकृष्णसंवादे
त्रयोविंशत्यधिकशततमोऽध्यायः ॥ १२३ ॥



बाणसैन्यैः सहकृष्णस्य युद्धं, बाणसैन्यापयानं, रुद्रेण सह कृष्णयुद्धादिकीर्तनं च ।

१२४

वैशम्पायन उवाच ।

ततस्ते त्वरिताः सर्वे त्रयस्त्रय इवाग्नयः ।
वैनतेयमथारुह युध्यमाना रणे स्थिताः ॥ १
ततः सर्वाण्यनीकानि बाणवर्षैरवाकिरन् ।
अर्दयन्वैनतेयस्था नदन्तोऽतिबलाद्रणे ॥ २
चक्रलाङ्गलपातैश्च बाणवर्षैश्च पीडितम् ।
संचुकोप महानीकं दानवानां दुरासदम् ॥ ३
कक्षेऽग्निरिव संवृद्धः शुष्केन्धनसमीरितः ।
कृष्णबाणाग्निरुद्धो विवृद्धिं परमां गतः ॥ ४
दानवानां सहस्राणि तस्मिन्समरमूर्धनि ।
युगान्ताग्निरिवाग्निष्मान्दहमानो व्यराजत
तां दीप्यमानां महतीं नानाप्रहरणार्दिताम् ।

श्रीभगवानुवाच ।

महाहवे तव मम च द्वयोरिमं
पराक्रमं भुजबलकेवलास्त्रयोः ।
प्रणम्य मामेकमनाः पठेत्तु यः
स वै भवेज्ज्वर विगतज्ज्वरो नरः ३५
* त्रिपाद्भस्मप्रहरणस्त्रिशिरा नवलोचनः ।
स मे प्रीतः सुखं दद्यात्सर्वामयपतिज्वरः ३६
आद्यन्तवन्तः कवयः पुराणाः
सूक्ष्मा बृहन्तोऽप्यनुशासितारः ।
सर्वाञ्ज्वरान्घ्नन्तु ममानिरुद्ध-
प्रद्युम्नसङ्कर्षणवासुदेवाः ॥ ३७
वैशम्पायन उवाच ।

एवमुक्तस्तु कृष्णेन ज्वरः साक्षान्महोत्तमा
प्रोवाच यदुशार्दूलमेवमेतद्भविष्यति ॥ ३८
वरं लब्ध्वा ज्वरो हृष्टः कृष्णाच्च समर्थं पुनः
प्रणम्य शिरसा कृष्णमपक्रान्तस्ततो रणात् ३९

सेनां बाणः समासाद्य वारयन्वाक्यमब्रवीत्
लाघवं समुपागम्य किमर्थं भयविक्रवाः ।
दैत्यवंशसमुत्पन्नाः पलायध्वं महाहवात् ॥ ७

कवचासिगदाप्रास-

खड्गचर्मपरश्वध्वान् ।

उत्सृज्योत्सृज्य गच्छन्ति

किं भवन्तोऽन्तरिक्षगाः ॥ ८

स्वजार्तिं चैव भावं च हरसंसर्गमेव च ।
मानयद्भिर्न गन्तव्यमेषो ह्यहमवस्थितः ॥ ९
एवमुच्चरितं वाक्यं शृण्वन्तस्तदचिन्तयन् ।
अपाक्रामन्त ते सर्वे दानवा भयमोहिताः १०

इति श्रीमहाभारते खिलेषु हरिवंशे विष्णुपर्वणि टीकायां
त्रयोविंशत्यधिकशततमोऽध्यायः ॥ १२३ ॥

१२४

तत इति ॥ १ ॥ अर्दयन् अपीडयन् । आडभाव आर्ष-
॥ २ ॥ दहमानः दहन् ॥ ५ ॥ अचिन्तयन् अचिन्तयन्तः १०

X त्रिपाद्भस्मेत्यादिभ्यः श्लोकद्वयं धपुस्तक एव वर्तते १ ख. °हाबलः । प्रो । २ ख. °नां महात्मनाम् । क° ।

प्रमाथगणशेषं तु तदनीकमतिष्ठत ।
 भग्नावशेषं युद्धाय पुनश्चक्रे मनस्तदा ॥ ११
 कुम्भाण्डो नाम बाणस्य
 सखाऽमात्यश्च वीर्यवान् ।
 भग्नं स्वबलमालोक्य
 इदं वचनमब्रवीत् ॥ १२
 एष बाणः स्थितो युद्धे शंकरोऽयं गुहस्तथा
 किमर्थं बलमुत्सृज्य भवन्तो यान्ति मोहिताः
 प्राणांस्त्यक्त्वा पलायन्ते सर्वे दानवपुङ्गवाः
 एवं कुम्भाण्डवाक्यं ते शृण्वन्तो भयविह्वलाः
 एकान्ते भयवित्रस्ताः सर्वे यान्ति दिशो दश
 भग्नं बलं ततो दृष्ट्वा कृष्णेनामिततेजसा ।
 संरक्तनयनः स्थाणुर्युद्धाय पर्यवर्तत ॥ १५
 बाणसंरक्षणं कर्तुं रथमास्थाय सुप्रभम् ।
 देवः कुमारश्च तथा रथेनाग्निसमेन वै ॥ १६
 नन्दीश्वरसमायुक्तं रथमास्थाय वीर्यवान् ।
 संदष्टौष्ठपुटो रुद्रः प्राधावत यतो हरिः ॥ १७
 पिबन्निव तदाकाशं सिंहयुक्तो महास्वनः ।
 रथो भाति घनोन्मुक्तः पौर्णमास्यां यथा शशी
 ततो गणसहस्रैस्तु नानारूपैर्मयावहैः ।
 नदद्भिर्विधिवान्नादाप्रथो देवस्य शोभयन् ॥ १९
 केचित्सिंहमुखास्तत्र तथा व्याघ्रमुखाः परे ।
 नागाश्चोष्ट्रमुखास्तत्र प्रवेपुरतिपीडिताः ॥ २०
 व्यालयज्ञोपवीताश्च केचित्तत्र महाबलाः ।
 खरोष्ट्रगजवक्त्राश्च अश्वग्रीवाश्च संस्थिताः ॥
 छागमार्जारवक्त्राश्च मेषवक्त्रास्तथा परे ।
 चीरिणः शिखिनश्चान्ये जटिलोर्ध्वशिरोरुहाः
 लग्नाः परिपतन्ति स्म शङ्खदुन्दुभिनिःस्वनैः
 केचित्सौम्यमुखास्तत्र दिव्यैः शस्त्रैरलङ्कृताः
 नानापुष्पकृतापीडा नानाप्रहरणायुधाः ।
 वामना विकटाश्चैव सिंहव्याघ्रपरिच्छदाः ॥
 रुधिराद्रैर्महावक्त्रैर्महादंष्ट्रा बलिप्रियाः ।
 देवं संपरिवार्याथ महाशत्रुप्रमर्दनम् ॥ २५
 लीलायमानास्तिष्ठन्ति
 सङ्ग्रामाभिमुखोन्मुखाः ।

ततो दिव्यं रथं दृष्ट्वा
 रुद्रस्याक्लिष्टकर्मणः ॥ २६
 कृष्णो गरुडमास्थाय ययौ रुद्राय संयुगे ।
 वैनतेयस्थमास्यन्तमायान्तमग्रणीं हरिम् ॥ २७
 विव्याध कुपितो बाणैर्नाराचानां शतेन सः ।
 स शरैरर्दितस्तेन हरेर्णाक्लिष्टकर्मणा ॥ २८
 हरिर्जग्राह कुपितो ह्यस्त्रं पार्जन्यमुत्तमम् ।
 प्रचचाल ततो भूमिर्विष्णुरुद्रप्रपीडिता ॥ २९
 नागाश्चोर्ध्वमुखास्तत्र विचेलुरभिपीडिताः ।
 पर्वताः पतितास्तत्र जलधाराभिराप्लुताः ॥
 केचिन्मुमुचिरे तत्र शिखराणि समंततः ।
 दिशश्च प्रदिशश्चैव भूमिराकाशमेव च ॥ ३१
 प्रदीप्तानीव दृश्यन्ते स्थाणुकृष्णसमागमे ।
 समंततश्च निर्घाताः पतन्ति धरणीतले ॥ ३२
 शिवाश्चैवाशिवास्त्रादान्दन्ते भीमदर्शनाः ।
 वासवश्चानदन्धोरं रुधिरं चाप्यवर्षत ॥ ३३
 उल्का च बाणसैन्यस्य पुच्छेनावृत्त्य तिष्ठति
 प्रववौ मारुतश्चापि ज्योतींष्याकुलतामियुः ॥
 प्रभाहीनास्तथौषधयो न चरन्त्यन्तरिक्षगाः ।
 एतस्मिन्नन्तरे ब्रह्मा सर्वदेवगणैर्वृतः ॥ ३५
 त्रिपुरान्तकमुह्यन्तं ज्ञात्वा रुद्रमुपागमत् ।
 गन्धर्वाप्सरसश्चैव यक्षा विद्याधरास्तथा ॥
 सिद्धचारणसङ्घाश्च
 पश्यन्तोऽथ दिवि स्थिताः ।
 ततः पार्जन्यमस्त्रं तत्
 क्षिप्तं रुद्राय विष्णुना ॥ ३७
 ययौ ज्वलन्नथ तदा यतो रुद्रो रथस्थितः ।
 ततः शतसहस्राणि शराणां नतपर्वणाम् ॥ ३८
 निपेतुः सर्वतो दिग्भ्यो यतो हररथस्थितः ।
 अथाग्नेयं महारौद्रमस्त्रमस्त्रविदां वरः ॥ ३९
 मुमोच रुषितो रुद्रस्तदद्भुतमिवाभवत् ।
 ततो विशीर्णदेहास्ते चत्वारोऽपि समंततः ॥
 नादृश्यन्त शरैश्छन्ना दर्ह्यमानाश्च बहिना ।
 सिंहनादं ततश्चक्रुः सर्व एवासुरोत्तमाः ॥ ४१

गणसहस्रैर्वृत इति शेषः । देवस्य रथः शोभयन् दिशः इति-
 शेषः ॥ १९ ॥ जटिलाश्च ऊर्ध्वशिरोरुहाश्चेति द्वन्द्वः २२ लम्बाः
 अन्योन्यसंस्पर्शाः भूमाविति शेषः ॥ २३ ॥ अभिमुखाः सदिराः


उन्मुखाः शत्रोरन्तरिक्षस्थत्वात् अभिमुखाश्च ते उन्मुखाश्चेति-
 विग्रहः ॥ २६ ॥ पुच्छेन पुच्छप्रदेशम् इयुः ईयुः ॥ ३४ ॥

१ ख. ०स्य सोऽभ्ययात् । के० । २ ख. ०रार्द्रमहादं । छा महामांस्त्रव० । ३ ख. ०यान्तं चाग्रणीर्हरः । हरिं विव्याध
 कुपितो नारा० । ४ ख. ०णामित्रकर्षिणा । ह० । ५ ख. ०ताः प्रस्तुतास्त० । ६ ख. ०ति । न व० । ७ ख. ०मुह्यन्तं शा० ।
 ८ ख. ०ह्यमानाः शराग्निना । सि०

हृतोऽयमिति विज्ञाय आग्नेयास्त्रेण वै तदा ।
 ततस्तद्विसहित्वाऽजो ह्यस्त्रमस्त्रविदां वरः ॥
 जग्राह वारुणं सोऽस्त्रं वासुदेवः प्रतापवान् ।
 प्रत्युक्ते वासुदेवेन वारुणास्त्रेऽतितेजसि ॥ ४३ ॥
 आग्नेयं प्रशमं यातमस्त्रं वारुणतेजसा ।
 तस्मिन्प्रतिहते त्वस्त्रे वासुदेवेन संयुगे ॥ ४४ ॥
 पैशाचं राक्षसं रौद्रं तथैवाङ्गिरसं भवः ।
 मुमोचास्त्राणि चत्वारि युगान्ताग्निनिभानि वै
 वायव्यमथ सावित्रं वासवं मोहनं तथा ।
 अस्त्राणां वारणार्थाय वासुदेवो व्यमुञ्चत ॥
 अस्त्रैश्चतुर्भिश्चत्वारि वारयित्वाऽगु माधवः ।
 मुमोच वैष्णवं सोऽस्त्रं द्यादितास्यान्तकोपमम्
 वैष्णवास्त्रे प्रयुक्ते तु सर्व एवासुरोत्तमाः ।
 भूतयक्षगणाश्चैव बाणानीकं च सर्वशः ॥ ४८ ॥
 दिशः सर्वाः प्राद्रवन्त भयमोहेन विह्वलाः ।
 प्रमाथगणभूयिष्ठे दीर्घे सैन्ये महासुरः ॥ ४९ ॥
 निर्जगाम ततो बाणो युद्धायाभिमुखस्त्वरन् ।
 भीमप्रहरणैर्वोरैर्दैत्यैश्च सुमहाबलैः ।
 वृतो महारथैर्वीरैर्वज्रीव सुरसत्तमैः ॥ ५० ॥
 वैशम्पायन उवाच ।
 जपैश्च होमैश्च तथौषधीभि-
 र्महात्मनः स्वस्त्ययनं प्रचक्रुः ।

स तत्र वस्त्राणि शुभाश्च गावः
 फलानि पुष्पाणि तथैव निष्कान्
 बलेः सुतो ब्राह्मणेभ्यः प्रयच्छन्
 विराजते तेन यथा धनेशः ।
 सहस्रसूर्यो बहुकिंकिणीकः
 परार्ध्यजाम्बूनदरत्नचित्रः ॥ ५२ ॥
 सहस्रचन्द्रायुततारकश्च
 रथो महानग्निरिवावभाति ।
 तमास्थितो दानवसंगृहीतं
 महौध्वजं कार्मुकधृक्स बाणः ॥
 उद्वर्तयिष्यन्त्यदुपुङ्गवाना-
 मतीव रौद्रं स बिभर्ति रूपम् ।
 स मन्युमान्वीररथौघसंकुलो
 विनिर्ययौ तान्प्रति दैत्यसागरः ॥
 वातप्रवृद्धस्तु तरङ्गसंकुलो
 यथाऽर्णवा लोकविनाशनाय ।
 भीमानि संत्रासकरैर्वपुर्भि-
 स्तान्यग्रतो भान्ति बलानि तस्य
 महारथान्युच्छ्रितकार्मुकाणि
 सपर्वतानीव वनानि राजन् ।
 विनिःसृतः सागरतोयवासा-
 दत्यद्भुतश्चाहवद्रष्टुकामः * ॥ ५६ ॥

इति श्रीमहाभारते खिलेषु हरिवंशे विष्णुपर्वणि रुद्रकृष्णयुद्धे
 चतुर्विंशत्यधिकशततमोऽध्यायः ॥ १२४ ॥



ब्रह्मवाक्यात्कृष्णबाणयोर्गुह्यनिवृत्तिः पितामहजिज्ञासया मार्कण्डेयकर्तृकं
 हरिहरमाहात्म्यकीर्तनं स्तवकथनं च ।

१२५

वैशम्पायन उवाच ।
 अन्धकारीकृते लोके प्रदीप्ते त्र्यम्बके तथा
 न नन्दो नापि च रथो न रुद्रः प्रत्यदृश्यत

द्विगुणं दीप्तदेहस्तु रोषेण च बलेन च ।
 त्रिपुरान्तकरो बाणं जग्राह स चतुर्मुखः ॥ २ ॥

विनिःसृतो बाणः सागरतोयवासात् समुद्रनिकटस्थानात्
 स्वस्थानात् ॥ ५६ ॥ इति श्रीमहाभारते खिलेषु हरिवंशे
 विष्णुपर्वणि टीकायां चतुर्विंशत्यधिकशततमोऽध्यायः १२४

१२५
 अन्धकारीति ॥ १ ॥ सचतुर्मुखः ब्रह्मणा सहितः
 सचतुर्मुखा इति पाठे बाणविशेषणं चतुर्धा शत्रोपेतमि-
 त्यर्थः ॥ २ ॥

१ ख. ० तस्तु विषहाजादस्त्रं । २ ख. ० स्त्रे महात्मना । आ० । ३ ख. ० त्वा महाबलः । जग्राह वै । ४ ख. ० दैत्यैः
 सु० । ५ ख. ० अन्धकारीकृते । ६ ख. ० हाभुजः का । ७ ख. सं वेगवान् । * श्लोकार्धमिदं खपुस्तके नास्ति ।
 ८ ख. ० करं बा ।

संदधत्कार्मुकं चैव क्षेप्तुकामखिलोचनः ।
विज्ञातो वासुदेवेन चित्तज्ञेन महात्मना ॥ ३
जृम्भणं नाम सोऽप्यस्त्रं जग्राह पुरुषोत्तमः ।
हरं संजृम्भयामास क्षिप्रकारी महाबलः ॥ ४
सशरः सधनुश्चैव हरस्तेनाशु जृम्भितः ।
संज्ञां न लेभे भगवान्विजेताऽसुररक्षसाम् ।
सशरं सधनुष्कं च दृष्ट्वात्मानं विजृम्भितम् ॥
बलोन्मत्तोऽथ बाणोऽसौ शर्वं चोदयतेऽसकृत्
ततो ननाद भूतात्मा स्निग्धगम्भीरया गिरा
प्रध्मापयामास तदा कृष्णः शङ्खं महाबलः ।
पाञ्चजन्यस्य घोषेण शाङ्खर्विस्फूर्जितेन च
देवं विजृम्भितं दृष्ट्वा सर्वभूतानि तत्रसुः ।

एतस्मिन्नन्तरे तत्र रुद्रस्य पार्षदा रणे ॥ ८
मायायुद्धं समाश्रित्य प्रद्युम्नं पर्यवारयन् ।
सर्वोस्तु निद्रावशगान्कृत्वा मकरकेतुमान् ॥
दानवान्नाशयत्तत्र शरजालेन वीर्यवान् ।
प्रमाथगणभूयिष्ठांस्तत्र तत्र महाबलान् ॥ १०
ततस्तु जृम्भमाणस्य देवस्याक्लिष्टकर्मणः ।
ज्वाला प्रादुरभूद्रक्त्राद्दहन्तीव दिशो दश ॥ ११
ततस्तु धरणी देवी पीड्यमाना महात्मभिः ।
ब्रह्माणं विश्वधातारं वेपमानाऽभ्युपागमत ॥
पृथिव्युवाच ।

देवदेव महाबाहो पीड्यामि परमौजसा ।
कृष्णरुद्रभराक्रान्ता भविष्यैकार्णवा पुनः ॥
अविषह्यामिमं भारं चिन्तयस्व पितामह ।
लघ्वीभूता यथा देव धारयेयं चराचरम् ॥ १४
ततस्तु काश्यपी देवी प्रत्युवाच पितामहः ।

मुहूर्तं धारयात्मानमाशु लघ्वी भविष्यसि ॥
वैशम्पायन उवाच ।

दृष्ट्वा तु भगवान्ब्रह्मा रुद्रं वचनमब्रवीत् ।
सृष्टो महासुरवधः किं भूयः परिरक्ष्यसे ॥ १६
न च युद्धं महाबाहो तव कृष्णेन रोचते ।
न च बुध्यसि कृष्णं त्वमात्मानं तु द्विधाकृतम् ।
ततः शरीरयोगाद्धि भगवानव्ययः प्रभुः ।
प्रविश्य पश्य ते कृत्स्नांर्ल्लोकान्सचराचरान्
प्रविश्य योगं योगात्मा वरांस्ताननुचिन्तयन्
द्वारवत्यां यदुक्तं च तदनुस्मृत्य सर्वशः ।
जगाद नोत्तरं किंचिन्निवृत्तोऽसौ भवत्तदा ॥
आत्मानं कृष्णयोनिस्थं पश्यत ह्येकयोनिजम् ॥
ततो निःसृत्य रुद्रस्तु न्यस्तवादोऽभवन्मुधे ॥
ब्रह्माणं चाब्रवीद्भुद्रो न योत्स्ये भगवन्निति ।
कृष्णेन सह संग्रामे लघ्वी भवतु मेदिनी ॥

ततः कृष्णोऽथ रुद्रश्च परिष्वज्य परस्परम्
परां प्रीतिमुपागम्य संग्रामादपजग्मतुः ॥ २३
न च तौ पश्यते केचिद्योगिनौ योगमागतौ ॥
एको ब्रह्म तथा कृत्वा पश्यँल्लोकान्पितामहः ॥
उवाचैतत्समुद्दिश्य मार्कण्डेयं सनारदम् ।
पार्श्वस्थं परिपप्रच्छ ज्ञात्वा वै दीर्घदर्शिनम्
पितामह उवाच ।

मन्दरस्य गिरेः पार्श्वे नलिन्यां भवकेशवौ
रात्रौ स्वप्नान्तरे ब्रह्मन्मया दृष्टौ हराच्युतौ ॥
हरं च हरिरूपेण हरिं च हररूपिणम् ।
शंखचक्रगदापाणिं पीताम्बरधरं हरम् ॥ २६

आत्मानं रुद्ररूपिणम् ॥ ५ ॥ भूतात्मा कृष्णः
॥ ६ ॥ एकार्णवा भविष्ये संधिरार्षः ॥ १३ ॥ ततो
ब्रह्मोपदेशानन्तरं भगवान् रुद्रः शरीरेऽन्तर्योगः प्राणि-
धानं तस्मात् ध्यानेनेत्यर्थः । प्रविश्य हार्दं ब्रह्मेति शेषः
॥ १८ ॥ कृष्णयोनिस्थं कृष्णस्य फलोपमस्य योनिः कारणं
भूमिस्थानीयं शुद्धं परं ब्रह्म । कृष्णम् आत्मानं च शुद्ध-
ब्रह्मेकतां गतं युगपत् पश्यत उभयोरैक्योनित्वम-
पश्यत् । ततः स्वप्रत्यगात्मना सह स्वस्य विरोधासंभ-
वात् रुद्रो मृधे युद्धविषये न्यस्तवादोऽपास्तप्रतिज्ञो बभूव
॥ २० ॥ तदेवाह-ब्रह्माणं चेति ॥ २१ ॥ तथा कृत्वा
रुद्रकृष्णयोर्योगं संपाद्य पश्यन्नवतस्ये इति शेषः ॥ २३ ॥

एतद्वक्ष्यमाणं हरिरुद्रयोरभेदमुवाच ॥ २४ ॥ मन्दरस्ये-
ति । अत्र द्वयोः सर्वोत्तमत्वायोगादन्यतरो जीव इतर
ईश्वरस्तयोश्चाभेदः प्रतिपाद्यते । अन्योन्यलक्षणयोगित्वे-
नेति केचित् । तत्रापि हरिणा जितो हरो जीव इत्येके ।
हराच्छब्धवरो हरिर्हरं जितवान्तैश्चर्यादित्यन्ये । मानुष-
नाथ्यानुकारित्वेन हरमाराधयन्नपि ऐश्वर्यातिं जेतुं समर्थः
एवं कृष्ण इत्यपि कश्चित् । एतेषां पाखण्डापसदानां मुख-
मङ्ग्यायेयं कथा प्रवृत्ता । ब्रह्मसिति मार्कण्डेयस्य नारदस्य
संवाधनम् ॥ २५ ॥ हरं चेति । अत्र हरिहरयोस्तात्त्वि-
केऽभेदे सत्यपि नटमिव हरं हरिरूपेणापश्यदिति योजनायां
ब्रह्मणः भ्रान्तत्वमायाति, अतः कायव्यूहयोगिशरीरयोगि-

त्रिशूलपट्टिशधरं व्याघ्रचर्मधरं हरिम् ।
गरुडस्थं चापि हरं हरिं च वृषभध्वजम् ॥ २७
विस्मयो मे महान्ब्रह्मदृष्टा तत्परमाद्भुतम् ।
एतदाचक्ष्व भगवन्याथातथ्येन सुव्रत ॥ २८
मार्कण्डेय उवाच ।

शिवाय विष्णुरूपाय विष्णवे शिवरूपिणे
यथाऽन्तरं न पश्यामि तेन तौ दिशतः शिवम्
अनादिमध्यनिधनमेतदक्षरमव्ययम् ।
तदेव ते प्रवक्ष्यामि रूपं हरिहरात्मकम् ॥ ३०
यो विष्णुः स तु वै रुद्रो यो रुद्रः स पितामहः
एका मूर्तिस्त्रयो देवा रुद्रविष्णुपितामहाः ॥
चरदा लोककर्तारो लोकनाथाः स्वयंभुवः ।
अर्धनारीश्वरास्ते तु व्रतं तीव्रं समास्थिताः ॥
यथा जले जलं क्षिप्तं जलमेव तु तद्भवेत् ।
रुद्रं विष्णुः प्रविष्टस्तु तथा रुद्रमयो भवेत् ३३
अग्निमग्निः प्रविष्टस्तु अग्निरेव यथा भवेत् ।
तथा विष्णुं प्रविष्टस्तु रुद्रो विष्णुमयो भवेत्
रुद्रमग्निमयं विद्याद्विष्णुः सोमात्मकः स्मृतः ।
अग्नीषोमात्मकं चैव जगत्स्थावरजंगमम् ॥ ३५
कर्तारौ चापहर्तारौ स्थावरस्य चरस्य तु ।
जगतः शुभकर्तारौ प्रभविष्णू महेश्वरौ ॥ ३६
कर्तृकारणकर्तारौ कर्तृकारणकारकौ ।
भूतभव्यभवौ देवौ नारायणमहेश्वरौ ॥ ३७
[जगतः पालकावेतावेतौ सृष्टिकरौ स्मृतौ]
एते चैव प्रवर्षन्ति भान्ति वान्ति सृजन्ति च
एतत्परतरं गुह्यं कथितं ते पितामह ॥ ३८
यश्चैनं पठते नित्यं यश्चैनं शृणुयाच्चरः ।
प्राप्नोति परमं स्थानं विष्णुरुद्रप्रसादजम् ॥
देवौ हरिहरौ स्तोष्ये ब्रह्मणा सह संगतौ ।
एतौ च परमौ देवौ जगतः प्रभवाप्ययौ ॥ ४०
रुद्रस्य परमो विष्णुर्विष्णोश्च परमः शिवः
एक एव द्विधाभूतो लोके चरति नित्यशः ४१
न विना शंकरं विष्णुर्न विना केशवं शिवः
तस्मादेकत्वमायातौ रुद्रोपेन्द्रौ तु तौ पुरा ।

नमो रुद्राय कृष्णाय नमः संहतचारिणे ॥
नमः षडर्धनेत्राय सद्भिनेत्राय वै नमः ।
नमः पिङ्गलनेत्राय पद्मनेत्राय वै नमः ॥ ४३
नमः कुमारगुरवे प्रद्युम्नगुरवे नमः ।
नमो धरणीधराय गङ्गाधराय वै नमः ॥ ४४
नमो मयूरपिच्छाय नमः केयूरधारिणे ।
नमः कपालमालाय वनमालाय वै नमः ॥ ४५
नमस्त्रिशूलहस्ताय चक्रहस्ताय वै नमः ।
नमः कनकदण्डाय नमस्ते ब्रह्मदण्डिने ॥ ४६
नमश्चर्मनिवासाय नमस्ते पीतवाससे ।
नमोऽस्तु लक्ष्मीपतये उमायाः पतये नमः ४७
नमः खट्वाङ्गधाराय नमो मुसलधारिणे ।
नमो भस्माङ्गरागाय नमः कृष्णाङ्गधारिणे ॥
नमः श्मशानवासाय नमः सागरवासिने ।
नमो वृषभवाहाय नमो गरुडवाहिने ॥ ४९
नमस्त्वनेकरूपाय बहुरूपाय वै नमः ।
नमः प्रलयकर्त्रे च नमस्त्रैलोक्यधारिणे ॥ ५०
नमोऽस्तु सौम्यरूपाय नमो भैरवरूपिणे ।
विरूपाक्षाय देवाय नमः सौम्येक्षणाय च ॥
दक्षयज्ञविनाशाय बलीर्नयमनाय च ।
नमः पर्वतवासाय नमः सागरवासिने ॥ ५२
नमः सुररिपुघ्नाय त्रिपुरघ्नाय वै नमः ।
नमोऽस्तु नरकघ्नाय नमः कामाङ्गनाशिने ५३
नमस्त्वन्धकनाशाय नमः कैटभनाशिने ।
नमः सहस्रहस्ताय नमोऽसंख्येयबाहवे ॥ ५४
नमः सहस्रशीर्षाय बहुशीर्षाय वै नमः ।
दामोदराय देवाय सुज्जमेखलिने नमः ॥ ५५
नमस्ते भगवन्विष्णो नमस्ते भगवज्जिह्व ।
नमस्ते भगवन् देव नमस्ते देवपूजित ॥ ५६
नमस्ते सामभिर्गीत नमस्ते यजुभिः सह ।
नमस्ते सुरशत्रुघ्न नमस्ते सुरपूजित]
नमस्ते कर्मिणां कर्म नमोऽमितपराक्रम ।
हृषीकेश नमस्तेऽस्तु स्वर्णकेश नमोऽस्तु ते

व्यावहारतो हरिहरसंज्ञयोर्देहयोर्भेदेऽपि तदभिमानिनि भेदो
नास्ति । सर्वोत्तमद्वयायोगादित्यर्थः । व्यावहारिकभेदवतो-
स्तदेहयोरपि भेदं नापश्यमित्याह—शङ्केति । य एव
हरित्वेन प्राग्वगतः स एव सद्यो हरत्वेन दृष्ट एवं पक्षा-
न्तरेऽपीत्यर्थः ॥ २६ ॥ एतत् हरिहरयोर्भेदम् आचक्ष्व

लोके प्रकाशय ॥ २८ ॥ दिशतः दिशानाम् ॥ २९ ॥ अग्नी-
षोमात्मकं भोक्तृभोज्यात्मकम् ॥ ३५ ॥ कर्ता हरिष्यगर्मः
कारणानि महाभूतानि तेषां कारकौ तेषां कर्तारौ च
॥ ३७ ॥ एते ब्रह्मविष्णुरुद्राः प्रवर्षन्ति पर्जन्यरूपेण, वा-
न्ति वायुरूपेण । भान्ति सूर्यरूपेण एतदेवतात्रयात्मकम्

इमं स्तवं यो रुद्रस्य विष्णोश्चैव महात्मनः
समेत्य ऋषिभिः सर्वैः स्तुतौ स्तौति महर्षिभिः
व्यासेन वेदविदुषा नारदेन च धीमता ।
भारद्वाजेन गर्गेण विश्वामित्रेण वै तथा ॥ ५९ ॥
अगस्त्येन पुलस्त्येन धौम्येन तु महात्मना ।
य इदं पठते नित्यं स्तोत्रं हरिहरात्मकम् ॥ ६० ॥

अरागा बलवांश्चैव जायते नात्र संशयः ।
श्रियं च लभते नित्यं न च स्वर्गान्निवर्तते ६१
अपुत्रो लभते पुत्रं कन्या विन्दति सत्पतिम् ।
गुर्विणी शृणुते या तु वरं पुत्रं प्रसूयते ॥ ६२ ॥
राक्षसाश्च पिशाचाश्चैव विघ्नानि च विनायकः
भयं तत्र न कुर्वन्ति यत्रायं पठ्यते स्तवः ॥ ६३ ॥

इति श्रीमहाभारते खिलेषु हरिवंशे विष्णुपर्वणि हरिहरात्मकस्तवो नाम
पञ्चविंशत्यधिकशततमोऽध्यायः ॥ १२५ ॥



कार्तिकेयापयानं, बाणबाहुच्छेदनं, बाणस्य हराद्वरलाभादिकीर्तनं च ।

१२६

जनमेजय उवाच ।
अपयाते तता देवे कृष्णे चैव महात्मनि ।
शुनश्चासीत्कथं युद्धं परेषां लोमहर्षणम् ॥ १ ॥
वैशम्पायन उवाच ।
कुम्भाण्डसंगृहीते तु रथे तिष्ठन्गुहस्तदा ।
अभिदुद्राव कृष्णं च बलं प्रद्युम्नेव च ॥ २ ॥
ततः शरशतैरुग्रैस्तान्निव्याध रणे गुहः ।
अमर्षरोषसंकुद्धः कुमारः प्रवरो नदन् ॥ ३ ॥
शरसंवृतगात्रास्ते त्रयस्त्रय इवाग्नयः ।
शोणितौघप्लुतैर्गात्रैः प्रायुध्यन्त गुहं ततः ॥ ४ ॥
ततस्ते युद्धमार्गज्ञास्त्रयस्त्रिभिरनुत्तमैः ।
वायव्याग्नेयपार्जन्यैर्विभिर्दुर्दत्ततेजसः ॥ ५ ॥
[तान्स्त्रान् त्रिभिरेवास्त्रैर्विनिवार्य स पावकिः]
शैलवारुणसावित्रैस्तांस्त विव्याध कोपवान्
तस्य दीप्तशरौघस्य दीप्तचापधरस्य च ॥ ६ ॥
शरौघानस्त्रमायाभिर्गसन्ति स्म महात्मनः ।
यदा तदा गुहः क्रुद्धः प्रज्वलन्निव तेजसा ॥ ७ ॥
अस्त्रं ब्रह्मशिरो नाम कालकल्पं दुरासदम् ।
संदष्टौष्ठपुटः संसृजे जगृहे पावकिः प्रभुः ॥ ८ ॥
प्रयुक्ते ब्रह्मशिरसि सहस्रांशुसमप्रभे ।
उग्रे परमदुर्ध्वे लोकक्षयकरे तथा ॥ ९ ॥
ह्राहाभूतेषु सर्वेषु प्रधावत्सु समंततः ।

[अस्त्रतेजःप्रमूढे तु विषण्णे जगति प्रभुः]
केशवः केशिमथनश्चक्रं जग्राह वीर्यवान् ॥ १० ॥
सर्वेषामस्त्रवीर्याणां वारणं घातनं तथा ।
चक्रमप्रतिचक्रस्य लोके ख्यातं महात्मनः ॥ ११ ॥
अस्त्रं ब्रह्मशिरस्तेन निष्प्रभं कृतमोजसा ।
घनैरिवातपापाये सवितुर्मण्डलं यथा ॥ १२ ॥
ततो निष्प्रभतां याते नष्टवीर्यं महौजसि ।
तस्मिन्ब्रह्मशिरस्यस्त्रे क्रोधसंरक्तलोचनः ॥ १३ ॥
गुहः प्रजज्वाल रणे हविषेवाग्निरुत्क्षणः ।

शत्रुघ्नो ज्वलितां दिव्यां

शक्तिं जग्राह काञ्चनीम् ॥ १४ ॥

[अमोघां दयितां घोरां सर्वलोकमयावहाम्]
तां प्रदीप्तां महोत्काभां युगान्ताग्निसमप्रभाम्
घण्टामालाकुलां दिव्यां चिक्षेप रुषितो गुहः
ननाद बलवच्चापि नादं शत्रुभयंकरम् ॥ १५ ॥
सा च क्षिप्ता तदा तेन ब्रह्मण्येन महात्मना ।
जृम्भमाणेव गगने संप्रदीप्तमुखी तदा ॥ १६ ॥
आधावत महाशक्तिः कृष्णस्य बधकाक्षिणी ।
भृशं विषण्णः शक्रोऽपि सर्वांमरगणैर्वृतः ॥ १७ ॥
शक्तिं प्रज्वलितां दृष्ट्वा दग्धः कृष्णेति चाब्रवीत्
तां समीपमनुप्राप्तां महाशक्तिं महामृधे ॥ १८ ॥
हुंकारेणैव निर्भर्त्स्य पातयामास भूतले ॥ १९ ॥

॥ ३८ ॥ इति श्रीमहाभारते खिलेषु हरिवंशे विष्णुपर्वणि
टीकायां पञ्चविंशत्यधिकशततमोऽध्यायः ॥ १२५ ॥

१२६

अपयातेति ॥ १ ॥

१ ख. ०ण वासिष्ठेन महात्मना । विश्वामित्रेण वात्स्येन तथा चैव सुमन्तुना अ० २ ख. ०श्व-भूतानि च वि० ।

पतितायां महाशक्त्यां साधुसाध्विति सर्वशः
सिंहनादं ततश्चक्रुः सर्वे देवाः सवासवाः २०
ततो देवेषु नर्दत्सु वासुदेवः प्रतापवान् ।
पुनश्चक्रं स जग्राह दैत्यान्तकरणं रणे ॥ २१
व्याविध्यमाने चक्रे तु कृष्णेनाप्रतिमौजसा ।
कुमाररक्षणार्थाय विभ्रती सुतनुं तदा ॥ २२
दिग्वासा देववचनात्प्रविष्टा तत्र कोटवी ।
लम्बमाना महाभागा भागो देव्यास्तथाऽष्टमः
चित्रा कनकशक्तिस्तु सा च नग्ना स्थितान्तरे
अथान्तरात्कुमारस्य देवीं दृष्ट्वा महाभुजः ।
पराङ्मुखस्ततो वाक्यमुवाच मधुसूदनः ॥ २४

श्रीभगवानुवाच ।

अपगच्छापगच्छ त्वं
धिक्त्वामिति वचोऽब्रवीत् ।
किमेवं कुरुषे विघ्नं
निश्चितस्य वधं प्रति ॥ २५
वैशम्पायन उवाच ।
श्रुत्वैवं वचनं तस्य कोटवी तु तदा विभोः
नैव वासः समाधत्ते कुमारपरिरक्षणात् ॥ २६

श्रीभगवानुवाच ।

अपवाह्य गुहं शीघ्रमपयाहि रणाजिरात् ।
स्वस्ति ह्येवं भवेदद्य योत्स्यतो योत्स्यता मया
तां च दृष्ट्वा स्थितां देवो हरिः संग्राममूर्धनि
संजहार ततश्चक्रं भगवान्वासवानुजः ॥ २८
एवं कृते तु कृष्णेन देवदेवेन धीमता ।
अपवाह्य गुहं देवी हरसान्निध्यमागता ॥ २९
एतस्मिन्नन्तरे चैव वर्तमाने महाभये ।
कुमारे रक्षिते देव्या बाणस्तं देशमाययौ ३०
अपयान्तं गुहं दृष्ट्वा मुक्तं कृष्णेन संयुगात् ।
बाणश्चिन्तयते तत्र स्वयं योत्स्यामि माधवम्
वैशम्पायन उवाच ।

भूतयक्षगणाश्चैव बाणानीकं च सर्वशः ।
दिशं प्रदुद्बुधुः सर्वे भयमोहितलोचनाः ॥ ३२
प्रमाथगणभूयिष्ठे सैन्ये दीर्णे महासुरः ।
निर्जगाम ततो बाणो युद्धायभिमुखस्त्वरन्
भीमप्रहरणैर्घोरैर्दैत्यैः सुमहारयैः
महाबलैर्महावीरैर्वज्रीव सुरसत्तमैः ॥ ३४

पुरोहिताः शत्रुवधं वदन्त-

स्तथैव चान्ये श्रुतशीलवृद्धाः ।

जपैश्च मन्त्रैश्च तथौषधीभि-

र्महात्मनः स्वस्त्ययनं प्रचक्रुः ॥ ३५

ततस्तूर्यप्रणादैश्च भेरीणां तु महास्वनैः ।

सिंहनादैश्च दैत्यानां बाणः कृष्णमभिद्रवत् ॥

दृष्ट्वा बाणं तु निर्यातं युद्धायैव व्यवस्थितम् ।

आरुह्य गरुडं कृष्णो बाणायाभिमुखो ययौ ॥

आयान्तमथ तं दृष्ट्वा यदूनामृषभं रणे ।

वैनतेयमथारुढं कृष्णमप्रतिमौजसम् ॥ ३८

अथ बाणस्तु तं दृष्ट्वा प्रमुखे प्रत्युपास्थितम् ।

उवाच वचनं कुद्धो वासुदेवं तरस्विनम् ॥ ३९

बाण उवाच ।

तिष्ठ तिष्ठ न मेऽद्य त्वं जीवन्प्रतिगमिष्यसि

द्वारकां द्वारकास्थांश्च सुहृदो द्रक्ष्यसे न च ४०

सुवर्णवर्णान्वृक्षाग्रानद्य द्रक्ष्यसि माधव ।

मयाऽभिभूतः समरे सुसूषुः कालनोदितः ४१

अद्य बाहुसहस्रेण कथमष्टभुजो रणे ।

मया सह समागम्य योत्स्यसे गरुडध्वज ४२

अद्य त्वं वै मया युद्धे निर्जितः सहवान्धवः ।

द्वारकां शोणितपुरं निहतः संस्मरिष्यसि ॥ ४३

नानाप्रहरणोपेतं नानाङ्गदविभूषितम् ।

अद्य बाहुसहस्रं मे कोटिभूतं निशामय ॥ ४४

गर्जतस्तस्य वाक्यौघा जलौघा इव सिन्धुतः

निश्चरन्ति महाघोरा वातोद्धूता इवोर्मयः ॥

रोषपर्याकुले चैव नेत्रे तस्य बभूवतुः ।

जगद्धिक्क्षन्निव खे महासूर्य इवोदितः ॥ ४६

तच्छ्रुत्वा नारदस्तस्य बाणस्यात्यूर्जितं वचः ॥

जहास सुमहाहासं भिन्दन्निव नभस्तलम् ॥

योगपट्टमुपाश्रित्य तस्थौ युद्धदिदक्षया ।

कौतूहलोत्फुल्लदशः कुर्वन्पर्यटते मुनिः ॥ ४८

कृष्ण उवाच ।

बाण किं गर्जसे मोहाच्छूराणां नास्ति गर्जितम्

पहोहि युध्यस्व रणे किं वृथा गर्जितेन ते ॥

यदि युद्धानि वचनैः सिद्धयेयुर्दितिनन्दन ।

भवानेव जये नित्यं बह्वर्द्धं प्रजल्पति ॥ ५०

कम्बुदे प्रवर्त्या एवाष्टमांशाज्जाता बाणस्य माता जीवपुत्री-
त्वमेव इति वक्ष्यमाणत्वात् ॥ २३ ॥ रक्षणात् रक्षणार्थम्

॥ २६ ॥ मया सह योत्स्यतो युध्यतः एवं स्वस्ति भवेत्
॥ २७ ॥ कोटिभूतं कोटिसंख्यात्वव्याप्तम् ॥ ४४ ॥

एहोहि जय मां बाण जितो वा वसुधातले ।
 चिरायावाङ्मुखो दीनः पतितः शोष्यसेऽसुरैः
 इत्येवमुक्त्वा बाणं तु मर्मभेदिभिराशुगैः ।
 निर्विभेदं तदा कृष्णस्तममो धर्महा शरैः ॥ ५२
 विनिर्भेदस्तु कृष्णेन मार्गणैर्मर्मभेदिभिः ।
 स्मयन्बाणस्ततः कृष्णं शरवर्षैरवाकिरत् ॥
 ज्वलद्गिरिव संयुक्तं तस्मिन् युद्धे सुदारुणे ।
 ततः परिघनिस्त्रिशैर्गदातोमरशक्तिभिः ॥ ५४
 मुसलैः पट्टिशैश्चैव च्छादयामास केशवम् ।
 स तु बाहुसहस्रेण गर्वितो दैत्यसत्तमः ॥ ५५
 योधयामास समरे द्विबाहुमथ लीलया ।
 लाघवात्तस्य कृष्णस्य बलिसूनु रूषान्वितः ॥
 ततोऽस्त्रं परमं दिव्यं तपसा निर्मितं महत् ।
 यदप्रतिहतं युद्धं सर्वाभिन्नविनाशनम् ॥ ५७
 ब्रह्मणा विहितं दिव्यं तन्मुमोच दितेः सुतः
 तस्मिन्मुक्ते दिशः सर्वास्तमः पिहितमण्डलाः
 प्रादुरासन्सहस्राणि सुघोराणि च सर्वशः ।
 तमसा संवृते लोके न प्राज्ञायत किञ्चन ॥ ५९
 साधु साध्विति बाणं तु पूजयन्ति स्म दानवाः
 हा हा धिगिति देवानां श्रूयते वागुदीरिता ॥
 ततोऽस्त्रबलवेगेन सार्चिष्मत्यः सुदारुणाः ।
 घोररूपा महाघोरा निपेतुर्बाणवृष्टयः ॥ ६१
 नैव वाताः प्रवायन्ति न मेघाः संचरन्ति च ।
 अस्त्रे विसृष्टे बाणेन दह्यमाने च केशवे ॥ ६२
 ततोऽस्त्रं सुमहावेगं जग्राह मधुसूदनः ।
 पार्जन्यं नाम भगवान्कालान्तकनिभं रणे ॥
 ततो वितिमिरे लोके शराग्निः प्रशमं गतः ।
 दानवा मोघसंकल्पाः सर्वेऽभूवन्तदा भृशम्
 दानवास्त्रं प्रशान्तं तु पर्जन्यास्त्रेऽभिमन्त्रिते ।
 ततो देवगणाः सर्वे नदन्ति च हसन्ति च ॥
 हते शस्त्रे महाराज दैतेयः क्रोधमूर्च्छितः ।
 भूर्यः स च्छादयामास केशवं गरुडे स्थितम् ॥
 मुसलैः पट्टिशैश्चैव च्छादयामास केशवम् ।
 तस्य तां तरसा सर्वां बाणवृष्टिं समुद्यताम् ॥
 प्रहसन्चारयामास केशवः शङ्खसूदनः ।
 केशवस्य तु बाणेन वर्तमाने महाहवे ॥ ६८

तस्य शार्ङ्गविनिर्मुक्तैः शरैरशानिसंनिभैः ।
 तिलशस्तद्रथं चक्रे साश्वध्वजपताकिनम् ॥
 चिच्छेद कवचं कायान्मुकुटं च महाप्रभम् ।
 कार्मुकं च महातेजा हस्तचापं च केशवः ॥
 विद्याध्रं चैनमुरसि नाराचेन स्मयन्निव ।
 स मर्माभिहतः संख्ये प्रमुमोहाल्पचेतनः ॥ ७१
 तं दृष्ट्वा मूर्च्छितं बाणं प्रहारपरिपीडितम् ।
 प्रासादवरशृङ्गस्यो नारदो मुनिपुङ्गवः ॥ ७२
 उत्थायापश्यत तदा कक्ष्यास्फोटनतत्परः ।
 वादयानो नखांश्चैव दिष्ट्वा दिष्ट्येति चाब्रवीत्
 अहो मे सुफलं जन्म जीधितं च सुजीवितम्
 दृष्टं मे यदिदं चित्रं दामोदरपराक्रमम् ॥ ७४
 जय बाणं महाबाहो दैतेयं देवक्रिलिषम् ।
 यदर्थमवतीर्णोऽसि तत्कर्म सफलीकुरु ॥ ७५
 एवं स्तुत्वा तदा देवं बाणैः खं द्योतयज्जितैः
 इतस्ततः संपतद्भिन्नारदो व्यचरद्रणे ॥ ७६
 [केशवस्य तु बाणेन वर्तमाने महाभये]
 प्रयुध्येतां ध्वजौ तत्र तावन्त्योन्यमभिद्रुतौ ।
 युद्धं त्वभूद्वाहनयोरुभयोर्देवदैत्ययोः ॥ ७७
 गरुडस्य च संग्रामो मयूरस्य च धीमता ।
 पक्षतुण्डप्रहारैस्तु चरणास्यनखैस्तथा ॥ ७८
 अन्योन्यं जघ्नतुः क्रुद्धौ मयूरगरुडाबुभौ ।
 वैनतेयस्ततः क्रुद्धो मयूरे दीप्ततेजसम् ॥ ७९
 जग्राह शिरसि क्षिप्रं तुण्डेनाभिपतन्तदा ।
 उत्क्षिप्य चैव पक्षाभ्यां निजघान महाबलः ॥

पङ्क्त्यां पार्श्वभिघाताभ्यां

कृत्वा घातान्यनेकशः ।

आकृष्य चैनं तरसा

विकृष्य च महाबलः ॥

निःसंज्ञं पातयामास गगनादिव भास्करम् ।
 मयूरे पतिते तस्मिन्पपातातिबलो भुवि ॥ ८२
 बाणः समरसंविघ्नश्चिन्तयन्कार्यमात्मनः ।
 मयाऽतिबलमत्तेन न कृतं सुहृदां वचः ॥ ८३
 पश्यतां देवदैत्यानां प्राप्तोऽस्म्यापदमुत्तमम्
 तं दीनमनसं ज्ञात्वा रणे बाणं सुविक्रवम् ॥

असुरैः सहेति शेषः ॥ ५१ ॥

१ ख. 'प्यतेऽसुरैः' । इ^० । २ ख. 'तं पूर्व त' । ३ ख. 'नां चरते वा' । ४ ख. 'हावेगा नि' । ५ ख. 'के' स
 चाभिः प्र^० ६ ख. 'यः संवोदया' । ७ ख. 'वपूजितम्' । य^० ।

चिन्तयद्भगवान्द्रो बाणरक्षणमातुरः ।

ततो नन्दी महादेवः प्राह गम्भीरया गिरा ८५
नन्दिकेश्वर याहि त्वं यतो बाणो रणे स्थितः
रथेनानेन दिव्येन सिंहयुक्तेन भास्वता ॥ ८६
बाणे संयोजयाशु त्वमलं युद्धाय वाऽनघ ।
प्रमाथणामध्येऽहं स्थास्यामि न हि मे मनः॥
योद्धुं वितरते ह्यद्य बाणं संरक्ष्य गम्यताम् ।
तथेत्युक्त्वा ततो नन्दी रथेन रथिनां वरः ८८
यतो बाणस्ततो गत्वा बाणमाह शनैरिदम् ।

दैत्याभुं रथमातिष्ठ शीघ्रमेहि महाबल ॥ ८९
ततो युध्यस्व कृष्णं वै दानवान्तकरं रणे ।
आरुरोह रथं बाणो महादेवस्य धीमतः ॥ ९०
आरूढः स तु बाणश्च तं रथं ब्रह्मनिर्मितम् ।
तं स्यन्दनमधिष्ठाय भवस्यामिततेजसः ॥ ९१
प्रादुश्चक्रे महारौद्रमस्त्रं सर्वास्त्रघातनम् ।
दीप्ते ब्रह्मशिरो नाम बाणः कुद्रोऽतिवीर्यवान्
प्रदीपे ब्रह्मशिरसि लोकः क्षोभमुपागमत् ।
लोकसंरक्षणार्थं वै तत्सृष्टं ब्रह्मयोनिना ॥ ९३
तच्चक्रेण निहत्यास्त्रं प्राह कृष्णस्तरस्त्रिनम् ।
लोके प्रख्यातयशसं बाणमप्रतिमं रणे ॥ ९४
कथितानि क्व ते तात बाण किं न विकथ्यसे ।
अयमास्मि स्थितो युद्धे युद्ध्यस्व पुरुषो भव ॥
कार्तवीर्यार्जुनो नाम पूर्वं बाहुसहस्रवान् ।
महाबलः स रामेण द्विबाहुः समरे कृतः ।
तथा तवापि दर्पोऽयं बाहूनां वीर्यसंभवः ९६
एष ते दर्पशमनं करोमि रणमूर्द्धनि ।
यावत्ते दर्पशमनं करोम्यद्य स्वबाहुना ॥ ९७
तिष्ठेदानीं न मेऽद्य त्वं मोक्ष्यसे रणमूर्द्धनि ।

अथ तद्गुल्मं दृष्ट्वा युद्धं परमदारुणम् ॥ ९८
तत्र देवासुरसमे युद्धे नृत्यति नारदः ।
निर्जिताश्च गणाः सर्वे प्रद्युम्नेन महात्मना ९९
निक्षिप्तवादा युद्धस्य देवदेवं गताः पुनः ।
स तच्चक्रं सहस्रारं नन्दमेघ इवोष्णमे ॥ १००
जग्राह कृष्णस्त्वरितो बाणान्तकरणं रणे ।
तेजो यज्ज्योतिषां चैव तेजो वज्राशनेस्तथा १
सुरेशस्य च यत्तेजस्तच्चक्रे पर्यवस्थितम् ।
त्रेताग्रेऽथैव यत्तेजो यच्च वै ब्रह्मचारिणाम् ॥ २

ऋषीणां च ततो ज्ञानं तच्चक्रे समवस्थितम् ।
पतिव्रतानां यत्तेजः प्राणाश्च मृगपक्षिणाम् ३
यच्च चक्रधरेष्वस्ति तच्चक्रे संनिवेशितम् ।
नागराक्षसयक्षाणां गन्धर्वाप्सरसामपि ॥ ४
त्रैलोक्यस्य च यत्प्राणं सर्वं चक्रे व्यवस्थितम्
तेजसा तेन संयुक्तं ज्वलन्निव च भास्करः ५
वपुषा तेज आधत्ते बाणस्य प्रमुखे स्थितम् ।
ह्वात्वाऽतितेजसा चक्रं कृष्णेनाभ्युदितं रणे
अप्रमेयं ह्यविहतं रुद्राणीं चाब्रवीच्छिवम् ।

अजेयमेतत् त्रैलोक्ये चक्रं कृष्णेन धार्यते ७
बाणं त्रायस्व देव त्वं यावच्चक्रं न मुञ्चति ।
ततस्त्र्यक्षो वचः श्रुत्वा देवीं लम्बामथाब्रवीत्
गच्छैहि लम्बे शीघ्रं त्वं बाणसंरक्षणं प्रति ।
ततो योगं समाधाय अदृश्या हिमवत्सुता ९
कृष्णस्यैकस्य तद्रूपं दर्शन्ती पार्श्वमागता ।
चक्रोद्यतकरं दृष्ट्वा भगवन्तं रणाजिरे ॥ ११०
अन्तर्धानमुपागम्य त्यज्य सा वाससी पुनः ।
परित्राणाय बाणस्य विजयाधिष्ठिता ततः
प्रमुखे वासुदेवस्य दिग्वासाः कोटवी स्थिता
तां दृष्ट्वाऽथ पुनः प्राप्तां देवीं रुद्रस्य संमताम्
लम्बां द्वितीयां तिष्ठन्तीं कृष्णो वचनमब्रवीत्
भूयः सामर्षताम्राक्षी दिग्ब्रह्मावस्थिता रणे
बाणसंरक्षणपरा हन्मि बाणं न संशयः ।
एवमुक्ता तु कृष्णेन भूयो देव्यब्रवीदिदम् ॥ १४
जाने त्वां सर्वभूतानां स्त्रष्टारं पुरुषोत्तमम् ।
महाभागं महादेवमनन्तं लीनमव्ययम् ॥ १५
पद्मनाभं हृषीकेशं लोकानामादिसंभवम् ।
नार्हसे देव हन्तुं वै बाणमप्रतिमं रणे ॥ १६
प्रयच्छ ह्यभयं बाणे जीवपुत्रीत्वमेव च ।
मया दत्तवरो ह्येष भूयश्च परिरक्ष्यते ॥ १७
न मे मिथ्या समुद्योगं कर्तुमर्हसि माधव ।
एवमुक्ते तु वचने देव्या परपुंरजयः ॥ १८
कृष्णः प्रभाषते वाक्यं शृणु सत्यं तु भामिनि
बाणो बाहुसहस्रेण नर्बते दर्पमाश्रितः ॥ १९
एतेषां च्छेदनं त्वद्य कर्तव्यं नात्र संशयः ।
द्विबाहुना च बाणेन जीवपुत्री भविष्यसि ॥

आसुरं दर्पमाश्रित्य न च मां संश्रयिष्यति ।
 एवमुक्ते तु वचने कृष्णेनाक्लिष्टकर्मणा ॥ २१
 प्रोवाच देवी बाणोऽयं देवदत्तो भवेदिति ।
 अथ तां कार्तिकेयस्य मातरं सोऽभिभाष्य वै
 [ततः क्रुद्धो महाबाहुः कृष्णः प्रवदतां वरः]
 प्रोवाच बाणं समरे वदतां प्रवरः प्रभुः ।
 युध्यतां युध्यतां संख्ये भवतां कोटवी स्थिता
 अशक्तानामिव रणे धिग्बाण तव पौरुषम् ।
 एवमुक्त्वा ततः कृष्णस्तच्चक्रं परमात्मवान्
 निमीलिताक्षो द्यसृजद्बाणं प्रति महाबलः
 क्षेपणाद्यस्य मुह्यन्ति लोकाः सस्थाणुजङ्गमाः
 ऋच्यादानि च भूतानि तृप्तिं यांति महामृध ।
 तमप्रतिमकर्माणं समानं सूर्यवर्चसा ॥ २६
 चक्रमुद्यम्य समरे कोपदीप्तो गदाधरः ।
 स मुष्णन्दानवं तेजः समरे स्वेन तेजसा २७
 चिच्छेद बाह्वश्चक्रेण श्रीधरः परमौजसा ।
 अलातचक्रवच्चूर्णं भ्राम्यमाणं रणाजिरे ॥ २८
 *क्षिप्तं तु वासुदेवेन बाणस्य रणमूर्द्धनि ।
 विष्णुचक्रं भ्रमत्याशु शैथ्याद्रूपं न दृश्यते २९
 तस्य बाहुसहस्रस्य पर्यायेण पुनः पुनः ।
 बाणस्य च्छेदनं चक्रे तच्चक्रं रणमूर्द्धनि ३०
 कृत्वा द्विबाहुं तं बाणं छिन्नशाखमिव द्रुमम् ।
 पुनः कराग्रे कृष्णस्य चक्रं प्राप्तं सुदर्शनम् ३१
 वैशम्पायन उवाच ।

कृतकृत्ये तु संप्राप्ते चक्रे दैत्यनिपातने ।
 स्रवता तेन कायेन शोणितौघपरिलुतः ॥ ३२
 अभवत्पर्वताकारश्छिन्नबाहुर्महासुरः ।
 असृङ्मत्तश्च विविधान्नादान्मुञ्चन्धनो यथा
 तस्य नादेन महता केशवो रिपुसूदनः ।
 चक्रं भूयः क्षेप्तुकामो बाणनाशार्थमुद्यतः ।
 तमुपेत्य महादेवः कुमारसहितोऽब्रवीत् ॥ ३४

ईश्वर उवाच ।

कृष्ण कृष्ण महाबाहो जाने त्वां पुरुषोत्तमम्
 मधुकैटभहन्तारं देवदेवं सनातनम् ॥ ३५
 लोकानां त्वं गतिर्देव त्वत्प्रसूतमिदं जगत् ।
 अजेयस्त्वं त्रिभिर्लोकैः ससुरासुरपन्नगैः ॥ ३६

तस्मात्संहर दिव्यं त्वमिदं चक्रं समुद्यतम् ।
 अनिवार्यमसंहार्यं रणे शत्रुभयंकरम् ॥ ३७
 बाणस्यास्याभयं दत्तं मया केशिनिषूदन ।
 तन्मे न स्याद्व्या वाक्यमतस्त्वां क्षामयाम्यहम्
 श्रीकृष्ण उवाच ।

जीवतां देव बाणोऽयमेतच्चक्रं निवर्तितम् ।
 मान्यस्त्वं देवदेवानामसुराणां च सर्वशः
 नमस्तेऽस्तु गामिण्यामि यत्कार्यं तन्महेश्वर ।
 न तावाक्रियते तस्मान्मामनुज्ञातुमर्हसि ॥ ४०
 एवमुक्त्वा महादेवं कृष्णस्तूर्णं महामनाः ।
 जगाम तत्र यत्रास्ते प्राद्युम्निः सायकैश्चितः ॥
 गते कृष्णे ततो नन्दी बाणमाह वचः शुभम् ।
 गच्छ बाण प्रसन्नस्य देवदेवस्य चाग्रतः ॥ ४२
 तच्छ्रुत्वा नन्दिवाक्यं तु बाणोऽगच्छत शीघ्रगः
 छिन्नबाहुं ततो बाणं दृष्ट्वा नन्दी प्रतापवान् ॥
 अपवाह्य रथेनैनं यतो देवस्ततो ययौ ।
 ततो नन्दी पुनर्बाणं प्रागुवाचोत्तरं वचः ॥ ४४
 बाण बाण प्रनृत्यस्व श्रेयस्तव भविष्यति ।
 एष देवो महादेवः प्रसादसुसुखस्तव ॥ ४५
 शोणितौघप्लुतैर्गात्रैर्नन्दिवाक्यप्रचोदितः ।
 जीवितार्थी ततो बाणः प्रमुखे शंकरस्य वै ॥
 अनृत्यद्भयसंविग्नो दानवः स विचेतनः ।
 तं दृष्ट्वा च प्रनृत्यन्तं भयोद्विग्नं पुनः पुनः ४७
 नन्दिवाक्यप्रजवितं भक्तानुग्रहकृद्भवः ।
 करुणावशमापन्नो महादेवोऽब्रवीद्वचः ॥ ४८

ईश्वर उवाच ।

वरं वृणीष्व बाण त्वं मनसा यदभीप्ससि
 प्रसादसुसुखस्तेऽहं प्रियोऽसि मम दानव ॥ ४९

बाण उवाच ।

अजरश्चामरश्चैव भवेयं सततं विभो ।
 एष मे प्रथमो देव वरोऽस्तु यदि मन्यसे ॥ ५०
 देव उवाच ।

तुल्योऽसि देवतैर्बाण न मृत्युस्तव विद्यते ।
 अथापरं वृणीष्वद्य अनुग्राह्योऽसि मे सदा ॥

भवतां रक्षणार्थम् ॥ २३ ॥ यत्कार्यं बाणवधाख्यं तत्र क्रियत इत्यन्वयः ॥ १४० ॥

* 'बाणस्य रथमार्गे च द्वितीय इव आस्करः' इत्यधिकं खे । १ ख. ०र्थमच्युतः । त^० । २ ख. ०र्थं गतमता । ज^० ।

बाण उवाच ।

यथाऽहं शोणितैर्दिग्धो भृशार्तो व्रणपीडितः
भक्तानां नृत्यतां देव पुत्रजन्म भवेद्भव ॥ ५२

श्रीहर उवाच ।

निराहाराः क्षमावन्तः सत्यार्जवसमाहिताः
मद्भक्ता येऽपि नृत्यन्ति तेषामेवं भविष्यति
तृतीयं त्वमथो बाण वरं वर मनोगतम् ।
तद्विधास्यामि ते पुत्र सफलोऽस्तु भवानिह ॥

बाण उवाच ।

चक्रताडनजा घोरा रुजा तीव्रा हि मेऽनघ
वरेणासौ तृतीयेन शान्तिं गच्छतु मे भव ॥ ५५

श्रीरुद्र उवाच ।

एवं भवतु भद्रं ते न रुजा प्रभविष्यति ।
अक्षतं तव गात्रं तु स्वस्थावस्थं भविष्यति ॥
चतुर्थं ते वरं दक्षि वृणीष्व यदि काक्षसि ।
न तेऽहं विमुखस्तात प्रसादसुमुखो ह्यहम् ॥ ५७

बाण उवाच ।

प्रमाथगणवंश्यस्य प्रथमः स्यामहं विभो ।

इति श्रीमहाभारते खिलेषु हरिवंशे विष्णुपर्वणि उषाहरणे बाणासुरवरप्रदाने
षड्विंशत्यधिकशततमोऽध्यायः ॥ १२६ ॥



अनिरुद्धस्य नागपाशमोचनम्, कृष्णस्य वरुणालयगमनम्, वरुणेन सह
युद्धं, द्वारकाप्रत्यागमनं च ।

१२७

वैशम्पायन उवाच ।

एवं वरान्वहून्प्राप्य बाणः प्रीतमनाऽभवत् ।
जगाम सह रुद्रेण महाकालत्वमागतः ॥ १
वासुदेवोऽपि बहुधा नारदं पर्यपृच्छत् ।
कानिरुद्धोऽस्ति भगवन्संयतो नागबन्धनैः ॥ २
श्रोतुमिच्छामि तत्त्वेन स्नेहक्लिन्नं हि मे मनः ।
अनिरुद्धे हृते वीरे क्षुभिता द्वारका पुरी ॥ ३
शीघ्रं तं मोक्षयिष्यामो यदर्थं वयमागताः ।
अद्य तं नष्टशत्रुं वै द्रष्टुमिच्छामहे वयम् ॥ ४

महाकाल इति ख्यार्तिं गच्छेयं शाश्वती समाः
वैशम्पायन उवाच ।

एवं भविष्यतीत्याह बाणं देवो महेश्वरः ।
दिव्यरूपोऽक्षतो गात्रैर्नीरुजस्तु ममाश्रयात् ॥
ममातिसर्गाद्बाण त्वं भव चैवाकुतोभयः ।
भूयस्ते पञ्चमं दक्षि प्रख्यातबलपौरुषम् ।
पुनर्वरय भद्रं ते यत्ते मनसि वर्तते ॥ १६०

बाण उवाच ।

वैरूप्यमङ्गजं यन्मे मा भूदेव कदाचन ।
द्विबाहुरपि मे देहो न विरूपो भवेद्भव ॥ ६१
श्रीहर उवाच ।

भविता सर्वमेतत्ते यथेच्छसि महासुर ।
भवत्येवं न चादेयं भक्तानां विद्यते मम ॥

वैशम्पायन उवाच ।

ततोऽब्रवीन्महादेवो बाणं स्थितमथान्तिके ।
एवं भविष्यते सर्वं यत्स्वया समुदाहृतम् ॥ ६३
एतावदुक्त्वा भगवांस्त्रिनेत्रो गणसंवृतः ।
पश्यतां सर्वभूतानां तत्रैवान्तरधीयत् ॥ १६४

स प्रदेशस्तु भगवन्विदितस्तव सुवत ।
एवमुक्तस्तु कृष्णेन नारदः प्रत्यभाषत ॥ ५
कन्यापुरे कुमारोऽसौ बद्धो नागैश्च माधव ।
एतस्मिन्नन्तरे शीघ्रं चित्रलेखा ह्युपस्थिता ॥ ६
बाणस्योत्तमशर्वस्य दैत्येन्द्रस्य महात्मनः
इदमन्तःपुरं देव प्राविशस्व यथासुखम् ॥ ७
ततः प्राविष्टास्ते सर्वे ह्यनिरुद्धस्य मोक्षणे
बलः सुपर्णः कृष्णस्तु प्रद्युम्नो नारदस्तथा ॥ ८

पुत्रजन्मेति । एवं नृत्यन्तः पुत्रं लभन्तामित्यर्थः ॥ ५२ ॥

एवं पुत्रप्राप्तिरूपं फलम् ॥ ५६ ॥ वरं वरं वरं वृणु ॥ ५४ ॥

इति श्रीमहाभारते खिलेषु हरिवंशे विष्णुपर्वणि टीकायां

षड्विंशत्यधिकशततमोऽध्यायः ॥ १२६ ॥

१२७

एवमिति ॥ १ ॥

१ ख. °तेऽनघ । वै° ।

ततो दृष्ट्वैव गरुडं येऽनिरुद्धशरीरगाः ।
शररूपा महासर्पा वेष्टयित्वा तनुं स्थिताः ॥ ९
ते सर्वे सहसा देहात्तस्य निःसृत्य भोगिनः ।
क्षितिं समभिवर्तित्वा प्रकृत्यावस्थिताः शराः
दृष्टः स्पृष्टश्च कृष्णेन सोऽनिरुद्धो महायशाः ।
स्थितः प्रीतमना भूत्वा प्राञ्जलिर्वाक्यमब्रवीत्
अनिरुद्ध उवाच ।

देवदेव सदा युद्धे जेता त्वमसि केशव ।
न शक्तः प्रमुखे स्थातुं साक्षादपि शतक्रतुः ॥
[भगवानुवाच ।

आरोह गरुडं तूर्णं गच्छाम द्वारकां पुरीम् ।
एवमुक्तोऽनिरुद्धस्तु उषया सह कन्यया ॥
स्थितः प्रीतमना भूत्वा ज्ञात्वा बाणं जितं रणे]
ततो महाबलं देवं बलभद्रं यशस्विनम् ।
अभिधादयते दृष्टः सोऽनिरुद्धो महामनाः ॥ १३
माधवं च महात्मानमभिवाद्य कृताञ्जलिः ।
खगोत्तमं महावीर्यं सुपर्णमभिवाद्य च ॥ १४
ततो मकरकेतुं च चित्रबाणधरं प्रभुम् ।
पितरं सोऽभ्युपागम्य प्रद्युम्नमभिवादयत् ॥ १५
सखीगणवृता चैव सा चाषा भवने स्थिता ।
बलं चातिबलं चैव वासुदेवं सुदुर्जयम् ॥ १६
असंख्यातगतिं चैव सुपर्णमभिवाद्य च ।
पुष्पबाणधरं चैव लज्जमानाऽभ्यवादयत् ॥ १७
ततः शक्रस्य वचनान्नारदः परमद्युतिः ।
वासुदेवसमीपं स प्रहसन्पुनरागतः ॥ १८
वर्द्धापयति तं देवं गोविन्दं शत्रुसूदनम् ।
दिष्ट्वा वर्द्धसि गोविन्द अनिरुद्धसमागमात्
ततोऽनिरुद्धसहिता नारदं प्रणताः स्थिताः
आशीर्मेवर्द्धयित्वा च देवर्षिः कृष्णमब्रवीत्
अनिरुद्धस्य वीर्याख्यो विवाहः क्रियतां विभो
जम्बूलमाणिकां द्रष्टुं श्रद्धा हि मम जायते ॥
ततः प्रहासिताः सर्वे नारदस्य वचःश्रवात् ।
कृष्णः प्रोवाच भगवान्क्रियतामाशु मा चिरम्
एतस्मिन्नन्तरे तात कुम्भाण्डः समुपस्थितः ।
वैवाहिकांस्तु संभारान्गृह्य कृष्णं नमस्य तु ।

कुम्भाण्ड उवाच ।

कृष्ण कृष्ण महाबाहो भवत्वमभयप्रदः ।
शरणागतोऽस्मि देवेश प्रसीदैषोऽञ्जलिस्तव ॥
नारदस्य वचः श्रुत्वा सर्वं प्रागेव चाच्युतः ।
अभयं यच्छते तस्मै कुम्भाण्डाय महात्मने २५
कुम्भाण्ड मन्त्रिणां श्रेष्ठ प्रीतोऽस्मि तव सुव्रत
सुकृतं ते विजानामि राष्ट्रिकोऽस्तु भवानिह
सज्ञातिपक्षः सुसुखी निवृत्तोऽस्तु भवानिह ॥
राज्यं च ते मया दत्तं चिरं जीव ममाश्रयात्
एवं दत्त्वा राज्यमस्मै कुम्भाण्डाय महात्मने ॥
विवाहमकरोत्तस्यानिरुद्धस्य जनार्दनः ।
ततस्तु भगवान्वह्निस्तत्र स्वयमुपस्थितः ॥ २८
स विवाहोऽनिरुद्धस्य नक्षत्रे च शुभेऽभवत् ।
ततोऽप्सरोगणश्चैव कौतुकं कर्तुमुद्यतः ॥ २९
स्नातस्त्वलंकृतस्तत्र सोऽनिरुद्धः स्वभार्यया ।
ततः स्निग्धैः शुभैर्वाक्यैर्गन्धर्वाश्च जगुस्तदा
नृत्यन्त्यप्सरसश्चैव विवाहमुपशोभयन् । X
ततो निर्वर्तयित्वा तु विवाहं शत्रुसूदनः ॥
अनिरुद्धस्य सुप्रज्ञः सर्वदेवगणैर्वृतः ।
आमन्त्र्य वरुदं तत्र रुद्रं देवनमस्कृतम् ॥ ३२
चकार गमने बुद्धिं कृष्णः परपुरजयः
द्वारकाभिमुखं कृष्णं ज्ञात्वा शत्रुनिषूदनम् ३३
कुम्भाण्डो वचनं प्राह प्राञ्जलिर्मधुसूदनम् ।
बाणस्य गावस्तिष्ठन्ति हस्ते तु वरुणस्य वै
यासाममृतकल्पं वै क्षीरं क्षरति माधव ।
तत्पीत्वाऽतिबलश्चैव नरो भवति दुर्जयः ॥ ३५
कुम्भाण्डेनैवमाख्याते हरिः प्रीतमनास्तदा ।
गमनाय मतिं चक्रे गन्तव्यमिति निश्चयम् ॥ ३६
ततस्तु भगवान्ब्रह्मा वर्द्धाप्य स तु केशवम् ।
जगाम ब्रह्मलोकं स वृतः स्वभवनालये ॥ ३७
इन्द्रो मरुद्गणयुतो द्वारकाभिमुखो ययौ ।
यतः कृष्णस्ततः सर्वे गच्छन्ति जयकाङ्क्षिणः
वाहनेन मयूरेण सखीभिः परिवारिता ।
द्वारकाभिमुखी ह्येषा देव्या प्रस्थापिता ययौ ।
ततो बलश्च कृष्णश्च प्रद्युम्नश्च महाबलः ३९

वीर्यनिर्जितायाः विवाहो वीर्याख्यः जम्बूलमालिकां जम्बूलं
वरपक्षीयस्त्रीणाम् उपहासवचनं तस्य मालिकां परम्परां द्रष्टुं

श्रोतुम् ॥ २९ ॥ यच्छते ददाति प्रागेव २५ इह भूमौ राष्ट्रिको
राष्ट्राधिपतिः शिवगणेषु बाणगमनात् २६ भवत् अभवत् २९

१ ख. ० वं चतुर्भुजम् । अ० । २ ख. ० त्वाऽभयं तस्मै कु० । ३ ख. ० रदं रुद्रं देशं चैव गुहं च तम् । च० ।
X विद्याधरगणैश्चैव विवाहमुपशोभयन् । इति खपाठः ।

आरूढवन्तो गरुडमानिरुद्धश्च वीर्यवान् ।
 प्रस्थितश्च स तेजस्वी गरुडः पततां वरः ॥४०॥
 उन्मूलयंस्तरुगणान्कम्पयंश्चापि मेदिनीम् ।
 आकुलाश्च दिशः सर्वा रेणुध्वस्तमिवाम्बरम्
 गरुडं संप्रयातेऽभूमन्दरदिमर्दिवाकरः ।
 ततस्ते दीर्घमध्वानं प्रययुः पुरुषर्षभाः ॥ ४१॥
 आरुह्य गरुडं सर्वे जित्वा बाणं महौजसम् ।
 ततोऽम्बरतलस्थास्ते वारुणीं दिशमास्थिताः ॥
 अपश्यन्त महात्मानो गावो दिव्यपयःप्रदाः
 वेलावनविचारिण्यो नानावर्णाः सहस्रशः ४४
 अवज्ञाय तदा रूपं दुष्माण्डवचनाश्रयात् ।
 कृष्णः प्रहरतां श्रेष्ठस्तस्वतोऽर्थविशारदः ॥ ४५॥
 निशम्य बाणगावस्तु तासु चक्रे मनस्तदा ।
 आस्थितो गरुडं प्राह स तु लोकादिरव्ययः ४६

श्रीकृष्ण उवाच ।

वैनतेय प्रयाहि त्वं यत्र बाणस्य गोधनम् ।
 यासां पीत्वा किल क्षीरममृतत्वमवाप्नुयात्
 आह मां सत्यभामा च बाणगावो ममानय ।
 यासां पीत्वा किल क्षीरं न जीर्यन्ति महासुराः
 विजराश्च जरां त्यक्त्वा भवन्ति किल जन्तवः
 ता आनयस्व भद्रं ते यदि धर्मो न लुप्यते ॥ ४९॥
 अथवा कार्यलोपो वै मैव तासु मनः कृथाः ।
 इति मामब्रवीत्सत्या ताश्चैता विदिता मम ॥
 गरुड उवाच ।

दृश्यन्ते गाव एतास्ता दृष्ट्वा मां वरुणालयम्
 विशन्ति सहसा सर्वाः कार्यमत्र विधीयताम्
 इत्युक्त्वा चैव गरुडः पक्षवातेन सागरम् ।
 सहसा क्षोभयित्वा च विवेश वरुणालयम् ॥
 दृष्ट्वा जवेन गरुडं प्राप्तं वै वरुणालयम् ।
 वारुणाश्च गणाः सर्वे विभ्रान्ताः प्राचलंस्तदा
 ततस्तु वारुणं सैन्यमभिज्ञातुं सुदुर्जयम् ।
 प्रमुखे वासुदेवस्य नानाप्रहरणोद्यतम् ।
 तद्युद्धमभवद्भारं वारुणैः पन्नगारिणा ॥ ५४॥
 तेषामापततां संख्ये वारुणानां सहस्रशः ।
 भग्नं बलमनाधृष्यं केशवेन महात्मना ॥ ५५॥
 ततस्ते प्रद्रुता यान्ति तमेव वरुणालयम् ।

षाष्टं रथसहस्राणि षाष्टं रथशतानि च ॥ ५६॥
 वारुणानि च युद्धानि दीप्तशस्त्राणि संयुगे ।
 तद्वलं बलिभिः शूरैर्बलदेवजनार्दनैः ॥ ५७॥
 प्रद्युम्नेनानिरुद्धेन गरुडेन च सर्वशः ।
 शरौघैर्विविधैस्तीक्ष्णैर्वध्यमानं समंततः ५८
 ततो भग्नं बलं दृष्ट्वा कृष्णेनाक्लिष्टकर्मणा ।

वरुणस्त्वथ संक्रुद्धो निर्ययौ यत्र केशवः ॥
 ऋषिभिर्देवगन्धर्वैस्तथैवाप्सरसां गणैः ।
 संस्तूयमानो बहुधा वरुणः प्रत्यदृश्यत ॥ ६०॥
 छत्रेण ध्रियमाणेन पाण्डुरेण वपुष्मता ।
 सलिलस्त्राविणा श्रेष्ठं चापमुद्यम्य धिष्ठितः ॥
 अपां पतिरतिकुद्धः पुत्रपौत्रबलान्वितः ।
 आह्वयन्निव युद्धाय विस्फारितमहाधनुः ६२
 स तु प्राध्मापयच्छंखं वरुणः समधावत ।
 हरिं हर इव क्रुद्धो बाणजालैः समावृणोत् ॥
 ततः प्रध्माय जलजं पाञ्चजन्यं जनार्दनः ।
 बाणजालैर्दिशः सर्वास्ततश्चक्रे महाबलः ॥ ६४॥
 ततः शरौघैर्विमलैर्वरुणः पीडितो रणे ।
 समयन्निव ततः कृष्णं वरुणः प्रत्ययुध्यत ॥ ६५॥
 ततोऽस्त्रं वैष्णवं घोरमभिमन्त्र्याहवे स्थितः
 वासुदेवोऽब्रवीद्वाक्यं प्रमुखे तस्य धीमतः ६६
 इदमस्त्रं महाघोरं वैष्णवं शत्रुसूदनम् ।
 मयोद्यतं वधार्थं ते तिष्ठेदानीं स्थिरो भव ६७
 ततोऽस्त्रं वरुणो देवो ह्यस्त्रं वैष्णवमुद्यतः ।
 वारुणास्त्रेण संयोज्य विननाद महाबलः ॥ ६८॥
 तस्यास्त्रे वितता ह्यापो वरुणस्य विनिःसृताः
 वैष्णवास्त्रस्य शमने वर्तते समितिजयः ॥ ६९॥
 आपस्तु वारुणास्तत्र क्षिप्ताः क्षिप्ता ज्वलन्ति वै
 दह्यन्ते वारुणास्तत्र ततोऽस्त्रे ज्वलिते पुनः ॥
 वैष्णवे तु महावीर्ये दिशो भीता विदुर्द्रुवुः ।
 तद्वलं ज्वलितं दृष्ट्वा वरुणः कृष्णमब्रवीत् ॥ ७१॥
 स्मर स्वप्रकृतिं पूर्वामव्यक्तां व्यक्तलक्षणाम्
 तमो जाहि महाभाग तमसा मुह्यसे कथम् ॥
 सत्त्वस्थो नित्यमासीस्त्वं योगीश्वर महामते
 पञ्चभूताश्रयान्दोषानहंकारं च वर्जय ॥ ७३॥

अपश्यन्त दृष्टवन्तः गावः गाः वेला समुद्रतीरप्रान्तस्तत्र वनं तत्र चारिण्यः ॥ ४४ ॥ न जीर्यन्ति न जरां प्राप्नुवन्ति
 ॥ ४८ ॥ कार्यम् उचितम् ॥ ५१ ॥

१ ख. ० के जनार्दनः । त० । २ ख. ० त्र क्षिप्त्वा ज्वलत वैष्णवम् । द० ।

या या ते वैष्णवी मूर्तिस्तस्या ज्येष्ठो ह्यहं तव
ज्येष्ठभावेन मान्यं तु किं मां त्वं दग्धुमिच्छसि
नाग्निर्विक्रमते ह्यग्नौ त्यज कोपं युधां वर
त्वयि न प्रभविष्यामि जगतः प्रभवो ह्यसि ॥
पूर्वं हि या त्वया सृष्टा प्रकृतिर्विकृतात्मिका
धर्मिणी बीजभावेन पूर्वधर्मं समाश्रिता ॥
आश्रयं वैष्णवं सौम्यं प्रकृत्यैवेदमादितः ।
त्वया सृष्टं जगदिदं स कथं मयि वर्तसे ॥७७॥
अजेयः शाश्वतो देवः स्वयंभूर्भूतभावनः ।
अक्षरं च क्षरं चैव भावाभावौ महाद्युते ॥७८॥
रक्ष मां रक्षणीयोऽहं त्वयाऽनघ नमोऽस्तु ते
आदिकर्ताऽसि लोकानां त्वयैतद्बहुलीकृतम्
विक्रीडसि महादेव बालः क्रीडनकैरिव ।
न ह्ययं प्रकृतिद्वेषी नाहं प्रकृतिदुष्कः ॥ ८०॥
प्रकृतिर्या विकारेषु वर्तते पुरुषर्षभ
तस्या विकारशमने वर्तसे त्वं महाद्युते ॥ ८१॥
विकारो वा विकाराणां विकाराय न तेऽनघ
तानधर्मविदो मन्दान्भवान्विकुरुते सदा ॥८२॥
इदं प्रकृतिजैर्दोषैस्तमसा मुह्यते यदा
रजसा वापि संस्पृष्टा तदा मोहः प्रवर्तते ॥
परावरज्ञः सर्वज्ञ ऐश्वर्यविधिमास्थितः ।
किं मोहयसि नः सर्वान्प्रजापतिरिव स्वयम्
वरुणैवमुक्तस्तु कृष्णो लोकपरायणः
भावज्ञः सर्वकृद्धीरस्ततः प्रीतमना ह्यभूत् ॥
इत्येवमुक्तः कृष्णस्तु प्रहसन्वाक्यमब्रवीत् ।

श्रीकृष्ण उवाच ॥

गावः प्रयच्छ मे वीर शान्त्यर्थं भीमविक्रम
इत्येवमुक्ते कृष्णेन वाक्यं वाक्यविशारदः
वरुणो ह्यब्रवीद्भूयः शृणु मे मधुसूदन ॥ ८७॥

वरुण उवाच ॥

बाणेन सार्धं समयो मया देव कृतः पुरा ।
कथं च समयं कृत्वा कुर्यां विफलमन्यथा ॥
त्वमेव वेद सर्वस्य यथा समयभेदकः ।
चारित्रं दुष्यते तेन न च सद्भिः प्रशस्यते ॥
धर्मभागीश्वरो नित्यं वर्ज्यते मधुसूदन ।
न च लोकानवाप्नोति पापः समयभेदकः ॥
प्रसीद धर्मलोपश्च मा भून्मे मधुसूदन ।
न मां समयभेदेन योक्तुमर्हसि माधव ॥ ९१॥
जीवन्नाहं प्रदास्यामि गावो वै वृषभेक्षण ।
हत्वा नयस्व मां गाव एष मे समयः पुरा ॥
एतच्च मे समाख्यातं समयं मधुसूदन ।
सत्यमेव महाबाहो न मिथ्या तु सुरेश्वर ॥
यद्येवाहमनुग्राह्यो रक्ष मां मधुसूदन ।
अथवा गोषु निर्बन्धो हत्वा नय महाभुज ॥
वैशम्पायन उवाच ।

वरुणेनैवमुक्तस्तु यदूनां वंशवर्धनः ।
अभेद्यं समयं मत्वा न्यस्तवादो गवां प्रति ॥
स प्रहस्य ततो वाक्यं व्याजहारार्थकोविदः
तस्मान्मुक्तोऽसि यद्येवं बाणेन समयः कृतः ॥
प्रश्रितैर्मधुरैर्वाक्यैस्तत्त्वार्थमधुमाषितैः ।
कथं पापं करिष्यामि वरुण त्वय्यहं प्रभो ।
गच्छ मुक्तोऽसि वरुण सत्यसंधोऽसि नो भवात्
त्वत्प्रियार्थं मया मुक्ता बाणगावो न संशयः ।
ततस्तूर्यनिनादैश्च भेरीणां च महास्वनैः ॥
अर्घमादाय वरुणः केशवं प्रत्यपूजयत् ।
केशवोऽर्घं तदा गृह्य वरुणाद्यदुनन्दनः ॥ ९९॥
बलं चापूजयद्देवः कुशलीव समाहितः ।
वरुणायाभयं दत्त्वा वासुदेवः प्रतापवान् ॥

प्रकृतिर्माया विकृतं महदादिकार्यं तदात्मिका धर्मिणी परि-
णामिनी पूर्वधर्मं जायत इत्येवंरूपं त्वत्तो जन्म लभमा-
नेत्यर्थः । बीजभावेन जगत्कारणत्वेन च उपेतेति शेषः
॥७६॥ त्वयैव स्वात्मनैव बहुलीकृतम् इदं दृश्यमिति शेषः
॥ ७९ ॥ प्रकृतिः कारणं तं त्वां द्वेष्टीति तादृशः प्रकृति-
द्वेषी अहं न ॥८०॥ विकारेषु अहंकारादिषु या प्रकृतिः पूर्व-
वासनालोभद्वेषादिरूपा तस्याः विकारः स्तेयहिंसादिरूपस्तस्य
शमनार्थं त्वं वर्तसे दुष्टनिग्रहार्थं तवावतार इत्यर्थः ॥८१॥
ते ते विकाराः क्रोधादयः विकाराणां दुष्टानां विकाराय

विनाशाय न तु मन्दानपेक्ष्य भवान् विकुरुते । सर्वात्मनस्तव
यद्यपि क्वचिदपि क्रोधो नास्ति तथापि क्रोधिन् एव स्व-
दोषात्त्वां क्रोधवन्तं पश्यन्तीत्यर्थः ॥८२॥ इदं जगत् तमसा
देहात्मबुद्ध्या मोहो वैयम्यम् इदं मे भूयादिदं मे मा भूया-
दित्येवंरूपः ॥८३॥ समयोऽयं जीवन्नाहमन्यस्मै तव न
प्रदास्यामीत्येवं रूपो निश्चयः ॥८८॥ भेदकः न प्रशस्यते
चारित्रं चास्य दुष्यत इत्यन्वयः ॥ ८९ ॥ मां हत्वा
गावः गा नयस्व ॥९२॥ न्यस्तवादस्त्यक्ताप्रतिज्ञः ॥९५॥
नोऽस्माकं संबन्धी भवान् ॥ ९७ ॥

द्वारकां प्रस्थितः शौरिः शचीपतिसहायवान्
 तत्र देवाः समरुतः ससाध्याः सिद्धचारणाः
 गन्धर्वाप्सरसश्चैव किंनराश्चान्तरिक्षगाः ।
 अनुगच्छन्ति भूतेशं सर्वभूतादिमध्यमम् ॥ २
 आदित्या वसवो रुद्रा अश्विनौ यक्षराक्षसाः
 विद्याधरगणाश्चैव ये चान्ये सिद्धचारणाः ।
 गच्छन्तमनुगच्छन्ति यशसा विजयेन च ॥
 नारदश्च महाभागः प्रस्थितो द्वारकां प्रति ।
 तुष्टो बाणजथं दृष्ट्वा वरुणं च कृतप्रियम् ॥ ४
 कैलासशिखरप्रस्थैः प्रासादैः कन्दरैः शुभैः ।
 दूरान्निशम्य मधुहा द्वारकां द्वारमालिनीम् ॥
 पाञ्चजन्यस्य निर्घोषं चक्रे चक्रगदाधरः ।
 संज्ञां प्रयच्छते देवो द्वारकापुरवासिनाम् ॥ ६
 देशानुयाननिर्घोषं पाञ्चजन्यस्य निःस्वनम् ।
 श्रुत्वा द्वारवतीं सर्वे प्रहर्षमतुलं गताः ॥ ७
 पूर्णकुम्भैश्च लाजैश्च बहुविन्यस्तविस्तरैः ।
 द्वारोपशोभितां कृत्वा सर्वा द्वारवतीं पुरीम् ॥
 सुश्लिष्टरथ्यां सश्रीकां बहुरत्नोपशोभिताम्
 विप्रार्थं समादाय यथैव कुलनैगमाः
 जयशब्दैश्च विविधैः पूजयन्ति स्म माधवम्
 वैनतेये तमासीनं नीलाञ्जनचयोपमम् ॥ १०
 ववन्दिरे तदा कृष्णं श्रिया परमया युतम् ।
 तमानुपूर्व्या वर्णाश्च पूजयन्ति महाबलम् ॥ ११
 अनन्तं केशिहन्तारं श्रेष्ठिपूर्वाश्च श्रेणयः ।
 ऋषिभिर्देवगन्धर्वैश्चारणैश्च समन्ततः ॥ १२
 स्तूयते पुण्डरीकाक्षो द्वारकोपवने स्थितः ।
 तदाश्चर्यमपश्यन्त दाशार्हगणसत्तमाः ॥ १३
 प्रहर्षमतुलं प्राप्ता दृष्ट्वा कृष्णं महाभुजम् ।
 बाणं जित्वा महादेवमायान्तं पुरुषोत्तमम् ॥
 द्वारकावासिनां वाचश्चरन्ति बहुधा तदा ।
 प्राप्ते कृष्णे महाभागे यद्वानां महारथे ॥ १५
 गत्वा च दूरमध्वानं
 सुपर्णो द्रुतमागतः ।
 धन्याः स्मोऽनुगृहीताः स्मो
 येषां वै जगतः पिता ॥ १६

रक्षिता चैव गोप्ता च दीर्घबाहुर्महाभुजः ।
 वैनतेये समारुह्य जित्वा बाणं सुदुर्जयम् ॥ १७
 प्राप्तोऽयं पुण्डरीकाक्षो मनांस्याह्लादयन्निव ।
 एवं कथयतामेव द्वारकावासिनां तदा ॥ १८
 वासुदेवगृहे देवा विविशुस्तं महारथाः
 अवतीर्य सुपर्णान्तु वासुदेवो बलस्तदा ॥ १९
 प्रद्युम्नश्चानिरुद्धश्च गृहान्प्राविशिशुस्तदा ।
 ततो देवविमानानि संचरन्ति तदा दिवम् ॥
 अवस्थितानि दृश्यन्ते नानारूपाणि सर्वशः
 हंसर्षभभृगैर्नागैर्वाजिसारसबर्हिणैः ।
 भास्वन्ति तानि दृश्यन्ते विमानानि सहस्रशः
 अथ कृष्णोऽब्रवीद्वाक्यं कुमारान्स्तान्सहस्रशः
 प्रद्युम्नादीन्समस्तांस्तु श्लक्ष्णं मधुरया गिरा ॥
 एते रुद्रास्तथादित्या वसवोऽथाश्विनावपि ।
 साध्या देवास्तथान्ये च वन्दध्वं च यथाक्रमम्
 सहस्राक्षं महाभागं दानवानां भयंकरम् ।
 वन्दध्वं सहिताः शक्रं सगणं नागवाहनम् ॥
 सप्तर्षयो महाभागा भृग्वाङ्गिरसमाश्रिताः
 ऋषयश्च महात्मानो वन्दध्वं च यथासुखम् ॥
 एते चक्रधराश्चैव तान्वन्दध्वं च सर्वशः
 सागराश्च ह्वाश्चैव मत्प्रियार्थमिहागताः ॥ २६
 दिशश्च विदिशश्चैव वन्दध्वं च यथाक्रमम् ।
 वासुकिप्रमुखाश्चैव नागा वै सुमहाबलाः ॥
 गावश्च मत्प्रियार्थं वै वन्दध्वं च यथाक्रमम्
 ज्योतींषि सह नक्षत्रैर्यक्षराक्षसकिन्नरैः ॥ २८
 आगता मत्प्रियार्थं वै वन्दध्वं च यथाक्रमम् ।
 वासुदेववचः श्रुत्वा कुमाराः प्रणताः स्थिताः
 यथाक्रमेण सर्वेषां देवतानां महात्मनाम्
 सर्वान्दिवौकसो दृष्ट्वा पौरा विस्मयमागताः
 पूजार्थमथ संभारान्प्रगृह्य द्रुतमागताः
 अहो सुमहदाश्चर्यं वासुदेवस्य संश्रयात् ॥ ३१
 प्राप्यते यदिहास्माभिरिति वाचश्चरन्त्युत ।
 ततश्चन्दनचूर्णैश्च गन्धपुष्पैश्च सर्वशः ॥ ३२
 किरन्ति पौराः सर्वास्तान्पूजयन्तो दिवौकसः
 लाजैः प्रणामैर्धूपैश्च वाद्यध्वनियमैस्तथा ॥ ३३

यशसा कीर्त्यमानेन विजयेन आशास्यमानेन ॥ ३ ॥
 शुभैः प्रासादैर्युक्तामिति शेषः । निशाम्यालोच्य ॥ ५ ॥
 संज्ञां स्वागमनज्ञापनम् ॥ ६ ॥ गत्वा च दूरमित्यादि

जनवाक्यम् ॥ १६ ॥ हंसादिभिर्युक्तानि ॥ २१ ॥ प्राप्यते
 देवानामपि दर्शनमिति शेषः ॥ ३२ ॥

द्वारकावासिनः सर्वे पूजयन्ति दिवौकसः ।
 आहुकं वासुदेवं च साम्बं च यदुनन्दनम् ॥
 सात्यकिं चोलमुकं चैव विपृथुं च महाबलम्
 अक्रूरं च महाभागं तथा निषधमेव च ॥ ३५
 पतान्परिष्वज्य तदा मूर्ध्नि चाग्राय वासवः
 अथ शक्रो महाभागः समक्षं यदुमण्डले ॥ ३६
 स्तुवन्तं केशिहन्तारं तत्रोवाचोत्तरं वचः ।
 सात्वतः सात्वतामेष सर्वेषां यदुनन्दनम् ॥
 मोक्षयित्वा रणे चैव यशसा पौरुषेण च ।
 महादेवस्य मिषतो गुहस्य च महात्मनः ॥ ३८
 एष बाणं रणे जित्वा द्वारकां पुनरागतः
 सहस्रबाहो बाहूनां कृत्वा द्वयमनुत्तमम् ॥ ३९
 स्थापयित्वा द्विबाहुत्वे प्राप्तोऽयं स्वपुरं हरिः
 यदर्थं जन्म कृष्णस्य मानुषेषु महात्मनः ॥ ४०
 तदप्यवसितं कार्यं नष्टशोका वयं कृताः
 पिबतां मधु माध्वीकं भवतां प्रातिपूर्वकम् ॥

कालो यास्यत्यविरसं विषयेष्वेव त्यज्यताम्
 बाहूनां संश्रयात्सर्वे वयमस्य महात्मनः ॥ ४१
 प्रणष्टशोका रंस्यामः सर्वे एव यथासुखम्
 एवं स्तुत्वा सहस्राक्षः केशवं दानवान्तकम् ॥
 आपृच्छथ तं महाभागः सर्वदेवगणैर्वृतः
 ततः पुनः परिष्वज्य कृष्णं लोकनमस्कृतम्
 पुरंदरो दिवं यातः सह देवमरुद्गणैः ॥ ४४
 ऋषयश्च महात्मानो जयाशीर्भिर्महौजसम्
 यथागतं पुनर्याता यक्षराक्षसकिंनराः ॥ ४५
 पुरंदरे दिवं याते पद्मनाभो महाबलः ।
 अपृच्छत महाभागः सर्वान्कुशलमव्ययम् ४६
 ततः किलकिलाशब्दं निर्वमन्तः सहस्रशः ।
 गच्छन्ति कौमुदीं द्रष्टुं सोऽनघः प्रीयते सदा
 द्वारकां प्राप्य कृष्णस्तु रेमे यदुगणैः सह ।
 विविधान्सर्वकामार्थाञ्छ्रिया परमया युतः ॥

इति श्रीमहाभारते खिलेषु हरिवंशे विष्णुपर्वणि द्वारकाप्रत्यागमने
 सप्तविंशत्यधिकशततमोऽध्यायः ॥ १२७ ॥



उषया सहानिरुद्धस्य विवाहः, उषाहरणसमाप्तिश्च ।

१२८

वैशम्पायन उवाच ।

अथाहुको महाबाहुः कृष्णं ग्राह्य महाद्युतिः
 हर्षादुत्फुल्लनयनः श्रूयतां यदुनन्दनम् ॥ १
 एवं गतेऽनिरुद्धस्य क्रियतां महदुत्सवः
 क्षेमात्प्रत्यागतं दृष्ट्वा सेव्यमानाः सहासते ॥ २

उषापि च महाभागा सखीभिः परिवारिता
 रमते परया प्रीत्या चानिरुद्धेन संगता ॥ ३
 कुम्भाण्डदुहिता रामा उषायाः सखिमण्डले
 प्रवेश्यतां महाभागा वैदर्भी वर्द्धयन्त्युत ॥ ४

सात्वतां सात्वतानाम् एष मुख्यः सात्वत इत्यर्थः ।
 यदुनन्दनम् अनिरुद्धम् ॥ ३७ ॥ अविरसं संमुखं
 यथा स्यात्तथा । कालो यास्यत्यविरतामिति वा
 ॥ ४२ ॥ सहस्रशः युगपत् निर्वमन्तः मुखानिःसारयन्तः ।
 किलकिलाशब्दम् । आश्चर्यमाश्चर्यमिति वन्दत इत्यर्थः ।
 कौमुदीमिव कौमुदीं कृष्णमुखचन्द्रप्रभां स कृष्णः अनघः
 शुद्धः प्रीयते तेषां भक्त्येति भावः ॥ ४७ ॥ इति श्रीमहा-

भारते खिलेषु हरिवंशे विष्णुपर्वणि टीकायां सप्तविंशत्यधि-
 कशततमोऽध्यायः ॥ १२७ ॥

१२८

अथाहुक इति ॥ १ ॥ यतोऽस्मदीयाः सर्वे सेव्य-
 मानाः अप्सरः प्रभृतिभिः सह आसतेऽतोऽनिरुद्धस्य मह-
 दुत्सवः । क्रियतामिति योज्यम् ॥ २ ॥

साम्बाय दीयतां रामा कुम्भाण्डदुहिता शुभा
शेषाश्च कन्या न्यस्यन्तां कुमारानां यथाक्रमम्
वर्तते सोऽसवस्तत्र अनिरुद्धस्य वेश्मनि ।
गृहे श्रीधन्वनश्चैव शुभस्तत्र प्रवर्तते ॥ ६
वादयन्ति पुरे तत्र नायौ मदवशं गताः ।
नृत्यन्ते चाप्सरास्तत्र गायन्ति च तथाऽपराः
काश्चित्प्रमुदितास्तत्र काश्चिदन्योन्यमब्रुवन् ।
नानावर्णास्वरधराः क्रीडमानास्ततस्ततः ॥
अभियांति ततोऽन्योन्यं काश्चिन्मदवशात्स्वयं
क्रीडन्ति काश्चिदक्षैस्तु हर्षादुत्फुल्ललोचनाः

मायूरं रथमारुह्य सखीभिः परिवारिता ।
उषा संप्रेषिता देव्या रुद्राण्या प्रतिगृह्यताम्
इयं चैव कुलश्लाघ्या नाम्नोषा सुन्दरी वरा ।
बाणपुत्री तव वधूः प्रतिगृह्णीष्व भामिनीम् ॥
ततः प्रतिगृहीता सा स्त्रीभिराचारमङ्गलैः ।
प्रवेशिता च सा वेश्म अनिरुद्धस्य शोभना ॥
देवकी रोहिणी चैव रुक्मिण्यथ विदर्भजा ।
दृष्ट्वाऽनिरुद्धं रोदन्यः स्नेहहर्षसमन्विताः ॥
रेवती रुक्मिणी चैव गृहमुख्यं प्रवेशयत् ।
वधूर्वर्धसि दिष्ट्या त्वमनिरुद्धस्य दर्शनात् ॥
ततस्तूर्यप्रणादैस्ता वरनार्यः शुभाननाः ।
क्रियामारेभिरे कर्तुमुषा च गृहसंस्थिता ॥ १५
ततो हर्म्यतलस्था सा वृष्णिपुङ्गवसंस्थिता ।
रमते सर्वसदृशरूपभोगैर्वरानना ॥ १६
चित्रलेखा च सुश्रोणी अप्सरारूपधारिणी ।
आपृच्छथ च सखीवर्गमुषां च त्रिदिवं गता ॥

गतास्तु तास्तु सर्वास्तु सखीष्वसुरसुन्दरी ।
मायावत्या गृहं नीता प्रथमं सा निमन्त्रिता
सा तु प्रद्युम्नगृहिणी स्नुषां दृष्ट्वा सुमध्यमा ।
वासोभिरक्षपानैश्च पूजयामास सुन्दरीम् ॥ १९
ततः क्रमेण सर्वास्ता वधूमूषां यदुत्थियः ।
आचारमनुपश्यन्त्यः स्वधर्ममुपचक्रिरे ॥ २०

वैशम्पायन उवाच ।

एतत्ते सर्वमाख्यातं मया कुरुकुलोद्ब्रह्म ।
यथा बाणो जितः संख्ये जीवन्मुक्तश्च विष्णुना
द्वारकायां ततः कृष्णो रेमे यदुगणैर्वृतः ।
अन्वशासन्महीं कृत्स्नां परया संयुतो मुदा ॥
एवमेषोऽवतीर्णो वै पृथिवीं पृथिवीपते ।
विष्णुर्यदुकुलश्रेष्ठो वासुदेवेति विश्रुतः ॥ २३
एतैश्च कारणैः श्रीमान्वसुदेवकुले प्रभुः ।
जातो वृष्णिषु देवक्यां यन्मां त्वं परिपृच्छसि
निवृत्ते नारदप्रश्ने यन्मयोक्तं समासतः ।
श्रुतास्ते विस्तराः सर्वे ये पूर्व जनमेजय ॥ २५
विष्णोस्तु माथुरे कल्पे यत्र ते संशयो महान्
वासुदेवगतिश्चैव सा मया समुदाहृता ॥ २६
आश्चर्यं चैव नान्यद्वै कृष्णश्चाश्चर्यसंनिधिः ।
सर्वैष्वाश्चर्यकल्पेषु नास्त्याश्चर्यमवैष्णवम् ।
एष धन्यो हि धन्यानां धन्यकृद्भगवन्महान् ।
देवेषु तु सदैत्येषु नास्ति धन्यतरोऽच्युतात् ॥
आदित्या वसवो रुद्रा अश्विनौ मरुतस्तथा ।
गगनं भूर्दिशश्चैव सलिलं ज्योतिरेव च ॥ २९
एष धाता विधाता च संहर्ता चैव नित्यशः
सत्यं धर्मस्तपश्चैव ब्रह्मा चैव पितामहः ॥ ३०
अनन्तश्चैव नागानां रुद्राणां शंकरः स्मृतः ।
जङ्गमाजङ्गमं चैव जगन्नारायणोद्भवम् ॥ ३१
एतस्माच्च जगत्सर्वं प्रसूयत जनार्दनात् ।
जगच्च सर्वं देवेशो तं नमस्कुरु भारत ॥ ३२
पूज्यश्च सततं सर्वदैवैरेष सनातनः ।
इत्युक्तं बाणयुद्धं ते माहात्म्यं केशवस्य तु ॥
वंशप्रतिष्ठामतुलां श्रवणादेव लप्स्यसे ।
ये चेदं धारयिष्यन्ति बाणयुद्धमनुत्तमम् ॥ ३४
केशवस्य च माहात्म्यं नाधर्मस्तान्भजिष्यति
एषा तु वैष्णवी चर्या मया कात्स्न्येन कीर्तिता
पृच्छतस्तात यज्ञेऽस्मिन्निवृत्ते जनमेजय ।
आश्चर्यपर्वं निखिलं यो ह्रीदं धारयेन्नृप ॥ ३६

शकटभङ्गादिवरुणजयन्तैः ॥ २४ ॥ निवृत्ते दत्तोत्तरत्वेन
समाहिते नारदप्रश्ने आश्चर्यं को धन्य इत्येवंरूपे पूर्वमुक्ते इति
शेषः ॥ २५ ॥ माथुरे कल्पे यदुषु भवतोऽवतारे रुद्रजयेन
निर्णीत इत्यर्थः । वासुदेवात्मिका गतिः परायणं वासुदेव-
गतिः सा प्रसिद्धा । “तद्विष्णोः परमं पदं, सा काष्ठा सा
परा गतिः ।” इत्याद्यागमेषु इत्यर्थः ॥ २६ ॥ सर्वै-

ष्विति । अन्यात्राप्याश्चर्यदर्शनं विष्णुनुप्रवेशादेवे-
त्यर्थः ॥ २७ ॥ एष विष्णुः धनिनां धन्यकृत्स्वयं धन्य
इत्यन्यं करोति । “एष होवानन्दयति” इति श्रुतेः ।
धन्यानां मानुषनन्दादिहिरण्यगर्भान्तानामानन्दिनामा-
नन्दभावनः ॥ २८ ॥

सर्वपापविनिर्मुक्तो विष्णुलोकं स गच्छति ।
 कल्य उत्थाय यो नित्यं कीर्तयेत्सुसमाहितः
 न तस्य दुर्लभं किञ्चिदिह लोके परत्र च ।
 ब्राह्मणः सर्ववेदी स्यात्क्षत्रियो विजयी भवेत्
 वैश्यो धनसमृद्धः स्याच्छूद्रः कामानवाप्नुयात्
 नाशुभं प्राप्नुयात्किञ्चिद्दीर्घमायुर्लभेत सः॥ ३९

सौतिरुवाच ।

इति पारीक्षितो राजा वैशम्पायनभाषितम्
 श्रुतवानचलो भूत्वा हरिवंशं द्विजोत्तमाः ॥

एवं शौनक संक्षेपाद्विस्तरेण तथैव च ।

प्रोक्ता वै सर्ववंशास्ते किं भूयः श्रोतुमिच्छसि

इति श्रीमहाभारते खिलेषु हरिवंशे विष्णुपर्वणि उषाहरणसमाप्तौ
 अष्टाविंशत्यधिकशततमोऽध्यायः ॥ १२८ ॥

समाप्तमिदं विष्णुपर्व २



अतः परं भविष्यपर्व भविष्यति ।

तस्यायमाद्यः श्लोकः ।

शौनक उवाच—

जनमेजयस्य के पुत्राः पठ्यन्ते लोमहर्षणे ।

कस्मिन्प्रतिष्ठितो वंशः पाण्डवानां महात्मनाम् ॥

॥ इति श्रीहरिवंशे विष्णुपर्व समाप्तम् ॥

अयं ग्रन्थः श्रीकृष्णवडेकरकुलकमलादिवाकरसार्वभृष्टासौर्यामयाजिदत्तात्रेयदीक्षिततनुज-
पण्डितरामचन्द्रशास्त्रिणा परिशोधितः परिष्कृतश्च । भारती जयतु । शाके १८५७ ॥